









# सम्पूर्ण गांधी वाङ्मय

१४

(अक्टूबर १९१७ - जुलाई १९१८)



प्रकाशन विभाग  
सूचना और प्रसारण मन्त्रालय  
भारत सरकार

अगस्त १९६५ ( भाद्रपद १८८७ )

© नवजीवन ट्रस्ट, अहमदाबाद, १९६५

साढ़े सात रुपये

कापीराइट

नवजीवन ट्रस्टकी सौजन्यपूर्ण अनुमतिसे

निदेशक, प्रकाशन विभाग, दिल्ली - ६, द्वारा प्रकाशित  
और जीवणजी डाह्याभाई देसाई, नवजीवन प्रेस, अहमदाबाद - १४, द्वारा मुद्रित

## भूमिका

अक्तूबर १९१७ से लेकर जुलाई १९१८ तक जिन १० महीनोंका समावेश इस खण्डमें हुआ है उनका गांधीजीके कर्म-जीवनमें एक विशिष्ट स्थान है। यह समय उनके लिए लगभग अनवरत और अत्यन्त उत्कट प्रवृत्तिका समय था। सकलित सामग्री बताती है कि इन दिनों वे किस तरह सत्याग्रहके सिद्धान्तका प्रयोग एक-दूसरेसे सर्वथा भिन्न परिस्थितियोंका सामना करनेके लिए कर रहे थे। चम्पारनकी उनकी अपेक्षाकृत आसान सफलता-ने उनकी कार्यपद्धतिके बारेमें लोगोंकी उत्सुकता जगा दी थी, लेकिन गांधीजी उनका प्रयोग राष्ट्रीय समस्याओंको हल करनेमें करते, उसके पहले उसकी ज्यादा कड़ी कसीटी होनेकी जरूरत थी जिससे लोगोंको उसकी शक्तकी पूरी-पूरी प्रतीति हो जाती। फरवरी-मार्चमें अहमदावादके मिल मजदूरोंकी हड़तालमें और मार्च-अप्रैल १९१८ में खेडा सत्याग्रहमें उसके ऐसे दो प्रयोग हुए। युद्धमें सरकारकी सहायताके प्रयत्नोंमें गांधीजीने जो हिस्सा लिया वह सत्याग्रहके दूसरे पहलूको प्रदर्शित करता है, क्योंकि जैसे एक ओर सत्याग्रहका मतलब अन्यायका प्रतिरोध है वैसे ही दूसरी ओर उसका मतलब शत्रुके प्रति सद्भावना और प्रसंग उपस्थित होनेपर उसके साथ सहयोग देनेके लिए तैयार रहना भी है। इस तरह वह नाजुक समय था जबकि सत्याग्रह सीखा और सिखाया जा रहा था और राष्ट्रीय नेतृत्वकी बागडोर गांधीजी अपने हाथोंमें ले सकें, इसके लिए जमीन तैयार हो रही थी।

अहमदावादके मिल-मजदूरोंकी हड़ताल कई दृष्टियोंसे एक अद्वितीय घटना थी। मजदूर सगठनकी बात अभी भारतके लिए नई थी और यूरोपमें इस आन्दोलनको प्रेरित करनेवाला वर्ग-सघर्षका सिद्धान्त तो लगभग अज्ञात ही था। गांधीजी दक्षिण आफ्रिकामें मजदूरोंकी एक ऐसी हलचल देख चुके थे जो मालिकों और सरकारके प्रति शत्रुताके भावसे प्रेरित थी। वह उन्हें अच्छी नहीं लगी थी और उनका यह विश्वास कि मानव-सम्बन्धोंके सारे सवालका हल एकमात्र अहिंसा द्वारा हो सकता है, उससे और अधिक दृढ़ हो गया था। अहमदावादकी लड़ाईने उन्हें अपने इस विश्वासको परखने और उसकी श्रेष्ठता सिद्ध करनेका मौका दिया। उसके पीछे उनकी इच्छा मालिकों और मजदूरोंके हितोंका संयोजन करनेकी और झगड़ेका प्रसंग उपस्थित होनेपर उसे इस तरह निपटानेकी थी कि दोनों पक्षोंमें कहीं कटुताका भाव उत्पन्न न हो। अहमदावादके मिल-मजदूरोंने, मिल-मालिकों द्वारा किसी किस्मका सलाह-मशविरा किये बिना ही युद्ध-कालीन भत्ता बन्द कर दिये जानेपर, अपने वेतनमें उसी अनुपातमें बढ़ोतरीकी माँग की थी। गांधीजी चाहते थे कि मामला बिना किसी आन्दोलन और विक्षोभके निपट जाये। उन्होंने मिल-मालिकोंसे अपील की कि वे मजदूरोंको "प्रेम-रूपी रेशमकी डोरसे" बाँधें (पृष्ठ ११३) और १४ फरवरीको इस सवालपर विचार करनेके लिए पत्रोंकी नियुक्ति करानेमें सफल हो गये। दूसरी ओर उन्होंने मजदूरोंको उनके अधिकारोंके प्रति जागरूक किया, लेकिन साथ ही उनसे अपने प्रयत्नमें हिंसाका सर्वथा त्याग करनेकी

प्रतिज्ञा लिवानेकी सावधानी भी बरती। जब संघर्ष अनिवार्य हो गया तब गांधीजी पूरे जोरसे मजदूरोके पक्षकी हिमायत करने लग गये। और उन्होंने आगे बढ़कर उनका सक्रिय नेतृत्व भी सभाल लिया। लड़ाईके सिलसिलेमे उन्होंने प्रतिदिन मजदूरो और मालिको, दोनोंको तालीम देनेकी गरजसे पत्रिकाएँ निकाली। मजदूरोसे उन्होंने अपना संघर्ष सत्याग्रहकी भावनासे चलानेके लिए कहा और मालिकोंसे हृदय-परिवर्तनका अनुरोध किया। उन्होंने मजदूरोंको दक्षिण आफ्रिकामें भारतीयोंके संघर्षकी याद दिलाई और वलिअम्मा तथा हरबतसिंहकी आत्माहुतिका स्मरण कराया। मजदूरोंका ध्यान उनकी ऋटियोंकी ओर आकृष्ट किया, उन्हें बताया कि वेतन-वृद्धिके इस संघर्षको वे अपने रहन-सहनको सुधारने और अपना जीवन ज्यादा सुसंस्कृत बनानेके वृहत् प्रयत्नका एक हिस्सा मानना सीखें। और जब उन्होंने उन्हें कठिनाइयोंके सम्मुख लड़खड़ाते हुए देखा तो उनके ध्येयकी सफलताके लिए अपनी आहुति देनेकी तत्परता प्रदर्शित करते हुए अनिश्चित कालके लिए उपवासकी घोषणा कर दी। यो, उन्होंने स्पष्ट कर दिया था कि उपवासमें मिल-मालिकोंपर दबाव डालनेका हेतु विलकुल नहीं है, किन्तु उन्होंने यह स्वीकार किया कि उसका यह असर होगा अवश्य और इसलिए जब मिल-मालिक झुके तो गांधीजीने इस परिस्थितिका पूरा लाभ उठानेसे, मजदूरोंकी माँगोंकी पूरी स्वीकृतिका आग्रह करनेसे, इनकार कर दिया। उनका यह रवैया कुछ मजदूरोंको शायद बुरा भी लगा, लेकिन गांधीजीने उन्हें समझा-बुझाकर शान्त कर दिया। इस तरह संघर्षका अन्त जिस प्रकार हुआ उसमें समझौतेकी वह भावना विद्यमान थी जो गांधीजीके सत्याग्रहका अविच्छेद्य अंग थी।

मिल-मजदूरोंकी हड़तालसे मुक्त होते-न-होते गांधीजीके सामने सरकारसे पहली बार डटकर भिड़नेकी सम्भावना उपस्थित हो गई। गुजरातके खेड़ा जिलेमे फसलको बाढ़से बहुत नुकसान हुआ था और स्थानीय राजनीतिक कार्यकर्ताओंको ऐसा महसूस हुआ कि परिस्थितियोंको देखते हुए किसानोंको मालगुजारी कानूनकी रूसे लगानकी पूरी या आंशिक छूट मिलनी चाहिए। किन्तु सरकार इस मामलेमे लोगोंकी बातको अनसुनी कर रही थी। गांधीजी अभी चम्पारनमें ही थे, जब इस सम्बन्धमे उनकी सलाह माँगी गई। चम्पारनसे लौटकर आनेके बाद उन्होंने लोगोंकी इस शिकायतमे सक्रिय दिलचस्पी लेना शुरू किया। उन्होंने फसलकी हालत घूम-फिरकर स्वयं जानी-परखी और अन्तमे वे इस निष्कर्ष-पर आये कि लगानकी छूटकी लोगोंकी माँग वाजिव है। अधिकारियोंको इस सम्बन्धमे प्रतिवेदन प्रेषित किये गये किन्तु उनसे उनके सहानुभूति-शून्य रवैयेमे कोई फर्क नहीं पड़ा। तब गांधीजीने लोगोंको सक्रिय प्रतिरोधकी सलाह दी। “मुझे तो यह बात विलकुल स्वयंसिद्ध-सी लगती है कि अन्यायके खिलाफ अपनी भावना प्रकट करनेके लिए नम्रता-पूर्वक लगान देनेसे इनकार करने और सरकारको उसे जबरदस्ती वसूल करने देनेमें कुछ भी गैरकानूनी नहीं है। (पृष्ठ २०४)। २२ मार्चको नडियादकी एक सार्वजनिक सभामें बोलते हुए उन्होंने लोगोंको अपनी इस लड़ाईको एक वृहत्तर सिद्धान्तकी स्थापनाके लिए लड़ी जा रही लड़ाईका रूप देने और लगान देनेसे इनकार करनेकी प्रतिज्ञा लेनेके लिए आहूत किया। उन्होंने कहा : “इस देशमें यह नियम ही बन गया है कि सरकारका मत हमेशा ठीक होना चाहिए। लोग चाहे जितने सचाईपर हों तो भी

सरकार अपनी मनमानी करती है — यह स्थिति असह्य है। “यदि बात न्यायकी है तब तो यह ठीक है कि वह दूसरोंसे स्वीकार कराई जाये किन्तु यदि वह अन्यायपूर्ण है तब तो वह बदली ही जानी चाहिए” (पृष्ठ २६२)। सघर्षके दौरान उन्होंने प्रायः अपने प्रत्येक भाषणमें लोगोंका ध्यान उसके इस वृहत्तर महत्वकी ओर खींचा और प्रजाके नाय सरकारका व्यवहार जिस जनतात्रिक भावनासे अनुप्राणित होना चाहिए, उसकी शिवा दी। उन्होंने इसके लिए जनतामें अपने भीतर बलिदानकी भावनाका विकास करनेके लिए कहा। “जिन-जिन जातियोंका उत्थान हुआ है उन्हें पहले कष्ट सहने पड़े हैं।” (पृष्ठ २६२)। “मत्ता अन्धी है, अन्यायी है। जो सरकार उस सत्ताका सम्मान करनेकी बात कहती है वह टिक नहीं सकती।” (पृष्ठ ३०७)। “जनताका विरोध करके कोई राजा राज्य नहीं कर सकता। इस मत्त्यको सिद्ध कर दिखाना मैंने अपने जीवनका मुख्य कार्य माना है।” (पृष्ठ ३११)। १२ अप्रैलको कमिश्नरने सरकारका पक्ष पेश करनेके लिए एक नभा बुलाई थी और गांधीजीने लोगोंको उसमें हाजिर रहनेकी सलाह दी थी सभामें कमिश्नरने जो भाषण दिया उसके बारेमें उन्होंने कहा कि मैं यह कहनेके लिए बाध्य हूँ कि “इस प्रतिहिंसा एव आतंकपूर्ण भावनाके विरुद्ध जीवन पर्यंत सघर्ष करना प्रत्येक राजनिष्ठ नागरिकका पवित्र कर्तव्य है।” (पृष्ठ ३२२)।

२५ अप्रैलको अधिकारियोंकी नीतिमें परिवर्तनके चिह्न दिखाई दिये, यद्यपि उनके हृदयमें तो शायद कोई परिवर्तन नहीं हुआ। उन्होंने आदेश जारी किये कि जो लोग अपना बकाया लगान दे मकने हैं वे यदि अदायगी कर दें तो जो लोग देनेकी स्थितिमें नहीं हैं उनका लगान माफ कर दिया जायेगा। जूनके आरम्भमें जब ये आदेश प्रकाशमें आये तो गांधीजीने उन्हें स्वीकार तो किया किन्तु उन्हें महसूस हुआ और उन्होंने कहा भी कि सरकार द्वारा दी गई इन रियायतमें श्री नहीं है। वास्तविक राहतकी दृष्टिसे किसानों-को जो लाभ हुआ वह तो नगण्य था किन्तु लोगोंमें निर्भिकता आई और उन्हें जब भी आवश्यक हो सत्याग्रहका प्रयोग कर सकनेकी अपनी क्षमताकी प्रतीति हुई। गांधीजीने इस चीजको, सघर्षके दरम्यान लोगोंने जो कष्ट भोगे थे, उनका पर्याप्त पुरस्कार माना।

खेडाके सघर्षकी समाप्तिने गांधीजीको अवश्य ही बहुत राहत महसूस हुई होगी, क्योंकि इमने उन्हें युद्ध-प्रयत्नके अपेक्षाकृत बड़े मवाल की ओर ध्यान देकर सत्याग्रहीके रूपमें अपने विरोधीकी भी सहायता करनेकी अपनी तत्परता दिखानेका अवसर मिला। ब्रिटेनके साथ भारतके नम्रन्धकी उपयोगितामें वे तब भी विश्वास करते थे। सो उन्होंने अपनी अहिंसाके विगुद्ध तर्क-संगत परिणामोपर फिलहाल अपनी वीरोचित उदारताकी वृत्तिको तरजीह देते हुए साम्राज्यको अपनी सेवाएँ पेश कीं। वे सोचते थे कि राजनीतिक परिणामोंकी दृष्टिसे युद्ध-प्रयत्नमें दिया गया सहयोग अंग्रेजोंके चरित्रके सत्-अंशपर इष्ट प्रभाव डालेगा और उसका कोई अन्य सुफल चाहे न भी आये, वह देशमें इतनी शक्ति तो उत्पन्न कर ही देगा जिससे होमरूल-प्राप्तिकी राष्ट्रीय आकांक्षाकी उपेक्षा कर सकना ब्रिटिश सरकारके लिए अमम्भव हो जाये। अपनी आरम्भिक अनिच्छाको जीतकर वे २९ अप्रैलको दिल्लीमें वाइसराय द्वारा बुलाई गई युद्ध-परिषदकी बैठकमें शामिल हुए और उन्होंने युद्ध-प्रयत्नके पक्षमें सक्रिय सहायता देनेका निश्चय किया। २५ मई को उन्होंने सार्वजनिक रूपसे सेनामें भरतीकी पैरवी की। तिलक और दूसरे नेताओंको

बिना गत सहयोगकी इस नीतिकी बुद्धिमत्तामें सन्देह था। और जब वम्बईमें १० जून को प्रान्तीय युद्ध-परिषद्के दौरान वम्बईके गवर्नर लॉर्ड विलिंगडनने लोकमान्य तिलक और केलकरको उनके भाषणोके बीचमें रोक दिया, उस समय गांधीजीके लिए परिस्थिति निश्चय ही बहुत अटपटी हो गई होगी। उन्होंने इस मामलेको तुरन्त अपने हाथमें लिया, और गवर्नरसे साफ कहा कि उनका वैसा करना बहुत गलत था। जनताकी ओरसे गवर्नरके इस विवेकहीन व्यवहारकी जो टीका की गई उसमें गांधीजीने मुख्य हिस्सा लिया और राष्ट्रके सम्मान्य नेताके इस अपमानको राष्ट्रका अपमान मानते हुए उन्होंने गवर्नरसे क्षमा-याचनाकी माँग की। किन्तु सरकारके युद्ध प्रयत्नमें जनताके सहयोगकी माँग वे फिर भी करते रहे; यहाँ तक कि उन्होंने खेड़ा जिलेमें लोगोंको सेनामें भरती होने के लिए प्रोत्साहित करते हुए जोरदार मुहिम चलाई जिसका उनके स्वास्थ्यपर बहुत खराब असर पड़ा। अहिंसाका सन्देशवाहक सेनामें भरती होनेकी पैरवी करे, यह बात लोगोंको, जैसा कि स्वाभाविक है, असंगत मालूम होती थी। इस असंगतिके लिए मित्रो तकने गांधीजीकी आलोचना की। गांधीजीने अपनी स्थितिका स्पष्टीकरण करते हुए कहा कि कायरताको छिपानेके लिए अहिंसाकी शरण नहीं ली जा सकती; मैं अपने लिए तो किसी भी परिस्थितिमें हिंसाका वर्जन कलेंगा किन्तु मेरी तरह जो अहिंसाको परम धर्म नहीं मानते उन्हें मैं यही सलाह दूँगा कि वे भय या दुर्बलताके कारण हिंसासे न हिचके। हिंसा-अहिंसाके सवालपर गांधीजीका यह स्पष्टीकरण उनकी शिक्षाका एक आवश्यक अंग है और यह बात उन्होंने बादमें अनेक अवसरोंपर दुहराई। उन्होंने कहा, अगर भारतीय जनता ब्रिटेनके साथ अपने सम्बन्धोंका लाभ उठाते रहना चाहती है तो उसे साम्राज्यकी रक्षामें अपना योग अवश्य देना चाहिए। किन्तु देशकी राजनीतिक आकांक्षाओंकी सिद्धिके लिए वे सत्याग्रहको ही एकमात्र उपाय मानते रहे। एक सार्वजनिक कार्यकर्त्ताको उन्होंने लिखा, “अवसर आनेपर अपनी शक्ति-भर सत्याग्रहकी महिमाको प्रदर्शित करना हमारा परम धर्म है।” (पृष्ठ १३०)। फिर इन्दौरमें, ३० मार्चके अपने एक भाषणमें उन्होंने घोषित किया, “हम अगर भारतका उद्धार कर सकते हैं तो सत्य और अहिंसासे ही कर सकते हैं। (पृष्ठ २८३) लेकिन उन्होंने यह भी स्वीकार किया कि मानवीय जीवनकी विविध परिस्थितियोंमें जब अहिंसाके मार्गका अनुसरण किया जाता है तो हमें ऐसे अनेक जटिल नैतिक प्रश्नोंका मुकाबला करना पड़ता है जिनका कोई सीधा हल नहीं है। “हिमालयपर सीढ़ी लकीरसे जा ही नहीं सकते। क्या इसी तरह अहिंसाका मार्ग भी विकट होगा?” (पृष्ठ ४९८)

बड़ी राष्ट्रीय समस्याओंपर गांधीजीने जितना ध्यान दिया उतना ही दिलनेमें छोटी समस्याओंपर भी। उन्होंने गोरक्षाके विवादास्पद प्रश्नको प्राणि-जगत्के प्रति कृष्णा और उसके कल्याणकी चिन्ता के साथ जोड़कर उसे ज्यादा सही परिप्रेक्ष्य प्रदान करनेका प्रयत्न किया। उन्होंने गायोंकी नसल सुधारने बैल्लोके साथ सदयताका बरताव करने, आदर्श गोशालाएँ आदि चलानेपर जोर दिया जो कि इस समस्याके प्रति उनकी रचनात्मक दृष्टिका निदर्शक है। एक और महत्वपूर्ण प्रश्न, जिसपर उन्होंने इस समय अविकाशिक ध्यान दिया, शिक्षाका था। अंग्रेजी शासन दे ने इस देशमें जिस शिक्षा-प्रणालीकी स्थापना की उससे वे अनेक कारणोंसे असन्तुष्ट थे, किन्तु उन्हें सबसे ज्यादा आपत्ति

अंग्रेजीकी शिक्षाका माध्यम बनाकर उसे जो बहुत ज्यादा अस्वाभाविक महत्व दे दिया गया था उसपर थी। अस्पृश्यताकी प्रथा नष्ट करने और जाति-प्रथाको जिस हदतक वह समयके पालनमें सहायक हो उसी हद तक माननेके बारेमें भी उन्होंने इन दिनों काफी लिखा और कहा।

अपनी इन विविध प्रवृत्तियोंमें गांधीजीके बल और उत्साहका अक्षय स्रोत उनकी ज्वलन्त भारत-भक्ति ही थी। “मैं अपना जीवन तभी सार्थक समझूंगा जब भारतके लिए अपने प्राण उत्सर्ग कर पाऊँ।” (पृष्ठ ४६)। देशमें उनका प्रभाव इस समय प्रकर्षपर था और इस अवसरका उपयोग करके वे उसे अपना सन्देश सुना डालनेके लिए वेचैन थे। किन्तु उन्हें भारतकी परिस्थितियोंके अपने सीमित अनुभवका भान था और राजनीतिक क्षेत्रमें वे अपने कदम काफी तोल-तोलकर ही बढ़ा रहे थे। गुजरात राजनीतिक परिषदकी अध्यक्षता करते हुए, ३ नवम्बर, १९१७ को अपने भाषणमें उन्होंने कहा, “भारतके राजनीतिक क्षेत्रमें मैं अभी ढाई वर्षका बच्चा हूँ। मैं दक्षिण आफ्रिकाके अपने अनुभवसे यहाँ काम नहीं कर सकता।” (पृष्ठ ५०) फिर भी, उन्हें राजनीतिक क्षेत्रमें तो क्रियाशील रहना ही पड़ा। जब लॉर्ड माण्टेग्युने इसका कारण जानना चाहा तो उन्होंने कहा कि अगर मैं राजनीतिसे हट जाऊँ तो अपने धार्मिक और सामाजिक दायित्व भी पूरा नहीं कर पाऊँगा। यह उत्तर उन्होंने काफी तौल कर दिया था, क्योंकि उनका खयाल था, “अपने जीवनके अन्त तक मेरा यही जवाब रहेगा।” (पृष्ठ ४६१) देशकी घोर गरीबीका खयाल उन्हें रात दिन सालता रहता था और उनका यह दुःख तब और बढ़ जाता था जब वे देखते थे कि लोग उसका निवारण कर सकनेमें असहाय हैं। अन्य सभी क्षेत्रोंमें प्रगतिके लिए भी राजनीतिक स्वतन्त्रता आवश्यक थी, और इसीलिए गांधीजी चाहते थे कि देशको गलतियाँ करनेका अधिकार मिलना चाहिए। “जिसे भूलें करनेका हक न हो वह कभी उन्नति भी नहीं कर सकता भूलें करनेका अधिकार और उन्हें सुधारनेकी सत्ता — यह स्वराज्यकी व्याख्या है।” (पृष्ठ ५५) स्वभावतः वे देशके लिए स्वराज्यकी प्राप्तिको मुख्य स्थान देते थे और उसकी तुलनामें अन्य सार्वजनिक प्रश्नों और प्रवृत्तियोंको उसके अधीन गौण स्थान देते थे। तदनुसार उन्होंने माण्टेग्यु-चैम्सफोर्ड सुधारोका, स्वतन्त्रताकी दिशामें एक कदमके रूपमें, स्वागत किया।

खडमें सकलित पत्रोंकी प्रचुरता इसकी एक अन्य उल्लेखनीय विशेषता है। भारत और दक्षिण आफ्रिकाके अपने स्वजनो, सह-कार्यकर्ताओं और साथियोंको, तथा मित्रों, सार्वजनिक कार्यकर्ताओं, विद्वानों, सम्पादकों, विभिन्न स्तरोंके सरकारी अधिकारियों और विभिन्न विचारधाराओंके राजनीतिक व्यक्तियोंको लिखे गये इन पत्रोंमें, पाठक देखेंगे कि गांधीजी पत्रोंके प्रस्तुत विषयकी, राजनीतिक या अन्य सवालोककी, चर्चा करके नहीं रह जाते, उनकी दिलचस्पी इस सीमाको लाधकर चुपचाप उन व्यक्तियोंके जीवनमें जा पहुँचती है — उसमें स्नेह और सहानुभूतिका मानवीय रंग आ मिलता है और यह पत्र-व्यवहार गोया शुद्ध मानवीय धरातलपर दो व्यक्तियोंके मिलनका आधार बन जाता है। उनके वैयक्तिक और राजनीतिक सम्पर्कोंका दायरा, जन-सेवाकी उनकी प्रवृत्ति ज्यों-ज्यों बढ़ती जाती है त्यो-त्यो व्यक्तियोंके रूपमें उन पुरुषों और स्त्रियोंके सम्बन्धमें उनकी कल्याण-चिन्ता अधिकाधिक गहरी और सक्रिय होती जाती है।



## आभार

इस खण्डकी सामग्रीके लिए हम साबरमती आश्रम सरक्षक तथा स्मारक न्यास (साबरमती आश्रम प्रिजर्वेशन ऐंड मेमोरियल ट्रस्ट) और सग्रहालय, नवजीवन ट्रस्ट, गुजरात विद्यापीठ ग्रन्थालय, अहमदाबाद, गांधी स्मारक निधि व सग्रहालय, राष्ट्रीय अभिलेखागार (नेशनल आर्काइव्स ऑफ इंडिया), नई दिल्ली, कलोनियल ऑफिस और इंडिया ऑफिस पुस्तकालय, लन्दन, श्री छगनलाल गांधी, अहमदाबाद, श्री नारणदास गांधी, राजकोट; श्री नारायण देसाई, बारडोली; श्रीमती राधाबेन चौधरी, कलकत्ता, श्री ए० एच० वेस्ट, 'अन्त्यज स्तोत्र', 'आत्मकथा', 'बापू और हरिजन', 'बापुनी प्रसादी', 'धर्मात्मा गोखले', 'एक धर्मयुद्ध', 'गोपालकृष्ण गोखलेना व्याख्याना', 'गोसेवा', 'जीवन प्रभात', 'जीवनना झरणा', 'खेडा सत्याग्रह', 'महादेवभाईनी डायरी', 'महात्मा गांधी', 'महात्मा गांधीजीनी विचारसृष्टि', 'माई डियर चाइल्ड', 'सरदार वल्लभभाई पटेल', सिलैक्ट डॉक्यूमेंट्स ऑन महात्मा गांधीज मूवमेन्ट इन चम्पारन' और 'स्पीचेज ऐंड राइटिंग्स ऑफ एम० के० गांधी', पुस्तकोंके प्रकाशको तथा निम्नलिखित समाचारपत्रों और पत्रिकाओंके आभारी हैं 'अमृतबाजार पत्रिका', 'बंगाली', 'बॉम्बे क्रॉनिकल', 'हिन्दू', 'गुजराती', 'इंडियन रिव्यू', 'लीडर', 'मुम्बई समाचार', 'न्यू इंडिया', 'प्रजाबन्धु', 'प्रताप', 'स्टेट्समैन' और 'यंग इंडिया'।

अनुसन्धान और सदर्थ सम्बन्धी सुविधाओंके लिए अखिल भारतीय कांग्रेस कमेटी पुस्तकालय, गांधी स्मारक सग्रहालय, इंडियन कौंसिल ऑफ वर्ल्ड अफेयर्स पुस्तकालय, सूचना और प्रसारण मन्त्रालय (मिनिस्ट्री ऑफ इन्फरमेशन ऐंड ब्रॉडकास्टिंग) के अनुसन्धान और सन्दर्भ विभाग (रिसर्च ऐंड रेफरेंस डिवीजन) नई दिल्ली, साबरमती सग्रहालय तथा गुजरात विद्यापीठ ग्रन्थालय, अहमदाबादके आभारी हैं।

## पाठकोंको सूचना

अंग्रेजी, गुजराती और मराठीमें अनुवाद करते समय उसे मूलके समीप रखनेका पूरा प्रयत्न किया गया है, किन्तु साथ ही भाषाको सुपाठ्य बनानेका भी पूरा ध्यान रखा गया है। जो अनुवाद प्राप्त हो सके हैं, हमने ही मूलसे मिलाकर और मशोषन करनेके बाद उनका उपयोग किया है। छापेकी न्युष्ट भूलें सुधारनेके बाद अनुवाद किया गया है और मूलमें प्रयुक्त शब्दोंके सक्षिप्त रूप यथामुम्भव पूरे करके दिये गये हैं। यह ध्यान रखा गया है कि नामोंको सामान्यतः जैसा बोला जाता है वैसा ही लिखा जाये। जिन नामोंके उच्चारणोंमें मध्य या उनको वैसा ही लिखा गया है जैसा गांधीजीने अपने गुजराती लेखोंमें लिखा है।

मूल सामग्रीके बीच चौकोर कोष्ठकोंमें दी गई सामग्री सम्पादकीय है। गांधीजीने किमी लेख, भाषण आदिका जो अथ मूल रूपमें उद्धृत किया है, वह हाथिया छोड़कर साधारण टाइपमें छापा गया है। भाषणोंकी परोक्ष रिपोर्ट तथा वे शब्द जो गांधीजीके कहे हुए नहीं हैं, बिना हाथिया छोड़े गहरी स्थाहीमें छापे गये हैं।

शीर्षककी लेखन-तिथि जहाँ उपलब्ध है, वहाँ दायें कोनेमें ऊपर दे दी गई है, जहाँ वह उपलब्ध नहीं है वहाँ उसकी पूर्ति अनुमानसे चौकोर कोष्ठकोंमें की गई है और आवश्यक होनेपर उसका कारण स्पष्ट कर दिया गया है। जिन हिन्दी और गुजरातीके व्यक्तिगत पत्रोंमें गुजराती मत्वके अनुसार तिथी दी गई थी उनमें ईमवी सन्के तदनुरूप तिथि भी दे दी गई है। कुछ पत्रोंकी लेखन तिथिका निर्णय बाह्य या आन्तरिक साक्ष्यके आधारपर किया गया है। जिन पत्रोंमें केवल मास या वर्षका उल्लेख है उन्हें आवश्यकानुसार मासके या वर्षके अन्तमें डाल दिया गया है। शीर्षकके अन्तमें सूत्रके साथ दी गई तिथि, प्रकाशनकी है।

‘सत्यना प्रयोगो अथवा आत्मकथा’ के अनेक संस्करण होनेसे उनकी पृष्ठ संख्याएँ विभिन्न हैं; इसलिए हवाला देनेमें केवल उनके भाग और अध्यायका ही उल्लेख किया गया है।

सामग्रीकी पृष्ठभूमिका परिचय देनेके लिए मूलसे सम्बद्ध कुछ परिशिष्ट दिये गये हैं। अन्तमें माधन-भूतोंकी सूची और इस खण्डसे सम्बन्धित कालकी तारीखवार घटनाएँ दी गई हैं।

## विषय-सूची

भूमिका	५
आभार	१०
पाठकोको सूचना	११
चित्र-सूची	२४
१ पत्र · कोटवालको (९-१०-१९१७)	१
२. भाषण . सच्ची गोरक्षापर (९-१०-१९१७के आसपास)	२
३ पत्र छगनलाल गाधीको (१०-१०-१९१७)	३
४. भाषण . बिहार छात्र-सम्मेलनमे (१५-१०-१९१७)	५
५ पत्र मगनलाल गाधीको (१६-१०-१९१७)	१३
६. भाषण · व्यापारियो द्वारा आयोजित स्वागत समारोहमे (१९-१०-१९१७के बाद)	१४
७ भाषण द्वितीय गुजरात शिक्षा सम्मेलनमे (२०-१०-१९१७)	१५
८ पत्र . मगनलाल गाधीको (२०-१०-१९१७के बाद)	३९
९ राष्ट्रीय शिक्षाकी योजना (२१-१०-१९१७)	४०
१० भाषण सम्मेलनकी समाप्तिपर (२१-१०-१९१७)	४५
११. भाषण जीवदया परिषद्मे (२१-१०-१९१७)	४६
१२ पत्र वाणिज्य और उद्योग विभागके सचिवको (३१-१०-१९१७)	४७
१३ पत्र . भगवानजी मेहताको (१-११-१९१७)	४९
१४ भाषण . प्रथम गुजरात राजनीतिक परिषद्मे (३-११-१९१७)	५०
१५ प्रस्ताव प्रथम गुजरात राजनीतिक परिषद्मे — १ (४-११-१९१७)	६६
१६ भाषण . प्रथम गुजरात राजनीतिक परिषद्मे — २ (४-११-१९१७)	६७
१७ भाषण . प्रथम गुजरात राजनीतिक परिषद्मे — ३ (५-११-१९१७)	६८
१८ प्रस्ताव . प्रथम गुजरात राजनीतिक परिषद्मे — २ (५-११-१९१७)	६९
१९ भाषण समाज-सम्मेलनमें (५-११-१९१७)	७०
२०. भाषण अन्त्यज परिषद्मे (५-११-१९१७)	७२
२१ हिन्दू-धर्मके माथेपर कलक (५-११-१९१७के बाद)	७२
२२ भाषण मुजफ्फरपुरमें (११-११-१९१७)	७६
२३ भाषण उमरेठमे (१२-११-१९१७)	८०
२४. समाचारपत्र (१४-११-१९१७से पूर्व)	८२
२५. सन्देश गुजराती हिन्दू स्त्री-मण्डलको (१४-११-१९१७ से पूर्व)	८४
२६. पत्र . जे० एल० मैरीमैनको (१४-११-१९१७)	८६
२७. पत्र : मगनलाल गाधीको (१४-११-१९१७)	८७
२८ पत्र . हरिलाल गाधीको (१४-११-१९१७)	८७

## तेरह

२९. पत्र . मगनलाल गांधीको (१५-११-१९१७)	८८
३०. पत्र : जे० एल० मैरीमैनको (१७-११-१९१७)	८९
३१. पत्र : रणछोडलाल पटवारीको (१८-११-१९१७)	९०
३२. पत्र : जे० एल० मैरीमैनको (१९-११-१९१७)	९१
३३. पत्र . रामनवमी प्रसादको (२१-११-१९१७)	९३
३४. पत्र . जे० एल० मैरीमैनको (२२-११-१९१७)	९३
३५. पत्र . चन्दुलालको (२२-११-१९१७)	९४
३६. भाषण . अलीगढ़में (२८-११-१९१७)	९६
३७. भाषण . अलीगढ़ कॉलेजमें (२८-११-१९१७)	९६
३८. मगनलाल गांधीके नाम लिखे पत्रका अंश (३०-११-१९१७ के पूर्व)	९७
३९. प्लेगके सम्बन्धमें सामान्य मुद्दाव (६-१२-१९१७)	९७
४०. पत्र : ए० एच० वेस्टको (१०-१२-१९१७)	१०१
४१. पत्र . जे० एल० मैरीमैनको (१०-१२-१९१७)	१०२
४२. पत्र : गोविन्दस्वामीको (११-१२-१९१७)	१०३
४३. पत्र . एस्वर फीरिंगको (१२-१२-१९१७)	१०४
४४. पत्र : ई० एल० एल० हैमडको (१५-१२-१९१७)	१०५
४५. पत्र . 'इंडियन ओपिनियन'को (१५-१२-१९१७)	१०६
४६. भाषण . नडियादमें (१६-१२-१९१७)	१०७
४७. पत्र : मगनलाल गांधीको (१८-१२-१९१७)	१०८
४८. पत्र : राजस्व सचिवको (१९-१२-१९१७)	१०९
४९. पत्र : जमनादाम गांधीको (२१-१२-१९१७)	१११
५०. पत्र . अम्बालाल साराभाईको (२१-१२-१९१७)	११३
५१. पत्र : एच० कैलेनवैकको (२१-१२-१९१७)	११३
५२. भाषण . अखिल भारतीय समाज-सेवा सम्मेलनमें (२७-१२-१९१७)	११५
५३. भेंट . 'बंगाली'के प्रतिनिधिको (२७-१२-१९१७)	११५
५४. प्रस्ताव . भारतीय राष्ट्रीय कांग्रेसमें (२९-१२-१९१७)	११६
५५. प्रस्ताव . अखिल भारतीय समाज-सेवा सम्मेलनमें (३०-१२-१९१७)	११६
५६. भाषण . प्रथम बग कृषि-विशेषज्ञोंकी परिषद्में (३०-१२-१९१७)	११७
५७. भाषण . राष्ट्रीय भाषा सम्मेलनमें (३०-१२-१९१७)	११७
५८. प्रस्ताव . राष्ट्रीय भाषा सम्मेलनमें (३०-१२-१९१७)	११८
५९. भाषण . ऑल इंडिया मुस्लिम लीगमें (३१-१२-१९१७)	११८
६०. भाषण . बिस्वविद्यालय-भवनमें (३१-१२-१९१७)	११९
६१. भाषण . अखिल भारतीय समाज-सेवा सम्मेलनमें (३१-१२-१९१७)	११९
६२. पत्र : देवदास गांधीको (१९१७के अन्तमें)	१२६
६३. पत्र . जे० एल० मैफीको (१-१-१९१८)	१२७
६४. पत्र : भगवानजी मेहताको (१-१-१९१८)	१२९

## चौदह

६५ भाषण अहमदाबादकी सभामें (१-१-१९१८)	१२९
६६. पत्र एक सार्वजनिक कार्यकर्ताको (११-१-१९१८के बाद)	१३१
६७. पत्र एक सार्वजनिक कार्यकर्ताको (११-१-१९१८के बाद)	१३२
६८. उत्तर शिक्षकोके शिष्टमण्डलको (१३-१-१९१८से पूर्व)	१३२
६९ पत्र एस्थर फीरिंगको (१३-१-१९१८)	१३३
७०. पत्र : चिमनलाल चिनाईवालाको (१३-१-१९१८)	१३४
७१. पत्र : ई० एल० एल० हैमडको (१४-१-१९१८)	१३४
७२. पत्र मथुरादास त्रिकमजीको (१४-१-१९१८)	१३५
७३. पत्र : रामभाऊ गोगटेको (१४-१-१९१८)	१३६
७४. पत्र : एल० एफ० मॉर्सहैडको (१५-१-१९१८)	१३६
७५ पत्र : 'स्टेड्समैन'को (१६-१-१९१८)	१३७
७६. पत्र : एस० के० रुद्रको (१६-१-१९१८)	१४०
७७ तार गुजरात-सभाको (१६-१-१९१८के बाद)	१४२
७८. पत्र डी० जे० रीडको (१७-१-१९१८)	१४३
७९. पत्र : जमनादास गाधीको (१७-१-१९१८)	१४४
८०. पत्र जमनादास गाधीको (१८-१-१९१८)	१४५
८१. पत्र के० बी० मेहताको (१८-१-१९१८)	१४६
८२. पत्र : मगनलाल गाधीको (२०-१-१९१८)	१४७
८३ पत्र : जे० एल० मैफीको (२१-१-१९१८)	१४८
८४. पत्र : मेसर्स लिंजियर एंड कम्पनी, मद्रुराको (२१-१-१९१८)	१४९
८५. पत्र रवीन्द्रनाथ ठाकुरको (२१-१-१९१८)	१४९
८६ पत्र : एक मित्रको (२१-१-१९१८)	१५०
८७. पत्र : राजस्व सचिवको (२४-१-१९१८)	१५१
८८. पत्र : डॉ० कुलकर्णीको (२४-१-१९१८)	१५६
८९. पत्र : काका कालेलकरको (२४-१-१९१८)	१५८
९०. पत्र : जमनादास गाधीको (२४-१-१९१८)	१५९
९१ पत्र : मगनलाल गाधीको (२४-१-१९१८)	१६०
९२. पत्र : छगनलाल गाधीको (२५-१-१९१८)	१६१
९३. पत्र : ग० वा० मावलंकरको (२७-१-१९१८)	१६२
९४. पत्र : रेलवे बोर्डके सचिवको (२९-१-१९१८)	१६४
९५. पत्र : कुमारी एडा वेस्टको (३१-१-१९१८)	१६४
९६. पत्र : मणिलाल गाधीको (३१-१-१९१८)	१६५
९७. पत्र : ग० वा० मावलंकरको (३१-१-१९१८)	१६६
९८. देवदास गाधीको लिखे पत्रका अंश (२-२-१९१८)	१६७
९९. पत्र : प्रभुदास गाधीको (२-२-१९१८)	१६७
१००. पत्र : राजीके एक सज्जनको (२-२-१९१८)	१६८

१०१. श्रीमती जिनराजदानको लिये पत्रका अंग (२-२-१९१८)	१६८
१०२. भाषण : गेजाकी स्थितिपर (४-२-१९१८)	१६९
१०३. पत्र. बम्बईके गन्तव्यको (५-२-१९१८)	१७१
१०४. पत्र. उत्तरी क्षेत्रके कमिन्तरको (७-२-१९१८)	१७२
१०५. भाषण. अहमदाबादके मिल-मजदूरोको नगामें (८-२-१९१८)	१७३
१०६. श्रीमती जिनराजदानको लिये पत्रका अंग (१०-२-१९१८)	१७३
१०७. पत्र. हृदयनाथ कुज्जको (११-२-१९१८)	१७४
१०८. पत्र. उत्तरी क्षेत्रके कमिन्तरको (१०-२-१९१८के बाद)	१७५
१०९. पत्र. विनायक नरहर भायेको (१०-२-१९१८के बाद)	१७५
११०. पत्र. भगवानजी मेहताको (११-२-१९१८)	१७७
१११. पत्र. रत्नियानवेन गाधीको (११-२-१९१८)	१७७
११२. पत्र. निमंलाको (११-२-१९१८)	१७८
११३. पत्र. एक महयोगीको (१२-२-१९१८)	१७९
११४. पत्र. ए० एच० वेन्टको (१३-२-१९१८)	१८०
११५. पत्र. गार्डनको (१३-२-१९१८)	१८२
११६. उत्तरी क्षेत्रके कमिन्तरको लिये पत्रका अंग (१५-२-१९१८)	१८२
११७. पत्र. बगीचाके एक मजदूरको (१५-२-१९१८)	१८३
११८. पत्र. जहांगिरको (१५-२-१९१८)	१८४
११९. पत्र. आनन्दबाईको (१६-२-१९१८)	१८४
१२०. पत्र. देवदान गाधीको (१६-२-१९१८)	१८५
१२१. गंगले और उत्तरा महामन्त्र (१९-२-१९१८के पूर्व)	१८६
१२२. भाषण. भगिनी नमाज, बम्बईमें (२०-२-१९१८)	१९०
१२३. पत्र. जी० एस० अम्बेडकरको (२१-२-१९१८)	१९६
१२४. पत्र. फ्लोरेन ए० विटरबॉटमको (२१-२-१९१८)	१९७
१२५. पत्र. गोरधनदास पटेलको (२०-२-१९१८)	१९८
१२६. तान. ए० एच० वेन्टको (२४-२-१९१८के आगमन)	१९९
१२७. पत्र. गो० कृ० देवघन्तेको (२६-२-१९१८)	१९९
१२८. अहमदाबादके मिल-मजदूरोकी हड़ताल (२६-२-१९१८)	२०१
१२९. पत्र. कल्याणको (२६-२-१९१८)	२०२
१३०. पत्र. गेजाकी स्थितिके सम्बन्धमें (२६-२-१९१८)	२०३
१३१. भाषण. अहमदाबादके मिल मजदूरोकी नगामें (२६-२-१९१८)	२०४
१३२. प्रवचन. आश्रममें प्राप्त कालीन प्रार्थनाके बाद (२७-२-१९१८)	२०५
१३३. अहमदाबादके मिल-मजदूरोकी हड़ताल (२७-२-१९१८)	२०६
१३४. पत्र. गुणव कुरंगीको (२७-२-१९१८)	२०७
१३५. पत्र. रामदास गाधीको (२७-२-१९१८)	२०८
१३६. भाषण. अहमदाबादके मिल-मजदूरोकी सभामें (२७-२-१९१८)	२०९

## सोलह

१३७. पत्र : रावजीभाई पटेलको (२७-२-१९१८)	२१०
१३८. अहमदाबादके मिल-मजदूरोंकी हड़ताल (२८-२-१९१८)	२११
१३९. पत्र : एफ० जी० प्रैटको (२८-२-१९१८)	२१२
१४०. भाषण : अहमदाबादके मिल-मजदूरोंकी सभामें (२८-२-१९१८)	२१४
१४१. अहमदाबादके मिल-मजदूरोंकी हड़ताल (१-३-१९१८)	२१४
१४२. पत्र : सर ई० ए० गेटको (१-३-१९१८)	२१५
१४३. पत्र : अम्बालाल साराभाईको (१-३-१९१८)	२१६
१४४. भाषण : अहमदाबादके मिल-मजदूरोंकी सभामें (१-३-१९१८)	२१७
१४५. अहमदाबादके मिल-मजदूरोंकी हड़ताल (२-३-१९१८)	२१८
१४६. अहमदाबादके मिल-मजदूरोंकी हड़ताल (३-३-१९१८)	२१९
१४७. पत्र : मगतलाल गांधीको (३-३-१९१८)	२२१
१४८. एक पत्रका अंश (३-३-१९१८)	२२१
१४९. मणिलाल गांधीको लिखे पत्रका अंश (३-३-१९१८)	२२२
१५०. अहमदाबादके मिल-मजदूरोंकी हड़ताल (४-३-१९१८)	२२२
१५१. भाषण : अहमदाबादके मिल-मजदूरोंकी सभामें (४-३-१९१८)	२२४
१५२. अहमदाबादके मिल-मजदूरोंकी हड़ताल (५-३-१९१८)	२२४
१५३. भाषण : अहमदाबादके मिल-मजदूरोंकी सभामें (५-३-१९१८)	२२६
१५४. अहमदाबादके मिल-मजदूरोंकी हड़ताल (६-३-१९१८)	२२६
१५५. पत्र : मिली ग्रँहम पोलकको (६-३-१९१८)	२२७
१५६. पत्र : जी० के० देववरको (६-३-१९१८)	२२८
१५७. मथुरादास त्रिकमजीको लिखे पत्रका अंश (६-३-१९१८)	२२९
१५८. अहमदाबादके मिल-मजदूरोंकी हड़ताल (७-३-१९१८)	२२९
१५९. पत्र : मनसुखलाल मेहताको (७-३-१९१८)	२३०
१६०. पत्र : प्राणजीवन मेहताको (७-३-१९१८)	२३१
१६१. पत्र : एच० एस० एल० पोलकको (८-३-१९१८)	२३२
१६२. पत्र : जमनालाल बजाजको (१०-३-१९१८)	२३२
१६३. अहमदाबादके मिल-मजदूरोंकी हड़ताल (११-३-१९१८)	२३३
१६४. पत्र : जीवनलाल देसाईको (१२-३-१९१८)	२३४
१६५. पत्र : मंगलदास पारेखको (१२-३-१९१८ से पूर्व)	२३५
१६६. अहमदाबादके मिल-मजदूरोंकी हड़ताल (१२-३-१९१८)	२३५
१६७. अम्बालाल साराभाईको लिखे पत्रका सारांश (१२-३-१९१८)	२३७
१६८. अहमदाबादके मिल-मजदूरोंकी हड़ताल (१३-३-१९१८)	२३७
१६९. भाषण : अहमदाबादकी सभामें (१३-३-१९१८)	२३८
१७०. भाषण : अहमदाबादकी सभामें (१३-३-१९१८)	२३९
१७१. भाषण : अहमदाबादके मिल-मजदूरोंकी सभामें (१५-३-१९१८ से पूर्व)	२४०
१७२. मिल-मजदूरोंके हितैषियोंको उत्तर (१५-३-१९१८)	२४१

## सत्रह

१७३ अहमदाबादके मिल-मजदूरोकी हड़ताल (१५-३-१९१८)	२४१
१७४. भाषण अहमदाबादके मिल-मजदूरोकी सभामें (१५-३-१९१८)	२४३
१७५ अहमदाबादके मिल-मजदूरोकी हड़ताल (१६-३-१९१८)	२४५
१७६ पत्र बम्बईके गवर्नरको (१७-३-१९१८ से पूर्व)	२४६
१७७ प्रवचन आश्रममें प्रार्थनाके बाद (१३-३-१९१८)	२४७
१७८ अम्बालाल साराभाईको लिखे पत्रका अंश (१६-३-१९१८)	२५०
१७९ भाषण अहमदाबादके मिल-मजदूरोकी सभामें (१७-३-१९१८)	२५१
१८०. पत्र जमनालाल बजाजको (१८-३-१९१८ से पूर्व)	२५१
१८१. भाषण आश्रमके सदस्योंके सम्मुख (१८-३-१९१८)	२५२
१८२ भाषण. अहमदाबादके मिल-मजदूरोकी सभामें (१८-३-१९१८)	२५३
१८३. भाषण अहमदाबादके मिल-मजदूरोकी सभामें (१८-३-१९१८)	२५४
१८४. तार. एनी बेसेटको (१८-३-१९१८)	२५५
१८५ अहमदाबादके मिल-मजदूरोकी हड़ताल (१९-३-१९१८)	२५५
१८६. पत्र एक सार्वजनिक कार्यकर्त्ताको (१९-३-१९१८)	२५८
१८७ भाषण. अहमदाबादकी सभामें (२१-३-१९१८)	२५९
१८८. पत्र. उत्तरी क्षेत्रके कमिश्नरको (२२-३-१९१८ से पूर्व)	२६०
१८९ भाषण. नडियादमें (२२-३-१९१८)	२६१
१९०. प्रतिज्ञा (२२-३-१९१८)	२६४
१९१. पत्र. वाइसरायके निजी सचिवको (२५-३-१९१८)	२६५
१९२. खेड़ाकी परिस्थितिके बारेमें परिपत्र (२७-३-१९१८)	२६६
१९३. पत्र. अखबारोको (२७-३-१९१८)	२६८
१९४. पत्र. जे० बी० कृपलानीको (२७-३-१९१८)	२७२
१९५ वक्तव्य. खेड़ाकी परिस्थितिके बारेमें समाचारपत्रोंको (२८-३-१९१८)	२७३
१९६. भाषण. हिन्दी साहित्य सम्मेलनमें (२९-३-१९१८)	२७७
१९७ प्राचीन सम्यता (३०-३-१९१८)	२८१
१९८. पत्र. अखबारोको (३१-३-१९१८)	२८४
१९९ पत्र. बी० एस० श्रीनिवास शास्त्रीको (१-४-१९१८)	२८५
२०० भाषण. कठानामें (१-४-१९१८)	२८६
२०१. पत्र: कठानाके निवासियोंको (१-४-१९१८ के बाद)	२८७
२०२. पत्र लिम्बासीमें (२-४-१९१८)	२८७
२०३. भाषण. करमसदमें (४-४-१९१८)	२८९
२०४ पत्र: के० नटराजनको (५-४-१९१८ से पूर्व)	२९१
२०५ पत्र. बी० एस० श्रीनिवास शास्त्रीको (५-४-१९१८)	२९४
२०६. भाषण. वडथलमें (५-४-१९१८)	२९४
२०७. पत्र. एक युवकको (६-४-१९१८)	२९६
२०८ भाषण: खेड़ामें (६-४-१९१८)	२९७



## अठारह

२०९. भाषण : उत्तरमंडामें (६-४-१९१८)	२९७
२१०. भाषण : नवागाँवमें (७-४-१९१८)	२९८
२११. पत्र : एस्वर फ़ौरिंगको (८-४-१९१८)	२९९
२१२. पत्र : दुर्गा देसाईको (८-४-१९१८)	३००
२१३. पत्र : हरिभाई देसाईको (८-४-१९१८)	३०१
२१४. सन्देश : राष्ट्रीय गिझाके सम्बन्धमें (८-४-१९१८)	३०२
२१५. भाषण : वोरमदमें (८-४-१९१८)	३०२
२१६. पत्र : एन० एम० जोशीको (९-४-१९१८)	३०२
२१७. सन्देश : हिन्दी कलाको (१०-४-१९१८)	३०३
२१८. पत्र : जे० एल० मैफीको (१०-४-१९१८)	३०४
२१९. पत्र : हनुमन्तरावको (१०-४-१९१८)	३०५
२२०. पत्र : एच० एस० एल० पोलकको (१०-४-१९१८)	३०५
२२१. पत्र : हरिहर गर्माको (१०-४-१९१८)	३०६
२२२. भाषण : अकलाचामें (१०-४-१९१८)	३०६
२२३. भाषण : सीट्टुजमें (१०-४-१९१८)	३०८
२२४. भाषण : वड़ोदके सत्याग्रहियोंके सम्मुख (११-४-१९१८)	३११
२२५. पत्र : पैट्रिक गेडिमको (१२-४-१९१८)	३१३
२२६. पत्र : देवदास गावीको (१२-४-१९१८)	३१५
२२७. पत्र : गिबदास और पोपटलालको (१२-४-१९१८)	३१६
२२८. पत्र : बलवन्तराय ठाकोरको (१२-४-१९१८)	३१७
२२९. भाषण : नडियादमें (१२-४-१९१८)	३१८
२३०. पत्र : जे० एल० मैफीको (१४-४-१९१८)	३२०
२३१. पत्र : 'वाम्ने क्रानिकल'को (१५-४-१९१८)	३२०
२३२. पत्र : नायकाके निवासियोंको (१६-४-१९१८)	३२३
२३३. भाषण : बीडमें (१६-४-१९१८)	३२४
२३४. "अन्त्यज स्तोत्र"की प्रस्तावना (१७-४-१९१८)	३२७
२३५. सन्देश : सत्याग्रही किसानोंको (१७-४-१९१८)	३२८
२३६. स्वयंसेवकोंको निर्देश (१७-४-१९१८)	३३१
२३७. पत्र : ए० एच० वेस्टको (१७-४-१९१८)	३३३
२३८. भाषण : दंतैलीमें (१७-४-१९१८)	३३४
२३९. भाषण : चिखोदरामें (१७-४-१९१८)	३३६
२४०. भाषण : रासमें (१८-४-१९१८)	३३८
२४१. पत्र : तमिल भाड्योको (१९-४-१९१८)	३४०
२४२. भाषण : कासरमें (२०-४-१९१८)	३४०
२४३. भाषण : अजरपुरामें (२०-४-१९१८)	३४१
२४४. भाषण : पालेजमें (२२-४-१९१८)	३४३

## उत्तीर्ण

२४५ भाषण : मुणावर्मे (२२-४-१९१८)	३४४
२४६ पत्र . कम्प्लेन्टरको (२३-४-१९१८ ने पूर्व)	३४७
२४७ पत्र . कम्प्लेन्टर गाधीको (२३-४-१९१८)	३४७
२४८ पत्र . मगनलाल गाधीको (२३-४-१९१८)	३४८
२४९ अपील : बम्बईकी जनतामें (२३-४-१९१८)	३४९
२५० पत्र : नर कर्जोड हिलको (२६-४-१९१८)	३५१
२५१ पत्र . जे० एल० मैफीको (२७-४-१९१८)	३५३
२५२ पत्र : जे० एल० मैफीको (२७-४-१९१८)	३५४
२५३ पत्र . जे० एल० मैफीको (२८-४-१९१८)	३५५
२५४ भाषण . युद्ध-मन्त्रालयमें (२९-४-१९१८)	३५६
२५५ पत्र . जे० एल० मैफीको (२९-४-१९१८)	३५६
२५६ पत्र . वाइसरायको (२९-४-१९१८)	३५७
२५७ पत्र : जे० एल० मैफीको (३०-४-१९१८)	३६०
२५८ पत्र . जे० एल० मैफीको (३०-४-१९१८)	३६२
२५९ पत्र . नर विलियम विन्सेटको (३०-४-१९१८)	३६३
२६० पत्र . रवीन्द्रनाथ ठाकुरको (३०-४-१९१८)	३६४
२६१ पत्र . मगनलाल गाधीको (अप्रैल-मई, १९१८)	३६५
२६२ पत्र . हरिलाल गाधीको (१-५-१९१८)	३६६
२६३ बी० एम० थॉमसिन घास्नीको लिखे पत्रका जवा (३-५-१९१८)	३६७
२६४ भाषण . अद्वैत परिषदमें (५-५-१९१८)	३६७
२६५ नेडा-नकाटपर नरकांगी प्रेम-विज्ञानिका उत्तर (६-५-१९१८)	३६८
२६६ भाषण . बम्बई प्रान्तीय मन्त्रालयमें (६-५-१९१८)	३७३
२६७ भाषण . अन्तर मन्त्रालयमें (६-५-१९१८)	३७३
२६८ पत्र : महादेव देनाईको (९-५-१९१८)	३७४
२६९ पत्र . एम्बर फैरिंगको (११-५-१९१८)	३७५
२७० पत्र : जी० ए० नटेमनको (१२-५-१९१८)	३७६
२७१ भाषण . दुडानुवामें (१३-५-१९१८)	३७६
२७२ पत्र . हनुमन्तरावको (१५-५-१९१८)	३७८
२७३ पत्र : दामोदरकरको (१५-५-१९१८)	३७९
२७४ पत्र . प्राजापति मेहताको (१५-५-१९१८)	३८०
२७५ भाषण : मन्त्रालयमें (१६-५-१९१८)	३८१
२७६ पत्र . रामभाऊ गोगटेको (१७-५-१९१८)	३८३
२७७ पत्र . जे० एल० मैफीको (१८-५-१९१८)	३८४
२७८ पत्र . मगनलाल गाधीको (१८-५-१९१८)	३८४
२७९ पत्र . सी० एफ० एड्ज्यूजको (२३-५-१९१८)	३८५
२८० पत्र . हनुमन्तरावको (२५-५-१९१८)	३८६

२८१. भाषण : पटनामें (२५-५-१९१८)	३८७
२८२. भाषण : खंडालीमें (२७-५-१९१८)	३८९
२८३. पत्र : जे० क्रिररको (३०-५-१९१८)	३९१
२८४. पत्र : महात्मा मुन्शीरामको (३०-५-१९१८)	३९१
२८५. पत्र : मगनलाल गांधीको ( मई, १९१८)	३९२
२८६. पत्र : 'बॉम्बे क्रानिकल'को (२-६-१९१८)	३९३
२८७. पत्र : सर जॉर्ज वार्न्जको (२-६-१९१८)	३९५
२८८. भाषण : उत्तरमंडामें (३-६-१९१८)	३९७
२८९. भाषण . नवागार्वमें (३-६-१९१८)	३९८
२९०. सन्देश : खेडाके लोगोंको (६-६-१९१८)	३९९
२९१. भाषण : नडियादमें (८-६-१९१८)	४०२
२९२. पत्र . एल० राबर्टसनको (९-६-१९१८)	४०४
२९३. पत्र : एल० राबर्टसनको (९-६-१९१८)	४०५
२९४. पत्र : लॉर्ड विल्लिङ्गटनको (११-६-१९१८)	४०६
२९५. पत्र : जे० क्रिररको (११-६-१९१८)	४०७
२९६. पत्र : जी० ए० नटसनको (१३-६-१९१८)	४०८
२९७. भाषण . बम्बईकी सभामें (१६-६-१९१८)	४०८
२९८. पत्र : गंकरलाल बैकरको (१६-६-१९१८)	४१४
२९९. तार . ब्रिटेनके प्रवान-मन्त्रीको (१६-६-१९१८ के बाद)	४१५
३००. भाषण : नडियादमें (१७-६-१९१८)	४१६
३०१. पत्र : जमनालाल बजाजको (१९-६-१९१८)	४१८
३०२. भाषण : नडियादमें (२१-६-१९१८)	४१८
३०३. सैनिक-भरतीकी अपील (२२-६-१९१८)	४२२
३०४. पत्र : सी० एफ० एग्ज्यूजको (२३-६-१९१८ से पूर्व)	४२६
३०५. पत्र : एफ० जे० हॉजको (२३-६-१९१८)	४२७
३०६. पत्र : बी० जी० हॉर्निमैनको (२३-६-१९१८)	४२८
३०७. पत्र : श्रीमती एडा वेस्टको (२३-६-१९१८)	४२९
३०८. पत्र : सौजा ग्लेमिनको (२३-६-१९१८)	४३०
३०९. पत्र : देवदास गांधीको (२३-६-१९१८)	४३१
३१०. पत्र : मोहनदास नागजीको (२३-६-१९१८)	४३२
३११. पत्र : विट्टलभाई पटेलको (२३-६-१९१८)	४३२
३१२. भाषण . अहमदाबादमें (२४-६-१९१८)	४३३
३१३. भाषण : रासमें (२६-६-१९१८)	४३६
३१४. भाषण : खेडामें (२७-६-१९१८)	४३८
३१५. भाषण : नवागार्वमें (२७-६-१९१८)	४४०
३१६. भाषण : कठलालमें (२८-६-१९१८)	४४१

## इक्कीस

३१७ पत्रका अण (२९-६-१९१८)	४४२
३१८ भाषण नडियादमें (२९-६-१९१८)	४४३
३१९ पत्र एत्यर फौरिगको (३०-६-१९१८)	४४५
३२० पत्र जमनालाल वजाजको (३०-६-१९१८)	४४७
३२१ पत्र जी० के० देवधरको (२-७-१९१८)	४४७
३२२ पत्र देवदास गाधीको (२-७-१९१८)	४४९
३२३ पत्र डॉ० प्राणजीवन मेहताको (२-७-१९१८)	४५०
३२४ मगनलाल गाधीको लिखे पत्रका अण (३-७-१९१८)	४५१
३२५ मैनिक-भरतीके विषयमे चर्चा (४-७-१९१८)	४५१
३२६ पत्र एनी बेसेटको (४-७-१९१८)	४५२
३२७ पत्र मु० अ० जिन्नाको (४-७-१९१८)	४५३
३२८ पत्र सी० एम० रगा अय्यरको (४-७-१९१८)	४५३
३२९ पत्र प्रभुदाम गाधीको (४-७-१९१८)	४५४
३३० पत्र जी० ए० नटेमनको (५-७-१९१८)	४५५
३३१ पत्र वी० एम० श्रीनिवास शास्त्रीको (५-७-१९१८)	४५६
३३२ पत्र देवदास गाधीको (५-७-१९१८)	४५६
३३३ पत्र मणिभाई पटेलको (५-७-१९१८)	४५७
३३४ पत्र सी० एफ० एण्ड्रयूजको (६-७-१९१८)	४५७
३३५ पत्र एम्बर फौरिगको (९-७-१९१८)	४६२
३३६ मु० अ० जिन्नाको लिखे पत्रका अण (९-७-१९१८)	४६२
३३७ पत्र दत्तात्रेय दामोलकरको (९-७-१९१८)	४६३
३३८ पत्र देवदाम गाधीको (९-७-१९१८)	४६३
३३९ पत्र हरिलाल गाधीको (९-७-१९१८)	४६४
३४० पत्र मगनलाल गाधीको (९-७-१९१८)	४६४
३४१ पत्र एक नायीको (१०-७-१९१८)	४६५
३४२ पत्र मगनलाल गाधीको (१४-७-१९१८)	४६६
३४३ भाषण करममदमें (१४-७-१९१८)	४६७
३४४ पत्र हनुमन्तरावको (१७-७-१९१८)	४६८
३४५ पत्र वी० एस० श्रीनिवाम शास्त्रीको (१७-७-१९१८)	४७०
३४६ पत्र वी० एम० श्रीनिवास शास्त्रीको (१८-७-१९१८)	४७१
३४७ पत्र जमनालाल वजाजको (१८-७-१९१८)	४७४
३४८ पत्र आनन्दशंकर ध्रुवको (१८-७-१९१८)	४७४
३४९ पत्र जगजीवनदास मेहताको (१८-७-१९१८)	४७५
३५० पत्र श्रीमती जगजीवनदास मेहताको (१८-७-१९१८)	४७६
३५१ पत्र कोतवालकी बहनको (१८-७-१९१८)	४७६
३५२ भाषण नडियादमें (१८-७-१९१८)	४७७

## वाइस

३५३. सैनिक-भरतीकी अपील (२२-७-१९१८)	४७७
३५४. पत्र एस्थर फैरिंगको (२२-७-१९१८)	४८०
३५५. श्रीमती पोलकको लिखे पत्रका अंश (२२-७-१९१८)	४८१
३५६. पत्र गोविन्द मालवीयको (२२-७-१९१८)	४८१
३५७. पत्र पुजाभाई शाहको (२२-७-१९१८)	४८२
३५८. पत्र महादेव देसाईको (२३-७-१९१८)	४८३
३५९. पत्र सर एस० सुब्रह्मण्यम्को (२४-७-१९१८)	४८३
३६०. पत्र विनोबा भावेको (२४-७-१९१८)	४८४
३६१. पत्र देवदास गाधीको (२४-७-१९१८)	४८५
३६२. पत्र ब्रलवन्तराय ठाकोरको (२४-७-१९१८)	४८६
३६३. पत्र मगनलाल गाधीको (२५-७-१९१८)	४८७
३६४. पत्र रावजीभाई पटेलको (२५-७-१९१८)	४८८
३६५. स्वर्गीय सोराबजी शापुरजी अडानानिया (२७-७-१९१८)	४८९
३६६. पत्र सर विलियम विन्सेटको (२७-७-१९१८)	४९१
३६७. पत्र जमनालाल बजाजको (२७-७-१९१८)	४९१
३६८. पत्र सी० एफ० एन्ड्र्यूजको (२९-७-१९१८)	४९२
३६९. पत्र मिली ग्राहम पोलकको (२९-७-१९१८)	४९३
३७०. पत्र एस० के० रुद्रको (२९-७-१९१८)	४९४
३७१. पत्र वी० एस० श्रीनिवास शास्त्रीको (२९-७-१९१८)	४९५
३७२. पत्र देवदास गाधीको (२९-७-१९१८)	४९५
३७३. पत्र कस्तूरवा गाधीको (२९-७-१९१८)	४९७
३७४. पत्र किशोरलाल मशरूवालाको (२९-७-१९१८)	४९७
३७५. पत्र पुजाभाई शाहको (२९-७-१९१८)	४९९
३७६. पत्र कस्तूरवा गाधीको (३१-७-१९१८)	४९९
३७७. पत्र मणिलाल गावीको (३१-७-१९१८)	५००
३७८. पत्र मोहनलाल खडेरियाको (३१-७-१९१८)	५०२
३७९. पत्र एडा वेस्टको (३१-७-१९१८)	५०३

### परिशिष्ट

१. कांग्रेस और मुस्लिम लीगका संयुक्त अभिनन्दनपत्र	५०५
२. कांग्रेस-लीग योजना	५११
३. एल० एफ० मॉसहैडको लिखे गये जे० टी० व्हिटीके पत्रका अंश	५१५
४. दफ्तरी पत्रव्यवहार और टिप्पणियोंके उद्धरण	५१७
(क) जे० एल० मैरीमैनका पत्र	
(ख) जे० ए० मैरीमैनका पत्र एल० एफ० मॉसहैडको	५१८
(ग) एच० मैक्फर्सनको लिखे गये एल० एफ० मॉसहैडके पत्रका अंश	५१९
(घ) डब्ल्यू० मॉडके पत्रका अंश	५२०

## तेईस

(८) ई० ए० गेटाण पय मुरय सचिवको	५२०
(९) ई० मो० रेलैउके पत्रका अज	५२१
(१०) गृहविभागके सचिवको लिखे गये ए०० मैसकर्मनके पत्रका अज	५२१
५ ववन गोखलेका पत्र मो० क० गाधीको	५२२
६ ई० एल० एल० हैमका पत्र मो० क० गाधीको	५२४
७ " " "	५२४
८ (क) एल० एल० मोंगैहैका पत्र गाधीजीको	५२५
(ख) एल० एल० मोंगैहैका पत्र ए०० कूतरेउको	५२७
९. विलियम ए०० र्विनका पत्र 'स्टेडनमैन' को	५२८
१०. बिहार बागान-मालिक सघका गृहतिपत्र	५३१
११ मो० क० गाधीके मार उच्छू० मोंउकी भेट	५३३
१२ शकरलाल बेकरकी पत्रिका	५३५
१३ कमिशनर श्री प्रैटका भाषण	५३६
नामग्रीके नाथन-नूत	५३९
नारीतवार जीवन-वृत्तान्त	५४१
शीपिक नाकेतिका	५४९
नाकेतिका	५५३

## चित्र-सूची

१९१८ मे

पत्र . ई० एल० एल० हैमण्डको

पत्र . ए० एच० वेस्टको

मुखचित्र

३२० के सामने

३२१ के सामने

## १. पत्र : कोतवालको

मोतीहारी

आखिन बदी ९ [अक्टूबर ९, १९१७]<sup>१</sup>

भाईश्री कोतवाल,<sup>२</sup>

आपका पत्र मिला। आपको भी मेरा तार<sup>३</sup> मिल गया होगा। मैं जवाब तो तुरन्त लिख देना चाहता था, लेकिन लिख नहीं सका। उसके बाद भाग-दौड़में ही रहा, और जवाब नहीं दे पाया।

आपको बहुत दुःख सहना पड़ा है। लेकिन, अगर इसका अच्छा अर्थ लगायें तो आप अपनेको गढ़ सकेंगे। बेटी गई, माँ गई। अब तो चाहे बेटी कहिए चाहे माँ, सब-कुछ भारत ही है। आप उससे बहुत-कुछ पा सकते हैं, उसे बहुत-कुछ दे सकते हैं। और उसे जितना देंगे, उससे सौ गुना अधिक पा सकेंगे। वह कामधेनु है, लेकिन यदि आप उसे घास-भूसा भी नहीं देंगे तो वह दूध कहाँसे देगी? उसे क्या दें और कैसे दें, इसका निश्चय तो जब आप यहाँ आयेंगे तभी किया जायेगा।

अगर आप आ जायें तो २० तारीख तक तो मैं यही हूँ। उसके बाद कुछ व्यस्तता रहेगी।

मेरा एक भाषण<sup>४</sup> इस समय मेरे पास है, उसे तो भेज देता हूँ। दूसरीकी प्रतियाँ मिल जायेगी तो भेज दूँगा।

मेरे साथ बा है, देवदास और अवन्तिकाबेन है। उनके पति भाई बबन गोखले तथा कुछ अन्य लोग भी साथमें है।

मोहनदासके वन्देमातरम्

गांधीजीके स्वाक्षरोंमें मूल गुजराती पत्र (जी० एन० ३६१३) की फोटो-नकलसे।

१. चम्पारनके नील-उत्पादनके काममें लगे किसानोंकी स्थितिकी जाँच समाप्त होनेके बाद गांधीजी ८ अक्टूबरकी रातको राचीसे मोतीहारी आये थे।

२. दक्षिण आफ्रिकाके टॉल्स्टॉय फार्ममें गांधीजीके साथी।

३. व ४. उपलब्ध नहीं है।



## २. भाषण : सच्चि गोरक्षापर<sup>१</sup>

बेतिया

[अक्टूबर ९, १९१७ के आसपास]<sup>१</sup>

गोरक्षिणी सभाने मुझे इस शहरमें गोशालाका शिलान्यास करनेका काम सौंपा है, इसके लिए मैं सभाका और आप सबका आभार मानता हूँ। हिन्दुओंकी दृष्टिमें यह कार्य बहुत पवित्र है। गायकी रक्षा करना हर भारतीयका मुख्य कार्य है। फिर भी इस महान् कार्यको करनेकी हमारी जो पद्धति है, उसमें मैंने अनेक दोष पाये हैं। इस महत्वपूर्ण प्रश्नपर मैंने थोड़ा-बहुत विचार किया है; आपकी इजाजतसे मैं उसे आपके सामने रखना चाहता हूँ।

आजकल गोरक्षाके दो ही अर्थ रह गये हैं। एक तो यह कि वकरीद आदिके अवसरोपर गोमाताको अपने मुसलमान भाइयोंके हाथोंसे छुड़ाना और दूसरा यह कि दुर्बल गायोंके लिए गोशालाएँ बनवाना।

मुसलमान भाइयोंके हाथोंसे गोमाताकी रक्षा करनेका हमारा तरीका ठीक नहीं है। उसका परिणाम यह हुआ है कि भारतकी इन दो बड़ी जातियोंके बीच हमेशा वैर-भाव और अविश्वास बना रहता है, और कहीं-कहीं तो इन दोनोंके बीच मारपीट भी हो जाती है। अभी हालमें ही शाहाबाद जिलेमें जो मारपीट हुई थी, वह मेरे इस कथनका समर्थन करती है। यह ऐसा प्रश्न है, जिसपर दोनों जातियोंको गम्भीरतापूर्वक विचार करना चाहिए। सैकड़ों हिन्दू भाइयोंने निरपराध मुसलमान भाइयोंके घरवार लूटकर भारी ऊधम मचाया। इसमें पुण्यकी तो गुजाइश ही कैसे हो सकती है? वह घोर पापका काम था।

गोरक्षिणी सभाके कार्योर्सि, दरअसल, गायोंकी रक्षा होनेके बदले उनकी हानि ही अधिक होती है। अहिंसाको हिन्दू धर्ममें मुख्य स्थान दिया गया है। गायकी रक्षा करनेके लिए मुसलमानकी हत्या करना बिल्कुल अधर्म है। अगर हम चाहते हो कि उनके हाथों गायकी हत्या न हो, तो उनका हृदय-परिवर्तन करनेकी जरूरत है। यह काम हम जोर-जबरदस्तीसे नहीं कर सकते। हमें तो प्रार्थना और नम्रताके बलपर उनके हृदयमें प्रवेश करना है। इस प्रकार उनके अन्तरके दयाभावको जाग्रत करके हम यह कार्य सिद्ध कर सकते हैं। इस तरह काम करनेके लिए हमें यह प्रतिज्ञा लेनी होगी कि मैं गोरक्षाके लिए काम करूँगा, और ऐसा करनेमें मुसलमान भाइयोंके प्रति द्वेष या वैर-

१. यह भाषण बेतिया (चम्पारन, बिहार) में गोरक्षिणी सभाके तत्त्वावधानमें आयोजित सभामें दिया गया था। स्पष्ट है, गांधीजीने यह भाषण हिन्दीमें दिया होगा, लेकिन हिन्दी-पाठ उपलब्ध न होनेके कारण इसे गुजरातीसे पुनः अनूदित करके दिया जा रहा है।

२. भाषणमें शाहाबाद (बिहार) के हिन्दू-मुस्लिम दंगेका उल्लेख है। यह दंगा सन् १९१७ में २७ सितम्बरसे ९ अक्टूबरके बीच हुआ था। भाषणकी तिथिका अन्दाज उसीके आधारपर किया गया है।

भाव नहीं रखूंगा। उसी तरह उनपर क्रोध नहीं कहूँगा और न उनके साथ मार-पीट कहूँगा। ऐसा अभयदान देनेके बाद ही हम उनके साथ बात करनेके अधिकारी हो सकते हैं। यह याद रखना है कि हम जिन बातोंको पाप समझते हैं, उन्हें हमारे मुसलमान भाई पाप नहीं समझते। इतना ही नहीं, किसी-किसी अवसरपर तो गायकी हत्या करना वे पुण्य समझते हैं। अपने धर्मका पालन प्रत्येक मनुष्यके लिए जरूरी है। यदि इस्लामका कोई ऐसा आदेश होता कि गायकी कुरबानी हर हालतमें जरूरी है, तो भारतमें वास्तविक शान्ति कभी न रह पाती। लेकिन मैं तो ऐसा समझता हूँ कि वकरीद आदि त्यौहारोंमें गायका वध करना कोई धार्मिक कर्तव्य नहीं है। परन्तु जब हम जोर-जुल्म करके गोवध रोकना चाहते हैं, तब मुसलमान भाई मान लेते हैं कि गोवध करना उनका धार्मिक कर्तव्य है। जो भी हो, मेरा यह दृढ़ विश्वास है कि इस समस्याका समाधान केवल तपश्चर्यासे ही हो सकता है। ऐसे अवसरपर गायके लिए प्राण देना हमारी अन्तिम तपश्चर्या होगी।

ऐसी घोर तपश्चर्या करनेका भी सब हिन्दुओंको अधिकार नहीं है। दूसरोंको पापकर्मसे विमुख करनेवालोंको स्वयं पापकर्मसे मुक्त होना चाहिए। हिन्दू-जगत् गाय और गो-वंशपर बहुत बड़ा अत्याचार कर रहा है। उसका प्रत्यक्ष प्रमाण हमारी गायोंकी वर्तमान दशा है। जिनका रक्त-मांस सूख गया है, जिनकी चमड़ीके भीतर हड्डीका ढाँचा साफ नजर आता है, जिन्हें पूरी खुराक नहीं मिलती, जिनपर मनमाना बोझ लाद दिया जाता है और जिन्हें पूँछ मरोड़कर या पैने मारकर हाँका जाता है, ऐसे हजारों बैलोंको जब मैं देखता हूँ तब मेरा हृदय रोता है, मेरा शरीर काँपने लगता है और मैं सोचता हूँ कि जबतक हम ऐसी घोर हिंसा करनेसे बाज नहीं आते तबतक हम मुसलमान भाइयोंसे क्या कह सकते हैं? हमारी स्वार्थ-बुद्धि इतनी प्रबल है कि गायका सारा दूध दुहते हुए हमें तनिक भी शरम नहीं आती। कलकत्तेकी डेरियोंमें तो बछड़ोंको माँके दूधके बिना ही रखा जाता है। वहाँ फूँकेकी क्रियासे गायोंका सारा दूध निकाल लिया जाता है। इन डेरियोंके मालिक और व्यवस्थापक सब हिन्दू ही होते हैं और दूध पीने-वालोंमें भी बड़ी सख्या हिन्दुओंकी ही है। जबतक ऐसी डेरियाँ चलती हैं और वहाँका दूध हम पीते हैं, तबतक हमें मुसलमान भाइयोंसे एक शब्द भी कहनेका क्या अधिकार है? यह भी विचारने लायक बात है कि सारे भारतके बड़े शहर कसाईखाने बन गये हैं। वहाँ हजारों गायों और बैलोंका वध होता है। और अधिकांश अग्रेज भाइयोंको मांस वहींसे दिया जाता है। इस विषयमें सारा हिन्दू-जगत् चुप है और उस हत्याको बन्द करानेमें वह अपने-आपको असमर्थ मानता है।

जबतक हम ऐसे घोर हत्याकांडको नहीं रोक पाते, तबतक मुसलमानोंके दिलोपर असर डालना या उनसे गायोंकी रक्षा कराना मुझे असम्भव-सा मालूम होता है। इसलिए हमारा दूसरा काम अग्रेज भाइयोंके बीच आन्दोलन करना है। उसमें हम पशुबलका उपयोग नहीं कर सकते। अग्रेज भाइयोंको भी हमें अपनी तपश्चर्या और नम्रतासे जीतना चाहिए। गोमांसका भक्षण उनके लिए कोई धार्मिक क्रिया नहीं है। उन्हें समझा पाना इस हदतक ज्यादा आसान होना चाहिए। जब हम उपर्युक्त हिंसाके दोषसे मुक्त हो जायेंगे और अग्रेज भाइयोंको गोमांस-भक्षण तथा गाय-बैलोंकी हत्या न करनेकी बात समझा

सकेगे, तभी हमे मुसलमान भाइयोसे इस विषयमे कुछ कहनेका अधिकार प्राप्त हो सकेगा। और मैं विश्वासके साथ कहता हूँ कि जब हम अग्रेज भाइयोको समझा लेंगे, तब हमारे मुसलमान भाई भी हमपर दया करके किसी दूसरी तरहकी कुरबानीसे अपनी धार्मिक रूढ़ि सम्पन्न कर लिया करेगे। जब हम अपना हिंसा-दोष स्वीकार कर लेंगे, तब हमारी गोशालाओका प्रबन्ध भी बदल जायेगा। तब हम अपनी गोशालाओमे केवल कमजोर गायोको ही नहीं रखेगे, बल्कि हृष्ट-पुष्ट गायो और बैलोको भी रखेंगे। वहाँ हम ढोरोकी नस्ल सुधारनेका प्रयत्न करेंगे और शुद्ध दूध-धी आदि भी पैदा कर सकेंगे। यह प्रश्न केवल धार्मिक ही नहीं है। इसमे हिन्दुस्तानकी आर्थिक उन्नतिकी बात भी आ जाती है। अर्थशास्त्रियोने अकाट्य आँकडे देकर यह सिद्ध कर दिखाया है कि हिन्दुस्तानके बहुतसे ढोर इतने कमजोर हैं कि कितने ही गाय-बैलोको रखनेमे जो खर्च पड़ता है, उसकी तुलनामें दूध बहुत कम मिलता है। हम अपनी गोशालाओको अर्थ-शास्त्रके अध्ययन और इस बड़ी समस्याके समाधानके केन्द्रोमे परिणत कर दें। गोशालाओमे अभी जो अधिक खर्च आता है, उसे हमें जैसे-तैसे पूरा करना पड़ता है। मेरी कल्पनाकी गोशाला आर्थिक दृष्टिसे आत्म-निर्भर होगी। ऐसी गोशालाएँ शहरके भीतर नहीं होनी चाहिए। शहरके बाहर सौ-दो सौ एकड़ जमीन लेकर वहाँ हम ऐसी गोशालाएँ स्थापित कर सकते हैं। उसमे गायोके लिए अनाज और हर प्रकारकी घास आदि पैदा की जा सकती है। और उनके मल-मूत्रसे जो कीमती खाद बनेगा, उसका हम सुन्दर उपयोग कर सकते हैं। आशा है, आप सब मेरी बातों-पर पूरा ध्यान देंगे। मोतीहारीकी गोरक्षिणी सभाने मेरी उपर्युक्त सलाह स्वीकार की है। अन्तमे मेरी प्रार्थना है कि तदनुसार बेतिया और मोतीहारीकी ये दोनो संस्थाएँ मिलकर इस महत् कार्यको अपने हाथोमे ले लेंगी।

[ गुजरातीसे ]

गोसेवा

### ३. पत्र : छगनलाल गांधीको

मोतीहारी

चम्पारन

अक्टूबर १०, १९१७

वि० छगनलाल,

तुम्हारा पत्र मिल गया है। मैंने मान लिया है कि तुम भंडीच आओगे। वेस्ट<sup>१</sup> पुस्तकोके लिए शोर मचाये रहते हैं। यदि उनके लिए शब्द-कोष आदि जो भी पुस्तकें

१. अल्बर्ट हेनरी वेस्ट, जिनसे गांधीजीकी मुलाकात सर्वप्रथम जोहानिसबर्गके शाकाहारी व्यापारगृहमें हुई थी। उन्होंने गांधीजीके साथ काम किया और सत्याग्रह आन्दोलनके दौरान जेल भी गये थे। वे फ्रीनिक्स आश्रमसे प्रकाशित इंडियन ओपिनियनके मुद्रक थे। बादमें उनकी पत्नी, माँ और बहन भी आश्रममें रहने लगी थीं।

मुझे उचित लगें, उन्हें भेजते रहो तो अच्छा हो। विक्रीके लिए डॉक्टरकी<sup>१</sup> गुजराती पुस्तक भी वहाँ भेजो। विक्रीकी रकम चाहे तो वे ही रखें। यहाँ उसकी प्रतियाँ पहुँच गई हैं।

प्रभुदासकी<sup>२</sup> तबीयत अभी तक बयो ठीक नहीं हो पाई?

बापूके आशीर्वाद

गांधीजीके स्वाक्षरोंमें गुजरातीमें पोस्टकार्डपर लिखित मूल गुजराती पत्र (मी० डब्ल्यू० ५६४४) से।

सौजन्य छगनलाल गांधी

## ४. भाषण : बिहार छात्र-सम्मेलनमें<sup>३</sup>

[भागलपुर

अक्टूबर १५, १९१७]

छात्र-सम्मेलनकी इन बैठकता अध्यक्ष-पद मुझे देकर आप लोगोंने मुझे अपने प्रेमसे बाध लिया है। पिछले पन्चौग वर्षोंमें विद्यार्थियोंके साथ मेरा घनिष्ठ सम्बन्ध रहता आया है। विद्यार्थियोंका पहला परिचय मुझे दक्षिण आफ्रिकामें हुआ था। इंग्लैंडमें भी मैं विद्यार्थियोंसे हमेशा मिलता रहता था।

भारत वापस आनेके बाद मैं विद्यार्थियोंके जगह-जगह मिलता रहा हूँ। वे मेरे प्रति असौम्य प्रेम रखते हैं। आज मुझे अध्यक्षता पद देकर और हिन्दीमें व्याख्यान देने और सम्मेलनका काम हिन्दीमें चलानेकी अनुमति देकर आप विद्यार्थियोंने मेरे प्रति अपने प्रेमका परिचय दिया है। यदि मैं आपके इस प्रेमके लायक सिद्ध हो सका और विद्यार्थियों की कुछ सेवा कर सका तो मैं अपनेको कृतार्थ मानूँगा। इस सम्मेलनका काम इस प्रान्तकी भाषामें ही—और वही राष्ट्रभाषा भी है—करनेका निश्चय करके आपने दूरदेशीसे काम लिया है। इसके लिए मैं आपको बधाई देता हूँ। मुझे आशा है कि आप लोग यह प्रयास जारी रखेंगे।

हमने मातृभाषाका अनादर किया है। उस पापका कड़वा फल हमें जरूर भोगना पड़ेगा। हममें और हमारे घरके लोगोंके बीच कितना ज्यादा व्यवधान पैदा हो गया है, इसके साक्षी इस सम्मेलनमें आनेवाले हम सभी हैं। हम जो-कुछ सीखते हैं वह अपनी माताओंको नहीं समझाते और न समझा सकते हैं। जो शिक्षा हमें मिलती है, उसका प्रचार हम अपने घरमें नहीं करते और न कर सकते हैं। ऐसा दुःखद

१. डॉ० प्राणजीवन मेहता, छन्दनके विवाहो-जीवनसे गांधीजीके मित्र।

२. प्रभुदास गांधी, छगनलाल गांधीके पुत्र।

३. सम्मेलन भागलपुरमें हुआ था और गांधीजीने उसकी अध्यक्षता की थी। मूल भाषण हिन्दीमें रचा होगा किन्तु उसकी रिपोर्ट उपलब्ध नहीं हो सकी। भाषणका प्रस्तुत पाठ महात्मा गांधीनी विचार सृष्टिमें संकलित गुजराती रूपान्तरका हिन्दी अनुवाद है।

परिणाम अंग्रेज कुटुम्बोमे कभी नहीं देखा जाता। इंग्लैंडमे और दूसरे देशोमे जहाँ शिक्षा मातृभाषामे दी जाती है वहाँ विद्यार्थी स्कूलोमे जो-कुछ पढते हैं, वह घर आकर अपने-अपने माता-पिताको सुनाते हैं और घरके नौकर-चाकरो और दूसरे लोगोको भी वह मालूम हो जाता है। इस तरह जो शिक्षा बच्चोको स्कूलमे मिलती है, उसका लाभ घरके लोगोको भी मिल जाता है। हम तो स्कूल-कॉलेजमे जो-कुछ पढते हैं वह वही छोड़ आते हैं। विद्या हवाकी तरह बहुत आसानीसे फैल सकती है। किन्तु जैसे कजूस अपना धन गाड़कर रखता है, वैसे ही हम अपनी विद्याको अपने मनमे ही भरे रखते हैं और इसलिए उसका फायदा औरोको नहीं मिलता। मातृभाषाका अनादर माँके अनादरके बराबर है। जो मातृभाषाका अपमान करता है, वह स्वदेशभक्त कहलाने लायक नहीं। बहुत-से लोग ऐसा कहते सुने जाते हैं कि 'हमारी भाषामे ऐसे शब्द नहीं, जिनमे हमारे ऊँचे विचार प्रकट किये जा सकें।' किन्तु यह कोई भाषाका दोष नहीं। भाषाको बनाना और बढ़ाना हमारा अपना ही कर्त्तव्य है। एक समय ऐसा था जब अंग्रेजी भाषाकी भी यही हालत थी। अंग्रेजीका विकास इसलिए हुआ कि अंग्रेज आगे बढ़े और उन्होने भाषाकी उन्नति की। यदि हम मातृभाषाकी उन्नति नहीं कर सकें और हमारा यह सिद्धान्त रहे कि अंग्रेजीके जरिये ही हम अपने ऊँचे विचार प्रकट कर सकते हैं और उनका विकास कर सकते हैं, तो इसमे जरा भी शक नहीं कि हम सदाके लिए गुलाम बने रहेंगे। जबतक हमारी मातृभाषामे हमारे सारे विचार प्रकट करनेकी शक्ति नहीं आ जाती और जबतक वैज्ञानिक विषय मातृभाषामे नहीं समझाये जा सकते, तबतक राष्ट्रको नया ज्ञान नहीं मिल सकेगा। यह तो स्वयंसिद्ध है कि।

१. सारी जनताको नये ज्ञानकी जरूरत है;
२. सारी जनता कभी अंग्रेजी नहीं समझ सकती;
३. यदि अंग्रेजी पढनेवाला ही नया ज्ञान प्राप्त कर सकता है, तो सारी जनताको नया ज्ञान मिलना असम्भव है।

इसका मतलब यह हुआ कि यदि पहली दो बातें सही हों तो जनताका नाश ही हो जायेगा। किन्तु इसमें भाषाका दोष नहीं। तुलसीदासजी अपने दिव्य विचार हिन्दीमे प्रकट कर सके थे। रामायण-जैसे ग्रन्थ बहुत ही थोड़े हैं। गृहस्थाश्रमी होकर भी सब-कुछ त्याग कर देनेवाले महान् देशभक्त भारत-भूषण पण्डित मदनमोहन मालवीयजीको अपने विचार हिन्दीमें प्रकट करनेमे जरा भी कठिनाई नहीं होती। पण्डितजीका अंग्रेजी भाषण चौदीकी तरह चमकता हुआ कहा जाता है, किन्तु उनका हिन्दी-भाषण इस तरह चमका है, जैसे मानसरोवरसे निकलती हुई गंगाका प्रवाह सूर्यकी किरणोसे सोनेकी तरह चमकता है। मैंने कितने ही मौलवियोको धर्मोपदेश करते हुए सुना है। वे अपने गम्भीर विचार भी अपनी मातृभाषामें ही बड़ी आसानीसे प्रकट कर सकते हैं। तुलसीदासजीकी भाषा सम्पूर्ण है, अमर है। इस भाषामें हम अपने विचार प्रकट न कर सकें तो दोष हमारा ही है।

ऐसा होनेका कारण स्पष्ट है हमारी शिक्षाका माध्यम अंग्रेजी है। इस भारी बोझको दूर करनेमें सब मदद कर सकते हैं। मुझे लगता है कि विद्यार्थीगण भी सरकारसे विनयपूर्वक यह बात कह सकते हैं। साथ ही विद्यार्थियोके पास तुरन्त प्रारम्भ करने

लायक काम यह भी है कि वे जो-कुछ स्कूलमें पढ़ें, उसका अनुवाद हिन्दीमें करते रहें, जहाँतक हो सके उसका प्रचार घरमें करे और आपसके व्यवहारमें मातृभाषाका ही उपयोग करनेकी प्रतिज्ञा कर ले। एक विहारी दूसरे विहारीके साथ अंग्रेजी भाषामें पत्र-व्यवहार करे, यह मेरे लिए तो असह्य है। मैंने लाखों अंग्रेजोंको बातचीत करते सुना है। वे दूसरी भाषाएँ जानते हैं, किन्तु मैंने दो अंग्रेजोंको आपसमें पराई भाषामें बोलते नहीं सुना। जो अत्याचार हम भारतमें करते हैं, उसका उदाहरण दुनियाके इतिहासमें कभी कहीं नहीं मिलेगा।

एक वेदान्ती कवि लिख गया है कि जो शिक्षा विचार करना नहीं सिखाती वह व्यर्थ है। किन्तु ऊपर बताये हुए कारणोंसे विद्यार्थियोंका जीवन बहुत-कुछ विचारशून्य दिखाई देता है। विद्यार्थी तेजहीन हो गये हैं, उनमें ताजगी दिखाई नहीं देती और वे अधिकतर निरुत्साही दृष्टिगोचर होते हैं।

मुझे अंग्रेजी भाषासे वैर नहीं है। इस भाषाका भण्डार अटूट है। यह राजभाषा है और ज्ञानकी निधिसे भरी-पूरी है। फिर भी मेरी यह राय है कि हिन्दुस्तानके सब लोगोंको इसे सीखनेकी जरूरत नहीं। किन्तु इस बारेमें मैं यहाँ ज्यादा नहीं कहना चाहता। विद्यार्थी अंग्रेजी पढ़ रहे हैं, और जबतक दूसरी योजना प्रचलित नहीं होती और आज की शालाओंमें परिवर्तन नहीं होता, तबतक विद्यार्थियोंके लिए दूसरा कोई उपाय नहीं। इसलिए मैं मातृभाषाके इस बड़े विषयको यही समाप्त कर देता हूँ। मैं इतनी ही प्रार्थना करूँगा कि आपसके व्यवहारमें और जहाँ-जहाँ हो सके वहाँ सब लोग मातृ-भाषाका ही उपयोग करे; और विद्यार्थियोंके सिवा जो महाशय यहाँ आये हैं, वे मातृभाषाको शिक्षाका माध्यम बनानेका भगीरथ प्रयत्न करे।

जैसा मैंने ऊपर कहा है, अधिकतर विद्यार्थी निरुत्साही दिखाई देते हैं। बहुत-से विद्यार्थियोंने मुझसे सवाल किया है कि 'मुझे क्या करना चाहिए?' मैं देश-सेवा किस तरह कर सकता हूँ? आजीविकाके लिए मुझे क्या करना ठीक है?' मुझे मालूम हुआ है कि आजीविकाके लिए विद्यार्थियोंको बड़ी चिन्ता रहा करती है। इन प्रश्नोंका उत्तर सोचनेसे पहले यह विचार करना जरूरी है कि शिक्षाका उद्देश्य क्या है? हक्सले-ने कहा है कि शिक्षाका उद्देश्य चरित्र-निर्माण है। भारतके ऋषि-मुनियोंने कहा है कि वेद आदि सारे शास्त्र जाननेपर भी यदि कोई आत्माको न पहचान सके, सब वन्धनोंसे मुक्त होनेके लायक न बन सके तो उसका ज्ञान बेकार है। दूसरा वचन यह है कि जिसने आत्माको जान लिया, उसने सब-कुछ जान लिया। अक्षरज्ञानके बिना भी आत्म-ज्ञान होना सम्भव है। पैगम्बर मुहम्मद साहबने अक्षरज्ञान नहीं पाया था। ईसा मसीहने किसी स्कूलमें शिक्षा नहीं ली थी। किन्तु यह कहना कि इन महात्माओंको आत्मज्ञान नहीं हुआ था, घृष्टता ही होगी। वे हमारे विद्यालयोंमें परीक्षा देने नहीं आये थे। फिर भी हम उन्हें पूज्य मानते हैं। विद्याका सब फल उन्हें मिल चुका था। वे महात्मा थे। उनकी देखा-देखी यदि हम स्कूल-कॉलेज छोड़ दें तो हम कहींके न रहें। किन्तु हमें भी अपनी आत्माका ज्ञान चारित्र्यसे ही मिल सकता है। चारित्र्य क्या है? सदा-चारकी निगानी क्या है? सदाचारी पुरुष सत्य, अहिंसा, ब्रह्मचर्य, अपरिग्रह, अस्तेय,

निर्भयता आदि व्रतोंका पालन करनेका प्रयत्न करता रहता है। वह प्राण छोड़ देगा, किन्तु सत्यको कभी न छोड़ेगा। वह स्वयं मर जायेगा, परन्तु दूसरोको नहीं मारेगा। वह स्वयं दुःख उठा लेगा, परन्तु दूसरेको दुःख नहीं देगा। अपनी स्त्रीके प्रति भी भोग-दृष्टि न रखकर उसके साथ मित्रकी तरह रहेगा। इस तरह सदाचारी ब्रह्मचर्यका पालन कर शरीरके सत्त्वको भरसक वचानेका प्रयत्न करता है। वह चोरी नहीं करता, रिश्वत नहीं लेता। वह अपना और दूसरोका समय खराब नहीं करता। वह अकारण धन इकट्ठा नहीं करता। वह ऐंग-आराम नहीं बढ़ाता और सिर्फ शौकी खातिर निकम्मी चीजें काममें नहीं लाता; सादगीमें ही सन्तोष मानता है। यह पक्का विचार रखकर कि 'मैं आत्मा हूँ, शरीर नहीं हूँ और आत्माको मारनेवाला दुनियामें पैदा नहीं हुआ,' वह आधि, व्याधि और उपाधिका डर छोड़ देता है और चक्रवर्ती सम्राटोंसे भी नहीं डबता; किन्तु निडर होकर काम करता चला जाता है।

यदि हमारे विद्यालयोंसे ऊपर कहे हुए परिणाम न निकल सके, तो इसमें विद्यार्थी, शिक्षा और शिक्षक तीनोंका दोष होना चाहिए। किन्तु चरित्रकी कमी पूरी करनेका काम तो विद्यार्थियोंके ही हाथमें है। यदि वे चरित्र-निर्माण नहीं करना चाहते, तो शिक्षक या पुस्तकें वह चीज नहीं दे सकते। इसलिए जैसा मैंने ऊपर कहा है शिक्षाका उद्देश्य समझना जरूरी है। चरित्रवान् बननेकी इच्छा रखनेवाला विद्यार्थी किसी भी पुस्तकसे चरित्रका पाठ ले लेगा। तुलसीदासजीने कहा है :

जड़-चेतन, गुण-दोषमय, विश्व कोन्ह करतार।

सन्त-हंस गुण गहर्हि पय, परिहरि वारि विकार॥

रामचन्द्रजीकी मूर्तिके दर्शन करनेकी इच्छा रखनेवाले तुलसीदासजीको कृष्णकी मूर्ति रामके रूपमें दिखाई दी। हमारे कितने ही विद्यार्थी, यदि विद्यालयका नियम हो तो उसे पालनेके लिए, वाइविलके वर्गमें जाते हैं, फिर भी वाइविलके ज्ञानसे अछूते रहते हैं। दोष निकालनेकी नीयतसे गीता पढ़नेवालेको गीतामें दोष मिल जायेंगे। मोक्ष चाहनेवालेको गीता मोक्षका सबसे अच्छा साधन बताती है। कुछ लोगोंको कुरान शरीफमें सिर्फ दोष-ही-दोष दिखाई देते हैं; दूसरे उसे पढ़कर व मनन करके इस संसार-सागरसे पार होते हैं। किन्तु मुझे डर है कि बहुत-से विद्यार्थी शिक्षाके उद्देश्यपर विचार ही नहीं करते। वे पढ़नेका चलन है, इसी कारण स्कूल जाते हैं। कुछ आजीविका या नौकरीके हेतुसे जाते हैं। मेरी तुच्छ बुद्धिके अनुसार शिक्षाको आजीविकाका साधन समझना नीच वृत्ति कही जायेगी। आजीविकाका साधन शरीर है और पाठशाला चरित्र-निर्माणकी जगह है। उसे शरीरकी जल्दतः पूरी करनेका साधन समझना चमड़ेकी जरा-सी रस्सीके लिए भैंसको मारनेके बराबर है। शरीरका पोषण शरीर द्वारा ही होना चाहिए। आत्माको उस काममें कैसे लगाया जा सकता है? 'तू अपनी रोटी अपने पसीनेसे कमा' — यह ईसा मसीहका महावाक्य है। श्रीमद् भगवद्-गीतासे भी यही ध्वनि निकलती जान पड़ती है। इस दुनियामें ९९ फीसदी लोग इस नियमके अधीन रहते हैं और निडर बन जाते हैं। जिसने दांत दिये हैं वही चबेना भी देगा, यह सच्ची बात है। किन्तु यह आलसीके लिए नहीं कही गई है। विद्यार्थी-

योको शुरूमें ही यह सोच लेना जरूरी है कि उन्हें अपनी आजीविका अपने बाहुबलसे ही कमाना है। उसके लिए मजदूरी करनेमें धर्म नहीं आनी चाहिए। इससे मेरा यह मतलब नहीं कि हम सब हमेशा कुदाली ही चलाया करे। परन्तु यह समझनेकी जरूरत है कि दूसरा धन्वा करते हुए भी आजीविकाके लिए कुदाली चलानेमें जरा भी बुराई नहीं और हमारे मजदूर भाई हमसे नीचे नहीं हैं। इस सिद्धान्तको मानकर, इसे अपना आदर्श समझकर, आदमी किसी भी धन्वेमें पड़े, तो उसके काम करनेके ढगमें शुद्धता और असाधारणता होगी। वह लक्ष्मीका दास नहीं बनेगा, लक्ष्मी उसकी दासी बनकर रहेगी। यदि यह विचार सही हो तो विद्यार्थियोंको मजदूरी करनेकी आदत डालनी पड़ेगी। ये बातें मैंने धन कमानेके उद्देश्यसे शिक्षा लेनेवालोंके लिए कही हैं।

जो विद्यार्थी शिक्षाका उद्देश्य सोचे बिना पाठशाला जाता है, उसे इसका उद्देश्य समझ लेना चाहिए। वह आज ही निश्चय कर सकता है कि 'मैं आजसे पाठशालाको चरित्र-निर्माणका साधन समझूंगा।' मुझे पूरा भरोसा है कि ऐसा विद्यार्थी एक महीनेमें अपने चरित्रमें जबरदस्त परिवर्तन कर डालेगा और उसके साथी भी यह परिवर्तन महसूस करेंगे। यह शास्त्रका वचन है कि हम जैसे विचार करते हैं वैसे ही बन जाते हैं।

बहुतसे विद्यार्थी ऐसा मानते हैं कि शरीरके लिए ज्यादा प्रयत्न करना ठीक नहीं। किन्तु शरीरके लिए व्यायाम बहुत जरूरी है। जिस विद्यार्थीके पास शरीर-सम्पत्ति नहीं वह क्या कर सकेगा? जैसे दूध कागजके बरतनमें नहीं रह सकता, वैसे ही शिक्षारूपी दूधका विद्यार्थीको कागज जैसे शरीरमें से निकल जाना सम्भव है। शरीर आत्माका निवास स्थान होनेके कारण तीर्थ जैसा पवित्र है। उसकी रक्षा करनी चाहिए। सुबह-तड़के डेढ़ घंटा और शामको डेढ़ घंटा साफ हवामें नियमसे और उत्साहके साथ घूमनेसे शरीरमें शक्ति बढ़ती है और मन प्रसन्न रहता है। और ऐसा करनेमें लगाया हुआ नमय बरवाद नहीं होता। ऐसे व्यायाम और आरामसे विद्यार्थीकी बुद्धि तेज होगी और वह सब बातें जल्दी याद कर लेगा। मुझे लगता है कि गेंद-बल्ला या बॉल-बैट इस गरीब देशके लिए ठीक नहीं। हमारे देशमें निर्दोष और कम खर्चवाले बहुतसे खेल हैं।

विद्यार्थीका जीवन निर्दोष होना चाहिए। जिसकी बुद्धि निर्दोष है, उसे ही शुद्ध आनन्द मिल सकता है। उमे दुनियामें आनन्द लेनेको कहना उसका आनन्द छीन लेनेके बराबर है। जिसने यह निश्चय कर लिया हो कि मुझे ऊँचा दरजा पाना है, उसे वह मिल जाता है। निर्दोष बुद्धिसे रामचन्द्रने चन्द्रमाकी इच्छा की तो उन्हें चन्द्रमा मिल गया।

एक तरहसे सोचनेपर जगत् मिथ्या मालूम होता है और दूसरी तरहसे देखनेपर वह सत्य मालूम होता है। विद्यार्थीको लिए तो जगत् है ही, क्योंकि उन्हें इसी जगत्में पुरुषार्थ करना है। रहस्य समझे बिना जगत्को मिथ्या कहकर मनमानी करनेवाला और जगत्को छोड़ देनेका दावा करनेवाला सन्यासी भले ही हो, किन्तु वह मिथ्याज्ञानी है।

अब मैं धर्मकी बातपर आ गया। जहाँ धर्म नहीं वहाँ विद्या, लक्ष्मी, स्वास्थ्य आदिका भी अभाव होता है। धर्मरहित स्थिति बिल्कुल गुष्क होती है, शून्य होती है। हम धर्मकी शिक्षा खो बैठे हैं। हमारी पढाईमें धर्मको जगह नहीं दी गई। यह तो



बिना बूल्हेकी बरात-जैसी बात है। धर्मको जाने बिना विद्यार्थी निर्दोष आनन्द नहीं ले सकते। यह आनन्द लेनेके लिए शास्त्रोका पढ़ना, शास्त्रोका चिन्तन करना और विचारके अनुसार कार्य करना जरूरी है। सुबह उठते ही सिगरेट पीनेसे या निकम्मी बातचीत करनेसे न अपना भला होता है और न दूसरोका भला होता है। नजीरने कहा है कि चिड़ियाँ भी चूँ-चूँ करके सुबह-शाम ईश्वरका नाम लेती हैं, किन्तु हम तो लम्बी तानकर सोये रहते हैं। किसी भी तरह धर्मकी शिक्षा पाना विद्यार्थीका कर्तव्य है। पाठशालाओमें धर्मकी शिक्षा दी जाये या न दी जाये, किन्तु इस समय यहाँ आये हुए विद्यार्थियोसे मेरी प्रार्थना है कि वे अपने जीवनमें धर्मका तत्त्व दाखिल करे। धर्म क्या है? धर्मकी शिक्षा किस तरहकी हो सकती है? इन बातोंका विचार इस जगह नहीं हो सकता। परन्तु इतनी-सी व्यावहारिक सलाह अनुभवके आधारपर देता हूँ कि तुम 'रामचरितमानस' के और 'भगवद्गीता' के भक्त बनो। तुम्हारे पास 'मानस' रूपी रत्न पड़ा है; उसे ग्रहण कर लो। किन्तु इतना याद रखना कि इन दो ग्रन्थोंकी पढाई धर्मको समझनेके लिए करनी है। इन ग्रन्थोंके लिखनेवाले ऋषियोका ध्येय इतिहास लिखना नहीं था, बल्कि धर्म और नीतिकी शिक्षा देना था। करोड़ों आदमी इन ग्रन्थोंको पढते हैं और अपना जीवन पवित्र करते हैं। वे निर्दोष बुद्धिसे इनका अध्ययन करते हैं और उससे निर्दोष आनन्द लेकर इस ससारमें विचरते हैं। उनके मनमें स्वप्नमें भी यह शका नहीं उठती कि राम थे या नहीं, उन्होंने जिस तरह रावणका वध किया उस तरह हम भी अपने शत्रुका वध कर सकते हैं या नहीं। वह तो शत्रुको सम्मुख देखते हुए भी रामकी सहायताकी याचना करके निर्भय रहता है। 'रामायण' के प्रणेता तुलसीदासके पास तो शास्त्रके रूपमें एक दया ही थी। तुलसीदास किसीका सहार नहीं करना चाहते थे। जो उत्पन्न करता है वही नाश कर सकता है। राम ईश्वर थे, उन्होंने रावणको उत्पन्न किया था, उन्हें उसका सहार करनेका अधिकार भी था। जब हम ईश्वरका पद प्राप्त करेगे तब सोच लेंगे कि सहारका अधिकार हमें है या नहीं। इन महान् ग्रन्थोंके विषयमें मैंने ये कुछ शब्द कहनेका साहस इसलिए किया है कि एक समय मैं स्वयं संशयात्मा था। और मुझे अपने जीवनके नष्ट हो जानेका भय था। मैं उस अवस्थासे निकलकर श्रद्धालु हो सका हूँ। इन पुस्तकोंने मेरे ऊपर जो प्रभाव डाला है, उसका वर्णन करना मुझे उचित लगा। मुसलमान विद्यार्थियोंके लिए 'कुरान शरीफ' सबसे ऊँचा ग्रन्थ है। उन्हें भी मैं इस ग्रन्थका धर्मभावसे अध्ययन करनेकी सलाह देता हूँ। 'कुरान शरीफ' का रहस्य जानना चाहिए। मेरा यह भी विचार है कि हिन्दू-मुसलमानोंको एक-दूसरेके धर्म-ग्रन्थोंकी विनयके साथ पढ़ना और समझना चाहिए।

इस रमणीय विषयको छोड़कर मैं फिर प्रकृत विषयपर आता हूँ। प्रश्न पूछा जाता है कि विद्यार्थियोंका राजनैतिक मामलोंमें भाग लेना ठीक है या नहीं? मैं कारण बताये बिना इस विषयमें अपनी राय बताता हूँ। राजनैतिक क्षेत्रके दो भाग हैं - एक सिर्फ शास्त्रका और दूसरा शास्त्रपर अमल करनेका। विद्यार्थियोंके लिए शास्त्रके प्रदेशमें जाना जरूरी है, किन्तु उसके व्यवहारके प्रदेशमें उतरना हानिकारक है। विद्यार्थी शास्त्रकी शिक्षा लेने या राजनीति सीखनेके ध्येयसे राजनीतिक सभाओंमें, कांग्रेसों में जा

सकते हैं। ऐसे सम्मेलन उन्हें पदार्थपाठ देनेवाले साबित होते हैं। उनमें जानकी उन्हें पूरी आजादी होनी चाहिए और जो प्रतिबन्ध अभी लगाया गया है उसे दूर करानेका पूरा प्रयत्न होना चाहिए। ऐसी सभाओंमें विद्यार्थी बोल नहीं सकते, राय नहीं दे सकते। किन्तु यदि पढाईके काममें रुकावट न होती हो तो वे स्वयंसेवकका काम कर सकते हैं। मालवीयजीकी सेवा करनेका अवसर कौन विद्यार्थी छोड़ सकता है? विद्यार्थियोंको दल-बन्दीसे दूर रहना चाहिए। तटस्थ या निष्पक्ष रहकर जनताके नेताओंके प्रति पूज्य भाव रखना चाहिए। उनके गुण-दोषोंकी तुलना करनेका काम उनका नहीं। विद्यार्थी तो गुणोंको ग्रहण कर लेनेवाले होते हैं; वे गुणोंकी पूजा करते हैं।

बड़ोंको पूज्य समझकर उनकी बातोंका आदर करना विद्यार्थियोंका धर्म है। यह बात ठीक है। जिसने आदर करना नहीं सीखा उसे आदर नहीं मिलता। धृष्टता विद्यार्थियोंको गोभा नहीं देती। इस वारेमें भारतमें विचित्र हालत पैदा हो गई है। बड़े बड़प्पन छोड़ते दिखाई दे रहे हैं या अपनी मर्यादा नहीं समझते। ऐसे समय विद्यार्थी क्या करे? मैंने ऐसी कल्पना की है कि विद्यार्थियोंमें धर्मवृत्ति होनी चाहिए। धर्मपर चलनेवाले विद्यार्थियोंके सामने धर्मसंकट आ पड़े तो उन्हें प्रह्लादको याद करना चाहिए। इस बालकने जिस समय और जिस हालतमें पिताकी आज्ञाको बड़े आदरके साथ तोड़ा, वैसे समय और वैसी हालतमें हम भी आदरके साथ उस प्रकारके बड़ोंकी आज्ञा माननेसे इनकार कर सकते हैं। इस मर्यादाके बाहर जाकर किया हुआ अनादर दोषमय है। बड़ोंका अपमान करनेमें राष्ट्रका नाश है। बड़प्पन सिर्फ उम्रमें ही नहीं, उम्रके कारण मिले हुए ज्ञान, अनुभव और चतुराईमें भी है। जहाँ ये तीनों चीजें न हों, वहाँ सिर्फ उम्रके कारण बड़प्पन रहता है। किन्तु सिर्फ उम्रकी ही पूजा कोई नहीं करता।

ऐसा प्रश्न पूछा जाता है कि विद्यार्थी किस प्रकारकी देशसेवा कर सकता है? इसका सीधा उत्तर यह है कि विद्यार्थी अच्छी तरह विद्या प्राप्त करे और ऐसा करते हुए तन्दुरुस्ती बनाये रखे और देशके लिए विद्याध्ययन करनेका आदर्श सामने रखे। मुझे विश्वास है कि ऐसा करके विद्यार्थी पूरी तरह देशसेवा करता है। विचारपूर्वक जीवन व्यतीत करके और स्वार्थ छोड़कर परोपकार करनेका ध्यान रखकर हम मेहनत किये बिना भी बहुत-कुछ काम कर सकते हैं। ऐसा एक काम मैं बताना चाहता हूँ। तुमने रेलके यात्रियोंकी तकलीफोंके वारेमें मेरा पत्र अखबारोंमें पढ़ा होगा। मैं यह मानता हूँ कि तुममें से ज्यादातर विद्यार्थी तीसरे दरजेमें सफर करनेवाले होंगे। तुमने देखा होगा कि मुसाफिर गाडीमें थूकते हैं; पान-तम्बाकू चबाकर जो छूँछ निकलती है उसे भी वही थूकते हैं, केले-सन्तरे वगैरा फलोंके छिलके और जूठन भी गाडीमें ही फेंकते हैं, पाखानेका भी सावधानीसे उपयोग नहीं करते, उसे भी खराब कर डालते हैं; दूसरोंका खयाल किये बिना सिगरेट-बीड़ी पीते हैं। जिस डिब्बेमें हम बैठते हैं, उस डिब्बेके मुसाफिरोंको आप गाडीमें गन्दगी करनेसे होनेवाली हानियाँ समझा सकते हैं। ज्यादातर मुसाफिर विद्यार्थियोंका आदर करते हैं और उनकी बात सुनते हैं। लोगोको सफाईके नियम समझानेका बहुत अच्छा यह मौका छोड़ नहीं देना चाहिए। स्टेशनपर खानेकी जो चीजें बेची जाती हैं वे गन्दी होती हैं। ऐसी गन्दगी मालूम हो तो विद्यार्थियोंका कर्तव्य है कि वे ट्रेफिक मैनेजरका ध्यान उस तरफ खींचें। ट्रेफिक मैनेजर

भले ही जवाब न दे; किन्तु पत्र भी हिन्दी भाषामें लिखना चाहिए। इस तरह बहुतसे पत्र जायेगे तो ट्रैफिक मैनेजरको विचार करना पड़ेगा। यह काम आसानीसे किया जा सकता है, और फिर भी इसका नतीजा बड़ा निकल सकता है।

मैं तम्बाकू और पान खानेके बारेमें बोला हूँ। मेरी नन्न रायमें तम्बाकू व पान खानेकी आदत खराब और गन्दी है। हम सब स्त्री-पुरुष इस आदतके गुलाम हो गये हैं। इस गुलामीसे हमें छूटना चाहिए। कोई अनजान आदमी भारतमें आ पहुँचे, तो उसे जरूर ऐसा लगेगा कि हम दिन-भर कुछ-न-कुछ खाते रहते हैं। सम्भव है पानमें अन्नको पचानेका थोड़ा-बहुत गुण हो, किन्तु नियमसे खाया हुआ अन्न पान वगैराकी मददके बिना पच सकता है। नियमके साथ खानेसे पानकी जरूरत नहीं रहती। पानमें कोई स्वाद भी नहीं। जरदा भी जरूर छोड़ना चाहिए। विद्यार्थियोंको सदा सयम पालना चाहिए। तम्बाकू पीनेकी आदतका भी विचार करना जरूरी है। इस मामलेमें हमारे शासकोने हमारे सामने बड़ा बुरा उदाहरण रखा है। वे जहाँ-तहाँ सिगरेट पिया करते हैं। उसके कारण हम भी उसे फैशन समझकर मुँहको चिमनी बना डालते हैं। यह बतानेके लिए बहुत-सी पुस्तके लिखी गई हैं कि तम्बाकू पीनेसे नुकसान होता है। ईसाई कहते हैं कि जिस समय जनतामें स्वार्थ, अनीति, दुर्व्यसन फैल जायेगे, उस समय ईसा मसीह फिर अवतार लेगे। हम ऐसे समयको कलियुग कहते हैं। इसमें कितना मानने लायक है, इसका मैं विचार नहीं करता। फिर भी मुझे मालूम होता है कि शराब, तम्बाकू, कोकीन, अफीम, गाँजा, भाँग आदि व्यसनोसे दुनिया बहुत दुख पा रही है। इस जालमें हम सब फँस गये हैं, इसलिए हम उसके बुरे नतीजोका ठीक-ठीक अन्दाज नहीं लगा सकते। मेरी प्रार्थना है कि आप विद्यार्थीगण ऐसे व्यसनोसे दूर रहे।

यह इस सम्मेलनका सत्रहवाँ अधिवेशन है। पिछले अधिवेशनोके सभापतियोंके भाषण मुझे भेजे गये थे। मैं उन्हें पढ़ गया हूँ। इन भाषणोके आयोजनका उद्देश्य क्या है? अगर उद्देश्य यह है कि तुम उनसे कुछ सीखो तो इस बातका विचार करके देखना कि तुमने क्या सीखा है? किन्तु यदि उनके आयोजनका उद्देश्य अंग्रेजी शब्दोकी सुन्दर रचना सुननेका ही हो तो मैं कहूँगा कि मुझे आपपर दया आती है। मैं तो ऐसा मानता हूँ कि भाषणोका उद्देश्य ज्ञान प्राप्त करके उसके अनुसार बरताव करना है। तुममें से कितने विद्यार्थियोने विदुषी एनी बेसेंटकी सलाह मानकर देशी पोशाक पसन्द की, खान-पान सादा बनाया और गन्दी बातें छोड़ी? प्रोफेसर यदुनाथ सरकार<sup>१</sup> की सलाहके मुताबिक छुट्टीके दिनोंमें गरीबोको मुफ्त पढ़ानेका काम कितने विद्यार्थियोने किया? इस तरहके बहुत-से सवाल पूछे जा सकते हैं। इनका जवाब मैं नहीं माँगता। आप स्वयं अपनी अन्तरात्माको इनका जवाब दें।

तुम्हारे ज्ञानकी कीमत तुम्हारे कामोसे होगी। सैकड़ों किताबें दिमागमें भर लेनेसे कुछ लाभ मिल सकता है, किन्तु उसकी तुलनामें कामकी कीमत कई गुना ज्यादा है। दिमागमें भरे हुए ज्ञानकी कीमत सिर्फ उसके अनुसार किये गये कामके बराबर ही है। बाकीका सब ज्ञान दिमागके लिए व्यर्थका बोझ है। इसलिए मेरी तो सदा यही

प्रार्थना है और यही आग्रह है कि तुम जैसा पढो और समझो, वैसा ही आचरण करो।  
वैसा करनेमें ही उन्नति है।

[ गुजरातीसे ]

महात्मा गांधीजी विचारसृष्टि

## ५. पत्र : मगनलाल गांधीको

मोतीहारी

मंगलवार [ अक्टूबर १६, १९१७ ]<sup>१</sup>

चि० मगनलाल,<sup>१</sup>

चिताएँ<sup>१</sup> देखकर तुम क्षण-भरके लिए विचलित हो उठे, इसमें आश्चर्यकी कोई बात नहीं। यदि लोग नियमानुसार समयपूर्वक रहें तो मृत्यु भी समयपर आये तथा चिताएँ स्वाभाविक लगने लगें। आंधी चलनेपर जब कच्चे फल टूटकर गिरने लगते हैं तब हम विचलित हो उठते हैं। पके फलोंके गिरनेसे हमें सन्तोष होता है। यही बात मानव-जीवनके साथ भी है। प्लेग आदि भयकर तूफानोंके आनेपर जब लोगोंकी आकस्मिक मृत्यु होने लगती है, तब हम दुःखी हो उठते हैं। जहाँ ऐसा न हो वहाँ सतयुग है। मृत्युसे भय न हो, ऐसा युग लाना हमारा काम है। यदि हम जितना चाहिए उतना प्रयत्न करे तो हमारे लिए सतयुग आ गया समझो। हमें मौतके लिए तैयार रहकर अपना जीवन निर्भय बिताना चाहिए। ऐसे जीवनकी शिक्षा देना ही आश्रमका उद्देश्य है। तुम सब बहुत बड़ा काम कर रहे हो। तम्बूमें रहकर कठिनाइयाँ झेलना अच्छा है। बँगलेमें पड़े रहना होता तो हम सबको नीचा देखना पड़ता। तम्बूमें रहनेसे तुम सबके जीवनका सच्चा निर्माण हो रहा है। वहाँ तुम शिक्षा प्राप्त कर रहे हो, लोगोंके सामने उदाहरण प्रस्तुत कर रहे हो, प्रकृतिसे मुकाबला करना सीख रहे हो। ऐसा जीवन जो चाहे बिता सकता है।

मे मजेमें हूँ। भड़ीचमें काम पूरा करनेके बाद ही मैं आश्रम आ सकूँगा।

बापूके आशीर्वाद

गांधीजीके स्वाक्षरोंमें मूल गुजराती पत्र (सी० डब्ल्यू० ५७१८) से।

सौजन्य : राधाबेन चौधरी

१. गांधीजीको भड़ौच यात्राके उल्लेखसे प्रतीत होता है कि यह पत्र उनके १९ अक्टूबर, १९१७ को भड़ौच रवाना होनेसे पहले ही लिखा गया था।

२. छगनलाल गांधीके भाई और गांधीजीके निकट-सहयोगी।

३. अहमदाबादके समीप सावरमती नदीके किनारे गांधीजीने जून, १९१७ में सावरमती आश्रमकी स्थापना की थी। इसके एक ओर जेलखाना और दूसरी ओर झमझान घाट था। श्री मगनलालके पत्रमें यहींकी चिताओंका उल्लेख रहा होगा।

## ६. भाषण : व्यापारियों द्वारा आयोजित स्वागत-समारोहमें<sup>१</sup>

भड़ौच

[ अक्तूबर १९, १९१७ के बाद ]

व्यापारियोंके पास बुद्धि तथा धन आदि तो होते ही हैं; इनके बिना उनका काम ही नहीं चल सकता। पर अब [ इसके साथ-साथ ] उन लोगोमें देश-भक्तिकी प्रबल भावना भी होनी चाहिए। देश-भक्ति धर्मकी दृष्टिसे भी आवश्यक है। यदि देश-भक्तिकी भावना धार्मिक वृत्तिसे उद्भूत हो, तो उसका स्वरूप परम तेजस्वी होगा। इसलिए यह आवश्यक है कि व्यापारी-वर्गमें देश-प्रेमका भाव जगाया जाये।

व्यापारी लोग आजकल सार्वजनिक कामोमें पहलेकी अपेक्षा अधिक हिस्सा लेते हैं। यदि वे देश-भक्तिकी भावनासे प्रेरित होकर राजनैतिक हलचलोमें भी हाथ बँटाने लगे तो स्वराज्यको हाथपर घरे आँवलेके समान सहज प्राप्य समझिए। आप लोगोमें से कुछ सोचते होंगे कि यह कैसे हो सकता है। किन्तु मैं दावेके साथ कह सकता हूँ कि जैसे ही व्यापारी-वर्गके मनमें देश-भक्तिकी भावनाने घर किया कि हमें स्वराज्य प्राप्त हुआ।

स्वराज्य-प्राप्तिकी चाबियोमें सोनेकी चावी तो स्वदेशीका व्रत<sup>२</sup> ही है। अपने देशमें लोगोसे स्वदेशी-व्रतका पालन करवाना व्यापारियोंके हाथमें है, और व्यापारी ही इसे लोक-प्रिय भी बना सकते हैं। आपसे नम्र निवेदन है कि आप लोग इस कार्यको एक बार अपने हाथमें ले तो फिर देखेंगे कि आप कैसे-कैसे आश्चर्यजनक काम कर सकते हैं।

ऐसा प्रतीत होते हुए भी मुझे दुःखके साथ कहना पड़ता है कि इस देशमें स्वदेशीके चलन और आन्दोलनका सत्यानाश व्यापारी-वर्गने ही किया है। वे देशी मालके बदले लोगोके सामने विदेशी माल पेश करते हैं और भाव बढ़ाते चले जाते हैं। अभी हालमें लोगोंने सरकारसे बगालमें भाव बढ़ाये जानाके बारेमें शिकायत की है और उनमें से एक शिकायत गुजरातके विरुद्ध भी है। कहा गया है कि वोटियोंका दाम बहुत अधिक बढ़ गया है। ये धोतियाँ वहाँ गुजरातसे भेजी जाती हैं। आप पैसा कमायें, लेकिन सही तरीकेसे, बुरे तरीकोसे नहीं। बेईमानीका सहारा कभी नहीं लेना चाहिए।

व्यापारी-वर्ग ही भारतकी शक्ति है। यह शक्ति सैन्य-शक्तिसे भी अधिक है। युद्धकी जड़ भी व्यापार है और युद्धकी कुजी भी व्यापारी-वर्ग ही है। पैसा व्यापारी लोग ही जुटाते हैं और उसीके बलपर सेना खड़ी की जाती है। इंग्लैण्ड और जर्मनीकी शक्तिका आधार वहाँके व्यापारी-वर्ग ही है। किसी भी देशकी समृद्धि उसके व्यापारी-वर्गपर ही निर्भर करती है। मुझे व्यापारी-वर्गसे अभिनन्दन-पत्र मिला। इसे मैं अच्छा

१. अभिनन्दनपत्रके उत्तरमें।

२. विदेशी वस्तुओंका बहिष्कार करनेका यह आन्दोलन बगालमें १९०५ में आरम्भ हुआ था; देखिए खण्ड ५, पृष्ठ ९७।

शकुन मानता हूँ। जब-कभी मुझे भडौचका स्मरण होगा तब मैं आने-जानेवालोंसे यह बात पूछूँगा कि जिन व्यापारियोंने मुझे अभिनन्दन-पत्र दिया था, उनमें सच्ची आस्था और स्वदेश-प्रेम है या नहीं। यदि मुझे निराशाजनक उत्तर मिलेगा तो मैं समझूँगा कि भारतमें अभिनन्दन-पत्र देनेका जो चलन हो गया है मुझे भी उसीके प्रवाहमें पड़कर मानपत्र दे दिया गया था।<sup>१</sup>

[ गुजरातीसे ]

गुजराती, २८-१०-१९१७

## ७. भाषण : द्वितीय गुजरात शिक्षा सम्मेलनमें\*

भडौच

अक्तूबर २०, १९१७

भाषण आरम्भ करनेसे पूर्व गांधीजीने उपस्थित जनसमुदायसे क्षमा-याचना करते हुए कहा :

चूँकि देर हो गई है, इसलिए अपना भाषण पढ़ूँगा तो सभा निर्धारित समयसे अधिक देर तक चलेगी। फिर भी मैं अपना भाषण पढ़ रहा हूँ, क्योंकि यहाँ उपस्थित मेरे मित्रोंका यही आग्रह है। भाषण तैयार करते हुए जो-कुछ कहना था उसे संक्षेपमें कहनेकी अधिकतम सावधानी मैंने रखी है, तिसपर भी, जितना मैं चाहता था वह उससे कुछ लम्बा हो गया है। मुझे उम्मीद है कि यदि भाषण पढ़नेमें मुझे निश्चित समयसे कुछ अधिक समय लग जाये तो आप क्षमा करेंगे।

इसके बाद गांधीजीने अपने छपे हुए भाषणको पढ़ा :

भाइयो और बहनो,

आपने मुझे इस सम्मेलनका अध्यक्ष बनाया है, इसके लिए मैं आप सबका कृतज्ञ हूँ। मैं जानता हूँ कि इस पदको सुशोभित करने लायक विद्वत्ता मुझमें नहीं है। मुझे इस बातका भी ध्यान है कि मैं देशसेवाके दूसरे क्षेत्रोंमें जो हिस्सा लेता हूँ, मैं उससे इस पदके योग्य नहीं हो जाता। मैं इसके योग्य एक ही कारणसे हो सकता हूँ, और वह है गुजराती भाषाके प्रति मेरा प्रेम। मेरी आत्मा कहती है कि गुजरातीके प्रेमकी होड़में पहले दरजेसे कममें मुझे सन्तोष नहीं हो सकता, और उसी मान्यताके कारण मैंने जिम्मेदारीका यह पद स्वीकार किया है। मुझे आशा है कि जिस उदार वृत्तिसे आपने मुझे यह पद दिया है, उसी उदार वृत्तिसे आप मेरे दोषोंको दरगुजर करेंगे, और इस काममें, जो जितना आपका है उतना ही मेरा भी है, पूरी मदद देंगे।

१. इस भाषणका मिलाज स्पेचेज़ ऐंड राइटिंग्स ऑफ महात्मा गांधीमें दिये गये पाठसे कर लिया गया है।

२. गांधीजी सम्मेलनके अध्यक्ष थे।

सम्मेलन अभी एक बरसका शिशु है। कहावत है कि पूतके पाँव पालनेमें दिखाई दे जाते हैं। इस बालकके लक्षण भी अच्छे दिखाई देते हैं। पिछले सालके कामकी रिपोर्टें मने देखी हैं। वह किसी भी सस्थाके लिए शोभनीय हो सकती है। मन्त्री महोदय समय-पर सम्मेलनका यह मूल्यवान विवरण छपवानेमें सफल हुए, इसके लिए वे हमारी बधाईके पात्र हैं। यह हमारा सौभाग्य है कि हमें ऐसे मन्त्री मिले हैं। जिन्होंने यह रिपोर्ट न पढ़ी हो, उन्हें मैं इसे पढ़ने और इसपर मनन करनेकी सलाह देता हूँ।

पिछले साल आदरणीय रणजीतराम बाबाभाईकी<sup>१</sup> मृत्यु हो गई; यह हमारी बड़ी भारी हानि हुई। उनके जैसा पढा-लिखा आदमी भरी जवानीमें चल बसा, यह शोचनीय बात है और इसपर विचार करनेकी आवश्यकता भी है। मैं भगवान्से उनकी आत्माको सद्गति देनेकी प्रार्थना करता हूँ और चाहता हूँ कि उनके कुटुम्बको इस बातसे सान्त्वना मिले कि हम सब उनके दुखमें भागीदार हैं।

जिस सस्थाने<sup>२</sup> इस सम्मेलनका आयोजन किया है, उसने अपने सामने तीन उद्देश्य रखे हैं :

- (१) शिक्षाके प्रश्नके बारेमें लोकमत तैयार करना और उसे अभिव्यक्ति देना।
- (२) गुजरातमें शिक्षाके प्रश्नके विषयमें निरन्तर आन्दोलन करना।
- (३) गुजरातमें शिक्षाके प्रसारके लिए ठोस कार्य करना।

इन तीन उद्देश्योंके बारेमें अपनी बुद्धिके अनुसार मने जो सोचा-विचार है उसे यहाँ पेश करनेकी कोशिश करूँगा।

यह बात सबको अच्छी तरह समझ लेनी चाहिए कि इस दिशामें हमारा पहला काम है, विचारपूर्वक शिक्षाका माध्यम निश्चित करना। इसके बिना और सब कोशिशें लगभग बेकार साबित हो सकती हैं। शिक्षाके माध्यमका विचार किये बिना शिक्षा देनेका परिणाम नीबके बिना इमारत खड़ी करनेकी कोशिश-जैसी बात होगी।

इस बारेमें दो रायें पाई जाती हैं। एक पक्ष कहता है कि शिक्षा मातृ-भाषा (गुजराती) के जरिये दी जानी चाहिए। और दूसरा पक्ष कहता है कि वह अंग्रेजीके माध्यमसे दी जानी चाहिए। दोनों पक्षोंके हेतु पवित्र हैं। दोनों देशका भला चाहते हैं। लेकिन पवित्र हेतु ही कामकी सिद्धिके लिए काफी नहीं हैं। देखा गया है कि लोग पवित्र हेतु रखते हुए भी कई बार अपवित्र गड्ढोंमें जा गिरे हैं। इसलिए हमें दोनों मतोंके गुण-दोषोंकी जाँच करके, सम्भव हो तो एकमत होकर, इस बड़े प्रश्नको हल करना चाहिए। इसमें कोई सन्देह नहीं कि यह प्रश्न बहुत बड़ा है। इसलिए उसके बारेमें जितना विचार किया जाये उतना ही थोड़ा है।

वैसे तो यह प्रश्न सारे भारतका है; किन्तु हरएक क्षेत्र अथवा प्रान्त इसपर अपनी हदतक स्वतन्त्र रूपसे विचार कर सकता है। फिर भी ऐसा नहीं है कि जबतक भारतके सारे भाग एकमत न हो जायें, तबतक अकेला गुजरात आगे कदम बढ़ा ही नहीं सकता।

१. रणजीतराम बाबाभाई मेहता (१८८२-१९१६); उनके नामसे एक स्वर्ण-पदक गुजरातमें प्रतिवर्ष साहित्य और कलाओंके क्षेत्रमें की गई विशिष्ट सेवाओंके लिए दिया जाता है।

२. भदौच केलवणी मण्डल; भदौचकी एक शिक्षा-संस्था।

फिर भी दूसरे प्रान्तोंमें इन वारेमें क्या कार्रवाई की गई है, इसकी जाँच करनेसे हम कुछ मुश्किलें हल कर सकते हैं। वगभगके<sup>१</sup> समय जब स्वदेशीका जोश उमड़ रहा था, तब बंगालमें बंगालके जरिये शिक्षा देनेका प्रयत्न किया गया। राष्ट्रीय पाठशालाकी स्थापना भी हुई। रुपयोंकी वर्षा हुई। पर यह प्रयोग बेकार गया। मेरी यह नम्र राय है कि व्यवस्थापकोंकी अपने प्रयोगमें आस्था नहीं थी। वैसी ही करुणाजनक स्थिति शिक्षकोंकी भी रही। बंगालमें शिक्षित-वर्गको अंग्रेजीसे बड़ा मोह है। यह कहा गया है कि बंगला नाहित्यने जो प्रगति की है उनका कारण बंगालियोंका अंग्रेजी भाषा और साहित्यपर अविकार है। लेकिन तथ्य इन तर्कोंके विरुद्ध है। रवीन्द्रनाथ ठाकुरकी<sup>२</sup> चमत्कारिक बंगला अंग्रेजीकी ऋणी नहीं है। उनके भाषा-चमत्कारके पीछे उनका स्वभाषा विषयक अभिमान है। 'गीताजलि' पहले बंगला भाषामें ही लिखी गई थी। महाकवि ठाकुर बंगालमें बंगलाका ही प्रयोग करते हैं। उन्होंने हाल ही में भारतकी वर्तमान स्थितिपर कलकत्तेमें जो भाषण दिया था, वह बंगलामें दिया था। बंगालके प्रमुख स्त्री-पुरुष उमें मुनने गये थे। जिन्होंने उमें मुना था उन्होंने मुझे बताया है कि डेढ़ घंटे तक अपने धोताओंको उन्होंने रम-विभोर रखा। उन्होंने अपने विचार अंग्रेजी साहित्यसे नहीं लिये। वे कहते हैं कि उन्होंने ये विचार इस देशके वातावरणमें से लिये हैं, उपनिषदोंमें से निचोड़े हैं। उनपर उन विचारोंकी वर्षा भारतके आकाशसे हुई है। मेरा विश्वास है कि यही बंगालके दूसरे लेखकोंके सम्बन्धमें भी मही है।

हिमालयकी तरह गम्भीर और भव्यदर्शी महात्मा मुन्शीरामजी<sup>३</sup> जब हिन्दीमें भाषण देने हैं, तब बच्चे और बड़े, स्त्री और पुरुष सभी उनका मुन्दर भाषण सुनते और समझते हैं। उन्होंने अपनी अंग्रेजी अपने अंग्रेज मित्रोंके लिए ही सुरक्षित रख छोड़ी है। वे अंग्रेजी गद्यांशका अनुवाद करके अपनी बात नहीं कहते।

कहा जाता है कि गृहस्थ होते हुए भी देशके लिए आत्मार्पण करनेवाले महामना पं० मदनमोहन मालवीयकी<sup>४</sup> अंग्रेजी चाँदीकी तरह शुभ्र होती है। वे जो कुछ कहते हैं, उसपर वाइमरॉयको सोचना पड़ता है। अगर उनके अंग्रेजी भाषणका प्रवाह चाँदी-जैसा चमकता है, तो उनके हिन्दी भाषणका प्रवाह शुद्ध तरल सोने-जैसा दमकता है। मानमरोवरने उतरते नमय सूर्यकी किरणोंसे जैसे गंगा दमकती है वैसी ही शोभा उनकी हिन्दीकी होती है।

१. १९०५ में प्रशान्तिक सुविधाके बहाने बंगालका विभाजन कर दिया गया था। विभक्त प्रान्तोंमें एकमें मुसलमानों और दूसरेमें हिन्दुओंका बहुमत था। इस विभाजनसे देशभरमें एक तूफान उठा हो गया और इसके फलस्वरूप अंग्रेजी मालके बहिष्कारका आन्दोलन शुरू किया गया। अन्ततः १९११ में यह विभाजन रद्द कर दिया गया।

२. १८८१-१९४१; कवि तथा विश्वभारतीके संस्थापक।

३. स्वामी ब्रह्मानन्द; हरद्वारके समीप गुरुकुल कागड़ीके संस्थापक।

४. मदनमोहन मालवीय (१८६१-१९४६) बनारस विश्वविद्यालयके संस्थापक; शादी परिषदके सदस्य, १९०९ और १९१८ में कांग्रेसके अध्यक्ष निर्वाचित।



इन तीनों वक्ताओंकी वक्तृत्व शक्ति उनके अंग्रेजीके ज्ञानके कारण नहीं, बल्कि उनके स्वभाषा प्रेमके कारण आई है। स्वामी दयानन्दने<sup>१</sup> हिन्दी भाषाकी जो सेवाएँ की हैं वे अंग्रेजी ज्ञानके कारण नहीं की। तुकाराम<sup>२</sup> और रामदासने<sup>३</sup> मराठी भाषाको जिस तरह उज्ज्वल बनाया है, उसमें अंग्रेजी भाषाका कोई हाथ नहीं है। प्रेमानन्द<sup>४</sup>, शामल भट्ट<sup>५</sup> और आधुनिक युगमें दलपतरामने<sup>६</sup> गुजराती साहित्यको समृद्ध किया है, अंग्रेजी भाषाका इसमें कोई हाथ नहीं है।

ऊपरके उदाहरणोंसे यह साबित होता है कि मातृभाषाके विकासके लिए अंग्रेजी भाषाकी जानकारीकी नहीं, मातृभाषाके प्रेमकी — उसके प्रति श्रद्धाकी — जरूरत है।

भाषाओंके विकासपर विचार करे तो भी हम इसी निर्णयपर पहुँचेंगे। भाषाएँ उनके बोलनेवाले लोगोंके चरित्रका प्रतिबिम्ब होती हैं। दक्षिण आफ्रिकाके हबिश्योंकी भाषा जाननेसे हम उनके रीति-रिवाज वगैरा जान सकते हैं। भाषा जातियोंके गुण-कर्मके अनुरूप बनती है। यह बात हम निःसंकोच कह सकते हैं कि जिस भाषामें वीरता, सच्चाई, दया आदि लक्षण नहीं होते उस भाषाको बोलनेवाली जातियोंमें वीर, सत्यशील और दयालु लोग नहीं होते। ऐसी भाषामें दूसरी भाषाओंसे जैसे-तैसे वीरता या दया-सूचक शब्द ठूस देनेसे न उस भाषाका विस्तार हो सकता है, न उस भाषाके बोलनेवाले लोग वीर ही बनेंगे। शौर्य किसीमें भी बाहरसे नहीं भरा जा सकता। हाँ, वह भीतर हो और उसपर जग लग गया हो, तो जगके हटते ही वह चमक उठेगा। हमने बहुत समय तक गुलामी भोगी है, इसलिए हममें विनयकी अतिशयता सूचित करनेवाले शब्दोंका बड़ा भण्डार दिखाई देता है। अंग्रेजी भाषामें नौकाके लिए जितने शब्द हैं, उतने और किसी भाषामें शायद ही हों। यदि कोई साहसपूर्वक उन पुस्तकोंका अनुवाद गुजरातीमें करे भी तो उससे न हमारी भाषाका कोई विकास होगा और न हम नौकाओंके बारेमें ही ज्यादा जानने लगेगे। अलबत्ता जब हम जहाज वगैरा बनाना सीखेंगे और जलसेना भी खड़ी करेंगे, नौका-सम्बन्धी पारिभाषिक शब्द तब अपने-आप बन जायेंगे। यह विचार स्वर्गीय रेवरेड टेलरने अपने व्याकरणमें व्यक्त किया है। वे लिखते हैं:

कभी-कभी यह विवाद सुनाई पड़ता है कि गुजराती भाषा पूर्ण है या अपूर्ण। कहावत है कि 'यथा राजा तथा प्रजा, यथा गुरुस्तथा शिष्यः।' इसी तरह कहते हैं कि 'यथा भाषकस्तथा भाषा — अर्थात् जैसा बोलनेवाला वैसी भाषा।' शामल भट्ट और अन्य कवि अपने मनके विचार प्रकट करते समय यह सोचकर कभी रूके नहीं जान पड़ते कि गुजराती भाषा अधूरी है। उन्होंने नये और पुराने

१. स्वामी दयानन्द सरस्वती (१८२४-८३); धर्म समाजके संस्थापक।

२. व. ३. महाराष्ट्रके सन्त कवि।

४. १६३६-१७२८; गुजराती कवि।

५. १७००-६५; गुजराती कवि, इनकी कवितोंके एक पदका गांधीजीपर उनके वचनमें ही बहुत प्रभाव पड़ा था। देखिए आत्मकथा, भाग १ अध्याय १०।

६. दलपतराम डाह्याभाई त्रिवेदी (१८२०-१८९२)।

शब्दोका उपयोग इस प्रकार विवेकपूर्वक किया कि उनके द्वारा व्यवहृत शब्द भाषामें प्रचलित हो गये।

एक विषयमें तो सभी भाषाएँ अधूरी हैं। मनुष्यकी छोटी बुद्धिमें न आने-वाली बातों, जैसे ईश्वर या अनन्तताके बारेमें कहे तो सभी भाषाएँ अधूरी हैं। भाषा मनुष्यकी बुद्धिके सहारे चलती है, इसलिए जब किसी विषय तक बुद्धि नहीं पहुँचती, तब भाषा अधूरी रह जाती है। भाषाका साधारण नियम यह है कि लोगोंके मनमें जो विचार भर जाते हैं, वे ही उनकी भाषामें व्यक्त होते हैं। लोग विवेकशील होंगे तो उनकी बोलीमें विवेकशीलता होगी, लोग मूढ़ होंगे तो उनकी बोलीमें भी मूढ़ता होगी। अंग्रेजीमें कहावत है कि "मूर्ख बढई अपने औजारोको दोष देता है।" भाषाकी अपूर्ण बतानेवाले लोग भी कम-ज्यादा ऐसे ही समझिए। जिस विद्यार्थीको कुछ अंग्रेजी भाषा आ गई है और उसके साथ कुछ पाश्चात्य विषय भी आ गये हैं, उसे गुजराती भाषा अधूरी-सी लगती होगी, क्योंकि उसका अंग्रेजीसे अनुवाद करना मुश्किल होता है। इसमें दोष भाषाका नहीं, लोगोका है। चूँकि लोगोको विवेकपूर्वक समझनेका प्रयत्न करनेका अभ्यास नहीं होता, इसलिए विशेषज्ञ नया विषय नई पारिभाषिक शब्दावली अथवा नई भाषा-शैलीमें रखते हुए शिक्षक जाता है; वह सोचता है, कौन "अबके आगे रोये, अपने नैन खोये।" जबतक लोग भला-बुरा, नया-पुराना परखकर उसकी कीमत नहीं आंक सकते, तबतक लिखनेकी प्रतिभा भी कैसे चमक सकती है?

जो लोग अंग्रेजीसे भाषामें अनुवाद करते हैं, वे कुछ ऐसा समझते हैं कि अपनी भाषाका ज्ञान तो उनकी घुट्टीमें ही उन्हें मिला है और अंग्रेजी उन्होंने पढ़ी ही है; इसलिए अब वे दो भाषाओंके पूरे पण्डित हो गये। भला अब वे गुजरातीका अध्ययन किसलिए करें? परभाषाका ज्ञान प्राप्त करनेमें श्रम करनेकी अपेक्षा स्व-भाषामें प्रवीणता प्राप्त करनेके निमित्त अध्ययन करना अधिक महत्त्वपूर्ण है। सामल और अन्य गुजराती कवियोंके ग्रन्थ देखिए। उनमें प्रत्येक पदमें अध्ययनका प्रमाण मिलता है। जबतक मनसे प्रयत्न न करेंगे तबतक गुजराती कच्ची ही रहेगी; परिश्रमसे वादमें पक्की होगी। प्रयत्न करनेवालेका प्रयत्न अधूरा होगा, तो उसकी भाषा भी अधूरी होगी, लेकिन यदि प्रयत्न पूरा होगा, तो गुजराती भी पूरी होगी। इतना ही नहीं वह सजी हुई भी दिखाई देगी। गुजराती आर्यकुलकी, संस्कृतकी बेंटी और बहुत ही उत्कृष्ट भाषाओंकी सगी ठहरो। उसे कोई निम्नकोटिकी कैसे बता सकता है?

परमात्मा इसे आशीर्वाद दे। अनन्तकाल तक इसकी वाणीमें सद्बुद्धि, सद्ज्ञान और सद्धर्मका सुबोध रहे और सिरजनहार प्रभु करें, हम माताओं और छात्रोंसे सदा-सर्वदा उसका गुणगान सुनें।

इस तरह हम देखते हैं कि बंगालमें सारी शिक्षा बंगलाके जरिये देनेके आन्दोलनकी असफलताका कारण भाषाकी अपूर्णता या प्रयत्नकी अयोग्यता नहीं है। अपूर्णताके बारेमें

हम विचार कर चुके हैं। इससे बँगलाकी अयोग्यता सिद्ध नहीं होती। हम चाहे तो इसे प्रयत्न करनेवालोंकी अयोग्यता या अनास्था कह सकते हैं।

उत्तरमे हिन्दी भाषाका विकास तो हो रहा है, फिर भी उसे शिक्षाका माध्यम बनानेका निरन्तर प्रयत्न केवल आर्यसमाजियोंने ही किया मालूम होता है। गुरुकुलोमे यह प्रयत्न जारी है।

मद्रासमे देशी भाषाओके जरिये शिक्षा देनेका आन्दोलन कुछ ही वर्षोंसे शुरू हुआ है। तमिलोकी अपेक्षा तेलगू भाषा-भाषी अधिक जाग्रत हैं। शिक्षित तमिलोपर अंग्रेजीका इतना ज्यादा असर हो गया है कि उनमे तमिल भाषाके माध्यमसे अपना काम चलानेका उत्साह नहीं रहा। तेलगू भाषी भागमे अंग्रेजी शिक्षा इतनी नहीं फली है। इसलिए तेलगू-भाषी मातृभाषाका उपयोग ज्यादा कर रहे हैं। तेलगू भाषी भागमे सिर्फ तेलगूके जरिये शिक्षा देनेका प्रयोग किया जा रहा है। इतना ही नहीं, तेलगू भाषियोंने भाषाके आधारपर प्रान्त-निर्माण करनेका आन्दोलन भी शुरू किया है। इस विचारका प्रचार कुछ समयसे ही शुरू हुआ है। फिर भी उनका प्रयत्न इतना साहसपूर्ण है कि थोड़े दिनोंमें हम उसे क्रियान्वित होता देखेंगे। उनके काममे कठिनाइयाँ बहुत हैं, परन्तु उनमे दूर करनेकी शक्ति है, उनके नेताओकी मुझपर ऐसी ही छाप पड़ी है।

महाराष्ट्रमें भी यह प्रयत्न चल रहा है। साधुचरित प्रोफेसर कर्वे<sup>१</sup> इस प्रयत्नके समर्थक हैं। भाई नायकका भी यही दृष्टिकोण है। अनेक निजी पाठशालाएँ इस काममे लगी हुई हैं। प्रोफेसर बीजापुरकरने<sup>२</sup> बहुत कष्ट उठाकर अपने साहसपूर्ण प्रयत्नको फिर आरम्भ किया है और कुछ समयमे हम देखेंगे कि उनकी पाठशाला सुचारु रूपसे चल निकली है। उन्होंने पाठ्य पुस्तकें लिखनेकी योजना बनाई थी। कुछ पुस्तकें छप गई हैं और कुछ लिखी हुई तैयार हैं। उस पाठशालाके शिक्षकोने कभी अनास्था नहीं दिखाई। अगर दुर्भाग्यसे उनकी पाठशाला बंद न हुई होती, तो आज यह प्रश्न उठता ही नहीं कि मराठीके जरिये ऊँची शिक्षा दी जा सकती है या नहीं।

गुजरातमे भी मातृभाषाके जरिये शिक्षा देनेका आन्दोलन शुरू हो चुका है। इस वारेमे हमें रा० व० हरशोबिन्ददास काटावालाके<sup>३</sup> लेखसे जानकारी मिल सकती है। प्रो० गज्जर<sup>४</sup> और स्वर्गीय दीवान बहादुर मणिभाई इस विचारके नेता माने जा सकते हैं। यह विचार करना हमारा काम है कि हमें इन लोगोके बोये बीजोके अकुरित होनेमें मदद देनी चाहिए या नहीं। मुझे तो लगता है कि इसमें जितनी देर हो रही है, उतना ही हमारा नुकसान हो रहा है।

१. धोंडो केशव कर्वे (१८५८-१९६२), समाज-सुधारक, भारत रत्न, भारतीय महिला विश्वविद्यालय (इंडियन वीमेन्स यूनिवर्सिटी) के संस्थापक।

२. विष्णु गोविन्द बीजापुरकर (१८६३-१९२६); मराठी साहित्य, स्वदेशी व राष्ट्रीय शिक्षणके प्रचारक।

३. १८३९-१९३१; बड़ौदा रियासतके लोक-शिक्षा निदेशक। देखिए खण्ड ५, पृष्ठ ९४-९५।

४. विष्णुनदास कल्याणदास गज्जर (१८६३-१९२०); रसायन-शास्त्रके प्रोफेसर, बड़ौदा कालेज, बड़ौदा; पश्चिम भारतमें रसायन उद्योगके प्रणेता।

अंग्रेजी भाषाके माध्यमसे शिक्षामे कमसे-कम सोलह वर्ष लगते हैं। यदि इन्हीं विषयोंकी शिक्षा मातृभाषाके माध्यमसे दी जाये, तो ज्यादासे-ज्यादा दस वर्ष लगेंगे। यह राय बहुतसे अनुभवी शिक्षकोंने प्रकट की है। हजारों विद्यार्थियोंके छ-छ वर्ष बचनेका अर्थ यह होता है कि कई हजार वर्ष जनताको मिल गये।

विदेशी भाषा द्वारा शिक्षा पानेमें दिमागपर जो बोझ पड़ता है वह असह्य है। यह बोझ हमारे बच्चे उठा तो सकते हैं, लेकिन उसकी कीमत उन्हें चुकानी पड़ती है। वे दूसरा बोझ उठानेके लायक नहीं रह जाते। इससे हमारे स्नातक अधिकतर निकम्मे, कमजोर, निरुत्साही, रोगी और कोरे नकलची बन जाते हैं। उनमें खोज करनेकी शक्ति, विचार करनेकी शक्ति, साहस, वीरज, वीरता, निर्भयता और अन्य गुण बहुत क्षीण हो जाते हैं। इससे हम नई योजनाएँ नहीं बना सकते और यदि बनाते हैं तो उन्हें पूरा नहीं कर पाते। कुछ लोग, जिनमें उपर्युक्त गुण दिखाई देते हैं, अकाल ही कालके गालमें चले जाते हैं। एक अंग्रेजने लिखा है कि मूल लेख और सोखता कागजके अक्षरोंमें जो भेद है, वही भेद यूरोपके और यूरोपके बाहरके लोगोंमें है। इस विचारमें जो सचाई है वह कोई एशियाके लोगोंकी स्वाभाविक अयोग्यताके कारण नहीं है। इसका कारण शिक्षाका योग्य माध्यम चुन लेना है। दक्षिण आफ्रिकी हब्बी साहसी, शरीरसे कड़ावर और चरित्रवान् है। बाल-विवाह आदि जो दोष हममें हैं वे उनमें नहीं हैं। फिर भी उनकी दशा वैसी ही है जैसी हमारी। उनकी शिक्षाका माध्यम डच भाषा है। वे भी हमारी तरह डच भाषाको तुरन्त अधिकृत कर लेते हैं और हमारी ही तरह शिक्षा समाप्त होते-होते कमजोर हो जाते हैं। वे भी 'बहुत हदतक' कोरे नकलची निकलते हैं। उनमें भी असली चीज माध्यमरूपमें मातृ-भाषाके हटनेसे लुप्त हुई दीखती है। अंग्रेजी शिक्षा पाये हुए हम लोग ही इस नुकसानका सही अनुमान नहीं लगा पाते। यदि हम यह अनुमान लगा सकें कि जनसाधारणपर हमारा कितना कम असर पड़ा है, तो इसकी कुछ कल्पना हो सकती है। हमारे माता-पिता हमारी शिक्षाके बारेमें कभी-कभी कुछ कह देते हैं, वह विचारने लायक होता है। हम जगदीशचन्द्र बसु और रायको देखकर मोहान्व हो जाते हैं। मुझे विश्वास है कि हमने ५० वर्ष तक मातृ-भाषा द्वारा शिक्षा पाई होती, तो हममें इतने बसु और राय होते कि उन्हें देखकर हमें अचम्भा न होता।

यदि हम यह विचार एक तरफ रख दें कि जापानका उत्साह जिस ओर जा रहा है, वह ठीक है या नहीं, तो हमें जापानका साहस आश्चर्यजनक मालूम होगा। उन्होंने मातृ-भाषा द्वारा जन-जाग्रति की है, इसीलिए उनके हर काममें नयापन दिखाई देता है। वे शिक्षकोंके भी शिक्षक बन गये हैं। उन्होंने [गैर-यूरोपीय देशोंके लोगोंको दी

१. सर जगदीश चन्द्र बोस (१८५८-१९३७); वैज्ञानिक; बोस रिसर्च इन्स्टीट्यूटके संस्थापक तथा वनस्पति विज्ञान सम्बन्धी पुस्तकोंके लेखक।

२. आचार्य प्रफुल्ल चन्द्र राय (१८६१-१९४४); वैज्ञानिक और देशभक्त।

गई] सोखता कागजकी उपमा गलत साबित कर दी है। शिक्षाके कारण जापानके जन-जीवनमें हिलोरे उठ रही है और दुनिया जापानियोंका काम अचरज-भरी आँखोंसे देख रही है। विदेशी भाषाके माध्यमसे शिक्षा देनेकी पद्धतिसे अपार हानि होती है।

माँके दूधके साथ जो संस्कार और मीठे शब्द मिलते हैं, उनके और पाठशालाके बीच जो मेल होना चाहिए, वह विदेशी भाषाके माध्यमसे शिक्षा देनेमें टूट जाता है। इस सम्बन्धको तोड़नेवालाको हेतु पवित्र ही क्यों न हो, फिर भी वे जनताके दुश्मन हैं। हम ऐसी शिक्षाके बगीभूत होकर मातृबोध करते हैं। इसके अतिरिक्त विदेशी भाषा द्वारा शिक्षा देनेसे अन्य हानियाँ भी होती हैं। शिक्षित-वर्ग और सामान्य जनताके बीच-में अन्तर पड़ गया है। हम जनसाधारणको नहीं पहचानते। जनसाधारण हमें नहीं जानता। वे हमें साहब समझते हैं और हमसे डरते हैं; वे हमपर भरोसा नहीं करते। यदि यही स्थिति अधिक समय तक कायम रही तो एक दिन लॉर्ड कर्जनका 'यह आरोप सही हो जायगा कि शिक्षित-वर्ग जनसाधारणका प्रतिनिधि नहीं है।

सौभाग्यसे शिक्षित लोग अपनी इस मोह-मूर्च्छासे जागते दिखाई देते हैं। वे जनसाधारणसे सम्पर्क करते हैं तो उन्हें ऊपर बताये हुए दोष स्पष्ट दिखाई देते हैं। उनमें जो जोग आया है उसे लोगोमें कैसे भरे? अंग्रेजीके माध्यमसे तो यह काम किया नहीं जा सकता। गुजरातीके द्वारा उसे लोगोमें भरनेकी शक्ति उनमें नहीं है या बहुत कम है। उन्हें अपने विचार मातृ-भाषामें जनसाधारणके सामने रखनेमें बड़ी कठिनाई होती है। ऐसी बातें मैं हमेशा सुनता हूँ। इस बाधाके कारण जन-जीवनका प्रवाह रुक गया है। हमें अंग्रेजी शिक्षा देनेमें मैकॉलेका<sup>१</sup> हेतु शुद्ध था। उसके मनमें हमारे साहित्यके प्रति तिरस्कारका भाव था। यह छूत हमें भी लग गई; हम भी मूढ़ होकर इसका तिरस्कार करने लगे और इस मामलेमें अपने गुस्ते भी आगे बढ़ गये। मैकॉले सोचता था कि हम जनसाधारणमें पश्चिमी सभ्यताके प्रचारक बनकर जायेंगे। उसकी कल्पना यह थी कि हममें से कुछ लोग अंग्रेजी पढ़-लिखकर, अपना चरित्र उन्नत करके जनताको नये विचार देंगे। वे देने लायक थे या नहीं, इस बातका विचार करना यहाँ अप्रासंगिक होगा। हमने तो सिर्फ शिक्षाके माध्यमकी बात ही सोचनी है। हमने अंग्रेजी शिक्षामें [नये विचारोको नहीं] घनप्राप्ति को देखा, और उसके उपयोगको सर्वाधिक प्रमुख स्थान दे डाला। कुछ लोगोमें अपने देशका अभिमान भी पैदा हुआ। इस तरह मूल विचार गौण हो गया और अंग्रेजी भाषाका प्रचार श्री मैकॉलेकी धारणासे भी आगे बढ़ गया, किन्तु इससे हम घाटेमें रहे।

यदि हमारे हाथमें सत्ता होती, तो हम इस दोषको तुरन्त देख लेते और तब मातृभाषाका त्याग करना असम्भव हो जाता। सरकारी तबकेने उसे नहीं छोड़ा; हमने

१. १८५९-१९२५; वाइसरॉय और भारतके गवर्नर-जनरल, १८९९-१९०५।

२. टामस बैलिंगडन मैकॉले (१८००-५९) भारत सरकारकी सामान्य लोक शिक्षा समितिके अध्यक्ष और गवर्नर जनरलकी कार्यकारिणी परिषदके कानून-सदस्य। उन्होंने भारतमें अंग्रेजी शिक्षा शुरू करनेकी सिफारिश अपने २ फरवरी १८३५के स्मरण-पत्रमें की थी।

उसे छोड़ा है। बहुतोको शायद मालूम नहीं होगा कि हमारी अदालती भाषा गुजराती ही मानी जाती है। सरकार कानून गुजरातीमें बनवाती है। दरबारोंमें पढ़े जानेवाले भाषणोंका गुजराती अनुवाद भी उसी समय पढ़ा जाता है। मुद्रा नोटोंमें अंग्रेजीके साथ गुजराती और अन्य भारतीय भाषाओंका भी उपयोग किया जाता है। जमीनकी पैमाइश करनेवालेको गणित और जो अन्य विषय सीखने पड़ते हैं, वे कठिन होते हैं और यह काम यदि अंग्रेजीमें होता, तो माल-महकमेका काम बहुत खर्चीला हो जाता। इसलिए पैमाइशवालोंके लिए ऐसे पारिभाषिक शब्द बनाये गये हैं जिन्हें जानकर हमें हर्ष और आश्चर्य होता है। हममें भाषाके लिए सच्चा प्रेम हो, तो हम अपने उपलब्ध साधनोंका उपयोग तत्काल कर सकते हैं। वकील अपना काम गुजराती भाषामें करने लग जायें तो मुवक्किलोंका बहुत-सा रुपया बच जाये, इससे मुवक्किलोंको कानूनका जरूरी ज्ञान मिल जाये और वे अपने हक समझने लगे। दुभाषियेका खर्च भी बचे तथा भाषामें कानूनी शब्दोंका प्रचार हो। इसमें वकीलोंको थोड़ा प्रयत्न जरूर करना पड़ेगा। मुझे विश्वास है, और मेरा अनुभव है कि इससे उनके मुवक्किलोंका नुकसान नहीं होगा। यह भय करनेका कोई कारण नहीं है कि गुजरातीमें की हुई बहसका असर कम पड़ेगा। हमारे कलक्टरों वगैरोंके लिए गुजराती जानना अनिवार्य है; परन्तु अंग्रेजीके प्रति हमारे झूठे मोहके कारण उनकी इस जानकारीमें जग लग जाता है।

ऐसी दलील दी गई है कि रुपया कमानेके लिए और देशहितके खयालसे अंग्रेजीका जो उपयोग किया गया उसमें दोषकी कोई बात नहीं है। यह दलील जब शिक्षाके माध्यमका विचार करते हैं तब ठीक नहीं मालूम होती। रुपया कमानेके लिए या देशहितके खयालसे कुछ लोग अंग्रेजी सीखें, तो हम उन्हें सादर प्रणाम करेंगे। परन्तु इसी कारण अंग्रेजी भाषाको शिक्षाका माध्यम तो नहीं माना जा सकता। मैं यही स्पष्ट करना चाहता हूँ कि उपर्युक्त बातोंके कारण अंग्रेजी भाषाको शिक्षाके माध्यमके रूपमें भारतमें जो स्थान मिला उसका परिणाम दुःख हुआ है। कुछ लोग कहते हैं कि अंग्रेजी शिक्षाप्राप्त लोग ही देशभक्त हुए हैं, पिछले दो महीनोंसे तो हमें इससे विलकुल उलटी बात नजर आ रही है। यदि अंग्रेजीका यह दावा मान भी ले तो इतना अवश्य कहा जा सकता है कि अंग्रेजी शिक्षाप्राप्त लोगोंके समान दूसरोंको मौका ही नहीं मिला। इसके सिवा अंग्रेजी शिक्षाप्राप्त लोगोंके देशप्रेमका प्रभाव जनसाधारण-पर नहीं पड़ा। सच्चे देशप्रेमको तो व्यापक होना चाहिए। इनके देशप्रेममें यह गुण दिखाई नहीं देता।

कहा जाता है कि ऊपरकी दलीले और कुछ भी हो, वे आज अव्यावहारिक हैं। “अंग्रेजीके कारण अन्य विषयोंकी कुछ भी हानि हो, तो यह दुःखकी बात है। अंग्रेजी-पर अधिकार प्राप्त करनेमें ही हमारी अधिकांश मानसिक शक्ति खर्च हो जाये, यह बहुत ही अवाछनीय है। परन्तु अंग्रेजीके सम्बन्धमें हमारी जो स्थिति है, उसे ध्यानमें रखते हुए मेरा यह नम्र मत है कि इस नतीजेको सहकर रास्ता निकालनेके सिवा और कोई उपाय नहीं है।” ये शब्द किसी ऐसे-वैसे लेखकके कहे हुए नहीं हैं। ये गुजरातके

शिक्षित-वर्गमें अग्रगण्य एक स्वभाषा-प्रेमी व्यक्तिके हैं। आचार्य आनन्दशंकर ध्रुव<sup>१</sup> जो कुछ लिखते हैं, इसपर हम विचार किये बिना नहीं रह सकते। उन्होंने जो अनुभव प्राप्त किया है, वह बहुत कम लोगोंने प्राप्त किया है। उन्होंने साहित्य और शिक्षा-की बड़ी सेवा की है। उन्हें सलाह देने तथा टीका करनेका पूरा अधिकार है। ऐसी स्थितिमें मेरे-जैसे व्यक्तिको कुछ कहते हुए बड़ी शिक्षा होती है। और फिर, ये विचार अकेले आनन्दशंकर भाईके ही नहीं हैं। उन्होंने मीठी भाषामें अंग्रेजी भाषाके समर्थकोंके विचार रखे हैं। उन विचारोंका आदर करना हमारा कर्तव्य है। इसके अलावा भी मेरी स्थिति कुछ विचित्र-सी है। उनकी सलाहसे, उनकी निगरानीमें मैं राष्ट्रीय शिक्षाका प्रयोग कर रहा हूँ। वहाँ मातृ-भाषाके माध्यमसे ही शिक्षा दी जाती है। जहाँ इतना निकटका सम्बन्ध हो, वहाँ टीकाके रूपमें कुछ भी लिखते समय हिचकिचाता स्वाभाविक है। सौभाग्यसे आचार्य ध्रुवने शिक्षाके माध्यमके रूपमें अंग्रेजी भाषा और मातृभाषा दोनोंका ही प्रयोग होते देखा है और दोनोंमें से एकके बारेमें भी उन्होंने निश्चित राय नहीं दी है। इसलिए उनके विचारोंके विरुद्ध कुछ कहनेमें सकोच अवश्य कम हो जाता है।

अंग्रेजीके सम्बन्धमें हम अपनी स्थितिको जरूरतसे ज्यादा महत्व देते हैं। मैं जानता हूँ कि इस सम्मेलनमें इस विषयमें पूरी-पूरी आजादीसे चर्चा नहीं की जा सकती। किन्तु जो राजनैतिक मामलोंमें नहीं पड़ सकते हमारा उनसे इतना कहना तो अनुचित नहीं है कि भारतमें अंग्रेजोंका राज्य केवल भारतकी भलाईके लिए होना चाहिए। और किसी विचारसे इस सम्बन्धका बचाव नहीं किया जा सकता। एक राष्ट्रका दूसरे राष्ट्रपर राज्य करना दोनोंके लिए असह्य है, बुरा है और दोनोंको नुकसान पहुँचाने-वाला है यह बात अंग्रेज अधिकारियोंने भी मानी है और जहाँ कहीं भी परोपकारकी दृष्टिसे विचार होगा, वहाँ यह बात सिद्धान्तरूपमें मानी जायेगी। इसलिए यदि शासकों और शासितों दोनोंको यह निश्चय हो जाये कि अंग्रेजीके माध्यमसे शिक्षा देनेसे जन-साधारणकी मानसिक शक्ति नष्ट होती है, तो एक पलकी भी देर किये बिना शिक्षा-का माध्यम बदल दिया जाना चाहिए। इसमें जो बाधाएँ सामने आये, उन्हें दूर करनेमें ही हमारे पुरुषार्थकी कसौटी है। यदि यह बात ठीक मान ली जाये, तो जो लोग आचार्य ध्रुवकी तरह यह स्वीकार करते हैं कि अंग्रेजी माध्यमके कारण हमारी मानसिक शक्तिकी हानि होती है उन्हें भरोसा दिलानेके लिए कोई दूसरी दलील देनेकी जरूरत नहीं रह जाती।

यह सोचना कि मातृभाषाके माध्यम द्वारा शिक्षा देनेसे अंग्रेजी भाषाके ज्ञानको धक्का पहुँचेगा, अनावश्यक है। सभी पढ़े-लिखे भारतीयोंको इस भाषापर अधिकार प्राप्त करनेकी जरूरत नहीं है। इतना ही नहीं मेरी तो यह भी नज़र आय है कि उसपर अधिकार प्राप्त करनेकी रुचि पैदा करना भी जरूरी नहीं है।

कुछ भारतीयोंको अंग्रेजी सीखनी अवश्य पड़ेगी। आचार्य ध्रुवने केवल उच्च शिक्षा-की दृष्टिसे ही इस प्रश्नपर सोचा है, परन्तु हम सब दृष्टियोंसे सोचनेपर देख सकेंगे कि दो वर्गोंको अंग्रेजीकी जरूरत रहेगी

१. आनन्दशंकर बापुभाई ध्रुव (१८६९-१९४२) प्रसिद्ध विद्वान्; बनारस हिन्दू विश्वविद्यालयके सद-अध्यक्ष।

१. वे देशप्रेमी लोग, जिनमें भाषा सीगनेकी अधिक शक्ति है, जिनके पास समय है और जो अंग्रेजीका उपयोग अंग्रेजी साहित्यमें शोध करके उसके परिणाम जनताके नामने रखनेमें या ज्ञानकोने मिलने-जुलनेमें करना चाहते हैं, और

२ वे लोग जो अंग्रेजी ज्ञानका उपयोग अपना कमानेमें करना चाहते हैं।

इन दोनों वर्गोंके अंग्रेजी भाषाका उद्गृष्ट ज्ञान एक वैकल्पिक विषयके रूपमें देनेमें कोई हर्ज नहीं। उनके लिए इसकी सुविधा तक कर देना जरूरी है। पढ़ाईके इन क्रममें भी शिक्षाका माध्यम तो मातृ-भाषा ही रहेगी। आचार्य ध्रुवकी भय है कि यदि हमारी पूरी शिक्षा-दीक्षा अंग्रेजीके माध्यमने न हुई और हमने उसे केवल विदेशी भाषाके रूपमें पढ़ा, तो जैसा हाल फारसी, संस्कृत और ऐसी ही अन्य भाषाओंका होता है, वैसा ही अंग्रेजीका भी होगा। मुझे आश्चर्य साथ कहना चाहिए कि इस विचारमें कुछ दोष है। बहुतसे अंग्रेज अपनी शिक्षा-दीक्षा अंग्रेजीमें होनेपर भी फ्रेंच आदि भाषाओंका ऊँचा ज्ञान प्राप्त करते हैं और उनका अपने काममें पूरा उपयोग कर सकते हैं। भारतमें ऐसे भारतीय मौजूद हैं, जिन्होंने अंग्रेजीमें शिक्षा पाई है, परन्तु फ्रेंच और अन्य भाषाओंपर भी उनका असाधारण अधिकार है। मगर तो यह है कि जब अंग्रेजी अपनी जगह रहेगी और मातृ-भाषा अपना पद ले लेगी, तब हमारे मस्तिष्क जो अभी खड़े हुए हैं, बचनमुक्त हो जायेंगे। और जब हमारा मस्तिष्क शिक्षित तथा सुसंस्कृत होनेपर भी ताजा होगा तब उसे अंग्रेजी भाषाका ज्ञान प्राप्त करनेका बोझ भारी नहीं लगेगा। मेरा तो यह भी विश्वास है कि उस समयका अंग्रेजीका अध्ययन हमारे आजके अंग्रेजीके अध्ययनमें ज्यादा उत्प्रेरित होगा, और बुद्धि प्रसर होनेके कारण उसका उपयोग अधिक बढ़ा हो सकेगा। लाभालाभके विचारमें यह मार्ग अभी अर्थोंका साधक मान्य होगा।

जब हम मातृ-भाषा द्वारा शिक्षा पाने लगेंगे, तब हमारे घरके लोगोंके साथ हमारा दूसरा ही सम्बन्ध रहेगा। आज हम अपनी दिनचर्या अपनी सच्ची जीवन-सहचरी नहीं बना सकते। उन्हें हमारे कामोंका बहुत कम ज्ञान होता है। हमारे माता-पिताका हमारी पढ़ाईके सम्बन्धमें कोई जानकारी नहीं होती। यदि हम अपनी भाषाके जरिये उच्च-शिक्षा प्राप्त करें तो हम अपने बांवी, नाई और भगी सभीको सहज ही शिक्षा दे सकेंगे। विधायकमें हजामत बनवाते हुए हम नाईके साथ राजनीतिकी चर्चा कर सकते हैं। यहाँ तो हम अपने कुटुम्बमें भी ऐसी चर्चा नहीं कर सकते। इसका कारण यह नहीं है कि हमारे कुटुम्बी या नाई अज्ञानी हैं। उस अंग्रेज नाईके बराबर जानी तो ये भी हैं। इनके साथ हम महाभारत, रामायण और तीर्थोंकी बातें करते हैं, क्योंकि लोक-शिक्षण इसी दिशामें प्रवाहित होता है। परन्तु स्कूलकी शिक्षा घर तक नहीं पहुँच पाती, क्योंकि अंग्रेजीमें पढ़ी हुई बातें हम अपने कुटुम्बियोंको बतानेमें असमर्थ रह जाते हैं।

आजकल हमारी धारामभाओंका मारा कामकाज अंग्रेजीमें होता है। बहुतेरी मस्याओंका भी यही हाल है। इससे विद्या-धन कजूसकी दीलतकी तरह गड़ा हुआ पड़ा रहता है। अदालतोंमें भी यही दशा है। न्यायाधीश [मुकदमोंके दौरान] अनेक



शिक्षाप्रद बातें कहते रहते हैं। सम्बन्धित व्यक्ति उन्हें सुनकर लाभ भी उठा सकते हैं, परन्तु न्यायाधीशकी आखिरी गुण्य आज्ञाके सिवा कोई अन्य बात उनके पल्ले नहीं पड़ती। वे अपने बकीलो तक की जिरह नहीं सुन सकते। अंग्रेजीके माध्यमसे चिकित्सा-शास्त्रका ज्ञान पाये डॉक्टरोंकी भी यही दशा है। वे रोगीको जरूरी ज्ञान नहीं दे सकते। उन्हें तो गरीबके अवयवोंके गुजराती नाम भी नहीं आते। इसलिए अधिकतर दवाका नुसखा लिख देनेके सिवा रोगीके साथ उनका और कोई सम्बन्ध नहीं रहता। भारतमें पहाड़ोंकी चोटियोंसे चामासेमें पानीके जो प्रपात गिरते हैं, उनसे हम अपने अविचारके कारण कोई लाभ नहीं उठाते। हम नित्य लाखों रुपयेकी सोने-जैसी कीमती खाद पैदा करते हैं, किन्तु उसका उचित उपयोग नहीं करते और फलतः रोग मोल लेते हैं। इसी तरह हम अंग्रेजी भाषाके बोझसे कुचले हुए लोग दूरदर्शिताके अभावमें ऊपर लिखे अनुसार जनसाधारणको जो कुछ देना चाहिए, उसे उनको नहीं दे पाते। इस कथनमें अतिशयोक्ति नहीं है। उससे केवल मेरी तीव्र भावना प्रकट होती है। हम मातृ-भाषाका जो अनादर करते रहे हैं, उसका हमें भारी प्रायश्चित्त करना पड़ेगा। इससे जनसाधारणका बड़ा नुकसान हुआ है। इस नुकसानसे उसे वचाना में पड़े-लिखे लोगोका पहला फर्ज समझता हूँ।

जो नरसी मेहताकी<sup>१</sup> भाषा है, जिसमें नन्दशंकरने अपना 'करणधेलो'<sup>२</sup> उपन्यास लिखा, जिसमें नवलराम<sup>३</sup>, नर्मदाशंकर<sup>४</sup>, मणिलाल<sup>५</sup>, मलवारी<sup>६</sup> आदि लेखक अपना साहित्य लिख गये हैं, जिस भाषामें स्व० राजचन्द्र<sup>७</sup> कविने अमृतवाणी सुनाई है, हिन्दू, मुसलमान और पारसी जातियाँ जिस भाषाकी सेवा करती हैं, जिसके बोलनेवालोंमें पवित्र साधु-सन्त हो चुके हैं, जिस भाषाको बोलनेवालोंमें धन भी प्रचुर है और जिनमें जहाजों द्वारा परदेशोंमें व्यापार करनेवाले व्यापारी भी हैं, जिसमें मुलू माणिक<sup>८</sup> और जोवा माणिककी<sup>९</sup> बहादुरीकी प्रतिध्वनि काठियावाड़के बरड़ा पहाड़में आज भी गूँजती है, उस भाषाके विकासकी सीमा नहीं बाँधी जा सकती। ऐसी भाषाके द्वारा गुजराती लोग शिक्षा भी न लें, तो उनसे भला और क्या होगा? इस प्रश्नपर विचार करना पड़े यही बड़े दुःखकी बात है।

इस विषयको समाप्त करते हुए मैं आप सबका ध्यान डॉक्टर प्राणजीवन मेहता द्वारा लिखे लेखोकी तरफ खींचता हूँ। उनका गुजराती अनुवाद प्रकाशित हो चुका

१. १४१४-७९; गुजरातके सन्त कवि। उनकी एक रचना "वैष्णव जन तो तेने कहिये" गांधीजीको अत्यन्त प्रिय थी।

२. गुजराती साहित्यका प्रथम उपन्यास जितने गुजरातके अन्तिम स्वतन्त्र हिन्दू राजाकी कहानी है।

३. नवलराम लक्ष्मीशंकर पंड्या (१८३६-१८८८); गुजराती साहित्यकार।

४. १८३३-१८८९; सुप्रसिद्ध गुजराती कवि व लेखक।

५. गांधीजीके मित्र रेवाशंकर झवेरीके पुत्र, गुजराती विचारक व लेखक।

६. बहरामजी मेरवाजी मलवारी (१८५४-१९१२); कवि, पत्रकार और समाज सुधारक।

७. राजचन्द्र रावजीभाई मेहता; नैन दार्शनिक विचारक, कवि और जौहरी, देखिए आत्मकथा, भाग २, अध्याय १।

८. व ९ प्रसिद्ध बागी सरदार; इन्होंने ब्रिटिश राज्यकी स्थापनाका विरोध किया था।

है। मैं आपको उन्हें पढ़ जानेकी सलाह देता हूँ। उनमें उक्त मतके समर्थक बहुतसे विचार मिलेंगे।

यदि हमें यह विश्वास हो गया है कि मातृ-भाषाको शिक्षाका माध्यम बनाना अच्छा है, तो हमें यह सोचना चाहिए कि उस विश्वासपर अमल करनेके लिए क्या उपाय किये जायें। दलीले दिये बिना मुझे जो उपाय सूझते हैं, उन्हें सामने रखता हूँ :

१. अंग्रेजी जाननेवाले गुजराती, जानबूझकर या अनजाने भी आपसी व्यवहारमें अंग्रेजीका उपयोग न करें।

२. जिन्हें अंग्रेजी और गुजराती दोनोंका अच्छा ज्ञान है, वे अंग्रेजीमें प्राप्त अच्छी उपयोगी पुस्तके या विचारोंको गुजरातीमें लोगोंके सामने रखें।

३. शिक्षा-समितियाँ [ गुजरातीमें सब विषयोंकी ] पाठ्य-पुस्तके तैयार कराएँ।

४. धनवान लोग जगह-जगह गुजरातीके माध्यमसे शिक्षाके लिए स्कूल खोलें।

५. इनके नाय-साथ परिपदों और शिक्षा-समितियोंको सरकारके पास अर्जी भेजनी चाहिए कि समस्त शिवा मातृ-भाषाके माध्यमसे ही दी जाये और अदालतों और धारा-सभाओंका सारा कामकाज गुजरातीमें किया जाये। लोगोंको भी अपना सब काम इसी भाषामें करना चाहिए। आज जो यह रिवाज पड़ गया है कि अंग्रेजी जाननेवालेको ही अच्छी नौकरी मिल सकती है, उसे बदलकर भाषाका भेदभाव रखे बिना नियुक्तियाँ योग्यताके अनुसार की जाये। सरकारको अर्जी भी दी जानी चाहिए कि ऐसे स्कूल खोलें जायें, जिनमें सरकारी नौकरोंको गुजराती भाषाका जरूरी ज्ञान दिया जा सके।

इन योजनामें एक आपत्ति दिखाई देगी। वह यह है कि धारासभामें मराठी, सिंधी और गुजराती सदस्य हैं और कर्नाटकके सदस्य भी हो सकते हैं। यह आपत्ति बड़ी तो है, परन्तु इसका निवारण किया जा सकता है। तेलगू लोगोंने इस विषयकी चर्चा शुरू की है और इसमें शक नहीं कि किसी-न-किसी दिन भाषाके अनुसार नये प्रान्त बनाने ही होंगे। परन्तु तबतक धारासभाके सदस्योंको हिन्दीमें या अपनी मातृ-भाषामें बोलनेका अधिकार दिया जाना चाहिए। यह सुझाव आज हास्यास्पद मालूम हो, तो माफी माँगकर इतना ही कहूँगा कि बहुतसे सुझाव गुरुमें हास्यास्पद ही मालूम होते हैं। मेरे कहनेका तात्पर्य यह है कि देगकी उन्नति शिक्षाके माध्यमके सही निर्णयपर निर्भर है। इसलिए मुझे अपने सुझावमें बहुत सार मालूम होता है। जब मातृभाषाकी कीमत बढ़ेगी और उसे राजभाषाका पद मिलेगा, तब उसमें वे शक्तियाँ देखनेको मिलेंगी, जिनकी हमें कल्पना भी नहीं हो सकती।

जैसे हमें शिक्षाके माध्यमका विचार करना पड़ा, वैसे ही हमें राष्ट्रभाषाका भी विचार करना चाहिए। यदि अंग्रेजी राष्ट्रभाषा बनाई जाये तो उसे अनिवार्य स्थान दिया जाना चाहिए।

क्या अंग्रेजी राष्ट्रभाषा हो सकती है? कुछ देगभक्त विद्वानोंका कहना है कि अंग्रेजी राष्ट्रभाषा बनाई जा सकती है या नहीं, यह प्रश्न ही अज्ञानावस्थाका सूचक है। अंग्रेजी तो राष्ट्रभाषा बन चुकी है। हमारे वाइसरॉय महोदयने' जो भाषण दिया

है, उसमें उन्होंने केवल ऐसी आशा ही प्रकट की है। उनका उत्साह उन्हें उपर्युक्त श्रेणीमें नहीं ले जाता। वाइसरॉय आशा करते हैं कि अंग्रेजी भाषा दिन-प्रतिदिन इस देशमें फैलेगी, हमारे परिवारोंमें प्रवेश करेगी और अन्तमें राष्ट्रभाषाके ऊँचे पदपर पहुँचेगी। ऊपर-ऊपरसे देखे तो आज इस विचारका समर्थन किया जा सकता है। हमारे पढ़े-लिखे लोगोकी दशाको देखते हुए ऐसा मालूम पड़ता है कि अंग्रेजीके बिना हमारा कारबार बन्द हो जायेगा। तिसपर भी यदि हम जरा गहराईसे देखें, तो पता चलेगा कि अंग्रेजी राष्ट्रभाषा नहीं बन सकती, और न उसका प्रयत्न किया जाना चाहिए।

तब राष्ट्रभाषाके क्या लक्षण होने चाहिए? इसपर विचार करे।

१ वह भाषा सरकारी नौकरोके लिए आसान होनी चाहिए।

२. उस भाषाके द्वारा भारतका आपसी धार्मिक, आर्थिक और राजनैतिक कामकाज शक्य होना चाहिए।

३. उस भाषाको भारतके ज्यादातर लोग बोलते हों।

४. वह भाषा राष्ट्रके लिए आसान होनी चाहिए।

५ उस भाषाका विचार करते समय क्षणिक या अस्थायी स्थितिपर जोर न दिया जाये।

अंग्रेजी भाषामें इनमें से एक भी लक्षण नहीं है।

पहला लक्षण मुझे अन्तमें रखना चाहिए था। परन्तु मैंने उसे पहले रखा है, क्योंकि वह लक्षण अंग्रेजी भाषामें दिखाई पड़ सकता है। ज्यादा सोचनेपर हम देखेंगे कि आज भी राज्यके नौकरोके लिए वह भाषा आसान नहीं है। यहाँके शासनका ढाँचा इस तरहका सोचा गया है कि अंग्रेज कम होंगे, यहाँ तक कि अन्तमें वाइसरॉय और दूसरे अंग्रेज अँगुलियोपर गिनने लायक रहेंगे। अधिकतर कर्मचारी आज भी भारतीय हैं और वे दिन-दिन बढ़ते ही जायेंगे। यह तो सभी मानेंगे कि इस वर्गके लिए अंग्रेजी भारतकी किसी भी भाषासे ज्यादा कठिन है।

दूसरे लक्षणपर विचार करते समय हम देखते हैं कि जबतक जनसाधारण अंग्रेजी बोलनेवाले न हो जायें, तबतक हमारा धार्मिक व्यवहार अंग्रेजीमें नहीं चल सकता। इस हदतक अंग्रेजी भाषाका समाजमें फैल जाना असम्भव मालूम होता है।

तीसरा लक्षण अंग्रेजीमें नहीं हो सकता, क्योंकि वह भारतके अधिकतर लोगोकी भाषा नहीं है।

चौथा लक्षण भी अंग्रेजीमें नहीं है, क्योंकि सारे राष्ट्रके लिए वह इतनी आसान नहीं है।

पाँचवें लक्षणपर विचार करते समय हम देखते हैं कि अंग्रेजी भाषाकी आज जो शक्ति है वह क्षणिक है। स्थायी स्थिति तो यह है कि भारतमें सार्वजनिक कामोंमें अंग्रेजी भाषाकी जरूरत सदा कम रहेगी। अंग्रेजी साम्राज्यसे व्यवहार करनेमें अवश्य उसकी जरूरत पड़ेगी, अर्थात् वह साम्राज्यके अन्तर्गत पारस्परिक राजनैतिक व्यवहार [डिप्लोमेसी] की भाषा होगी, यह सवाल जुदा है। उसके लिए अंग्रेजी जरूर रहे। हमें अंग्रेजी भाषासे कुछ भी द्वेष नहीं है। हमारा आग्रह तो इतना ही है कि उसे मर्यादासे

बाहर न जाने दिया जाये। साम्राज्यकी भाषा तो अंग्रेजी ही होगी और इसलिए हम अपने मालवीयजी, आस्ट्रियर, वनर्जी जैसे लोगोके लिए इसको पढ़ना अनिवार्य कर देंगे और यह विश्वास रखेंगे कि ये लोग विदेशोमें भारतकी कीर्ति फैलायेंगे। परन्तु राष्ट्रकी भाषा अंग्रेजी नहीं हो सकती। अंग्रेजीको राष्ट्रभाषा बनाना कृत्रिम विश्वभाषा [एस्पेरेटो] दाखिल करने जैसी बात है। अंग्रेजी राष्ट्रभाषा हो सकती है, यह कल्पना उसी प्रकार हमारी कमजोरीकी सूचक है जिस प्रकार एस्पेरेटोको विश्वभाषा बनानेका प्रयत्न अज्ञानका सूचक है।

तब कौन-सी भाषा उन पाँच लक्षणोसे युक्त है? यह माने बिना काम चल ही नहीं सकता कि हिन्दी भाषामें ये सारे लक्षण मौजूद हैं।

हिन्दी भाषा में उसे कहता हूँ, जिसे उत्तरमें हिन्दू और मुसलमान बोलते हैं और देवनागरी या फारसी (उर्दूकी) लिपिमें लिखते हैं। इस व्याख्याका थोड़ा विरोध किया गया है।

ऐसी दलील दी जाती है कि हिन्दी और उर्दू दो अलग भाषाएँ हैं। यह दलील सही नहीं है। उत्तर भारतमें मुसलमान और हिन्दू दोनों एक ही भाषा बोलते हैं। भेद पढ़े-लिखे लोगोने डाला है। इसका अर्थ यह है कि हिन्दू शिक्षित-वर्गने हिन्दीको केवल संस्कृतमय बना दिया है। इस कारण कितने ही मुसलमान उसे समझ नहीं सकते। लखनऊके मुसलमान भाइयोने उस उर्दूमें फारसी भर दी है और उसे हिन्दुओके समझनेके अयोग्य बना दिया है। ये दोनों केवल पण्डिताऊ भाषाएँ हैं और उनको जनसाधारणमें कोई स्थान प्राप्त नहीं है। मैं उत्तरमें रहा हूँ, हिन्दू-मुसलमानोके साथ खूब मिला-जुला हूँ, और मेरा हिन्दी भाषाका ज्ञान बहुत कम होनेपर भी मुझे उन लोगोके साथ व्यवहार रखनेमें जरा भी कठिनाई नहीं हुई है। जिस भाषाको उत्तरी भारतमें आम-लोग बोलते हैं, उसे चाहे उर्दू कहे चाहे हिन्दी दोनों एक ही भाषाकी सूचक हैं। यदि उसे फारसी लिपिमें लिखिये तो वह उर्दू भाषाके नामसे पहचानी जायेगी और नागरी लिपिमें लिखें तो वह हिन्दी कहलायेगी।

अब रहा लिपिका झगडा। अभी कुछ समय तक तो मुसलमान लडके फारसी लिपिमें अवश्य लिखेंगे और हिन्दू अधिकतर देवनागरीमें लिखेंगे। 'अधिकतर' इसलिए कहता हूँ कि हजारो हिन्दू आज भी अपनी हिन्दी फारसी लिपिमें लिखते हैं और कितने ही तो देवनागरी लिपि नहीं जानते। अन्तमें जब हिन्दू-मुसलमानोमें एक दूसरेके प्रति तनिक भी सन्देहकी भावना नहीं रह जायेगी और अविश्वासके सारे कारण दूर हो जायेंगे, तब जिस लिपिका ज्यादा जोर रहेगा, वह लिपि ज्यादा लिखी जायेगी और वही राष्ट्रीय लिपि हो जायेगी। इस बीच जिन मुसलमान भाइयो और हिन्दुओको फारसी लिपिमें अर्जी लिखनी होगी, उनकी अर्जी सरकारी कार्यालयोमें स्वीकार की जानी चाहिए।

इन पाँच लक्षणोसे युक्त हिन्दीकी होड करनेवाली और कोई भाषा नहीं है। हिन्दीके बाद दूसरा दर्जा बंगलाका है। फिर भी बंगाली लोग बंगालके बाहर हिन्दीका ही उपयोग करते हैं। हिन्दी-भाषी जहाँ जाते हैं, वहाँ हिन्दीका ही उपयोग करते हैं और इससे किसीकी अचम्भा नहीं होता। हिन्दी-भाषी धर्मोपदेशक और उर्दू-भाषी मौलवी

सारे भारतमें अपने भाषण हिन्दीमें ही देते हैं और अपठ जनसाधारण उन्हें समझ लेते हैं। जहाँ अपठ गुजराती भी उत्तरमें जाकर थोड़ी-बहुत हिन्दीका उपयोग कर लेता है, वहाँ उत्तरका 'भैया' बम्बईके सेठकी नौकरी करते हुए भी गुजराती बोलनेसे इनकार करता है और सेठ 'भैया' के साथ टूटी-फूटी हिन्दी बोल लेता है। मैंने देखा है कि ठेठ द्रविड प्रान्तमें भी हिन्दीकी आवाज सुनाई देती है। यह कहना ठीक नहीं कि मद्रासमें तो अंग्रेजीसे ही काम चलता है। वहाँ भी मैंने अपना सारा काम हिन्दीसे चलाया है। सैकड़ों मद्रासी मुसाफिरोको मैंने दूसरे लोगोसे हिन्दीमें बातचीत करते सुना है। इसके सिवा, मद्रासके मुसलमान भाई तो हिन्दी भाषा अच्छी तरह जानते हैं। यहाँ यह ध्यानमें रखना चाहिए कि सारे भारतके मुसलमान उर्दू बोलते हैं और उनकी सख्या सब प्रान्तोंमें कुछ कम नहीं है।

इस तरह हिन्दी भाषा राष्ट्रभाषा बन चुकी है। हमने वर्षों पहले उसका राष्ट्र-भाषाके रूपमें उपयोग किया है। उर्दू भी हिन्दीकी इस शक्तिसे ही पैदा हुई है।

मुसलमान बादशाह फारसी अथवा अरबीको भारतकी राष्ट्रभाषा नहीं बना सके। उन्होंने हिन्दीके व्याकरणको मानकर फारसी लिपिको अपनाया और फारसी शब्दोंका ज्यादा उपयोग किया। परन्तु वे जनसाधारणके साथ विदेशी भाषासे व्यवहार नहीं चला सके। यह हालत अंग्रेज अधिकारियोंसे छिपी हुई नहीं है। जिन्हें सैनिक प्रशासनका अनुभव है, वे जानते हैं कि जवानोंके लिए हिन्दी या उर्दू पारिभाषिक शब्द बनाने पड़े हैं।

मद्रासके शिक्षित-वर्गके लिए इस मामलेमें कुछ कठिनाई है, फिर भी हम देखते हैं कि हिन्दी ही राष्ट्रभाषा हो सकती है।

महाराष्ट्री, सिन्धी, गुजराती और बंगाली लोगोके लिए तो वह बड़ी आसान है। वे कुछ महिनोमें हिन्दीपर अच्छा अधिकार प्राप्त कर सकते हैं, उसमें राष्ट्रीय कामकाज चला सकते हैं। तमिल भाइयोके लिए यह उतनी सहल नहीं है। तमिल और अन्य दक्षिणी भाषाएँ द्रविड वर्गकी पृथक् भाषाएँ हैं और उनकी बनावट तथा उनका व्याकरण सस्कृतसे अलग ही है। कुछ शब्दोंकी एकताके सिवा कोई अन्य एकता सस्कृतज भाषाओं और द्रविड भाषाओंमें नहीं पाई जाती। परन्तु यह कठिनाई सिर्फ आजके पढ़े-लिखे लोगो तक ही सीमित है। हमें उनके देश-प्रेमपर भरोसा करने और उनसे विशेष प्रयत्नसे हिन्दी सीख लेनेकी आशा करनेका अधिकार है। यदि भविष्यमें हिन्दीको राष्ट्रभाषाका स्थान दिया जाता है तो हर मद्रासी स्कूलमें हिन्दी पढ़ाई जायेगी और मद्रासका दूसरे प्रान्तोंसे विशेष परिचय होनेकी सम्भावना बढ़ जायेगी। अंग्रेजी भाषा द्रविड जनतामें प्रवेश नहीं पा सकी है। परन्तु हिन्दीको उनमें प्रवेश करनेमें देर नहीं लगेगी; तेलगू भाषी लोग आज ऐसा प्रयत्न कर भी रहे हैं। यदि यह सम्मेलन इस बारेमें राष्ट्रभाषा कैसी होनी चाहिए यह स्थिर कर सके, तब तो इस कामको पूरा करनेके उपाय करनेकी जरूरत भी मालूम होगी। जैसे उपाय मातृ-भाषाके बारेमें बताये गये हैं, वैसे ही आवश्यक परिवर्तनके साथ, राष्ट्रभाषाके बारेमें भी उपयुक्त हो सकते हैं। गुजरातीको शिक्षाका माध्यम बनानेमें खास तौरपर हमको ही प्रयत्न करना पड़ेगा। परन्तु राष्ट्रभाषाके आन्दोलनमें तो सारा भारत भाग लेगा।

हमने शिक्षाके माध्यम, राष्ट्रभाषा और शिक्षामे अंग्रेजीके स्थानके सम्बन्धमे विचार किया। अब हमें यह सोचना बाकी है कि हमारी पाठशालाओमे दी जानेवाली शिक्षामें कमी है या नहीं।

इस विषयमें कोई मतभेद नहीं है। सरकार और लोकमत सब प्रचलित शिक्षा-पद्धतिको बुरी वताते हैं। इस वारेमे काफी मतभेद है कि इसमें क्या ग्राह्य है और क्या त्याज्य है। इन मतभेदोपर बहस करने योग्य ज्ञान मुझमे नहीं है। मे, जो विचार मैंने बनाये हैं, उन्हें इस सम्मेलनके आगे रख देनेकी धृष्टता करता हूँ।

शिक्षा मेरा क्षेत्र नहीं कहा जा सकता। इसलिए मुझे इस विषयमें कुछ भी कहते सकोच होता है। जब कोई अनधिकारी व्यक्ति अपने अधिकारसे बाहर बात करता है, तो मैं उसकी बातका खण्डन करनेके लिए अघोर हो उठता हूँ। यदि कोई वैद्य वकील वननेका प्रयत्न करे, तो वकीलको गुस्सा आना ठीक ही है। इसी तरह मैं मानता हूँ कि शिक्षाके वारेमें जिसे कुछ भी अनुभव न हो उसे उसकी टीका करनेका कोई अधिकार नहीं है। इसलिए पहले मुझे दो शब्द अपने अधिकारके वारेमें कहने पड़ेंगे।

मैंने आधुनिक शिक्षापर अबसे पच्चीस वर्ष पहले ही विचार करना आरम्भ कर दिया था। मेरे और मेरे भाई-बहनोके बच्चोकी शिक्षाकी जिम्मेदारी मुझपर पड़ी। मुझे अपने स्कूलोकी कमियाँ मालूम थी, इसलिए मैंने अपने लड़कोको शिक्षा देते हुए उनपर प्रयोग शुरू किये। मैंने उन्हें इधर-उधर भटकाया भी। मैंने किसीको कही, तो किसीको कही भेजा। किसी-किसीको मैंने स्वयं पढाया। मैं दक्षिण आफ्रिका गया। वहाँ भी मेरा असन्तोष ज्योका-न्यो बना रहा और मुझे इस वारेमें विशेष विचार करना पड़ा। वहाँ भारतीय शिक्षा-संघका<sup>१</sup> कारोबार बहुत समय तक मेरे हाथ में रहा, किन्तु अपने लड़कोको मैंने स्कूलोंमें शिक्षा नहीं दिलवाई। मेरे सबसे बड़े लड़केने मेरी अलग-अलग अवस्थाएँ देखी थी। उसने मुझसे निराग होकर कुछ समय तक अहमदाबादके स्कूलमें शिक्षा ली। परन्तु उसे ऐसा नहीं लगा कि उसे इससे लाभ हुआ। मैं ऐसा मानता हूँ कि जिन्हें मैंने स्कूल नहीं भेजा, उनका नुकसान नहीं हुआ है, और उन्हें अच्छी शिक्षा मिली है। उनकी कमी भी मैं जानता हूँ, परन्तु कमीका कारण यही है कि वे मेरे प्रयोगोकी शुरूआतमें पल-मुसकर बड़े हुए, इसलिए उनपर सारे प्रयोगोंमें दृष्टिकोण एकताके वावजूद उसमे किये गये परिवर्तनोका प्रभाव पड़ा। दक्षिण आफ्रिकामें सत्याग्रहके समय कभी मेरे पास लगभग पचास लड़के पढ़ते थे।<sup>२</sup> इस स्कूलकी रचना अधिकतर मेरे हाथो हुई थी। उसका सम्बन्ध दूसरे स्कूलो या सरकारी शिक्षा-पद्धतिसे नहीं था। यहाँ भी ऐसा ही प्रयत्न चल रहा है और मैंने आचार्य ध्रुव और दूसरे विद्वानोका आशीर्वाद लेकर अहमदाबादमे एक राष्ट्रीय स्कूल खोला है। उसे पाँच महीने हुए हैं। उसके प्रिंसिपल गुजरात कॉलेजके भूतपूर्व प्रोफेसर साकलचन्द शाह हैं। उन्होंने प्रोफेसर गज्जरकी देखरेखमें शिक्षा पाई है और उनके साथ दूसरे भी भाषाप्रेमी लोग हैं। इस योजनाके लिए मुख्य रूपसे मैं जिम्मेदार हूँ। परन्तु

१. यहाँ नेटाल भारतीय शिक्षा सवनी ओर संकेत है। देखिए खण्ड २, पृष्ठ ३३४ और दक्षिण आफ्रिकाके सत्याग्रहका इतिहास, अध्याय ६।

२. फीनिक्सकी पाठशालामें; देखिए खण्ड ९, पृष्ठ १२२, १३७-४१।

उसमे इन सब शिक्षकोंकी सहमति है और उन्होंने केवल अपनी जरूरतके लायक वेतन लेकर इस कामके निमित्त अपना जीवन अर्पण किया है। परिस्थितिबश मैं स्वयं इस स्कूलमें पढ़ानेका काम नहीं कर सकता, परन्तु मेरा ध्यान उस तरफ हमेशा रहता है। इस तरह मैंने बनाया तो सिर्फ ढाचा ही है, परन्तु मैं समझता हूँ कि वह थोड़ा सोच-विचार कर बनाया गया है। मुझे उम्मीद है कि आप लोग इसे ध्यानमें रखकर मेरी बातोंपर विचार करेंगे।

मुझे सदा ऐसा लगता रहा है कि आधुनिक शिक्षामें हमारी कौटुम्बिक व्यवस्थापर ध्यान नहीं दिया गया। उसकी रचना करनेमें हमारी जरूरतोंका खयाल रखना स्वाभाविक ही है।

मैंकॉलेने हमारे साहित्यका तिरस्कार किया, हमें अन्धविश्वासी माना। जिन लोगोंने हमारी शिक्षाकी योजना बनाई, उनमें से अधिकांशको हमारे धर्मके बारेमें गहरा अज्ञान था। कितनी ही ने उसे अधर्म समझा। उन्होंने हमारे धर्मग्रंथोंको अन्धविश्वासोंका समुच्चय माना। उन्हें हमारी सभ्यता दोषपूर्ण मालूम हुई। यह समझा गया कि हमारा राष्ट्र अवनत है, और इसलिए हमारी प्रणालियोंमें बहुत दोष होने चाहिए। इससे शुद्ध भावना होते हुए भी उन्होंने प्रणाली गलत बनाई। चूँकि रचना नई करनी थी, इसलिए प्रयोजकोंने तत्कालीन स्थितियोंका ही ध्यान रखा। सारी योजना इस खयालको आगे रखकर बनाई कि उन्हें अपनी मददके लिए वकीलो, डॉक्टरों और क्लर्कोंकी जरूरत होगी और हम सबको नये ज्ञानकी जरूरत होगी। इसलिए हमारे जीवनका विचार किये बिना पुस्तकें तैयार की गईं और जैसी कि अंग्रेजीमें कहावत है, 'गाड़ीके पीछे घोड़ा जोत दिया गया।'।

मलबारीने कहा है कि इतिहास-भूगोल पढ़ाना हो, तो पहले बच्चोंको घरका इतिहास-भूगोल सिखाना चाहिए। मुझे याद है कि मुझे इंग्लैण्डकी 'काउण्टियो' को रटना पड़ा था और भूगोल-जैसा दिलचस्प विषय मेरे लिए जहर हो गया था। इतिहासमें भी मुझे कोई उत्साहप्रद बात नहीं मिली। इतिहास देशपर गर्व अनुभव करना सिखानेका साधन होता है। मुझे इतिहास सिखानेकी अपने स्कूलकी पद्धतिमें इस देशके बारेमें गर्व अनुभव करनेका कोई कारण नहीं मिला। उसके लिए मुझे दूसरी ही किताबें पढ़नी पड़ी।

अकगणित और अन्य विषयोंके शिक्षणमें भी देशी-पद्धतिको कम स्थान दिया गया है। पुरानी पद्धति लगभग छोड़ ही दी गई है। हिसाब सिखानेकी देशी पद्धति मिट जानेसे हमारे बड़े-बूढ़ोंमें जल्दीसे हिसाब लगा लेनेका जो गुण था, वह हममें नहीं रहा।

विज्ञान नीरस है। उसके ज्ञानसे हमारे बच्चे कोई लाभ उठा ही नहीं सकते। खगोल-जैसे शास्त्र, जो बच्चोंको आकाश दिखाकर सिखाये जा सकते हैं, सिर्फ पुस्तकोंसे पढाये जाते हैं। मैं नहीं समझता कि स्कूल छोड़नेके बाद किसी विद्यार्थीको पानीकी बूँदका विश्लेषण याद रहा होगा।

स्वास्थ्यके सम्बन्धमें शिक्षा दी ही नहीं जाती, यह कहना अतिशयोक्ति नहीं है। साठ सालकी शिक्षाके बाद भी हमें हैजा, प्लेग आदि रोगोंसे बचाव करना नहीं आया है। हमारे डॉक्टर भी इन रोगोंको दूर नहीं कर सके। मैं इसे अपनी शिक्षा-पद्धतिपर सबसे

बड़ा आक्षेप समझता हूँ। अपने सैकड़ों धरोको देखनेपर भी मुझे यह अनुभव नहीं हुआ कि उनमें स्वास्थ्यके नियमोंने प्रवेश किया है। साँप काटनेपर क्या किया जाये, यह हमारे स्नातक बता सकेंगे, इसमें मुझे पूरा शक है। यदि हमारे डॉक्टरोंको छोटी उम्रसे ही आरोग्य-शास्त्र सीखनेका मौका मिला होता, तो आज उनकी जो दयनीय अवस्था है, वह न हुई होती। यह हमारी शिक्षाका भयंकर दुष्परिणाम है कि दुनियाके दूसरे सब हिस्सोंके लोगोंने अपने यहाँसे महामारीको निकाल बाहर कर दिया, परन्तु हमारे यहाँ तो वह जडे जमाती चली जा रही है और हजारों भारतीय बेमौत मरते जा रहे हैं। यदि इसका कारण हमारी गरीबी बताई जाये, तो इस बातका जवाब भी शिक्षा-विभागकी तरफसे मिलना चाहिए कि साठ सालकी शिक्षाके बाद भी भारतमें गरीबी क्यों है?

अब जिन विषयोंकी शिक्षा ही नहीं दी जाती, उनपर विचार करे। शिक्षाका मुख्य हेतु चरित्रगठन होना चाहिए। धर्मके बिना त्रिरित्र कैसे बन सकता है, यह मेरी समझमें ही नहीं आ सकता। हम 'इतो अण्डस्ततो भ्रष्टः' होते जा रहे हैं; इसका भान हमें आगे चलकर होगा। इस बारेमें मैं ज्यादा नहीं कर सकता। लेकिन मैं सैकड़ों शिक्षकोंसे मिला हूँ। उन्होंने गहरे दुःखके साथ मुझे अपने अनुभव सुनाये हैं। इस सम्मेलनको इस प्रश्नपर गम्भीरता-पूर्वक विचार करना ही पड़ेगा। यदि विद्यार्थियोंकी नैतिकता चली गई, तो सब कुछ गया समझिए।

जिस देशमें ८५ से ९० फी सदी स्त्री-पुरुष खेतीके घघमें लगे हुए हैं, उसमें इस धन्वेका जितना ज्ञान दिया जा सके उतना ही कम है। फिर भी हाई स्कूल तक के हमारे पाठ्यक्रममें उसका कोई स्थान ही नहीं है। ऐसी विषम स्थिति निभ नहीं सकती।

बुनाईका धन्धा नष्ट होता जा रहा है। किसानोंके लिए यह फुरसतका धन्धा था। इस धन्वेको हमारे पाठ्य-क्रममें स्थान प्राप्त नहीं है। हमारी शिक्षासे सिर्फ क्लर्क पैदा होते हैं। और उसका ढग ऐसा है कि सुनार, लुहार या मोची, जो भी स्कूलके फर्देमें फँस जाते हैं क्लर्क बन जाते हैं। हम सबकी यह कामना होनी चाहिए कि अच्छी शिक्षा सभीको मिले। परन्तु यदि शिक्षित होकर भी क्लर्क बन जायें तो क्या होगा?

हमारी शिक्षामें युद्ध विज्ञानका स्थान नहीं है। मेरे खुदके लिए तो यह दुःखकी बात नहीं है। मैंने तो इसे एक सहज प्राप्त सुख माना है। लेकिन लोग हथियार चलाना सीखना चाहते हैं। जिसे सीखना हो उसे इसका मौका मिलना चाहिए। परन्तु यह तो पाठ्यक्रममें भुला ही दिया गया दीखता है।

सगीतके लिए कहीं स्थान नहीं दीखता। हमपर सगीतका बहुत असर होता है। हम काफी हदतक यह बात भूल गये हैं, नहीं तो हम किसी-न-किसी तरह अपने बच्चीको सगीत जरूर सिखाते। वेद-मन्त्रोंकी रचना सगीतके आधारपर हुई जान पड़ती है। मयूर सगीत आत्माके तापको शान्त कर सकता है। हजारों लोगोंकी सभामें हमें कभी-कभी कोलाहल सुनाई देता है। हजारों कठोंसे एक स्वरमें कोई राष्ट्रीय गीत गाया जाये, तो वह कोलाहलके बदले प्रेरणा बन सकता है। हजारों बालक एक स्वरसे वीर रसकी कविता गाकर शौर्य पैदा कर सकते हैं। यह कोई साधारण बात नहीं है। मल्लाह और दूसरे मजदूर मिलकर 'हरिहर', 'अल्लाबेली' जैसे नारे लगाते हैं और



उनके सहारे अपना कठिन काम निभा पाते हैं, यह सगीतकी शक्तिका एक उदाहरण है। अग्रेज मित्रोंको मैंने गाना गाकर अपनी ठंड भगाते देखा है। हमारे बालक चाहे जब चाहे जैसे नाटकके गाने सीख लेते हैं और हारमोनियम वगैरा बेसुरे बाजे बजाते हैं। इससे उनका बड़ा नुकसान होता है। अगर सगीतकी शुद्ध शिक्षा मिले, तो नाटकके गीत गानेमें और बेसुरे राग अलापनेमें उनका समय नष्ट न हो। जैसे सच्चा गवैया बेसुरा या बेवक्त नहीं गाता, वैसे ही शुद्ध सगीत सीखनेवाला अश्लील गाने नहीं गायेगा। जन-जागृतिके लिए सगीतका उपयोग किया जाना चाहिए। इस विषयपर डॉक्टर आनन्द कुमारस्वामीके<sup>१</sup> विचार मनन करने योग्य हैं।

व्यायाम शब्दमें खेल-कूद वगैराको शामिल किया गया है। परन्तु इसका भी किसीने खयाल नहीं किया। देशी खेल छोड़ दिये गये हैं और टेनिस, क्रिकेट और फुटबालका बोलबाला हो गया है। यह माननेमें कोई हर्ज नहीं कि इन तीनों खेलोंमें रस आता है। परन्तु हम पश्चिमी चीजोंके मोहमें न फँसते, तो इन्हीं जैसे मजेदार तथापि लगभग बिना खर्चके गेंद-बल्ला, गिल्ली-डंडा, खो-खो, मग-माटली, नवनागेली, सात-ताली, कवड्डी, और खारो-पाट आदि खेलोंको न छोड़ते। ऐसी कसरत तथा कुश्तीके अखाड़े, जिसमें सभी अंगोंको पूरी-पूरी गति मिलती है और जिसमें बहुतसे लाभ निहित हैं, लगभग मिट गये हैं। मुझे लगता है कि यदि किसी पश्चिमी चीजकी हमें नकल करनी चाहिए तो वह 'ड्रिल' या कवायद है। एक मित्रने टीका की थी कि हमें चलना ही नहीं आता और एक साथ ठीक ढंगसे चलना तो हम बिल्कुल नहीं जानते। हजारों आदमी एक ताल और शान्तिसे किसी भी परिस्थितिमें दो-दो, चार-चारकी कतार बनाकर चल सके, यह योग्यता हममें नहीं है। ऐसी कवायद सिर्फ लडाईमें ही काम आती हो सो बात नहीं। परोपकारके बहुतेरे कामोंमें भी कवायद बहुत उपयोगी सिद्ध हो सकती है। जैसे आग बुझाने, डूबे हुएोंको बचाने, बीमारोंको डोलीमें ले जाने आदिमें कवायद बहुत ही कीमती साधन है। इस तरह हमारे स्कूलोंमें देशी खेल, देशी कसरतें, और पश्चिमी ढंगकी कवायद जारी करनेकी जरूरत है।

पुरुषोंकी शिक्षापद्धति जैसी दोषपूर्ण है, वैसी ही स्थिति स्त्रियोंकी शिक्षा-पद्धति-की भी है। भारतमें स्त्री-पुरुषोंका क्या सम्बन्ध है, स्त्रीका आम समाजमें क्या स्थान है, इन बातोंपर विचार ही नहीं किया गया है।

प्रारम्भिक शिक्षाका बहुत-सा भाग दोनों वर्गोंके लिए समान हो सकता है। इसके सिवा और सब बातोंमें बहुत असमानता है। जैसे कुदरतने पुरुष और स्त्रीमें भेद रखा है, वैसे ही शिक्षामें भी भेदकी आवश्यकता है। ससारमें दोनोंका स्थान समान है। परन्तु उनके कामोंमें बँटवारा पाया जाता है। घरमें राज करनेका अधिकार स्त्रीका है। बाहरकी व्यवस्थाका स्वामी पुरुष है। पुरुष आजीविकाके साधन जुटानेवाला है, स्त्री संग्रह और खर्च करनेवाली है। स्त्री बच्चोंको पालनेवाली है, उनकी विधाता है, उसपर बच्चोंका चरित्र निर्भर है, वह बच्चोंकी शिक्षिका है, इस अर्थमें भी वह

१. १८७७-१९४७; प्राच्यकला और सस्कृतिके मर्मज्ञ-समीक्षक, डांस ऑफ शिव आदि पुस्तकोंके लेखक।

सन्तानकी माता है। पुरुष इस अर्थमें सन्तानका पिता नहीं है। एक खास उम्रके बाद पिताका असर पुत्रपर कम हो जाता है। परन्तु माँ अपना दर्जा कभी नहीं छोड़ती। बच्चा आदमी बन जानेपर भी माँके सामने बच्चेकी तरह व्यवहार करता है। पिताके नाव वह ऐसा सम्बन्ध नहीं रख सकता।

यह योजना स्वाभाविक और ठीक हो, तो स्त्रीके लिए स्वतन्त्र कमाई करनेकी व्यवस्था नहीं होनी चाहिए। जिस समाजमें स्त्रियोंको तार-मास्टर या टाइपिस्ट अथवा कम्पोजीटरका काम करना पड़ता हो, उसकी व्यवस्था विगड़ी हुई ही होनी चाहिए। उस जातिने अपनी शक्तिका दिवाला निकाल दिया है और वह जाति अपनी पूँजीमें से खर्च करने लगी है, ऐसी मेरी राय है।

इसलिए जिस तरह स्त्रीको अबेरेंमें और हीन दशामें रखना बुरा है, उसी तरह उसे पुरुषके काम माँपना निर्बलताका सूचक है और उसपर जुल्म करनेके बराबर है।

इसलिए एक खास उम्रके बाद स्त्रियोंके लिए दूसरी ही तरहकी शिक्षाका प्रबन्ध होना चाहिए। उन्हें गृह-व्यवस्था करनेका, गर्भकालमें सावधानी रखनेका, बालकोका पालन-पोषण करनेका ज्ञान देनेकी जरूरत है। इस योजनाको बनानेका काम बहुत कठिन है। शिक्षाक्रममें यह नया विषय है। इस बारेमें खोज और निर्णय करनेके लिए चरित्रवान् और ज्ञानवान् स्त्रियो तथा अनुभवी पुरुषोंकी समिति नियुक्त करके कोई योजना बनवानेकी जरूरत है।

उपर्युक्त काम करनेवाली नमिति कन्याकालसे शुरू होनेवाली शिक्षाका उपाय खोजेगी। परन्तु जिन कन्याओंका वचनमें ही विवाह हो गया हो, उनकी सख्याका भी तो पार नहीं है। फिर यह सख्या प्रतिदिन बढ़ती जा रही है। विवाहके बाद तो उनका पता ही नहीं चलता। उनके बारेमें मैंने अपने जो विचार 'भगिनी समाज पुस्तकमाला' की पहली पुस्तककी प्रस्तावनामें दिये हैं, उन्हींको यहाँ उद्धृत करता हूँ

स्त्री-शिक्षाको हम केवल कन्या-शिक्षासे ही पूरा नहीं कर सकेंगे। सहस्रो लड़कियाँ बारह सालकी उम्रमें ही बाल-विवाहकी बलि चढ़ जाती हैं और हमारी दृष्टिसे ओझल हो जाती हैं। वे गृहिणी बन जाती हैं। यह पापपूर्ण प्रथा जबतक हमारे समाजसे नहीं मिटेगी, तबतक पुरुषोंको स्त्रियोंका शिक्षक बनना सीखना पड़ेगा। उनको इस विषयकी शिक्षा दिये जानेपर अनेक बातोंकी आज्ञा कर सकते हैं। जबतक हमारी स्त्रियाँ हमारे विषयभोगकी सामग्री और रखोई करनेवाली न रहकर हमारी जीवन-सहचरी, अर्धांगिनी और सुख-दुःखकी साझीदार नहीं बनती, तबतक हमारे सारे प्रयत्न मिथ्या जान पड़ते हैं। कोई-कोई अपनी स्त्रीको जानवरके बराबर समझते हैं। इस स्थितिके लिए कुछ संस्कृतके वचन और तुलसीदासजीकी यह प्रसिद्ध चौपाई भी बहुत जिम्मेदार है। तुलसीदासजीने एक जगह लिखा है : "ढोल गँवार गूढ़ पणु नारी, ये सब ताडनके अधिकारी।" तुलसीदासजीको मैं पूज्य मानता हूँ। परन्तु मेरी पूजा अभी पूजा नहीं है। या तो उपर्युक्त चौपाई प्रशिक्षित है, अथवा यदि वह तुलसीदासजीकी ही है तो उन्होंने उसे बिना विचारे केवल प्रचलित प्रथाके अनुसार जोड़ दिया है। संस्कृत वचनोंके

वारेमें ऐसा कुछ भ्रम व्याप्त पाया है कि सस्कृतमें लिखे श्लोक तो शास्त्र-वचन ही होने चाहिए। यह भ्रम मिटाकर स्त्रियोको हीन समझनेकी जो प्रथा पडी हुई है, हमें उसे जडसे उखाड फेकना होगा। दूसरी तरफ हममें से कितने ही विषयान्ध होकर स्त्रीकी पूजा करते हैं और जैसे हम ठाकुरजीको हर समय नये आभूषणोसे सजाते हैं, वैसे ही वे स्त्रीको सजाते रहते हैं। इस पूजाकी बुराईसे भी हमें बचना जरूरी है। अन्तमें तो जैसे महादेवके लिए पार्वती, रामके लिए सीता और नलके लिए दमयन्ती थी, वैसे ही जब हमारे लिए हमारी स्त्रियाँ होगी और वे हमारी बातचीतमें भाग लेगी, हमारे साथ वाद-विवाद करेगी, हमारे विचारोको समझकर उनका पोषण करेगी, हमारी बाहरी मुसीबतोको इशारेमें समझकर अपनी अलौकिक शक्तिसे उनको दूर करनेमें भाग लेंगी और हमें शान्ति देंगी, तभी हमारा उद्धार हो सकेगा, उससे पहले नहीं। कन्या-शालाओसे जल्दी ही ऐसी स्थिति प्राप्त करनेकी सम्भावना बहुत कम है। जबतक बाल-विवाहका फदा हमारे गलेमें पडा है, तबतक पुरुषोको अपनी स्त्रियोका शिक्षक बनना पड़ेगा। और उनकी यह शिक्षा केवल अक्षर-ज्ञान तक ही सीमित नहीं होगी; उन्हें धीरे-धीरे राजनीति और समाज-सुधारके विषयोकी शिक्षा भी दी जा सकती है। ऐसा करनेमें पहले अक्षर-ज्ञानकी जरूरत नहीं पड़ती। इसी तरह पुरुषको अपनी पत्नीके वारेमें अपना रवैया बदलना पड़ेगा। पत्नी जबतक वयस्क न हो जाये तबतक विद्योपार्जन करे और पति उसके साथ ब्रह्मचर्यपूर्वक रहे। यदि हम एकदम ही जड नहीं हो गये हैं तो हम बारह या पन्द्रह सालकी लड़कीपर प्रसवकी महावेदनाका बोझ हर्गिज नहीं डालेंगे। हमारा हृदय ऐसे विचार मात्रसे काँप जाना चाहिए।

विवाहित स्त्रियोके लिए वर्ग खोले जाते हैं, उनके लिए भाषण होते हैं। यह सब अच्छा है। इस काममें लोग अपना समय भी देते हैं। यह सब हमारे खातेमें जमाकी ओर लिखा जाता है। परन्तु इसके साथ ही जबतक पुरुष-वर्ग उपरोक्त कर्तव्यका पालन नहीं करता, तबतक ऐसा मालूम होता है कि परिणाम बहुत अच्छा नहीं निकलेगा। गहरा विचार करनेपर यह बात सबको स्वयमेव सुस्पष्ट हो जायेगी।

हम जहाँ-जहाँ नजर डालते हैं, वहाँ-वहाँ दिखाई पडता है कि कच्ची नीवपर भारी इमारते खडी की गई हैं। प्रारम्भिक शिक्षाके लिए चुने हुए शिक्षकोको शिष्टाचारवश भले ही शिक्षक कहा जाये, परन्तु यथार्थमें उन्हें यह नाम देना शिक्षक शब्दका दुरुपयोग करना है। विद्यार्थीकी वाल्यावस्था अत्यन्त महत्त्वपूर्ण होती है। जिस अवस्थामें मिले हुए ज्ञानकी स्मृति अमिट होती है। उसी अवस्थामें उसपर कमसे-कम ध्यान दिया जाता है और वह चाहे जैसी सामान्यसे सामान्य पाठशालामें डाल दिया जाता है। मेरी समझमें कॉलेजो और हाईस्कूलोमें साज-सामानपर इतना खर्च-किया जाता है कि उसे यह गरीब देश नहीं उठा सकता। इसके विपरीत यदि प्रारम्भिक शिक्षा सुशिक्षित, प्रौढ और सदाचारी शिक्षको द्वारा ऐसी जगह दी जाती हो जहाँ सृष्टि-सौन्दर्यका

खयाल रखा गया हो, तथा स्वास्थ्यकी सँभाल रखी जाती हो तो कुछ समयमें ही इसके बहुत अच्छे नतीजे देखे जा सकते हैं। ऐसा परिवर्तन करनेके लिए यदि आजके शिक्षकोका माहवारी वेतन दुगुना कर दिया जाये, तो भी उद्देश्य पूरा नहीं होगा। बड़े परिणाम ऐसे छोटे परिवर्तनसे पैदा नहीं हो सकते। प्रारम्भिक शिक्षाका स्वरूप ही बदला जाना चाहिए। मैं जानता हूँ कि यह बहुत कठिन बात है और इसमें बाधाएँ भी बहुत हैं। फिर भी इसका हल गुजरात शिक्षा मण्डलकी शक्तिके बाहर नहीं होना चाहिए।

यहाँ यह कहना शायद जरूरी है कि मेरा उद्देश्य प्राथमिक स्कूलोंके शिक्षकोंके दोष बताना नहीं है। ये लोग अपनी शक्तिसे बाहर जो काम करके नतीजे दिखा पाते हैं, मेरी धारणा है कि उसका कारण हमारी सुन्दर सभ्यता है। यदि इन्हीं शिक्षकोंको पूरा प्रोत्साहन मिले तो जो नतीजा निकलेगा उसका अनुमान नहीं लगाया जा सकता।

शिक्षा मुफ्त और अनिवार्य होनी चाहिए या नहीं, इस बारेमें मैं कुछ भी कहना ठीक नहीं समझता। मेरा अनुभव कम है। इसके सिवा, जब किसी भी तरहका कर्तव्य लोगोपर लादना मुझे ठीक नहीं मालूम होता तब यह अतिरिक्त कर्तव्य उन-पर कैसे डाला जाये। मुझे यह बात खटकती रहती है। इस समय हम शिक्षाको मुफ्त और ऐच्छिक रखकर उसके प्रयोग करे, तो यह अधिक समयानुकूल होगा। जबतक हम 'जो हुक्म' के जमानेसे गुजर नहीं जाते, तबतक शिक्षाको अनिवार्य करनेमें मुझे कई बाधाएँ दिखाई देती हैं। यह विचार करते समय महाराजा गायकवाडकी सरकारका अनुभव कुछ हदतक सहायक हो सकता है। मेरी जाँचका नतीजा अनिवार्य शिक्षाके खिलाफ है; परन्तु वह जाँच नहींके बराबर है इस कारण उसपर जोर नहीं दिया जा सकता। मैं आशा करता हूँ कि इस विषयपर सम्मेलनमें आये हुए सदस्य हमें कीमती जानकारी देंगे।

मेरा यह विश्वास है कि अजियाँ देना इन सब दोषोंको दूर करनेका राजमार्ग नहीं है। शासक सहसा महत्त्वपूर्ण परिवर्तन नहीं कर सकते। यह साहस लोक-नेताओंको ही करना चाहिए। अंग्रेजोंके सविधानमें लोकसाहसका विशेष स्थान है। यदि हम यही सोचें कि सरकारके किये ही सब कुछ होगा, तो हमें अपना सोचा हुआ काम करनेमें सम्भवतः पग भीत जायेंगे। इंग्लैण्डकी तरह यहाँ भी सरकारसे प्रयोग करानेके पहले हमें स्वयं प्रयोग करके बताना चाहिए। जिसे जिस दिशामें कमी दीखे, वह उसी दिशामें कमी दूर करे और अच्छे नतीजे निकालकर दिखाये। वह तभी सरकारसे परिवर्तन करा सकता है। ऐसे साहसके लिए देशमें शिक्षाकी कई विशेष सस्थाएँ कायम करनेकी जरूरत है।

इसमें एक बहुत बड़ी बाधा है हमारा 'डिग्री' का मोह। हम समझते हैं कि हमारा सम्पूर्ण जीवन परीक्षामें उत्तीर्ण होनेपर निर्भर करता है। इससे जनताकी बड़ी हानि होती है। हम यह भूल जाते हैं कि 'डिग्री' सिर्फ सरकारी नौकरी करने-वाले लोगोंके ही कामकी चीज है। परन्तु जनताकी इमारत कोई नौकरीपेशा लोगो-पर थोड़े ही खड़ी करनी है। हम अपने चारों तरफ देखते हैं कि विना नौकरीके तमाम लोग बहुत अच्छी तरह जीविकोपार्जन कर सकते हैं। यदि अपढ लोग अपनी होशियारीसे करोड़पति हो सकते हैं, तो पढ़े-लिखे लोग क्यों नहीं हो सकते? यदि

पढे-लिखे लोग डर छोड़ दे, तो उनमें अपढ लोगोके बराबर सामर्थ्य तो जरूर आ सकता है।

यदि 'डिग्री' का मोह दूर कर दिया जाये तो देशमें गैरसरकारी पाठशालाएँ बहुत चल सकती हैं। कोई भी शासन जनताकी सारी शिक्षाको नहीं चला सकता। अमरीकामें तो वह मुख्यतः गैरसरकारी सस्थाओके बलपर ही चलती है। इंग्लैण्डमें भी अनेक सस्थाएँ इसी प्रकार अपने बलपर चलती हैं। वे अपने ही प्रमाणपत्र भी देती हैं।

इस शिक्षाको मजबूत बुनियादपर खड़ा करनेके लिए भगीरथ-प्रयत्न करना पड़ेगा। इसमें तन, मन, धन और आत्मा सब कुछ लगाना होगा।

मुझे ऐसा लगा है कि अमरीकासे हम बहुत नहीं सीख सकते। परन्तु उनकी एक बात तो अनुकरणीय है, वहाँकी बड़ी-बड़ी शिक्षा सस्थाएँ एक बड़े ट्रस्टके जरिये चलाई जाती हैं। उसमें धनवान लोगोंने करोड़ों रुपया दान दिया है। उसकी तरफसे बहुत-सी गैरसरकारी पाठशालाएँ चलाई जाती हैं। उसमें जैसे यह रुपया इकट्ठा हुआ है, वैसे ही शरीर सम्पत्तिके धनी, देशप्रेमी और विद्वान् लोग भी इकट्ठे हुए हैं। वे सारी सस्थाओकी जाँच करते हैं और उनकी रक्षा करते हैं। उन्हें जहाँ जितना ठीक लगता है, वहाँ उतनी मदद देते हैं। एक निश्चित विधान और नियमावलीको माननेवाली सस्थाओको यह मदद सहज ही मिल सकती है। इस ट्रस्टकी तरफसे उत्साहके साथ किये गये आन्दोलनके परिणामस्वरूप अमरीकाके बूढ़े किसानोको भी खेतीकी नई खोजसे सम्बन्धित ज्ञान मिला है। ऐसी ही कोई योजना गुजरातमें भी चलाई जा सकती है। यहाँ धन है, विद्वत्ता है और धर्मवृत्ति भी मिटी नहीं है। बच्चे तो विद्याकी राह देख ही रहे हैं। ऐसा साहस किया जाये, तो कुछ ही वर्षोंमें हम सरकारको बता सकते हैं कि हमारा प्रयत्न सच्चा है। फिर सरकार उसपर अमल करनेमें नहीं चूकेगी। हमारा करके दिखाया हुआ काम अर्जियोसे कहीं ज्यादा सफल होगा।

उपर्युक्त सुझावमें गुजरात शिक्षा मण्डलके दूसरे दो उद्देश्योका अवलोकन आ जाता है। इस प्रकारके ट्रस्टकी स्थापनासे शिक्षा-प्रचारका लगातार आन्दोलन होगा और शिक्षाका व्यावहारिक काम होगा। लेकिन, यह काम हो गया तो समझिए कि फिर सब-कुछ हो जायेगा। इसलिए यह काम आसान नहीं हो सकता। सरकारकी तरह धनवान् लोग भी जगानेसे ही जागते हैं। उन्हें जगानेका एक ही साधन है। वह है तपस्या। तपस्या धर्मका पहला और अन्तिम चरण है। मैं समझता हूँ कि गुजरात शिक्षा मण्डल तपस्याकी प्रतिमूर्ति है। उसके मन्त्रियो और सदस्योमें परोपकार-वृत्ति रहे और वे विद्वान् भी हो तो लक्ष्मी वहाँ अपने-आप चली आयेगी। धनवान् लोगोके मनमें सदा सन्देह रहता है। सन्देहके कारण भी होते हैं। इसलिए यदि हम लक्ष्मीदेवीको खुश करना चाहते हैं, तो [उसके लिए] हमें अपनी पात्रता सिद्ध करनी पड़ेगी।

इसके लिए साधन तो बहुत चाहिए फिर भी, इसे अधिक महत्त्व देनेकी जरूरत नहीं। जिसे राष्ट्रीय शिक्षा देनी होगी, वह पढा न होगा, तो अपना दैनिक कार्य करते हुए पढ लेगा, फिर वह पढ-लिखकर एक पेडके नीचे बैठेगा और जिन्हें विद्या चाहिए उन्हें

उमका दान देगा। यह ब्राह्मणका धर्म है; जिसमे इसका पालन हो वही कर सकता है। ऐसे ब्राह्मण पैदा होंगे, तो उनके आगे धन और सत्ता दोनों सिर झुकारेंगे।

मैं चाहता हूँ और परमात्माने प्रार्थना करता हूँ कि गुजरात शिक्षा मण्डलमे इतनी बटल श्रद्धा जागे।

शिक्षा स्वराज्यकी कुजी है। राजनैतिक नेता भले ही श्री माण्टेग्यूके पास जाये, राजनैतिक क्षेत्र भले ही इन सम्मेलनकी मर्यादाके अन्तर्गत न हो, परन्तु शुद्ध शिक्षा-के बिना उस दिगामें भी नव प्रयत्न व्यर्थ हैं। शिक्षा इस सम्मेलनका खास क्षेत्र है। इसमें हमारी जीत हुई, तो फिर सर्वत्र जीत ही जीत है।

[ गुजरातीसे ]

महात्मा गांधीजी विचारमूढ़

## ८. पत्र : मगनलाल गांधीको

[अक्टूबर २०, १९१७ के बाद]<sup>१</sup>

वि० भाई मगनलाल,

तुम्हारा पत्र मिल गया है<sup>१</sup>। गुल्प्रमादजीकी बात<sup>२</sup> तुम्हींपर छोडता हूँ। यदि तुम्हे लगे कि वे नञ्चे देशभक्त हैं, और आश्रममे बिना झलटके रह सकते हैं, तथा जो काम दिया जाता है उसे शुद्ध निष्ठासे करते हैं, तो १० रुपये तक भेजनेमें मुझे कोई आपत्ति नहीं दिगती। लेकिन इसका दायित्व तुमपर होगा। मैं नहीं चाहता कि मैं कोई काम करूँ और उसका परिणाम तुम्हे झेलना पड़े। मैंने उन्हें कुछ भेजनेकी बात नहीं मोची थी, मुझे उनकी जरूरतोंके बारेमें ही कुछ मालूम नहीं है, फिर भी किसी योग्य व्यक्तिके लिए तो हम गुजरात निकाल ही सकते हैं। ब्रजलालभाईकी<sup>३</sup> तबीयत ठीक रहती है। भाई फूलचन्दकी<sup>४</sup> तबीयत भी ठीक हो गई होगी। उनसे कहना कि मुझे अपनी पत्नीकी हालतके बारेमें लिखें। भाई साफलचन्दसे कहना कि शिक्षा सम्मेलनके भाषणका अनुवाद मुझे जल्दी भेज दे।

वापूके आशीर्वाद

महादेव देसाईके स्वाक्षरोंमें मूल गुजराती पत्र (एस०एन० ६४१३) की फोटो-नकलसे।

१. ई० एम० माण्टेग्यू (१८७९-१९२४), भारत-मंत्री (१९१७-२२) और माण्टेग्यू-चेम्सफोर्ड सुधारोंके सह-प्रणेता।

२. शिक्षा सम्मेलनके जिस भाषणको चर्चा इसमें की गई है वह २०-१०-१९१७ को दिया गया था; देखिए पिछला शीर्षक।

३. आश्रमके निवासी।

४. (१८८४-१९३४) गुजरातके एक राजनीतिज्ञ और रचनात्मक कार्यकर्ता।

## ९. राष्ट्रीय शिक्षाकी योजना'

बहुत वर्षोंसे कुछ मित्रोंको और मुझे यह महसूस होता रहा है कि हमारी आधुनिक शिक्षा राष्ट्रीय नहीं है और फलस्वरूप इससे प्रजाको जो लाभ मिलना चाहिए वह नहीं मिलता। हमारे बालक शिक्षा प्राप्त करते-करते क्षीण हो जाते हैं। वे पुरुषार्थ नहीं कर पाते तथा उनको मिले ज्ञानका प्रसार जनसमाजमें, यहाँतक कि उनके परिवारोंमें भी नहीं होता। युवक समुदायके मनमें आधुनिक शिक्षाका उद्देश्य केवल नौकरी प्राप्त करके आर्थिक स्थिति सुधारना ही होता है।

प्रोफेसर आनन्दशकर बापुभाई ध्रुव लिखते हैं :

“पिछले पाँच-सात वर्षोंमें जब हिन्दुस्तानकी नौद टूटी और उसने आँखें खोलीं तो उसने शिक्षाकी समस्याको सामने खड़ा पाया। हिन्दुस्तानकी प्रजा अपने राज्य-संचालनमें भाग लेनेकी माँग करेगी, वह भाग लेगी भी। तो क्या उसकी तीन-चौथाई आबादी अशिक्षित रहेगी? हिन्दुस्तानकी जनता स्वदेशी मालका उपयोग करनेकी प्रतिज्ञा करेगी; तो क्या उनकी शिक्षामें व्यापारिक तथा औद्योगिक शिक्षाका उचित समावेश नहीं होगा? हिन्दुस्तान जब आत्मसम्मानको पहचानेगा तो क्या वह अपने प्राचीन साहित्य, कला, धर्म तथा तत्त्वज्ञानका निरूपण विदेशी विद्वानोंके हाथों होने देगा? इन अभिलाषाओं और जीवनको पूर्ण बनानेकी ऐसी ही अन्य अभिलाषाओं तथा नई परिस्थितियोंको ध्यानमें रखते हुए हम शिक्षाके प्रश्नको आजके युगमें विशेष महत्त्व देते हैं। जब हम इस महत्त्वपूर्ण प्रश्नकी गम्भीरताको समझकर अपनी शिक्षाके कुछ बुनियादी नियमोंका दृढ़तापूर्वक पालन करेंगे तभी हम न केवल अपने तथा अपने देशके प्रति, बल्कि मानवताके प्रति अपने कर्त्तव्यको पूरा कर सकेंगे।

उन्होंने आगे कहा है

गत कालके नेताओंको समाज-सुधार तथा धार्मिक जीवन अत्यन्त सरल प्रतीत होता था; लेकिन ताने-बानेके वे तार जिनसे धर्म बना है विभिन्न रंगोंसे रंजित हैं और उनकी बुनाई बड़ी अच्छी तरह की गई है। और हिन्दू प्रजाका दारम-दार इसीपर है। नये युगके लोगोंका यह कर्त्तव्य है कि वे इस सत्यको समझें और उसके अनुसार जीवन व्यतीत करें। प्रचलित शिक्षा-प्रणालीमें एक दोष यह है कि यह अधिकांशतः सरकारी नौकर, बकील तथा डॉक्टर तैयार करने तक ही सीमित है।

१. यह लेख गुजराती में मोहनदास करमचन्द गांधीके नामसे प्रकाशित हुआ था। इसमें शीर्षक लेख 'राष्ट्रीय गुजराती शाला' का एक अंश भी शामिल है। देखिये खण्ड १३, पृष्ठ ३३४-३६।

मे भारतमें जहाँ-जहाँ घूमा-फिरा हूँ, वहाँ-वहाँ मेने नेताओंसे इस विषयपर बातचीत की है।<sup>१</sup> और लगभग बिना किसी अपवादके सबने यह स्वीकार किया है कि शिक्षा-पद्धतिमें परिवर्तन होना चाहिए। निम्नलिखित उद्धरणसे यह स्पष्ट हो जाता है कि सरकारने इस शिक्षा-प्रणालीकी रचना जनसमाजकी समस्त आवश्यकताओंको पूरा करनेके उद्देश्यसे नहीं की थी।

हमने शिक्षाको बढ़ावा देनेके कार्यको अत्यन्त महत्त्वपूर्ण माना है; क्योंकि यह केवल बुद्धिका चरम विकास ही नहीं करती बल्कि जो इसका लाभ लेते हैं उनके नैतिक चरित्रको भी ऊँचा उठाती है। और इस प्रकार आपको [सरकारको] ऐसे सेवक तैयार करके देती है जिनकी प्रामाणिक निष्ठामें विश्वास रखकर आप उन्हें भारतमें ऊँचे ओहदोंपर प्रतिष्ठित कर सके।

शिक्षाके आधारभूत सिद्धान्तोंमें एक सिद्धान्त यह है कि समाजकी आवश्यकताओंको ध्यानमें रखकर इसकी रचना की जानी चाहिए। अपनी पाठशालाओंमें समाजकी आवश्यकताओंका विचार ही नहीं किया जाता।

शिक्षाकी पद्धतिमें परिवर्तन होना ही चाहिए, लेकिन इस सम्बन्धमें [यदि हम] सरकारपर भरोसा रखकर बैठे रहे तो यह समय व्यर्थ गँवानेके समान होगा। सरकार लोकमतकी राह देखेगी और विदेशी होनेके नाते फूँक-फूँककर कदम रखेगी। वह हमारी आवश्यकताओंको नहीं समझ सकती। यह भी हो सकता है कि उसके सलाहकारोंको [स्थितिकी] गलत जानकारी हो अथवा वे स्वार्थी हो। सम्भव है, ऐसे अनेक कारणोंसे सरकारकी मारफत वर्तमान पद्धतिमें महत्त्वपूर्ण फेरफार होते-होते बहुत समय निकल जाये। समय जितना बीत रहा है, प्रजाकी उतनी ही हानि हो रही है। फिर भी इसका मतलब यह नहीं कि हम सरकारसे कोई सहायता ही न लें। सरकारको आवेदन-पत्र अवश्य दिये जायें, लोकमत इकट्ठा किया जाये लेकिन अच्छेसे-अच्छा आवेदन-पत्र तो वही है जो हम स्वयं करके दिखायें। लोकमतको शिक्षित करनेके लिए भी यह सीधा रास्ता है, इसने कुछ-एक विद्वानोंसे सलाह-मशविरा करनेके बाद एक राष्ट्रीय पाठशाला खोलनेका प्रस्ताव पास हुआ है।

#### पाठशालाकी शिक्षा

इस पाठशालामें पूरी शिक्षा मातृ-भाषाके माध्यमसे दी जायेगी। किसी भी देशकी प्रजामें मातृ-भाषाका स्थान प्रमुख होता है लेकिन आश्चर्यकी बात है, हमारे यहाँ यह स्थान अंग्रेजीको प्राप्त है। यह अन्ततः प्रजाके लिए हानिकारक है। प्रथम गुजरात शिक्षा परिषद्के अध्यक्षने भी कहा था कि शिक्षा मातृ-भाषाके माध्यमसे दी जानी चाहिए। स्वागत मण्डलके प्रमुखके भाषणमें भी मातृ-भाषाके जरिये शिक्षा देनेकी बातकी जोरदार शब्दोंमें व्यक्त किया गया था। १८५४ के सरकारी खरीतेमें इस बातकी विशेष रूपसे चर्चा की गई है। फिर भी समझमें नहीं आता कि शिक्षा-पद्धतिका आधार कैसे परिवर्तित हो गया। खरीतेमें कहा गया है।

देशकी विभिन्न भाषाओंके स्थानपर अंग्रेजीको प्रतिष्ठित करनेकी न तो हमारी इच्छा है और न हम उसे ठीक ही समझते हैं। जिन भाषाओंको आबादी-



का एक बहुत बड़ा हिस्सा समझ सकता है, हम उनके उपयोगके महत्त्वको हमेशासे अच्छी तरह समझते आये हैं। और हमने न्याय-प्रशासन तथा सरकारी अमलदारों और जनताके बीच व्यवहृत फारसीके स्थानपर अंग्रेजीको नहीं, बल्कि इन भाषाओंको ही प्रतिष्ठित किया है। इसलिए शिक्षाकी किसी भी योजनामें इन देशी भाषाओंके अभ्यासको बहुत प्रोत्साहन मिलना नितान्त आवश्यक है। जनताका यह बड़ा हिस्सा जिसकी परिस्थितियाँ उसे विज्ञानके क्षेत्रमें विचरनेके लिए सुविधा प्रदान नहीं करतीं और जो विदेशी भाषाकी कठिनाइयोंको नहीं लॉघ सकता, उसे यदि शिष्ट यूरोपीय विज्ञानसे परिचित कराना हो तो वह देश [हिन्दुस्तान] की एक अथवा दूसरी भाषामें ही किया जा सकता है। इसीलिए हम अंग्रेजी भाषाको और वैसे ही हिन्दुस्तानकी देशी भाषाओंको यूरोपीय विज्ञानके प्रचारका साधन मानते हैं। हमारी इच्छा है कि हिन्दुस्तानकी प्रत्येक पाठशालामें इन भाषाओंका अच्छी तरहसे विकास हो तथा अपेक्षणीय गुणोंसे सम्पन्न, अनुभवी तथा कुशल शिक्षक इन पाठशालाओंमें उच्च वर्गोंका संचालन करें।

हमारे माननीय वाइसरॉय लॉर्ड चैम्सफोर्डने भी २२ फरवरी, १९१७ को दिल्लीमें शिक्षा निदेशकोंके सम्मेलनमें भाषण देते हुए देशी भाषाओंके स्थानपर अंग्रेजी भाषाको प्रमुख स्थान देनेसे जो नुकसान हुआ है, उसका विवरण दिया। उन्होंने कहा कि अगर अंग्रेज जनताको विदेशी भाषाके माध्यमसे शिक्षा प्राप्त करनी पड़ती तो क्या होता? उन्होंने यहाँतक कहा कि बहुतसे अंग्रेज निराश होकर पढ़ना ही छोड़ देते। वे चालू शिक्षाके द्वारा शिक्षण देनेकी पद्धतिको 'विश्वस सिस्टम' [दूषित प्रणाली] कहते हैं। उनके वचन निम्नलिखित हैं :

मेरा अभिप्राय अंग्रेजी और देशी भाषाओंके सापेक्ष दावेसे है। वर्तमान कालमें हम अंग्रेजीको उच्च शिक्षा प्राप्त करनेके माध्यमके रूपमें मानते हैं। इसका मुख्य कारण यह है कि नौकरी प्राप्त करनेके लिए अंग्रेजीका ज्ञान पासपोर्ट है और देशी भाषाओंमें अपेक्षित पाठ्यपुस्तकोंका अभाव है। लेकिन उसका परिणाम क्या होगा यह स्पष्ट है। एक विदेशी भाषाके जरिये कितने ही जटिल विषयोंको समझनेके लिए विद्यार्थियोंको बड़ी परेशानी होती है और अनेक प्रसंगोंमें तो उन्हें [विद्यार्थियोंको] उस भाषाके ज्ञानकी कमी होनेके कारण पाठ्य पुस्तकोंको घोटना-तक पड़ता है। हम घोटनेकी इस प्रवृत्तिकी तीव्र भर्त्सना करते हैं; लेकिन हमारे विचारानुसार विद्यार्थियोंकी ज्ञान-प्राप्तिकी तीव्र आकांक्षा सचमुच प्रशंसनीय है क्योंकि वे केवल पृष्ठ ही नहीं बरन् पूरी-पूरी किताबोंको उनका अर्थ समझे बिना रट लेते हैं। शिक्षाकी यह पद्धति निस्सन्देह उपहासास्पद है। . . . मैं आपसे तथा अपने-आपसे, विश्वविद्यालयसे सम्बद्ध व्यक्तियोंकी हैसियतसे, पूछना चाहूँगा कि यदि हमें विदेशी भाषाके द्वारा ही पूरी शिक्षा दी गई होती तो हम किस प्रकार आगे बढ़ते? मुझे आशा है कि हमने कदाचित् उस प्रयत्नको निराश होकर छोड़ दिया होता। इस दूषित शिक्षा-प्रणालीने विद्यार्थियोंके मार्गमें जो काँटे

विद्यार्थी हैं उनको दूर करनेका वे बड़ा जबरदस्त प्रयत्न करते हैं। उनकी इस ईश्वरदत्त प्रतिभाको देखकर मैं आश्चर्यचकित रह गया हूँ।

पूनामें देशी भाषा द्वारा शिक्षा देनेका प्रयत्न किया गया है और उस पाठशालाके व्यवस्थापकोंके विचारानुसार सरकार और जनता—दोनोंका यही मत है। हमारा उद्देश्य भी देशी भाषाके माध्यमसे शिक्षा प्रदान करनेका है।

प्रथम [गुजरात] शिक्षा परिषद्के अध्यक्षने अपने भाषणमें बताया कि यदि मातृ-भाषा द्वारा शिक्षा दी जाये तो [विद्यार्थियोंको] हाई स्कूलमें जितना ज्ञान इस समय म्यारह वर्षोंमें प्रदान किया जाता है उतना सात वर्षोंमें दिया जा सकता है। समयकी यह वृत्त कोई छोटी-मोटी बात नहीं है। इस शिक्षा-पद्धतिसे सबसे बड़ा लाभ यह होगा कि इससे जनताके खर्चका भारी बोझ हल्का हो जायेगा।

इस पाठशालाके पाठ्यक्रममें हिन्दी भाषा पढ़ाई जाती है, उसका कारण यह है कि इस समय हिन्दी भाषा बोलनेवालोंकी सख्या लगभग २२ करोड़ है। और हमारे देशके इतने लोग जो भाषा बोलते हैं यदि वह [सब लोगोंको] पढ़ाई जाये तो प्रत्येक व्यक्ति विभिन्न राजनैतिक हलचलोंको आसानीसे समझ सकेगा। मेरा दृढ़ विचार है, केवल हिन्दी ही राष्ट्रभाषाका स्थान ले सकती है। हिन्दीमें बहुत अच्छा साहित्य है। वह हमारी भाषाओंके साहित्यको समृद्ध बना सकती है।

आजकी पाठशालाओंमें धर्मशास्त्रकी शिक्षाकी कोई व्यवस्था नहीं है। इस पाठशालाके पाठ्यक्रममें इसको भी स्थान दिया गया है।

यहाँ लोगोंको दो धन्वोंकी शिक्षा दी जायेगी (१) खेती और (२) बुनाईका काम। इन दो धन्वोंके अग्ररूप लोगोंको लुहारी और बड़ईगीरीका अभ्यास भी कराया जायेगा। उनको भौतिक-शास्त्र, रसायन-शास्त्र, वनस्पति-शास्त्र और प्राणी-शास्त्रकी शिक्षा भी दी जायेगी। हिन्दुस्तानमें इन दो धन्वोंको सबसे अधिक महत्त्वपूर्ण स्थान प्राप्त है और जो लोग इन धन्वोंको सीख लेंगे उन्हें नौकरी तलाश करनेकी कोई जरूरत नहीं होगी।

प्रत्येक विद्यार्थीको स्वास्थ्य-रक्षाके उपाय बताये जायेंगे तथा सामान्य रोगोंका घरेलू उपचार करनेकी शिक्षा दी जायेगी। विद्यार्थीको मानसिक शिक्षाकी ओर जितना ध्यान दिया जायेगा, शारीरिक शिक्षाकी ओर उमसे तनिक भी कम ध्यान नहीं दिया जायेगा। प्रत्येक विद्यार्थीको पाँच भाषाएँ सिखाई जायेंगी:

(१) गुजराती (२) हिन्दी (३) मराठी (४) संस्कृत तथा (५) अंग्रेजी।

गणितके विषयोंमें अंक-गणित, बीज-गणित, भूमिति, त्रिकोणमित्तिका ज्ञान दिया जायेगा। इस प्रकार आजकल कॉलेजोंमें पाँच वर्षोंमें जितनी शिक्षा दी जाती है उतनी शिक्षा प्रत्येक विद्यार्थीको दी जायेगी।

इतिहास-भूगोल गुजरात, हिन्द, इंग्लैण्ड, ग्रीस, रोम तथा आधुनिक कालका इतिहास पढ़ाया जायेगा। अन्तिम वर्षमें इतिहासका रहस्य तथा समाज-शास्त्र भी पढ़ाया जायेगा। भूगोल सम्बन्धी जितना ज्ञान अन्य पाठशालाओंमें दिया जाता है उतना ही इस पाठशाला में भी दिया जायेगा।

खगोल सम्बन्धी मूलतत्त्वोंकी जानकारी दी जायेगी। अर्थ-शास्त्रके अम्यासकी भी आवश्यकता है, [पाठ्यक्रममें] उसका भी समावेश किया गया है।

कानूनका थोड़ा-बहुत ज्ञान प्रत्येक व्यक्तिके लिए उपयोगी है, इसलिए व्यवहारमें इसकी जितनी जानकारी उपयोगी हो उतनी दी जायेगी।

बालकोका प्रथम वर्षसे ही मनोरंजन हो और व्यायाम भी हो, इस उद्देश्यसे कवायदका विषय भी [पाठ्यक्रममें] शामिल किया गया है।

संगीतका विषय भी रखा गया है जिससे प्रत्येक विद्यार्थीको उसका कुछ ज्ञान मिले और कविता-पाठमें भी मदद मिले। पहले वर्षमें सारी शिक्षा मौखिक रूपमें ही दी जायेगी। उद्देश्य यह है कि बच्चोंको खेलते-खेलते सामान्य ज्ञानकी शिक्षा मिले और उनके मस्तिष्कका भी विकास हो। रंग, रूप, आकार आदिका ज्ञान भी कराया जायेगा जिससे बच्चेकी अवलोकन-शक्तिको बढ़ावा मिले। इस प्रकार शिक्षाका यह साधन शिक्षण-पद्धतिका एक अंग रहेगा।

हिन्दुस्तानमें परीक्षाओं-जैसी कोई चीज थी ही नहीं। यह पद्धति अभी हाल ही में गुरु की गई है। सन् १८५४ के खरीतेमें इसको महत्त्वपूर्ण स्थान नहीं दिया गया। अब परीक्षाका बहुत दुरुपयोग होने लगा है; हरएक विषय परीक्षाको ध्यानमें रखते हुए पढ़ाया जाता है और विद्यार्थीके मनमें यह बात अच्छी तरह घर कर लेती है कि परीक्षामें उत्तीर्ण होना ही पर्याप्त है। अध्यापकको भी इसी तरीकेसे अपना काम करनेकी आदत पड़ गई है। इसलिए विद्यार्थीको जो ज्ञान मिलता है वह ऊपरी होता है। कोई भी विषय पूरी तरहसे नहीं पढ़ाया जाता। इस सम्बन्धमें निम्नलिखित वाक्य पढ़ने लायक है:

पिछले कुछ वर्षोंसे ये [परीक्षा] संस्थाएँ असाधारण रूपसे बढ़ गई हैं तथा हिन्दुस्तानकी समस्त शिक्षा-पद्धति इसके प्रबल प्रभावमें पड़ी हुई है। उसका परिणाम यह हुआ है कि शिक्षक भी इसी दृष्टिकोणसे कार्यका संचालन निश्चित पाठ्यक्रमके अनुसार बेमनसे करता चला जाता है तथा लिखित परीक्षाके अलावा जिसकी कसौटी नहीं हो सकती वैसे शिक्षणकी अवहेलना की जाती है। इसलिए बहुतसे शिक्षक और विद्यार्थी अपनी कार्य-शक्ति, सच्ची शिक्षापर नहीं बल्कि परीक्षामें परीक्षक कैसे प्रश्न पूछेगा, उसपर विचार करनेमें लगाते हैं।

परीक्षाकी पद्धति बहुत खराब है इस बातको ध्यानमें रखकर इस संस्थामें, अध्यापक ठीक तरहसे पढ़ाते हैं या नहीं तथा विद्यार्थी अच्छी तरहसे समझ पाते हैं या नहीं—इन दो उद्देश्योंको निगाहमें रखते हुए समय-समयपर विद्यार्थियोंकी परीक्षा ली जायेगी। विद्यार्थियोंकी परीक्षाके भयसे मुक्त करनेका प्रयत्न किया जायेगा। ये परीक्षाएँ पाठशालाके अध्यापको तथा उसकी [पाठशालासे] जानकारी रखनेवाले व्यक्तियों द्वारा ली जायेगी। मान्यता यह है कि जो विद्यार्थी दस वर्ष तक शिक्षा प्राप्त करेगा उसको आजकलके स्नातक जितना ज्ञान होगा। इसके उपरान्त उसे खेती तथा बुननेके कामका व्यावहारिक ज्ञान दिया जायेगा। पाठशालासे निकलनेके बाद विद्यार्थियोंमें जो शक्ति होगी उसका व्यावहारिक जीवनमें उपयोग करनेमें ही उनकी खरी कसौटी मानी जायेगी। विद्या सीखनेका उद्देश्य नौकरी प्राप्त करना है, इस वहमको हर तरहसे

दूर करनेकी कोशिश की जायेगी। फिलहाल सामान्य तीरपर व्यावसायिक वर्गमें अग्रेजी पढ़े-लिखे और वह भी सरकारी पद्धतिके अनुसार शिक्षा-प्राप्त व्यक्तियोंको अच्छे स्थानोंपर नियुक्त करनेका रिवाज है। लेकिन जब इस पाठशालासे विद्यार्थी शिक्षा प्राप्त करके निकलेंगे तब व्यापारियोंके लिए पसंद करनेको और भी क्षेत्र मिलेंगे। उस समय इस पाठशालाके शिक्षणकी कार्यक्षमताकी ओर जन-समाजका ध्यान जायेगा। व्यापारी लोग 'डिग्री' से मोहित नहीं होते, वे तो जिनमें कार्य करनेकी योग्यता होगी उसे स्थान देंगे।

यदि कोई विद्यार्थी दस वर्षतक शिक्षा प्राप्त करनेके बाद किसी एक विषयमें विशेष ज्ञान प्राप्त करना चाहे तो उसके लिए समुचित व्यवस्था करनेकी बातको भविष्य के लिए उठा रखा गया है।

### निःशुल्क शिक्षा

इस पाठशालामें कोई शुल्क नहीं लिया जायेगा; और इसका खर्च दान द्वारा प्राप्त रकमसे चलाया जायेगा।

### शिक्षक

वैतनिक शिक्षक रखे जायेंगे और वे सबके-सब बड़ी उम्रके तथा ऐसे लोग होंगे जिन्होंने कॉलेजकी शिक्षा पाई हो अथवा जिनका ज्ञान कॉलेजकी शिक्षाके स्तरका हो। मान्यता यह है कि बालकोंको प्रारम्भमें अच्छे-अच्छे शिक्षकोंकी आवश्यकता है।

[गुजरातीसे]

गुजराती, २१-१०-१९१७

## १०. भाषण : सम्मेलनकी समाप्तिपर'

भडौच

अक्टूबर २१, १९१७

मुझे धन्यवाद तो पहले ही मिल चुका है। अपनी भावना प्रकट करनेका मुझे कोई मौका ही नहीं मिला। [पूरे मनसे की गई] ऐसी सेवाओंको ही मैं मोक्षका द्वार मानता हूँ। आज तीन दिनोंसे मैं बहुत प्रसन्न हूँ। मैं श्री हरिभाईका उपकार मानता हूँ, क्योंकि वे रात-दिन एक करके आगत सज्जनोंकी सेवा कर रहे हैं। जो लोग असन्तुष्ट रह गये हों उनसे मैं उनकी ओरसे क्षमा-याचना करता हूँ। दुधारू गायकी लात भी सहन करनी चाहिए। मुझे अपनी मातृभाषासे प्यार हो गया है—उसका रंग चढ़ गया है। मुझे लगता है कि इसके बिना हमारा गुजारा नहीं हो सकता। उसके बिना हमारा उद्धार नहीं हो सकता। इसी कारण मैं जहाँ-तहाँ इसके सम्बन्धमें आग्रह करता रहता हूँ। और मेरे आग्रहका यहाँ कुछ असर पड़ा है, यह देखकर मैं आप सबका बड़ा

१. सम्मेलनके दूसरे दिन; देखिए पिछला शीर्षक।

कृतज्ञ हुआ हूँ। आप मेरा उपकार क्यों और किस लिए माने? और यदि आप मेरा उपकार माने ही, तो उसे मैं सुन नहीं सकता। मुझे आशा है कि विभिन्न समितियोंको जो कार्य सौंपा गया है वे उसे पूरा करेगी। पुरुषार्थके सम्मुख कठिनाइयाँ टिक नहीं सकती। समयके अभावके कारण सभाके समक्ष लम्बे भाषणकी माँग को मैं स्वीकार नहीं कर सका उसके लिए मुझे खेद है। मैं आप सब भाइयों और बहनोको धन्यवाद देता हूँ। मैं अपना जीवन तभी सार्थक समझूँगा जब भारतके लिए अपने प्राण उत्सर्ग कर पाऊँ।

[ गुजरातीसे ]

गुजराती, २८-१०-१९१७

## ११. भाषण : जीवदया परिषद्मे<sup>१</sup>

भड़ौच

अक्तूबर २१, १९१७

जिस दिनसे मैं श्री आनन्दशंकर ध्रुवके सम्पर्कमें आया हूँ उसी दिनसे उनपर मुग्ध हूँ। वे निस्सन्देह गुजरातके एक अनमोल रत्न हैं। सम्भवतः गुजरात उन्हें अभी पूर्ण रूपसे नहीं जानता। इस संस्थाने जब श्री ध्रुवको अध्यक्ष-पद प्रदान किया तो मुझे लगा कि यह संस्था भी बड़ी प्रतिष्ठित होनी चाहिए। श्री ध्रुवने समस्त हिन्दू संसारके सम्मुख सिद्ध कर दिया है कि 'अहिंसा परमोधर्म।' वचन सारे भारतका है। जैन और हिन्दू धर्मके बीच ऐसा कोई भेद नहीं है कि उन्हें भिन्न माना जाये। गौतम बुद्धका बौद्ध धर्म वही बात कहता है कि जो हिन्दू धर्म कहता है।

श्री ध्रुव केवल गुजरातके ही रत्न नहीं हैं, वे सारे भारतवर्षके रत्न हैं। वे गुजरातमें लोगोंके सामने नहीं आये इसलिए भारतीय जनतामें सुप्रसिद्ध नहीं हो पाये। वे बड़े ही समर्थ विद्वान् हैं। यह मैं उनके भाषणोंसे ही समझ गया हूँ। उनकी कार्य-कुशलता व्यावहारिक जीवनके लिए अत्यन्त आवश्यक है। संसारी जीवनका मुझे भी बड़ा अनुभव है और मैंने सहन भी बहुत किया है। श्री ध्रुवके शुद्ध अन्तःकरणसे निकले उद्गार मुझे बड़े प्रिय लगने लगे हैं और मुझमें उनका सत्संग करनेकी आकांक्षा जाग गई है।

श्री ध्रुव गुदड़ीके लाल हैं। उन्हें प्राचीन और अर्वाचीन हिन्दू जीवनका अच्छा अनुभव है। आजकी जो पीढ़ी ऐशो-आरामके व्रातावरणमें पलकर बड़ी हुई और जो मनसूवोंके दुर्ग बाँधती हुई [आधुनिक] सभ्यताके प्रवाहमें, बिना विचारे बह चली है, उसे समुचित और योग्य स्थानपर पहुँचानेके लिए श्री ध्रुव नौका-रूप हैं। वे ऐसे नेता हैं। बुजुर्ग लोग फूलोंके महत्त्वको जानते हैं। इसीलिए उन्होंने भी [नई पीढ़ीकी] ठीक कद्र की है और युवकोंके साथ मिलकर अपने विचारोंको उनमें किस प्रकार दृढ़तापूर्वक प्रतिष्ठित किया जाये इस सम्बन्धमें अपनी कार्य-कुशलताका परिचय दिया है।

१. सम्मेलनके दूसरे दिन गांधीजीने अध्यक्ष प्रो० आनन्दशंकर ध्रुवके प्रति धन्यवादका प्रस्ताव किया।

जीवदया मण्डल श्री ध्रुवको अपने अव्यस-पदपर मनोनीत कर सका है, यह इस बातका प्रमाण है कि यह मन्थ्या वड़े मुदृढ पायेपर कामकर मकी है और जीव-दयाके अपने निष्ठात्ताका प्रचार भविष्यमें भी जनताके बीच अधिकाधिक कर सकेगी तथा जनमनको उनके पक्षमें तैयार कर सकेगी। इतना कहकर मैं अव्यस महोदयके प्रति धन्यवादका प्रस्ताव पेश करता हूँ। मुझे उम्मीद है कि आप सब इसका समर्थन करेंगे।

[गुजरातीमें]

मुम्बई समाचार, २३-१०-१९१७

## १२. पत्र : वाणिज्य और उद्योग विभागके सचिवको

मत्याग्रह आश्रम

सावरमती

अक्तूबर ३१, १९१७

महोदय,

वाणिज्य और उद्योग विभाग

दिल्ली

महोदय,

इसके साथ एक पत्रकी नकल भेजना है जो मैंने अभी हालमें समाचारपत्रोंको रेलके तीसरे दर्जेके यात्रियोंके सम्बन्धमें लिखा था।

ये कष्ट दो तरहके हैं: एक वे जिनका कारण स्वयं यात्रियोंकी लापरवाही है और दूसरे वे जिनको केवल रेल-कम्पनियाँ ही दूर कर सकती हैं। इनके भी दो हिस्से किये जा सकते हैं—कुछका निराकरण कोई बड़ा खर्च उठाये बिना किया जा सकता है और कुछका निराकरण बहुत ज्यादा खर्च करनेपर ही हो सकता है।

मैं स्वीकार करता हूँ कि जबतक युद्ध चलता है तबतक हमारे वर्गके कष्टोंको दूर करनेका कोई प्रभावकारी उपाय नहीं किया जा सकता। इन कष्टोंका कारण स्थानकी अन्यायिता है। मैं इन सम्बन्धमें सुझाव देना चाहता हूँ कि टिकट बाँटनेमें कुछ कमी अवश्य की जा सकती है और गाड़ों एवं अन्य अधिकारियोंको यात्रियोंके याता-यातको व्यवस्थित करनेके निर्देश भी दिये जा सकते हैं। स्थिति यह है कि ताकतवर यात्री अधिकारियोंके प्रबन्ध या निम्नवर्गके बिना ही स्थान प्राप्त कर लेते हैं और कमजोर यात्री प्रायः रूख जाते हैं। अधिकारियोंको यात्रियोंके यातायातको व्यवस्थित करनेके निर्देश देना ही काफी नहीं है, बल्कि उनका समय-समयपर दिव्योंकी हालतकी जाँच करना और यह देखना भी लाजिमी कर देना चाहिए कि कोई यात्री अन्य यात्रियोंको अनुविधानमें डालकर ज्यादा जगहपर कब्जा किये तो नहीं बैठता है।

मैंने जो बुराईयाँ बताई हैं उनके लिए जहाँतक स्वयं यात्रियोंके दायित्वका सम्बन्ध है, डिब्बोंकी दीवारोंपर ऐसे नोटिस चिपका देने चाहिए और स्टेशनोंपर ऐसे नोटिस-बोर्ड लगा देने चाहिए जिनमें पाखानों आदिके प्रयोगके सम्बन्धमें विस्तृत निर्देश दिये गये हों। गन्दी या घृणित आदतोंको वर्जित करनेवाले विनियम गावधानीसे लागू किये जा सकते हैं। विभिन्न देशों भाषाओंमें छपी एक निर्देश-पुस्तिका लम्बी यात्राके टिकटोंके साथ बाँटी जा सकती है और अन्य लोगोंको माँगनेपर मुफ्त दी जा सकती है। इस शिक्षणात्मक कार्यकी पूर्तिके लिए आम जनतामें से न्ययमेवक माँगने चाहिए और उनका सहयोग लेना चाहिए।

अन्य शिकायतोंके बारेमें .

स्टेशन-निरीक्षकों और अन्य अधिकारियोंको हिदायत कर देनी चाहिए कि वे हर जवगन या मुख्य स्टेशनपर डिब्बोंको और पाखानोंको सज्जायें और साफ करवायें।

स्टेशनोपर बने हुए पाखानोंकी सफाईके बारेमें पूरी सावधानी रखी जानी चाहिए। पाखानोंके उपयोगके बाद हर बार मिट्टी या कौटानुनामक दवा डालनी चाहिए। इसके लिए हर स्टेशनपर हर समय भंगी नियुक्त रखने चाहिए। मेरी विनम्र सम्मतिमें उन मामलेके महत्त्वको देखते हुए हर समय भंगी नियुक्त रखना अत्यावश्यक है। सम्भवतः ऐसे विशेष पाखाने बनवाना दृग्दर्शितापूर्ण होगा जिनका उपयोग थोड़ा-सा शुल्क देकर कोई भी यानी कर सके। इस समय स्टेशनोपर जो पाखाने हैं वे बिलकुल बेपर्दा हैं। मेरा सवाल है कि पदोंकी व्यवस्था थोड़ा-सा खर्च उठाकर की जा सकती है।

समस्त प्रमुख स्टेशनोपर स्नानकी सुविधाएँ मुलभ होनी चाहिए।

मुझे मालूम हुआ है कि स्टेशनोपर स्नान-पीनेकी चीजें देनेकी अनुमति केवल लाइसेंस-प्राप्त विक्रेताओंको ही मिली हुई है। लाइसेंस देनेमें पहले विक्रेताओंको चीजोंके भावोंकी लिखित सूची देनी चाहिए और स्नान-पीनेकी चीजें और विक्रेता साफ हों, यह सुनिश्चित कर लेना चाहिए। तीसरे दर्जेके मुसाफिरस्नाने जैसे इस समय गन्दे रहते हैं वैसे गन्दे नहीं रखने चाहिए। बल्कि वे सावधानीके साथ स्वच्छ रहने चाहिये।

यात्रियोंको टिकट प्राप्त करनेमें अकथनीय कष्टोंका सामना करना पड़ता है। टिकट प्रायः गाड़ी छूटनेसे केवल कुछ समय पहले ही दिये जाते हैं। इसका नतीजा होता है घूसखोरी, टिकटें खरीदनेके लिए यात्रियोंमें लड़ाई-झगड़े और अनेक लोगोंको निराशा।

मुख्य-मुख्य स्टेशनोपर मुसाफिरस्नानोंको बिलकुल नया रूप देनेकी आवश्यकता है। वहाँ यात्रियोंके अनुसरणके लिए विनियम होने चाहिए। बेंचोंकी व्यवस्था बड़ी संख्यामें होनी चाहिए। वे दिनमें कई बार साफ की जायें। स्त्री-वर्गके उपयोगके लिए कमरोंकी व्यवस्था हो।

मेरी विनम्र सम्मतिमें अतिरिक्त डिब्बोंकी व्यवस्थाको छोड़कर अन्य सब बुराईयोंको रेलवे प्रशासन बहुत-थोड़ा अतिरिक्त खर्च उठाकर दूर कर सकता है। जरूरत सहानुभूति दिखाने और तीसरे दर्जेके यात्रियोंके अधिकारोंको मान्य करनेकी है, क्योंकि उनसे रेलवेको यात्रा-यातायातसे प्राप्त आयका सबसे बड़ा हिस्सा मिलता है।

यद्यपि यहाँ उल्लिखित शिकायतें पुरानी हैं, किन्तु वे इतनी आवश्यक हैं कि उनकी ओर तुरन्त ध्यान देना चाहिए। आशा है कि आपका विभाग इस मामलेको जल्दी हाथमें लेगा। मेरी सेवाएँ आपके सुपुर्द हैं, आप उनका जिस तरह उचित समझें उपयोग कर सकते हैं।

आपका विद्वस्त,  
मो० क० गांधी

गांधीजीके स्वाक्षरोंमें अंग्रेजी मसविदे (एस० एन० ६३९३) की फोटो-नकल तथा रेलवे डिपार्टमेंट रेकर्ड्स, मार्च १९१८ : ५५२-टी-१७ १-२४; नेशनल आर्काईव्स ऑफ इंडियासे।

### १३. पत्र : भगवानजी मेहताको

सावरमती  
आश्विन बदी २ [नवम्बर १, १९१७]

भाईश्री,

तुम्हारा पत्र मिला। बीरमगांवके बारेमें मैंने बातचीत की है और उसके उत्तरकी प्रतीक्षा है। मुझे इसमें सन्देह नहीं कि यह बन्द होना चाहिए और होकर ही रहेगा।

पजीयित पत्र मेरे पास है। आवश्यकता होगी तब जैसा तुम कहते हो वैसा कुछ-तो कलेंगा।

काठियावाड आनेकी बड़ी इच्छा है परन्तु जब आ पाऊँ तब है। फिलहाल छ. महीने तो बिहारके लिए सुरक्षित हैं।

१. बिहारके उल्लेखिते यह पत्र १९१७ में लिखा लगता है।

२. यह ब्रिटिश भारतीय क्षेत्र और काठियावाड रियासतोंको सीमापर स्थित था। यहाँ सरकारने चुंगी लगा दी थी जिससे रेल-यात्रियोंको बहुत अशुविधा होती थी। मोतीलाल नामक एक दर्जनी सर्वप्रथम गांधीजीका ध्यान इस ओर आकर्षित किया था। देखिए आत्मकथा भाग ५, अध्याय ३। समस्याको पूरी तरह समझ लेनेके बाद गांधीजीने उसके बारेमें बम्बई सरकार और बादमें गवर्नर लॉर्ड विलिंग्डनसे पत्र-व्यवहार किया। वाट्सरॉथ लॉर्ड चैम्सफोर्डसे अपनी मंटेके दौरान भी गांधीजीने इस कठिनाईका उल्लेख किया, जिसपर वाट्सरॉथने कष्ट-निवारणका वचन दिया। अन्ततः नवम्बर १० को यह चुंगी समाप्त कर दी गई। देखिए “भाषण : प्रथम गुजरात राजनीतिक परिषद्में”, ३-११-१९१७ और “प्रस्ताव : प्रथम गुजरात राजनीतिक परिषद्में-२”, ५-११-१९१७।

३. चम्पारन, बिहारमें नीलकी खेती करनेवाले किसानोंकी समस्या सुलझ जानेपर गांधीजीने प्रान्तमें शिक्षा-प्रसार और स्वास्थ्य सम्बन्धी काम करनेका निश्चय किया था।



तुम्हारी तबीयत ठीक हो गई होगी।

तुम्हारा,

मोहनदास करमचन्द गांधी

भाई भगवानजी अनूपचन्द मेहता

वकील

सदर

राजकोट

गांधीजीके स्वाक्षरोंमें पोस्टकार्डपर लिखित मूल गुजराती पत्र ( सी० डब्ल्यू० ३०३० ) से।

सौजन्य : नारणदास गांधी

## १४. भाषण : प्रथम गुजरात राजनीतिक परिषद्में<sup>१</sup>

[गोधरा]

नवम्बर ३, १९१७

गांधीजी परिषद्के मण्डपमें ठीक समयपर आ गये थे किन्तु लोकमान्य तिलक<sup>२</sup> ४५ मिनट देरसे आये इसलिए कार्यका आरम्भ भी किंचित् देरसे हुआ। अपना भाषण पढ़नेसे पहले गांधीजीने इस बातका उल्लेख करते हुए कहा :

इस देरके लिए मैं जिम्मेदार नहीं हूँ। हम स्वराज्यकी माँग करते हैं। अगर उससे सम्बन्धित परिषद्में पौन घटेकी देर चिन्त्य नहीं मानी जाती तो स्वराज्यकी प्राप्तिमें भी पौन घटेकी देर हमें खटकनी नहीं चाहिए।

इसके बाद गांधीजीने अपना भाषण पढ़ा :

भाइयो और बहनो !

मुझे आपने जो उच्च पद प्रदान किया है उसके लिए मैं आप सबका आभार मानता हूँ। भारतके राजनीतिक क्षेत्रमें मैं अभी ढाई वर्षका बच्चा हूँ।<sup>३</sup> मैं दक्षिण आफ्रिकाके अपने अनुभवसे यहाँ काम नहीं कर सकता। ऐसी स्थितिमें इस पदको स्वीकार करना कितने ही अशमे उद्दण्डता समझी जा सकती है, तो भी आप लोगोके अपार प्रेमके कारण मैंने यह पद स्वीकार किया है।

मैं अपनी जिम्मेदारी समझता हूँ। यह परिषद् गुजरातमें पहली है। समस्त देशके लिए यह समय बड़ा नाजुक है। इस समय साम्राज्यपर जैसी विपत्ति आई है वैसी

१. प्रथम गुजरात राजनीतिक परिषद्में अध्यक्ष पदसे दिशा गथा।

२. लोकमान्य बाल गंगाधर तिलक (१८५६-१९२०); भारतके महान् राष्ट्रीय नेता और विद्वान्। देखिए खण्ड २, पृष्ठ ४१८।

३. गांधीजी ९ जनवरी, १९१५ को भारत लौटे थे।

पहले कभी नहीं आई थी। मेरे विचार सामान्य प्रवाहकी दिशामें नहीं बहते हैं। मुझे जान पड़ता है कि कुछ तो सामान्य प्रवाहकी उलटी दिशामें बहते हैं। ऐसी दशामें मुझे इस पदको स्वीकार करनेका अधिकार बहुत कम है। सभापतिका भाषण प्रायः सभाके विचारोका दर्शक होता है। परन्तु मेरे विषयमें यह बात चरितार्थ न हो सकेगी। यह आपकी उदारता है कि ऐसे मुन्दर अवसरपर आपने मुझे अपने विचार गुजरातकी जनताके नामने रखनेकी अनुमति दी है। मेरे इन विचारोपर इस सभामें टीका-टिप्पणी हो, उनसे मतभेद प्रकट किया जाये तथा उनका कडा विरोध हो तो इससे मुझे दुःख नहीं होगा। मैं तो यह चाहता ही हूँ कि उनपर खुलकर, पूरी-पूरी चर्चा हो। अपने इन विचारोके सम्बन्धमें मैं इतना ही कहूँगा कि वे आजकलके नहीं, बरन् बहुत पुराने हैं। मैं तो उन्हींपर मुग्ध हूँ और इन ढाई वर्षोंके अनुभवसे उनमें कोई परिवर्तन भी नहीं हुआ है।

इस परिपदकी योजनाका विचार करनेवालों और उस विचारको कार्यका रूप देनेवालोंको मैं धन्यवाद देता हूँ। गुजरातके लिए यह एक महत्वकी घटना है और हम उसमें मे बहुत सुन्दर परिणाम पैदा कर सकते हैं। यह परिपद् नीव-स्वरूप है। यदि नीव दृढ़ और मजबूत होगी तो मकानके विषयमें हम निश्चित रह सकेंगे। यह परिपद् नीव-स्वरूप है, इससे इसका उत्तरदायित्व भी बड़ा है। मैं ईश्वरसे प्रार्थना करता हूँ कि वह हम सबको मुमति प्रदान करे और हमारा कार्य लोगोंके लिए भविष्यमें लाभदायी सिद्ध हो।

यह परिपद् राजनीतिक है। इस 'राजनीतिक' शब्दपर हम थोड़ा विचार करे। 'राजनीतिक' शब्द अंग्रेजीके 'पोलिटिकल' शब्दका अनुवाद है। अक्सर इस शब्दका नकुचित अर्थ किया जाता है, किन्तु मेरा खयाल है कि हमें उसका व्यापक अर्थ करना चाहिए। ऐसी परिपदोकी इतिश्री यदि राजा-प्रजाके सम्बन्धोंके विचार-मात्रमें ही हो जाये तो उसमें न केवल काम अधूरा रह जायेगा बल्कि इस विषयकी पूरी कल्पना भी हम न कर सकेंगे। उदाहरणके लिए, महुएके फूलोंका सवाल गुजरातके एक हिस्सेके लिए बहुत महत्वपूर्ण है। यदि ['राजनीतिक' शब्दके मकुचित अर्थमें] हम उसे एक राजनीतिक सवाल मानकर उसपर विचार करे तो सम्भव है उसका कड़ा परिणाम निकले या चाहा हुआ परिणाम न निकले। किन्तु यदि हम महुआ-सम्बन्धी कानूनकी उत्पातिका विचार करे और उसके साथ अपने कर्त्तव्यका भी विचार करे, तो सरकारने अपनी लड़ाईमें हम ज्यादा जल्दी कामयाब होंगे और लड़नेकी चावी भी हमें आसानीसे मिल जायेगी। मैं अपने जो विचार आपके सामने उपस्थित करनेवाला हूँ उससे आपको और स्पष्ट हो जायेगा कि राजनीतिक शब्दसे मेरा क्या अभिप्राय है।

अधिवेशन समाप्त होनेके पश्चात् परिपदें अपने पीछे कोई कार्यकारी मण्डल नहीं छोड़ जाती और यदि ऐसा कोई कार्यकारी मण्डल हो भी तो उसमें स्वर्गीय महात्मा गोखलेके शब्दोंमें "अपने धर्मसे समय मिलनेके बाद कार्य करनेवाले" होते हैं। हमें

ऐसे आदमियोंकी आवश्यकता है जो परिषदोंके प्रस्तावोंको व्यवहारमें लाना ही अपना कार्य समझें। ऐसे ही आदमियोंके अधिक होनेसे परिषदोंका कार्य सुन्दर और सफल हो सकता है। अभी तो बहुत-सा कार्य व्यर्थ जा रहा है। देशमें भारत सेवक समाज जैसी संस्थाओंकी आवश्यकता है। सेवाको ही धर्म माननेवालोंकी संख्या जब अधिक होगी तभी हम बड़े परिणाम देखनेकी आशा कर सकते हैं। हमारे सौभाग्यसे भारत धर्म-बद्ध है इसलिए यदि यह विचार उत्पन्न हो जाये कि इस समय देशसेवा ही धर्मकी अन्तिम सीमा है तो धार्मिक वृत्तिवाले मनुष्य बड़ी संख्यामें राजनीतिक कार्यमें सम्मिलित हो सकते हैं। मेरा विश्वास है कि जिस समय भारतके साधु-सत इस कामको अपने हाथोंमें ले लेंगे, उस समय भारत अपना अभीष्ट सरलतासे सिद्ध कर सकेगा। जो भी हो, परन्तु हमें इस परिषद्के कामके लिए एक कार्यकारी-मण्डल सगठित करना चाहिए जिसका काम परिषद्के उद्देश्योंको कार्य-रूपमें परिणत करना और कराना हो।

देशमें स्वराज्यकी ध्वनि गूँज रही है। विदुषी श्रीमती एनी बेसेंट लाखों स्त्री-पुरुषोंसे स्वराज्यका मन्त्र जपवा रही हैं। जिस बातको दो वर्ष पहले बहुतसे स्त्री-पुरुष नहीं जानते थे, श्रीमती बेसेंटने अपनी चतुराई और अपने भारी प्रयत्नसे उसी बातका प्रचार कर दिया। लोगोंने इस आशाका संचार करनेमें कि स्वराज्य दूर नहीं है उनका नाम इतिहासमें प्रथम पवित्र लिखा जायेगा, इसमें सन्देह नहीं। स्वराज्य ही कांग्रेसका आदर्श था और है। स्वराज्यका विचार श्रीमती बेसेंटका दिया हुआ नहीं है, परन्तु यह स्वराज्य थोड़े दिनोंमें प्राप्त हो सकता है, इसका ज्ञान करा देनेवाली यही देवी है। इसके लिए उनका जितना उपकार माना जाये, कम है। उन्हें तथा उनके साथी श्री अरुण्डेल<sup>१</sup> और श्री वाडियाको<sup>२</sup> छोड़कर सरकारने कृपा की है तथा यह स्वीकार किया है कि स्वराज्यका आन्दोलन उचित है। हम चाहते हैं कि सरकारने जो उदारता श्रीमती बेसेंट एवं उनके साथियोंके प्रति दिखलाई है वही वह भाई मुहम्मदअली<sup>३</sup> और भाई शौकतअलीके प्रति भी दिखाये। सर विलियम विन्सेंटने<sup>४</sup> इन दोनों भाइयोंके बारेमें जो कुछ कहा है उसमें विचार करने योग्य कितना है—इसकी जाँच करनेकी कोई जरूरत नहीं है। आशा है, प्रजाकी यह प्रार्थना स्वीकार करके सरकार उन्हें छोड़ देगी और उनके छोड़नेसे कोई अयोग्य परिणाम न निकले, इसका उत्तरदायित्व प्रजापर ही रखकर उसको ऋणी बनायेगी। जबतक सरकार इनको न छोड़ेगी तबतक उसकी उदारता

१. एनी बेसेंट (१८४७-१९३३); सुप्रसिद्ध वक्ता तथा थियॉसॉफिस्ट; १९१६ में भारतीय होमरूल लीगकी स्थापना की; १९१७ के कांग्रेस अधिवेशनकी अध्यक्ष।

२. डॉ० जॉर्ज सिडने अरुण्डेल; एनी बेसेंट द्वारा सगठित राष्ट्रीय शिक्षा प्रसार समितिके अध्यक्ष; होमरूल लीगके सक्रिय कार्यकर्ता।

३. वी० पी० वाडिया; होमरूल लीगके संघटनकर्ता।

४. शौकतअलीके छोटे भाई और साप्ताहिक कॉमरेडके सम्पादक। सरकारने प्रथम विश्व-युद्ध शुरू होनेके तुरन्त बाद दोनों भाइयोंको नजरबन्द कर लिया था।

५. सर विलियम विन्सेंट; गवर्नर-जनरलकी कार्यकारिणी परिषद्के सदस्य, १९१७। भारतीय परिषद्के सदस्य, १९२३-३१।

अबूरी समझी जायेगी। हमारी उम्मीद है कि सरकार पूर्ण उदारता दिखाकर प्रजाका चित्त जीत लेगी और उसे अपना बना लेगी।

श्री मॉण्टेग्यु साहब आ रहे हैं। उनकी सेवामें पेश करनेके लिए प्रार्थनापत्र<sup>१</sup> तैयार किया गया है और उसपर हस्ताक्षर किये जा रहे हैं। इस प्रार्थनापत्रका प्रधान हेतु [स्वराज्यके बारेमें] प्रजाको शिक्षित करना है। स्वराज्य प्राप्त करनेके लिए अक्षर-ज्ञानकी आवश्यकता है, यह कहना इतिहासका अज्ञान प्रकट करता है। प्रजामें यह भावना भरनेके लिए कि हमें अपना कामकाज स्वयं करना है, अक्षर-ज्ञानकी आवश्यकता नहीं है। इस विचारका होना ही काफी है। सैकड़ों अपढ राजाओंने अच्छी तरह राज-काज किया है। उपर्युक्त भावना प्रजामें कहाँ तक है, यह देखना और यदि न हो तो उसे उत्पन्न करना — यह उस प्रार्थनापत्रका उद्देश्य है। इसलिए यह जरूरी है कि इस प्रार्थनापत्रपर लाखों स्त्री-पुरुष उसका मतलब समझकर हस्ताक्षर करें। श्री मॉण्टेग्यु-पर ऐसे प्रार्थनापत्रका प्रभाव पड़े बिना नहीं रहेगा।

कांग्रेस और मुस्लिम लीग द्वारा स्वीकृत योजनामें फेरफार करनेका किसीको अधिकार नहीं है, इसलिए इसके गुण-दोषोंका विचार करनेका सवाल ही नहीं उठता। प्रस्तुत प्रयोजनकी दृष्टिसे अभी तो हमें इतना ही करना है कि प्रजाके नेताओंने बहुत विचार-पूर्वक जो योजना बनायी है उसे हम अच्छी तरह समझें और ऐसा प्रयत्न करें जिससे उसका अमल हो सके।

यह योजना<sup>१</sup> — स्वराज्य नहीं है, स्वराज्यकी नसैनीपर चढ़ते हुए पैर रखनेकी जगह है। कुछ अंग्रेज आलोचक कहते हैं कि हमें — भारतीयोंको — स्वराज्य भोगनेका अधिकार नहीं, क्योंकि जो लोग स्वराज्य मांगते हैं उनमें हिन्दुस्तानकी रक्षा करनेकी शक्ति ही नहीं है। वे पूछते हैं कि क्या अंग्रेज, सिपाहियोंकी तरह, भारतकी रक्षा करेंगे और भारतीय प्रजा शासन-कार्य चलायेगी। यह प्रश्न हास्यजनक और दुःखद है। हास्यजनक तो यो है कि हमारे अंग्रेज मित्र अपनेको हमसे जुदा मानते हैं। हमारी कल्पना तो यह है कि हम ब्रिटेनके साथ रहकर स्वराज्य भोगेंगे। हम यह नहीं चाहते कि जो अंग्रेज यहाँ बस गये हैं वे यहाँसे चले जायें। बल्कि हम तो उन्हें स्वराज्यके हिस्सेदार मानते हैं। स्वराज्यके सगठनमें यदि उनके हिस्सेमें सिपाहीगिरी आये तो उन्हें शिकायतका कारण नहीं रहता। परन्तु उनका यह कहना कि हम सिपाहीगिरीमें भाग न लेंगे, उतावलापन है। भारतकी वृत्ति जिस समय सैनिक शक्ति प्राप्त करनेकी होगी उस समय वह थोड़े ही समयमें प्राप्त हो जायेगी। सहार करनेकी शक्ति कठोर वृत्तिका परिणाम है और कठोरताका पोषण करनेमें देर नहीं लगती। वह घासकी तरह उग सकती है। प्रश्न दुःखद इसलिए है कि वह स्मरण दिलाता है कि आजतक सरकारने हमें सैनिक शिक्षासे वंचित रखा है। यदि उसने हमें सैनिक शिक्षा देना चाहा होता तो आजतक शिक्षित-वर्गकी एक बड़ी सेना तैयार हो गई होती। इस युद्धमें शिक्षित-दलने

१. २६ नवम्बरको कांग्रेस-लीगके शिष्टमण्डल द्वारा भारत-मन्त्री तथा वाइसरॉयको दिया गया था। देखिए परिशिष्ट १।

२. देखिए परिशिष्ट २।

भाग नहीं लिया, इसका दोष शिक्षित-दलकी अपेक्षा सरकारपर ही अधिक है। यदि सरकारकी नीति आरम्भसे भिन्न प्रकारकी होती तो आज सरकारके पास अजेय सेना तैयार होती। लेकिन वर्तमान स्थितिके लिए कौन दोषी है, इस प्रश्नको हम जाने दे। जिस समय अंग्रेजी शासन स्थापित हुआ, उस समय करोड़ोंपर सत्ता चलानेके लिए बुद्धिमानीकी नीति यही मानी गई कि प्रजासे हथियार छीन लिये जायें और उसे सैनिक शिक्षा न दी जाये। लेकिन जब जागे तभी सबेरा समझकर राजा-प्रजा दोनोंको यह भूल सुधार लेनी चाहिए।

ये विचार यह मानकर पेश किये गये हैं कि वर्तमान प्रवाह उचित है। किन्तु वर्तमान स्थिति सब प्रकारसे ठीक है, इस बातसे मैं सहमत नहीं हूँ। हम जो आन्दोलन चला रहे हैं वह पश्चिमी परिपाटीका है। हम जो स्वराज्य चाहते हैं वह भी पश्चिमी नमूनेका है। इसका परिणाम यह होगा कि भारतको पश्चिमी देशोंके साथ प्रतियोगिता करनी पड़ेगी — उनका अनुसरण करना पड़ेगा। कई लोग कहते हैं कि दूसरा रास्ता ही नहीं है। मैं ऐसा नहीं मानता। भारत यूरोप नहीं है, जापान नहीं है, चीन नहीं है, इसे मैं भूल नहीं सकता। मेरे मनमें तो यह देववाणी समा गई है कि भारत ही कर्म-भूमि है, शेष सब भोग-भूमियाँ हैं। मुझे लगता है कि और देशोंसे इस देशका काम भिन्न है। भारतमें धार्मिक साम्राज्य भोगनेकी शक्ति है। जैसी तपस्या इस देशमें हुई वैसी और कही नहीं हुई। भारतको लोहेके हथियारोंकी जरूरत नहीं है। वह तो दिव्य अस्त्रोंसे लडता आया है और अब भी लड़ सकता है। अन्य देशोंने शरीर-बलकी उपासना की है। यूरोपमें जो दारुण युद्ध अभी चल रहा है वह इसका ज्वलन्त प्रमाण है। भारत आत्मबलसे सब-कुछ जीत सकता है। आत्माकी शक्तिके आगे शरीरकी शक्ति तृणवत् है, इसके अनेक उदाहरण हैं। ऐसा कवियोने गाया है। अनुभवही मनुष्योंने वर्णन किया है। हूब्ट-मुब्ट ३० वर्षका जवान अपने ८० वर्षके बापके सामने बकरी हो जाता है। यह प्रेम-बलका उदाहरण है। प्रेम ही आत्मा है, आत्माका गुण है। इस प्रेमका उपयोग हम श्रद्धापूर्वक समस्त जगत्पर कर सकते हैं। हम धर्मके प्रति अपनी श्रद्धा खो बैठे हैं, इससे आधुनिक तूफानमें हम अपने पैर स्थिर नहीं रख सकते और इधर-उधर धक्के खाते फिरते हैं। इस बातपर आगे मैं और विचार करूँगा।

अपने इन विचारोंके बावजूद मैं स्वराज्यके आन्दोलनमें भाग लेता हूँ — क्योंकि सरकार आजकल जिस पद्धतिसे शासन कर रही है वह आधुनिक पद्धति है। इस पद्धतिका शुद्ध स्वरूप पार्लियामेंट है, इस बातको सरकार स्वयं मानती है। यदि ऐसी पार्लियामेंट हमें न मिले तो हम 'इतो भ्रष्टस्ततो भ्रष्ट' हो जायेंगे [न तो हम स्वराज्यका अपना पुराना आदर्श सिद्ध कर पायेंगे और न हमें नया ही मिलेगा।] श्रीमती एनी बेसेंटका यह कहना बिल्कुल ठीक है कि "या तो भारतको स्वराज्य मिले, नहीं तो यहाँ भूखो मरनेका रोग फैल जायेगा।" मैं आँकड़ोंके फेरमें नहीं पड़ना चाहता। मेरे लिए मेरी आँखोंकी गवाही पर्याप्त है। यह गवाही बताती है कि भारतमें दरिद्रता बढ़ रही है। दूसरा कोई नतीजा हो भी कैसे? जो देश अपना कच्चा माल बाहर भेजता है और बाहरसे उसकी चीज बनकर यहाँ आती है तब जो उन्हें लेता है, जो देश स्वयं कपास पैदा करता है फिर भी अपने कपड़ोंके लिए करोड़ों रुपये बाहर

भेजता है उस देशमें गरीबी न हो तो क्या हो ? जिस देशमे ब्याह-शादीपर होनेवाले खर्चको फजूल-खर्ची कहते हैं उसे गरीब ही कहना होगा। जो देश प्लेग आदि रोगोंको समाप्त करने योग्य खर्च नहीं कर सकता उसकी स्थिति भिखारी-जैसी ही है। जिस देशके लोग कड़े जाड़ेमें ऊनी वस्त्रोंके अभावमें सोने-जैसा बहुमूल्य खाद जलाकर शीत-निवारण करते हैं, जिस देशके अधिकारी-वर्गकी तनत्वाहोंका बड़ा हिस्सा बाहर देशोंमें खर्च किया जाता है वह देश यदि कगाल रहे और उस देशकी प्रजा दिन-पर-दिन दरिद्र होती जाये तो आश्चर्य ही क्या है। समस्त भारतमें घूमते हुए मैंने कहीं प्रजामे श्री और सम्पन्नता नहीं देखी। मध्यम श्रेणीके लोगोंकी बड़ी दुर्दशा है। कनिष्ठ श्रेणीके लोगोंके पास बस नीचे धरती और ऊपर आसमान है। उनके लिए अच्छा दिन ही नहीं है। भारतका घन पृथ्वीके पेटमें गड़ा हुआ है या जेबरोमें पड़ा हुआ है, यह कोरी कल्पना है। वह नगण्य है। लोगोंकी आमदनी तो बड़ी नहीं, खर्च अलवत्ता बढ़ गये हैं। यह दशा सरकारने जान-बूझकर पैदा की है, सो नहीं। मैं मानता हूँ कि सरकारका हेतु शुद्ध है। उसका विश्वास है कि प्रजाकी उन्नति होती जाती है। अपनी “व्यू वुको” पर उसकी अटल श्रद्धा है। एक अंग्रेजी कहावत है कि ‘अकोसे जो चाहे सो सिद्ध हो सकता है’; वह यथार्थ है। इन्हीं आँकड़ोंके बलपर सरकारी अर्थशास्त्री सिद्ध करते हैं कि भारत उन्नति कर रहा है। मेरे जैसे साधारण लोग तो इन आँकड़ोंको देखकर शंका-युक्त हो सिर हिलाते हैं। ऊपरसे देवता आकर कुछ कहे तो भी मैं यही कहूँगा कि “भारतको मैं कगाल होता देख रहा हूँ।”

हमारी पार्लियामेंट हो तो वह क्या करेगी ? जब भारतवर्षमे पार्लियामेंट हो जायेगी तब भूले करने तथा उन्हें सुधारनेकी सत्ता हमें प्राप्त होगी। पहले तो हमसे भूले जरूर होगी, परन्तु चूँकि हम इस देशकी मिट्टीके बने हैं इसलिए उन्हें सुधारनेमें भी देर न लगेगी और इस कगालीका इलाज भी हमें तुरन्त सूझेगा। तब हम लका-शायरकी चीजोंपर निर्भर नहीं होंगे। तब हमें अपार धन लगाकर शाही दिल्ली बनानेकी भी आवश्यकता नहीं होगी। शाही दिल्लीका आकार भारतकी शोपडियोंके अनुसार होगा। शोपडियो और पार्लियामेंट हाउसमें कुछ मेल तो रहेगा। प्रजा इस समय निर्धन हो गई है। उसे भूले करनेका भी हक नहीं रहा। जिसे भूले करनेका हक न हो वह कभी उन्नति भी नहीं कर सकता। हाउस ऑफ कॉमन्सका इतिहास भूलोका इतिहास है। एक अरबी कहावत है कि “इन्सान भूलोका पुतला है।” भूले करनेका अधिकार और उन्हें सुधारनेकी सत्ता — यह स्वराज्यकी व्याख्या है। यह स्वराज्य पार्लियामेंटमें है और हमें वह आज ही चाहिए। हम उसके योग्य हैं — आज ही। इसलिए हम उसे माँगेंगे तो वह हमें मिलेगा। वह “आज” कब आयेगा यह हमारे ही ऊपर अवलम्बित है।

ब्रिटिश प्रजातन्त्रके — ब्रिटिश प्रजाके आगे रोनेसे स्वराज्य नहीं मिलेगा। ब्रिटिश प्रजा ऐसी माँगको नहीं पहचानती। वह कहेगी — “हम किसीके पास स्वराज्य माँगने नहीं गये। हमने अपनी शक्तिके बलसे उसे प्राप्त किया है। तुम्हे नहीं मिला, क्योंकि तुम अयोग्य हो। जब तुम योग्य होगे तब तुम्हे वह मिलेगा ही।”

यह योग्यता कैसे आयेगी? हमें भारतवर्षकी प्रजासे स्वराज्य माँगना है। हमारी प्रार्थना उसी भारतीय प्रजासे है। जब भारतवर्षके किसान यह जानने लगेंगे कि स्वराज्य क्या है, तब स्वराज्यको कोई नहीं रोक सकेगा।

सर विलियम विल्सन हटने<sup>१</sup> लिखा है, “ब्रिटिश साम्राज्यमें अभीष्ट सिद्धिका सहजसे-सहज उपाय सग्राममें प्राप्त की हुई विजय है।” यदि हमारा शिक्षित-वर्ग चुपचाप इस लड़ाईमें शामिल हो जाता और अपना हिस्सा अदा करता तो मेरा विश्वास है कि हमारी माँग आज ही पूरी हो जाती; इतना ही नहीं, यह प्राप्ति कुछ अलग प्रकारकी होती है।

हम बहुधा कहते हैं कि भारतके सिपाहियोंने फ्रांस और मेसोपोटामियाके मैदानोंमें अपने प्राणोंकी आहुति दी है। इसका श्रेय हम शिक्षितोंको नहीं मिल सकता। इन सिपाहियोंको हमने तैयार नहीं किया और न सिपाही देशाभिमानसे प्रेरित होकर युद्ध-क्षेत्रमें गये। उनको स्वराज्यका ज्ञान नहीं है। युद्धकी समाप्तिपर वे स्वराज्य माँगेंगे भी नहीं। वे अपने अन्नदाताका नमक अदा करने — अपनी नमक हलालीका परिचय देने — वहाँ गये हैं। स्वराज्यकी माँगके लिए हम उनको बीचमें नहीं ला सकते। शिक्षित-वर्गने लड़ाईमें भाग नहीं लिया है, इसके लिए वह दोषी नहीं है, इतना ही कह सकते हैं।

हमने कठिन समयमें राजभक्ति दिखाई है, इससे भी हमारी योग्यता सूचित नहीं होती। राजभक्ति गुण नहीं है। राजभक्ति तो राष्ट्रके अस्तित्वकी अनिवार्य आवश्यकता है। राजभक्तिसे स्वराज्य नहीं मिल सकता, यह तो स्वयंसिद्ध है।

स्वराज्यकी हमारी योग्यताका पता इस बातसे चलता है कि हममें स्वराज्यकी तीव्र इच्छा उत्पन्न हो गई है और हम यह अच्छी तरह जान गये हैं कि अधिकारी-वर्गने चाहे कितने ही शुद्ध भावसे कार्य किया हो, पर अब उसका अन्त समय आ रहा है। बस इतनी योग्यता हमें अपने कार्यके लिए काफी है। स्वराज्यके बिना अब भारतमें शान्ति सम्भव नहीं है।

किन्तु यदि स्वराज्यका आन्दोलन हम केवल सभाएँ करके ही करते रहे तो इससे प्रजाकी हानि होना सम्भव है। सभाएँ और व्याख्यान योग्य स्थान और योग्य समयपर हो, यह ठीक है; परन्तु सभाओं और व्याख्यानोंसे राष्ट्रका निर्माण नहीं हो सकता।

जिस प्रजाके हृदयमें स्वराज्यकी तरंगें हिलोरे मार रही हो उसमें और सब दिशाओंमें जागृतिके चिह्न दिखने चाहिए। स्वराज्यका पहला आधार प्रत्येक व्यक्ति है। “यथा पिण्डे तथा ब्रह्माण्डे” यह महावाक्य इस स्थानपर भी बिलकुल सच है। यदि हमारे हृदयमें निरन्तर लड़ाई चलती रहे, यदि हम टेढ़े चले, अपनी इन्द्रियोपर अकुश रखनेके बदले इन्द्रियाँ हमारे ऊपर राज्य करती हो तो हमारे लिए स्वराज्यका अर्थ क्या हो सकता है? पहली सीढ़ी तो यह है कि हम अपने ही ऊपर राज्य करना सीखें।

इसके बाद कुटुम्ब. यदि कुटुम्बमें कलह हो, भाई-भाई लड़ें, कुटुम्बी एक साथ न रह सकें, अविभक्त कुटुम्ब यानी स्वराज्य भोगनेवाले कुटुम्ब भी झगड़कर विभक्त हो जायें तो हम स्वराज्यके योग्य कैसे बन सकते हैं?

इनके बाद जानि - यदि हम जातिमें एक दूसरेमें द्वेषपूर्वक व्यवहार करे, जातियाँ अपना काम-काज न चला सकें, उनमें कोई व्यवस्था न हो, बड़े लोग बड़प्पन चाहें तथा जातिभाई न्वेच्छाचारी हो और यदि हम अपना मनुचित स्वराज्य भी न चला सकें तो राष्ट्रीय स्वराज्य कैसे चला सकेंगे ?

कुटुम्ब और जातिके बाद गहर : अपने गहरका कारोबार हम स्वयं न चला सकें, अपनी गलियाँ माफ न करें, हमारे घर सण्हर हों, रास्ते टेढ़े-मेढ़े हों, गहरका कारोबार चलानेवाले लापरवाह, बे-जवाबदेह अथवा स्वार्थी हों तो हमें विशेष मत्ता ग्रहण करनेका क्या अधिकार है ?

गहरकी व्यवस्था कर सकनेमें ही सच पूछिए तो स्वराज्यकी कुजी है। इसलिए उनके विषयमें अधिक विचार करनेकी आवश्यकता है। भारतमें प्लेगने अपना घर बना लिया है।<sup>१</sup> हवा तो हमारे नाथ है ही। मलेरिया प्रति वर्ष सहस्रों प्राणियोंकी बलि लेता है। दुनियाके दूसरे हरएक हिस्सेमें लोगोंने वहाँमें प्लेगको मार भगाया है। ग्लामगोमें जाते ही वह निकाल दी गई, जोहानिसबगंमें वह एक ही बार आ सकी।<sup>२</sup> वहाँकी नगरपालिकाओंने बड़े प्रयत्नमें एक ही मानमें उसको निर्मूल कर दिया। परन्तु प्लेगपर हम कुछ भी प्रभाव नहीं डाल सकते। इसके लिए हम मरारपर दोषारोपण नहीं कर सकते। सच पूछिए तो दखिनातों भी हम दोष नहीं दे सकते। प्लेगके प्रतिकारमें हमें कोई भी नहीं रोकता — हमारे रास्तेमें रातबटें नहीं आती। अहनदावाद-जैसा गहर दखिनाका बहाना करके नहीं छूट सकता। मुझे उम्मीद है कि प्लेगके बारेमें हमें अपनी जिम्मेदारी माननी ही पड़ेगी। यह आश्चर्यकी बात है कि जब हमारे मुहल्लोंमें — हमारे रहनेके स्थानोंमें — प्लेग जारी रहता है, तब अंग्रेजोंके मुहल्लोंमें उसका पता भी नहीं लगता। इसका कारण भी धीध्र समझमें आ जाता है। वहाँ हवा स्वच्छ रहती है, घर दूर-दूर हैं, रास्ते चौड़े और साफ हैं और पावानोंकी व्यवस्था बहुत अच्छी है। हमारे यहाँ तो पाखाने जाना नरक-वास करने जैसा है। जिस दंगमें १० फीमदी लोग नगे पांव चलते हैं, लोग चाहे जहाँ बूकते हैं, जहाँ चाहें पाखाना फिरेते हैं और ऐसे ही रास्तोंपर हमें चलना पड़ता है। ऐसी दंगमें यदि वहाँ प्लेग अपना डेरा उले तो आश्चर्यकी कौन-सी बात है ?

जबतक हम अपने गहरोंकी हालत नहीं बदलते, अपनी बुरी आदतोंको नहीं छोड़ते, अपने पावानोंको नहीं मुघारते तबतक हमारे लिए स्वराज्यका मूल्य कुछ भी नहीं है।

यहाँ एक बात कहना अनुचित न होगा। हम अपने सबसे उपयोगी सेवक मेहतरोंको अन्मृश्य मानते हैं। उमका फल यह होता है कि हम उन्हें अपने पाखाने भी अच्छी तरह नाफ नहीं करने देते और खुद उन्हें नाफ करते नहीं, क्योंकि धर्मके नामपर हम मानते हैं कि उनमें हम अगुद हो जायेंगे। इसलिए यद्यपि हम स्वयं स्वच्छ माने जाते हैं तथापि हमारे घरका एक भाग दूसरे देशोंकी तुलनामें सबसे ज्यादा गन्दा रहता है और इसी कारण हम नदी गदी हवामें पल्लते और बड़े होते हैं। जबतक हम गाँवोंमें रहते थे तबतक हम आराममें थे। परन्तु गहरोंमें हम अपनी कुटुंबोंके कारण आत्मघात कर रहे हैं।

१. भारतमें यह बीमारी १९१७में फैली और जुलाई १९१७ से जून १९१८ के बीच लगभग ८०,००० लोग मरे।

२. १९०४ में; देखिये खण्ड ४, पृष्ठ १६२-३ व ५, पृष्ठ ११४-५।



जहाँ लोग इतनी बड़ी सख्यामें बेमौत मरते हो वहाँ ऐसा ही मालूम होता है कि लोगोमें धर्म, कर्म और आचारका अभाव है। मैं तो ऐसा मानता हूँ कि प्लेगको नष्ट करना हमारी शक्तिके बाहर नहीं है। यदि हम प्लेगको निर्मूल कर सकें तो इससे हमारी स्वराज्य-विषयक योग्यता जितनी बढ़ेगी उतनी महान् आन्दोलनसे भी नहीं बढ़ सकेगी। इस सवालपर हमारे डॉक्टरों और वैद्योंको विचार करना चाहिए।

हमारे पड़ोसमें ही डाकोरजीका प्रसिद्ध धाम है। मैंने उसे देखा है। उस पवित्र धामकी अपवित्रताका पार नहीं है। मैं अपनेको शुद्ध वैष्णव मानता हूँ इसलिए मुझे इस विषयमें आलोचना करनेका अधिक अधिकार है। डाकोरजीमें ऐसी घोर गन्दगी है कि जिसे स्वच्छताकी आदत हो उसे डाकोरजीमें एक दिन बिताना भी कठिन हो जाता है। यात्री, जैसा उनके जीमें आता है उस तरह, तालाबको और रास्तोको गन्दा करते हैं। मन्दिरके मुखिया लोग आपसमें लड़ते हैं और रणछोडरायजीके आभूषणों आदिकी हिफाजतके लिए “रिसीवर” नियुक्त हुआ है, सो अलग। इस स्थितिको सुधारना हमारा काम है। स्वराज्य लेनेको दौड़नेवाले हम गुजराती यदि अपना ही आँगन साफ न रखें, घर न सुधारें तो स्वराज्यकी सेनामें हम कौन-सी विजय प्राप्त कर लेंगे।

शहरोंमें शिक्षाकी स्थितिपर विचार करनेसे भी निराशा ही होती है। अपने निजी साहससे लोगोकी शिक्षाका प्रबन्ध करना हमारा पवित्र कर्तव्य है। किन्तु होता यह है कि देशमें हजारों बालक अशिक्षित रहते हैं और उनकी शिक्षाके लिए हमारी दृष्टि सरकारपर लगी रहती है।

शहरोंमें शरावका व्यसन बढ़ रहा है। ईरानियोंकी [चाय-आदिकी] दूकानें बढ़ रही हैं। जुआ बढ़ रहा है। यदि हम इन सबका प्रतिकार न कर सकें तो स्वराज्य हम कैसे प्राप्त कर सकेंगे? स्वराज्यका अर्थ ही यह है कि हम अपना कारोबार स्वयं चलायें।

जान पड़ता है कि अब वह समय आ गया है जब हमारे और हमारे वच्चोंके मुँहसे दूध छिन जायेगा — गुजरातमें डेरियाँ हमारा बड़ा अहित कर रही हैं। वे बहुत-सा दूध खरीदकर मक्खन, पनीर इत्यादि बनाकर बेचती हैं। जिस प्रजाका आधार मुख्य करके दूध रहा है वह इस प्रकार अपनी खुराकको कैसे नष्ट होने देती है? ऐसे स्वार्थी मनुष्य क्यों जन्म लेते हैं, जो प्रजाके आरोग्यपर ध्यान न देकर पैसेके लिए उसके खानेकी वस्तुओंका अयोग्य व्यापार करते हैं? दूध, घी तथा दूधकी बनी चीजें प्रजाके लिए इतनी अमूल्य हैं कि नगरपालिकाओंको उनपर पूरा अकुश रखना चाहिए। हम इस सम्बन्धमें क्या कर रहे हैं?

मैं अभी-अभी एक ऐसे प्रदेशसे आया हूँ, जहाँ बकरीदके मौकेपर दंगे हुए। दो जातियाँ एक क्षुद्र बातपर लड़ पड़ी, उसमें उपद्रवी लोग शामिल हो गये और झगडा बढ़ गया। हम उसका कोई उपाय न कर सके। केवल सरकारकी कार्रवाईपर ही हमें अवलम्बित होना पड़ा। इससे हमारी कमजोरी प्रकट होती है।

यहाँ कुछ देरके लिए गो-रक्षापर विचार करना अप्रासंगिक नहीं होगा। यह एक महत्त्वका सवाल है। फिर भी उसे हल करनेका कार्य हमने तथाकथित गो-रक्षा सभाओंपर छोड़ दिया है। गो-रक्षाकी प्रथा पुरानी मालूम होती है। उसकी उत्पत्ति

इस देशकी विविष्ट आवश्यकताओंमें से हुई है। जहाँ ९० सैकड़ा मनुष्य खेतीपर गुजर करते हैं, जहाँ खेतीके लिए बैलोंकी जरूरत होती है, वहाँ गायकी रक्षा करना सहज कर्तव्य हो जाता है। ऐसी जगह मासाहारीको भी गो-मासका त्याग करना चाहिए। ये स्वाभाविक कारण गायकी रक्षा करनेके लिए काफी माने जाने चाहिए। पर यहाँ विचित्र परिस्थिति है। यहाँ गो-रक्षाका मुख्य अर्थ यह देख पड़ता है कि गायें मुसलमान भाइयोंके हाथ न पड़ने दी जाये, उन्हें गो-मासका भक्षण न करने दिया जाये। हमारे ग्राम-कोको गायका मास जरूरी होता है। उनके लिए रोज हजारों गायोंका वध होता है। इसे रोकनेके लिए हम कुछ नहीं करते। कलकत्तेमें हिन्दू ही फूँकेकी क्रूर क्रियाके द्वारा गायका मारा दूध रोज खींच लेते हैं। हमने शायद ही कभी गायके साथ की जानेवाली इस घोर हिंसाको मिटानेकी चेष्टा की हो। गुजरातमें हिन्दू बैलोंको हाँकनेके लिए कील लगी लकड़ियों काममें लाते हैं। हम इसके खिलाफ कुछ नहीं कहते। अपने शहरके बैलोंकी दशा करुणाजनक है। गाय और उसके वधकी रक्षा करनेका काम बड़ा भारी है। उन्हे हमने मुसलमानोंके साथ झगडा करनेका सुकुचित रूप देकर गो-वधकी वृद्धि की है। गो-रक्षाके लिए मुसलमान भाइयोंका वध धर्म नहीं, अधर्म है। मेरा विश्वास है, यदि हम मुसलमान भाइयोंके साथ प्रेमपूर्वक परामर्श करें तो वे भी भारतकी स्थितिपर ध्यान देकर गायकी रक्षाके लिए कटिबद्ध हो जायेंगे। हम उनसे विनय करे, नत्वाग्रह करे, तो गो-रक्षाके कार्यमें हम उनका सहयोग प्राप्त कर सकते हैं। परन्तु ऐसा करनेके पहले इस प्रश्नका सच्चा स्वरूप समझ लेना चाहिए। अपने भाइयोंके मारनेके बदले हमें स्वयं मरनेको तैयार होना चाहिए। परन्तु इसका होना तभी संभव है, जब हम गायका मूल्य समझ लेंगे और हमारे हृदयमें शुद्ध दयाका स्फुरण होगा। यह कार्य करनेमें एक नाथ और भी कई कार्य हो जायेंगे। हिन्दू-मुसलमानोंके बीचका झगडा खत्म हो जायेगा, गायकी रक्षा होगी, और शुद्ध और सस्ता धीन्धू मिलेगा। इसके साथ ही हमारे बैल दुनियामें सबसे बढ़कर होंगे। यदि हमारी तपस्या शुद्ध होगी तो हम अग्नेज, मुसलमान या हिन्दू सबके हाथसे गो-वधका होना रोक सकेंगे। यह एक कार्य भी स्वराज्यको ममीप लानेवाला है।

ऊपर जिन मवालोंकी चर्चा हुई है उनमें से अधिकांश नागरिक जीवनसे सम्यन्ध रखते हैं। हम देख सकते हैं कि अपने देशका कारोबार हम तभी चला सकते हैं जब इन नागरिक सबालोंमें सम्बन्धित कारोबारको अच्छी तरह नीतिपूर्वक चला दिखायें।

स्वदेशीका आन्दोलन देशमें नाम-मात्रको ही है, ऐसा कहना गलत न होगा। हमें यह नहीं भूलना कि स्वदेशीमें लगभग स्वराज्यकी चाबी है। यदि हमें अपनी भाषा से अरुचि हो, देशका बना हुआ अपना कपडा अच्छा न लगे, अपना पहनावा-पोशाक घुरी मालूम हो, अपनी चौटीकी गरम आये, अपनी जलवायु और भोजन अच्छा मालूम न हो, अपने आदमी अनगढ़ मालूम हो और अपने साथ रहने योग्य न जान पड़ें, अपनी सम्यता अच्छी न लगे तथा विदेशी सम्यता अच्छी लगे, साराश यह कि अपना सब दूरा और विदेशी सब अच्छा लगे तो स्वराज्यका क्या अर्थ रह जायेगा — यह मेरी ममझमें नहीं आता। यदि हमें हर चीज विदेशी ही ग्राह्य मालूम होती हो तब तो अभी हमें विदेशी तालीमकी बहुत आवश्यकता है, क्योंकि विदेशी रीति-नीतिने हमारे जन-

समाजमें बहुत ही कम प्रवेश किया है। मेरा खयाल तो यह है कि हमें स्वदेशीके प्रति प्रेम ही नहीं अनुराग भी होना चाहिए। तभी हम स्वराज्यका रसास्वादन कर सकेंगे। हमारे प्रत्येक कार्यमें स्वदेशीकी छाप दृष्टिगोचर होनी चाहिए। स्वराज्यकी इमारात इसी कल्पनाकी नीवपर खड़ी की जा सकती है कि कुल मिलाकर हमारी अधिकांश वस्तुएँ अच्छी हैं। स्वदेशीका आन्दोलन यहाँ बहुत बड़े पैमानेपर होना चाहिए। जहाँ-जहाँ स्वराज्यकी हलचल हुई है वहाँ-वहाँ लोगोंने स्वदेशीके महत्त्वको पूरी तरह समझा है। स्कॉटलैण्डके सिपाही मृत्युके भयसे भी अपना किल्ट [घाघरा] छोड़नेकी इच्छा नहीं करते। हम लोग हँसीमें उन्हें 'घाघरा पलटन' कहते हैं। किन्तु इन घाघरा पहननेवालोंके बलको दुनिया जानती है। वह असुविधाजनक है, शत्रु उसके कारण उन्हें आसानीसे अपना निशाना बना सकते हैं, फिर भी स्कॉटलैण्डके सिपाही उसे छोड़ते नहीं। मेरा यह अभिप्राय नहीं है कि हम अपने दुर्गुणोंका न त्याग करें, मेरा अभिप्राय यह है कि हमारी चीज विगुण हो तो भी हमारे लिए ग्राह्य है और विदेशी स्वनुष्ठित होनेपर भी त्याज्य है। जो आज विगुण है उसे हम अपने पराक्रमसे गुणपूर्ण कर लेंगे। मैं चाहता हूँ कि इस परिषद्के सदस्योंकी रग-रगमें स्वदेशीके प्रति प्रेम और उत्साह व्याप्त हो। वे महान् सकटों और कष्टोंको सहकर भी स्वदेशी-व्रतको धारण करें और निष्ठापूर्वक उसका पालन भी करें। यदि ऐसा हो जाये तो हमें घर बैठे स्वराज्य मिल जायेगा।

पूर्वोक्त दृष्टान्तोंसे स्पष्ट हो जाता है कि हमारा आन्दोलन दोहरा होना चाहिए। सरकारको आप प्रार्थनापत्र भले ही भेजिए, शाही परिषद्में आप अपने अधिकार भले ही माँगिए, परन्तु लोक-जागृतिके लिए हमें इन कार्योंकी अपेक्षा आन्तरिक आन्दोलनकी ज्यादा आवश्यकता है। बाह्य व्यापारमें दम्भ, स्वार्थ आदिके प्रवेशका भय है; आन्तरिक व्यापारमें इसकी बहुत कम सम्भावना है। आन्तरिक क्रियाके बिना बाहरी क्रिया न केवल शोभेगी नहीं, बल्कि संभव है वह निरर्थक सिद्ध हो। मेरे कथनका यह अर्थ नहीं है कि हम आन्तरिक क्रियासे एकदम खाली हैं। परन्तु मैं यह कह देना चाहता हूँ कि हम आन्तरिक क्रियाको यथेष्ट महत्त्व नहीं देते।

यह भी सुनाई देता है कि एक बार भारतकी शासन-सत्ता हाथमें आ जाने दीजिए, फिर यह सब ठीक हो जायेगा। इससे बड़ा भ्रम और नहीं हो सकता। कोई देश इस प्रकार स्वतंत्र नहीं हुआ। बसन्त जब बहारपर आता है उस समय उसकी शोभा हरएक झाड़में देखी जा सकती है, सारी भूमिमें नवयौवनका संचार हो जाता है। इसी प्रकार जब हम स्वराज्यके बसन्तमें प्रवेश करेंगे उस समय अगर यहाँ कोई यात्री आये तो वह हमारे जीवनमें हर जगह नवयौवनकी ताजगी देखेगा। वह देखेगा कि प्रजाके सेवक अपनी-अपनी शक्तिके अनुसार विभिन्न सार्वजनिक कार्योंमें लगे हुए हैं।

यदि यह कहा जाये कि हमारी प्रगति यथेष्ट नहीं है तो इसके दो कारण भी स्वीकार करने पड़ेंगे। हमने अपनी स्त्रियोंको अपने आन्दोलनसे अलग रखा, इससे हम पक्षाघातके शिकार हो गये हैं। जनता एक पाँवसे चल रही है। यही कारण है कि उसके सारे कार्य अधूरे और आधे होते देखे जाते हैं। इसके अतिरिक्त देशका शिक्षित समाज विदेशी भाषाके द्वारा शिक्षा पाकर अशक्त हो रहा है। और जो शक्ति वह प्राप्त करता है उसका लाभ देशको नहीं मिलता। इस विषयपर अपने विचार मैं गुज-

रान निधा परिपदमें पेश कर चुका हूँ इसलिए यहाँ उन्हें दुहराना नहीं है। इस परिपदने अपना सारा कार्य मातृ-भाषामें करनेका निश्चय करके बहुत अच्छा किया है। मुझे आशा है कि गुजराती जनता किनी भी प्रलोभनमें आकर उस निश्चयसे टलेगी नहीं।

शिक्षित-वर्गका, स्वराज्य-प्रेमियोंका कार्य जन-समाजमें मिले बिना नहीं चलेगा। हम जनताके एक भी अंगकी उपेक्षा नहीं कर सकते, किसीको छोड़ नहीं सकते। सबको नाय लेकर चलेंगे तब हम बढ़ सकेंगे। यदि शिक्षित-वर्ग सामान्य जनतामें मिलता-जुलता रहता तो बकरीदके मौकेपर जो दंगे हुए वे होते ही नहीं।

अन्तिम विषयपर आनेके पहले मुझे एक अन्य कर्तव्यका पालन करना है और कुछ सुझाव भी देने हैं।

यमराज प्रतिवर्ष हमारे नेताओंमें से कुछको उठा लेते हैं। पिछले बारह महीनोंमें ऐसी जितनी घटनाएँ हमारे यहाँ हुई हैं उन सबका उल्लेख तो मैं यहाँ नहीं करना चाहता किन्तु हिन्दके दादा ऋषि-मुन्य स्वर्गीय दादाभाई नौरोजीका नाम तो छोड़ा नहीं जा सकता। उनकी देशसेवाकी कीमत आंकनेका काम मेरा नहीं हो सकता। मैं तो उन लोगोंमें से हूँ जो उनके चरणोंमें बैठकर बड़े हुए हैं। ठेठ युवावस्थामें जब मैं विलायत गया तब मैंने उनके दर्शन किये थे। उनके नामका एक मिफारिशी पत्र मैं उनके पास ले गया था, तभीसे मैंने उनकी पूजा करना सीखा। उनकी निष्पलक और अखण्ड देशसेवा, उनकी निष्पक्ष समदृष्टि, उनका शुद्ध चरित्र एक ऐसा आदर्श उद्गम्यत करते हैं जिसका भारत हमेशा अनुकरण करता रह सकता है। ईश्वर उनकी आत्माको शान्ति दे। उनके परिवारको और राष्ट्रको यह वियोग सहन करनेकी शक्ति दे। उनके चरित्रको अपने जीवनमें उतारकर और उनकी देशसेवाका अनुसरण करके और अपने हृदयमें स्थान देकर हम उन्हें मदाके लिए अमर कर सकते हैं।

वाडमराय महोदयने वीरमगांवकी सीमापर ली जानेवाली चुगीको रद्द करनेकी घोषणा की है, इसके लिए उन्हें अन्ववाद देना हमारा कर्तव्य है। यह कार्य जल्दी हो जाना चाहिए था। प्रजा उनके वोटमें पिनी जा रही थी। उसके कारण कई लोगोंका व्यापार चौपट हो गया, कई नियोक्तों भी उसके कारण बहुत कष्ट भोगना पड़ा। अभी इस निर्णयपर अमल शुरू हुआ नहीं मालूम होता। आशा है कि शीघ्र ही शुरू हो जायेगा।

रेलके तीसरे दर्जेके मुसाफिरोको जो कष्ट होते हैं उसके विषयमें मैंने अपना अनुभव समाचारपत्रोंके द्वारा जनताके सामने रखा है।<sup>१</sup> ये कष्ट सचमुच असह्य हैं। भारतकी प्रजा बड़ी सीधी-सादी है। उसे चुपचाप दुःख सहन करनेकी शिक्षा मिली है। यही कारण है कि वह लाजो दुःख सहती है तथापि उनका निवारण नहीं होता। इस प्रकार दुःख सहन करनेमें बहुत गुण हैं, परन्तु उनकी सीमा होनी चाहिए। निर्बलताके कारण कष्ट-सहन करना पीरपहीनताका सूचक है। रेलगाडियोंमें यात्री जो कष्ट सहते जा रहे

१. देखिए “भाषण द्वितीय गुजरात शिक्षा सम्मेलनमें”, २०-२०-१९१७।

२. देखिए पृष्ठ १३, “पत्र : अखबारोंको”, पृष्ठ ५५८-६२।

है उससे पौरुषहीनता ही सूचित होती है। ये कण्ट दो प्रकारके हैं — एक तो रेल-विभागकी अकर्मण्यतासे होनेवाले और दूसरे यात्रियोंकी लापरवाहीसे होनेवाले। इनके इलाज भी दो प्रकारके हैं पहला उपाय है कि जिन कण्टोका सम्बन्ध रेलवे विभागसे है, उनकी शिकायतें पीडित लोगोंको रेलवे विभागसे करनी चाहिए। शिकायत गुजरातीमें [अपनी मातृ-भाषामें] भी लिखी जा सकती है। इसके सिवा समाचारपत्रोंके द्वारा भी पुकार मचाई जाये। दूसरा उपाय यह है कि ज्ञानवान् यात्री अज्ञानी यात्रियोंको ढग सिखाएँ। उनकी गन्दगी, लापरवाही इत्यादि की ओर उनका ध्यान आकर्षित करे। इस कार्यके लिए स्वयं-सेवकोंकी आवश्यकता है। इसमें सब लोग यथाशक्ति भाग ले सकते हैं। नेता लोग कभी-कभी इन दुखोंका अनुभव करनेके लिए अपना परिचय दिये बिना तीसरे दर्जेमें यात्रा करे। फिर उन्हें जो अनुभव हो उसकी खबर रेलवे विभागको दें। ऐसा करनेपर थोड़े ही दिनोंमें महत्वपूर्ण परिवर्तन दिखलाई देगे।

फीजी इत्यादि टापुओंमें भेजे जानेवाले गिरमिटिया मजदूरोंके लिए एक समिति लन्दनमें स्थापित हुई थी। उस कमेटीने अपने विचार वाजाज्ता प्रकाशित किये हैं और भारत-सरकारने उनपर लोगोंकी राय माँगी है। इस विषयपर भी मैं अपनी सम्मति समाचारपत्रोंमें दे चुका हूँ। अतएव यहाँ उसके विवेचनकी आवश्यकता नहीं। मैंने अपनी राय यह दी है कि समितिकी सिफारिशोंका परिणाम भी एक प्रकारका गिरमिट ही होगा। हमें एक ही सम्मति देनी चाहिए और वह यह है कि हम अपने मजदूरोंको किसी प्रकारके बन्धनमें बँधकर विदेश जाते नहीं देखना चाहते। उसकी जरूरत नहीं है। गिरमिटका नियम विलकुल रद्द होना अत्यन्त आवश्यक है। उपनिवेशोंको किसी प्रकारकी सुविधा कर देनेके लिए हम बँधे नहीं हैं।

अब मैं अन्तिम विषयपर आता हूँ। अभीष्ट वस्तुकी प्राप्तिके लिए दो मार्ग हैं। सत्याग्रह और दुराग्रह। हमारे ग्रन्थोंमें इन्हीं को दैवी और आसुरी प्रवृत्ति कहा है। सत्याग्रहके मार्गमें सदैव सत्यका आग्रह रहता है। किसी भी कारणसे सत्यका त्याग नहीं किया जाता। इसमें देशके लिए झूठा प्रयोग भी नहीं हो सकता। सत्याग्रहकी मान्यता है कि सत्यकी सदैव ही जय होती है। कभी-कभी मार्ग कठिन जान पड़ता है, परिणाम भयकर मालूम होता है, और ऐसा लगता है कि सत्यको थोड़ा छोड़ दे तो सफलता मिल जायेगी। किन्तु सत्याग्रही सत्यका त्याग नहीं करता। उसकी श्रद्धा ऐसे समय भी सूर्यके तेजके समान चमकती रहती है। सत्याग्रही निराश तो होता ही नहीं। उसके पास सत्यकी तलवार होती ही है इसलिए उसे लोहेकी तलवार या गोली-बारूदकी आवश्यकता नहीं होती। वह आत्मबल या प्रेमसे शत्रुको भी अपने वशमें कर लेता है। मित्र-मण्डलीमें प्रेमकी कसौटी नहीं होती। यदि मित्र मित्रपर प्रेम करे तो इसमें कोई नवीनता नहीं है। वह गुण नहीं है, उसमें श्रम नहीं है, परन्तु शत्रुके प्रति मित्रता रखनेमें प्रेमकी कसौटी है। इसमें गुण है, श्रम है। इसीमें पुरुषार्थ है और इसीमें सच्ची बहादुरी है। शासन-कर्त्ताओंके प्रति भी हम ऐसी दृष्टि रख सकते हैं। ऐसी दृष्टि रखनेसे हम उनके अच्छे कार्योंका मूल्य आँक सकेंगे और उनकी भूलोंके लिए द्वेष करनेके बजाय प्रेम-भावसे वे भूले बताकर उन्हें तुरन्त दूर करनेमें समर्थ होंगे। इस प्रेम-भावमें

भयको कोई स्थान नहीं है। निर्बलता तो उसमें हो ही नहीं सकती। निर्बल मनुष्य प्रेम नहीं कर सकता, प्रेम तो शूर ही दिखा सकते हैं। प्रेमकी दृष्टिसे विचार करे तो हमें अपने शासन-कर्त्ताओंको सन्देहकी दृष्टिसे नहीं देखना चाहिए और न यह मानना चाहिए कि वे सब काम बुरी नीयतसे ही करते हैं। हमारे द्वारा प्रेमपूर्वक की हुई उनके कार्योंकी परीक्षा इतनी शुद्ध होगी कि उनके ऊपर उसकी छाप पड़े बिना न रहेगी।

प्रेम लड़ सकता है। प्रेमको कितनी ही बार लड़ना पड़ता है। सत्ताके मदमें मनुष्य अपनी भूलोको नहीं देखता। इस समय सत्याग्रही बैठा नहीं रहता। वह स्वयं दुःख सहन करता है। सत्ताधीशकी आज्ञा — उनके कानूनो — का सादर निरादर करता है और उस निरादरके परिणामस्वरूप होनेवाले कष्ट — जेल, फाँसी इत्यादि सहन करता है। इस प्रकार आत्मा उन्नत होती है, इसमें जो समय जाता है वह व्यर्थ नहीं जाता।

इस प्रकार विनयपूर्वक किये गये निरादरमें यदि वादमें भूल प्रतीत हो तो इस भूलका परिणाम मात्र सत्याग्रही और उसके साथियोंको सहन करना पड़ता है। इसमें सत्ताधीशसे अनवन नहीं होती, बल्कि अन्तमें वे सत्याग्रहीके वशमें हो जाते हैं। वे समझ लेते हैं कि सत्याग्रहीके ऊपर हमारा शासन नहीं चल सकता, सत्याग्रहीकी सम्मति और इच्छाके बिना वे एक भी काम उससे नहीं ले सकते। यह स्वराज्यकी परिसीमा हुई, क्योंकि इसमें सम्पूर्ण स्वतन्त्रता आ जाती है। ऐसा न समझना चाहिए कि इस प्रकारका सत्याग्रह सम्य और सुमस्कृत सत्ताधीशके सामने ही हो सकता है। वज्रके समान कठोर हृदयवाला भी आत्मबलकी अग्निमें पिघल सकता है। नीरो-जैसा क्रूर शासक भी इस बलके आगे बकरीकी तरह दौन वन जाता है। यह अतिशयोक्ति नहीं है। यह तो बीजगणितके समीकरणके प्रश्न समान है। यह सत्याग्रह भारतवर्षका विशिष्ट शस्त्र है। भारतमें और भी शस्त्रास्त्र हैं, परन्तु सत्याग्रहका ही उपयोग यहाँ अधिक हुआ है। यह सर्वव्यापक शक्ति है और इसका प्रयोग प्रत्येक समय और प्रत्येक स्थितिमें किया जा सकता है। इस सत्याग्रहके लिए कांग्रेस आदिकी मुहरकी भी आवश्यकता नहीं। जिसको इस शक्तिका ज्ञान हो जाता है, वह इसका प्रयोग किये बिना नहीं रहता। पलके जिस तरह आप ही आँखोंकी रक्षा किया करती हैं उसी प्रकार सत्याग्रह प्रकट होकर आत्म-स्वतन्त्रताकी रक्षा स्वयं ही किया करता है।

दुराग्रह इससे विपरीत लक्षणवाली शक्ति है। उसका नमूना जैसा कि ऊपर कहा है यूरोपमें चल रहा दारुण युद्ध है। एक देश दूसरे देशको शरीर-बलसे हराता है, इससे यह कहाँ सिद्ध होता है कि उसका पक्ष सच्चा है? बली मनुष्य प्रायः निर्बल मनुष्यपर अत्याचार करते देखे जाते हैं। निर्बल हार जाता है। इससे न तो उसकी नीति सिद्ध होती है और न बली ही की नीति सिद्ध होती है। दुराग्रही साधनोका विचार नहीं करता। उसका लक्ष्य योग्य अथवा अयोग्य साधनोसे केवल अपनी अभीष्ट-सिद्धिकी ओर ही रहता है। यह तो धर्म नहीं, अधर्म है। धर्ममें किसी प्रकारका असत्य नहीं होता, कठोरता नहीं होती और हिंसा नहीं होती। धर्मकी नाप तो प्रेमसे, दयासे और सत्यसे होती है। इनके त्यागसे प्राप्त हुआ स्वर्ग भी निन्द्य है। सत्यके त्यागसे यदि भारत को स्वराज्य मिलता हो तो वह किसी कामका नहीं। इससे अन्तमें प्रजाका नाश ही होगा। दुराग्रही अधीर होकर अपने माने हुए बैरीका सहार करनेकी इच्छा रखता है।

इसका परिणाम वैर-भावकी वृद्धिके सिवा और कुछ नहीं होता। पराजित शत्रु हृदयमें वैर रखकर समयकी प्रतीक्षा किया करता है। इस तरह वैरकी विरासत पीढ़ी-दर-पीढ़ी चलती जाती है। हम आशा करते हैं कि भारत कभी दुराग्रहको प्रधान पद नहीं देगा। यदि इस परिषद्के सदस्य समझके साथ सत्याग्रहकी स्वीकार कर अपनी कार्य-रेखा बनायेंगे तो निश्चय है कि साध्य वस्तु बड़ी आसानीसे प्राप्त कर लेंगे। यह सम्भव है कि प्रारम्भमें निराशा ही दिखाई दे, भले ही कुछ काल तक उसका परिणाम न दिखाई दे; परन्तु अन्तमें सत्याग्रहकी ही जीत होगी। दुराग्रही कोल्हूके बैलकी तरह चक्काकार घूमता रहता है। उसका यह घूमना गति है, प्रगति नहीं। सत्याग्रही लगातार आगे बढ़ता जाता है।

उतावलीमें मेरे विचारोकी आलोचना करनेवाला कहेगा कि उनमें कितने ही स्थलोंमें अन्तर्विरोध है। एक ओर तो मैं सरकारसे शस्त्रोकी तालीमकी मांग करता हूँ, दूसरी ओर सत्याग्रहीको सर्वोपरि पद प्रदान करता हूँ। सत्याग्रहमें शस्त्रका क्या काम? सचमुच कोई काम नहीं है। परन्तु शस्त्र-शिक्षाकी आवश्यकता उनके लिए है जो सत्याग्रही नहीं हैं। मैं ऐसी कल्पना नहीं करता कि सारा देश सत्याग्रही बन जायेगा। लेकिन कायर बनकर देशकी सेवा अथवा निर्बलकी रक्षा तक न करना सदा सर्वथा त्याज्य है। अत्याचारी मनुष्यसे निरपराधिनी स्त्रीकी रक्षा करनेके लिए या तो हमें अपना बलिदान देकर उसे आत्मबलसे — प्रेमबलसे — बशीभूत करना चाहिए और यदि ऐसी शक्ति न हो तो शरीरबलसे उसको अत्याचार करनेसे रोकना चाहिए। सत्याग्रही और शस्त्रधारी दोनों योद्धा हैं। शस्त्रधारी निःशस्त्र होकर दीन बन जाता है। परन्तु सत्याग्रही कभी दीन बनता ही नहीं। वह नश्वर शरीर या शरीरके शस्त्रोपर भरोसा नहीं रखता, वह तो अजेय, अमर, अविनाशी आत्माके बलपर युद्ध करता है। जो न शस्त्रधारी है, न सत्याग्रही वह आदमी ही नहीं है। उसे आत्माका कुछ भी भान नहीं; अन्यथा वह डरसे कभी भाग नहीं सकता। वह शरीरको कृपणके धनके समान सचय करनेमें सर्वस्व खो बैठता है। उसे मरना नहीं आता। शस्त्रधारी तो प्राण हथेलीपर लिये फिरते हैं, किसी दिन उनके सत्याग्रही होनेकी सम्भावना है। भारतसे हम यह आशा रखते हैं कि यह महान् पवित्र आर्यदेश अपनी आर्यताको — दैवी वृत्तिको — प्रधान पद प्रदान कर अधिकांशमें सत्याग्रहका उपयोग करेगा और शस्त्रक्रियाको सर्वोपरि आसन न देगा। भारतवर्षमें 'शरीरबल सत्य है' — वाले सूत्रका भान न होगा। परन्तु "सत्यमेव जयते" — वाले सूत्रका निस्संशय आदर होगा।

सूक्ष्म-दृष्टिसे विचार करनेपर मालूम होगा कि सत्याग्रहसे हम समाजका सुधार कर सकते हैं। अपनी जाति-प्रथाकी त्रुटियाँ दूर कर सकते हैं, हिन्दू-मुसलमानोंके बीचका झगडा दूर कर सकते हैं और अपने राजनीतिक प्रश्नोंको भी हल कर सकते हैं। कार्यकी सरलताके लिए हम इन सब विषयोंको अलग-अलग मानते हैं और यह ठीक भी है, किन्तु हमें भूलना न चाहिए कि उनमें आपसमें प्रगाढ़ सम्बन्ध है। राजनीतिक विषयोंका और धर्म अथवा समाज-सुधारका कोई सम्बन्ध ही नहीं है, यह खयाल ठीक नहीं है। धार्मिक वृत्तिसे हम राजनीतिक सवालको जिस तरह हल कर सकते हैं उस तरह धर्मवृत्तिको छोड़कर नहीं कर सकते; धर्मवृत्तिको छोड़कर हम जो फल प्राप्त करेंगे

वह और हंगका होगा। राजनीतिक विषयोंका विचार करने हुए हम भटकते-रमते छप्पन हजार [लाख] अनात सावुओंको छोड़ नहीं सकते। ऐसे ही मुसलमान भाई फकीरोंको नहीं भुला सकते। हिन्दू समाज विवाहोंके अथवा बाल-विवाहके सवालकी अवगणना नहीं कर सकता। इसी तरह मुसलमान समाज पदके प्रश्नको नहीं छोड़ सकता। हिन्दू और मुसलमान, दोनों एक दूसरेके सम्बन्धमें प्रश्न उठाते रहते हैं; इन प्रश्नोंने भी हम बाँझ नहीं मूँद सकते।

सचमुच हमारी कठिनाइयाँ हिमालयके समान हैं। परन्तु जैसी हमारी कठिनाइयाँ हैं वैसे ही बढ़िया साधन भी, उन्हें दूर करनेके लिए, हमारे पास हैं। हम प्राचीन जातिकी सन्तान हैं। रोम, यूनान निम्न इत्यादि देशोंकी सन्ध्याके अन्धके हम साथी हैं। हमारी सन्ध्यातानें नमूनेके पानीकी तरह ज्वार-भाटा आता रहा है। परन्तु वह समुद्रकी तरह बचल रही है। हमारे देशमें पूर्ण स्वतन्त्र रहनेके लिए आवश्यक समस्त सामग्री उपलब्ध है। यहाँ महान् पर्वत हैं, नदियाँ हैं, सृष्टि-नौन्दर्य है। इसकी सन्तान हमारे लिए पराक्रम की विरासत दे गई है। यह देश तपस्वर्याका भण्डार है। यहाँ सब वर्ग साथ रहते हैं। नव देवी-देवताओंकी पूजा होनी है। यह सारी साधन-सम्पत्ति होते हुए भी यदि हम कोई अलौकिक कार्य करके संसारको शान्ति प्राप्त न करा सके, अपनी नातिक प्रवृत्तिसे यदि हम अंग्रेज प्रजाको न जीत सके तो हम अपनी इम विरासतको लजायेंगे। अंग्रेज जातिके साथ हमारा सम्बन्ध निरर्थक गया माना जायेगा। अंग्रेज जाति साहसी है। उसमें वर्मकी वृत्ति भी है। उसमें अटल आत्म-विश्वास है। वह वीर है, वह स्वतन्त्रताकी आराधना करती है। किन्तु उनमें व्यापार-वृत्तिका स्थान प्रबल है। बनोपार्जन करनेमें उसने योग्य और अयोग्य साधनोंका विचार नहीं किया है; वह आधुनिक सन्ध्याकी पूजा करती है। उनके मनपर से प्राचीन आदर्शोंका प्रभाव बहुत कम हो गया है। यदि हम उन जातिकी तकल करनेके बदले अपनी प्राचीन विरासतका खयाल रखें, अपनी सन्ध्याके प्रति सच्चा भाव रखें, उसकी श्रेष्ठतापर हमें दृढ़ विश्वास हो, तो हम उस जातिके साथ अपने सम्बन्धका सदुपयोग करेंगे और अपनेको उससे तथा सारे संसारको लाभ पहुँचायेंगे। जगन्निधन्ता परमात्मासे मेरी प्रार्थना है कि यह परिपद इस महान् कार्यमें अपना पूरा हिस्सा अदा करे और गुजरात और भारतवर्षकी कीर्तिको उज्ज्वल करे।

[गुजरातीसे]

महात्मा गांधीजी विचारसृष्टि



## १५. प्रस्ताव : प्रथम गुजरात राजनीतिक परिषद्मे - १<sup>१</sup>

नवम्बर ४, १९१७

१. यह परिषद् दादाभाई नौरोजीके निधनपर शोक और उनके परिवारके प्रति अपनी समवेदना प्रकट करती है तथा ईश्वरसे प्रार्थना करती है कि इस महात्मा पुरुषको शान्ति मिले।
२. परिषद् अखिल भारतीय मुस्लिम लीग तथा कांग्रेसके प्रसिद्ध नेता श्री अब्दुल रसूलके स्वर्गवासहोनेपर दुःख प्रकट करती है और उनके परिवारके प्रति सहानुभूति प्रदर्शित करती है एवं भगवान्से प्रार्थना करती है कि उनकी आत्माको शान्ति मिले।
३. श्री मॉण्टेग्यु महोदय अपने यात्रा-कार्यक्रमके अनुसार २४ दिसम्बर, १९१७ से २ जनवरी, १९१८ तक बम्बईमें रहेंगे। लेकिन उस सप्ताहके दौरान कांग्रेस तथा मुस्लिम लीगकी कलकत्तेमे जो सभा होनेवाली है उसमें सम्मिलित होनेके लिए इस प्रान्तके नेता कलकत्ते गये हुए होंगे और इस कारण उन्हें श्री मॉण्टेग्युके साथ परामर्श करनेका अवसर नहीं मिल सकेगा। इसलिए यह परिषद् सरकारसे अनुरोध करती है कि वह ऐसा प्रबन्ध करे जिससे श्री मॉण्टेग्यु पूर्वोक्त सप्ताह बम्बईमें व्यतीत न करके कलकत्तेमे व्यतीत करे।
४. यह परिषद् गुजरातकी कांग्रेस समितियो, होमरूल लीगकी शाखाओ तथा अन्य राजनैतिक सस्थाओसे आग्रहपूर्वक विनती करती है कि वे कांग्रेस तथा मुस्लिम लीग द्वारा अगीकार की गई स्वराज्य-योजनाके लिए निरन्तर कार्य करे, उसी प्रकार परिषद् गुजरातियोको सलाह देती है कि वे श्री मॉण्टेग्युको भेजे जानेवाले स्वराज्य-सम्बन्धी प्रार्थनापत्रपर<sup>१</sup>, जिसपर फिलहाल हस्ताक्षर लिये जा रहे हैं, अधिकसे-अधिक सख्यामें हस्ताक्षर लें।

[ गुजरातीसे ]

गुजराती, ११-११-१९१७

१. ये प्रस्ताव अध्यक्ष द्वारा प्रस्तुत किये गये थे और सम्भवतः इनका मतविदा गांधीजीने तैयार किया था।

२. श्री मॉण्टेग्युको भेंट की गई याचिका; इसका मतविदा गांधीजीने तैयार किया था। देखिए खण्ड १३ पृष्ठ ५३७। बिहार और उड़ीसाके लोगोंकी ओरसे भी एक वैसा ही प्रार्थनापत्र भेजा गया था।

## १६. भाषण : प्रथम गुजरात राजनीतिक परिषद्में - २

[गोधरा]

नवम्बर ४, १९१७

परिषद्की कार्रवाई शुरू करनेसे पहले गांधीजीने वीरमगांव सीमापर ली जाने-वाली चुंगी रद्द करनेके सरकारके निर्णयकी घोषणा की :

वीरमगांवमें ली जानेवाली चुंगीके सम्बन्धमें पत्र-व्यवहार चल रहा था और मैंने [कुछ समय पहले] पूछताछ की थी कि यह कर कबतक उठा दिया जायेगा। मुझे यह बताते हुआ प्रमनता हो रही है, यह कर उठा दिया जायेगा और इससे सम्बन्धित सरकारी प्रस्ताव, 'गजट' के आगामी अंकमें प्रकाशित कर दिया जायेगा।

श्री जिज्ञाने' सुवारोके लिए कांग्रेस-लीग योजना सम्बन्धी प्रस्ताव गांधीजीके अनुरोधपर' गुजरातीमें पेश किया और गांधीजीने उनको धन्यवाद देते हुए कहा :

श्री जिज्ञाने मेरे मुझको मानकर मुझपर उपकार किया है। आज वे शाही विधान परिषद्के सदस्य हैं। लेकिन कल उन्हें हिन्दू, मुसलमान, धावी<sup>३</sup>, गोला<sup>४</sup> आदि अंग्रेजी न जाननेवाले लोगोंके पास मत मांगनेके लिए जाना पड़ेगा। इसलिए, यदि उन्हें गुजराती न आती हो तो उन्हें सीखनी चाहिए।

गांधीजी द्वारा इस प्रस्तावपर लोकमान्य तिलकसे बोलनेके लिए अनुरोध किये जानेपर श्री तिलक किस भाषामें बोलें, यह प्रश्न उठा। इस सम्बन्धमें अपना निर्णय देते हुए गांधीजीने कहा :

आप स्वराज्य मांगते हैं तो अपने द्वारा निर्वाचित किये गये सभाध्यक्षका कहना आपको मानना चाहिए। श्री तिलक गुजराती समझते हैं, बोल नहीं सकते। वे अपनी

१. मुहम्मद अब्दी जिन्ना (१८७९-१९४८); बैरिस्टर और राजनीतिज्ञ। पाकिस्तानके संस्थापकोंमें से एक तथा उसके प्रथम गवर्नर-जनरल।

२. ६-११-१९१७के धाम्ने क्रानिकलमें निम्नलिखित संक्षिप्त रिपोर्ट प्रकाशित हुई थी: मु० अ० जिन्नासे उस प्रस्तावको, जिसमें श्री मोंटेग्युकी भावी यात्राके सम्बन्धमें परिषद्की ओरसे वृत्तज्ञता प्रकट की गई थी और हाल ही में भारत-मन्त्री द्वारा घोषित नीतिकी प्रथम किस्तके रूपमें कांग्रेस-मुस्लिम लीगकी सुधार योजनापर स्वीकृति दिये जानेकी प्रार्थना की गई थी, पेश करनेका अनुरोध करनेसे पूर्व गांधीजीने कुछ शब्द कहे जिनमें उन्होंने स्वयं श्री जिन्ना द्वारा ही प्रस्ताव पढ़े जानेके कारणोंका जिक्र किया तथा उनसे गुजरातीमें बोलनेका अनुरोध किया।

वाटमें, गांधीजीने अव्यक्ष-पदसे एक प्रस्ताव पेश किया। इसमें श्री मोंटेग्युसे ऐसे समय अपनी नम्रई यात्राको स्थगित करनेका अनुरोध किया जिस समय सब प्रमुख नेता शहरसे बाहर होंगे तथा उनसे कलकत्तेमें होनेवाले कांग्रेस-मुस्लिम लीगके अधिवेशनमें उपस्थित होनेको प्रार्थना की।

३ व ४. शिक्षाकी दृष्टिसे पिछड़ी जातियोंके नाम।

मातृभाषामें ही बोलेगे। वे वृद्ध हो गये हैं, लेकिन यदि वे गुजराती शिक्षक रखकर गुजराती सीखे तो यह उचित ही होगा। हम तो बम्बई प्रदेशके रहनेवाले हैं, इसलिए जनताकी भावनाओंको जाननेके लिए [हमें] दोनों भाषाओंका अभ्यास करना चाहिए। महारानी विक्टोरियाने उर्दू सीखी थी।

[गुजरातीसे]

गुजराती, ११-११-१९१७

## १७. भाषण : प्रथम गुजरात राजनीतिक परिषद्में-३<sup>१</sup>

नवम्बर ५, १९१७

कुछ-एक सुन्दर भाषण पूरे नहीं करने दिये गये, उसके लिए मुझे अफसोस है, मैं उन सज्जनोंसे क्षमा माँगता हूँ। जिनकी उम्रों मनुष्य रह गई हो, वे किसी अन्य रीतिसे उन्हें प्रकट कर सकते हैं। मुझे गोधराके निवासियोंके प्रेमको त्यागकर आज ही जाना पड़ेगा। अधिक रहा होता तो शान्ति मिलती, लेकिन फिलहाल जहाँ दावागिन सुलग रही है वहाँ शान्ति कहाँ? जो गीत गाया गया वह कानोंको मधुर लगा, लेकिन इतनेसे ही बात खत्म नहीं हो जाती। मुझे उम्मीद है कि उन वचनोंको आप व्यावहारिक जीवनमें उतारेंगे। गीत गानेके बाद यदि आप देश कल्याणके निमित्त अपने प्राण उत्सर्ग करेंगे तो श्री तलाटीने<sup>१</sup> जो आशा प्रकट की है वह अवश्य पूर्ण होगी। यदि आप बारह मासके भीतर स्वराज्य प्राप्त करनेकी प्रतिज्ञा लेनेका साहस करे तो वह प्रतिज्ञा ली जाये। हमने परिषद्में देखा कि मातृभाषामें कितनी शक्ति है। हमारी भाषा विधवाके समान है। श्री खापडें<sup>२</sup> आदिने मातृभाषाकी खूबियाँ बताई हैं। श्री तिलकने कल जो भाषण दिया उसे लगभग ७५ प्रतिशत लोगोंने समझा। विदेशी भाषा सुवर्णमय होनेपर भी उपयोगी नहीं हो सकती। हमारी भाषा तृणवत् हो, तो उसे स्वर्णमय बनाना चाहिए।

पास किये गये प्रस्तावोंमें पाँच प्रस्ताव ऐसे मामलोंसे सम्बन्धित हैं जिन्हें हम एक वर्षके भीतर पूरा कर सकते हैं। बेगारसे सम्बन्धित प्रस्तावको कार्यकारिणी समिति यदि एक वर्षमें पूरा नहीं करती तो सदस्योंको त्यागपत्र दे देना चाहिए। यदि वे विद्यार्थियोंकी स्थितिमें सुधार करनेमें सफल न हो तो उन्हें चूड़ियाँ पहन लेनी चाहिए।

१. भराछी।

२. यह गांधीजीका समापन भाषण था। ७-११-१९१७ के डॉम्बे क्रॉनिकलमें कहा गया था कि “परिषद्को विसर्जित करते हुए श्री गांधीने एक छोट्टेसे भाषणमें उनसे अनुरोध किया कि वे अपने प्रचारके कार्यको जारी रखें और श्री मॉण्टेग्युको भेजे जानेवाले आवेदनपत्रपर लोगोसे हस्ताक्षर लें।”

३. उन्होंने यह आशा प्रकट की थी कि स्वराज्य प्राप्तिके बाद प्रथम सम्मेलन गुजरातमें स्थित नडियादमें हो।

४. जी० एस्० बाबासाहेब खापडें, वरारके प्रसिद्ध वकील और बाल गंगाधर तिलकके प्रबल समर्थक।

पुरुषोको चूड़ियाँ पहनना शोभा नहीं देगा। मुहम्मदअली और शौकतअलीको छुड़वानेके लिए भी हमें प्रयत्न करना होगा। मुस्लिम लीगके अध्यक्षका पद खाली रहे, यह नहीं हो सकता।

[गुजरातीसे]

गुजराती, ११-११-१९१७

## १८. प्रस्ताव : प्रथम गुजरात राजनीतिक परिषदमें—२'

नवम्बर ५, १९१७

५. काठियावाड़से ब्रिटिश हदमें आनेवाली कुछ-एक वस्तुओपर, वीरमगाँव चुगीके नामसे प्रसिद्ध जो सीमा-शुल्क लिया जाता है, माननीय वाइसरॉयने उसके हटा दिये जानेकी घोषणा की है। उसके लिए यह परिषद् उनको धन्यवाद देती है तथा उनसे उस प्रस्तावको तुरन्त अमलमें लानेका अनुरोध करती है।
६. हमेशासे चले आ रहे रिवाजके मुताबिक किसानोंसे भूमिकर दो किस्तोंमें न लेकर एक ही किस्तमें लिया जाता है, जिससे गरीब खेतिहरोंको बहुत अधिक दिक्कत उठानी पड़ती है। तथा जीवन-निर्वाह करनेके अपने विधेय उपकरणोंको बेचकर उक्त कर चुकाना पड़ता है। अन्त, परिषद् सरकारसे प्रार्थना करती है कि भूमिकर दो किस्तोंमें वसूल किया जाये तथा किस्त लेते समय फसलकी स्थितिको ध्यानमें रखा जाये।
७. प्रत्येक जिलेके उप-विभागीय अविकारी चौमासेमें जिलेके सदर मुकाममे नहीं रहते। परिषद्के विचारानुसार उन्हें विभागके प्रमुख गाँवमें रहना चाहिए। दाहोदके जिला डिप्टी कलक्टरका दफ्तर कुछ अरसेसे बरसातमें गोधरा चला जाता है जिससे झालोद, भीमड़ी आदिकी जनताको काफी परेशानी उठानी पड़ती है तथा आने-जानेपर भी बहुत खर्च आ जाता है। इसलिए, यह परिषद् सरकारसे निवेदन करती है कि मुख्य कार्यालय दाहोदमें ही रहे।
८. भारत रक्षा कानूनके अन्तर्गत राजनीतिक कारणोंसे जिन स्त्री-पुरुषोंको नजरबन्द किया गया है यह परिषद् सरकारसे उन लोगोंको रिहा कर दिये जानेका अनुरोध करती है और अपनी यह राय प्रकट करती है कि माननीय वाइसरॉय द्वारा व्यक्त, श्री माँटेग्यूके यहाँ पधारनेपर सर्वत्र शान्तिकी इच्छा तभी फलीभूत होगी जब सब कैदियोंको मुक्त कर दिया जायेगा।
९. राजस्व-सम्बन्धी मामलो और जिलेमें शान्ति सुव्यवस्था बनाये रखनेके सम्बन्धमें कलक्टर फिलहाल तो मामलतदारो और पुलिस द्वारा पेज किये गये इकतरफा तथ्योपर ही निर्भर करते हैं, उससे अनेक बार जिलेके प्रशासनमें बहुत बड़ी भूल

१. ये प्रस्ताव परिषद्के तीसरे दिन पेश किये गये थे और सम्भवतः इनका मसविदा गांधीजीने तैयार किया था।

हो जाती है तथा लोगोको अन्याय सहन करना पड़ता है। इसलिए, यह परिषद् सरकारसे सिफारिश करती है, वह प्रत्येक जिलेसे निर्वाचित सदस्योंका एक सलाहकार बोर्ड नियुक्त करे।

१०. हाल ही में गुजरातमें जहाँ-तहाँ प्रजाके हितका विचार किये बिना कुछ लोगोंने दूध [से भक्खन आदि निकालने] की मशीनें लगा रखी हैं और सरकार भी ऐसा ही कर रही है, फलस्वरूप लोगोको दूध, घी आदि पौष्टिक खुराक नहीं मिलती। इसके लिए यह परिषद् सरकारको सुझाव देती है कि इन मशीनोंको तुरन्त बन्द कर दिया जाये।<sup>१</sup>

[गुजरातीसे]

गुजराती, ११-११-१९१७

## १९. भाषण : समाज-सम्मेलनमें<sup>२</sup>

गोवरा

नवम्बर ५, १९१७

प्यारे भाइयो,

हम उन लोगोके बीचमें हैं जिन्हें आप डेढ, भगी, अन्त्यज या ऐसा ही दूसरा नाम देते हैं। मेरा खयाल है कि मेरे पास यहाँ वकील और डॉक्टर तथा अन्य सज्जन भी बैठे हैं। हम आज कथित अवनत वर्गोंसे मिल गये हैं। हमें अब स्वराज्य अवश्य मिल जायेगा। (करतल-ध्वनि)। हम हिन्दू और मुसलमान एक हो गये हैं, यहाँ हम इस डेढ जातिसे मिल-जुल रहे हैं। हम यह न माने कि इस जातिका दर्जा नीचा है, आप इस जातिसे हिल-मिलकर एक हो जायें और तब आप स्वराज्यके योग्य हो जायेंगे। हमने इस जातिके प्रति इतनी उपेक्षा वरती, यह हमने ईश्वरके सम्मुख पाप किया है; इसीलिए हमने इससे पूर्व स्वराज्यका अधिकार खो दिया था। हम अन्त्यजोंको छूनेसे क्यों झिन्नकते हैं? किसी भी समाजके धर्मग्रन्थमें यह नहीं कहा गया है कि हमें इस जातिको नहीं छूना चाहिए या उससे ऐसा व्यवहार करना चाहिए जैसा हम इस समय कर रहे हैं। जातियोंकी तुलनामें इस जातिको निम्नतम स्थान देना भूल है। मुझे विश्वास है कि जहाँ हृदय एक हो जाते हैं वहाँ ईश्वरका वास होता है। ईश्वर सर्वशक्तिमान् है, यद्यपि हममें से कुछ लोग इसपर विश्वास नहीं करते और इसीलिए

१. गोवरासे नवम्बर ५, १९१७ को प्रकाशित एक पुस्तिकामें यह प्रस्ताव विस्तारपूर्वक दिया गया है जो सम्भवतः गांधीजी द्वारा तैयार नहीं किया गया था। यहाँ दिये गये प्रस्तावोंका मिलान ८-११-१९१७के मुम्बई समाचारमें प्रकाशित विवरणसे कर लिया गया है।

२. गुजरात राजनीतिक परिषद्में एकत्रित उच्च वर्गोंके अनुरोधपर डेढ जातिने अपनी एक सभा की थी। इसकी अध्यक्षता करते हुए गांधीजीने गुजरातीमें यह भाषण दिया था। अन्वास तैयबजी, विठ्ठलभाई जे० पटेल, रतनसी धरमसी, मोरारजी गोकल्दास और अन्य लोग इसमें सम्मिलित हुए थे।

हम आपमें लडते-झगडते हैं। हममें और इस जातिके लोगोमें क्या अन्तर है ? उनके भीतर भी वैसा ही हृदय है, उनकी भी वैसी ही नाक है, वैसी ही जीभ है और उनकी भावनाएँ भी वैसी ही हैं। वे सभी बातोंमें तो मिलते-जुलते हैं। (हर्ष-ध्वनि)। जहाँ हृदयोंमें अन्तर होता है वहाँ भगवान् रामचन्द्रका वास नहीं हो सकता। वहाँ इमाम भी नहीं होते। (हँसी)। ईश्वर राजनीतिक परिपद्में था ऐसा मेरा खयाल नहीं है। (हँसी)। किन्तु मुझे विश्वास है कि वह यहाँ अवश्य है। (हर्ष-ध्वनि)। मैं यहाँ कोई लम्बा भाषण देनेके लिए नहीं आया हूँ। मैं तो यहाँ एक पदार्थ-पाठ सिखाने आया हूँ। (हर्ष-ध्वनि)। समाज-सुधारके सम्बन्धमें यह पदार्थ-पाठ अन्यत्र नहीं मिलेगा। (हर्ष-ध्वनि)। यहाँ बहुत बड़ा जनसमुदाय इकट्ठा है। यह एक महासागरके समान है। कोई भी इस पानीको अपना भात पकानेके काममें ला सकता है। (हँसी)। सभी बोलें। अब मैं माननीय श्री पटेलसे भाषण देनेकी प्रार्थना करता हूँ। (जोरकी हर्ष-ध्वनि)

इसके बाद एक डेढ़ युवकने बोलनेकी अनुमति माँगी। वह बहुत धवराया हुआ-सा आगे बढ़ा। उसने कहा, मैं पढ़ा-लिखा नहीं हूँ। मैं डेढ़का बेटा हूँ। मैं अपनी जातिकी ओरसे इस जन-समुदायको धन्यवाद देता हूँ और बाबाजी (श्री पटेल)के प्रति प्रेम और कृतज्ञताकी यह श्रद्धांजलि अर्पित करता हूँ। उसमें धीरे-धीरे आत्मविश्वास बढ़ा और उसने अपनी जातिके इस दावेको पुष्ट करनेका प्रयत्न किया कि डेढ़का स्थान राजपूत जातियोंमें अग्रिम है।

श्री गांधी उसका भ्रम-निवारण करनेके लिए एक बार फिर खड़े हुए। उन्होंने उसे यह सलाह दी कि वह अपने वंशके मूलके सम्बन्धमें ऐसी विसिर-पैरकी बातोंपर विश्वास न करे। उन्होंने डेढ़को भी सलाह दी कि वे अपने उद्भवके सम्बन्धमें सन्तोष करें और अपने प्रयत्नोंसे ऊँचे बनें, क्योंकि अब उन्हें उच्च वर्गोंने भी समतापूर्वक सहारा दिया है।

इसके बाद अन्य वक्ताओंके भाषण हुए और उन सभीने डेढ़ जातिको सान्त्वना देने और प्रोत्साहित करनेका प्रयत्न किया . . .।

श्री गांधीने अन्तमें भाषण देते हुए कहा कि उच्च वर्ग डेढ़ोंके प्रति अपनी शाब्दिक सहानुभूतिको व्यवहारिक रूप दें और डेढ़ोंके बच्चोंके लिए एक स्कूल खोलने और चलानेके लिए चन्दा दें। उनकी अपीलपर १६५३ रुपये तत्काल इकट्ठे हो गये।<sup>१</sup>

[अंग्रेजीसे]

वॉम्बे सीक्रेट एक्ट्रैक्ट्स, १९१७

१. इसके बाद गांधीजीको और अन्य लोगोको मालायें पहनाई गई और सभी “गांधीजीकी जय”के नारे लगाती हुई विभर्जित हो गई।

## २०. भाषण : अन्त्यज परिषदमें

गोधरा

नवम्बर ५, १९१७

जिनके संहारे में खड़ा हूँ उनको लक्ष्य करके कहता हूँ कि अपनी बाहरी पोशाकसे वे जैसी साधुवृत्तिके लगते हैं, यदि भीतरसे भी वैसी ही साधुवृत्तिके हो तो स्वराज्य जल्द ही मिल जायेगा। वे धारासभामें भी इसी वेशमें सघर्ष चलाये तो हमारी इच्छा और भी जल्दी पूरी हो। अन्त्यज भाइयोसे मैं यह कहता हूँ कि आज आप हिन्दुओं और मुसलमानोंके बीचमें बैठे हैं। हिन्दू धर्ममें यह बात कही भी नहीं है कि जो लोग हमारी सेवा करते हैं उन्हें छूनेमें पाप होता है। इतनी भीड़ होनेके बावजूद किसीका पैर तक नहीं कुचला गया। जहाँ ऐसी शांति हो वहाँ परमेश्वर है ही। ईश्वर सर्वव्यापी है, यह सूत्र किसी राजनैतिक सम्मेलन अथवा संसार-मुधार परिषदमें निश्चित किया गया हो, यह मैं नहीं मानता, लेकिन वह यहाँ तो अवश्य उपस्थित है। जहाँ पाखण्ड, झूठ, भेदभाव तथा अमुक व्यक्तिको स्पर्श न करनेकी मान्यता हो वहाँ विष्णु भगवान्, खुदा अथवा रसूल उपस्थित नहीं रह सकते।

इसके बाद गांधीजीने गंगावेनसे अन्त्यजोंको आश्रय देने और उन्हें पढ़ना-लिखना सिखानेका अनुरोध किया।

[गुजरातीसे]

गुजराती, ११-११-१९१७

## २१. हिन्दू धर्मके माथेपर कलंक

[गोधरा

नवम्बर ५, १९१७ के बाद]

अछूतोंका एक जुदा वर्ग बना देना हिन्दू धर्मके माथेपर कलंक है। जात-पात एक बन्धन है, पाप नहीं। अछूतपन तो पाप है, सख्त जुर्म है, और यदि हिन्दू धर्म इस बड़े साँपको समय रहते नहीं मार डालेगा, तो वह उसको खा जायेगा। अछूतोंको अब हिन्दू धर्मके बाहर हरगिज न समझना चाहिए। उन्हें हिन्दू-समाजके मातबर आदमी समझना चाहिए और उनके धन्धेके मुताबिक वे जिस वर्णके लायक हो, उसी वर्णका उन्हें समझना चाहिए।

१. विठ्ठलभाई जे० पटेल, जो बादमें मॉण्टेग्यु-चैम्सफोर्ड सुधारोंके अन्तर्गत केन्द्रीय विधान सभाके सर्वप्रथम स्पीकर निर्वाचित हुए थे। वे परिषदमें साधु-वेशमें उपस्थित हुए थे।

२. साबरमती आश्रममें निवास करनेवाली एक महिला जिन्होंने आगे चलकर चरखे अथवा करघेके जनप्रिय रूपका प्रचलन किया।

वर्णकी मेरी की हुई व्याख्या या तारीफके हिसाबसे तो आज हिन्दू धर्ममें वर्ण-धर्मका अमल होता ही नहीं। ब्राह्मण नाम रखनेवाले विद्या पढ़ाना छोड़ बैठे हैं। वे और-और धन्ये करने लगे हैं। यही बात थोड़ी-बहुत दूसरे वर्णोंके बारेमें भी सच है। असलमें विदेशी हुकूमतके नीचे होनेके कारण हम सब गुलाम हैं और इस तरह पश्चिम-वालोंकी निगाहमें शूद्रसे भी हल्के अछूत हैं।

ईश्वर यह अत्याचार क्यों चलने देता है? रावण राक्षस था, पर यह अस्पृश्यता-रूपी राक्षसी तो रावणसे भी भयकर है। और इस राक्षसीकी धर्मके नामपर जब हम पूजा करते हैं, तब तो हमारे पापकी गुरुता और भी बढ़ जाती है। इससे हृदयियोंकी गुलामी भी कहीं अच्छी है। यदि इने धर्म कहे तो ऐसे धर्मसे मुझे घृणा होती है। यह हिन्दू धर्म हो ही नहीं सकता। मैंने तो हिन्दू धर्म द्वारा ही ईसाई धर्म और इस्लामका आदर करना सीखा है। फिर यह पाप हिन्दू धर्मका अंग कैसे हो सकता है? पर क्या किया जाये?

इस पाण्ड और अज्ञानके खिलाफ यदि जरूरत पड़े तो मैं अकेला लड़ूंगा, अकेला तपश्चर्या करूंगा और उसका नाम जपते हुए मरूंगा। शायद ऐसा भी हो कि मैं किसी दिन पागल हो जाऊँ और कहने लगूँ कि मैंने अस्पृश्यता मन्धन्वी विचारोंमें भूल की। अस्पृश्यताको हिन्दू धर्मका पाप कहकर मैंने पाप किया, तो आप मानना कि मैं डर गया हूँ, नामना नहीं कर पाया और हारकर अपने विचार बदल रहा हूँ। उस दशामें आप मानना कि मैं बेहोशीमें क्या-कुछ बक रहा हूँ।

मेरी अल्प बुद्धिके अनुसार तो भगो जो मेल उठाता है, वह शारीरिक है और वह नुरन्त दूर किया जा सकता है। किन्तु जिनपर असत्य और पाण्डका मेल चढ़ गया है, उनका मेल इतना सूक्ष्म है कि उसे दूर करना बहुत कठिन है। यदि किसीको अस्पृश्य गिन सकते हैं तो असत्य और पाण्डसे भरे हुए इन लोगोंको ही।

गोधराके महारवाटेमें भगो, डोम आदि अछूत जातियोंका जो जलसा हुआ था उनके मन्धन्वमें 'गुजराती' नामक पत्रमें वड़ी आलोचना की गई है। और इन आलोचकोंने वास्तविक घटनाका विवरण तोड़-मरोड़कर दिया है और उससे पाठकोंके मनमें भ्रम उत्पन्न किया है। अब उसे दूर करनेके लिए मैं निम्नलिखित पक्तियाँ लिख रहा हूँ।

धर्म मन्धन्वी बातोंमें मैं अपने आपको बालक नहीं, किन्तु सासा ३५ वर्षोंका तजुबेकार समजता हूँ। क्योंकि इतने वर्ष मैंने धर्मके विषयका विचार और मनन किया है। विशेषकर मुझे जहाँ-जहाँ सत्य दीख पड़ा, वहाँ-वहाँ मैंने उसे कार्यमें परिणत किया। मेरी धारणा है कि निरे शास्त्राभ्यासे ही धर्मका स्वरूप हस्तगत नहीं होता। हम

१. इनके बाद पत्रों जो अनुच्छेद आते हैं उनका सारांश गांधीजीने अपने उस पत्रमें भी दिया है जो उन्होंने नवम्बर ५, १९१७ को गोधरामें हुई अस्थायी परिषद्की गुजराती द्वारा की गई टीका-टिप्पणीके सम्बन्धमें उभरी लिखा था। पत्र गुजरातीके ३०-११-१९१७ के अग्रमें प्रकाशित किया गया था।



सदा ही देखते हैं कि शास्त्र-मठ किये बिना और नियमोंके पालनके बिना मनुष्य मनमाने मार्गसे चलने लगता है। मैं ऐसे मनुष्यसे शास्त्रका अर्थ न पूछूंगा, जिसने लोगोंसे पण्डित कहानेके लिए शास्त्र पढ़े हैं। इसीलिए मैक्समूलर जैसे महान् विद्वानोंने विकट अध्ययनके अनन्तर जो पुस्तकें लिखी हैं उनसे भी मैं अपने आचरण सम्बन्धी नियम बनानेमें सहायता न लूंगा। आजकल अपनेको शास्त्रोंके ज्ञाता कहनेवाले बहुतेरे लोग अज्ञानी और दम्भी ही पाये जाते हैं। मैं वर्नगुत्की खोजमें हूँ। गुरुकी आवश्यकता है, यह मैं मानता हूँ। परन्तु जबतक मुझे कोई योग्य गुरु न दीख पड़े, तबतक मैं अपने आपको ही अपना गुरु मानता हूँ। यह मार्ग विकट अवश्य है, परन्तु आजकलके इस विषम-कालमें यही योग्य जान पड़ता है। हिन्दू धर्म इतना महान् और व्यापक है कि आजतक कोई उसकी व्याख्या करनेमें कृतकार्य नहीं हो सका। मेरा जन्म वैष्णव सम्प्रदायमें हुआ है और इसके सिद्ध सिद्धान्त मुझे बड़े ही प्रिय हैं। वैष्णव धर्ममें अथवा हिन्दू धर्ममें मुझे कही यह विद्वान नहीं मिला कि भंगी डोम आदि जाति असुव्य हैं। हिन्दू धर्म अनेक खड़ियोंसे घिरा हुआ है। उनमें से कुछ खड़ियाँ प्रशंसनीय हैं, शेष निन्द्य हैं। अस्पृश्यताकी खड़ि तो सर्वथा ही निन्द्य है। इसकी बदौलत दो हजार वर्षोंसे धर्मके नामपर पापकी राशि हिन्दू धर्मपर लादी जाती रही है और अब भी लादी जाती है। मैं इस खड़िको पाखण्ड कहता हूँ। इस पाखण्डसे आपको मुक्त होना पड़ेगा, और इसका प्रायश्चित्त आप कर ही रहे हैं। इस खड़िके समर्थनमें मनुस्मृति आदि धर्म-ग्रन्थोंके श्लोक उद्धृत करनेसे कोई लाभ नहीं। इन ग्रन्थोंमें कितने ही प्रक्षिप्त श्लोक हैं। कितने ही श्लोक नितान्त अर्थहीन हैं। फिर मनुस्मृतिकी प्रत्येक आज्ञाका पालन करनेवाला या पालन करनेकी इच्छा रखनेवाला एक भी हिन्दू मेरे देखनेमें नहीं आया। और यह सिद्ध करना बहुत सहज है कि जो ऐसा करेगा वह अन्तमें गिरकर रहेगा। धर्म-ग्रन्थोंमें मुद्रित प्रत्येक श्लोकका समर्थन कर देनेसे सनातन धर्मकी रक्षा न होगी, बल्कि उनमें प्रतिपादित त्रिकालावाधित-तत्त्वोंको कार्यरूपमें परिणत करनेसे ही उसकी रक्षा होगी। जिन-जिन धार्मिक नेताओंसे इस विषयमें सम्भाषण करनेका मुझे अवसर मिला है, सबने इस बातको स्वीकार किया है। उन धर्म-प्रचारकोंने, जिनकी गणना विद्वानोंमें होती है और जो समाजमें पूज्य माने जाते हैं, स्पष्ट कहा है कि भंगी, डोम आदिके साथ हम लोग जैसा बर्ताव करते हैं उसका इसके सिवा और कोई आवार नहीं कि वैसी खड़ि या प्रथा चल गई है। सच पूछिये तो इस खड़िका कोई पालन भी नहीं करता। रेलमें उनका स्पर्श होता है। मिलोंमें उनसे काम लिया जाता है और हम उन्हें बेहिचक छूते हैं। फर्ग्युसन तथा बड़ौदा कालेजोंमें अन्त्यज प्रविष्ट किये गये हैं। इन सब बातोंमें समाज वाधा नहीं डालता। अंग्रेजों और मुसलमानोंके घरोंमें उनका सत्कार किया जाता है और अंग्रेजों या मुसलमानोंको छूनेमें हमें कुछ भी संकोच नहीं होता, बल्कि इनमें से कितनोंके साथ हाथ मिलानेमें तो हम उलटा गौरव समझते हैं। ईसाई धर्म ग्रहण कर लेनेपर इन्हीं अन्त्यजोंको हमें बहुत माननेका साहस नहीं होता। इस प्रकार जिस खड़िका पालन करना असम्भव है, व्यक्तिगत मत भिन्न होनेपर भी, उसका समर्थन कोई समझदार हिन्दू नहीं कर सकता।

अस्पृश्यताकी भावनामें घृणाका अन्तर्भाव माननेसे इनकार करनेवालोंके लिए तो कोई विशेषण ही मेरे ध्यानमें नहीं आता। भूलसे कोई भगी हमारे डिब्बेमें सवार हो जाये तो बेचारा पिटे बिना नहीं रह सकता और गालियोंकी तो मानो उसपर वर्षा ही होने लगेगी। उसके हाथ चायवाला चाय और दूकानदार सौदा नहीं बेचता। वह मरता ही तो भी हम उनको छूना गवारा नहीं करते। अपना जूठा हम उसे खानेको देते हैं और फटे तथा मैले कपडे पहननेको। कोई हिन्दू उसे पढ़ानेको तैयार नहीं होता। वह अच्छे मकानोंमें नहीं रह सकता। रास्तेमें हमारे भयसे उसे बार-बार अपनी अस्पृश्यताकी घोषणा करनी पड़ती है। इससे बढकर घृणा-मूचक व्यवहार और कौन-सा हो सकता है? उनकी दशाने और क्या मूचित होता है? जिम तरह यूरोपमें एक समय धर्मकी ओटमें गुलामीकी प्रथाकी हिमायत की जाती थी, उसी तरह आज हमारे समाजमें भी धर्मके नामपर अन्त्यजोंके प्रति घृणा-भावकी रक्षा की जाती है। यूरोपमें भी अन्त तक ऐसे कुछ-न-कुछ लोग निकल ही आते थे जो बाइबिलके वचन उद्धृत करके गुलामीकी प्रथाका नमर्थन करते थे। अपने यहांके वर्तमान रूढ़िके हिमायतियोंको भी मैं उनी श्रेणीमें गिनता हूँ। हमें अस्पृश्यताका विचार-दोष धर्मसे अवश्य दूर कर देना होगा। उनके बिना प्लेग, हैजे आदि रोगोंकी जड़ नहीं कट सकती। अन्त्यजोंके धन्धोंमें नीचताकी कोई बात नहीं है। डॉक्टर और हमारी मातायें भी वैसे काम करती हैं। कहा जा सकता है कि वे सब फिर स्वच्छ हो जाती हैं। अच्छा, यदि भगी आदि स्वच्छताका पालन नहीं करते तो दोष उनका नहीं, मोलहो आने हमारा ही है। यह स्पष्ट है कि जिम समय हम प्रेमपूर्वक उनका आलिंगन करने लगेंगे उस समय वे अवश्य ही स्वच्छ रहना सीख लेंगे।

महामोक्ष आदि आन्दोलनोंकी तरह उन आन्दोलनोंको आघात देनेकी आवश्यकता नहीं है। उन आन्दोलनोंमें वर्णाश्रम धर्मका लोप नहीं हो सकता। इसका उद्देश्य इसके अनिष्टोंको दूर करके उनको रक्षा करना है। इस आन्दोलनके पुरस्कर्ताओंकी यह भी उच्छा नहीं है कि भगी आदि अपने काम छोड़ दें। किन्तु उन्हें यह दिखा देना है कि भल, गन्दगी आदि माफ करनेका उद्यम इतना आवश्यक और पवित्र है कि उसके करनेमें वैष्णव तककी शोभा हो सकती है। इन धन्धेको करनेवाले नीच नहीं, किन्तु दूसरे पेशेवालोंके बराबर सामाजिक अधिकारोंके पात्र हैं और उनका उद्यम कितने ही रोगोंसे रक्षा करना है। इसलिए वे डॉक्टरोंके समान सम्माननीय हैं।

एक ओर यह देश तपश्चर्या, पवित्रता, दया आदिके कारण सबके लिए बन्दनीय है दूसरी ओर स्वेच्छाचार, पाप, क्रूरता आदि दुर्गुणोंका भी झोडास्थल बना हुआ है। ऐसे समयमें केवल मनुष्यके पापण्डका विरोध कर समाजसे उसकी जड़ काट देनेके लिए बद्ध परिकर होनेमें ही आपकी शोभा है। आपने मेरी प्रार्थना है कि गोधरामें किये गये पुण्य कार्यका अभिनन्दन कर आप उस पुण्यके भागी और इस निमित्त किये जानेवाले इन उद्योगमें सहायक हों, ताकि ६ करोड़ मनुष्य हताश होकर उससे अलग न हो जायें।

इस आन्दोलनमें सम्मिलित होनेके पहले मैंने अपने धार्मिक उत्तरदायित्वको अच्छी तरहसे मोच-ममझ लिया है। एक आलोचकने यह भविष्यवाणी की है कि कालान्तरमें

मेरे विचार बदल जायेंगे।<sup>१</sup> इस सम्बन्धमें मुझे इतना ही कहना है कि यदि कभी ऐसा समय आयेगा, तो उसके पहले मैं हिन्दू धर्म ही नहीं, ससारके धर्म-मात्रका त्याग कर चुकूंगा। परन्तु मेरी यह दृढ़ धारणा है कि हिन्दू धर्मको पूर्वोक्त कलकसे मुक्त करनेमें यदि अपना शरीर भी देना पड़े, तो भी यह कोई बड़ी बात नहीं है। जिस धर्ममें नरसी मेहता-जैसे समदर्शी भगवद्भक्त हो गये हो उसमें अस्पृश्यताकी भावनाका रह सकना कदापि सम्भव नहीं है।

बापू और हरिजन

## २२. भाषण : मुजफ्फरपुरमें<sup>२</sup>

नवम्बर ११, १९१७

भाइयो,

मेरा इरादा तो आपसे केवल तीन बातें कहनेका ही था परन्तु यहाँ स्टेशनपर जो हाल देखा उसके कारण उनमें एक बात और जुड़ जाती है। मैं जहाँ भी जाता हूँ, लोग, प्रेमके वशीभूत होकर, मेरी ओर कुछ ऐसे उमड़ते आते हैं और हुल्लड मचाते हैं कि मैं विमूढ़ हो उठता हूँ। ऐसी भीड़-भाड़से बड़ा क्लेश होता है और देशके सेवा-कार्यको हानि पहुँचती है। यदि किसी भी देशसेवकका हम सम्मान करना चाहें तो उसका भी तरीका होता है और उसे सीखना आवश्यक है। हम लोगोको तो स्टेशन पर व्यवस्थित ढंगसे खड़े रहना भी नहीं आता। हम राष्ट्रीय कार्य करना चाहते हैं। हमने देशकी सेवा करनेका कार्य हाथमें लिया है। तो समाजमें हमारा व्यवहार कैसा हो, हम किस प्रकार उठे-बैठे, और किस प्रकार लोकसेवकोका सम्मान करे, यह सब सीखना भी हमारा फर्ज हो जाता है। ऐसे प्रसंगोपर हमारा व्यवहार कैसा हो इसके लिए हमें कवायद सीखनी चाहिए।

दूसरी बात चम्पारनके सम्बन्धमें है। वहाँकी जनताको जिस बातकी आवश्यकता थी, अब वह उसे मिल गई है।<sup>३</sup> बागान-मालिकोंके साथ हमारा कोई झगडा नहीं था। हमें तो केवल उनकी गुलामीसे मुक्त होना था और उतना हमने प्राप्त भी कर लिया। वैसे चम्पारनकी जनताके सम्बन्धमें जारी किये गये निर्देश मुजफ्फरपुरपर लागू

१. गुजरातीमें यहाँ नर्मदाशंकरका उदाहरण दिया गया है।

२. यह भाषण मुजफ्फरपुर, धर्मशाला, बिहारमें नवम्बर ११, १९१७ को दिया गया था। बिहार-उड़ीसा पुलिस एम्प्लॉयर्स, १९१७ से पता चलता है कि इस समामे लगभग पाँचसे सात हजार लोग उपस्थित थे।

३. गांधीजीके नेतृत्वमें हुए चम्पारन सत्याग्रहके परिणामस्वरूप नील कादतकारोंपर से तिनकठिया कर उठा दिया गया था। देखिए खण्ड १३।

नहीं होते, लेकिन मैं ऐसा मानता हूँ कि वे धीरे-धीरे लागू होने लगेंगे। यदि हम किसी वस्तुको प्राप्त न कर पायें तो उसका कारण यही होता है कि हम जिस व्यक्तिसे उस वस्तुकी माँग करते हैं उसके और हमारे बीच विश्वासकी भूमिका नहीं होती। मैंने जब चम्पारनमें काम शुरू किया तो वागान-मालिकों और अधिकारियोंको लगा कि मैं उनसे सघर्ष करने जा रहा हूँ, पर अन्तमें दोनोंको जब यह विश्वास हो गया कि मेरा ऐसा कोई इरादा नहीं है और मैं तो केवल इतना चाहता हूँ कि वागान-मालिक मजदूर-जनताके साथ न्याय किया करें, तो इच्छित बातके हो जानेमें कोई मुश्किल नहीं रही।

चम्पारनका यह कार्य तो सफल हो गया। पर दूसरा कार्य, जो कहीं अधिक कष्टसाध्य है, अभी बाकी है। वह मनुष्य जो गुलामीसे मुक्त होकर स्वतन्त्रता पा जाता है, उसे यदि उचित शिक्षा न मिल पाये तो वह प्रायः स्वतन्त्रताका दुरुपयोग करने लगता है। चम्पारनकी जनता एक प्रकारका स्थानिक स्वराज्य तो पा ही चुकी है। लेकिन अब जो प्रश्न रह जाता है वह यह है कि इस स्वराज्यका संचालन किस प्रकार किया जाये। इसके लिए वावू ब्रजकिशोर<sup>१</sup> तथा दूसरे भाइयोंने — जो मेरे साथ काम करते हैं, यह तय किया है कि स्थान-स्थानपर पाठशालाएँ खोली जायें और लोगोंको सामान्य ज्ञान तथा आरोग्यके नियमोंका विशेष ज्ञान कराया जाये। कल्पना यह है कि बालक-बालिकाओंको अक्षर-ज्ञान और साफ-सुथरा रह सकने योग्य आरोग्यका ज्ञान कराया जाये तथा बड़ी उम्रके लोगोंको ग्राम स्वास्थ्यकी, रास्ते, इस्तेमालमें न आनेवाले कुओं और पाखानोंकी सफाईकी शिक्षा दी जाये।

इसी हेतुको ध्यानमें रखकर मंगलवारके शुभ दिन ढाका नामक गाँवमें एक पाठशाला खोली जायेगी। इस कार्यके लिए स्वयंसेवकोंकी बड़ी आवश्यकता है। शिक्षित वन्वुजोंमें जिनकी इच्छा हो, वे इसके लिए आगे आयें। उनकी परीक्षा ली जायेगी और जो योग्य साबित होंगे उन्हें यह काम दिया जायेगा।

तीसरी बात यह है। हिन्दू-मुसलमानोंके बीच जो गाँठ पड़ गई है, उनके दिलमें जो कड़वाहट पैदा हो गयी है — इसे कैसे दूर किया जाये? इन दोनों कौमोंके बीच मित्रभावकी स्थापना करना ही मेरे जीवनका कार्य है। २५ वर्षोंसे मैं इसके उपाय खोजता आ रहा हूँ। मैं मुसलमान भाइयोंके बीच रहा। शाहाबादका मामला<sup>२</sup> सुनकर मेरा दिल फट जाता है, और मेरा दिल रो उठता है कि यदि मुझसे वन पड़ता तो मैं शाहाबाद जाकर अपने मुसलमान भाइयोंसे मिलता, उनसे सलाह-मशविरा करता। लेकिन

१. वावू ब्रजकिशोर प्रसाद, दरभंगाके एक प्रमुख वक़ील, उग्र राष्ट्रवादी और गांधीजीके सक्रिय सहयोगी; जिन्होंने सन् १९१७ में चम्पारन सत्याग्रहमें उनके साथ काम किया था। सन् १९२० में वक़ालत छोड़कर आप असहयोग आन्दोलनमें शरीक हो गये थे।

२. सन् १९१७ के सितम्बर-अक्तूबरमें बकरीदके अवसरपर इस जिलेमें हिन्दू-मुसलमानोंके बीच दंगा हो गया था। इसका विपैला प्रभाव देशके दूसरे भागोंमें भी हुआ था।

अपनी सीमित शक्तिका मुझे भान है। चम्पारनका कार्य अभी समाप्त नहीं हो पाया है, और मेरा यह सिद्धान्त है कि जबतक एक काम पूरा न हो जाये तबतक उसीके लिए जिज्ञे और उसीके लिए मरूँ। पर मैं इस समस्यापर सोचता रहा हूँ और मुझे अपने हिन्दू भाइयोसे कहना पड़ता है कि इस अवसरपर हमसे बड़ी गलती हुई है। इस घटनाके लिए हम ही अधिक दोषी हैं। अब जो समझदार हिन्दू हैं उनका यह फर्ज है कि वे मुसलमानोंको इससे जो दुख पहुँचा है उसे मिटाये। हमने आरामे उनका जितना नुकसान किया है उससे दुगुना हमें उन्हें लौटा देना चाहिए। मैं तो यहाँतक कहूँगा कि अकेले शाहावादके हिन्दुओसे यदि इतना न बन पाये तो सारे भारतके हिन्दु-ओको यह नुकसान पूरा कर देना चाहिए। हमारे जो वकील भाई दोनों पक्षोंकी ओरसे लड़ रहे हैं उन्हें चाहिए कि वे अदालतसे अपने-अपने मामले उठा ले, और सरकारसे कह दें कि इन मामलोंको अब वे जारी नहीं रखना चाहते। मैं अपने मुसलमान भाइयोसे भी कहूँगा कि एक जिलेमें दो कौमोंके बीच जो संघर्ष हुआ है उसे वे सारे भारतका संघर्ष न बना दें। झगडा तो दो भाइयोमें भी होता है पर उसका परिणाम सारे कुटुम्बपर नहीं होना चाहिए। ठीक इसी प्रकार दोनों समाजोंको चाहिए कि वे इन झगडोंको प्रान्तके बाहर न फैलायें। मुस्लिम लीग और कांग्रेस दोनोंने जिस कार्यको अपने कन्धोपर उठाया है उसे हम अपना धर्म समझकर करें। जो कार्य हमारे नेताओने विचारपूर्वक देखभालकर हाथमें लिया है, उसमें हमें दखल देनेका कोई अधिकार नहीं है। हम तो स्वराज्यके लिए कमर कस रहे हैं अतः यदि हम इस प्रकारके भेदोमें अपना समय गँवायेगे तो हमारी आनेवाली पीढ़ियाँ हमें दोषी ठहरायेगी। हमारे अपने झगड़े हमें स्वयं ही निपटाने हैं, पर अबतक हम वैसा कर नहीं पाये हैं। इन झगडोंकी बुनियादमें एक कारण यह भी है कि हमारी शिक्षा अंग्रेजीमें होती है। एक विदेशी भाषामें शिक्षा पानेके कारण हमारा तेज और बल क्षीण हो गया है। केवल यही नहीं, इसीके कारण हम अपने जनसमाजमें धुल-मिल नहीं पाते। हमारे शिक्षित-वर्ग और जन-समाजके बीच एक खाई पड़ चुकी है। शिक्षितों और अशिक्षितोंके बीचके आपसी सम्बन्ध यदि अच्छे होते तो आज ये वखड़े खड़े ही नहीं होते।

हिन्दू और मुसलमानोंके बीच झगडा गोमाताको लेकर खड़ा हुआ है। यदि हमें गायकी रक्षा करनी है तो हमें उसे कसाईखानेसे बचाना चाहिए। अंग्रेज बन्धुओंके लिए हररोज कमसे कम ३० हजार गाय और बछड़े कत्ल किये जाते हैं। और जबतक हम इस हत्याको रोक नहीं पाते तबतक मुसलमान भाइयोपर हाथ उठानेका हमें कोई अधिकार नहीं है। अपने हिन्दू भाइयोसे मैं कहूँगा कि गोमाताको बचानेके लिए मुसलमान बन्धुओंका खून करना कोई धर्म नहीं है। हिन्दू धर्म तो केवल एक मार्ग बताता है और वह है तपश्चर्याका मार्ग। तुलसीदासजीकी वाणीमें कहे तो 'दया धर्मको मूल है।' इसलिए हमें तो दयासे ही काम लेना चाहिए। गायकी रक्षा तो मैं भी करना चाहता हूँ। पर गायके लिए मैं अपने मुसलमान भाइयोसे कहूँगा कि गायको छुरा मारनेके बदले आप मेरी गर्दनपर छुरी चलावें और मेरा खून करें। मुझे विश्वास है कि मेरी यह दीन वाणी मुसलमान-बन्धु अवश्य सुनेंगे। हम यदि अपनी स्वतन्त्रता चाहते हैं तो हमें

दूसरोंकी स्वतन्त्रता छीन लेनेका कोई अधिकार नहीं है। एक दूसरेकी स्वतन्त्रता छीन लेनेका प्रयत्न करनेमें ही झगड़े खड़े होते हैं। यदि कोई मुसलमान आदेशके स्वरमें कहेगा कि कोई भी हिन्दू ढोल न बजाये तो हिन्दू कभी नहीं मानेगा, पर यदि अपने मुसलमान भाई नम्रतापूर्वक कहें कि आप ढोल न बजायें, हमारे धर्म-कार्य नमाजमें खलल न डालें, और यदि आप ऐसा करेंगे तो हम अपने ही खूनकी नदी बहा देंगे, तो मैं विश्वास करता हूँ कि कोई भी हिन्दू भाई इतना नासमझ नहीं निकलेगा जो इस प्रार्थनाके विरुद्ध व्यवहार करेगा। परन्तु सच्ची बात तो यह है कि इस सम्बन्धमें हिन्दू और मुसलमान, किसीका भी मन साफ नहीं है। यदि हम मेल और प्रेम चाहते हैं तो वह मुहब्बतसे ही हो सकेगा; भय दिखाकर तो कभी नहीं हो सकेगा। हम अपने दिलकी बात कभी भी साफ-साफ नहीं कह पायेंगे।

मैं यह कहता आया हूँ कि राष्ट्रीय भाषा एक होनी चाहिए और वह हिन्दी होनी चाहिए। मैंने सुना है कि इस सम्बन्धमें कई मुसलमान बन्धुओंके मनमें गलतफहमी है। उनमें बहुतोंका खयाल है कि 'हिन्दी होनी चाहिए' यह कहकर मैं उर्दूका विरोध करता हूँ। हिन्दी भाषासे मेरा मतलब उस भाषासे है जिसे उत्तर भारतमें हिन्दू और मुसलमान दोनों बोलते हैं और जो नागरी तथा उर्दू लिपिमें लिखी जाती है। उर्दूके लिए मेरे मनमें कोई द्वेष नहीं है। मेरी तो यह मान्यता है कि दोनों भाषाएँ एक ही हैं। मेरे खयालसे तो दोनों भाषाओंका गठन, दोनोंका ढंग, संस्कृत और अरबी शब्दोंके भेदको छोड़कर, एक ही प्रकारका है। मेरा झगड़ा तो अंग्रेजीके विरुद्ध है। मुझे द्वेष उससे भी कोई नहीं है; परन्तु अंग्रेजी भाषाके माध्यमसे हम अपनी जनतासे घुलमिल नहीं सकते और उनके साथ एकरस होकर काम नहीं कर सकते। मेरे कहनेका आशय इतना ही है। हिन्दीको आप हिन्दी कहें या हिन्दुस्तानी; मेरे लिए तो दोनों एक ही हैं। हमारा कर्त्तव्य यह है कि हम अपना राष्ट्रीय कार्य हिन्दी भाषामें करें। लिपिके सम्बन्धमें यह होगा कि हिन्दू बालक नागरीमें लिखेगा और मुसलमान उर्दूमें। इससे किसी प्रकारकी भी हानि नहीं है। पर दोनों ही दोनों लिपि सीखेंगे। हमारे बीच हमें अपने कानोंमें हिन्दीके ही शब्द सुनाई दें — अंग्रेजीके नहीं। इतना ही नहीं हमारी धारासभाओंमें जो वाद-विवाद होता है वह भी हिन्दीमें होना चाहिए। ऐसी स्थिति लानेके लिए मैं जीवन-भर प्रयत्न करूँगा।

अब एक बात और कहनी बाकी रह गई है। सारे हिन्दुस्तानमें स्वराज्यका आन्दोलन चल रहा है। शाहाबादमें जो दंगा हुआ है उससे हमें स्वराज्यकी प्राप्तिमें विलम्बका कारण ज्ञात होता है। स्वराज्य निरी अजियों या भाषणोंसे नहीं मिलेगा। यदि हिन्दू कहेगा कि एक गायकी रक्षा करनेके लिए मैं एक मुसलमानका खून पी जाऊँगा तब तो हमें कभी स्वराज्य प्राप्त नहीं होगा। यदि दोनों कौमोंके बीच मेल हो जाये; यदि दोनों कह दें कि हम आपसी झगड़ोंको स्वयं ही निबटा लेंगे, उसमें किसी बाहरी व्यक्तिके बीचमें पड़नेकी जरूरत नहीं है। यदि हम इतना विश्वास दे सकें तो स्वराज्य मिलकर दूहेगा। स्वराज्यके लिए शिक्षाकी आवश्यकता नहीं है, केवल हमारे बीच एकता होनी चाहिए। हममें ताकत होनी चाहिए। स्वराज्यसे भी पूर्व हममें निर्भयता होनी

चाहिए। जबतक हममें ईश्वरीय अंश वर्तमान है तब तक हमें मनुष्यसे कभी भय नहीं खाना चाहिए।<sup>१</sup>

[गुजरातीसे]

महात्मा गांधीजी विचारसृष्टि

## २३. भाषण : उमरेठमें<sup>२</sup>

[उमरेठ]

नवम्बर १२, १९१७

मित्रो,

आप लोगोंने मुझे श्री गोखलेके नामपर खोले जानेवाले पुस्तकालयका उद्घाटन और उनकी तत्सवीरका अनावरण करनेके लिए बुलाया है। यह काम बहुत पवित्र है और गम्भीर है। आजकल पश्चिमके लोगोंने एक ऐसी गलतफहमी फैली हुई है कि पुस्तकालय खोल दिया तो समाजकी सेवा हो गई। अमेरिकाके एक शहरमें कान्गो नामके एक करोड़पति सज्जन रहते हैं। उनके पास इतना ज्यादा पैसा है कि वे लाखों रुपया दाँटें तो भी उनकी पूँजीमें कोई कमी नहीं होगी। वे अनेक जगहोंमें पुस्तकालय खोलनेके लिए पैसा देते हैं और ये सारे पुस्तकालय उन्हींके नामपर होते हैं। स्कॉटलैंडके कुछ नेताओंने उनसे विनती की है कि कृपया ऐसी प्रथा आप हमारे यहाँ हमारी मर्जीके बिना न फैलायें, क्योंकि हमारी समझमें इससे हितके बदले हानि होनेकी ही ज्यादा सम्भावना है। पेरिसमें पुस्तकालयोंका दुरुपयोग दिन-प्रतिदिन बढ़ रहा है। इससे आप यह न समझें कि मैं पुस्तकालयोंके खिलाफ हूँ। पुस्तकालय खोलते समय और उसके पहले यह विचार करना आवश्यक है कि वह किसके नामपर खोला जाये और स्थानीय हितकी दृष्टिसे वहाँ पुस्तकें कैसी चुनी जायें ताकि व्यक्तिका नाम और पुस्तकोंका वाचन सार्थक हो।

अब उनकी तत्सवीरके विषयमें। गोखले नामके भूखे नहीं थे; बल्कि वे अपना सार्वजनिक सम्मान पसन्द ही नहीं करते थे। अक्सर ऐसे अवसरोंपर उनकी आँखें झुक जाया

१. विहार-उडीसा पुलिस एन्क्वाय्ररने बताया गया है कि अन्तर्गत गांधीजी 'होनबल' आन्दोलनके सम्बन्धमें बोले और उन्होंने लोगोंसे भारतीय राष्ट्रीय कांग्रेस और मुस्लिम लीगकी तिफारिशोंका समर्थन करनेका अनुरोध किया। उन्होंने उपस्थित जन-समुदायके सम्मुख श्री नॉन्वेग्युको भेजे जानेवाले प्रार्थना-पत्रका वर्णन किया और उत्तर हस्ताक्षर करनेका अनुरोध किया। उन्हीं गानकों गांधीजीने हिन्दू-मुस्लिम नेताओंके एक सन्मेलनमें भाग लिया। मुजफ्फरपुरके पुलिस अधीक्षकसे प्राप्त हुई नवम्बर १२, १९१७ की शुभ रिपोर्टके अनुसार श्री गांधीजीने शहाबादके दर्गोंकी भर्त्सना की और खेद प्रकट किया। . . . श्री गांधीने कहा कि वे यह नहीं चाहते कि हिन्दीको अपनाया जाये, उर्दूको नहीं। उन्होंने कहा कि हिन्दी भाषा नहीं अपनाई जानी चाहिए और सिर्फ ऐसी भाषा अपनाई जानी चाहिए जिसे सब लोग समझ सकें। अधिकांशतः हिन्दी और उर्दू भाषाएँ बोली जाती हैं और ये आसानीसे समझ आ जाती हैं।

२. गुजरातमें।

करती थी। यदि आप ऐसा मानते हैं कि गोखलेकी तनवीरका उद्घाटन करनेसे उनकी आत्माको शान्ति मिलेगी, तो वह गही नहीं है। मरते समय इस महात्माने अपनी चिर-पोषित इच्छा स्पष्ट कर दी थी। उन्होंने कहा था “मेरी मृत्युके बाद मेरा जीवन-चरित्र लिखा जाये, मेरा स्मारक बनाया जाये या शोक-प्रदर्शनकी सभाएँ हों, तो उनसे मेरी आत्माको शान्ति नहीं मिलेगी। मेरा जीवन सारे भारतका जीवन बन जाये, और सत्स्थापित भारत-मेवक-नमाजकी प्रगति हो, यही मेरी अभिलाषा है।” जो लोग उनका यह वसीयतनामा स्वीकार करते हों, उन्हींको उनकी तनवीरका उद्घाटन करनेका अधिकार है।

गोखलेने अपने जीवनमें बहुतसे काम किये; मगर आज तो मैं यहाँ आई हुई वहनोंके ध्यानमें उनके जीवनके कुछ कौटुम्बिक प्रसंग ही सुनाऊँगा। वहनोंको गोखलेके इस उदाहरणमें सीख लेनी चाहिए कि उन्होंने अपने कुटुम्बकी काफी सेवा की थी। उन्होंने ऐसा कोई काम कभी नहीं किया जिनमें कुटुम्बका जो दुर्गें। आजकल हिन्दू परिवारोंमें लड़कीको गुटियाकी तरह ब्याहकर बाठ वर्षकी उम्रमें ही अथाह ससार सागरमें डकेल दिया जाता है। लेकिन गोखलेने वैसा नहीं किया। उनकी लड़की अभी भी अविवाहित है। ऐसा करनेमें उन्हें काफी मुगीबनें महन करनी पड़ी। उनकी युवावस्थामें ही उनकी पत्नीकी मृत्यु हो गई थी। वे फिरसे विवाह कर सकते थे, पर उन्होंने वैसा नहीं किया। अपने कुटुम्बकी सेवा तो उन्होंने अनेक तरहसे की। दूसरे लोग भी मामान्यन. कुटुम्ब-सेवा करते ही होंगे। परन्तु कुटुम्ब-सेवा दो तरहसे हो सकती है— एक स्वार्थदृष्टिमें और दूसरी स्वदेगहितकी वृत्तिमें। गोखलेने स्वार्थवृत्तिको तिलाजलि दे दी थी। पहले कुटुम्ब, उनके बाद ग्राम और फिर देश — जिस समय जिसके प्रति कर्तव्य करनेका प्रसंग उपस्थित हुआ, उस समय वही कर्तव्य उन्होंने सम्पूर्ण साहस, लगन और ध्रमसे पूरा किया।

गोखलेके मनमें हिन्दू-मुसलमानके भेदका लेगमात्र भी नहीं था। वे सबको समान दृष्टिमें और स्नेहभावमें देखते थे। कभी-कभी वे नाराज हो जाते थे, लेकिन उनकी यह नाराजी स्वदेगके हितके नाथ नम्यन्ध रगनेवाली होती थी और विपक्षीके मनपर उसका अच्छा ही अगर होना था। उनके प्रोषकी इस विशेषताके कारण ही जो यूरोपीय पहले उनके प्रति शत्रुताका भाव रखते थे, उनके गाढे मित्र बन गये थे।

जो व्यक्ति गोखलेके सम्पूर्ण जीवनपर दृष्टि आलेंगे वे देखेंगे कि उन्होंने अपने जीवनको देग-सेवाका पर्याय ही बना उल्ला था। वे अपनी उम्रके पचास वर्ष पूरे होनेके पहले ही उस दुःखपूर्ण नसारने चले गये और इसका एकमात्र कारण था चीवीसो घण्टे तन और मनने अनवरत देग-सेवा। अपने और अपनी गृहस्वीकी छोटी-मोटी बातोंको तो वे अपने मनमें कोई जगह ही नहीं देते थे। उनको केवल इस बातकी चिन्ता रहती थी कि वे दे गके लिए क्या कर सकते हैं। गोखलेकी महान् आत्माको हमारे भारतकी शक्ति — अन्त्यज वर्ग — के उद्धारका प्रग्न भी सदा चिन्तित रखता था। उनके उद्धारके लिए उन्होंने बहुत प्रयत्न किये। अगर कोई उन्हें वैसा करते देखकर टोकता, तो वे साफ कह देते थे कि अपने भाई अन्त्यजोंको छूनेसे हम भ्रष्ट नहीं होते, बल्कि अस्पृश्यताकी दुष्ट भावना रखनेसे ही घोर पापमें पड़ते हैं।



अभी मैं यहाँके मेधवाल<sup>१</sup> भाइयोंका बुनाईका काम देखने गया, तब साथमें आये हुए लड़कोंमें छुआछूतकी बात निकली। उसे सुनकर मुझे आश्चर्य हुआ। मैं यहाँ अभी जाति-पाँतिके विषयपर कुछ कहना नहीं चाहता, लेकिन इतना तो कहूँगा कि इस वर्गको अपने साथ मिलाये बिना हमारी, हमारे गाँवकी और हमारे देशकी उन्नति नहीं होगी। इसके बिना स्वराज्यकी आशा रखना भी व्यर्थ होगा। जबतक हमारे मनमें अन्धश्रद्धा बनी रहेगी, जबतक घरमें, कुटुम्बमें, गाँवमें और समाजमें लड़ाई-झगड़े होते रहेंगे, तबतक हम कितना ही स्वराज्य-स्वराज्य चिल्लाते रहे, उससे कुछ होगा नहीं। आपके उमरेठमें पहले पचास करघे चलते थे, लेकिन अब केवल दो रह गये हैं और उनपर भी सन्तोष देने योग्य ढंगसे काम नहीं हो पाता। इसका कारण आपकी सकुचित वृत्ति है। उमरेठके नेताओंका कर्त्तव्य है कि वे अपने देशी उद्योगोंके विकासमें मदद करें और उन्हें प्रोत्साहन दें। अगर उनमें ऐसी भावना न हो, तो उन्हें गोखले-जैसे परमार्थी सन्तकी तसवीरके उद्घाटनका कोई अधिकार नहीं। पर मुझे लगता है कि उमरेठ एकदम भावना और उत्साहशून्य नहीं है। महात्मा गोखलेके प्रति वह सद्भाव रखता है और अपने कर्त्तव्यको पहचान गया है। यह सन्तोषकी बात है।

[गुजरातीसे]

धर्मात्मा गोखले

## २४. समाचारपत्र

[नवम्बर १४, १९१७ से पूर्व]

मैंने 'हिन्दुस्तान' के सम्पादकको दीवाली विशेषांकके लिए कुछ लिख भेजनेका वचन दिया है। वचनका पालन करनेके लिए मेरे पास समय नहीं है, फिर भी यह सोचकर कि किसी तरह थोड़ा-बहुत लिखकर भेजना चाहिए, पाठकोंके सम्मुख समाचार-पत्रके सम्बन्धमें अपने विचार रख रहा हूँ। परिस्थितियोंके वशीभूत होकर दक्षिण आफ्रिकामें मुझे यह काम करना पड़ा, उससे मुझे इस विषयपर विचार करनेका अवसर मिला। जिन विचारोंको मैं यहाँ प्रकट करनेकी धृष्टता कर रहा हूँ उन सबको मैंने कार्यरूप दिया है।

मेरी विनम्र रायमें, समाचारपत्रके कार्यको आजीविका कमानेका साधन मानना अनुचित है। कुछ-एक कार्य [क्षेत्र] ऐसे खतरनाक और सार्वजनिक होते हैं कि उनके द्वारा आजीविका प्राप्त करनेसे मूल उद्देश्यको हानि पहुँचती है। जब समाचारपत्रको नफा कमानेका साधन बनाया जाता है तब तो बहुत अनर्थ होनेकी सम्भावना रहती है। ऐसा बहुत अधिक मात्रामें हो रहा है। यह बात मुझे उन लोगोंके सम्मुख, जिन्हें पत्रकारिताका पूरा अनुभव है, सिद्ध करनेकी कोई आवश्यकता नहीं है।

समाचारपत्रोंका कार्य है लोक-शिक्षा। इन्हींके द्वारा लोगोंको आधुनिक इतिहासकी जानकारी होती है। यह काम कम जिम्मेदारीका नहीं है। इतना होनेपर भी हम महसूस करते हैं कि पाठक-समुदायका समाचारपत्रोंपर पूर्ण विश्वास करना सम्भव नहीं है। अनेक बार तो समाचारपत्रोंमें दिया गया विवरण घटनासे बिलकुल विपरीत होता है। यदि समाचारपत्र लोगोंको शिक्षित करना अपना कर्तव्य समझें तो समाचार देनेसे पहले उनकी जांच करनेसे न चूकें। इसमें मन्देह नहीं कि इनको अनेक बार कठिन परिस्थितियोंमें ताम करना पड़ता है। बहुत ही अन्य-समयमें इन्हें मत्स्य-अगत्यका निर्णय करना पड़ता है और प्रायः अनुमानके आधारपर मत्स्य निर्धारित करना होता है। इतना होनेपर भी मैं मानता हूँ कि जिस समाचारके गद्दी होनेका निश्चय न हो न के उन समाचारको प्रकाशित न करना ही अधिक उचित है।

इसमें बत्ताओंके भाषणकी जो रिपोर्ट दी जाती है वह अधिकतर दोषपूर्ण होती है। रिपोर्टको नहीं-गद्दी उतारनेकी क्षमता बहुत ही कम लोगोंमें होती है इसीलिए नागान्धन. देखनेमें जाता है कि भाषणकी गिच्छी घन जाती है। नवने अच्छा नियम तो यही है कि भाषणके "प्रूफ" स्वयं बत्ताके पास न्योधनके लिए भेज दिये जायें और यदि वह उनमें न्योधन न करे तो समाचारपत्र अपनी ली हुई रिपोर्ट ही प्रकाशित कर नवने हैं।

अनेक बार यह देखनेमें आता है कि समाचारपत्र मात्र स्वयं भरनेके लिए ऐसी-वैसी नामची प्रकाशित कर देते हैं। यह चरुन सर्वव्यापक है। पश्चिममें भी ऐसा ही है। उम्मा कारण यह है कि समाचारपत्र मुख्यतः धन कमानेपर नजर रखते हैं। समाचार-पत्र [जनताकी] भारी सेवा करते हैं, उनमें मन्देह नहीं। इसमें उनके दोष ढक जाते हैं। लेकिन मेरे मतानुसार वे जितनी सेवा करते हैं उससे कम हानि नहीं करते। पश्चिमके कुछ-एक पत्र उनकी अनौचित्य भरे हुए होते हैं कि उनका स्पर्श करना भी दोषपूर्ण है। अनेक पत्र पूर्वग्रहों भरे होनेके कारण लोगोंमें द्वेषता प्रसार करते हैं अथवा उसे और भी बढ़ाते हैं। अनेक बार वे परिवारों और जानियोंमें कटुता पैदा कर देते हैं। इस प्रकार गोरु-सेवा करनेके बावजूद वे टीका-टिप्पणियोंमें बच नहीं सकने। कुल मिलाकर उनके अग्नित्वमें, हानि और लाभ होनेकी समान सम्भावना है।

समाचारपत्रोंमें यह पद्धति देखनेमें आती है कि वे मुख्य रूपसे चन्दोंपर नहीं बल्कि विज्ञापनोंकी राशियोंके ऊपर निर्भर करते हैं। इनका परिणाम हानिकारक सिद्ध हुआ है। जो समाचारपत्र मदिरा-पानके विरुद्ध लिखता है उसमें ही मदिराका बखान करते हुए विज्ञापन दिया गया होता है। जिस समाचारपत्रमें हम तम्बाकूके दोषोंको पढ़ेंगे उसीमें अच्छे-अच्छे तम्बाकू बहाई बिकता है, वह भी पत्रोंको मिल जायेगा। किसी नाटकका लम्बा विज्ञापन और उसकी [विपरीत] आलोचना एक ही पत्रमें देखनेमें आ सकती है। दवाइयोंके विज्ञापनमें अधिक-अधिक कमाई होती है फिर भी दवाइयोंके विज्ञापनसे प्रजाका जितना नुकसान हुआ है और हो रहा है, उसकी कोई सीमा नहीं है। इन विज्ञापनोंके कारण समाचारपत्रोंने [लोगोंकी] जो सेवा की है उसपर लगभग हरताल फिर जाती है। दवाइयोंके विज्ञापनसे हुए नुकसानको मैंने खुद अपनी आँखोंसे देखा है। अनेक व्यक्ति इन विज्ञापनोंसे आकर्षित होकर हानिकार दवाइयोंको खरीद लेते हैं। अनेक

वार दवाइयाँ अनीतिकी पोषक होती है। ऐसे विज्ञापन धार्मिक पत्रोंमें भी देखनेमें आते हैं। यह परिपाटी पश्चिमसे ही आई है। चाहे कितने भी प्रयत्न क्यों न करने पड़ें लेकिन हमें विज्ञापनोंके इस रिवाजको खत्म करना चाहिए अथवा विज्ञापनोंमें बहुत सुधार करने चाहिए। प्रत्येक समाचारपत्रका कर्त्तव्य है कि वह विज्ञापनोंपर अकुश रखे।

अन्तिम प्रश्न विचार करने योग्य यह है कि जहाँ “राजद्रोहात्मक लेख आदि सम्बन्धी कानून” और “भारत सुरक्षा कानून” जैसे कानून प्रचलित हो वहाँ समाचारपत्रोंको क्या करना चाहिए? हमारे समाचारपत्रोंमें अनेक बार दोअर्थी भाषा देखनेमें आती है। कुछ-एक पत्रोंने तो इस पद्धतिको शास्त्रका रूप दे दिया है। मेरी सम्मतिमें इससे देशको नुकसान पहुँचता है। लोगोमें कायरताका प्रसार होता है और दोअर्थी वचनोंको बोलनेकी आदत पड़ती है। इससे भाषाका स्वभाव ही बदल जाता है और वह विचार प्रकट करनेके स्थानपर उन्हें छिपानेका साधन बन जाती है। इससे प्रजाका [चारित्रिक] विकास नहीं होता, यह मैं विशेष रूपसे मानता हूँ। हमारे मनमें जो हो वही बोलनेकी आदत प्रजामें तथा व्यक्तियोंमें पड़नी चाहिए। यह शिक्षा समाचारपत्रों द्वारा अच्छी तरह मिल सकती है। अतएव जिन्हें उपर्युक्त कानूनोंसे बचकर कार्य करना हो उनके लिए यही श्रेयस्कर है कि समाचारपत्रको प्रकाशित ही न करे। अथवा इन कानूनोंकी परवाह किये बिना मनमें जो विचार आये उन्हें निडर होकर, [लेकिन] विनयपूर्वक प्रकट कर दें और उसका जो भी परिणाम हो उसे सहन करे। न्यायमूर्ति स्टीफनने कही यह विचार प्रकट किया है कि जिस व्यक्तिके कभी द्रोहकी कल्पना नहीं की है उसकी भाषामें द्रोह हरगिज नहीं हो सकता। और यदि मनमें द्रोह हो तो उसे निषेध होकर व्यक्त करना चाहिए। अगर ऐसा करनेकी हिम्मत न हो तो पत्रका प्रकाशन बन्द कर देना चाहिए। इसीमें सबका कल्याण है।

[गुजरातीसे]

महात्मा गांधीनी विचारसृष्टि

## २५. सन्देश : गुजराती हिन्दू स्त्री-मण्डलको<sup>१</sup>

[नवम्बर १४, १९१७ या उससे पूर्व]

जिन वहनोंके पास यह लेख पहुँचेगा वे कम-ज्यादा शिक्षित तो होगी ही, इसलिए मैं एक विषयपर विचार करना चाहता हूँ। शिक्षित स्त्रीवर्गको अपनी अशिक्षित वहनोंके लिए क्या करना चाहिए? यह प्रश्न बहुत महत्त्वका है। यह निर्विवाद है कि यदि स्त्रियाँ चाहें तो वे इस क्षेत्रमें पुरुषोंसे कहीं अधिक सफलता प्राप्त कर सकती हैं। शिक्षित महिलाएँ अभी इस कामकी पर्याप्त मात्रामें करती नजर नहीं आती। इसमें उनका दोष नहीं, उनको मिली शिक्षाका दोष है, ऐसा मैं मानता हूँ। इसलिए शिक्षित स्त्रियोंका पहला कार्य ऐसे प्रयत्न करना है जिससे उनकी वहनें इस दोषका शिकार न हो। इस विषयमें किसीको सन्देह नहीं कि आधुनिक शिक्षा स्त्रियोंको उनके विशेष

१. यह सन्देश गुजराती नववर्षके अवसरपर उक्त महिला-मण्डलको भेजा गया था।

कार्यके लिए बिलकुल तैयार नहीं करती। यहाँ मैं न तो आधुनिक शिक्षाके दोषोंकी छानबीन करनेके झमेलेमें पड़ना चाहता हूँ और न इन दोषोंका निवारण कैसे हो, इस प्रश्नपर मगजपच्ची ही करना चाहता हूँ। मेरी तो इतनी ही इच्छा है कि शिक्षित बहनें इस प्रश्नको अपना मानकर तथा जिन्हें कुछ अनुभव है वे बहनें भी, अपना सर्वस्व समर्पित करके इस विषयपर गुजरातको जागृत करें और सही दिशाका ज्ञान करायें।

शिक्षित स्त्रियाँ अशिक्षितोंके साथ सम्पर्क स्थापित नहीं करतीं, और प्रायः ऐसे सम्पर्कको बढ़ावा नहीं देतीं। इस रोगका उपचार करना चाहिए। शिक्षित स्त्रियोंको अपने सहज कर्तव्यका भान करानेकी आवश्यकता है। इन दोषोंसे पुरुष-वर्ग भी मुक्त नहीं है, लेकिन स्त्रियोंको पुरुषोंके पीछे-पीछे चलनेकी जरूरत नहीं। स्त्रियोंमें नवीन भावनाओंके सृजनकी तथा उनको व्यवहारमें लानेकी जो शक्ति विद्यमान है वह पुरुषोंमें नहीं है। पुरुष अपेक्षाकृत अविचारी, उतावला और सदैव नवीनताकी खोजमें लगा रहने-वाला होता है। स्त्री गम्भीर, वैर्यवान् और अधिकतर पुरानी वस्तुओंसे चिपककर रहने-वाली होती है। इसलिए उसे जब भी कोई नई वस्तु सूझ पड़ती है तो उसकी उत्पत्ति स्त्रीके हृदयकमलसे होती है। इस प्रकार उद्भूत हुई वस्तुके प्रति उसकी अचल श्रद्धा होती है और इस कारण उसका प्रचार जल्दी हो सकता है। अतएव मेरी मान्यता है कि यदि शिक्षित स्त्रियाँ, पुरुषोंकी नकल करना छोड़ दें और स्त्रियों-सम्बन्धी महान प्रश्नोंपर स्वतन्त्र रूपसे विचार करें तो हम अनेक उलझनोंको आसानीसे सुलझा सकते हैं।

विधवाओंका प्रश्न साधारण प्रश्न नहीं है। इसमें अनेक स्त्रियाँ अपना जीवन अर्पित कर सकती हैं। विधवा अपनी इच्छानुसार पुनर्विवाह करे यह एक बात है और बाल-विधवाओंको पुनः लग्न करनेकी शिक्षा देनेमें समय गँवाना दूसरी बात है। इसके बजाय स्त्रियाँ विधुर पुरुषसे स्वयं अथवा अपनी लड़कीका पाणिग्रहण संस्कार न करने तथा पालनेमें झूलने लायक बाल-वरको अपनी बेटी देकर उसकी आहुति न देनेका दृढ़ निश्चय करें और करायें तो मुझे विश्वास है कि भारतके लिए इसका परिणाम मधुर होगा। छोटी-बड़ी सैकड़ों विधवाओंका उपयोग देशके निमित्त कैसे हो यह प्रश्न बहुत विचार करने योग्य है तथा इसपर शिक्षित स्त्रियाँ विचार नहीं करेंगी तो और कौन करेगा? अनेक वर्षोंसे एक विचार मेरे मनमें है; उसे यहाँ व्यक्त करता हूँ। थोड़े ही समय पहले हमारी स्त्रियाँ सूत कातने और बुननेका भी काम करती थीं। अब यह धन्धा खत्म होने पर है। इस धन्धेकी अवनतिसे हिन्दुस्तानको नुकसान पहुँचा है। करोड़ों रुपये बाहर भेज दिये जाते हैं। विधवाएँ अभी मन्दिरोंमें अथवा कथित साधु-सन्तोंकी सेवामें अथवा गप्पें हाँकनेमें अपना समय गँवाती हैं। मन्दिर जानेमें ही धर्म है, मुझे ऐसा प्रतीत नहीं होता। लेकिन सदुद्देश्यको दृष्टिमें रखकर मन्दिर जानेसे कुछ फायदा नहीं होता, मैं यह भी नहीं कहना चाहता। परन्तु अन्य कार्योंको छोड़कर मन्दिरमें बैठना परमार्थकी पराकाष्ठा है, यह विचार तो कोरा भ्रम जान पड़ता है। उसी प्रकार जिन साधु-सन्तोंको किसी प्रकारकी सेवाकी आवश्यकता नहीं है उनके पास बैठे रहनेसे दोनोंकी ही हानि और व्यर्थका कालक्षेप है। ऐसी प्रवृत्तियोंसे विधवाओंको हटाकर हिन्दुस्तानका उपकार करनेकी पारमार्थिक प्रवृत्तिमें उन्हें फिर लगाना ही उनका शुद्ध पुनर्विवाह है। शिक्षित स्त्रियाँ ऐसा साहस क्यों नहीं करतीं? ऐसा काम

करनेकी इच्छुक स्त्रियोंको पहले तो स्वयं उद्योगकी पाठशालामें पहला पाठ पढ़ना होगा, कातना होगा तथा खड़ियोंपर कपड़ा बुनना होगा।

मोहनदास करमचन्द गांधी

[ गुजरातीसे ]

गुजराती, २-१२-१९१७

## २६. पत्र : जे० एल० मेरीमैनको

मोतीहारी

नवम्बर १४, १९१७

प्रिय श्री मेरीमैन,<sup>१</sup>

मैं सोचता हूँ कि मैं यहाँ जो-कुछ कर रहा हूँ मुझे उसकी सूचना आपके पास भेजते रहना चाहिए। स्कूलके लिए बनी-बनाई इमारत मिल जानेके तथा खाम गाँवमें स्कूल खोलनेका निमन्त्रण मिलनेके फलस्वरूप मैंने आज डाकाके समीप बरहरवा लखमसेन नामक गाँवमें एक स्कूल खोल दिया है। जिन लोगोंने मुझे मदद देनेकी इच्छा प्रकट की थी उनमें से अच्छेसे-अच्छे अवैतनिक अध्यापकोको मैंने वहाँ लगा दिया है और वे हैं बम्बईके श्री और श्रीमती गोखले। उनकी जीविकाके अपने स्वतन्त्र साधन हैं। श्रीमती गोखले बम्बईमें शिक्षाका कार्य कर रही थी। उन्हें जिस किस्मका कार्य यहाँ करना है, वह मैं आपको पहले ही बता चुका हूँ। यदि बन सका तो उन कारखानोंके विभिन्न संचालकोकी सहायतासे इसी प्रकारके अन्य स्कूल, एक स्कूल पीपरा देहातमें, दूसरा तुर-कौलिया देहातमें और तीसरा बेलवा देहातमें खोलनेकी आशा करता हूँ। चूँकि यह प्रयास प्रयोगात्मक है; इसलिए इन स्कूलोंसे कुछ निश्चित सफलता न मिलने तक मैं चार या पाँचसे अधिक स्कूल नहीं खोलना चाहता। मुझे आशा है कि इस प्रयोगमें मुझे स्थानीय अधिकारियोंसे सहयोग प्राप्त होगा यद्यपि मैं जानता हूँ इसमें अनेक कठिनाइयाँ हैं। लेकिन अगर इसमें सफलता मिलती है तो महत्त्वपूर्ण परिणाम निकलनेकी सम्भावना है।<sup>२</sup>

आपका सच्चा,

मो० क० गांधी

महादेव देसाईके अक्षरोमें और गांधीजीके हस्ताक्षरयुक्त मूल अंग्रेजी पत्र (नेशनल आर्काइवज ऑफ इंडियासे), तथा सिलैक्ट डॉक्यूमेंट्स ऑन महात्मा गांधीज मूवमेंट इन चम्पारन, १९१७-१८ से भी।

१. चम्पारनके जिला मजिस्ट्रेट।

२. इसके उत्तरमें मेरीमैनने १८ नवम्बरको निम्नलिखित उत्तर दिया था. १४-११-१९१७ का आपका पत्र मुझे प्राप्त हुआ। मुझे आपके द्वारा स्कूलोंकी स्थापनाके प्रयोगमें दिलचस्पी है और उनके सम्बन्धमें मैं और भी जानना चाहता हूँ। आप किस प्रकारके स्कूल और उन्हें कहाँ खोलेंगे तथा उनमें किस प्रकारकी शिक्षा दी जायेगी यह सब जानकारी पाकर मुझे प्रसन्नता होगी। गांधीजीके उत्तरके लिए देखिए “पत्र : जे० एल० मेरीमैनको”, १९-११-१९१७।

## २७. पत्र : मगनलाल गांधीको

वेतिया<sup>१</sup>

दीवाली [नवम्बर १४, १९१७]

चि० मगनलाल,

आज ही वेतिया वापस आनेपर तुम्हारी डाक पड़ी। यह पत्र प्रतिपदाको भेजा जा सकेगा।

ठाकोरलालको जो जवाब<sup>२</sup> दिया है उसे पढ़कर उनके पतेपर भेज देना।

नानुभाई अगर सन्तुष्ट हो गये हो तो काफी है। गलतियाँ करते हुए भी हम प्रगति करेंगे। अगर फिर हम वही गलती न करे तो काफी है। तुम जबतक बाहर रहना चाहो, रहना। यदि उमरेठ भी हो आओ तो अच्छा रहेगा। मैं समझता हूँ छगनलाल तो अहमदाबादमें ही होगा। शहर जानेका अवसर तो बहुत कम आता होगा। देवभाभी<sup>३</sup> और खुशालभाईको<sup>४</sup> मेरा प्रणाम कहना। तुम सबको नये सालके मेरे आशीर्वाद।

बापूके आशीर्वाद

गांधीजीके स्वाक्षरोंमें मूल गुजराती पत्र (सी० डब्ल्यू० ५७०६) से।

सौजन्य : राधादेन चौधरी

## २८. पत्र : हरिलाल गांधीको

मोतीहारी

[नवम्बर १५, १९१७]<sup>५</sup>

चि० हरिलाल,

आज दीवाली है, नया वर्ष तुम्हें फले, तुम्हारी शुभेच्छाएँ पूरी हो और तुम सबके चारित्र्यकी पूँजीमें वृद्धि हो, यही मैं चाहता हूँ। यही सच्ची लक्ष्मी है, उसीका पूजन करनेमें कल्याण है। मेरी भगवान्से प्रार्थना है कि यह सत्य तुम्हें अधिकाधिक स्फूर्ति दे।

बापूके आशीर्वाद

[गुजरातीसे]

महादेवभाईनी डायरी, खण्ड ५

१. गुजराती पत्रागके अनुसार दीवाली १४ नवम्बरको पड़ी थी।

२. यह पत्र उपलब्ध नहीं है।

३. और ४. मगनलालके माता-पिता।

५. महादेव देसाईकी डायरीके अनुसार यह पत्र १५ नवम्बरको लिखा गया था।

## २९. पत्र : मगनलाल गांधीको

मोतीहारी

नव वर्ष, सं० १९७४ [नवम्बर १५, १९१७]

आजके मगल-प्रसंगपर तुम्हें मैं क्या दूँ? जिसकी तुममें मुझमें, बहुतोमें कमी है, वही देनेका प्रयत्न कर रहा हूँ। वह मिल गया, तो सब कुछ मिल गया। जिसमें कुछ हो, वही दे सकता है। इस न्यायसे मैं क्या दूँ? हम एक साथ ही माँगें।'

मैं मनुष्य और देवताकी वाणी भले बोलूँ, पर मुझमें प्रेम न हो, तो मैं ढोल या खाली घड़ेके समान हूँ। भले ही मैं भविष्यवाणी कर सकूँ, मुझे पूर्ण ज्ञान हो, मुझमें पर्वतोंको खिसका सकनेकी श्रद्धा हो, पर प्रेम न हो, तो मैं तिनके-के बराबर हूँ। अगर मैं अपना सब-कुछ गरीबोंको खानेके लिए दे दूँ और अपना शरीर भी जला डालूँ, पर मुझमें प्रेम न हो, तो मेरे कार्यसे कुछ भी लाभ न होगा।

प्रेम बहुत सहन करता है; जहाँ प्रेम है वहाँ दया है। प्रेममें द्वेषकी गुजा-इश ही नहीं, प्रेममें अहम्-भाव नहीं, प्रेममें मद नहीं, प्रेममें अयोग्यता नहीं, प्रेम स्वार्थी नहीं, प्रेम जल्दी नहीं चिढ़ता, प्रेमको दुष्ट विचार नहीं आते, प्रेम अन्यायसे प्रसन्न नहीं होता। प्रेम सत्यसे ही प्रसन्न रहता है, प्रेम सब-कुछ सहन करता है, सब-कुछ मान लेता है। प्रेम आशामय है, सब-कुछ सह लेता है। भविष्यवाणी झूठी हो जाती है, वाचा बन्द हो जाती है और ज्ञानका नाश हो जाता है, पर प्रेम कभी निष्फल नहीं होता।

जब मैं बालक था, तब बालककी तरह बोलता था। बालकके बराबर मेरी समझ थी और बालककी तरह सोचता था। जब बड़ा हुआ, तो मैंने बचपना छोड़ दिया। अभी तो हमपर पर्दा पड़ा हुआ है और हम धुंधला-धुंधला देखते हैं। बादमें तो हम आमने-सामने खड़े होकर देख सकेंगे। अभी तो मुझे थोड़ा ज्ञान है। फिर मैं जैसा जाना जाता हूँ वैसा भी जानूँगा। अन्तमें, श्रद्धा, आशा और प्रेम ये तीन चीजें ही स्थायी हैं। उनमें भी प्रेम श्रेष्ठ है।"

इसे पढ़ना, इसपर विचारना और फिर पढ़ना। इसकी अंग्रेजी पढ़कर हिन्दी करना। जैसे भी हो, घड़ीभर तो प्रेमकी खासी झाँकी ले लेना। मीराको प्रेमकी कटारी गहरी लगी थी, प्रेमकी वैसी कटारी हमारे भी हाथ लगे और हममें उसे

१. देखिए १ कॉरिन्थियन्स, अध्याय १३। गांधीजीने इसे गुजरातीमें दिया था। यहाँ उसीका हिन्दी अनुवाद किया गया है।

भोकनेका बल आ जाये, तो हम दुनियाको हिला दें। प्रेमके अपने अन्तरमें होते हुए भी मैं हर क्षण उसके अभावका अनुभव करता रहता हूँ। कभी तो मुझमें बहुत है। कभी-कभी अचजल घड़ेकी तरह हो जाता हूँ। कल ही जो लोग मुझे प्रेमसे रोक रहे थे, उनके लिए मेरे पास समय नहीं था। इसलिए मनहीं-मन दुःखी होता रहता हूँ। यह कोई प्रेमकी निशानी नहीं। यह तो 'अचजल गगरी छलकत जाये' जैसी बात है। नया वर्ष तुम्हारे लिए लाभदायी सिद्ध हो। अपनी शारीरिक, मानसिक और आध्यात्मिक विभूतियाँ बढ़ाकर उन सबको तुम भारतके चरणोपर प्रेम-भावसे अर्पित-कर दो, यही मेरी इच्छा है और यही आशिष।

वापूके आशीर्वाद

[गुजरातीसे]

महादेवभाईनी डायरी, खण्ड ४

### ३०. पत्र : जे० एल० मेरीमैनको

मोतीहारी

नवम्बर १७, १९१७

प्रिय श्री मेरीमैन,

मैं कल कोयरी गया था। वहाँ दिवरल<sup>१</sup> तथा अन्य लोगोंसे मुलाकात हुई। मुझे पता चला है कि जो जाँच आपके आदेशानुसार की गई है उसका परिणाम दिवरलको इनी २३ तारीखको सूचित किया जानेवाला है, इस कारण मैं तबतक के लिए अपने विचार प्रकट करना स्थगित कर रहा हूँ।

निराहा देहातकी रैयतका कहना है कि उस कारखानेमें कुछ इकरारनामोपर लोगोंसे अँगूठेकी छाप ली जा रही है। किन्तु मैं मसविदा देखे बिना उन्हें क्या करना चाहिए इसके बारेमें सलाह नहीं दे सकता। इसलिए मैंने उनसे कह दिया है कि यदि वे मेरी सलाह चाहते हैं तो उन्हें चाहिए कि जबतक मैं मजमूनको न देख लूँ तबतक उन्हें किसी कागजपर हस्ताक्षर नहीं करने चाहिए, क्योंकि उन्हें देखे बिना मैं सलाह दे ही नहीं सकता। मैंने सोचा कि यह बात आपको बतला देना ठीक होगा। मैं यह भी कह दूँ कि यदि जमींदार, रैयतके साथ जो इकरारनामा लिखा जाना है, वह आपको दिखा दिया करे तो इससे जमींदार और रैयतके सम्बन्ध मयूर होने लगेंगे। आपको इस बातकी जानकारी होगी ही कि रैयतकी बहुधा यह शिकायत रहा करती है कि

१. शिवरल नोनिया।



उन्हे अक्सर ऐसे कागजातोपर जिनको वे समझ भी नहीं सकते हैं' हस्ताक्षर देनेके लिए कहा या मजबूर किया जाता है।

आपका सच्चा,  
मो० क० गांधी

महादेव देसाईके अक्षरोमे और गांधीजीके हस्ताक्षरयुक्त मूल अंग्रेजी पत्र (नेशनल आर्काइवज ऑफ इंडिया) से, तथा सिलेंक्ट डॉक्यूमेंट्स ऑन महात्मा गांधीज मूवमेंट इन चम्पारन, १९१७-१८, पृष्ठ ४२५ से भी।

### ३१. पत्र : रणछोड़लाल पटवारीको

मोतीहारी

कार्तिक सुदी ४ [नवम्बर १८, १९१७]

आदरणीय भाईश्री,

आपका पत्र मिलनेपर चित्तको वैसी ही शान्ति प्राप्त हुई जैसी कालाभाईके<sup>१</sup> पत्रको पाकर हुई थी। पटवारी-परिवारपर मैं सुग्ध हूँ। आपने मुझे संकटके समय जो सहायता दी थी वह मैं कभी नहीं भूल सकता।<sup>१</sup> मैं आपको हमेशासे बड़े भाई जैसा मानता आया हूँ। अगर आपने मुझे बम्बईमें मदद न की होती, तो, कोई नहीं कह सकता, मेरी क्या दशा हुई होती।

इसका मैं एक ही प्रतिदान दे सकता हूँ : मैं इस प्रकारसे रहूँ, जिससे आपको लगे कि इस व्यक्तिको मदद देकर हमने ठीक किया। मुझे लगता है, आपको मेरे हरिजन-सम्बन्धी कार्योंसे दुःख हुआ है। अपने इस कामको मैं छोड़ नहीं सकता। लेकिन आपको दुःख हो यह मेरे लिए कष्टदायक है, इसलिए जब आपका पत्र मिला तब मैंने सोचा कि मेरा हरिजन-सम्बन्धी कार्य आपको नापसन्द है किन्तु कुल मिलाकर मैं जो-कुछ कर रहा हूँ उसे आप अनुचित नहीं मानते। यह मुझे आशीर्वाद-समान जान पड़ा।

लेकिन, अभी मैं इससे भी अधिक की आशा रखता हूँ। वैष्णव-धर्मके नामपर इस महापवित्र धर्मका लोप हो रहा है। गो-रक्षाके नामपर गायकी हत्या हो रही है। धर्मके नामपर पाखण्डका प्रसार हो रहा है। धार्मिक होनेका ढोंग करनेवाले अधार्मिक लोग धर्म-सम्बन्धी नियमोंका विधान करते हैं। मैं यह सब अनुभव करता हूँ तो फिर वैष्णव

१. मेरीमैने नवम्बर १८ के अपने जवाबमें लिखा था, अगर वे लोग सोचते हैं कि उन्हें सताया जा रहा है तो वे अदालतमें जानेके लिए स्वतंत्र हैं। मैं अदालतमें पेश किसी भी मुकदमेके सम्बन्धमें ऐसी कोई बात नहीं सुनना चाहता, जिससे अदालतके मनमें पक्षपातकी भावना आनेकी संभावना हो। इसलिए मुझे यह जानकर खुशी हुई कि आपका श्रादा मुझे शिवरत्न नोनिया द्वारा पेश किये गये मानकेसे सम्बन्धित अपनी जानकारी बतानेका नहीं है।

२. लक्ष्मीदास गांधी, गांधीजीके बड़े भाई।

३. पटवारीजीके पिताने गांधीजीको वकालतकी शिक्षा प्राप्त करनेके उद्देश्यसे सन् १८८८ में इंग्लैंड जानेके लिए आर्थिक सहायता दी थी; देखिए खण्ड १, पृष्ठ ११।

धर्मकी प्रतिष्ठा चाहनेवाले आप यह सब कैसे नहीं देख पाते? यह प्रश्न निरन्तर मेरे सम्मुख रहता है। भगीका स्पर्श करनेमें कदापि पाप नहीं है। गायके नामपर मुसलमानका वध करनेमें कदापि पुण्य नहीं है, धर्म-पुस्तकोंमें कदापि असत्यका प्रतिपादन नहीं हो सकता, त्वेच्छाचारीके हाथमें धर्मकी बागडोर कदापि नहीं दी जा सकती, ये सब वाक्य सूत्रो-जैसे हैं। इनमें मतभेद कैसे हो सकता है? वैष्णव समाजपर आपका जो अधिकार है, आप उसका उपयोग इस दिशामें क्यों नहीं करते? मुझ-जैसोको आप और तरह न सही, बचनने ही मदद क्यों नहीं देते? जो मैं देखता हूँ उसे मैं आपको किस तपस्याके द्वारा दिखाऊँ? ये विचार मेरे मनमें उठने ही रहते हैं। आप एक बार फिर मनही-मन विचार कीजिएगा।

मैं अपने भाषण<sup>१</sup> आपको, इस इच्छासे कि आप उपर्युक्त बातोंको दृष्टिमें रखकर एक बार फिर उन्हें पढ़ें, भेज रहा हूँ।

हालांकि मैं फिज्हाल पढ़ नहीं सकता फिर भी आप मुझे कहे हुए ग्रन्थ अवश्य भेजिये।

आश्रमके लिए साबरमतीके किनारे ५५ बीघे जमीन ली है। उसपर निर्माण-कार्य हो रहा है, लेकिन प्लेगके कारण उसकी रफ्तार बहुत धीमी है।

मोहनदासके प्रणाम

गांधीजीके स्वाक्षरोंमें मूल गुजराती पत्र (जी० एन० ४१२४) की फोटो-नकलसे।

### ३२. पत्र : जे० एल० मेरीमैनको

मोतीहारी

नवम्बर १९, १९१७

प्रिय श्री मेरीमैन,

मैं जो स्कूल खोल रहा हूँ उनमें १२ वरससे कम उम्रके ही बालक दाखिल किये जाते हैं। ज्यादासे-ज्यादा, जितने हो सकें उतने बच्चे लेने और उनको सब तरहकी शिक्षा देनेका इरादा है, अर्थात् उन्हें हिन्दी या उर्दूका ज्ञान देना है और उसके माध्यमसे गणित, इतिहास और भूगोलके प्रारम्भिक सिद्धान्त एवं सरल वैज्ञानिक सिद्धान्त सिखाने हैं और कुछ औद्योगिक शिक्षा देनी है। अभी तक कोई निश्चित पाठ्यक्रम तैयार नहीं किया गया है, क्योंकि मेरे लिए यह बिल्कुल नया-नया अनुभव है। मुझे शिक्षाकी हमारी वर्तमान प्रणालीकी उपयोगितामें विश्वास नहीं है। उसमें छोटे बच्चोंकी नैतिक और मानसिक शक्तियाँ विकसित होनेके बजाय कुठित हो जाती हैं। यद्यपि मैं अपने प्रयोगमें उसकी सब अच्छी बातें ले लूंगा, किन्तु मैं उसके दोषोंसे बचनेका प्रयत्न करूँगा। मुख्य लक्ष्य यह है कि बच्चोंका सम्पर्क सुसंस्कृत और निर्दोष चरित्रके स्त्री-

१. ये भाषण उपलब्ध नहीं हैं; लगता है कि गांधीजीका स्केत जिन भाषणोंकी ओर था अनुमानतः ये वही भाषण थे अथवा उनमें वे भाषण भी शामिल थे जो उन्होंने नवम्बर ५ को गोधरामें और नवम्बर १४ को मुजफ्फरपुरमें दिये थे।

पुरुषोंसे रहे। मेरी दृष्टिमें यही शिक्षा है। अक्षर-ज्ञानका प्रयोग उसी उद्देश्यकी पूर्ति-के निमित्त करना है। औद्योगिक शिक्षा उन बच्चोंको, जो हमारे पास आये, आजीविकाका अतिरिक्त साधन देनेके लिए सोची गई है। इसका उद्देश्य यह नहीं है कि वे शिक्षा पूरी करके अपने पैत्रिक धन्धे कृषिको त्याग दे, बल्कि यह है कि वे स्कूलमें अर्जित ज्ञानका उपयोग कृषिकी और कृषकके जीवनकी दशा सुधारनेके लिए करे। हमारे शिक्षक वयस्क लोगोंके जीवनको भी प्रभावित करेंगे और सम्भव होगा तो पढ़ेंगे भी अर्थात् स्त्री-समाजमें भी प्रवेश करेंगे। इसलिए वयस्क लोगोंको स्वास्थ्य-सफाईकी शिक्षा दी जायेगी और उन्हें सामाजिक सुख-सुविधाओंमें वृद्धिके लिए संयुक्त कार्य करनेके लाभ बताये जायेंगे। इस संयुक्त कार्यका उपयोग ऐसे कार्योंमें किया जायेगा जैसे गाँवके रास्ते ठीक करना और कुँए खोदना आदि। चूँकि किसी भी स्कूलमें ऐसे स्त्री-पुरुष नियुक्त न किये जायेंगे जो सुशिक्षित न हो, इसलिए हम यथासम्भव मुफ्त दवा-दारू भी देना चाहते हैं। उदाहरणके लिए बधरवामें श्रीमती अवन्तिकाबाई गोखले, जो एक प्रशिक्षित नर्स और दाई हैं, स्कूलकी निर्देशिका हैं और उनके पति उनकी सहायता करते हैं। उन्होंने अभी चार ही दिन काम किया है। इन दिनोंमें वे बीसियों रोगियोंको अंडीका तेल और कुनैन बॉट चुकी हैं एवं कई रुग्ण स्त्रियोंको देख चुकी हैं।

यदि आप कुछ और जानकारी चाहते हैं, तो मैं अवश्य ही प्रसन्नतापूर्वक दूँगा। मैं तो आशा करता हूँ कि मैं अपने कार्यमें स्थानीय अधिकारियोंका पूरा सहयोग प्राप्त कर सकूँगा। मैं कल अमोलवासे दो मील दूर श्रीरामपुरमें एक दूसरा स्कूल खोल रहा हूँ।

दस्तावेजोंके बारेमें काश्तकारोंकी शिकायतोंके सम्बन्धमें प्रत्यक्ष है कि जो खास बात मैं कहना चाहता था वह मैंने नहीं कही है। मैं जानता हूँ कि जोर-जबरदस्तीके बारेमें काश्तकार अदालतमें जा सकते हैं। कठिनाई यह है कि उन्हें व्यवस्थित रूपसे कार्य करनेका न तो प्रशिक्षण मिला है और न वे उसके लिए काफी सगठित ही हैं। नैतिक दृष्टिसे जो बात जोर-जबरदस्तीमें आती है वह सम्भव है कानूनमें जोर-जबरदस्ती न भी हो। चम्पारनके किसानोंका मेरा अनुभव तो यह है कि वे बेहद नासमझ हैं और उनसे कोई भी बात आसानीसे मनवाई जा सकती है। इसलिए मेरी मान्यता तो यह है कि ऐसे लोगोंको उनके अपने अज्ञानसे बचानेका काम उनके सरक्षकके रूपमें सरकारको करना है। मैं यह नहीं कहता कि आपके ध्यानमें सरैयाका जो मामला लाया गया है उसमें कोई जोर-जबरदस्ती बरती गई है। मैंने तो केवल यही कहा है कि जैसे दस्तावेजोंका जिक्र मैंने अपने पिछले पत्रमें किया है उनपर दस्तखत कर चुकनेपर जोर-जबरदस्तीका कोई आरोप न किया जा सके, इस गरजसे आप उचित समझें तो काश्तकारोंको दस्तखत करनेके लिए जो करार अब दिये गये हैं उनके सम्बन्धमें पूछताछ कर ले।

आपका सच्चा,  
मो० क० गांधी

महादेव देसाईके अक्षरोंमें और गांधीजीके हस्ताक्षरयुक्त मूल अंग्रेजी पत्र (नेशनल आर्काइव्स ऑफ इंडियासे); तथा सिलैक्ट डॉक्यूमेंट्स ऑन महात्मा गांधीज मूवमेंट इन चम्पारन, १९१७-१८, सं० २१०, पृष्ठ ४३०-१ से भी।

### ३३. पत्र : रामनवमी प्रसादको<sup>१</sup>

[ मोतीहारी  
नवम्बर २१, १९१७ ]<sup>२</sup>

भाईश्री,

मे २३ तारिखको<sup>३</sup> १० बजे यहासे निकलुगा. उस ट्रेनको मुजफ्फरपुर मीलीयेगा। उस बखत बरजी वारेमें मुनाउगा फीम दें तो लेनेमें कुछ हरज नहि देखता हु दूसरी मद्रसा कल खुली

मोहनदास गांधीके वन्देमातरम्

गांधीजीके स्वाधरोमें मूल पत्र (जी० एन० ७३५) की फोटो-नकलसे।

### ३४. पत्र : जे० एल० मेरीमैनको

मोतीहारी  
नवम्बर २२, १९१७

प्रिय श्री मेरीमैन,

पिछले मंगलवारको मे भीतिहरवा गया और वहाँ एक स्कूल खोल आया। बेल-गाँवके एक नार्चजनिक कार्यकर्ता श्री सोमण, बी० ए०, एलएल० बी० को इसकी व्यवस्था मोपी है। गुजरातके एक नवयुवक बालकृष्ण उनकी सहायता करेगे। श्रीमती गांधी परमो २४ तारीखको वहाँ पहुँच जायेंगी। उनका मुख्य काम स्त्रियोने मिलना-जुलना ही होगा।

कल मे बरवारामें था। उमी समय श्रीमती गोखले और मेरा पुत्र एक मरणासन्न व्यक्तिसे भेंट करके लौट रहे थे। उन्होंने मुझे बताया कि जिलेके लोग मरीजोंकी ओरसे बहुत ही लापरवाह है। उनका विश्वास है कि उम जिलेमें बहुतेरी ऐसी मौतें होती रहती हैं जिनका होना रोका जा सकता है, क्योंकि ये मौतें स्वास्थ्य सम्बन्धी मामूली-मामूली नियमोंके पालनके अभावके कारण होती हैं। मे जानता हूँ कि यह आपके लिए कोई नई बात नहीं है, क्योंकि यह, श्रीमती गोखले जिस जिलेमें काम कर रही

१. (१८४१-१९६३); मुजफ्फरपुरके प्रसिद्ध वकील, गांधीजीके साथ चम्पारनके आन्दोलनमें भाग लिया। १९१९-२२ में मुजफ्फरपुरमें असहयोग आन्दोलनका स्योजन किया था।

२. जिस दूसरे स्कुलका मद्रमं इस पत्रमें दिया गया है यह स्कूल २० नवम्बर, १९१७ को नेपालकी तराईके भीतिहरवा नामक गाँवमें खोला गया था।

३. गांधीजीको मॉण्टेयुसे भेंट करने दिल्ली जाना था।

है, वहाँकी या चम्पारनकी विशेष स्थितिके कारण नहीं हो रहा है, बल्कि हिन्दुस्तानके गाँवोंकी बहुत दिनोंसे यही हालत चली आ रही है।

इन घटनाओंकी चर्चा तो मैंने सिर्फ इसलिए की है कि ज्यो-ही मेरा यह प्रयोग थोड़ा-बहुत आगे बढ़े त्यो-ही मैं इस काममें आपकी सक्रिय सहानुभूति और सहयोग चाहूँगा क्योंकि इसमें सभी लोग बिना सकोचके मिल-जुलकर योग दे सकते हैं।

डॉ० देव', जो शल्य-क्रिया और चिकित्सा में प्रवीण तथा अनुभव-प्राप्त व्यक्ति है और जो भारतसेवक समाजके मन्त्री भी है, मंगलवारको यहाँ आये थे। इस कामके लिए उनकी संस्थाकी ओरसे हमें उनकी सेवाएँ [कुछ कालके लिए] सुलभ कर दी गई है। उनके साथ तीन अन्य स्वयंसेवक भी हैं, जिनमें से कर्वेके विधवा आश्रमकी एक महिला भी है। हमारी योजनाके चिकित्सा विभागकी देखरेख डॉ० देवका मुख्य कार्य होगा।

मैं यह भी कह दूँ कि पन्द्रह दिनसे कुछ अधिक समयके लिए मैं चम्पारनके बाहर जा रहा हूँ। मेरी अनुपस्थितिमें मेरा सब काम बाबू ब्रजकिशोर करेंगे।

आपका सच्चा,

मो० क० गांधी

महादेव देसाईके अक्षरोमें और गांधीजीके हस्ताक्षरयुक्त मूल अंग्रेजी पत्र (नेशनल आर्काइव्स ऑफ इंडिया) से; तथा सिलैक्ट डॉक्यूमेंट्स ऑन महात्मा गांधीज मूवमेंट इन चम्पारन, १९१७-१८, स० २१२, पृष्ठ ४३१-२ से भी।

### ३५. पत्र : चन्दुलालको

मोतीहारी

कार्तिक सुदी ८ [नवम्बर २२, १९१७]

भाईश्री चन्दुलाल,

आपका पत्र मिला है। आपने ठीक व्रत लिये हैं और उनका पालन भी सही ढंगसे किया है। व्रतोंके बिना चरित्रका विकास नहीं होता, ऐसी मेरी मान्यता है। जैसे जहाजके लिए लंगर है वैसे ही मनुष्यके लिए व्रत हैं और जैसे लंगर-विहीन जहाज इधर-उधर डोलता हुआ अन्तमें चट्टानोंसे टकराकर टूट जाता है, व्रतोंसे रहित मनुष्यकी दशा भी वैसी ही होती है। सत्य-व्रतमें और सब व्रतोंका समावेश हो जाता है। सत्यको समझनेवाला ब्रह्मचर्य कैसे तोड़ सकता है और चोरी कैसे कर सकता है? ब्रह्म ही सत्य है और सब मिथ्या है, यह सूत्र सच्चा है तो सत्यके पालनमें ब्रह्मज्ञान समाविष्ट है।

अहिंसा और सत्य पर्यायवाची व्याख्याएँ हैं। 'सत्य ब्रूयात् प्रिय ब्रूयात्' में यही भावना ओतप्रोत जान पड़ती है। जिस सत्यमें दुःख नहीं है वही खरा है, और वही

अहिंसात्म्य है। सत्य कडवा लगता है लेकिन उसका परिणाम दुःखमय नहीं होता। सत्यके प्रयोगसे सामने बैठा हुआ व्यक्ति चिढ़ जायेगा, लेकिन उसकी आत्मा गवाही देगी कि उसके विषयमें जो कुछ कहा गया है वह शुद्ध उद्देश्यसे कहा गया है और सही है। सत्यका हम बहुत व्यापक अर्थ लेते हैं। सत्य अर्थात् केवल सत्यवचन नहीं वल्कि जो अर्थ ब्रह्म सत्यमें समाया हुआ है वह है। यही अर्थ 'दृश्य' शब्दका है।

मुझे याद है, मैंने आपसे कहा था कि आप स्त्री-शिक्षाके लिए नहीं बने हैं। [इसमें] मुझसे भूल भी हो सकती है लेकिन वह काम अपेक्षाकृत कठिन है और आपमें उस [कार्य] के लिए अपेक्षित शक्ति है, मुझे ऐसा नहीं लगा। आप स्वतन्त्र रीतिसे इस कार्य-को कर सकते हैं, ऐसा मुझे आपके विषयमें अनुभव नहीं हुआ। इतना होनेके बावजूद यदि आपको इन कार्यके प्रति लगाव है तो आप भले ही इसे करते रहिए। मुझे लगता है कि 'शारदावेन' भी अब आपके बिना गुजारा नहीं कर सकती। इसलिए यही ठीक होगा कि आप उन कामको न छोड़ें।

मुझे आपमें शारीरिक उत्साह कम नजर आया है। आपको आश्रममें अथवा दूसरी जगहमें, जितना शरीर ज़ेल नके, उतना शारीरिक काम — अनाज साफ करनेसे लेकर गड्ढे खोदने तक करनेकी आवश्यकता है। ब्रँसा करते हुए आपकी मानसिक शक्तिको नया तेज मिलेगा तथा आपमें जो गिथिलता है वह जाती रहेगी। आँख, हाथ, पैर आदिको व्यायामकी जरूरत है। मैंने आपमें कार्य-शक्तिका अभाव पाया है।

मैंने भाई नन्दलाल किमनका पत्र पढ़ा है। देशी रजवाडोंमें क्या प्रयत्न किया जा सकता है इन विषयपर बातचीत करेंगे। दिनम्बरमें आप बम्बई अथवा अहमदाबादमें तो मिलेंगे ही।

आप अपने विषयमें श्रद्धा रखेंगे तो परिवारके लिए बहुत-कुछ कर सकेंगे। माँको बग करना लडकोका काम है। माँका प्रेम ऐसा होता है कि वे लडकोकी इच्छाओंके भी बुरीभूत हो जाती हैं। लडकियोंको आप पर्याप्त समय नहीं देते यह तो अपराध है।

मोहनदासके वन्देमातरम्

गाग्रोजीके स्वाक्षरोंमें मूल गुजराती पत्र (जी० एन० ३२५८) की फोटो-नकलसे।

## ३६. भाषण : अलीगढ़में<sup>१</sup>

नवम्बर २८, १९१७

... उन्होंने श्रोताओंको बताया कि जबतक हममें एकता नहीं हो जाती तबतक स्वराज्य प्राप्तिके राष्ट्रका लाभ होगा, ऐसा कहना बेकार होगा। आजके दंगोंका उल्लेख करते हुए उन्होंने हिन्दुओं द्वारा प्रदर्शित घृणित और हेय बर्बरताके प्रति घृणा व्यक्त की और कहा कि हिन्दुओंको अपनी कमी पूरी करनी चाहिए। हिन्दुओं और मुसलमानोंके झगड़े पारिवारिक झगड़ोंकी तरह तय कर लिये जाने चाहिए। उन्होंने अली बन्धुओंका कई बार उल्लेख किया। . . .

[अंग्रेजीसे]

वाॅम्बे सीक्रेट एन्ट्रैक्ट्स, १९१७

## ३७. भाषण : अलीगढ़ कॉलेजमें<sup>२</sup>

अलीगढ़

नवम्बर २८, १९१७

... उन्होंने कहा मुझे उम्मीद है कि मैं यहाँ इस कॉलेजमें अली बन्धुओंके साथ आऊँगा। मैंने अलीगढ़को राष्ट्र और देशके लिए कार्य करते देखा है परन्तु मुसलमान अपने देशके उत्थानकी दिशामें उस लगनसे काम नहीं कर रहे हैं, जिससे उनके हिन्दू भाई कर रहे हैं। मुझे यह देखकर प्रसन्नता होगी कि अलीगढ़ कॉलेजके यदि सब नहीं तो कुछ विद्यार्थी, श्री गोखलेकी तरह राष्ट्रोन्नायक बनें। उन्होंने अपनी पोशाककी (सफेद कुर्ता, धोती और टोपी)का जिक्र करते हुए कहा कि भारतीयोंके लिए यही उपयुक्त पोशाक है। दलित-वर्गके लोग आधुनिक वेशभूषावाले व्यक्तियोंकी अपेक्षा

१. यहाँ पहुँचनेपर छात्रोंकी भारी भीड़ने गांधीजीका स्वागत किया और स्टेशनसे लायक पुस्तकालयके मैदान तक उनका जुलूस निकाला। मैदानमें गांधीजीने २,००० लोगोंकी सभामें हिन्दू-मुस्लिम धर्मपर भाषण दिया। एक छात्रने स्वराज्यकी कामना करते हुए गांधीजीको माला पहनाई। १-१२-१९१७ के छीड़रमें प्रकाशित गांधीजीके भाषणकी रिपोर्टमें कहा गया है कि गांधीजीने सर सैयद अहमदखॉंकी इस उक्तिका उल्लेख किया कि “हिन्दू और मुसलमान भारतमाताकी दो आँखें हैं।”

२. पुस्तकालयके मैदानमें भाषण देनेके बाद, (देखिए पिछला शीर्षक) गांधीजीने कॉलेजके कार्यकारी प्रिंसिपल श्री रेनल्से अनुमति केरु विद्यार्थियोंके समक्ष “सत्य और मितव्ययिता” पर भाषण दिया। बादमें वे स्वाजा अब्दुल मजीदके घर गये और वहाँसे कलकत्ता जानेके लिए स्टेशन चले गये।

भारतके प्राचीन ढंगके अनुसार चरत्र पहननेवालोंकी बात अधिक तत्परतासे सुनेंगे और उनसे सम्मति लेने भी अधिक प्रसन्नताके साथ उनके पास पहुँचेंगे।

[अंग्रेजीसे]

बॉम्बे सीक्रेट एन्स्ट्रक्ट्स, १९१७

### ३८. मगनलाल गांधीके नाम लिखे पत्रका अंश<sup>१</sup>

[नवम्बर ३०, १९१७ के पूर्व]

... दोनोंके ऊपर अत्यधिक कार्यभार है। तुममें और मुझमें शायद एक अन्तर है। मुझे जो-कुछ गुशी मिलती है, समयमे मिलती है। समयके बिना मैं जी ही नहीं सकता। जब-जब मुझसे समय नहीं निभता मुझे दुःख होता है। या पर जब भी मुझे गुस्ता आता है उनका प्रायश्चित्त मैं अपनेको कष्ट देकर पूरा करता हूँ। गोधरामें मुझे एक प्रतिनिधिपर गुस्ता आ गया था, परन्तु जबतक मैंने सबके सामने उससे माफी नहीं मांगी मुझे सन्तोष नहीं हुआ।

३० नवम्बरको मुझे कलकत्ता रहना होगा, इसीलिए उम्मीद है कि जल्दी ही अहमदाबाद पहुँचूंगा।<sup>२</sup> लेकिन रहना दो ही दिन हो सकेगा। यह भी हो सकता है कि मैं अहमदाबाद आ ही न सकूँ। कोशिशमें अपनी हदतक कसर नहीं रखूंगा।

वापूके आशीर्वाद

गांधीजीके स्वाधरोंमें मूल गुजराती पत्र (सी० उल्लू० ५७०७) से।

मोजन्य राधादेन चौधरी

### ३९. प्लेगके सम्बन्धमें सामान्य सुझाव

नडियाद

दिसम्बर ६, १९१७

इसे कैसे रोका जाये

१ मनुष्यका रक्त यदि स्वच्छ हो तो उसमें प्रत्येक रोगके कीटाणुओंको नष्ट करनेकी शक्ति होती है।

२ इसलिए, यदि हम अपने शरीरको स्वस्थ रखें तो चाहे कितनी ही भयकर महामारी क्यों न फैली हो, रक्तकी स्वच्छताके कारण, हम सुरक्षित रह सकते हैं।

३. रक्तको स्वच्छ बनाये रखनेके लिए मनुष्यको सादा, अल्प तथा नियमित भोजन करना चाहिए। अत्यधिक चर्बीयुक्त, मीठी अथवा चटपटी खुराक वर्जित है। सोनेसे

१. इस पत्रके पहले तीन पृष्ठ उपलब्ध नहीं हैं।

२. गांधीजी ४ और ५ दिसम्बरको अहमदाबादमें थे।



पहले कमसे-कम तीन घंटे तक मनुष्यको कुछ खाना नहीं चाहिए। हवा भी खुराक है, इसलिए ऐसे कमरेमें सोना चाहिए जिसमें खिड़की और दरवाजे हो; खिड़की-दरवाजे खुले रखने चाहिए और सिरपर चादर लपेट कर नहीं सोना चाहिए। सिरको सर्दी लगे तो टोपी पहनकर सोओ, लेकिन मुंह चादरसे बाहर ही रखना चाहिए। श्वास मुहसे नहीं, नाकसे लेनी चाहिए। नाकसे श्वास लेनेमें तनिक भी सर्दी लगनेकी सम्भावना नहीं होती। पानी भी साफ होना चाहिए। हमेशा उबला तथा मोटे कपड़ेसे छना हुआ पानी पीना अच्छा है। कपड़ेको बहुत सावधानीसे धोना चाहिए। उसी प्रकार गागर, कलश आदि भी प्रतिदिन अन्दरसे अच्छी तरह साफ किये जाने चाहिए। दो घंटे पैदल चलनेपर जितना श्रम होता है, प्रत्येक स्त्री-पुरुषको प्रतिदिन उतनी कसरत करना जरूरी है।

४. शरीरको उपर्युक्त विधिसे नीरोग रखनेके वावजूद यदि घर और [उसके] आस-पासका वातावरण स्वच्छ न हो तो भी रक्तके दूषित होनेकी सम्भावना है। घरकी खिड़कियाँ, दरवाजे, छत, जमीन, सीढ़ियाँ — सक्षेपमें प्रत्येक भागको बराबर साफ किया जाना चाहिए। अर्थात् धोने योग्य भागको अच्छी तरहसे धोनेके बाद सूखने देना चाहिए। मकड़ीका जाला, धूल, घास और कूड़े-करकटको अच्छी तरह बूझकर घरसे बाहर फेंक देना चाहिए। घरके किसी भागमें सीलन न रहे ऐसी व्यवस्था करनी चाहिए। कालीन और दरी आदिको भी प्रतिदिन झाड़ना चाहिए और [उन्हें] हमेशा एक ही जगहपर नहीं बिछाना चाहिए। डॉक्टरोंका कहना है कि प्लेग पिस्तुओंकी मारफत फैलता है। स्वच्छ घरमें जहाँ हवा और उजाला काफी मात्रामें होते हैं वहाँ पिस्तू कदाचित् ही आर्येंगे। उनका यह भी कहना है कि प्लेग चूहोंसे होता है। इसलिए मनुष्यको घरके कोनोके पलस्तर आदिकी अच्छी तरहसे शौच करके कहीं भी बिल न रहने पायें, ऐसी व्यवस्था करनी चाहिए। यह काम ऐसा है कि इसे आसानीसे और बिना किसी खर्चके किया जा सकता है। सिर्फ हमारे आलस्यके कारण ही चूहे हमारे घरोंमें बिल बनाकर रह सकते हैं। घरमें बिल्ली पालनेसे चूहोंका आना रुक सकता है।

५. लेकिन हिन्दुस्तानमें इस रोगके होनेका सबसे बड़ा कारण हमारी जंगल जानेकी खराब और अत्यन्त हानिकारक ढंग है। बहुतसे लोग बाहर जाते हैं और मैलेको मिट्टी अथवा अन्य रीतिसे ढँकते नहीं हैं जिसके फलस्वरूप करोड़ों मक्खियाँ पैदा होती हैं और वे मक्खियाँ मैलेपर बैठनेके बाद हमारे शरीर, हमारे वस्त्रों और हमारे भोजनपर भी बैठती हैं। मैलेसे अनेक प्रकारकी विषैली गैस पैदा होती हैं और आसपासके वातावरणको विगाड़ती हैं। इस प्रकार यह स्पष्ट है कि मनुष्यकी सर्वोत्तम खुराक, हवा, दूषित हो जाती है और उनका शरीर स्वस्थ रह ही नहीं सकता। हमारे पाखानोंका मैला भी इतना ही अथवा इससे भी अधिक हानिकारक है, क्योंकि वह तो अपने घरमें ही होता है। इसलिए यदि हम बाहर शौच करनेके लिए जायें तो जैसे अन्य देशोंके लोग गड्ढे खोदकर शौच करनेके बाद मैलेको मिट्टीसे ढँक देते हैं, हमें भी वैसा ही करना चाहिए। और पाखानोंकी व्यवस्था ऐसी होनी चाहिए जिससे हर बार शौच करनेके बाद हम मैलेको अच्छी तरहसे सूखी मिट्टीसे ढँक सकें। मैला किसी तरहकी बाल्टीमें इकट्ठा किया जाना चाहिए। कूड़ा-स्थानोंका सर्वथा त्याग करना चाहिए तथा

मोरीमात्र बन्द की जानी चाहिए। पेसाव और पानी भी बाल्टीमें इकट्ठा किया जाना चाहिए। यदि हम मिथ्या धर्मके भ्रममें न पड़े तो हम एक दिन भी नरकके समान इस गन्दगीको सहन न करें। पाखानोंकी रचना ऐसी होनी चाहिए कि प्रत्येक भागमें भगी प्रवेश कर सके। इन सुधारोंके बिना हिन्दुस्तानके नगर कभी भी छूतके रोगोसे मुक्त नहीं हो सकते।

६ रास्तोंमें चाहे जहाँ पेसाव करने, थूकने, गोबर और अन्य कूड़ा-करकट आदि फेंकने भी हवा दूषित होती है। जॉक्टरोंने खोज की है कि कुछ-एक [ऐसे] रोगी — उदाहरणके तौरपर क्षय रोगने ग्रसित व्यक्ति रास्तेमें थूकते हैं, इससे भी क्षयके बीदाणु फैलते हैं और अन्य लोगोंको रोगही छून लग जाती है। हमें किन स्थानों-पर शीचादि प्रियाएँ करनी चाहिए इस बातपर हमें अवश्य विचार करना चाहिए। इस देशमें करोड़ों मनुष्य नंगे पाँव चलते हैं। इन व्यक्तियोंको मैलेके ऊपर चलना पड़े [क्या] यह अत्यन्त दुःखकी बात नहीं है। हमारी सड़के, हमारी गलियाँ, हमारे बाग़ान इतने स्वच्छ होने चाहिए कि हमें वहाँ बैठना अथवा सोना पड़े तो तनिक भी हिचकिचाहट न हो।

जिन शहरोंमें अग्नेज रहते हैं वहाँ प्लेगका भारी प्रकोप हो जानेपर भी उनकी बस्तियाँ [इसने] मुक्त रहती हैं, उनका क्या कारण है यह बात खूब विचार करने योग्य है। इसका कारण इन बस्तियोंका स्वच्छ होना ही है। और कुछ नहीं। स्वच्छता रखनेमें पैसेकी जरूरत नहीं बिनापूर्वक गावधानीकी आवश्यकता है।

### उपचार

७ जिन शहरोंमें उपर्युक्त नियमोंका बराबर पालन किया जायेगा उन शहरोंमें प्लेगका रोग प्रवेश नहीं कर सकता। लेकिन जहाँ इसका प्रवेश हो गया हो वहाँ क्या किया जाये, अब हम इस विषयपर विचार करते हैं। पहला काम तो यह है कि जहाँ प्लेग देखनेमें आये वहाँ उसके कारणका पता लगायें। चूहोंकी खोज करे, मरे हुए चूहे हों तो उन्हें चिमटेसे पकड़, दूर ले जाकर घास और मिट्टीका तेल डालकर जला दें अथवा जहाँ मनुष्योंका वास न हो उस स्थानपर गहगा गड़गा खोदकर उन्हें दबा दें। जिस स्थानसे मरे हुए चूहे मिले हों उस स्थानपर गर्म राख छिड़कनी चाहिए तथा सफेदी की जानी चाहिए। उस कमरेको तुरन्त खाली करके साफ करे और फिर नीमकी पत्तियोंका धूँआँ दें। यदि दीवारें सफेदी करने लायक हों तो उनपर सफेदी की जानी चाहिए। घरमें बिल हो तो उसमें मरे हुए चूहे तो नहीं हैं, इस बातका निश्चय करके, बिलको पाट देना चाहिए। घरमें किसी स्थानपर और बिल हो तो उनकी भी वैसी ही व्यवस्था करनी चाहिए। खिड़की और दरवाजे खुले रखे जायें तथा [घरमें] खूब उजाला और गर्मी आने दी जाये, छत यदि खपरैलसे ढकी हो तो खपरै हटा दिये जाने चाहिए जिससे हवा और उजाला प्रवेश पा सके। घरको इस प्रकार साफ करनेके बाद हम उसे छोड़ दें और यदि सम्भव हो तो खुले मैदानमें तम्बू तानकर अथवा झोपड़ी बनाकर रहे। गाँवके अन्य व्यक्तियोंका स्पर्श न करे और वस्तुएँ आदि खरीदते समय भी दुकानदारके साथ सावधानीपूर्वक व्यवहार करे। इस रीतिसे यदि तुरन्त उपचार

किया जायेगा तो प्लेग नहीं फैलेगा। इस प्रकार प्लेगकी छूतसे पीडित परिवारकी मारफ्त प्लेगका उस अथवा किसी स्थानपर भी प्रवेश नहीं हो सकता। इस प्रकार ३१ दिन बाहर रहनेके बाद, शहरमें किसी अन्य स्थानपर प्लेगका प्रकोप न हुआ हो, और उक्त घरमें मरे हुए चूहे देखनेमें न आयें तो परिवार वापस अपने घरमें जाकर रह सकता है।

८. जिस गाँवमें प्लेग फैलने लगे उस गाँवके अन्य व्यक्तियोंको चाहिए कि वे अपने घरकी छानबीन कर लें। सारे सामानको बाहर निकालकर चूहेकी खोजबीन करे। यदि मरा हुआ चूहा देखनेमें आये तो ऊपर दी गई सलाहके अनुसार बाहर जाकर रहे। मरे हुए चूहे दिखाई न पड़े तो भी घरको खूब साफ-सुथरा बनाये रखे। घरकी सफेदी करवाई जानी चाहिए। हवाके आने-जानेकी व्यवस्था न हो तो घरमें वैसा सुधार करे। और घरके आसपास भी पूरी सफाई रह सके, ऐसे उपाय किये जाने चाहिए। पड़ोसियोंके घर साफ न हो तो ऐसी तजवीज करनी चाहिए कि वे भी साफ कर दिये जायें।

९. रोगीको घबराने न दें। उसके पास [उसकी] सेवा-सुश्रूषा करनेवाले व्यक्तिके अलावा और किसीको भी मत जाने दीजिए। उसे ऐसे कमरेमें रखिए जहाँ उसे पुष्कल हवा और उजाला मिले। सार्वजनिक अस्पताल हो तो उसे वहाँ ले जाइए। भोजन एकदम बन्द कर दें। प्लेगके आसार नजर आते ही उसे खुराक न दी जाये और तीन घटे बीत गये हो तो एनीमा दें। रोगीको ठंडे पानीके टबमें, दो मिनट अथवा उससे भी अधिक, पसन्द करे तो पाँच मिनट तक, इस प्रकार बैठाइये कि उसके पैर और छाती आदि पानीसे बाहर रहें तथा घुटनेसे जाँघ तकका भाग पानीमें रहे। रोगीको प्यास लगे तो उबला, छना हुआ और ठण्डा पानी, जितनी रोगीको जरूरत हो उतना दें। इसके अलावा अन्य कोई भी पेय पदार्थ न दे। माथा बहुत गरम हो तो उसपर मिट्टीकी पट्टी अथवा ठण्डे पानीकी पट्टी रखिए। इतने इलाजसे सम्भव है कि रोगी मौतके भयसे मुक्त हो जाये। यदि वह दूसरे दिन तक जीवित रहे और उसे भूख लगे तो नीबू अथवा नारंगीके रसमें गरम अथवा ठंडा पानी मिलाकर रोगीको पीनेके लिए दीजिए। बुखार उतरनेके तुरन्त बाद दूध शुरू कीजिए। शरीरमें गाँठ हो तो उसपर गरम पानीकी पट्टी रखें और उसे समय-समयपर बदलते रहे। डेढ़ फुट लम्बा और नौ इंच चौड़ा मोटा कपड़ा लेकर उसे गरम पानीमें अच्छी तरहसे भिगोइये, फिर उसे सूखे रुमालपर रखकर निचोड़े तथा जितना रोगी सहन कर सके उतना गरम, चार तहे लगाकर गाँठपर रखकर पट्टी बाँध दें। इस पुष्टिसको हर तीस मिनटके बाद बदलिये। इस रोगमें रोगीका हृदय बहुत दुर्बल हो जाता है इसलिए उसे पूरा आराम दिया जाये।

१०. सार-सँभाल करनेवाला व्यक्ति अन्य लोगोंसे अलग रहे। और दूसरे कामोंको, जिनमें [अन्य] व्यक्तियोंके हाथ लगते हो, करना छोड़ दें। अपने शरीरकी रक्षाके लिए खुराककी मात्रा बहुत कम कर दें और शरीरका बराबर ध्यान रखें। चिन्ता बिल्कुल न करें। यदि उसे पाखाना न आता हो तो वह एनीमा लेकर अतडियोंको साफ करें और मात्र फलाहार करें।

११. रोगीके कपड़े, नदी अथवा ऐसे स्थानपर जहाँ अन्य [लोगोंके] कपड़े धोये जाते हैं, न धोयें। उन्हें डबलते हुए साबुनके पानीमें डुबानेके बाद धोइये। अगर वे अत्यन्त गंदे हो गये हों तो उन्हें जला दें। लिहाफ आदिका किसी और व्यक्तिको उपयोग नहीं करना चाहिए—और यदि वे साफ हों तो आठ दिन तक रोज धूपमें सुखाये जायें वह भी इस प्रकार कि दोनों ओर धूप लगे। अगर उसे जला देनेकी सामर्थ्य हो तो जला ही दें।

[गुजरातीसे]

एस० एन० ६३९९ की फोटो-नकलसे।

## ४०. पत्र : ए० एच० वेस्टको

मोतीहारी

दिसम्बर १०, १९१७

प्रिय वेस्ट,

तुम्हारा महत्त्वपूर्ण पत्र मेरे नामने है। मेरा खयाल ऐसा है कि यदि तुम 'इंडियन ओपिनियन' गृहमें ले जाये बिना चला ही नहीं सकते तो इसका प्रकाशन रोक दो। फुटकर छपाई या विज्ञापनोंके लिए स्पर्धा करनेका तुम्हारा विचार मुझे पसन्द नहीं है; मैं समझता हूँ कि यदि ऐसा करनेकी नीवत आयेगी तो इसकी कोई उपयोगिता ही न रह जायेगी। इसकी अपेक्षा तो मुझे यह ज्यादा अच्छा लगेगा कि तुम और सैम फीनिक्स वेच डालो और कोई स्वतन्त्र काम करने लगे। अगर अखबारके बिना तुम फीनिक्सको कोई रूप दे सकते हो तो, वह मुझे ठीक लगेगा, परन्तु यदि तुम फीनिक्समें खेतीवारी करके अपना निर्वाह तक नहीं कर सकते तो फीनिक्सको वेच डालना ही चाहिए। हिन्डाकी शिवाका भार तुमपर रह सकता है। नि सन्देह अपने आदर्शको पूर्ण करनेके लिए [प्रायः] सख्त कदम उठाना बहुत आवश्यक हो जाया करता है।

यदि तुम फीनिक्समें पत्रको चलाते हुए अथवा उसके बिना अपना निर्वाह नहीं कर सकते, और अपने लिए कोई अच्छी नौकरी भी नहीं खोज सकते, तो मुझे तुम्हारे गुजारेके लिए यहाँसे व्यवस्था करनी होगी। उस सूरतमें तुम्हें सूचित करना होगा कि तुम्हें किनने रुपये चाहिए और कब तक के लिए। क्योंकि मैं यह तो मानता ही हूँ कि तुम वहाँ कोई न कोई काम खोज लेनेका प्रयत्न करोगे। अगर देवी यहाँ आ सके तो मैं उसको बुला लेनेके लिए बिल्कुल तैयार हूँ और अगर तुम अकेले कुछ समयके

१. खर्चन।

२. गोविन्दस्वामी, स्ट्रक्चरल डिस्ट्रिक्ट प्रेस, फीनिक्सके फोरमैन।

३. ए० एच० वेस्टकी बहन पडा।

लिए आ सको तो तुमको भी। यहाँका वातावरण या जलवायु श्रीमती पायवेल<sup>१</sup> और शायद श्रीमती वेस्टको भी पसन्द नहीं आयेगा, सो मैं जानता हूँ। .

अगर मणिलाल स्वयं अपने हाथसे छापकर देखना चाहता है तो उसे ऐसा करने दिया जाये।

यह मैं बखूबी जानता हूँ कि पत्रका शहरसे निकालनेका प्रयास विलकुल व्यर्थ सिद्ध होगा। हमने इसको असाध्य पाकर ही छोड़ा था। बड़े गौरके साथ सोचने-समझनेके पश्चात्, जैसी-जैसी आवश्यकता पड़ती गई, हम अपनी विभिन्न मजिलोपर पहुँचे हैं। तुम्हारे तौर-तरीके साधारण व्यापारी जैसे नहीं हो सकते। तुम उनका सहारा लेनेसे जल्दी ही ऊब उठोगे। जिसका परिणाम निश्चित असफलता है, उसका प्रयोग ही क्यों किया जाये? अगर मणिलाल आजमाइश करना चाहे तो मैं उसे अवसर दिया जाना पसन्द करूँगा। मैं उसे भी पत्र<sup>२</sup> लिख रहा हूँ।

हृदयसे तुम्हारा,  
मो० क० गांधी

गांधीजीके स्वाक्षरोमे मूल अंग्रेजी पत्र (सी० डब्ल्यू० ४४२७) की फोटो-नकलसे।  
सौजन्य : ए० एच० वेस्ट

## ४१. पत्र : जे० एल० मेरीमैनको

मोतीहारी  
[दिसम्बर]<sup>३</sup> १०, १९१७

प्रिय श्री मेरीमैन,

आज सुबह यात्रासे लौटनेपर मुझे मेरे नाम लिखा एक पत्र रखा मिला; उसकी नकल<sup>४</sup> मैं इसके साथ भेज रहा हूँ।

डॉ० देवने मुझे बताया है कि मितहरवा और उसके आसपासके गाँवोंकी आबादीका लगभग ५० प्रतिशत ऐसे ज्वरसे पीड़ित है जो प्रायः जान लेकर ही जाता है। हमारे कार्यकर्त्ता यथासंभव सहायता कर रहे हैं।

आपका सच्चा,  
मो० क० गांधी

गांधीजीके स्वाक्षरोमे मूल अंग्रेजी पत्र (नेशनल आर्काइव्स ऑफ इंडिया) से;  
तथा सिलैबट डॉक्यूमेंट्स ऑन महात्मा गांधीज मूवमेंट इन चम्पारन, १९१७-१८, स० २२६, पृष्ठ ४६३-४ से भी।

१. ए० एच० वेस्टकी सात।

२. उपलब्ध नहीं है।

३. मूल पत्रमें गांधीजीने भूलसे नवम्बर लिख दिया है। वस्तुतः उन्होंने यह पत्र १० दिसम्बरको मोतीहारी वापस आनेपर लिखा था।

४. वन गोखलेका पत्र; देखिए परिशिष्ट ५।

## ४२. पत्र : गोविन्दस्वामीको

मोतीहारी

दिसम्बर ११, १९१७

प्रिय सैम,

श्री वेस्टने मुझसे पूछा है कि क्या पत्रके प्रकाशनका कार्य शहरसे करना ठीक न होगा? मैंने कहा है "नहीं"। यदि तुम 'इंडियन ओपिनियन' को फीनिक्ससे न चला सके तो मुझे बहुत ही दुःख होगा। कुछ भी हो छापेखानेको वहाँसे कहीं मत ले जाओ। अगर तुम पत्रको फीनिक्ससे नहीं निकाल सकते तो वह बन्द ही कर दिया जाये। ऐसी स्थितिमें तुमको अपनी जीविका खेतीके द्वारा ही अर्जित करनी चाहिए और उसमें अपना सारा समय लगाना चाहिए। अगर इसमें भी सफलता न मिले, तो शहरमें जा कर जीविकोपार्जन करना चाहिए। मैंने मणिलालको लिखा है कि वह केवल राम, देवीबहन और नागरजीकी सहायतासे गुजराती भाग ही प्रकाशित किया करे। अगर राम और नागरजीका भी गुजारा उसके द्वारा सम्भव न हो तो उनको भी चले जाना चाहिए। अगर गुजरातीके दो पृष्ठ ही हर सप्ताह प्रकाशित होते रहे तो भी मुझे बुरा नहीं लगेगा।

तुम्हारी कसौटी हो रही है; उसमें खरे उतरना है। जाव वर्कमें हम डबनके मुद्रकोका मुकाबला कर ही नहीं सकते।

हृदयसे आपका,

मो० क० गांधी

गांधीजीके स्वाक्षरोमें मूल अंग्रेजी पत्र (सी० डब्ल्यू० ४४२८) की फोटो-नकल से।

सौजन्य : ए० एच० वेस्ट

## ४३. पत्र : एस्थर फैरिंगको'

मोतीहारी

चम्पारन

दिसम्बर १२, १९१७

प्रिय एस्थर,

तुम्हारा पत्र अभी-अभी मिला; पढ़कर दुःख हुआ। तुम्हें लिखते समय एक पंक्ति याद आ रही है, "किसी भी वस्तुके प्रति आसक्ति न रखो।" यह व्यग्रता किस लिए? इन दिनों तुम संकटोत्ते होकर गुजर रही हो। मुझे यकीन है तुम्हारा कुछ नहीं बिगड़ेगा। फिलहाल तुम्हारा स्पष्ट कर्तव्य यही है कि जिन लोगोके हाथमें तुमने अपनी गतिविधियोंकी बागडोर सौंप रखी है, उनकी आज्ञाओंका पालन करो। तुम्हें उसी वक्त उनके विरुद्ध जाना उचित है, जब वे स्पष्ट रूपसे तुम्हारी आध्यात्मिक उन्नतिमें बाधक बनें। जबतक इस बातमें सन्देह हो तबतक उन्हें दोषी मत मानो। अलवत्ता तुम उन लोगोसे समझाकर कह सकती हो कि अहमदावादका मौसम इन दिनों बड़ा सुहावना होता है; वहाँ मेरी सार-सँभाल, बड़े स्नेहके साथ की जायेगी, और मैं वहाँ हर प्रकारसे निश्चिन्त रहूँगी। स्थानके परिवर्तन-भरसे लाभ हो जायेगा। यदि तिसपर भी उनका विरोध बना रहे तो उसे समभावसे स्वीकार कर लो। परीक्षाकी फिक्र मत करो — वह तो एक बिल्कुल मामूली चीज है। सबसे बड़ी परीक्षा तो तब होती है, जब हमारे पवित्र उद्देश्योंकी प्राप्ति-के मार्गमें बाधाएँ पहुँचाई जाती हैं। ईश्वरकी गति न्यारी और बुद्धिसे परे है। हमें यह मानकर चलना चाहिए कि मनुष्यकी कोई विसात नहीं, परमात्माकी मर्जी ही सब-कुछ है। मुझे बराबर पत्र लिखती रहो। इस वर्षके अन्त तक मोतीहारीके पतेसे भेजना। यदि यह पत्र पाने तक तुम्हारा मन उद्वेग-रहित हो चुका हो तो तुम उसकी सूचना तार द्वारा भी दे सकती हो — मुझे अच्छा लगेगा।

सस्नेह,

तुम्हारा,

बापू

[अंग्रेजीसे]

माई डियर चाइलड

१. एस्थर फैरिंग "डेनिश मिशनरी सोसाइटी" के कर्मचारी-मण्डलीकी एक सदस्याकी हैसियतसे सन् १९१६ में भारत आई थीं। उन्हें शिक्षण-कार्य सौंपा गया था। सन् १९१७ में वे साबरमती आश्रम आईं, और उससे बहुत प्रभावित हुईं। उनकी सस्थाने यह बात नापसन्द की कि वे गांधीजीसे सम्पर्क बढ़ायें या उनके साथ पत्र-व्यवहार करें। सस्थाके अधिकारियोंने उनको साबरमती आश्रममें अपनी बड़े दिनकी छुट्टियाँ बितानेकी अनुमति नहीं दी। थोड़े दिनों बाद सन् १९१९ में उन्होंने मिशनका काम छोड़ दिया और कुछ अरसेके लिए साबरमती आश्रममें आकर भी रहीं। गांधीजीने उन्हें २० वर्षोंमें जो पत्र लिखे थे, वे सन् १९५६ में माई डियर चाइलड नामसे पुस्तकके रूपमें प्रकाशित हुए।

## ४४. पत्र : ई० एल० एल० हैमंडको

मोतीहारी

दिसम्बर १५, १९१७

प्रिय श्री हैमंड<sup>१</sup>,

मुझे आपका उम्मी १३ तारीखका सक्षिप्त पत्र अभी मिला।<sup>२</sup> आपके साथ जो बातचीत हुई उससे मैंने यह निष्कर्ष निकाला था कि मेरी सेवाओंकी जरूरत न होगी, इसलिए मैंने आगामी मार्च मानके अन्ततक महत्त्वपूर्ण कार्य स्वीकार कर लिये हैं और अभी एक शिष्टा-सम्बन्धी और स्वास्थ्य व गफार्ड-सम्बन्धी प्रयोग आरम्भ किया है। मैं इसे सबसे अधिक महत्त्व देता हूँ और उम्मीर मुझे लगातार ध्यान देनेकी आवश्यकता है। मैं इस कार्यको छोड़ना नहीं चाहता और फिर भी मैं वर्तमान युद्धमें जो थोड़ा-सा हिस्सा ले सकता हूँ, उम्मीर अवसर भी नहीं मिला चाहता। मुझे ऐसी टुकड़ी बनाना, जिसमें मैं सेवा न करूँ, लगभग अशुभव लगता है। यदि मैं लोगोंको यह विश्वास न दिलाऊँ कि वे सब मिलकर, और मेरे साथ, काम करेंगे तो मुझे ऐसे लोगोंको प्राप्त करना भी मुश्किल होगा। क्या आप कृपया मुझे विन्तारमें बतायेंगे कि आपकी विभिन्न जरूरतें क्या हैं और आपको टुकड़ीकी जरूरत कब होगी, तब मैं देखूंगा कि मैं उसमें काम कर सकता हूँ या नहीं। आप कृपया मुझे यह बतायें कि प्रत्येक स्थितिमें कैसे कामकी जरूरत होगी और यदि बताना शक्य हो तो यह भी लिखें कि प्रस्तावित टुकड़ी कहां भेजी जायेगी।

आपका सच्चा,

मो० क० गांधी

सिलैबट टॉयलमॅट्स ऑन महात्मा गांधीज मूवमेंट इन चम्पारन, १९१७-१८

१ एगवर्ट एंरी ल्यूकास हैमंड, आई० सी० एस०; १९१४ में बिहार और उड़ीसा सरकारके प्रधान मन्त्रि नियुक्त हुए, इंडियन इन्वेषशन पिटीशंस; द इंडियन कैंडिडेट ऐंड रिटर्निंग ऑफिसरके थे।

२. देखिये परिशिष्ट ६।



## ४५. पत्र . 'इंडियन ओपिनियन' को

मोतीहारी

दिसम्बर १५, १९१७

मैं जब दक्षिण आफ्रिकासे चला था, तब मैंने अपने दक्षिण आफ्रिकी भारतीय और अंग्रेज मित्रोंको समय-समयपर पत्र लिखते रहनेका पक्का विचार किया था, किन्तु भारतमें मेरी दशा मैंने जैसी सोची थी उससे बिल्कुल भिन्न हुई। मुझे यहाँ अपेक्षाकृत अधिक शान्ति और अवकाश मिलनेकी आशा थी, किन्तु मैं अनिवार्यतः अनेक प्रवृत्तियोंमें फँस गया हूँ। मैं ये प्रवृत्तियाँ और स्थानीय दैनिक पत्र-व्यवहार मुश्किलसे ही संभाल पा रहा हूँ। मेरा आधा समय रेलगाड़ियोंमें बीतता है। मुझे आशा है, मेरे दक्षिण आफ्रिकी मित्र, मैं जो उनकी उपेक्षा करता जान पड़ता हूँ, उसके लिए मुझे क्षमा करेंगे। मैं उन्हें विश्वास दिलाता हूँ कि अबतक ऐसा एक भी दिन नहीं गया जिस दिन मुझे उन लोगोंका और उनकी कृपालुताका खयाल न आया हो। मेरे दक्षिण आफ्रिकाके साथी-सहवासी मेरी स्मृतिसे कभी उतर नहीं सकते।

अब आपको यह जानकारी आश्चर्य न होगा कि मुझे इन विनाशक बाढ़ोंकी खबर, 'इंडियन ओपिनियन' आया, तब उसे आज पढ़नेपर ही मिली है। मैं अपने प्रवासमें अखबार कम ही पढ़ता हूँ और जब प्रवासमें नहीं होता, तब भी उनपर एक दृष्टि ही डालता हूँ। मेरे इस पत्रका उद्देश्य पीड़ितोंके प्रति अपनी सहानुभूति भेजना है। मैं अपने मनमें उनके कष्टोंकी यथार्थ कल्पना कर सकता हूँ। उनसे हमें ईश्वर और उसकी शक्तिका एव इस जीवनकी क्षणभंगुरताका ध्यान आता है। उनसे हमें यह शिक्षा लेनी चाहिए कि हम सदा उस ईश्वरकी ही शरणमें जायें। कभी अपने दैनिक कर्तव्योंमें न चूकें। धर्मराजके हिसाबमें केवल हमारे कर्म ही अंकित किये जाते हैं, हमारा कथन नहीं। इस समय मेरे मनमें ये और ऐसे ही विचार उठ रहे हैं और मैं चाहता हूँ कि उन्हें मैं पीड़ितोंके सम्मुख भी रखूँ। मैंने इस देशमें जो भारी गरीबी देखी है, उसके कारण मैं बाढ़-पीड़ित गृहहीन लोगोंको कोई आर्थिक सहायता भेजनेका खयाल नहीं कर सकता। इस देशमें एक पाईका भी महत्त्व है। मैं इस समय ऐसे लोगोंके बीच रह रहा हूँ जिनमें से हजारोंको चना-चबेना या सत्तूके सिवा कुछ नहीं मिलता जिसे वे नमकके साथ पानीमें धोलकर खा लेते हैं। इसलिए हम पीड़ितोंको अपने हार्दिक दुःखका विश्वास ही दिला सकते हैं।

मुझे आशा है ऐसा उग्र आन्दोलन किया जायेगा कि जिन घरोंको प्राणघाती बाढ़ोंका खतरा रहता है उनमें रहना गैर कानूनी करार दे दिया जाये। गरीब लोग यदि रह सकेंगे तो परिणामोंकी परवाह न करके ऐसी जगहों में भी रहेंगे। उनका ऐसी जगहोंमें रहना असम्भव कर देना शिक्षित लोगोंका काम है।

१. यह "दक्षिण आफ्रिकी भारतीयोंको सलाह" शीर्षकसे प्रकाशित हुआ था।

'इंडियन ओपिनियन' के जिस अंकसे वादोंसे हुए इस विनाशकी खबर मिली उसीसे श्री अब्दुल गनीकी<sup>१</sup> दुःखद मृत्युकी खबर भी मिली। कृपया उनके परिवारके सदस्योंके प्रति हमारी ओरसे ससम्मान सवेदना व्यक्त कर दें। श्री अब्दुल गनीने समाजकी जो सेवाएँ की हैं वे कभी भुलाई नहीं जा सकती। अपने सन्तुलित निर्णय और सहज शिष्टताके गुणके कारण उन्होंने प्रतिष्ठा पाई थी। उन्होंने सार्वजनिक समस्याओंको जिस बुद्धिमत्तासे सुलझाया है उससे यह बात सिद्ध हो जाती है कि अंग्रेजीके ज्ञान या आधुनिक शिक्षणके बिना देशकी प्रभावकारी सेवा की जा सकती है। मैं यह भी देखता हूँ कि हमारे दक्षिण आफ्रिकावासी लोग अभीतक व्यापारिक परवानों और देशत्यागके प्रमाण-पत्रोंसे सम्बन्धित कठिनाइयोंसे मुक्त नहीं हुए हैं। मेरे भारतके अनुभवसे मेरी यह राय पक्की हो गई है कि ऐसी बुराइयोंका इलाज सत्याग्रहके सिवा दूसरा नहीं है। समाजको पहले अपेक्षाकृत नरम उपायोंका आश्रय लेना चाहिए, किन्तु मैं आशा करता हूँ कि इसके कारण सत्याग्रहकी तलवारका प्रयोग बन्द नहीं किया जायेगा और उसे जंग नहीं लगने दी जायेगी। जबतक यह युद्ध चलता है तबतक हमारा कर्त्तव्य है कि अभीष्ट सहायता प्राप्त करनेके लिए हम आवेदन-निवेदनो आदिका आश्रय लेकर ही सन्तोष करें, किन्तु मेरे खयालसे सरकारको यह जान लेना चाहिए कि जबतक उक्त प्रश्नोंका सन्तोषजनक समाधान नहीं हो जाता तबतक भारतीय समाज चैन न लेगा। यह भी उचित ही है कि मैं समाजको आन्तरिक खतरोंसे सावधान कर दूँ। दक्षिण आफ्रिकासे आये हुए लोगोंने मुझे बताया है कि हमारा समाज उन लोगोंसे कदापि सर्वथा मुक्त नहीं है जो गैर-कानूनी व्यापारमें लगे हैं। जो लोग न्याय पाना चाहते हैं उनका व्यवहार सन्देहातीत होना चाहिए; मुझे आशा है कि हमारे नेता जबतक इन आन्तरिक दोषोंको दूर न कर लेंगे, तबतक दम न लेंगे।

[अंग्रेजीमें]

हिन्दू, ४-३-१९१८

## ४६. भाषण : नडियादमें<sup>२</sup>

नडियाद

दिसम्बर १६, १९१७

... श्री गांधीने निकट भविष्यमें होनेवाले परिवर्तनोका उल्लेख किया और कहा कि सबको केवल अपने देशके हितमें ही कार्य करना चाहिए। अगर सब ऐसा करें तो

१. नेटालक प्रमुख व्यवसायी, मिटिश भारतीय संवैके अध्यक्ष, १९०३-७।

२. गांधीजीके वहाँ पहुँचनेपर नटियादकी होमरूल लीगके सदस्योंने स्टेशनपर उनका स्वागत किया और जुलूमके साथ वे उनकी गोकुलदास डारकादास तलाशीके घर ले गये। शुजरात राजनीतिक परिषद्में पाम किये हुए प्रस्तावोंको कार्यान्वित करनेके सम्बन्धमें कौन-कौनसे कारणर तरीके काममें लाये जायें इसपर एक निजी बैठकमें विचार किया गया। तत्पश्चात् रातको ८ बजे गांधीजीने एक सार्वजनिक सभामें भाषण दिया, जिसमें लगभग ५,००० लोग उपस्थित थे। इसके उपरान्त गांधीजी हिन्दू अनायालय देखने गये और कुछ देर बाद नटियादसे रवाना हो गये।

मॉण्डेग्युसे याचना किये बिना ही स्वराज्य मिल जायेगा। महुआ अधिनियमकी निन्दा करते हुए उन्होंने कहा कि सरकारको गलत सूचनाएँ दी गई हैं। उसके बाद वक्ताने प्लेगकी महामारीके बारेमें बोलते हुए कहा कि हमें चूहोंको घर्मका अंग मानकर मारना तथा सफाई रखनी चाहिए। उन्होंने इनके विषयमें अन्य उपयोगी बातें भी बतलाईं। उन्होंने इस बातकी भी चर्चा की कि आजकल फैलनेवाली अनेक बीमारियोंका कारण लोगोंको पर्याप्त मात्रामें दूधका न मिलना है, क्योंकि दुग्धशालाएँ सबका-सब दूध खरीद लेती हैं . . . ।

[अंग्रेजीसे]

बॉम्बे सीक्रेट एन्स्ट्रिक्ट्स, १९१७

### ४७. पत्र : मगनलाल गांधीको

मोतीहारी

अगहन सुदी ४, सम्बत् १९७४ [दिसम्बर १८, १९१७]

चि० मगनलाल,

मुझे चाहिए कि तुम्हें लम्बा पत्र लिखकर भेजूं, लेकिन इन दिनों यह सम्भव नहीं है। और फिर समाज सेवा सघका काम आ गया है। ऐसा लगता रहता है कि जबतक मेरा सितारा वुल्व्ड है तबतक अपने आदर्शोंका जितना प्रसार किया जा सकता है कहूँ। चूहोपर निगरानी रखने और स्वच्छता बनाये रखनेसे आश्रममें प्लेगका प्रवेश रोका जा सकेगा। 'प्रेमल ज्योति तारो दाखवी' पढ़ना और उसपर विचार करना। हम भविष्यके सम्बन्धमें योजना बनायें; लेकिन उसे जाननेकी इच्छा न करें।

अध्यापकोके घर तुरन्त बनवानेकी बात थी, उसका क्या हुआ ? भाई नरहरि तथा ब्रजलाल दोनोंकी तबीयत ठीक है। देवदास अभीतक पाठशालामें ही है। सुरेन्द्र भी वही है। बा' मेरे पास आ गई है।

अपने स्वास्थ्यका खूब ध्यान रखना।

बापूके आशीर्वाद

गांधीजीके स्वाक्षरोंमें मूल गुजराती पत्र (सी० डब्ल्यू० ५७०८) से।

सौजन्य : राधाबेन चौधरी

१. कोवरव गॉवमें प्लेग फैल जानेपर गांधीजीने उसे छोड़कर सावरमती आश्रमकी स्थापना की। देखिए आत्मकथा भाग ५, अध्याय २१।

२. न्यूमैनके प्रसिद्ध प्रार्थना-गीत, 'जीड काइन्डली लाइट' का नरसिंहराव दिवेठिया द्वारा किया गया गुजराती अनुवाद। यह गांधीजीको बहुत प्रिय था।

३. नरहरि द्वारिकादास परीख, स्वराज [द्वोमरू] आन्दोलनकारी गांधीजीके एक सहयोगी।

४. सावरमती आश्रमके निवासी।

५. कस्तूरबा भीतिहरवा स्कूलमें काम कर रही थीं।

## ४८. पत्र : राजस्व सचिवको

मोतीहारी

दिसम्बर १९, १९१७

मेवामें

नचिव

राजस्व विभाग

बिहार और उड़ीसा सरकार

पटना

महोदय,

मुझे आपके ६ दिनांक १९१७ के पत्र नं० ११६-२-टी-४४-आर० टी० की, जिसके साथ आपने चम्पारन कायतकारी विधेयककी एक प्रति भेजी है और उसके सम्बन्धमें मेरी सम्मति मांगी है, प्राप्ति स्वीकार करनेका सम्मान प्राप्त है। मेरा निवेदन इस प्रकार है-

(१) खण्ड ४ के सम्बन्धमें, मैं देखता हूँ कि यद्यपि उपखण्ड (क) और उपखण्ड (ख) एक ही ममजोतेसे सम्बन्धित हैं, फिर भी उपखण्ड (क) का क्षेत्र उपखण्ड (ख) के क्षेत्रसे अधिक व्यापक है। मैं इसके कारणकी कल्पना नहीं कर सका हूँ, किन्तु मेरा सुझाव है कि उपखण्ड (ख) की भाषा उपखण्ड (क) के लिए भी जैसीकी-तैसी ले ली जाये और इसलिए उपखण्ड (क) की पक्ति २ में जो 'शर्त' शब्द आता है उसे निकाल दिया जाये। और तदनुसार पक्ति ३ में जो 'खण्ड ३' शब्द आते हैं उनके स्थानमें "खण्ड ३ का उप-खण्ड २" शब्द रख दिये जायें।

(२) खण्ड ५ के सम्बन्धमें, मेरा निवेदन यह है कि समितिकी सिफारिशोंके अन्तर्गत जमींदारों और उनके कायतकारोंके करार आते हैं, जमींदारों और उनके अपने पट्टेदारों एवं उन पट्टेदारोंके करार इसके अन्तर्गत नहीं आते।

ऐसे अनेक कायतकार हैं जो उन जमींदारोंसे करार करते हैं जिनकी जमींदारीमें वे नहीं आते। इसलिए इस खण्डकी पक्ति २में पड़े हुए शब्द "पट्टेदार चाहे उसका पट्टा उनकी अधीनतामें आता हो" इस प्रकार सशोधित कर दिये जायें—"पट्टेदार चाहे उसका पट्टा उसकी अधीनतामें आता हो या किसी अन्यकी अधीनतामें", और इस खण्डकी पक्ति ३ और ४में से ये शब्द निकाल दिये जायें, "अपनी पट्टेदारीकी जमीनमें या उसके किसी भागमें उगाये गये।"

१. विधेयकको प्रवर समितिकें सुपुर्न करनेके बाद इसकी प्रतियाँ राजस्व सचिवने गांधीजी, बिहार जमींदार सच और बिहार बागान-मालिक सबको सम्मत्तर्प भेजी थीं

निवेदन है कि ये अन्तिम शब्द अनावश्यक हैं। अभिप्रेत यह है कि कानूनसे, पैदा-वारकी विक्रीके सम्बन्धमें जमींदारों और काश्तकारोंके बीच जो भी करार हुए हैं उन सबके सम्बन्धमें, काश्तकारोंकी रक्षा की जाये।

(३) खण्ड ६के सम्बन्धमें, मुझे भय है कि उसका वर्तमान रूप जैसा है, उससे सम्भवतः सरकार और समिति द्वारा सोचे हुए परिणामसे विलकुल विपरीत परिणाम होगा। उसके उपखण्ड (१) के अन्तर्गत एक तुच्छ-सा कारिन्दा एक वेईमान जमींदार द्वारा अववाव<sup>१</sup> इकट्ठा करनेके कामपर नियुक्त किया जा सकता है। ऐसा कारिन्दा पकड़ा जायेगा तो बिना झिझक इस खण्डमें बताई गई सजाको भुगत लेगा, क्योंकि मैंने जैसा बताया वैसा जमींदार हमेशा उसकी सजा भुगतनेसे होनेवाली क्षतिकी पूर्ति करनेकी व्यवस्था कर रखेगा। इसलिए मेरा सुझाव यह है कि प्रत्येक अवस्थामें दायित्व जमींदारपर ही डालना आवश्यक है। अतः उपखण्ड (१)में संशोधन कर देना चाहिए और उसकी पंक्तिमें से “या उसका कारिन्दा” शब्द निकालकर उसी पंक्तिमें सर्वनाम “जो” के बाद “चाहे सीधे या कारिन्देके द्वारा” शब्द जोड़ देने चाहिए। उक्त खण्डके उपखण्ड ३को विलकुल हटा देना चाहिए। सम्भव है, किसी गरीब काश्तकारका मामला ठीक हो, किन्तु फिर भी वह उसे सिद्ध करनेमें असमर्थ हो। यदि ऐसा भोलाभाला कोई किसान दण्डित हो गया तो यह सरासर अन्याय होगा। इसके अलावा ऐसा उपखण्ड रहेगा जो काश्तकार अववाव सम्बन्धी शिकायतें पेश करनेमें डरेगे और इन शिकायतोंका आना कारगर रूपसे रुक जायेगा। यह भी कहा जाना चाहिए कि झूठी शिकायत करनेपर शिकायत करनेवालोंको दण्ड देनेकी सत्ताका प्रयोग कम ही किया जाना चाहिए। झूठी शिकायतोंके सम्बन्धमें निश्चित परिणामपर पहुँचनेके लिए न्यायाधीश अत्यन्त कुशल और मानसिक दृष्टिसे निष्पक्ष होना चाहिए। इसलिए कलक्टरोंको, जो न्यायाधीशकी तरह तोलकर फँसले नहीं देंगे, सरसरी कार्रवाईके अधिकार दे देना खतरनाक होगा। अन्तिम बात यह है कि खण्ड ३के अन्तर्गत एक भी मामलेमें अन्याय होनेका परिणाम निश्चित रूपसे यह होगा कि एक वेईमान जमींदारकी हिम्मत बँजा कर-वमूलीके सम्बन्धमें और भी बढ़ जायेगी, क्योंकि वह जान लेगा कि उपखण्ड ३के अन्तर्गत कार्रवाई करनेपर काश्तकारोंको संश्रुत कर दिया जायेगा। ऊपर बताई स्थितियोंपर विचार करते हुए मैं विश्वास करता हूँ कि उक्त उपखण्ड हटा दिया जायेगा। किन्तु यदि खण्ड ६में मेरे बताये संशोधन करना कठिन जान पड़े तो मेरा सुझाव है कि यह समस्त खण्ड ही वापस ले लिया जाये। मैं खण्ड ६के अन्तर्गत दिये गये संदिग्ध संरक्षणके वजाय बंगाल काश्तकारी कानूनके खण्ड ७५के अन्तर्गत दिये गये कम प्रभावकारी संरक्षणको अधिक पसंद करूँगा।

(४) मैं देखता हूँ, गाड़ियोंका साटा<sup>२</sup>, जिसके सम्बन्धमें समितिने विचार किया है, प्रस्तावित कानूनके अन्तर्गत नहीं आता। कुछ साटे ७ से २० साल तक पुराने हैं जिनमें

१. मूल ल्घावके अतिरिक्त जमीनपर ल्घावे गये दूसरे कर।

२. कुछ पेशगी ब्लैक लिखा गया सामान या साधन देनेका करार।

दरे घुस्से आखीर तक एक ही रहती हैं। कुछ गोरे जमींदारोंने, जो समितिके पूछने पर अपने नाटोंकी शर्तोंको उचित सिद्ध नहीं कर सके थे, कहा था कि असलमें वे इन नाटोंको लागू नहीं करते। मैं नम्रतापूर्वक कहना चाहता हूँ कि एक खण्ड ऐसा रखा जाना चाहिए जिसमें इन साटोंको अवैध घोषित किया गया हो। यदि आवश्यकता हो तो अल्प अवधिके नये साटे किये जा सकते हैं और उनकी दरे डिवीजनके कमिश्नरमें नलाह करके तय की जा सकती है। मैं कह सकता हूँ कि इस समय भी इन नाटोंको तोड़नेपर किये गये हजानेके कुछ दावे विचाराधीन हैं।

मैंने अखबारोंमें सर्वश्री इर्विन और जेम्सनका पत्र-व्यवहार पढ़ा है, एवं विवेकपूर्ण सर्वश्री जेम्सन और केनेडी द्वारा कौन्सिलमें दिये गये भाषण भी देखे हैं। इन दोनोंके सम्बन्धमें मैं केवल इतना ही कहना चाहता हूँ कि इन लेखकों और वक्ताओंने जो भी बातें कही हैं उनमें से हरएक बातका पूरा उत्तर मीजुद है। मैंने सरकारपर अनावश्यक भार पड़नेके भयसे उनके बारेमें अपना मुँह बंद रखा है। किन्तु यदि इन तीनों मज्जनोंके उठाये हुए मुद्दोंके सम्बन्धमें मेरे स्पष्टीकरणकी आवश्यकता हो तो मैं आपका पत्र मिलनेपर ऐसे किन्नी भी मुद्दोंके सम्बन्धमें अपने विचार प्रसन्नतापूर्वक प्रस्तुत करूँगा।

[अंग्रेजीसे]

सिल्वेड डॉवरमेट्स ऑन महात्मा गांधीज मूवमेंट इन चम्पारन, १९१७-१८

## ४९. पत्र : जमनादास गांधीको

मोतीहारी

माघ सुदी ८ [दिसम्बर २१, १९१७]

त्रि० जमनादास,

तुम्हें मैं अपनी इच्छाके अनुरूप पत्र नहीं लिख सका। मेवाको पत्र लिखनेका मन करता है। मेरे साथ ऐसा होता है कि मैं अच्छा पत्र लिखनेके लोभमें नहीं लिखता और फिर साधारण पत्र लिखना भी रह जाता है। मेरी इच्छा है कि तुम पत्र-व्यवहारमें अनियमित न रहो। तुम्हारा अनुवाद मैंने नहीं पढ़ा। आज महादेव-नाईको सौंप रहा हूँ। वे तो [अवश्य ही] पढ़कर तुम्हें लिखेंगे। मैं भी पढ़ जाऊँगा।

१. डब्ल्यू० एस० इर्विन, मोतीहारी इंडिगो कल्चरके प्रवक्ता ।

२. जे० बी० जेम्सन, लुक्का पैक्ट्रीके प्रवक्ता ।

३. प्रिंसल केनेडी; विधान परिषदके सदस्य ।

४. जमनादास गांधीकी पत्नी ।

५. महादेव हरिभाई देसाई ।

लेकिन मुझे देर लगेगी। मेरे पास वालजीभाई<sup>१</sup> द्वारा किया गया अनुवाद भी है। वह देखनेके लिए तुम्हें भेजूंगा। तुम्हारे लिये नटेशनकी पुस्तक<sup>२</sup> भेज रहा हूँ।

तुम निश्चित होकर रहना और अपना कार्य करना। तुमपर डॉक्टरका बहुत स्नेह है। तुम हारोगे नहीं। यदि अपनी इच्छाके अनुरूप तुम कार्य नहीं कर पा रहे हो तो भी प्रामाणिक रूपसे प्रयत्न करनेवाला व्यक्ति अन्य व्यक्तियोंपर अच्छा प्रभाव डालता ही है। मेवाकी स्थिति क्या है यह भी बताना। तुम्हारी तबीयत कैसी रहती है?

मेरी प्रवृत्तियाँ बढती जा रही हैं। मेरा सितारा बुलन्द है। इस बीच मेरे जो-जो आदर्श हैं उनसे देशको परिचित करानेके लिए मैं अपने आपको खपाये दे रहा हूँ।

यहाँकी स्थितिका अन्दाज महादेवभाई तुम्हें देंगे। वे अभी-अभी आये हैं लेकिन पुराने जान पड़ते हैं।

मणिलालकी फीनिक्समें बड़ी कसौटी हो रही है। उसे तथा रामदासको पत्र लिखना। रामदासने जोहानिसबर्गमें एक दर्जीके यहाँ नौकरी कर ली है। बा और देवदास मेरे साथ कलकत्ते आ रहे हैं। मैं वहाँ २० तारीख तक पहुँचूँगा।

बापूके आशीर्वाद

चि० मेवा,

मैं पत्र न लिखूँ तो भी तुम लिखना। तुम मेरे साथ अकेले रह सको तो मैं तुम्हें चम्पारनमें रखनेको तैयार हूँ। लेकिन यह जोखिम तुम्हारी इच्छा होनेपर ही उठाई जा सकती है। तुम फिलहाल जमनादासके साथ रहो, मैं जानता हूँ कि इससे बढकर अच्छी बात और कोई नहीं हो सकती।

बापूके आशीर्वाद

गांधीजीके स्वाक्षरोमे मूल गुजराती पत्र (सी० डब्ल्यू० ५७०५) से।

सौजन्य नारणदास गांधी

१. प्रोफेसर वालजी गोविन्दजी देसाई, गुजरात कॉलेज, अहमदाबादमें कुछ काल तक अंग्रेजीके प्राध्यापक, नौकरीसे त्यागपत्र देकर गांधीजीके साथ शामिल हो गये। गांधीजी द्रुत दक्षिण आफ्रिकाना सत्याग्रहको इतिहास, तथा अन्य रचनाओंके अनुवादक।

२. स्पोचेज़ एंड राइटिंग ऑफ महात्मा गांधी।

## ५०. पत्र : अम्बालाल साराभाईको

मोतीहारी

दिसम्बर २१, १९१७

प्रिय भाई अम्बालालजी,

व्यापारके आपके कार्यके बीचमें पड़नेकी जरा भी इच्छा नहीं होती। फिर भी भाई कृष्णलालका पत्र आज मिला है; वह ऐसा है कि मुझसे लिखे बिना नहीं रहा जा सकता। मेरा खयाल है कि श्रीमती अनसूयावहनकी<sup>१</sup> खातिर भी जैसे बने बुन-करोको सन्तुष्ट करना ही चाहिए। यह माननेका कोई कारण नहीं कि इन्हे सन्तुष्ट करनेमें दूसरे गौर मचायेंगे। ऐसा हो तो भी समयपर उचित कदम उठाया जा सकता है। मिल-मालिक मजदूरोंको दो पैसा अधिक देकर खुश क्यों न हो? उनका असन्तोष दूर करनेका एक ही राजमार्ग है उनके जीवनमें प्रवेश कीजिये और प्रेमरूपी रेशमकी डोरमें उन्हें बाँधिए। हिन्दुस्तानके लिए इसमें असम्भव कुछ भी नहीं है। देशकी भलाईके लिए यदि पैसेका उपयोग करोगे तो वह अवश्य फल लायेगा। भाई, वहनका दिल दुखानेका कारण कैसे बन सकता है? और वह भी अनसूया-जैसी वहनका। मैंने तो उनकी आत्माको अत्यन्त पबित्र पाया है। उनका वचन आपके लिए आदेश बन जाये, तो यह भी अधिक नहीं होगा। इस प्रकार आपपर तो दोहरा बोझ है। कार्यकर्ताओंको खुश करना और वहनका आशीर्वाद लेना। मेरी धृष्टता भी दोहरी है। मैंने एक ही पत्रमें व्यापार और कौटुम्बिक व्यवहार दोनोंमें दखल दिया है। मुझे क्षमा कीजियेगा।

मोहनदास गांधीके बन्धेमातरम्

[गुजरातीसे]

महादेवभाईनी टायरी, खण्ड ४

## ५१. पत्र : एच० कैलेनबैकको<sup>२</sup>

मोतीहारी

दिसम्बर २१, १९१७

प्रिय मित्र,

इवर कुछ दिनोंसे ठर्रा बिगड़-सा गया है। मैं इतना घूम रहा हूँ कि स्नेहपत्र लिखनेका अवकाश ही नहीं मिलता, खास तौरपर तब जब वे खो जाते हैं। पिछले

१. कृष्णलाल पन्० देसाई; अहमदाबादके एक सार्वजनिक कार्यकर्ता गुजरात-सभाके एक मन्त्री।

२. अम्बालाल साराभाईकी वहन।

३. हरमान कैलेनबैक, जर्मन वास्तुकार। दक्षिण आफ्रिकामें गांधीजीके सहयोगी। ये भी गांधीजीके साथ ही दिसम्बर १९१४ में भारत आनेवाले थे। लेकिन महाशुद्ध छिड़ जानेके कारण उन्हें पासपोर्ट नहीं मिला और वे इंग्लैंडमें नजरबन्द कर दिये गये थे। देखिए आत्मकथा खण्ड ४, अध्याय ३३ और खण्ड ८, पृष्ठ १४३।



तीन महीनों में मुझे तुम्हारे सिर्फ तीन ही पत्र मिले हैं। हाँ, पोलक और मिस विंटर-वाँटमने<sup>१</sup> तुम्हारे बारे में मुझे लिखा था। तुमसे गले मिलने को मेरा कितना जी हुआ करता है। यहाँ मुझे आये-दिन नये-नये अनुभव होते रहते हैं। इन सबमें तुम्हें अपना हिस्सेदार बनाने की मेरी इच्छा हुआ करती है। किन्तु इस दानवी युद्ध का कोई छोर ही नजर नहीं आता। सुलह की तमाम बातों से तो दिल की उलझनें बढ़ ही रही हैं। फिर भी समस्त मानव-प्रवृत्तियों की तरह इसका भी अन्त तो होगा ही। अगर हमारी मित्रता स्थान और काल का अन्तर सहन न कर सकी तथा इस उवा देने वाली प्रतीक्षा के परिणाम-स्वरूप और भी दृढ़ एवं बुद्ध न बन पाई तो वह विलकुल निकम्मी ठहरेगी। आखिर हमारा यह शरीर है क्या? कल मैं पवन के मन्द झकोरों में सामने के वृक्षों की ओर निहारता बैठा रह गया। मैंने देखा कि नित्य परिवर्तनशील इन विराट वृक्षों में ऐसी कोई चीज जरूर है, जो चिरकाल तक टिकी रहती है। हर एक पत्ते का अपना अलग जीवन होता है। वह गिरता है और सूखता है, किन्तु पेड़ जिन्दा रहता है। हर एक वृक्ष भी समय की गति से या क्रूर कुल्हाड़ी के प्रहार से मौत का शिकार होता है, किन्तु जंगल, जिसका यह पेड़ एक हिस्सा है, जीवित रहता है। हम भी मानव-वृक्ष के ऐसे पत्ते ही हैं। हम भले ही निष्प्राण हो जायें तो भी हममें जो सनातन तत्त्व है, वह अनन्त काल तक बिना किसी परिवर्तन के कायम रहता है। कल शाम को इस तरह विचारमग्न होते हुए मुझे बड़ा आनन्द मिला। मुझे तुम्हारी याद आ गई और मैंने एक गहरी साँस ली। किन्तु मैंने तुरन्त ही अपने को सँभाल लिया और अपने-आपसे कहा: "मैं जानता हूँ कि मेरा मित्र, कोई पार्थिव शरीर नहीं है, किन्तु उसमें जीवन संचारित करने वाली आत्मा है।"

सन्नेह,

तुम्हारा पुराना मित्र,

[अग्नेजीसे]

महादेवभाई की हस्तलिखित डायरी

सौजन्य : नारायण देसाई

१. फ्लॉरेंस ए० विंटरवाँटम, नैतिकता समिति सच, लन्दन (यूनिथन ऑफ एथिकल सोसाइटीज) की सत्री।

## ५२. भाषण : अखिल भारतीय समाज-सेवा सम्मेलनम'

कलकत्ता

दिसम्बर २७, १९१७

. . . अबतक कॉलेज स्क्वेयरका मैदान एक सिरेसे दूसरे सिरे तक खचाखच भर गया था; श्री गांधी उस एकत्रित जनसमूहके समक्ष हिन्दीमें बोले। उन्होंने कहा कि "सम्मेलनके प्रस्तावित कार्यक्रमको कार्यान्वित करना सम्भव नहीं रह गया है; इस-लिए अब किसी और समय किसी अन्य स्थानपर कार्यान्वित किया जायेगा।" कार्यक्रम स्यगित करनेकी घोषणा श्री विपिनचन्द्र पालने की। ठीक उसी समय श्रीमती बेसेंट, माननीय सी० पी० रामस्वामी ऐयर और डॉ० वाडिया आ पहुँचे, परन्तु उनका कॉलेज स्क्वेयरमें अबवा इन्स्टीच्यूट हॉलके अन्दर पहुँचना असम्भव हो गया था।

[अंग्रेजीसे]

बंगाली, २८-१२-१९१७

## ५३. भेंट : 'बंगाली' के प्रतिनिधिको'

कलकत्ता

दिसम्बर २७, १९१७

भेंट देते हुए गांधीजीने 'बंगाली' के प्रतिनिधिसे कहा कि मैं तो पूर्ण रूपसे इस बातके पक्षमें हूँ कि यह सम्मेलन कांग्रेस अधिवेशनके समाप्त होते ही उसी पडालमें किया जाये। विभिन्न दरोंपर बेंचों जानेवाली टिकटों द्वारा प्रवेश सीमित होना चाहिए। टिकटोंकी बिक्रीसे जो आय हो उसे समाज-सेवाके निमित्त रख दिया जाना चाहिए।

[अंग्रेजीसे]

बंगाली, २८-१२-१९१७

१. यह सम्मेलन २७ दिसम्बरको कलकत्ता विश्वविद्यालयके इन्स्टीच्यूट हॉलमें होनेवाला था, परन्तु गांधीजी तथा अन्य लोगोंका व्याख्यान सुननेके लिए आये हुए अपार जनसमूहको बैठनेकी जगह दे सकनेकी कठिनाईके कारण सम्मेलन स्थगित करना पड़ा था। गांधीजीने अपना भाषण कॉलेज स्क्वेयरमें दिया।

२. समाज-सेवा सम्मेलनके स्थगित किये जानेके बाद (देखिए पिछला शीर्षक), गांधीजीने बंगालीके प्रतिनिधिको जो मेट्रि टी थी, उसका संक्षिप्त विवरण ही उपलब्ध है।

## ५४. प्रस्ताव : भारतीय राष्ट्रीय कांग्रेसमें<sup>१</sup>

कलकत्ता

दिसम्बर २९, १९१७

यह महासभा इस बातपर पुन खेद प्रकट करती है कि दक्षिण आफ्रिकाके ब्रिटिश भारतीय अब भी नियोग्यताओसे कष्ट पा रहे हैं। इनका उनके व्यापारपर महत्वपूर्ण प्रभाव पड़ता है और इनके कारण वहाँ उनका निवास कठिन हो जाता है एव साम्राज्य-के इन भागोमें उनके प्रवास और संचारपर अनुचित और बेजा प्रतिबन्ध लगते हैं। यह महासभा आशा करती है कि स्थानीय अधिकारी उन भारतीयोंके प्रति अपने दायित्वको अनुभव करेगे जिन्होंने इन नियोग्यताओके दावजूद एक दल संगठित करके युद्धमें पूरा भाग लिया है, वह यह भी आशा करती है कि उनपर दूसरे मामलोमें जो नियोग्यताएँ लगी हुई हैं एव जिनकी शिकायत की गई है, वे उन्हें दूर कर देगे। यह महासभा अध्यक्षको अधिकार देती है कि वे इस प्रस्तावका सार सम्बन्धित अधिकारियोंको भेज दे।

[अंग्रेजीसे]

भारतीय राष्ट्रीय कांग्रेसके १९१७में हुए ३२वें अधिवेशनकी रिपोर्ट।

## ५५. प्रस्ताव : अखिल भारतीय समाज-सेवा सम्मेलनमें<sup>२</sup>

कलकत्ता

दिसम्बर ३०, १९१७

सरकार तथा कुछ संस्थाओने दलित-वर्गोंके उत्थान और शिक्षा-दीक्षाके लिए जो साधन प्रयुक्त किये हैं इस सम्मेलनकी रायमें उनसे जनसाधारणका ध्यान दो बातोंकी ओर आकर्षित हुआ है, एक तो यह कि पतनकारी सामाजिक विषमता मौजूद है और दूसरे यह कि उनके परिणामस्वरूप देशकी सामान्य उन्नतिमें बाधा पड़ रही है। परन्तु, इस सम्मेलनकी रायमें सरकार द्वारा अवतत काममें लाये गये साधन उक्त बुराइयोंको दूर करनेमें नितान्त अपर्याप्त रहे हैं। अतएव, यह सम्मेलन सरकार तथा समाज-सुधार-संस्थाओसे आग्रहपूर्वक निवेदन करता है कि (१) दलित-वर्गोंको शिक्षित करनेके निमित्त

१. कलकत्तेमें राष्ट्रीय महासभा कांग्रेसका जो ३२ वाँ अधिवेशन हुआ था उसमें यह तेरहवाँ प्रस्ताव था और इसे गांधीजीने पेश किया था। उन्होंने अपना भाषण हिन्दीमें दिया था।

२. यह सम्मेलन कांग्रेस पंडालमें डॉ० पी० सी० रायकी अध्यक्षतामें हुआ था, अन्य लोगोंके साथ श्री रवीन्द्रनाथ ठाकुरने भी इसमें भाग लिया था। गांधीजी द्वारा पेश किये गये इस प्रस्तावका समर्थन नाथोरके महाराजने किया था और एम० अर० जयकरने इसका अनुमोदन किया था।

और अधिक सुविधाएँ प्रस्तुत की जायें और (२) हरिजनोकी नियोग्यताओं और उनके प्रति करने जानेवाले द्वेषभावको दूर करनेकी दृष्टिसे गमस्त सार्वजनिक सत्स्याओंमें मानूनन समानताका व्यवहार प्रचलित किया जाये।

[अत्रेजीमे]

बंगाली, ५-१-१९१८

## ५६. भाषण : प्रथम बंग कृषि-विशेषज्ञोंकी परिषद्में<sup>१</sup>

कलकत्ता

दिनम्बर ३०, १९१७

... श्री गांधीने कहा "कृषि भारतीयोंका मुख्य व्यवसाय है और यह एक बहुत प्रतिष्ठित पेशा है। मैं किसानोंके साथ काम कर चुका हूँ और इसलिए मैं उनकी सब माँगों, शिकायतों, तफ्तीकों और जगरतोंको जानता हूँ। मैं खुद भी शीघ्र ही कृषिसे सम्बन्ध स्थापन करनेवाला हूँ और उनके मुषारनेके लिए जो-कुछ कर सकूँगा, करूँगा। मैं हृदयसे आशा करता हूँ कि किसानकार लोगोंकी स्थिति शीघ्र ही सुधरने लगेगी। मैं और पंडित मानवीरजी वहाँ और जानेके लिए एक साथ निकले थे और वहाँ जा पहुँचे हैं; इसलिए मैं यहाँ देरतक नहीं बोलूँगा।

[अत्रेजीमे]

अमृतवाजार पत्रिका, ४-१-१९१८

## ५७. भाषण : राष्ट्रीय भाषा सम्मेलनमें<sup>२</sup>

दिनम्बर ३०, १९१७

सोचमान्य निम्नलिखित यदि हिन्दीमें बोलने की बात लान होता। लॉर्ड उफरिन तथा जेडी चेम्सफोर्डकी भाँति श्री० तिलकाजी भी हिन्दी माँगनेका प्रयत्न करना चाहिए। रानी बिक्टोरियाजीने भी हिन्दी माँगी थी। पण्डित मानवीरजीने मेरी अर्जी है कि यदि वे जीसिंग कर दें तो अगले वर्ष अन्य किसी भी भाषामें कांग्रेसके व्याख्यान न हो। मेरा यह जगज है कि कल वे कांग्रेसमें हिन्दीमें क्यों नहीं बोले?

प्रताप, ७-१-१९१८

१. परिषद् श्री सी० आर० दामजी अयसुनामें मुख्यम एीगके पण्डितमें हुई थी। इनके कार्यक्रममें लगभग ५,००० लोगोंने भाग लिया था, गांधीजी पण्डित मदनमोहन मालवीयके साथ कुछ ही देरके लिए परिषद्में उपस्थित हुए थे।

२. जलकानक अकेडे विनेटरमें, सम्मेलनके अध्यक्ष बाबू गंगाधर तिलक थे। श्रीमती सरोजिनी नयडू और पण्डित मदनमोहन मालवीयने भी सम्मेलनमें भाग लिया था।

## ५८. प्रस्ताव : राष्ट्रीय भाषा सम्मेलनमें<sup>१</sup>

कलकत्ता

दिसम्बर ३०, १९१७

इस वस्तुस्थितिको ध्यानमें रखते हुए कि भारतके भिन्न-भिन्न प्रान्तोंमें बहुत बड़े पैमानेमें लोग हिन्दीका प्रयोग करते हैं और बहुसंख्यक लोग उसको आसानीसे समझ सकते हैं, इसको भारतकी सर्व सामान्य भाषा बनाना व्यावहारिक प्रतीत होता है।

[अंग्रेजीसे]

अमृतबाजार पत्रिका, १५-१-१९१७

## ५९. भाषण : ऑल इंडिया मुस्लिम लीगमें<sup>२</sup>

कलकत्ता

दिसम्बर ३१, १९१७

श्री गांधीने उर्दूमें दिये गये अपने भाषणमें कोरे प्रस्तावोंकी निरर्थकता बतलाते हुए निवेदन किया कि सबको कुछ ठोस कार्य करना चाहिए। प्रत्येक व्यक्ति चाहे हिन्दू हो अथवा मुसलमान, सरकारसे यह कह दे कि अगर वह अली भाइयोंको रिहा नहीं करती तो उनके साथ हम सबको भी नजरबन्द कर ले। विशेष हर्ष-ध्वनिके बीच गांधीजीने कहा, नजरबन्द किये गये मुसलमान लोगोंकी रिहाईके आन्दोलनमें प्रत्येक हिन्दू उनके साथ है।

[अंग्रेजीसे]

बॉम्बे क्रॉनिकल, १-१-१९१८

१. गांधीजी द्वारा पेश किया गया था।

२. गांधीजीने लीगके अधिवेशनमें दूसरे दिन भाग लिया था। उन्होंने अली भाइयोंके साथ किये जानेवाले व्यवहारके सम्बन्धमें भी कुछ शब्द कहे थे।

## ६०. भाषण : विश्वविद्यालय-भवनमें<sup>१</sup>

कलकत्ता

दिसम्बर ३१, १९१७

. . . भारतीयोंके हिन्दीके ज्ञान की कमीपर खेद प्रकट करते हुए गांधीजीने कहा कि देश-सेवा करनेके लिए उत्सुक सब हैं, परन्तु राष्ट्रसेवा तबतक सम्भव नहीं, जबतक कोई राष्ट्रभाषा न हो। उन्होंने कहा कि दुःखकी बात है कि हमारे बंगाली भाई राष्ट्रभाषाका प्रयोग न करके राष्ट्रीय हत्या कर रहे हैं। इसके बिना देशकी आम जनताके हृदयो तक नहीं पहुँचा जा सकता। इस अर्थमें बहुत लोगोंके द्वारा हिन्दीको काममें लाया जाना मानवतावादके क्षेत्रकी बात हो जाती है।

इसके बाद गांधीजीने मानवतावादके दूसरे पहलूकी चर्चा की अर्थात् देवियोंकी मूर्तियोंके आगे पशुओंकी बलि चढ़ाना और भोजनके लिए पशुओंको कत्ल करना। हिन्दू शास्त्र वास्तवमें पशुओंकी बलि चढ़ानेका आदेश नहीं देते। यह वर्तमान प्रथा उन अनेक बातोंमें से एक है जो हिन्दुत्वके नामसे चलती आ रही है। हिन्दू धर्म सही अर्थमें दो परिभाषाओं द्वारा व्यक्त किया गया है—“अहिंसा परम धर्म है”<sup>२</sup> और “सत्यसे बढ़कर अन्य शक्ति नहीं।”<sup>३</sup> पशु-बलि-जैसी नृशंस प्रथा इन सिद्धान्तोंके विपरीत बैठती है।

[ अंग्रेजीसे ]

अमृत बाजारपत्रिका, २-१-१९१८

## ६१. भाषण : अखिल भारतीय समाज-सेवा सम्मेलनमें

कलकत्ता

दिसम्बर ३१, १९१७

श्री गांधीने अध्यक्ष पद ग्रहण करते हुए निम्नलिखित भाषण दिया :

यदि मैं संगीत सुनना चाहूँ तो मुझे बंगालमें आना चाहिए। यदि मैं कविता सुनना चाहूँ तो भी मुझे बंगालमें आना चाहिए। भारत बंगालमें समाविष्ट है, परन्तु बंगाल भारतमें परिग्राह्य नहीं है। मैंने कुछ मारवाड़ी लड़कोंका गाना सुना। वह कुछ गैवारू-जैसा था। मैंने उन्हें सलाह दी कि वे बंगालियोंमें घुल-मिले।

१. बॉम्बे पेंड बंगाल ह्यूमैनिटेरियन फण्डके तत्त्वावधानमें आयोजित सभाकी अध्यक्षता गांधीजीने की थी। श्रोताओंके अनुरोधपर उन्होंने अंग्रेजीमें भाषण दिया। यह उस भाषणका सारांश है। उसके बाद पण्डित मदनमोहन मालवीयने हिन्दीमें भाषण दिया और पशु-बलि की निन्दा की।

२. अहिंसा परमो धर्म :।

३. सत्यान्नास्ति पर वलम्।

उसके बाद उन्होंने निम्नलिखित अध्यक्षीय भाषण<sup>१</sup> दिया :

मित्रो,

आपने मुझे जो सम्मान दिया है उसके लिए मैं आपको धन्यवाद देता हूँ। इस सभाकी अध्यक्षताके निमन्त्रणके लिए मैं बिल्कुल तैयार नहीं था। मैं नहीं जानता कि मैं इस कार्यके लिए उपयुक्त भी हूँ। मैंने राष्ट्रीय सभा-सम्मेलनोमें हिन्दीका उपयोग करनेका निश्चय किया था। तभीसे मेरी इच्छा सदैव यह रहती है कि मैं अंग्रेजीमें न बोलूँ। किन्तु मैं अनुभव करता हूँ कि मेरे लिए अध्यक्षीय भाषण हिन्दीमें देनेकी अनुमति माँगनेका समय अभी नहीं आया है। इसके अतिरिक्त मैं सम्मेलनोमें अधिक विश्वास भी नहीं करता। समाज-सेवाको यदि फलदायी बनाना हो तो वह मौन रहकर ही की जानी चाहिए। जब किसीको उसका पता कानो-कान भी न चले तभी वह सर्वोत्तम होती है। सर गिबलके कार्यको कोई भी नहीं जानता था, इसीलिए उसका प्रभाव हुआ। वे न तो प्रशंसासे विगड सके और न निन्दासे रुक सके। यदि हमारी सेवा भी इसी तरहकी होती तो कितना अच्छा होता। ये विचार रखते हुए भी मैंने स्वागत-समितिके आदेशका पालन किया। यह बात नहीं कि ऐसा करते हुए मेरे मनमें बहुत-कुछ हिचक और शंका न हुई हो। इसलिए यदि आप यह देखे कि मैं सम्मेलनको आत्मविश्वास एवं निष्ठाके साथ उसके लक्ष्य तक पहुँचानेके योग्य पर्याप्त आग्रह नहीं दिखाता वल्कि इसकी अपेक्षा उसकी स्पष्ट आलोचना करता हूँ तो इसके लिए मुझे क्षमा करेंगे।

फिर, मैं समझता हूँ कि यदि मैं आपका ध्यान समाज-सेवाकी उन शाखाओकी ओर आकर्षित करूँ जिनकी हमने अबतक न्यूनाधिक रूपसे उपेक्षा की है तो यह अत्यन्त उपयुक्त होगा।

समाजकी हम जो सबसे बड़ी सेवा कर सकते हैं वह यह है कि हमने अंग्रेजी भाषाकी शिक्षाके प्रति जो अन्धविश्वासपूर्ण सम्मान करना सीखा है उससे स्वयं मुक्त हो और समाजको मुक्त करे। अंग्रेजी हमारे स्कूलों तथा हमारे कॉलेजोमें शिक्षाका माध्यम है। यह देशकी आन्तरभाषा बनती जा रही है। हमारे सर्वोत्तम विचार इसीमें व्यक्त किये जाते हैं। लॉर्ड चैम्सफोर्डने यह आशा व्यक्त की है कि अंग्रेजी कुछ ही दिनोंमें उच्च परिवारोंकी मातृभाषा बन जायेगी। अंग्रेजी प्रशिक्षणकी आवश्यकताके वारेमें इस प्रकारके विश्वासने हमें गुलाम बना दिया है। इसने हमें सच्ची राष्ट्रीय सेवाके अयोग्य बना दिया है। यदि हम स्वभावसे वाघ्य न होते तो हम यह अवश्य ही देख सकते थे कि अंग्रेजीकी शिक्षाका माध्यम बनानेके कारण हमारी प्रतिभा एकान्तिक हो गई है और हम जनतासे दूर जा पड़े हैं। इससे राष्ट्रका सर्वोत्तम मस्तिष्क निष्क्रिय हो गया है और जनताको नये उपलब्ध विचारोंका लाभ नहीं मिल पाया। हमने ये पिछले ६० वर्ष विचित्र शब्दों तथा उनके उच्चारणोंको सीखनेमें ही व्यतीत कर दिये, तथ्योंको

१. यह अध्यक्षीय भाषण २७ दिसम्बरको सम्मेलनमें उद्घाटनके दिन दिया जाना था, किन्तु सम्मेलन स्थगित कर दिया गया था, देखिए “भाषण : अखिल भारतीय समाज-सेवा सम्मेलनमें”, २७-१२-१९१७। फिर भी सम्मेलनके स्थगनकी उपेक्षा करके न्यू इंडियाने इसे अपने २८ दिसम्बरके अंकमें प्रकाशित कर दिया था। गांधीजीने इस सम्मेलनकी अध्यक्षता वाई० एम० सी० ए० भवनमें की थी और उसीमें यह भाषण दिया था।

आत्मसात् नहीं किया। हमे अपने माता-पिताओंसे जो शिक्षा मिली थी उसके आधार-पर हमने नया निर्माण नहीं किया है, बल्कि उस शिक्षाको ही लगभग भुला दिया है। इतिहासमें इस [मूर्खता] की तुलना नहीं है। यह एक दारुण राष्ट्रीय विपत्ति है। पहली और सबसे बड़ी समाज-सेवा जो हम कर सकते हैं वह यह है कि हम इस स्थितिसे पीछे हटे, देशी भाषाओंको अपनाएँ, हिन्दीको राष्ट्रभाषाके रूपमें उसके स्वाभाविक पदपर पुनः प्रतिष्ठित करे और सभी प्रान्त अपना-अपना समस्त कार्य अपनी देशी भाषाओंमें तथा राष्ट्रका कार्य हिन्दीमें प्रारम्भ कर दें। हमें तबतक विश्राम नहीं लेना चाहिए जबतक कि हमारे स्कूलों और कॉलेजोंमें हमें देशी भाषाओंके माध्यमसे शिक्षा नहीं दी जाती। हमारे लिए अपने अंग्रेज मित्रोंके निमित्त भी अंग्रेजीमें बोलना आवश्यक नहीं होना चाहिए। प्रत्येक अंग्रेज शासनिक तथा सैनिक अधिकारीको हिन्दी जाननी चाहिए। बहुतसे अंग्रेज व्यापारी हिन्दी सीखते हैं, क्योंकि उन्हें अपना व्यापार चलानेके लिए उसकी आवश्यकता होती है। ऐसा दिन अवश्य ही जल्दी आना चाहिए जब कि हमारी विधान सभाओंमें राष्ट्रीय मामलोंपर देशी भाषाओंमें या हिन्दीमें, जहाँ जो भी उपयुक्त हो, बहस की जायेगी। अबतक तो जनसाधारण उनकी कार्रवाईसे अपरिचित रहे हैं। देशी भाषाओंके समाचार-पत्रोंने इस खराबीको दूर करनेका कुछ प्रयत्न किया है, किन्तु यह कार्य उनकी शक्तिसे परे है। “पत्रिका” का तीखा व्यंग तथा “बंगाली” का पाण्डित्य उन्हीं लोगोंके लिए है जिनके कान अंग्रेजीके अभ्यस्त हैं। सुसंस्कृत विचारकोके इस प्राचीन देशमें ठाकुर<sup>१</sup> या बसु<sup>२</sup> या रायको<sup>३</sup> अपने बीच पाकर हमें आश्चर्य नहीं करना चाहिए। फिर भी दुःखद तथ्य यह है कि यहाँ ऐसे लोग बहुत कम हैं। यदि मैंने ऐसे विषयकी, जो आपकी दृष्टिमें मुश्किलसे ही समाज-सेवाका अंग बन सकता है, चर्चा बहुत लम्बी कर दी है तो आप इसके लिए मुझे क्षमा करें। फिर भी मैंने इस विषयकी चर्चा प्रमुख रूपसे की है, क्योंकि मेरा विश्वास है कि हमारी शिक्षाके इस मूलभूत दोषके कारण सभी राष्ट्रीय प्रवृत्तियोंको वास्तविक क्षति पहुँचती है।

अब मैं समाज-सेवाके अधिक परिचित विषयोंकी चर्चा करता हूँ। इनकी सूची इतनी लम्बी है उसे सोचकर भय लगता है। मैं इनमें से केवल उन्हींको चुनूँगा जिनका मुझे कुछ ज्ञान है।

दुर्भिक्ष तथा वाढ-जैसे कभी-कभी आनेवाले संकटोंमें कार्य करना निःसन्देह आवश्यक और अत्यन्त प्रशंसनीय है। किन्तु इससे कोई स्थायी परिणाम नहीं निकलता। समाज-सेवाके ऐसे क्षेत्र हैं जिनमें संभव है, प्रसिद्धि की प्राप्ति न हो, किन्तु जिनसे स्थायी परिणाम निकल सकते हैं।

सन् १९१४ में ४६,३९,६६३ व्यक्ति हैजा, बुखार तथा प्लेगके शिकार हुए। यदि इतने लोग ऐसे युद्धमें, जो इस समय यूरोपका विनाश कर रहा है, मोर्चोंपर मरते तो हमारी कीर्ति चारों ओर फैलती और स्वराज्यके प्रेमियोंको अपने उद्देश्यके समर्थनमें

१. रवीन्द्रनाथ ठाकुर

२. जगदीशचन्द्र बसु

३. प्रफुल्लचन्द्र राय



अधिक युक्तियाँ देनेकी आवश्यकता न होती। ये ४६,३९,६६३ लोग वस्तुतः धूल-धुलकर मरे। किसीने भी उनकी मृत्युपर आँसू नहीं बहाये और इससे हमें अप्रतिष्ठाके सिवा और कुछ नहीं मिला। उस दिन एक प्रसिद्ध अंग्रेजने कहा था कि हम अंग्रेजोंने आपके लिए सब-कुछ सोचा-विचारा किन्तु आप हाथपर-हाथ धरे बैठे रहे। उसने आगे कहा कि बहुतसे अंग्रेजोंने अपने इंग्लैंडके अनुभवोंके आधारपर अपनी राये कायम की और जिन खरा-वियोंकी उन्होंने जाँच-पड़ताल की थी उनके बहुत कठिन और महंगे उपाय बताये हैं। उपर्युक्त कथनमें बहुत-कुछ सचाई है। दूसरे देशोंमें सुधारकोंने महामारियोंको काबूमें कर लिया है। किन्तु यहाँ अंग्रेजोंने प्रयत्न किया है और उसमें वे असफल रहे हैं। उन्होंने भारत तथा यूरोपके बीच जो जलवायु-सम्बन्धी तथा अन्य बहुत बड़े अन्तर हैं उनकी उपेक्षा करके पश्चिमी देशोंके आधारपर विचार किया है, किन्तु हमारे डॉक्टरों तथा वैद्योंने प्रायः कुछ नहीं किया। मुझे विश्वास है कि जहाँ अंग्रेज असफल हुए हैं वहाँ यदि प्रथम श्रेणीके आधे दर्जन डाक्टर भी इन तीनों अभिशापोंको दूर करनेके कार्यमें अपने जीवन लगा दें तो उन्हें सफलता मिल जायेगी। मैं यह सुझाव देना चाहता हूँ कि इसका उपाय उपचारोंकी खोज करना नहीं, बल्कि रोगोंकी रोक-थामके तरीके खोज निकालना, या वस्तुतः उन तरीकोंको लागू करना है। मैं 'लागू करना' शब्दोंका प्रयोग करना अधिक ठीक समझता हूँ, क्योंकि उपर्युक्त साक्षीके आधारपर मैं जानता हूँ कि प्लेग (और मैं इसके साथ हैजा और मलेरियाको भी जोड़ता हूँ) का निवारण विलकुल आसान है। रोकथामके तरीकोंके बारेमें किसी प्रकार भी विचार-विरोध नहीं है, हम केवल उन्हें उपयोगमें नहीं लाते। हमें निश्चय हो गया है कि जनसाधारण उन तरीकोंको नहीं अपनायेंगे। किन्तु यह उनपर सबसे बड़ा मिथ्या आरोप है। यदि हम केवल नम्र बनकर उनके पास जायें तो उनका मन आसानीसे जीत सकते हैं। सचाई यह है कि हम इस कामकी अपेक्षा सरकारसे करते हैं। मेरे विचारमें इस मामलेमें मार्ग-दर्शन सरकार नहीं कर सकती। यदि हम मार्ग-दर्शन कर सकें तो वह हमारा अनुसरण कर सकती है और हमें सहायता दे सकती है। फिर तो यहाँ हमारे डॉक्टरोंके लिए काफी काम है और उन कार्यकर्त्ताओंके लिए भी काफी काम है जो उनकी सहायता करेंगे। मैं देखता हूँ कि बंगालके लोग इस दिशामें कुछ-कुछ काम कर रहे हैं। मैं कह सकता हूँ कि इस समय स्वयंसेवकोंका एक छोटा-सा किन्तु उत्साही दल चम्पारनमें इस प्रकारका कार्य करनेमें व्यस्त है। दलके सदस्य विभिन्न गाँवोंमें नियुक्त कर दिये गये हैं। वहाँ वे ग्रामीण बच्चोंको पढ़ाते हैं, बीमारोंको औषधोंकी सहायता देते हैं और ग्रामीणोंको उनके कुओं तथा सड़कोंको साफ करके एव मनुष्यके मैलेकी व्यवस्था आदि समझाकर स्वास्थ्य-विज्ञानकी व्यावहारिक शिक्षा देते हैं। भविष्यमें जो परिणाम होंगे उनके बारेमें अभी कुछ कहा नहीं जा सकता, क्योंकि अभी तो यह इस प्रयोगका आरम्भ ही है। यह सम्मेलन डॉक्टरोंकी एक समिति नियुक्त कर सकता है जो वहाँ जाकर तत्काल ग्रामीण स्थितिका अध्ययन करे और कार्यकर्त्ताओं तथा आम जनताके लिए हिदायतोंका एक पाठ्यक्रम तैयार करे। इस समितिकी नियुक्ति उपयोगी होगी।

रेलवेके तीसरे दर्जेके यात्री जिस महाकष्टको भोग रहे हैं इससे उन्हें मुक्ति दिलाकर कार्यकर्त्ता उनकी खासी सेवा कर सकते हैं। फिर चाहे वे पूरा समय काम करते हों

चाहे कुछ समय। उनके लिए इस कार्यकी ऐसी अच्छी सुविधाएँ मौजूद हैं जैसी अन्य किसी कार्यकी नहीं। मुझे यह कष्ट है, इसलिए मैं इसे बहुत अनुभव करता हूँ, ऐसी बात नहीं है, बल्कि चूँकि मैं इसे बहुत अनुभव करता हूँ इसलिए मैंने इसे जानबूझकर स्वयं अपने ऊपर लिया है। यह मामला देगके करोडो गरीब तथा मध्यमवर्गीय भाइयोंको प्रभावित करता है। वे विवश होकर जो तमाम कष्ट तथा अपमान सह लेते हैं उसके कारण प्रत्यक्षतः राष्ट्रकी दशा उसी प्रकार गिरती जा रही है, जैसे हमारे क्रूर व्यवहारसे तथा-कथित दलित-वर्ग वैयक्तिक सफाईके नियमों तथा आत्मसम्मानके विचारके प्रति उदासीन हो गये हैं। जिन्हें रेलके मनहूस डिब्बोंमें बैठने लायक जगह पानेके लिए सदा लड़ना-झगड़ना पड़ता है, जिन्हें खड़े होने लायक जगह पानेके उद्देश्यसे खिडकीमें से कुछ कह सकनेसे पहले गाली-गालोज़ करनी पड़ती है और बुरा-भला कहना पड़ता है, जिन्हें धूलमें लेटे-लेटे यात्रा करनी पड़ती है, जो कुत्तोंकी तरह खाना लेते और खाते हैं, जिन्हें शारीरिक शक्तिमें अपनेसे अधिक शक्तिशाली लोगोंके सामने झुकना पड़ता है और भेड़-बकरियोंकी तरह ठनाठस भरे डिब्बोंमें कई-कई रातें बैठे-बैठे ऊँच और थोड़ा-बहुत सोकर वितानी पड़ती हैं उनकी अवोगति अवश्यम्भावी है। रेलके कर्मचारी उन्हें बुरा-भला कहते हैं और ठगते हैं। हावड़ासे लाहौर जानेवाली रेलगाड़ीमें हमारे काबुली भाई तीसरे दर्जेके यात्रियोंके दुःखोंकी परिनीमा ही कर देते हैं। वे जिन डिब्बोंमें घुस जाते हैं उनपर पूरा कब्जा जमा लेते हैं। कोई उनका विरोध करे, यह सम्भव नहीं। वे नाममात्रका बहाना मिलते ही गालियाँ देते हैं और हिन्दी भाषाके समस्त अच्छी शब्दोंका उपयोग करते हैं। यदि प्रतिकार किया जाये या किसी तरहका विरोध किया जाये तो मारपीट करनेमें भी नहीं हिचकिचाते। वे अच्छी जगहोंपर जबरदस्ती कब्जा कर लेते हैं और डिब्बोंमें भीड़ होनेपर भी पैर फैंसकर सोनेकी जिद करते हैं। उनकी दृष्टिमें किसी भी डिब्बोंमें अधिक भीड़ नहीं होती और वे सभीमें घुस जाते हैं। नितान्त निःसहाय होनेके कारण ही मुझाफिर उनकी सारी भयानक छिठाईको धीरजके साथ सहते हैं। यदि उनमें सामर्थ्य होता तो वे गालियाँ देनेका साहस करनेवाले व्यक्तिको, जैसे ये काबुली करते हैं, धक्के मार कर गिरा देते, किन्तु वे शारीरिक दृष्टिसे किसी प्रकार भी काबुलियोंके मुकाबलेके नहीं होते और हर काबुली मैदानी यात्रियोंसे, चाहे उनकी संख्या कितनी ही बड़ी क्यों न हो, अपनेको अधिक शक्तिशाली समझता है। यह ठीक नहीं है। इस आतंकवादका प्रभाव राष्ट्रीय चरित्रके लिए पतनकारी हूए बिना नहीं रह सकता। हम थोड़ेसे शिक्षित लोगोंका कर्तव्य है कि यात्रा करनेवाले लोगोंको इस अत्याचारसे मुक्त करें। मेरा विश्वास है कि काबुली विवेकसे दगमें किये जा सकते हैं। वे ऐसे लोग हैं जो ईश्वरसे डरते हैं। यदि आप उनकी भाषा जानते हैं तो आप उनके सद्भावको जामृत कर सकते हैं। किन्तु वे प्रकृति मानिक विगड़ल बैठे हैं। हममें जो कायर हैं वे निःसन्देह इनके शारीरिक बलका उपयोग अपने जवन्म उद्देश्योंके लिए करते हैं। और फलस्वरूप अब ये सोचने लगे हैं कि वे गरीबोंके साथ जैसा चाहें व्यवहार कर सकते हैं और अपनेको इस देशके कानूनसे परे मान न करने हैं। यहाँ समाज-सेवाका काम बहुत है। इस तरहका कार्य करनेके लिए स्वयंसेवक गाड़ियोंमें जा सकते हैं और लोगोंमें कर्तव्यकी भावना पैदा कर सकते हैं। वे अधिक भीड़-भाड़को दूर करनेके लिए गाड़ों और अन्य अधिकारियोंको बुला

सकते हैं और ऐसी व्यवस्था कर सकते हैं कि मुसाफिर बिना किसी सघर्षके गाड़ियोंमें चढ़ें और उतरें। यह स्पष्ट है कि जबतक काबुलियोंको धैर्यपूर्वक सद्व्यवहार करना नहीं सिखाया जाता तबतक उनका डिब्बा अलग रहना चाहिए और उन्हें किसी अन्य डिब्बेमें घुसनेकी अनुमति नहीं होनी चाहिए। अतिरिक्त स्थानकी व्यवस्थाको छोड़कर रेलयात्राकी अन्य सभी खराबियाँ तुरन्त दूर की जानी चाहिए। यह तो बहुत दिनोंसे चलता आ रहा है, इस अन्यायका कोई समाधान नहीं है। अन्याय शाश्वत अधिकार नहीं बन सकता।

दलित वर्गोंकी समस्या भी कम महत्वपूर्ण नहीं। हिन्दू समाजने उन्हें जिस स्थितिमें पहुँचा दिया है उससे उन्हें ऊपर उठाना हिन्दू धर्मपर से एक बहुत बड़े कलकको दूर करना है। इन वर्गोंके साथ किया जानेवाला वर्तमान व्यवहार धर्म और मानवताके प्रति किया जानेवाला पाप है।

किन्तु इस कार्यके लिए उत्कृष्टतम सेवाकी आवश्यकता होती है। उनके लिए मात्र स्कूल खोल देनेसे हमारी प्रगति नहींके बराबर ही होगी। हमें निश्चित रूपसे जन-साधारण और रुढ़िग्रस्त लोगोंके स्खमें परिवर्तन लाना होगा। मैं बता ही चुका हूँ कि हम इन दोनोंसे अलग हो गये हैं। उनपर हमारा प्रभाव नहीं पड़ता। हम ऐसा तभी कर सकते हैं जब हम उनसे उन्हींकी भाषामें बोले। जिन भारतीयोंका आगलीकरण हो चुका है उनके कथनका इनपर प्रभाव नहीं पड़ सकता। यदि हम हिन्दू धर्ममें विश्वास करते हैं तो हमें उनके पास हिन्दुओंके ढंगसे जाना चाहिए। हमें तपस्या करनी चाहिए और हिन्दू धर्मको अकलुषित रखना चाहिए। अन्धविश्वासपूर्ण तथा अज्ञानमय धर्मनिष्ठाके विरुद्ध सज्ञान धर्मनिष्ठा खड़ी की जानी चाहिए। किसी भी सामाजिक संगठनके लिए हमारी कुल जनसंख्याके पाँचवे भागको उपर्युक्त सामाजिक स्थितिमें पुनः प्रतिष्ठित करना एक योग्य कार्य है।

कलकत्तेकी बस्तियों तथा बम्बईकी चालोमे सेवा करनेके लिए नैष्ठिक समाजसेवी कार्यकर्ताओंकी आवश्यकता है। उनमें हमारे शिशु जल्दी ही मौतके मुँहमें चले जाते हैं और उनमें दुराचार, अधपतन तथा गन्दापन पनपता और बढ़ता है।

हमारी शिक्षाकी दोषपूर्ण प्रणालीके कारण उत्पन्न होनेवाली मूलभूत बुराईको छोड़कर मैंने अबतक उन बुराईयोंका उल्लेख किया है जिनको दूर करनेके लिए जन-साधारणकी सेवा करनेकी आवश्यकता है। शायद विशिष्ट वर्गोंकी ओर भी जनसाधारणकी अपेक्षा कम ध्यान देनेकी आवश्यकता नहीं है। मेरे विचारमें सभी बुराईयाँ बीमारियोंकी तरह एक ही बुराई या बीमारीकी निशानी हैं। वे विभिन्न माध्यमोंसे विभक्त होनेके कारण अलग-अलग दिखाई देती हैं। मूलभूत बुराई है सच्ची आध्यात्मिकताका विनाश। किन्तु कारणोंसे यह विनाश हुआ है इसका विवेचन मैं इस मंचसे नहीं कर सकता। हमारे पूर्वजोंकी सत्य, अहिंसा तथा ब्रह्मचर्यकी अखण्ड शक्तिमें जो अत्यन्त सशक्त आस्था थी वह हममें से चली गई है। हमें उनपर कुछ-कुछ विश्वास तो जरूर है। नीतिके रूपमें वे सर्वोत्तम हैं, किन्तु यदि हमारा अनुशासनहीन विवेक उनके उल्लंघनका आदेश दे तो हम उनका उल्लंघन कर सकते हैं। हममें यह अनुभव करने योग्य श्रद्धा नहीं है कि यद्यपि वर्तमान स्थिति निराशाजनक लगती है, फिर भी यदि हम सत्य या

अहिंसाके आदेशोंका अनुसरण करे, या ब्रह्मचर्यका पालन करे तो अन्तिम परिणाम अवश्य-मेव अच्छा होगा। जिन लोगोंकी आध्यात्मिक दृष्टि बूँधली पड़ गई है वे भावी हितकी रक्षा करनेकी चिन्ता नहीं करते। उन्हें प्रायः वर्तमान हित ही दिखाई देता है। जो व्यक्ति हमें हमारी प्राचीन आध्यात्मिकतामें पुनः प्रतिष्ठित कर देगा वह सबसे बड़ी समाज-सेवा करेगा। किन्तु चूँकि हम क्षुद्र मानव हैं, इसलिए हमारे लिए इतना ही पर्याप्त है कि हम इस हानिको स्वीकार करे और ऐसे तरीकेसे, जो हमारे सम्मुख हैं, उस व्यक्तिके लिए मार्ग तैयार करे जिसकी शक्तसे हम अनुप्राणित हो और अपने विवेकके बलपर स्पष्ट अनुभव करने योग्य बनें।

अब एक दृष्टि विशिष्ट वर्गोंपर डालें। मैं देखता हूँ कि राजा-महाराजा अपने सम्पत्ति-साधनोंको तयाकथित बेकार खेलोपर और शराबखोरीमें नष्ट कर रहे हैं। उन दिन मुझे बताया गया कि कोकीनकी कुटेबसे राष्ट्रका पीरूप नष्ट हो रहा है। यह कुटेब शराबखोरीकी लतकी तरह बढ़ती जा रही है और इसका प्रभाव शराबखोरीसे भी अधिक घातक होता है। समाज-सेवीके लिए इस बुराईकी ओरसे आँखें मूँद लेना सम्भव ही नहीं है। हममें पश्चिमका अन्धानुकरण करनेका साहस नहीं। हमारा राष्ट्र ऐसा है जिसका गौरव तथा आत्मसम्मान चला गया है। जब हमारी जनसंख्याका दसवाँ भाग लगभग भूखो मर रहा है तब हमारे लिए विलासितामें पड़नेका अवकाश ही कहाँ है। पश्चिमी देश जिन कार्यको हानिकी आशकाके बिना कर सकते हैं, वह हमारे लिए बिनाशकारी बन सकता है। जो बुराईयाँ समाजके उच्च वर्गको नष्ट कर रही हैं उनके निराकरणका उपाय करना एक साधारण कार्यकत्तिके लिए कठिन है। उनके प्रति कुछ हृदयक हमारे मनमें आदरका भाव बन गया है। किन्तु ये बुराईयाँ इस सम्मेलनके क्षेत्रसे बाहर नहीं होनी चाहिए।

हिन्दू और मुसलमान दोनों जातियोंकी स्त्रियोंके दर्जोंका प्रश्न भी उतना ही महत्वपूर्ण है। उन्हें अपने पतियोंके साथ पुनर्निर्माणमें पूरा भाग लेना चाहिए या नहीं लेना चाहिए? उन्हें मतदानका अधिकार अवश्यमेव दिया जाना चाहिए। अब हम उनसे गुड़ियो और दासियों-जैसा व्यवहार करते नहीं रह सकते। यदि ऐसा करेंगे तो समाज-रूपी शरीर सामाजिक अर्धांग रोगसे ग्रस्त रहेगा। और यहाँ फिर मैं सुधारकोंको यह सुझाव देना चाहता हूँ कि स्त्रियोंकी स्वतन्त्रताका मार्ग शिक्षा नहीं है, बल्कि पुरुषोंके रुखमें परिवर्तन तथा तदनु रूप व्यवहार है। शिक्षा आवश्यक है, किन्तु वह स्वतन्त्रताके दाव आनी चाहिए। हम साहित्यिक शिक्षाके द्वारा अपने स्त्री समाजको उपयुक्त स्थानपर पुनः प्रतिष्ठित किये जाने तक नहीं ठहर सकते। साहित्यिक शिक्षाके बिना भी हमारी स्त्रियाँ ससारके अन्य सभी देशोंकी स्त्रियोंके समान ही सुसंस्कृत हैं। इसका उपचार बहुत-कुछ उनके पतियोंके हाथोंमें है।

जब मैं देशमें भ्रमण करता हूँ और निर्जीव मासहीन और चमड़ेमें से उभरी हुई पसलियोंके बँलोकों बोज़से लदी गाड़ियाँ खींचते हुए या खेतमें हलमें जुते हुए देखता हूँ तो मेरा खून खौलने लगता है। अपने मवेशियोंकी नस्लको उन्नत करने, उन्हें उनके गोपूजक स्वामियोंके क्रूर व्यवहारसे मुक्ति दिलाने तथा कसाईखानोंसे उनकी रक्षा करनेसे

हमारी गरीबीकी आधी समस्या हल हो सकती है।... हमे लोगोको भवेगियोसे दया-पूर्वक काम लेना सिखाना है और सरकारसे देशके चरागाहोको सुरक्षित रखनेकी प्रार्थना करनी है। गोरक्षा आर्थिक दृष्टिसे आवश्यक है। किन्तु गोरक्षा जोर-जबरदस्तीसे नहीं की जा सकती। यह तभी हो सकती है जब हम गायोको कसाईखानोसे बचानेके लिए अपने अग्रेज मित्रो तथा अपने मुसलमान भाइयोकी सद्भावनाको उद्बोधित करे। यह प्रश्न पिंजरापोलो तथा गोरक्षा समितियोकी व्यवस्थाके पूर्ण सुधारका प्रश्न है। इस अत्यन्त कठिन समस्याके समुचित समाधानका अर्थ है हिन्दुओ और मुसलमानोके बीच पूर्ण एकताकी स्थापना तथा बकरीदके झगडोकी समाप्ति।

मेरी प्रार्थनापर बहुतसे सधोने जो साहित्य मुझे भेजा था उसे मैने सरसरी निगाहसे देखा है। ये संघ प्रशंसनीय सामाजिक सेवा कर रहे हैं। मैं देखता हूँ कि कुछ सधोके कार्यक्रममें उन विषयोमें से, जिनका मैने यहाँ उल्लेख किया है, बहुतसे विषय शामिल हैं। ये सभी सघ असाम्प्रदायिक हैं और देशके प्रसिद्ध स्त्री-पुरुष उनके सदस्य हैं। इसलिए ऐसी सेवाकी बहुत गुजाइश है जिनका सुदूरगामी प्रभाव हो सकता है। किन्तु यदि कार्यको अपना प्रभाव राष्ट्रपर छोड़ना है तो, हमारे पास ऐसे कार्यकर्त्ता होने चाहिए, जो श्री गोखलेके शब्दोंमें कहें तो, इस कार्यके निमित्त अपना जीवन अर्पित कर दे। मुझे ऐसे कार्यकर्त्ता दीजिए और मैं वचन देता हूँ कि वे देशको उन सभी बुराइयोसे मुक्ति दिला देंगे जिनसे यह पीड़ित है।

[अंग्रेजीसे]

अमृतबाजार पत्रिका, २-१-१९१८

## ६२. पत्र : देवदास गांधीको

साबरमती

[१९१७ के अन्तमें]

चि० देवदास,

तुम्हारे पत्रकी राह देख रहा हूँ। तुम्हारा क्या कार्यक्रम है, लिखना। छोटालालकी, सुरेन्द्रकी और अपनी तबीयतका समाचार देना। जो कपड़ा वहाँ बनाया गया हो उसका नमूना भेजना। स्त्रियोकी पाठशालामें अवन्तिका बहन क्या काम कर रही है?

यहाँसे अब मेरे पास लिखनेको बचा ही क्या है? महादेवभाई तुम्हे खबरोसे शराबोर किये है।

जो हिन्दी अध्यापक चला गया था वह वापस आ गया है। मुझे विश्वास है कि हमारी पाठशाला लगभग पूर्णत्वको प्राप्त होगी। प्रयत्नमें तो विशेष कुछ बाकी नहीं रहा। दूसरी जमीन खरीदी है।

बापूके आशीर्वाद

[पुनश्च:]

चि० छगनलाल अब अनमूया वहनके पास रहता है।

ऊपरका पत्र लिखनेके बाद तुम्हारा पत्र मिला। तुम्हारे उद्गारोंसे मुझे बहुत मन्तोष हुआ है। किन्तु तुम्हारे अक्षरोंसे उतना ही असन्तोष हुआ। तुम अक्षर सुवारो। मुझे तुम्हारी खाँसीसे हमेशा चिन्ता बनी रहती है। खाँसी खत्म होनी ही चाहिए। तुम स्वासोच्छ्वास पूरी तरह लेते हो? जब खाँसीका दौरा हो तब दो-तीन दिन अलोना भोजन लेकर देखो। दूध और घी भी छोड़ दो, केवल दलिया और गाक खाओ। ऐसा करनेसे शरीर स्वस्थ हो जायेगा और फिर धीरे-धीरे और अच्छा होता जायेगा। लेकिन सबसे अच्छा तो यह है कि खाँसी जडसे चली जाये। उसको नष्ट करनेके लिए जब वह [खाँसी] न हो तब पूरी कोशिश की जानी चाहिए। उसमें मुख्य प्रश्न स्वास लेनेका है। स्वास लेते समय लापरवाही मत बरतना। क्या तुम सोते समय मुँह बन्द रखते हो या सिर खुला रखते हो?

वापूके आशीर्वाद

गावीजीके स्वाक्षरोंमें मूल गुजराती पत्र (जी० एन० २०२६) की फोटो-नकलसे।

६३. पत्र : जे० एल० मैफीको

अहमदाबाद

जनवरी १, १९१८

सेवामें

जे० एल० मैफी, सी० आई० ई०, आई० सी० एस०

परमश्रेष्ठ वाइसरायके निजी सचिव,

दिल्ली

[प्रिय श्री मैफी]

परमश्रेष्ठको ऐसे अवसरपर, जब कि वे बहुत-से कठिन कार्योंमें व्यस्त हैं, कष्ट देते हुए मुझे दुःख होता है। किन्तु मेरा विचार है कि यह पत्र लिखकर मैं सेवा ही कर रहा हूँ। कहनेकी आवश्यकता नहीं कि मैं सर्वश्री मुहम्मदअली तथा शीकत-बलीकी रिहाईके आन्दोलनका ध्यानपूर्वक अव्ययन करता रहा हूँ। जब मैं कलकत्तेमें ठहरा था, उनकी मातासे मिला था। उनसे मैंने अली भाइयोंकी स्थितिके बारेमें जानकारी प्राप्त की। उन्होंने मुझे पूर्ण विश्वास दिलाया कि उनके पुत्र ब्रिटिश राज्यके द्रोही नहीं हैं और मुबार-योजनामें अली भाइयोंका मन्तव्य ब्रिटिश सम्बन्धको स्थायी बनाये रखना है। मुस्लिम लीगके यहाँ होनेवाले अधिवेशनोमें मैं जाता रहा हूँ और प्रमुख मुसलमानोंसे भी मैं मुक्त भावसे मिलता-जुलता रहा हूँ। यह मेरा दृढ मत है कि दोनों भाइयोंको लगातार नजरबन्द रखने और रिहा करनेसे इनकार करनेके कारण

असन्तोष और क्षोभका भाव प्रतिदिन अधिकाधिक बढ़ता जा रहा है। मुसलमान, और मुसलमान ही क्यों हिन्दू भी, उनकी नजरबन्दीसे बहुत नाराज हैं। मेरा विश्वास है कि यह स्वस्थ भावना नहीं है। इसमें कोई सन्देह नहीं कि मुसलमान बहुत क्षुब्ध हैं। मेरा विश्वास है कि दोनों भाइयोंकी रिहाईसे यह भावना काफी हदतक शान्त हो जायेगी। जबतक युद्ध चलता रहेगा तबतक इससे सम्पूर्ण रूपसे शान्ति नहीं होगी। अली-भाइयोंकी रिहाईके सम्बन्धमें लीगने जो प्रस्ताव पास किया है मुझे उसका समर्थन करनेका गौरव प्राप्त हुआ था।<sup>१</sup> जब उनकी माताका भाषण पढा जा रहा था, श्रोतागण रो रहे थे।

मैं सरकारको उनके भावी आचरणके सम्बन्धमें समुचित आश्वासन दिलानेके लिए तैयार हूँ। मैं अनुभव करता हूँ कि स्वस्थ सार्वजनिक जीवनके लिए यह आवश्यक है कि या तो दोनों भाइयोंको छोड़ दिया जाये या उनपर उचित रूपसे मुकदमा चलाकर उन्हें सजा दी जाये। इस समय सार्वजनिक रूपसे मुकदमा चलाने और उससे सम्बद्ध परिणामोंके खतरेको मैं भलीभाँति समझता हूँ। किन्तु तब यह भी निश्चित है कि उन्हें लगातार बन्दीगृहमें रखना भी कम खतरनाक नहीं है। इसलिए मेरा सुझाव है कि मुझे छिन्दवाडा जाकर अली-भाइयोंसे मिलनेकी अनुमति दी जाये। उनकी राज-भक्तिके बारेमें मैं उनसे एक सार्वजनिक धोषणा कराऊँगा, जिसके आधारपर, मेरे नम्र विचारमें, सार्वजनिक शान्तिको जोखिममें डालनेका खतरा उठाये बिना उन्हें छोड़ा जा सकता है।

इसके अलावा, इतना और कह दूँ कि मेरा अली-भाइयोंसे घनिष्ठ परिचय है। अपने धर्ममें उनकी गहरी आस्था है और इतनी ही गहरी आस्था भारतके प्रति भी है। मैं यह कहनेका साहस करता हूँ कि वे मेरे सामने ऐसा वक्तव्य नहीं देंगे जिसपर चलनेके लिए वे पूर्ण रूपसे सहमत न हों। इसलिए मैं आशा करता हूँ कि मैंने जिस अनुमतिकी प्रार्थना की है, वह मुझे दे दी जायेगी। क्या आप मेरी इस प्रार्थनाको परमश्रेष्ठके सामने रखनेकी कृपा करेंगे? कहनेकी आवश्यकता नहीं कि यदि दिल्लीमें मेरी उपस्थितिकी आवश्यकता हो तो मैं बड़ी खुशीसे शीघ्र ही वहाँ आ जाऊँगा। इस मासकी १० तारीख तक मेरा पता अहमदाबादका होगा और १३ तारीखके बाद मोतीहारी, चम्पारन।

हृदयसे आपका,

गांधीजीके स्वाक्षरोंमें दफ्तरी अंग्रेजी प्रति (एस० एन० ६४२४) की फोटो-नकलसे;  
तथा नेशनल आर्काइव्स ऑफ इंडिया · होम, पोलिटिकल (डिपोजिट) जनवरी १९१८,  
स० ३१ से भी।

## ६४. पत्र : भगवानजी मेहताको

मोतीहारी

अगहन वदी १४ [जनवरी १, १९१८]

भाईजी भगवानजी,

काठियावाड़का सबाल मेरे मनमें हमेया बना ही रहता है।<sup>१</sup> अनुकूल समयकी बात जोह रहा हूँ। कच्छ-काठियावाड़ मंडलकी हलचलोमें मैं फिलहाल अपना योग नहीं देना चाहता; मुझे लगता है कि यह नंस्या जो करना चाहती है उसका समय अभी आया नहीं है। मैंने अपना यह मत मंडलके व्यवस्थापकोंको भी बता दिया है।

मोहनदासके वन्देमातरम्

गांधीजीके स्वाध्यासे मूल गुजराती पत्र (सी० डब्ल्यू० ३०२६) से।

सौजन्य : नारणदान गांधी

## ६५. भाषण : अहमदाबादकी सभामें<sup>२</sup>

अहमदाबाद

जनवरी १, १९१८

आजका कार्य बड़े ही महत्त्वका है; क्योंकि यह स्वराज्यका ही कार्य है। इसमें हम किसी प्रकारकी अतिगयोक्ति नहीं कर रहे हैं। स्वराज्य अर्थात् स्वयं अपनेपर शासन करना। ऐसी सभा, जिनमें इस विषयपर विचार किया जा रहा हो कि यहाँकी नगरपालिका अपना काम ठीक ढंगसे चला रही है या नहीं, स्वराज्यकी ही सभा कहलायेगी। आजकी सभाका विषय जनताके स्वास्थ्यसे सम्बन्धित है। खुराकके तीन मुख्य तत्त्व हैं—हवा, पानी और अनाज। हवा तो मुफ्त मिलती है परन्तु यदि वह दूषित हो तो हमारे शरीरको नुकसान पहुँचाती है। वैद्योंका कथन है कि दूषित हवासे जितनी हानि होती है उतनी दूषित पानीसे नहीं होती। दूषित वायुके सेवनसे हमारा स्वास्थ्य खराब होता है और इसलिए हमें आवोहवा बदलनेकी जरूरत हो जाया करती है। उसके बाद दूसरा स्थान पानीका है। हम लोग पानीके बारेमें बहुत लापरवाही करते हैं। यदि

१. भगवानजी अनुप्रचंद मेरुताका वीरमणोंवकी जुंगी और काठियावाड़की समस्याओंके बारेमें गांधीजीके साथ पत्र-व्यवहार चला आ रहा था, देखिए “पत्र : भगवानजी मेहताको”, नवम्बर १, १९१७।

२. इस सभाकी आयोजित करनेका उद्देश्य अपर्याप्त और अनियमित जल-वितरण व्यवस्थाके विरुद्ध आवाज उठाना था। इसके अध्यक्ष गांधीजी थे।



हम हवा, पानी और अनाजके सम्बन्धमें उचित सावधानी बरता करे तो हमारे पास प्लेग कभी फटक नहीं सकता। अहमदाबादके कुछ मुहल्लोको तो गत आठ वर्षोंसे पानीकी तकलीफ उठानी पड़ रही है। तीन महीनेसे तो सारा शहर पानीकी तकलीफका अनुभव कर रहा है। और इसलिए हम लोग आज अहमदाबादके जिलाधीश, उत्तरीय विभागके कमिश्नर तथा नगर-निगमके आयुक्तके पास अपनी फरियाद पेश करनेके लिए इकट्ठे हुए हैं। आजसे हम लोग अहमदाबादके लिए शुद्ध और पर्याप्त पानीकी प्राप्तिका प्रयत्न शुरू कर रहे हैं।

नगर-निगमके सदस्य जनताके नौकर हैं, हमें उनसे प्रश्न पूछनेका और यदि वे जिम्मेदारीके साथ अपना काम न करे तो उन्हें अलग कर देनेका अधिकार है। सरकार [नगर-निगम] अधिनियमके एक खण्डके अन्तर्गत आयुक्तकी नियुक्ति करती है। [किन्तु] हम लोग नगर-निगमके आयुक्त तथा इंजीनियरसे जवाब तलब करनेका हक भी रखते हैं। और यदि उससे भी आगे कदम उठानेकी जरूरत हुई तो हम वैसा भी करेंगे। जिस सभामें इस प्रकारके लोकोपयोगी विषयोपर विचार किया जाता हो उस सभामें जितने अधिक लोग उपस्थित हों उतनी ही बुलन्द उसकी आवाज होगी। मेरा आप सब लोगोंसे निवेदन है कि इस मामलेमें जबतक सफलता प्राप्त न हो तबतक अपना प्रयत्न जारी रखे। यदि हम हरएक सवालको अत्यन्त महत्त्वपूर्ण मानकर काम करे तो सफलता मिले बिना नहीं रह सकती। हमें अपना रुपया वापस मागनेका पूरा हक है।<sup>१</sup>

हमें विरोध करना ही चाहिए; वरना, अधिकारियोंको कभी मालूम ही न हो पायेगा कि हमें क्या कष्ट है; इसके लिए हमें नये चुनावो तक प्रतीक्षा भी नहीं करनी चाहिए, क्योंकि चुनाव तो एक वर्षके विलम्बसे भी हो सकते हैं।

[गुजरातीसे]

प्रजाबन्धु, १३-१-१९१८

१. इसके बादके वाक्य गांधीजीने मुख्य प्रस्तावके पास हो जानेपर सभाकी चर्चाका उपसंहार करते हुए कहे थे।

## ६६. पत्र : एक सार्वजनिक कार्यकर्ताको

[जनवरी ११, १९१८ के बाद]

मुझे तुम्हारा काम बहुत पसन्द आया। कमिश्नरने<sup>१</sup> अपना असली रूप एक पलमें दिखा दिया। मैं यह बात दोष दिखानेके उद्देश्यसे नहीं लिखता, अपितु भविष्यमें तुम्हारे मार्गदर्शनके लिए लिखता हूँ कि जब कमिश्नरने पूरे शिष्टमण्डलसे मिलनेसे इनकार कर दिया था तब यदि मन्त्री भी अपने सम्मानकी रक्षा करते हुए उनसे न मिलते तो अधिक अच्छा होता . . .।<sup>२</sup> श्री प्रैटकी भूलसे जनताका काम बन जायेगा। यदि वे गुजरात सभाका तिरस्कार करना चाहते हैं तो करो।<sup>३</sup> यदि तुममें हिम्मत है, तो तुम निर्भयतापूर्वक लोक-पक्षका समर्थन करो और लोगोंको लगान अदा न करनेकी सलाह दो। यदि तुम इसमें गिरफ्तार कर लिये जाओगे तो माना जायेगा कि तुमने अपना काम पूरा कर दिया . . .। परिणामकी परवाह न करो। यही सत्याग्रह है। इतना निश्चित है कि हमें इसीसे पूर्ण आत्मसम्मान मिल जायेगा। अभी फिलहाल न मिले, यह सम्भव है। अवसर आनेपर अपनी शक्ति-भर सत्याग्रहकी महिमाको प्रदर्शित करना हमारा परम धर्म है।

[गुजरातीसे]

खेड़ा सत्याग्रह

१. गुजरातके उत्तरी द्वितीयके कमिश्नर, एफ० जी० प्रैट।

२. १९१७ में खेड़ा जिलेमें अतिवृष्टिसे फसल नष्ट हो गई थी। गुजरात सभाने, जिसकी स्थापना १८८४ में लोगोंके कष्ट सरकारके सामने रखनेके उद्देश्यसे की गई थी, किसानोंकी इस माँगका समर्थन किया कि लगान निर्धारित करनेके सम्बन्धमें जो काम हो रहा है उसे मुलतवी कर दिया जाये। पहली जनवरीको गुजरात सभाने धर्म्ये क्रॉनिकलको एक पत्र लिखा जिसमें उसने कुछ किसानोंको लगानमें छूट देने और कुछका लगान मुलतवी करनेपर जोर दिया। गांधीजी इस समस्याका अध्ययन करनेके उद्देश्यसे अहमदाबाद गये और उन्होंने सभाको, जिसके वे अध्यक्ष थे, सलाह दी कि जबतक बम्बई सरकारकी ओरसे उत्तर नहीं मिल जाता वह लोगोंसे तबतक लगान अदा न करनेकी बात कहे। उन्होंने सभाको कमिश्नरके पास एक शिष्टमण्डल भेजनेका सुझाव भी दिया। १० जनवरीको सभाने कमिश्नरसे मुलाकात भोगी। जब शिष्टमण्डल कमिश्नरके कार्यालयमें गया तब कमिश्नरने केवल मन्त्रियों — कृष्णलाल देसाई और जी० बी० मावलकर — से ही मिलना स्वीकार किया। गांधीजीको इस बातकी सूचना तारसे दे दी गई थी। (देखिए नरहरि परोख द्वारा लिखित सरदार वल्लभभाई पटेल, खण्ड १, पृष्ठ ४८-५५)।

३. मेट्रमें कमिश्नरने कहा था कि वे सम्भवतः सरकारसे सभाको गैर-कानूनी घोषित करनेकी सिफारिश करेंगे।

## ६७. पत्र : एक सार्वजनिक कार्यकर्ताको

[जनवरी ११, १९१८ के बाद]

तुम्हारा पत्र और तार मिले। उनसे मुझे बहुत सान्त्वना मिली। हाथमें लिये हुये कामको बिलकुल न छोड़ना। असलमें तुम्हें मेरी अथवा किसी अन्य व्यक्तिकी कोई आवश्यकता नहीं है। जो लोग लगान देनेमें असमर्थ हैं, सरकार उनकी असमर्थताको स्वीकार करे अथवा न करे, असमर्थता तो रहेगी ही। फिर वे लगान क्यों दें? आपको लोगोंको इतना ही समझाना है। चाहे एक ही व्यक्ति दृढ़ रहे, वह विजयी माना जायेगा। इससे हम नई फसल खड़ी कर सकते हैं। तुम अपना काम निर्भय होकर करना।

[गुजरातीसे]

खेड़ा सत्याग्रह

## ६८. उत्तर : शिक्षकोंके शिष्टमंडलको<sup>१</sup>

[साबरमती आश्रम]

जनवरी १३, १९१८ से पूर्व]

मैं आप लोगोमें से उनको जो नौकरीकी तलाशमें है, फिलहाल दो तरहके काम दे सकता हूँ—एक तो सत्याग्रह आश्रमकी इमारत बनानेका काम जो शुरू होनेवाला है। नौकरी चाहनेवालोंमें से यदि कोई व्यक्ति इस प्रकारका काम करना चाहे तो मैं उनके द्वारा की गई ऐसी सहायताको बहुत मूल्यवान मानूंगा। उन्हें मैं १५ रु० मासिक वेतन दे सकता हूँ। इससे मुझे यह भी लगता है कि यदि आश्रमकी इमारतका निर्माण ऐसी भावनावाले व्यक्तियोंके योगसे हो तो वे स्वयं प्रशंसाके पात्र बनेंगे और आश्रमका महत्त्व भी बढ़ेगा। एक दूसरा भी काम है जिसकी व्यवस्था मैं कर सकता हूँ, जितने व्यक्ति स्वदेशी धंधोंकी उन्नति चाहते हो, उन्हें हाथ-करघेपर कपड़ा बुननेका काम मुफ्त सिखा सकता हूँ। इतना ही नहीं—जितने सूतकी आवश्यकता पड़ेगी उतना सूत भी दूंगा, और जो कपड़ा तैयार होगा उसकी बिक्री करा दूंगा। इसलिए जिनकी रुचि इस ओर हो वे मुझे सूचित कर दें। मेरे खयालमें इस प्रकारका काम स्वार्थ-साधनके साथ-साथ अच्छी खासी देशसेवा कर सकनेका अत्युत्तम साधन है।

[गुजरातीसे]

गुजराती, १३-१-१९१८

१. पत्रकी रिपोर्टके अनुसार इन शिक्षकोंने गांधीजीसे कहा था कि उन्होंने जनवरी १, १९१८ से अपनी नौकरियोंसे इस्तीफा दे दिये हैं और उनमें से कुछ गांधीजीकी मददसे स्वदेशी धंधे शुरू करना चाहते हैं।

## ६९. पत्र : एस्थर फेरिंगको

मोतीहारी

जनवरी १३, १९१८

प्रिय एस्थर,

यहाँ-वहाँ भटकते रहनेके कारण मैं तुम्हारे पत्रोंका जवाब नहीं दे सका। मैं कलकत्तामें था, वहाँसे बम्बई गया और फिर आश्रम, और कल ही यहाँ लौटा हूँ। कई प्रकारके अनुभव हुए, पर समयाभावके कारण उनको लिख नहीं सकता।

यह कहना कि इस संसारमें पूर्णता प्राप्त करना सम्भव नहीं, ईश्वरसे इनकार करना है। हमारे लिए सर्वथा पाप-मुक्त होना सम्भव नहीं — स्पष्ट है कि यह कथन जीवनकी एक अवस्था विशेषके लिए ही सही है। परन्तु इसका समर्थन पानेके लिए शास्त्रोंके पत्रे पलटनेकी जरूरत नहीं। प्रयत्न द्वारा और यम-नियमोंके पालनसे हम मनुष्योंको हमेशा उन्नतसे उन्नततर बनते देखते हैं। उन्नत करनेकी सामर्थ्यकी सीमा नहीं बाँधी जा सकती। अगर मुझे ऐसा लगे कि मैं इस संसारमें प्रेमको प्राप्त नहीं कर सकूँगा, तो मुझे जीवनमें बिलकुल दिलचस्पी न रहे। सबसे बड़ी बात तो यह है कि हमारी प्रेमकी सामर्थ्य सतत बढ़ती जाती है। प्रक्रिया बहुत धीमी जरूर है। जो आदमी हमें अच्छा काम करनेसे भी रोके, उससे हम कैसे प्रेम कर सकते हैं? फिर भी ऐसे अवसरोंपर ही हमारी सच्ची परीक्षा होती है।

आया है, तुम्हारा चित्त अब अधिक शान्त हो गया होगा। भगवान् करे, आश्रमके प्रति तुम्हारा प्रेम तुम्हें वहाँ<sup>१</sup> अपने कर्तव्य-पालनके प्रयत्नमें बल दे। आश्रमका उद्देश्य हमें यही सिखाता है कि अपने हिस्सेमें आया हुआ काम हम खूब ध्यान और प्रसन्न मनसे करें। हमारी इच्छाएँ (पवित्रसे-पवित्र होनेपर भी) पूरी नहीं होती — इसमें भी एक गूढ़ अर्थ है। हमारी इच्छा नहीं बल्कि ईश्वरकी इच्छा पूरी होगी।

आशा है कि तुम्हारी तमिलकी पढाई ठीक चल रही होगी।

नटेशन एंड क० ने मेरे भाषणों और लेखोंको एक पुस्तक<sup>२</sup> के रूपमें प्रकाशित किया है। वह पुस्तक तुमको उनसे मिली या नहीं? समाज-सेवाके सम्बन्धमें कलकत्तेके अपने भाषणकी एक प्रति मैं तुमको भेज रहा हूँ।

सन्नेह

तुम्हारा,  
बापू

[अंग्रेजीसे]

माई डियर चाइल्ड

१. तिरुकोइय्य — दक्षिणमें, जहाँ एस्थर फेरिंग उस समय थीं।

२. स्पीवेज एंड राईटिंग ऑफ महात्मा गांधी।

## ७०. पत्र : चिमनलाल चिनाईवालाको

[मोतीहारी]

पौष सुदी १ [जनवरी १३, १९१८]

भाईश्री चिमनलाल (चिनाईवाला)

आपका पत्र मिला। मजदूर-वर्ग मात्रको मदद देना हमारा काम है, इसमें मुझे कोई शक नहीं। वर्तमान सहकारी आन्दोलनमें मेरी श्रद्धा कम ही है। मुझे लगता है कि हमारा प्रथम कार्य मजदूरोंकी स्थितिका सूक्ष्म अध्ययन करना है। वे क्या कमाते हैं? कहाँ रहते हैं? कैसे रहते हैं? कितना खर्च करते हैं, कितना बचाते हैं? कितना कर्ज करते हैं? उनके कितने बच्चे हैं? उनका पालन-पोषण वे किस तरह करते हैं? शुरूमें वे क्या करते थे? उनकी स्थितिमें परिवर्तन कैसे हुआ? अब उनकी हालत कैसी है? — इन सब प्रश्नोंका उत्तर प्राप्त किये बिना एकाएक सहकारी समिति बनाना मुझे तनिक भी उचित नहीं लगता। हमें इस वर्गमें प्रवेश करनेकी जरूरत है। ऐसा करे, तो बहुत-सी उलझनें बहुत कम समयमें ही सुलझाई जा सकती हैं। अभी तो मैं तुम्हें उनमें घुलने-मिलने और उनकी स्थिति जाननेकी सलाह देता हूँ। अधिक बातें मिलने पर करेगे।

[गुजरातीसे]

महादेवभाईनी डायरी, खण्ड ४

## ७१. पत्र : ई० एल० एल० हैमंडको

मोतीहारी

जनवरी १४, १९१८

सेवामें

श्री ई० एल० एल० हैमंड

सचिव

प्रान्तीय भर्ती निकाय

बिहार और उड़ीसा

प्रिय श्री हैमंड,

मैं आपके दिसम्बरमें प्राप्त बिना तारीखके पत्रका उत्तर जल्दी नहीं दे सका, इसके लिए क्षमा चाहता हूँ। बात यह है कि मैं चम्पारनसे बाहर सफरमें था। मैं अभी इस १२ तारीखको ही लौटा हूँ। इस समय मेरी कठिनाई यह है कि जबतक

किसानों और जमींदारोंके सम्बन्धोंकी स्थिति अनिश्चित है तबतक मैं आगे नहीं बढ़ सकता। कृषीय-विधेयक इस समय परिषद्में है। यह जब पास हो जायेगा तब मेरा रास्ता कुछ ज्यादा साफ हो जायेगा। तब मैं आपके सुझावोंका कार्यान्वित करनेका प्रयत्न करूँगा और देखूँगा कि क्या किया जा सकता है।

हृदयसे आपका,  
मो० क० गांधी

[अग्नेजीसे]

सिलैबट डॉक्यूमेंट्स ऑन महात्मा गांधीजन्म मूवमेंट इन चम्पारन,

## ७२. पत्र : मथुरादास त्रिकमजीको<sup>१</sup>

मोतीहारी

जनवरी १४, १९१८

ऐसा प्रतीत होता है कि यदि इस अनुवादको हम जनताके सामने रखेंगे तो अन्याय ही होगा। इसलिए इसपर सच किया गया रुपया बरबाद ही हुआ, फिर भी हमारे पास कोई दूसरा प्रामाणिक मार्ग है ही नहीं। फिलहाल इतना ही निर्णय पर्याप्त है। इस अनुवादको यो ही पड़ा रहने दिया जाये, जिल्द न बँधाई जाये। दूसरे और तीसरे भागोंको प्रथम खण्डके रूपमें प्रकाशित कर सकते हैं . . .<sup>२</sup> अनुवादकी गुजराती भाषा सरल, स्वाभाविक, व्याकरण सम्बन्धी दोषोंसे मुक्त और ऐसी होनी चाहिए कि वह साहित्य-भण्डारमें अच्छा स्थान पा सके। इस अनुवादमें उपर्युक्त गुणोंमें से एक भी गुण नहीं दोष पड़ रहा है। . . . मैं देखता हूँ कि तुमने उस अनुवादके प्रूफोंको पढ़नेमें बहुत परिश्रम किया है। हमारा ध्येय यह होना चाहिए कि शुद्धिपत्र न छापना पड़े और किताबमें अशुद्धियाँ हो ही नहीं।

[गुजरातीसे]

बापूनी प्रसादी

१. मथुरादास त्रिकमजी, गांधीजीके भानजे; उन्होंने महात्मा गांधीजी विचारसूचि नामक गांधीजीके लेखों आदिका एक संग्रह प्रकाशित किया था।

२. पुस्तकमें प्राप्त पाठमें यहाँ कुछ पंक्तियाँ छोड़ दी गयी हैं।

### ७३. पत्र : रामभाऊ गोगटेको

[मोतीहारी]

पौष सुदी २ [जनवरी १४, १९१८]

भाई रामभाऊ,

आपका पोस्टकार्ड मिला। एकम मुझे इन्दौरमें दे देनेसे भी काम चलेगा।<sup>१</sup>

मोहनदास गांधीके वन्देमातरम्

भाई रामभाऊ गोगटे

पुराना नोक खाना

मकान न० ३३२

इन्दौर

गांधीजीके स्वाक्षरोंमें मूल गुजराती पत्र (सी० डब्ल्यू० ३६१५) से।

सौजन्य : भाई कोतवाल

### ७४. पत्र : एल० एफ० मॉर्सहैड

मोतीहारी

जनवरी १५, १९१८

सेवामें

एल० एफ० मॉर्सहैड

कमिश्नर

तिरहुत डिवीजन

बिहार

प्रिय श्री मॉर्सहैड,

मुझे आपका इसी १४ तारीखका पत्र<sup>१</sup> मिला। अबतक मैं सारा विधेयक बहुत ध्यानसे पढ़ चुका हूँ। मैं समझता हूँ कि मुझे अपना वह विचार जो मैंने आपसे बातें करते समय श्री कौनेडीके सशोधनके<sup>२</sup> सम्बन्धमें व्यक्त किया था, बदलना होगा। मेरा खयाल है कि यदि उक्त संशोधनमें समस्त खण्ड ३ का समावेश करना है तो इससे काम न चलेगा। आपने जिस सशोधनपर 'क' अंकित किया है उसे मैं खण्ड ३ की धारा

१. हिन्दी साहित्य सम्मेलनके अवसरपर।

२. देखिए परिशिष्ट ८ (क)। मॉर्सहैड और गांधीजीकी भेंटके लिए देखिए परिशिष्ट ८ (ख)।

३. इनके पाठके लिए देखिए परिशिष्ट ८ (क)।

२ की जगह स्वीकार कर सकता हूँ, किन्तु आपने श्री कैनैडीके जिस उपबन्धपर 'ख' अंकित किया है, वह मुझे सर्वथा अमान्य है। खण्ड ३की धारा १ करारबन्द तिनकठियाको<sup>१</sup> रद्द करनेके लिए आवश्यक है। खण्ड ५ खुशकी<sup>२</sup> अनुबन्धके अतिरिक्त समितिकी अन्य सिफारिशोको अमलमें लानेके लिए आवश्यक है; शर्त यह है कि उसमें वह संशोधन कर दिया जाये जो मैंने सरकारको लिखे गये अपने १९ दिसम्बरके पत्रमें सुझाया था। मेरी स्थिति साफ है। मैं काश्तकारोकी जमीन किन्हीं विशेष फसलोको उगानेके लिए बन्धक रखवाना तिनकठियाको पुन चालू करना समझूंगा। यदि मैंने श्री कैनैडीका आशय ठीक समझा है तो उनका प्रयत्न ऐसे बन्धककी व्यवस्था कराना ही है। ये दोनों दृष्टिकोण एक दूसरेसे इतने विपरीत हैं कि उनका समन्वय कहीं नहीं हो सकता।

हृदयसे आपका,  
मो० क० गांधी

[अंग्रेजीसे]

सिलैबट डॉक्यूमेंट्स ऑन महात्मा गांधीज् मूवमेंट इन चम्पारन

## ७५. पत्र : 'स्टेट्समैन' को<sup>३</sup>

मोतीहारी  
जनवरी १६, १९१८

सेवामें

सम्पादक

'स्टेट्समैन'

[कलकत्ता]

महोदय,

आपके पत्रके इस मासकी १२ तारीखके अकमें<sup>४</sup> श्री इर्विनका जो नवीनतम पत्र छपा है, वह मुझे आपके स्तम्भोंमें कुछ लिखनेके लिए मजबूर करता है। जबतक आपके सवाददाताने अपनेको उन मामलोतक सीमित रखा था जो सीधे उन्हींकी प्रभावित करते थे तबतक उनकी गलतबयानियोंसे कोई खास फर्क नहीं पड़ता था, क्योंकि वास्तविक तथ्योकी सरकारको तथा उन लोगोको भी, जिनका चम्पारनमें भूमि-व्यवस्थासे

१. बिहारके नीलकी खेतीके जिलोंमें प्रचलित प्रथा, जिसके अनुसार जमींदार अपने काश्तकारोंको मजदूर करते थे कि वे अपनी जमीनमें बीघा पीछे तीन बिस्वे नील, जई या गन्ना उगायें और जिसकी मजदूरी वे बहुत कम देते थे।

२. बिना शर्त नीलकी खेती करवानेकी प्रथा।

३. यह "श्री इर्विनको श्री गांधीका उत्तर" शीर्षकसे प्रकाशित हुआ था।

४. इर्विनका ८ जनवरीका पत्र वास्तवमें ११ जनवरीको प्रकाशित हुआ था; देखिए परिशिष्ट ९।



सम्बन्धित प्रश्नोत्तरे सरोकार है, उतनी ही जानकारी थी जितनी कि मुझे। किन्तु उक्त पत्रमे तो श्री इर्विनने, लगता है, अपने अधिकार-क्षेत्रसे बाहर जाकर अशिष्टतापूर्वक उस महिलापर आक्रमण किया है, जो इस घर्तीपर सबसे अधिक निर्दोष है (और मैं यह बात इस तथ्यके बावजूद कह रहा हूँ कि वह मेरी पत्नी है) और एक अत्यन्त महत्त्वपूर्ण प्रश्नकी ऐसे ढंगसे चर्चा की है, जिसके लिए उन्हें क्षमा नहीं किया जा सकता। मेरा मतलब गो-रक्षाके प्रश्नसे है। जैसा कि किसी सज्जन व्यक्तिके लिए उपयुक्त होता, उन्हें तथ्योके बारेमें स्वयं जानकारी प्राप्त करनेकी सावधानी तो बरतनी ही चाहिए थी, किन्तु उन्होंने ऐसा नहीं किया।

मैंने गोरक्षिणी सभामें' जो भाषण दिया था, उसे वे मुझे लिखकर आसानीसे भंगवा ले सकते थे। मानव मानवके बीच जैसा व्यवहार होता है, उसके अनुसार उन्हें मेरे प्रति कमसे-कम इतना सौजन्य तो दिखाना ही चाहिए था। आपके सवाददाताने मुझ पर आक्षेप लगाया है कि "मैंने साहब लोगोपर ( उनके भूस्वामियोपर ), जो रोज गायको मार कर खाते हैं, मिलजुल कर हमला किया है"। इससे तो यह व्यजित होता है कि मैं बागान-मालिकोके काश्तकारोकी एक अपेक्षाकृत छोटी श्रोता-मण्डलीमें भाषण दे रहा था। तथ्य यह है कि श्रोताओमें अधिकतर लोग गैर-काश्तकार वर्गके ही थे। किन्तु जब मैं बोल रहा था तो मुझे अपने सामने उपस्थित कुछ ही हजार श्रोताओके समूहका नहीं, बल्कि उससे बहुत बड़े श्रोतासमूहका ध्यान था। मैंने अपने उत्तरदायित्वको पूरी तरह समझते हुए भाषण दिया था। मेरे विचारमें गो-रक्षाका प्रश्न उतना ही विशाल है जितना कि वह साम्राज्य, जिसमे मैं और श्री इर्विन दोनों रहते हैं। मैं जानता हूँ कि श्री इर्विन उस २४ वर्षीय नवयुवकके गौरवशाली पिता हैं, जिसने अपनी वीरताके कारण इस आयुमें ही कर्नलके पदका अद्वितीय सम्मान प्राप्त किया है। यदि श्री इर्विन चाहे तो गो-रक्षासे सम्बन्धित प्रश्नका अव्ययन करके उसे सुलझानेमें अपना पूरा योगदान देकर वे स्वयं इससे भी बड़ा सम्मान प्राप्त कर सकते हैं। मैं विश्वास दिलाता हूँ कि तब वे अपने समयका अधिक अच्छा उपयोग करेंगे, जिसे आज वे अखबारोंमें अपनी गलतबयानियोको अधाधुध भेजते रहनेमें और—सिर्फ यह सोच-सोचकर एक संदिग्ध आनन्द प्राप्त करनेके लिए कि इस सबकी जिम्मेदारी मुझपर है—अपने किसानोके खिलाफ २,२०० मुकदमे चलानेकी नितान्त अनावश्यक तैयारीमें गँवा रहे हैं।

मैंने यह बताया था कि जबतक हिन्दू लोग स्वयं ही, अपने हिन्दू मालिकोके हाथों भयकर दुर्व्यवहार झेलते हुए हजारों गाय-बैलोको तिल-तिल कर मारने और कलकत्तेकी अमानवीय गोशालाओकी गौबोसे प्राप्त दूधका पान करनेमें भागीदार हैं, और जबतक वे शान्तिपूर्वक भारतके यूरोपीय तथा ईसाई निवासियोको गो-मांस उपलब्ध करानेके लिए भारतके कसाईखानोमें हजारों गायोका वध होते देखते रहते हैं, तबतक उन्हें अपने मुसलमान भाइयो द्वारा धार्मिक विश्वासके कारण गो-कशीपर क्षुब्ध होनेका कोई अधिकार नहीं है। मैंने यह कहा था कि गौओके लिए पूर्ण सरक्षण प्राप्त करनेका पहला उपाय यह है कि हिन्दू लोग स्वयं हिन्दुओके द्वारा गौओके साथ किये जानेवाले दुर्व्यवहारसे

उन्हे पूरी मुक्ति दिलाकर अपने-आपको सुधारे, और तब यूरोपीयोसे भारतमें रहते हुए गोमास न खाने या कमसे-कम उसे भारतके बाहरसे मँगानेका अनुरोध करे। मैंने यह भी कहा था कि यदि हमें गोरक्षाके प्रचारको धार्मिक विश्वासपर आधारित करना है, तो गौओंकी जान बचानेके लिए मुसलमानोंके वध को किसी प्रकार भी सहन नहीं किया जा सकता, और मुसलमानों तथा ईसाइयोसे भी गौओंके लिए संरक्षण प्राप्त करनेका धार्मिक तरीका यह है कि वे उनकी कसबाकी भावनाको जगानेके लिए खुशी-खुशी स्वयं अपना बलिदान करनेके लिए तैयार हो जायें। चाहे उचित हो या अनुचित, गो-पूजा हिन्दुओंके स्वभावमें रम गई है, और मेरी समझमें इस प्रश्नपर हिन्दुओं और ईसाइयों तथा मुसलमानोंके बीच कट्टरतम तथा घोर हिंसापूर्ण सघर्षसे बचनेका इसके सिवा और कोई रास्ता दिखाई नहीं देता कि अहिंसा धर्मको पूर्ण रूपसे स्वीकार करके उसपर आचरण करे। और इसी धर्मके प्रचारको मैंने स्वेच्छया अपने जीवनका मन्त्र उद्देश्य बनाना है। सत्यसे मुंह नहीं मोड़ना है। यह नहीं मान लेना चाहिए कि यूरोपीयोंके लिए जो गो-वध हो रहा है, उसके बारेमें हिन्दू कुछ भी महसूस नहीं करते। मैं जानता हूँ कि आज उनका शोक, उनके मनपर अग्रेजी शासनका जो रोब छाया है, उसके कारण दबा हुआ है। किन्तु सारे भारतमें कोई भी हिन्दू ऐसा नहीं है जो एक दिन अपने देशको गो-वधसे मुक्ति दिलानेकी आशा नहीं लगाये हुए है। किन्तु, हिन्दू-धर्मको मैं जिम रूपमें जानता हूँ, उसकी प्रवृत्तिके प्रतिकूल वह लोगोको — चाहे वे ईसाई हो या मुसलमान — तलवारके जोरपर गो-वध बन्द करनेके लिए मजबूर करनेको बुरा नहीं समझता। मैं ऐसे अनर्थको रोकनेके लिए अपनी विनम्र भूमिका निभाना चाहता हूँ, और मैं श्री इविनको धन्यवाद देता हूँ कि उन्होंने मुझे आपके पाठकोंको तथा स्वयं श्री इविनको भी अपने कठिन प्रयत्नमें सहायता देनेके लिए आमन्त्रित करनेका अवसर दिया। हो सकता है, यह प्रयत्न गो-वध रोकनेमें सफल न हो। किन्तु कोई कारण नहीं कि धर्मपूर्वक उद्योगरत रहने तथा उसके अनुसार निरन्तर आचरण करते रहने पर लोगोको अपने साथी पशुको बचानेके लिए साथी मानवको मारनेके अपराधमें निहित भूल, धेवकूपी और अमानवीयताका एहसास करानेमें भी सफलता न मिले।

इतना तो बेचारी गौओंके बारेमें हुआ। अब मैं दो शब्द अपनी निरपराध पत्नीके बारेमें कहूँगा, जिन्हें कभी यह भी मालूम नहीं हो पायेगा कि आपके सवाददाताने उनके प्रति क्या अपराध किया है। उन्हें श्री इविन द्वारा उल्लिखित दोनों बाजारोंके बारेमें कोई जानकारी नहीं है — ठीक वैसे ही जैसे अभी हालतक, और श्री इविन द्वारा बताये गये प्रतिद्वंद्वी बाजारकी स्थापनाके कुछ समय बादतक, मुझे उसका कोई ज्ञान नहीं था। यदि श्री इविनको उनके साथ परिचय प्राप्त करनेका सम्मान मिले तो उन्हें तुरन्त मालूम हो जायेगा कि श्रीमती गांधी एक सीधी-सादी महिला है — लगभग अनपढ़। उनसे मिलनेपर वे अपनेको इस सम्बन्धमें और भी आश्वस्त कर सकेंगे कि श्रीमती गांधीका इसकी स्थापनामें कोई हाथ नहीं है और वे ऐसे बाजारका प्रबन्ध करनेमें सर्वथा असमर्थ हैं। और अन्तमें उन्हें तुरन्त मालूम हो जायेगा कि श्रीमती गांधीका समय श्री इविनके पत्रमें उल्लिखित देहातमें स्थापित स्कूल चलानेवाले अध्यापको-

के लिए खाना बनाने तथा उनकी देख-भाल करने, डॉक्टरों सहायता देने तथा देहाती महिलाओंको स्वास्थ्यके सामान्य नियम बतानेके उद्देश्यसे उनके बीच घूमने-फिरनेमें व्यतीत होता है। मैं यह भी कह दूँ कि श्रीमती गांधीने भाषण देने या अखबारोंको पत्र भेजनेकी कला नहीं सीखी है।

पत्रके शेष भागके बारेमें जितना कम कहा जाये, उतना ही अच्छा है। यह गलत-बयानियोंसे, जिन्हें बिल्कुल साफ देखा जा सकता है, इस तरह भरा पड़ा है कि इसका उत्तर देते समय अपने ऊपर पर्याप्त नियन्त्रण रख सकना कठिन है। मैं इतना ही कह सकता हूँ कि मैंने बागान-मालिकों तथा काश्तकारोंके बीच सद्भाव लानेके लिए जो दायित्व उठाया है, मैं उसे निभानेके लिए अपने तर्ई पूरा प्रयत्न कर रहा हूँ। और यदि मैं असफल भी होऊँगा तो इसका कारण यह नहीं होगा कि मेरे प्रयत्नोंमें कोई कमी रह गई। उसका कारण तो, यदि पूर्णतः नहीं तो अधिकांशतः, वह शरारत-भरा प्रचार होगा जो चम्पारनमें श्री इर्विन खुलेआम और कुछ अन्य लोग छिपे तौरपर कर रहे हैं और जिसका उद्देश्य जाँच समिति द्वारा प्रकाशित रिपोर्टको प्रभावहीन बनाना है। श्री इर्विनका कहना है कि उक्त समिति मेरे निवेदनपर नियुक्त की गई, किन्तु, जैसा कि आपकी फाइलसे प्रकट होगा, इसकी नियुक्ति श्री इर्विन और उनके आरल-भारतीय सचके मित्रों द्वारा चलाये गये आन्दोलनके परिणामस्वरूप हुई थी। यदि वे समझदार हैं तो वे उन वचनोंपर डटे रहेंगे जो उन्होंने काफी विचार-विमर्श करने और सोचने-विचारनेके बाद राँचीमें दिये थे।

आपका, आदि,  
मो० क० गांधी

[अंग्रेजीसे]

स्टेट्समैन, १९-१-१९१८

## ७६. पत्र : एस० के० रुद्रको

मोतीहारी  
जनवरी १६, १९१८

प्रिय श्री रुद्र,<sup>१</sup>

यह पत्र मैं भाई देसाईसे लिखवा रहा हूँ। मेरी बाईं तरफ बड़ा दर्द हो रहा है। इसलिए बहुत लिखनेको जी नहीं करता। आपसे मुझे मिल सके, तो हमारी प्रान्तीय भाषाओंके लिए, उनके बारेमें जल्दीमें लिखा हुआ पत्र नहीं, उत्साहपूर्ण और सुन्दर समर्थन मुझे चाहिए, जिसका उपयोग मैं लोगीकी कर्तव्य-बुद्धि जाग्रत करनेमें कर सकूँ। आप पढ़ाई प्रादेशिक भाषाओं और परीक्षाके उत्तर अंग्रेजीमें लिखनेकी व्यवस्था क्यों रखना चाहते हैं? हरएक विद्यार्थीको अंग्रेजी क्यों जाननी ही चाहिए? क्या इतना

काफी नहीं कि हरएक प्रान्तमें कुछ आदमी अंग्रेजीकी विशेष शिक्षा प्राप्त कर ले, जिससे वे नये विचारों और वैज्ञानिक खोजोंका ज्ञान प्रादेशिक भाषाओंके द्वारा आम जनतामें फैला सके? ऐसा करके हम अपने लड़के-लड़कियोंको नये ज्ञानसे ओत-प्रोत कर सकेंगे और जो नवजागरण हम पिछले साठ वर्षोंमें अनुभव नहीं कर पाये, उसे अनुभव करनेकी आशा सँजो सकेंगे। रोज़-रोज़ मेरी यह प्रतीति दृढ़ होती जा रही है कि हमारे बच्चे तभी भिन्न-भिन्न विज्ञानोंको पचा सकेंगे जब वे प्रादेशिक भाषाओंमें शिक्षा पाने लगेंगे। इस अत्यन्त आवश्यक सुधारके लिए अवकचरे कदम उठानेसे काम नहीं चलेगा। जबतक हम यह स्थिति प्राप्त नहीं कर लेंगे, तबतक मुझे डर है कि अपने लिए विचार करनेका काम हमें अंग्रेजोंपर ही छोड़ देना पड़ेगा और हमारा काम गुलामोंकी तरह उनकी नकल करना ही रहेगा। जबतक यह बहुत ही आवश्यक और महत्त्वपूर्ण परिवर्तन नहीं हो जाता, तबतक स्वराज्यकी कोई भी योजना इस विडम्बनाको टाल नहीं सकेगी। यदि आप इस मामलेमें मुझसे सहमत हों, तो उपर्युक्त विचार अपनी भाषामें प्रकट करते हुए एक पत्र मुझे लिख भेजिए।

कलकत्तेमें समय बड़ा अच्छा कटा, लेकिन कांग्रेसके मण्डपमें<sup>१</sup> नहीं, मंडपके बाहर ही। कविद्वर और उनकी मंडलीने 'डाकघर' नाटक खेला, जिसे देखकर मैं मुग्ध हो गया। यह लिखाते समय भी कविकी मनोहर और मीठी आवाज मेरे कानोंमें गूँज रही है। वीमार बच्चेका अभिनय भी उतना ही सुन्दर रहा। बँगला सगीतने मुझे मोह लिया। यद्यपि मुझे अधिक सुननेको नहीं मिला, फिर भी जितना सुना, उससे मेरे ज्ञान-तन्तुओंको, जो हमेशा तनावकी स्थितिमें रहते हैं, बड़ा आराम मिला।

आपको यह जानकर प्रसन्नता होगी कि समाज सेवा सम्मेलनमें मैंने अपने अव्यक्त-पदके विरोधाभासका पूरा उपयोग किया। बंगाली जीवनमें जो बहुतेरा अच्छा है, उसके प्रेमीकी हैसियतसे मैंने बंगाली प्रान्तीयताके बारेमें कड़े शब्द बोलनेकी छूट पा ली।<sup>२</sup> श्रोताओंमेंसे किसीने बुरा भी नहीं माना। वे मेरी आलोचनाओंकी कद्र करते दीख पड़े। मैं अपने भाषणकी एक प्रति आपको भेज रहा हूँ। अलवत्ता, मैंने जो व्यक्तिगत अपील की थी, वह इसमें नहीं है।

अपने अनुभवोंका दसवाँ हिस्सा भी मैंने आपको नहीं बतलाया है, किन्तु भाई देसाई मुझे याद दिला रहे हैं कि एक और अनुभव तो मुझे आपको बतलाना ही चाहिए। वहाँ 'मानव-दया सभ' (ह्यूमैनिटेरियन लीग) की बैठकमें भी मैं गया था। उसमें भी मैं अव्यक्त था। मुझे लगा कि कालीघाटपर होनेवाली आसुरी पूजाके बारेमें अगर मैं न बोलूँ, तो वह खुद अपने और श्रोताओंके प्रति ईमानदारी नहीं होगी। इसलिए मैं तो बिना किसी लाग-लपेटके साफ-साफ बोला।<sup>३</sup> बोलते समय श्रोताओंकी ओर बराबर देखता रहा। कह नहीं सकता कि मेरे कहनेका उनपर असर हुआ या

१. २९-३१ दिसम्बरको कांग्रेसका अधिवेशन चल रहा था।

२. रवीन्द्रनाथ ठाकुरका एक नाटक।

३. देखिए "भाषण : अखिल भारतीय समाज सेवा सम्मेलनमें", ३१-१२-१९१७।

४. देखिए "भाषण : विश्वविद्यालय भवनमें", ३१-१२-१९१७

नहीं, लेकिन इस विषयका विस्तारसे उल्लेख करके मैंने अपना जी हलका कर लिया। मुझमें यदि पूरा जोश-खरोश होता तो मैं घाटपर जानेवाली गलीके नुक्कड़पर खड़ा होकर हर स्त्री-पुरुषको धर्मके नामपर ईश्वरको लाछित करनेसे रोकता।

प्रादेशिक भाषाओंके सम्बन्धमें आपका पत्र इसलिए लौटा रहा हूँ कि स्मरण रखनेमें आपको सहायता मिले।

[अग्नेजीसे]

महादेव देसाईकी हस्तलिखित डायरीसे

सौजन्य : नारायण देसाई

## ७७. तार : गुजरात-सभाको<sup>१</sup>

[मोतीहारी

जनवरी १६, १९१८ के बाद]

श्री पारेख और श्री पटेलको,<sup>२</sup> जिन्होंने मौकेपर पहुँच कर जाँच की है, दृष्टान्तों और दलीलोंके साथ विश्वासके योग्य जवाब देना चाहिए। स्वतन्त्र जाँचके लिए आग्रह करे। आन्दोलन प्रजाने आरम्भ किया है—और आपको यह साबित करना चाहिए कि सर्वश्री पारेख और पटेल तथा गुजरात सभा जनताके अनुरोध पर इसमें पड़े हैं। यह सलाह देनेमें मुझे कोई सकोच

१. गुजरात-सभाने १० जनवरीको खेड़ा जिल्लेके किसानोंको फसल खराब होनेके कारण लगान न देनेकी सलाह दी थी। इस सलाहकी आलोचना करते हुए खेड़ा जिल्लेके कलक्टरने अपने १४ जनवरीके वक्तव्यमें कहा कि “कलक्टरको लगान वसूल करने या मुलतवी रखनेका पूरा अधिकार है; मैंने अपने अन्तिम आदेश जिल्लेकी फसलके बारेमें पूरी जाँच-पड़ताल करनेके बाद ही जारी किये थे। जिल्लेके जिन कुछ गाँवोंमें मुझे राहत देना आवश्यक जान पड़ा, उनके सम्बन्धमें मैंने लगानके एक हिस्सेकी वसूली मुलतवी रखनेके हुक्म जारी कर दिये हैं। इसलिए अब काश्तकारोंको लगान और तकावीकी बकाया रकम अदा कर देनी चाहिए। लेकिन अगर इतनेपर भी कोई काश्तकार गलत सलाह देनेवालोंके बहकावमें आकर लगान देनेसे इनकार करता है तो मुझे उसके विश्व सख्त कानूनी कार्रवाई करनेको मजबूर होना पड़ेगा।” कलक्टरके इस वक्तव्यके बाद बम्बई सरकारने १८ जनवरी, १९१८ को एक वक्तव्य निकाला जिसमें कलक्टरकी कार्रवाईका समर्थन किया गया था। साथ ही उसमें खेड़ाके काश्तकारोंको सलाह देनेके सम्बन्धमें अहमदाबादकी गुजरात-सभाके हस्तक्षेप करनेके अधिकार (लोकस स्टैंडी)की वैधतामें भी सन्देह व्यक्त किया गया था, और सभाकी इस कार्रवाईको “विचारहीन और शरात-भरी” बताते हुए कहा गया था कि सरकार इस “धन-धान्यसे पूर्ण और उपजाऊ जिले” में “लगान-वसूलीके स्वाभाविक कार्यमें किसी प्रकारका हस्तक्षेप” बरदाश्त नहीं करेगी। गांधीजीने तार द्वारा इसी वक्तव्यके सम्बन्धमें जानकारी प्राप्त होनेपर यह तार भेजा था।

२. गोकुलदास पारेख और विठ्ठलभाई पटेल; इन दोनोंने १२ दिसम्बरको नडियाद जाकर कपड़बज और ठासरा टाण्डकोंके कोई २० गाँवोंका निरीक्षण किया था और मौकेपर पहुँचकर समस्याका अध्ययन करनेके बाद इन्होंने गुजरात-सभाके सामने एक रिपोर्ट पेश की थी।

नहीं होगा कि जिन किसानोंको लगान चुकानेके लिए कर्ज लेना पड़ता हो या अपने मवेशी बेचने पड़ते हों, वे लगान न दें। सरकार जो चाहे सो करे। यदि लोगोंके कष्ट वास्तविक होंगे और काम करनेवाले होशियार होंगे, तो जीत होगी ही।

[अंग्रेजीसे]

सरदार बल्लभभाई पटेल, खण्ड १

## ७८. पत्र : डी० जे० रीडको

मोतीहारी

जनवरी १७, १९१८

प्रिय श्री रीड,<sup>१</sup>

जब मैं आपके साथ काम कर रहा था, उन दिनों मुझे नहीं मालूम था कि आपके लिए समितिमें होनेका क्या अर्थ है। मुझे अब मालूम हुआ कि आपने अपने सिर कैसा खतरा ले रखा था। मैं आपसे सहानुभूति नहीं प्रकट करता, क्योंकि मैं जानता हूँ कि सर्वश्री डर्विन और जेम्सनके नेतृत्वमें मिथ्या आरोप लगानेका जो एक आदोलन-सा चला हुआ है, उसका आपपर कोई असर नहीं हुआ है। ईमानदारीके साथ काम करनेकी इच्छा रखनेवाले लोक-सेवी व्यक्ति केवल अपने अन्तःकरणकी सम्मति-पर ही विश्वास कर सकते हैं। कोई अन्य प्रमाण उनके लिए कुछ भी अर्थ नहीं रखता। आप जिस आगसे होकर गुजर रहे हैं, ईश्वर आपको उसे सहनेकी शक्ति प्रदान करे।

आशा है, लंकामें आपका समय अच्छी तरह कटा होगा।

हृदयसे आपका,  
मो० क० गांधी

[अंग्रेजीसे]

फोटो-नकल (सी० डब्ल्यू० ४४४७) से।

१. बिहार बागान-मालिक संकेत जनरल सेक्रेटरी तथा बिहार और उड़ीसा विधान-परिषद्के सदस्य; उन्होंने उत्प्रेषण-कार्डमें लगे श्रमिकोंके प्रश्नकी जाँच-पड़तालके लिए १६ जून, १९१७ को नियुक्त चम्पारन जाँच-समितिके काम किया था।

## ७९. पत्र : जमनादास गांधीको

नोतीहारी

पाँच सुदी ५ [जनवरी १७, १९१८]

वि० जमनादास,

तुम्हारा पत्र मिला। यदि मेरा मेरे साथ अकेली रह सके तो उसे यहाँ बुला लेनेकी व्यवस्था की जा सकती है। डॉक्टर उसे किसी अच्छे जाने-बूझे व्यक्तिके साथ अथवा तुम्हारे साथ भेज सकते हैं। उसे यहाँ पहुँचाकर तुम वापस जा सकते हो।

यहाँ चार महिलाएँ काम कर रही हैं; भाई नरहरिकी पत्नी, भाई महादेवकी पत्नी, आनन्दीबाई (एक विधवा) और अवन्तिकादाई। सबको जुदा-जुदा गाँवोंमें भेज देनेका विचार है। तीन तो अभी गाँवमें ही रहती हैं। बा भी गाँवमें है और वहाँकी स्त्रियोंमें काम कर रही है।

काल लग जानेके कारण तुमने बहुत कष्ट भोगा। अब तो बिल्कुल ठीक हो गये होंगे।

रामदासने सोच-समझकर दर्जीका काम सीखना शुरू किया है। वह कुछ कमाई और कुछ कटु अनुभव प्राप्त करना चाहता है। वह नाराज होकर नहीं गया है। उसने वहाँ जानेसे मुझे प्रसन्नता हुई है। इस अनुभवसे वह बनेगा। रामदास मुझसे आर्थिक सहायताकी आशा नहीं रखता; रखनी भी नहीं चाहिए।

तुमने जो प्रश्न उठाया है वह इसीलिए उठा है कि मेरे जीवनमें परिवर्तन हुए हैं। यदि मैं गुरुसे ही गरीब होता, देग-सेवाभिलाषी ही होता, तो मुझसे किसी और बातकी आशा ही नहीं की जाती। उस सूरतमें मैं अपने बच्चोंका पालन-पोषण अपने आदर्शोंके अनुसार करता और वे बड़े होनेपर कोई और मार्ग ग्रहण करना चाहते तो कर सकते थे। परन्तु [उस हालतमें] वे मुझसे आशीर्वादके सिवाय और किसी वस्तुकी अपेक्षा न रखते। यदि मैं गुरुसे ही गरीब होता तो मुझे ऐसा अविचार होता; तब फिर [यह अविचार मुझे] आज भी होना चाहिए। माता-पिता अपने आदर्श बदल सकते हैं और यदि वे ऐसा करें तो बच्चोंको या तो उनके रास्ते जाना चाहिए या शान्तिपूर्वक अपना अलग रास्ता चुन लेना चाहिए। इसी तरह सब लोगोंको स्वराज्यका सुख मिल सकता है।

जब मालिककी वस्ती दगा हो जाये जैसी कि तुमने चित्रित की है तो नौकरको नौकरी छोड़ देनेका हक है। हाँ, छोड़ते समय वह इस बातका ध्यान रखे कि [उससे] मालिकको उस समय कोई हानि न हो। मालिक यदि पशु बन जाये तो उसके कारोबारका क्या हाल होगा, नौकर इसका कोई भी विचार किये बिना उससे अलग हो जाये। मालिकके मातहतोंका व्यवहार भी वैसा ही हो तो भी वह नौकरी छोड़ सकता है। परन्तु सब परिस्थितियोंके लिए एक ही नियम नहीं बनाया जा सकता है। स्थितिके अनुसार ही निर्णय किया जा सकता है।

क्षत्रियके हाथमें जब कोई शस्त्र शेष नहीं रह जाता तब वह हाथ-पैरसे लड़ता है और लड़ते-लड़ते मर जाता है, इसके सम्बन्धमें भी कोई निश्चित नियम नहीं सुझाया जा सकता। कभी-कभी ऐसे अवसर भी आते हैं जब शस्त्रोके न रहनेपर क्षत्रिय हार मान लेता है और वादमें शस्त्र प्राप्त करके पुनः सग्राम-स्थलमें आ डटता है।

सत्यका शोध पश्चिममें ही हुआ है, यह कहना उचित नहीं है। सत्य और अहिंसा एक जैसे हैं; यह धारणा ठीक है। एकमें दूसरेका समावेश हो जाता है। अहिंसक असत्य बोले अथवा असत्यका आचरण करे तो उसका व्रत भग्न हो जाता है। सत्याचरण करनेवाला व्यक्ति हिंसा करे तो उसका भी व्रत भग्न हो जाता है। यदि कोई व्यक्ति भयके कारण उत्तर ही न दे तो वह अहिंसा व्रतको तोड़ता है।

श्रीकृष्णको हम मनुष्य न मानकर यदि एक महान् तत्त्व [शक्ति ?] मानें तो सब शंकाएँ नष्ट हो जाती हैं। श्रीकृष्ण काल्पनिक व्यक्ति हैं परन्तु हिन्दुओंके हृदयमें वे इतनी दृढ़तापूर्वक विराजमान हैं कि वे, हम जितने साकार हैं, उससे कहीं अधिक साकार हैं। इसमें सन्देह नहीं कि जबतक हिन्दू धर्म जीवित है तबतक श्रीकृष्ण तो रहेंगे ही।

और भी लिख सकता हूँ परन्तु अब बंद करता हूँ। [उतना जो] लिखा है वह भी कठिन परिस्थितियोंके बीचमें लिखा है।

वापूके आशीर्वाद

चि० मेवा,

अगर तुम साहसपूर्वक मेरे साथ अकेली रहनेके लिए आना चाहो तो आ जाना। तुम्हारा स्वास्थ्य सुवाहंगा और मुझे पुत्रीका अभाव है, उस अभावको तुम पूरा करनेका प्रयत्न करना।

वापूके आशीर्वाद

गांधीजीके स्वाक्षरोंमें मूल गुजराती पत्र (सी० डब्ल्यू० ५७२४) से।

सौजन्य : नारणदास गांधी

## ८०. पत्र : जमनादास गांधीको

मोतीहारी

पौष सुदी ६ [जनवरी १८, १९१८]

चि० जमनादास,

आज यह पत्र स्वयं न लिखकर, बोलकर लिखवा रहा हूँ। ऐसा न कर्तू तो इस पत्रके बिलकुल रह जानेका भय है। महंगाईके विषयमें तुमने जो लिखा है, सो ठीक है। अत्यन्त स्वादिष्ट भोजनोंसे घिरे रहकर अस्वादका व्रत लेना निश्चय ही महान् व्रत है। विरला मनुष्य ही इसका पालन कर पाता है और विरले मनुष्यको ही मोक्ष प्राप्त होता है। हम तो फिलहाल केवल प्रयत्न ही कर सकते हैं। तुम जितना बन सके उतना इसका पालन करना। मुझे लगता है कि मैं स्वयं इस समय, इस सम्बन्धमें अधिक अधिकारसे लिखनेके अयोग्य हूँ। परसो आचार्य कृपलानी जेल गये, इसलिए हमने उपवास किया।

१४-१०



उस दिन बड़े आनन्दका अनुभव किया, मैं आज वैसे आनन्दका अनुभव नहीं करता। कल उपवास छोड़ा, फलाहार किया। फल बहुत सुस्वादु थे लेकिन मैंने उन्हें स्वाद लेकर नहीं खाया, इसलिए आनन्दका अनुभव तो किया, मगर वह [पिछले दिनकी अपेक्षा] कम था। मैं जानता हूँ कि आज बिना स्वादके भोजनमें स्वाद लेनेका प्रयत्न करते हुए मैंने विशेष खाया और इससे आनन्दित होनेके बदले मन दुःखी हो रहा है। इस प्रकार [एक दिनमें] गिनतीकी पाँच वस्तुएँ खानेकी हृद बाँधनेपर भी, और उन्हें षट्तरस स्वादोंसे रहित रूपमें बनानेपर भी जिह्वा रस लिया करती है, इससे आत्माको क्लेश होता है। यदि मैं ४९ वर्षका होनेपर, समयपूर्वक रहते हुए अपनी स्वादेन्द्रियको पूरी तरहसे नियन्त्रित नहीं कर सका तो तुम भरी-जवानीमें सब रसोंके बीच रहते हुए क्या कर सकते हो? इस त्रैराशिकका उत्तर मैं सहज ही पा सकता हूँ। मेरी तो तीव्र आकांक्षा है कि तुम और अन्य युवक जिन्होंने समयके इस रहस्यको समझ लिया है और जो मेरे साथ उसके पालन करनेका प्रयत्न कर रहे हैं, मुझसे आगे निकल जायें। यह हो भी सकता है। मैंने पूर्ण विजय प्राप्त करनेमें बहुत समय गँवाया है। इससे अधिक मैं तभी लिखूँगा जब इसके योग्य हो जाऊँगा।

गहरे घावके ऊपर कभी-कभी मिट्टी असर न करे, यह सम्भव है। [घावमें कपड़ेकी] बत्ती भरनेका जो इलाज चल रहा है, उसे धीरजके साथ जारी रखना। यदि अच्छी तरहसे बत्ती न भर सको तो डॉक्टरकी मदद लेना। घावका लम्बी अवधि तक न भरना ठीक नहीं है।

तुम्हें जो प्रश्न पूछना हो, सो पूछना। अवकाश मिलनेपर उत्तर दूँगा।

बापूके आशीर्वाद

महादेव देसाई द्वारा लिखित तथा गांधीजीके हस्ताक्षरयुक्त मूल गुजराती पत्र (सी० डब्ल्यू० ५७२५) से।

सौजन्य : नारणदास गांधी।

## ८१. पत्र : के० वी० मेहताको

मोतीहारी

जनवरी १८, १९१८

प्रिय कल्याणभाई,

तुम्हारा पत्र मिला। मार्ग दो ही दिखाई देते हैं। इनमें से एक जो उत्तम है यह है : यह बहन अपनी विद्याका शुद्ध उपयोग करे और भाग्यके सयोगसे प्राप्त पतिको सुचारुनेका प्रयत्न करे। पहले स्त्रियोने ऐसे काम किये हैं और यदि यह बहन आज इतना साहस करे तो सम्बन्धित सभी लोग जल्दी सुखी हो सकते हैं। इसके लिए इस बहनको आत्मबोध होना चाहिए। अगर इतना जर्फ पास न हो, तो वह निडर होकर अपने पतिके पास जानेसे साफ इनकार कर दे। अगर पिताके घरसे उसके जबरदस्ती भेजे-जानेकी सम्भावना हो, तो उसे वहाँसे चले आनेका अधिकार है और तब कोई मित्र

उसे आश्रय दे। अगर उसे देहातमें आश्रय न दिया जा सके, तो उसे वहाँसे ले आना चाहिए। मैं चाहता हूँ कि आप अपनी मित्रताका उपयोग इस बहनके रक्षार्थ करें। उत्तम मार्ग पहले आजमाएँ।

[ गुजरातीसे ]

महादेवभाईनी डायरी, खण्ड ४

## ८२. पत्र : मगनलाल गांधीको

मोतीहारी

पोप मुदी ८ [ जनवरी २०, १९१८ ]

वि० मगनलाल,

लगता है कि मुहम्मदअलीके बारेमें विकट संघर्ष करना होगा। अगर हिन्दुस्तान मेरे कहेपर चलेगा तो भारत-सरकारको अच्छी तरह मुंहकी खानी पड़ेगी। हिन्दू-मुसलमान जो कभी एक नहीं रहे, एक हो जायें; गोमाताकी रक्षा हो और दुनियामें अहिंसा-धर्मका जयनाद गूँजने लगे, किन्तु इस हद तक सफलता मिलनेके पूर्व मुझे कठिन अग्नि-परीक्षासे होकर गुजरना होगा। जिस सत्ताने आज तक किसी भारतीयको कुछ नहीं गिना, वह सत्ता मुट्ठी-भर भारतीयोंके द्वारा ललकारी जानेपर जरूर लहेगी और उस समय उनका प्रयोग असहनीय होगा। तथापि मैंने तो उसे झेलनेकी ठान रखी है। मैं यह पत्र तुम्हें इस बातकी याद दिलानेके लिए लिख रहा हूँ कि तुम सावधान रहना कि उन अज्ञावातमें कहीं आश्रमको मिला हुआ धन हम जाने-अनजाने खा न दें। यह तो मैं तुमने कह ही चुका हूँ कि मेरे नामसे कोई चीज किसी भी जगह न रहे। सब-कुछ अपने ही नाम रखना। जहाँ-जहाँ मेरा नाम हो वहाँ-वहाँ अपना करा लेना। बम्बई बैंकमें रेवायारभाईने जो रकमें जमा की हैं उनकी रसीदपर शायद हम दोनोंके, मेरे और उनके नाम हैं। उसमें मेरी जगह तुम्हारा नाम आ जाना चाहिए। दुर्घटना आदि आकस्मिक प्रणालीके खयालसे अपना वसीयतनामा कर देना और उसमें अपना वारिस'... और डॉक्टरको नियुक्त करना। इस प्रकार मैंने तुम्हारे कार्यकी रूपरेखा निश्चित कर दी है। तुम्हें कपड़ा बुनने तथा गेतीके काममें ही लगे रहना है। सन्तोको' ऐसी तालीम देनी है कि वह उस कार्यमें तुम्हें पूरे मनसे योग दे सके। इस कामके साथ-साथ और उनकी सफलताके लिए तुम्हें राधा' और रूखीको' आदर्श कुमारिकाएँ बनानेका भगीरथ प्रयत्न करना है। यह सब करते हुए तुम्हें श्रेष्ठ धर्मका पालन करना ही पड़ेगा। इसलिए तुम दिन-प्रतिदिन स्वभावतः मोक्षकी दिशामें अग्रसर होते रहोगे। इस प्रकार इस कार्यके द्वारा तुम्हारा सत्याग्रह और तुम्हारी देवसेवा कृतार्थ होगी। जो-कुछ भी धन हमारे पास है वह इन्हीं दो प्रवृत्तियोंके लिए तथा राष्ट्रीय पाठशालाके लिए है। कानूनमें भी यही स्थिति रहेगी। जो रकमें तुम्हारे नाम की जानेवाली हैं वे तुम्हारी मिल्कियत नहीं

१. मूलमें यहाँ कुछ शब्द छोड़ दिये गये हैं।

२. मगनलाल गांधीकी पत्नी।

३ व ४. मगनलालकी कन्याएँ।

होगी। वे हमारी प्रवृत्तियोंकी सहायतार्थ प्राप्त दान मानी जायेंगी। परन्तु कानूनकी मेरे द्वारा की गई व्याख्यापर भरोसा मत कर बैठना। भाई कृष्णलाल तथा मावलंकर इत्यादि के साथ सलाह-मशविरा कर लेना। प्रेमरस जहाँसे भी हाथ लगे — चोरी द्वारा भी — पी लेना, वैसे ही जैसे द्वारिकाके उस ग्वालेने पिया था। जितना पियोगे उतना तुम्हारा आनन्द बढ़ता जायेगा। और तुम्हारा हेतु पूर्ण होगा। यदि [पुरानी चालके] खड्डावाले करघे आज चलते होते और हम अपनी जरूरतका सूत खुद कात लेते होते तो आज रुईके इतनी मात्रामें उपलब्ध होते हुए भी कपड़ेकी इतनी ज्यादा महंगाई हमें न भोगनी पड़ती। यहाँ वस्त्राभावके कारण लोग सरदीसे काँप रहे हैं। कपड़ेका महत्त्व प्रति क्षण मेरी समझमें आता जा रहा है। या तो मैं बहुत सारे कपड़े ओढ़कर बाहर सोऊँ और तब प्राणवायुका सेवन करूँ या कपड़ोंके अभावके कारण एक डिब्बे-जैसी तग कोठरीमें पड़ा अपना दम घुटने दूँ और अपनी ही उगली कार्बोनिक् गैसका फिरसे पान करता पड़ा रहूँ। ईश्वरसे मेरी प्रार्थना और तुम्हारे लिए आशीर्वाद यही है कि वह तुम्हें मेरी और तुम्हारी आकांक्षाएँ सफल करनेकी शक्ति दे।

तुम जो-कुछ भी करो आश्रमवासियोंकी तथा राष्ट्रीय पाठशालाके शिक्षकोंकी सलाहसे करो। मैं १७ तक या ज्यादासे-ज्यादा १८ फरवरी तक वहाँ पहुँच ही जाऊँगा। परन्तु आज प्रातःकालकी मंगल घड़ीमें मुझे सूझा कि यह सब तो तुम्हें तुरन्त ही लिख डालूँ।

बापूके आशीर्वाद

मूल गुजराती पत्रकी प्रतिलिपि (सी० डब्ल्यू० ५७२६) से।

सौजन्य राधाबेन चौधरी

### ८३. पत्र : जे० एल० मैफीको

मोतीहारी

जनवरी २१, १९१८

प्रिय श्री मैफी,

आपके दोनों पत्रोंके लिए आपको धन्यवाद।

मुझे भय है, मैं अपने पत्रमें अपना सारा आशय, शायद, समझा नहीं पाया हूँ। सर्वश्री अली भाइयोंके जैसे नाजुक मामलोको पत्र-व्यवहारके जरिये किसी सन्तोषजनक रीतिसे समझाया भी नहीं जा सकता। यदि आप उचित समझें तो मेरा तुरन्त दिल्ली आकर पहले आपसे बात करना शायद अच्छा रहेगा; आवश्यक हुआ तो बादमें परमश्रेष्ठसे भेंट करूँगा। मेरे सुझावपर विचार करके-लिखें कि इस विषयमें आपका क्या खयाल है?

हृदयसे आपका,

[अंग्रेजीसे]

नेशनल आर्काइवज ऑफ इंडिया · होम, पोलिटिकल (डिपॉजिट) . फरवरी १९१८, सं० २९ से।

१. देखिए “पत्र : जे० एल० मैफीको”, १-१-१९१८।

## ८४. पत्र : मेसर्स लिजियर ऐंड कम्पनी, मदुराको

मोतीहारी (बिहार)

जनवरी २१, १९१८

मेसर्स लिजियर ऐंड क.

मदुरा

[ महोदय, ]

जिन लोगोंने बुनाई छोड़ दी है, उनके पुनर्वासके लिए मैंने यह पद्धति अपनाई है कि उनको सस्तेसे-नस्ते बाजार-भावपर मूल मुहैया कराया जाये और वे जितना कपड़ा बुनें उसे ऊँचे-ऊँचे बाजार-भावपर नकद दामों खरीद लिया जाये। अपनी सहूलियतके अनुसार वे मूलके दाम किस्तोंमें चुका दें, और इसपर व्याज न लिया जाये। इस पद्धतिसे वे औसतन १७) मासिक तक कमा सकते हैं। ये जुलाहे अपना सारा समय बुनाईमें नहीं देते और बहुत मोटा कपड़ा बुनते हैं। हमने ज्यादा कमानेकी उनकी इच्छा भी नहीं। इतनेमें उनकी जरूरतें पूरी हो जाती हैं। मैं जानता हूँ कि जुलाहा होशियार हो, बारीक सूत बुने और थोड़ी कारीगरी भी करे, तो २५ रुपये महीना कमा सकता है। मेरी रायमें अगर किन्ना जुलाहेको अपना घन्था छोड़ना पड़ता है, तो उससे राष्ट्रको भी उतनी ही हानि होती है; और जितने जुलाहोंको हम फिरसे घन्थेमें लगा देते हैं, उतना राष्ट्रको लाभ होता है। आप कोई भी योजना शुरू करें, किन्तु मैं चाहता हूँ कि समय-समयपर खबर देकर मुझे अपने काममें परिचित बनाये रखें।

[ अग्रेजीसे ]

महादेव देगाईकी हस्तलिखित डायरीमें।

गौजन् . नारायण देसाई

## ८५. पत्र : रवीन्द्रनाथ ठाकुरको

मोतीहारी

जनवरी २१, [१९१८]

प्रिय गुरुदेव,

हिन्दी साहित्य सम्मेलनके अधिवेशनमें इन्दौरमें मैं जो भाषण<sup>१</sup> दूंगा उसके लिए मैं निम्नलिखित प्रश्नोंपर विचारवान् नेताओंके मत एकत्र करनेका प्रयत्न कर रहा हूँ :

१. क्या हिन्दी (भाषा या उर्दू) अन्तर्प्रान्तीय व्यवहार तथा अन्य राष्ट्रीय कार्यवाइयोंके लिए उपयुक्त एकमात्र सम्भव राष्ट्रीय भाषा नहीं है ?

१. यह भाषण २९ मार्च, १९१८को दिया गया था, देखिए “ भाषण : हिन्दी साहित्य सम्मेलनमें ”, २९-३-१९१८

२. क्या हिन्दी कांग्रेसके आगामी अधिवेशनमें मुख्यतः उपयोगमें लाई जानेवाली भाषा न होनी चाहिए ?

३. क्या हमारे विद्यालयों और महाविद्यालयोंमें ऊँची शिक्षा देशी भाषाओंके माध्यमसे देना वाछनीय और सम्भव नहीं है ? और क्या हमें प्रारम्भिक शिक्षाके बाद अपने विद्यालयोंमें हिन्दीको अनिवार्य द्वितीय भाषा नहीं बना देना चाहिए ?

मैं महसूस करता हूँ कि यदि हमें जनसाधारण तक पहुँचना है और यदि राष्ट्रीय सेवकोंको सारे भारतवर्षके जनसाधारणसे सम्पर्क करना है तो उपर्युक्त प्रश्न तुरन्त हल किये जाने चाहिए और उन्हें अत्यन्त आवश्यक समझकर उनपर विचार किया जाना चाहिए। क्या आप कृपया जल्दीसे-जल्दी उत्तर देकर मुझे अनुगृहीत करेंगे ?

हृदयसे आपका,

मो० क० गांधी

महादेव देसाई द्वारा लिखित तथा गांधीजीके हस्ताक्षर-युक्त मूल अंग्रेजी पत्र (जी० एन० २७६५) की फोटो-नकलसे।

## ८६. पत्र : एक मित्रको

[ मोतीहारी ]

जनवरी २१, १९१८

मेरे भाषणों और लेखोंकी पुस्तककी प्रस्तावना कौन लिखे, अथवा उसकी आवश्यकता है या नहीं, इस प्रश्नका निर्णय प्रकाशकका नाम और उद्देश्य जाननेके बाद किया जा सकता है। यदि उसे कोई प्रकाशक रुपये कमानेकी नीयतसे छपवाये, तो उसके लिए सरोजिनीकी प्रस्तावनाकी जरूरत होगी। यदि कोई श्रद्धालु वैष्णव छपवाए, तो वह जरूर रणछोडभाईके पास जाये। यदि मेरे लेख आदि किसी ऐसे तीसरे व्यक्तिके हाथोंमें हों जो मुझसे अपरिचित हों और वह किसीसे पुस्तककी विक्री सुनिश्चित करा लेना चाहे, तो मेरे मित्र अर्थात् डॉक्टर मेहताको ढूँढें। यदि तुम या मथुरादास मालिक बनो, तो प्रस्तावना होगी ही नहीं। अभी फिलहाल तो मैं फेलिक्स सरकारके जानबरोकी तरह प्रसिद्ध हूँ। इसलिए उक्त कारणोंके अतिरिक्त किसी अन्य कारणसे मेरे ऊपर किसीकी छाप लगानेकी आवश्यकता नहीं रहती। जहाँ ज्वार आ रहा हो, वहाँ मेरे विचारोंके समुद्रमें, जितने आदमी डुबकी लगा सकें, जल्दीसे लगा ले, इस प्रकाशनका वास्तविक

१. रवीन्द्रनाथ ठाकुरने उत्तरमें लिखा था : “ वास्तवमें भारतमें अन्तर्प्रान्तीय व्यवहारके लिए उपयुक्त राष्ट्रीय भाषा हिन्दी ही है। किन्तु . . . मैं समझता हूँ कि दीर्घकाल तक हम इसे लागू नहीं कर सकते। ”

२. मथुरादास त्रिगुनजी द्वारा सम्पादित महात्मा गांधीजी विचारसृष्टि।

३. सरोजिनी नाथू।

४. रणछोडलाल पटवारी।

हेतु यही है। मुझे तो उन विचारोपर ममत्व है, इसलिए आम तौर पर उनका लाभ जितने लोग ले सकें, उतने लोगोंको उनका लाभ लेनेका अवसर देनेकी इच्छा होती है। इस प्रकार इसे छपवानेमें अभी तो मैं भी प्रेरक हूँ। ऐसी स्थितिमें प्रस्तावनाकी जरूरत ही क्या है? मेरा आचरण ही शुद्ध प्रस्तावना है। जो पढ सकते हैं पढकर देख लेंगे।

[ गुजरातीसे ]

महादेवभाईजी डायरी, खण्ड ४

## ८७. पत्र : राजस्व सचिवको

मोतीहारी

जनवरी २४, १९१८<sup>१</sup>

सेवामें

सचिव

राजस्व-विभाग

विहार और उड़ीसा सरकार

महोदय,

माननीय रायबहादुर पूर्णेंद्रनारायण सिंहको<sup>१</sup> चम्पारन कृषि-विधेयकके सम्बन्धमें जो कागजात दिये गये थे वे उन्होंने मुझे उपलब्ध कर दिये हैं। मैं देखता हूँ कि उनमें एक स्मृतिपत्र है जो विहार वागान-मालिक सघ, चम्पारनके सदस्योंने दिया है<sup>१</sup>, उसके साथ सिरनी सस्यानके प्रबन्धकोका भेजा हुआ एक और स्मृतिपत्र भी है। प्रवर-समितिके विचारके लिए इन ज्ञापनों तथा कुछ अन्य पत्रोंका उत्तर देना आवश्यक है।

किन्तु अपने विचार व्यक्त करनेसे पहले मैं यह निवेदन करना चाहता हूँ कि यदि सरकार विधेयकमें कोई महत्वपूर्ण परिवर्तन करना ही चाहती है तो किसानोंका एक प्रतिनिधि परिषद्में नियुक्त किया जाना चाहिए और प्रवर-समितिमें भी रहना चाहिए। और मैं महसूस करता हूँ कि बाबू ब्रजकिशोर प्रसाद या मेरे सिवा दूसरा कोई व्यक्ति ऐसा नहीं कि जो इन हितोंका भलीभाँति प्रतिनिधित्व कर सके। मैं आशा करता हूँ कि मेरी इस प्रार्थनापर सरकार उचित ध्यान देगी।

विधेयकके उपबन्धोपर विचार करते हुए मेरी नम्र रायमें सभी सम्बन्धित लोगोंके लिए यह स्मरण रखना अत्यन्त आवश्यक है कि सरकारने समितिकी सिफारिशोपर

१. मूल प्रतिमें सन् १९१७ है जो स्पष्टतः छपाईकी भूल है।

२. बिहार और उड़ीसा विधान परिषद्के सदस्य। वे उस प्रवर समितिके सदस्य भी थे जिसे चम्पारन कृषि-विधेयक विचारके लिए सौंपा गया था।

३. ५ जनवरीको या उसके आसपास। देखिए परिशिष्ट १०।

एक घोषणा निकालकर अपना निर्णय<sup>१</sup> किसानोंको बता दिया है। हम आदरपूर्वक कहना चाहते हैं कि उपर्युक्त घोषणामें किसानोंको जो आश्वासन दिये गये हैं उनको कार्यरूप देनेके लिए विधेयक प्रस्तुत किया गया है। इसलिए विधेयकमें किसी महत्वपूर्ण मामलेमें परिवर्तनकी कोई गुजाइश नहीं है। ऐसी स्थितिमें अखबारोंमें जो कटुता-भरे पत्र छप रहे हैं तथा सम्बन्धित पक्षों द्वारा जो भाँति-भाँतिकी अफवाहें फैलाई जा रही हैं उनसे किसान क्षुब्ध हो रहे हैं। 'तुरत दान महा कल्याण' यह कहावत इस मामलेमें बहुत सटीक बैठती है। विधेयकको पास करनेमें अनुचित विलम्ब करनेसे भारी अनर्थ हो सकता है। इसलिए, मैं अनुरोध करता हूँ कि विधेयक जितनी जल्दी हो सके प्रान्तकी कानून-संहितामें आ जाना चाहिए।

अब मैं इन उक्त पत्रोंकी जाँचपर आता हूँ। सबसे पहले मैं चम्पारनके जमींदारोंके स्मृतिपत्रको लूंगा। साधारणतः यह ऐसी गलतबयानियोंसे भरा है, जिनके कारण यह तनिक भी महत्व देने योग्य नहीं रह जाता। इसमें कहा गया है कि कृषीय जाँच-समिति असद्विध रूपसे एक कृत्रिम आन्दोलनको बन्द करनेके लिए नियुक्त की गई थी। तथ्य यह है कि समिति जमींदारोंके उस आन्दोलनके फलस्वरूप नियुक्त की गई थी, जिसे उन्होंने इस आशासे आरम्भ किया था कि उससे किसानोंका आन्दोलन बन्द हो जायेगा या दबा दिया जायेगा। इसके समर्थनमें मैं 'पायनियर' से, जो देशमें आगल भारतीयोंके विचारोंको व्यक्त करनेवाला एक प्रमुख पत्र है, एक उद्धरण प्रस्तुत करता हूँ। उसने १९१७ की मईके मध्य एक अकमें लिखा था :

हमें लगता है कि बिहार और उड़ीसा सरकार, नीलकी खेतीके जिलोंमें जमींदारों और किसानोंके मतभेदोंकी जाँच करनेके लिए तुरन्त एक आयोग नियुक्त कर देगी तो ठीक होगा। यह समझना कठिन है कि श्री गांधीकी जाँचसे क्या लाभ हो सकता है। किन्तु एक ऐसे आयोग द्वारा, जिसमें एक गैर-सरकारी तत्त्व रह सके, की गई निष्पक्ष जाँचसे दोनों पक्षोंको अपना-अपना मामला पेश करनेका अच्छा अवसर प्राप्त होगा और इसके परिणामस्वरूप अवश्य ही स्थायी शान्ति हो जायेगी।

और जूनके प्रारम्भमें बिहार और उड़ीसा सरकारने चम्पारन कृषीय जाँच-समिति नियुक्त करनेका निर्णय किया है। यूरोपीय संघके मन्त्रीने<sup>२</sup> ८ जून, १९१७ को बिहार और उड़ीसा सरकारके मुख्य सचिवको एक पत्र लिखा था, जिसमें कहा गया था :

मेरी परिषद्को यह देखकर बहुत सन्तोष होता है कि आपकी सरकारने बिहार और उड़ीसा प्रान्तमें जमींदारों तथा किसानोंके आपसी सम्बन्धोंकी जाँचके लिए एक समिति नियुक्त करनेका निर्णय किया है।

१. ये आदेश सरकारके अक्टूबर १८, १९१७ के उस प्रस्तावमें सन्निहित किये गये थे, जिसे जाँच समितिकी रिपोर्टके साथ-साथ बिहार और उड़ीसा 'गजट' में तथा रैयतके लिए प्रान्तीय भाषामें छापा गया था।

२. एलेक माशैं।

स्मृतिपत्रमें कहा गया है कि किसानोंका आन्दोलन 'कृत्रिम' था और उसका संगठन चम्पारनके बाहर किया गया था। तथ्य यह है कि यह केवल चम्पारन तक ही सीमित था और अभीतक चम्पारन तक ही सीमित रहा है तथा जिस आन्दोलनमें बड़ी संख्यामें जनसाधारणने भाग लिया हो उसे 'कृत्रिम आन्दोलन' कहना कठिन है। स्मृति-पत्रमें कहा गया है : "आन्दोलन व्यापक शिकायतका परिणाम कदापि नहीं था।" इसका खण्डन सरकारकी अपनी जाँचसे तथा सरकार द्वारा समितिके सामने प्रस्तुत किये गये बहुतसे कागजातसे हो जाता है।

मेरे लिए यह शोभाजनक न होगा कि मैं उन बहुत-से आलोचकों की ओर ध्यान दूँ जो जाँच-समितिपर अनुचित रूपसे अकारण लगाये गये हैं।

चम्पारनके जमींदारोंने अपने स्मृतिपत्रमें विवेकके उपबन्धोंमें जो विभिन्न संशोधन प्रस्तुत किये हैं अब मैं उनपर विचार करता हूँ।

खण्ड ३ की धारा (१) का संशोधन : स्मृतिपत्रमें यह कहकर असावधानीकी हद ही कर दी गई है कि विवेकका उद्देश्य

"बिना क्षतिपूर्तिके तथा बिना पर्याप्त कारणके उस प्रथा (तिनकठिया) को रद करना है जो १०० वर्षसे भी अधिक समयसे प्रचलित है।"

यह बात इस तथ्यके बावजूद कही गई है कि जमींदारोंने इस प्रथाको, जो अब लाभ-प्रद नहीं रही है, समाप्त करनेके लिए बहुत ज्यादा हर्जाना वसूल किया है और इस विवेकका मंशा उस वेजा हर्जानेसे आगिक रूपसे और मेरे विचारमें अपर्याप्त रूपसे राहत दिलाना है। एक जमींदारने अपने किसानोंसे तावानके रूपमें ३,२०,००० रु० वसूल किये और इस आयके अतिरिक्त उसे ५२,००० रु० वार्षिककी आय शरहवेशीसे हुई। उसने इस तथ्यका उल्लेख अखबारों तकमें बड़े गर्वसे किया है। और ऐसे जमींदार अनेक हैं।

स्मृतिपत्रमें खुश्की प्रणालीके बारेमें जो तर्क दिया गया है उस सबसे यही जाहिर होता है कि स्मृतिपत्रके दाता तिनकठियाको खुश्कीके नामसे परिवर्तित रूपमें पुनरुज्जीवित करना चाहते हैं। मेरे खयालसे खुश्की प्रणाली वह करार है जिसे किसान स्वेच्छया जमींदारके साथ करता है और जिसके अनुसार वह आपसमें तय किये गये उचित भावसे अपनी कोई खास उपज जमींदारको देता है। करारमें कोई ऐसी धारा रखनेसे जिससे किसान अपनी सारी जमीनमें या उसके एक भागमें या उसके किसी खास खेतमें, भले ही उसे उसने स्वयं चुना हो, कोई विशेष फसल बोनेके लिए बँधता हो, तो उस करारका रूप ऐच्छिक नहीं रह जाता और किसान अपनी जमीनको अपनी इच्छानुसार उपयोगमें लानेके अधिकारसे वंचित हो जाता है। इस तरहकी धारा बंगाल कृषि-अधिनियमके खण्ड १७८ (३) (ख) और खण्ड २३ की संयुक्त व्यवस्थाके विरुद्ध है। पेशगी देनेकी प्रथा अवतक प्रचलन और जाल ही सिद्ध हुई है। खुश्की करारका किसानकी जमीनसे कोई सम्बन्ध न होना चाहिए। इसमें केवल यह शर्त होनी चाहिए कि किसान जमींदारको आपसमें तय किये गये भावसे निश्चित मात्रामें नील देगा। किसान नीलको अपनी जमीनमें पैदा कर सकता है या दूसरे किसानोंसे खरीद सकता है, अथवा किसी अन्य साधनसे प्राप्त कर सकता है। यदि एक बार उसकी जमीन करारके अन्तर्गत आ गई तो इसका



अनिवार्य परिणाम यह होगा कि बाध्यताकी वही भावना, जो अबतक नील उगानेके साथ सम्बद्ध रही है और जाँच-समिति तथा सरकारकी इच्छा जिलेकी भावी शान्तिके लिए जिसे दूर कर देनेकी है, धीरे-धीरे किसानके मस्तिष्कमें घुसने लगेगी और समय आनेपर उसपर हावी हो जायेगी। यहाँ मैं इसका उल्लेख कर दूँ कि विधान सभाका मुख्य ध्येय उद्योगको समृद्ध करना या कायम रखना उतना नहीं है जितना किसानोंका कल्याण करना। यदि किसानको तिनकठिया या खुस्की प्रथाके घातक प्रभावोंसे सर्वथा मुक्त करना है तो यह आवश्यक है कि (क) उस विशेष फसलको जिसे उपलब्ध करानेका जिम्मा उसने लिया है वह कहाँसे प्राप्त करना चाहता है और कैसे प्राप्त करना चाहता है, इसके लिए उसे स्वतन्त्र छोड़ दिया जाये और उसकी जिम्मेदारी परस्पर स्वीकृत मात्राको उपलब्ध कराने तक ही सीमित रहे, (ख) खुस्की करारोंकी अवधि यथासम्भव छोटी हो, और वह जिस उत्पादनको मुहैया करता है उसकी कीमत उसे बाजार दरपर दी जाये।

स्मृतिपत्रमें खण्ड ३ (१) में सुझाये गये (ख) और (ग) सशोधन उपर्युक्त कसौटियोंपर खरे नहीं उतरते इसलिए किसानोंके दृष्टिकोणसे वे पूर्ण रूपसे अमान्य हैं।

अब मैं स्मृतिपत्रमें खण्ड ३ (१) में प्रस्तावित सशोधन (क) पर आता हूँ जिसमें तिनकठिया प्रथाको, चाहे वह पट्टेकी शर्तके रूपमें हो अथवा साटे या करारोंसे अस्तित्वमें आई हो, १९२० तक बढ़ानेकी बात कही गई है। यह प्रस्ताव अत्यन्त खतरनाक है और इससे समितिकी रिपोर्टमें उल्लिखित तीन प्रमुख सस्यानों द्वारा दिया गया वचन भी भग होता है। समितिकी सिफारिश है कि इसे अक्टूबर १९१७ से समाप्त कर देना चाहिए और इसपर कार्रवाईकी जा चुकी है। अब यदि चम्पारनके नील-उत्पादकोंका, जिन्होंने स्मृतिपत्रपर हस्ताक्षर किये हैं, प्रस्ताव स्वीकार कर लिया जाये तो इससे धाव फिर हरा हो जायेगा और इसके अकल्पनीय परिणाम होंगे। वास्तवमें प्रस्तावका अभिप्राय समितिकी रिपोर्ट और उसके आधारपर की गई सरकारी घोषणाके प्रभावको बेकार करना है। इस प्रथाको जारी रखनेका मुख्य कारण यह बताया जाता है कि नील-उत्पादक बीज ले चुके हैं और वे नीलकी अगली फसल बोनेकी पूरी तैयारी कर चुके हैं। किन्तु यह नहीं भूलना चाहिए कि वे खुस्कीकी प्रथाका आश्रय ले सकते हैं और वे बीज, यन्त्रों तथा अन्य सब वस्तुओंका उपयोग उसके अन्तर्गत कर सकते हैं। यह सच है कि वास्तविक खुस्की प्रथासे किसानोंपर उनका प्रभुत्व उतना न रहेगा, जितना साटेसे रहता है और न उन्हें उतना भारी लाभ ही होगा जितना अबतक होता रहा है। किन्तु उन्हें न्यायकी दृष्टिसे इस तरहकी एक पक्षीय सुविधाएँ लेनेका अधिकार कभी नहीं था। हम चाहे कैसे ही सोचें इस प्रथाको जारी रखनेका औचित्य सिद्ध करना कठिन है।

रही खण्ड ३ (१) के सशोधन (ग) की बात, जिसमें इस बाध्यताको पेशगीकी वापसी तक जारी रखवानेका प्रयत्न किया गया है। मुझे यह देखकर दुःख होता है कि राजस्व निकाय भी उसके जालमें फँस गया है। क्षण-भर विचार करनेसे ही मालूम हो जायेगा कि यदि यह बाध्यता इस प्रकार जारी रखी गई तो उसे अनन्तकाल तक जारी रखना पड़ सकता है, उससे किसान परेशान किये जा सकते हैं और बहुतसे

मुकदमे खड़े हो सकते हैं। तब यदि नील-उत्पादक चाहेगा तो किसानसे पेशगी कभी वापस ही न माँगेगा और तब सम्व है, भोला किसान सदा गुलामीमें ही जकड़ा रह जाये। मुझे आशा है कि यह दलील न दी जायेगी कि नील-उत्पादकोको पेशगीकी वापसीका भारोना होना चाहिए। वस्तुतः उन्हें इसकी आवश्यकता नहीं है। किसान उनके आसामी हैं और उनपर उनका अधिकार होता है जिसके बलपर वे किसी भी देनदारीको उनसे वसूल कर सकते हैं। इसलिए मुझे यह कहना पड़ता है कि प्रस्तावित सशोधन इस अनिष्टकारी प्रयासको ज्यादासे-ज्यादा दिन तक जारी रखनेकी एक चाल-मात्र है। यदि उक्त सशोधन स्वीकार कर लिया गया तो इससे प्रस्तावित विधानका सान्त्वनाप्रद प्रभाव लगभग नष्ट हो जायेगा और चम्पारनमें आग भड़क उठेगी।

**खण्ड ४ (शरहवेशी)** में प्रस्तावित संशोधन. इस खण्डके सम्बन्धमें पहला सशोधन निरनी संस्थानके प्रबन्धक द्वारा किये गये आवेदनपर आधारित है। किन्तु यह सशोधन जिस रूपमें है, उसमें कहा गया है कि कमीकी दरके प्रश्नपर न केवल सिरनीके सम्बन्धमें बल्कि जलहा तथा मोतीहारीके संस्थानोंके सम्बन्धमें भी पुनर्विचार किया जाये। इस मामलेपर पुनर्विचारका कोई भी कारण नहीं है। मोतीहारी संस्थानके मनेजर श्री इविन समझौतेमें शामिल थे। जहाँतक निरनीके प्रश्नका सम्बन्ध है, मैं नहीं जानता कि मैं जाँच-नमितिके रूपकी व्याख्या करनेके लिए स्वतन्त्र भी हूँ। मैं केवल इतना ही कह सकता हूँ कि जाँच-नमितिको मामला पुन सौंपे बिना उन अकोपर विचार नहीं किया जा सकता, क्योंकि वे उन सुचिन्तित समझौतेके परिणाम हैं जो केवल समिति और नील-उत्पादकोका ही समझौता नहीं है, बल्कि उन विभिन्न हितोंका भी समझौता है जिनका स्वयं नमितिके प्रतिनिधित्व था। समझौता एक पूरी चीज और अखण्ड है और पूरी चीजको भग किये बिना उसके एक अंशका भग नहीं किया जा सकता। यह सच नहीं है कि श्री बायन' जैसा उन्होंने अपने आवेदनमें कहा है, गवाही देनेके लिए बुलाये गये या उन्हें अपना वक्तव्य दर्ज करानेका अवसर नहीं दिया गया। सब लोगोंके लिए आम सूचना निकाली गई थी कि यदि वे कोई गवाही देना चाहें तो अपना वक्तव्य भेज दें, वह उनपर भी लागू होनी थी। इतना ही नहीं, बल्कि समितिकी रिपोर्टमें उनसे यह दिखानेके लिए खाम तोरपर कहा गया था कि शरहवेशीमें किम दरसे कमी की जाये? इसका निश्चय मुन्यतः इन बातोंको ध्यानमें रखकर न किया जाना चाहिए कि शरहवेशी किन दरमें की गई थी। जो दलील इस मामलेमें लागू होती है वही आम तोरपर जलहाके मामलेमें भी लागू होती है।

**खण्ड ४ (२)** में संशोधन: एक मुद्दा ऐसा है जिसपर चम्पारनके नील-उत्पादकोके स्मृतिपत्रसे सहमत होना सम्भव है। वह यह है कि इस विधेयकके अन्तर्गत जो लगान निश्चित किया जाये वह अन्तिम तथा अनिवार्य हो। यह उचित है। किन्तु जो भी सशोधन किया जायेगा उसमें अनियमितता तथा अधिकारपत्रके उल्लंघनकी विना-पर अपील करनेका अधिकार सावधानीसे सुरक्षित करना होगा।

**विधेयकका खण्ड ५:** मैं इस आशयका सशोधन भेज ही चुका हूँ कि इस खण्डमें से "अपने पट्टेकी जमीनपर या उसके किसी भागपर लगाई गई" शब्द निकाल दिये

जायें। तिनकठियापर विचार करते हुए इस पत्रके पूर्व भागमें मैं बता चुका हूँ कि खुशकी करारमें किसानकी जमीनका उल्लेख क्यों नहीं किया जाना चाहिए।

चम्पारनके नील-उत्पादकोने स्मृतिपत्र द्वारा इस खण्डमें दो सशोधन प्रस्तावित किये हैं।

पहला यह है कि धारा (१) में 'तीन' शब्द के स्थानमें 'पाँच' शब्द कर देना चाहिए। दूसरे शब्दोंमें कहे तो साटोकी अवधि केवल तीन वर्षकी नहीं, बल्कि पाँच वर्षकी कर दी जाये। सचाई यह है कि तीन वर्षकी अवधि भी रियायतके रूपमें रखी गई है। खुशकी करारकी अवधि यथासम्भव छोटी होनी चाहिए। स्मृतिपत्रमें लम्बी अवधिके साटोकी समाप्तिके प्रस्तावपर खेद प्रकट किया गया है और इस बातको भुला दिया गया है कि समितिके सामने साक्षी देनेवाले किसी भी नील-उत्पादकोने लम्बी अवधिके साटोके समर्थन करनेका साहस नहीं किया था और उनमेंसे कुछने तो यहाँतक कहा था कि वे साटोको लागू नहीं करते। गन्नेके साटोके बारेमें भी गार्डन कैनिंगने<sup>१</sup> कहा था कि "जब उन्होंने गन्ना बोना प्रारम्भ किया था तब साटो किये गये थे, किन्तु वे लागू नहीं किये गये थे, इसलिए उन्हें रद्द समझा जाये।"

स्मृतिपत्रमें एक अन्य सुझाव यह है कि किसान इस बातको सदा बहुत ज्यादा पसंद करेंगे कि उन्हें मालकी तोल या कूतकी अपेक्षा जमीन, जिसमें निर्दिष्ट फसल बोई गई हो, के रकबेके आधारपर एक बँधी दरसे दाम दिया जाये। यह मेरे अनुभवके प्रतिकूल है। यह समझ लेना चाहिए कि इस सम्बन्धमें भी अन्य बातोंकी तरह वास्तविक उद्देश्य तिनकठियाको<sup>२</sup> पुनर्जीवित करना ही है।

[अंग्रेजीसे]

सिल्वेटर डॉब्सॉन और महात्मा गांधीजी मूवमेंट इन चम्पारन

## ८८. पत्र : डॉ० कुलकर्णीको

[मोतीहारी]

जनवरी, २४, १९१८

प्रिय श्री कुलकर्णी,

अपना पिछला पत्र भेजने तक मैं आपका भेजा हुआ साहित्य पढ़ चुका था, किन्तु भुझे वह अपने प्रयोगोंसे विमुख करने योग्य समर्थ नहीं लगा। आप जो कहते हैं, सभब है वह सच हो और न भी हो। नमक तमाम रोगोंके लिए रामबाण हो, तब तो उसका उपयोग दुगुना या चौगुना करानेकी कोशिश करनेमें भी कुछ उठा नहीं रखना

१. पुरसा संस्थानके प्रबन्धक।

२. कोई एक सप्ताह बाद गांधीजीने बिहार और उड़ीसा सरकारकी कार्यकारिणी परिषद्के सदस्य श्री डब्ल्यू० मोंटैसे भेंट की और उनसे खुशकी, शरहवेशी आदिके सम्बन्धमें विस्तृत रूपसे चर्चा की। इस भेंटके विषयमें केवल श्री मोंटैकी टिप्पणी ही उपलब्ध है। देखिए परिशिष्ट ११।

चाहिए। मुझे तो प्लेग वर्गीर रोगीको नमकके प्रयोगसे सफल रूपमें दूर करनेके बारेमें आँकड़े चाहिए। निरामिष-आहार सम्बन्धी पुस्तकमें नमकके प्रयोगके विरुद्ध मैंने काफी पडा है, इसीलिए मैंने स्वयं नमक छोड़कर देखा। लगभग सात वर्ष पहले कस्तूरवा सख्त रक्तस्रावसे बीमार थी। कूनेके कटिस्तान और खुराकके कडे प्रयोगोसे मैं उसका उपचार कर रहा था। जब मैं लगभग निराश हो गया, तब मुझे विचार आया कि श्रीमती वेल्लसने नमक और डॉ० हेगने दालके विरुद्ध ग़ुब कहा है। डॉ० वेल्लसकी दलील यह है कि नमक उत्तेजक और प्रदाह-जनक है। वह प्राणिज न होनेके कारण विना पचे ही बाहर निकल जाता है और निकलते-निकलते काफी नुकसान कर जाता है। वह पाचन-रसकी ग्रन्थि-योको ज़रूरतसे ज्यादा उत्तेजित करता और मेदेमें प्रदाह उत्पन्न करता है और मनुष्यको ज़रूरतसे ज्यादा खिन्ना देता है। इस प्रकार वह पाचन-तन्त्रपर ज़रूरतसे ज्यादा बोझ डालता और ग़ुनको कमजोर करता है। सब लोगोकी तरह कस्तूरवा और मैं नमकको पसन्द करते थे। उसे खासी मात्रामें लेने थे। मैंने अपने मनसे दलीलकी कि शरीरको जो नमक मिलता है, वही शायद उनकी बीमारीको लम्बा करनेके लिए जिम्मेदार है। दालके मामलेमें मैंने जो दलील की, उसमें उत्तरनेकी कोई ज़रूरत नहीं देखता। उस समय मैं खुद काफी स्वस्थ था। स्वास्थ्यके कारण मुझे कोई परिवर्तन करनेकी ज़रूरत ही नहीं थी। फिर भी मैंने देव लिया कि मैं नमक और दाल न छोड़ दूँ, तो कस्तूरवाको वैसा करनेपर राजी न कर सकूँगा। इसलिए ये दोनों चीजें मैंने छोड़ दी और कस्तूरवासे भी छुड़वा दी। उसके उपचारमें मैंने और कोई परिवर्तन नहीं किया। एक हफ्तेमें ही खून बन्द हो गया और उनका अम्बिपंजर-जैसा शरीर भरने लगा। तबसे अभीतक मैंने नमक नहीं खाया, किन्तु कस्तूरवाको तो नमककी आदत ऐसी पड़ी थी कि उसे छोड़ देनेकी ज़रूरत समाप्त होनेपर वह उसे फिर पुरु करनेके लालचका मुकाबला न कर सकी। इसलिए पूरी तरह अच्छी हो जानेके बाद उसने नमक लेना शुरू कर दिया। अब भी समय-समयपर जब उसे रक्तस्राव हो जाता है, तब नमक छोड़ देने और धर्षण-स्नान करनेसे वह बिलकुल अच्छी हो जाती है। अपने प्रयोगके इन सात वर्षोंमें मैंने दमा और फेफ़ड़ोंकी दूसरी व्याधियोंवाले रोगियोंका इलाज विना नमककी खुराक देकर किया और इसके हमेशा अच्छे ही परिणाम निकले हैं। अपने विषयमें मैं कह सकता हूँ कि जिन-जिन लोगोके सम्पर्कमें आया हूँ, नमक न लेनेके कारण मैं उन सबसे कुछ-ज्यादा बीमार नहीं रहा। मैं मानता हूँ कि विना नमककी खुराकसे अपने ब्रह्मचर्य-व्रतके पालनमें मुझे काफी मदद मिली है। ये सारे अनुभव मेरे सामने मौजूद होनेके कारण नमककी आपकी साग्रह हिमायतसे मुझे जरा आघात लगा है। हाँ, मैं अपने शरीरमें एक बड़ा परिवर्तन देख रहा हूँ और उसके बारेमें मैंने डॉक्टरोंके साथ चर्चा भी की है, किन्तु वे उसपर कोई प्रकाश नहीं डाल सके। मुझे कोई चोट लगती है, तो वह पहलेसे बहुत जल्दी अच्छी हो जाती है। लम्बे सफरके बाद भी मुझे बहुत अधिक थकावट महसूस नहीं होती। लेकिन मालूम पड़ता है कि मैं एक हरी टहनीकी तरह नाजुक और लचीला बन गया हूँ। मेरी घमडी बहुत नाजुक और नरम हो गई है। यह छुरीसे अपेक्षाकृत ज्यादा आसानीसे कट जाती है। यद्यपि मैं हमेशा नंगे पैर चलता हूँ, फिर भी मेरे पैरके तलवे औरोंकी तरह कड़े और मोटे नहीं पड़ रहे हैं। मेरे मसूड़े नरम हो गये हैं और मुँहमें जो थोड़ेसे दाँत हैं,

वे उपयोगकी अपेक्षा शोभाके लिए ही अधिक है। क्या यह भी सम्भव है कि यह नाजुकपन बिना नमककी खुराकका परिणाम हो ? अलबत्ता, अपने जीवनके तरीकेमें मैंने और बहुत-से परिवर्तन किये हैं, इसलिए अकेले नमकको इसके लिए जिम्मेदार मानना मुश्किल है। अपने शरीरकी इस खराबीके प्रति — अगर उसे खराबी माना जा सकता हो तो — मेरा ध्यान न खिंचा होता, तो और बहुत-से लाभोके कारण, जिनका मैंने अनुभव किया है, मैं बिना नमककी खुराककी बड़ी जोरदार हिमायत करता। अगर आपसे मुझे कोई नई जानकारी मिले, तो थोड़े ही समयके लिए क्यो न हो मैं नमक खाना शुरू करना चाहूँगा और अपने शरीरपर उसके क्या परिणाम होते हैं, यह देखूँगा। अपना प्रयोग थोड़े समयके लिए बन्द रखना वाछनीय है या नहीं, इसकी चर्चा डॉक्टर देवके साथ कर ही रहा था कि आपका पत्र आ गया। मैंने अपना पिछला पत्र उसीके उत्तरमें लिखा था। इस मामलेमें आपके पास निश्चित जानकारी हो और आप वैज्ञानिक दृष्टि रखनेपर इतना आग्रह करते हो कि उत्साह के आवेगमें भी सत्यके मार्गसे जरा भी विचलित होनेसे इनकार करे, तो मैं प्लेगकी जाँच और इस बातकी खोज करनेके लिए कि मनुष्यके भोजनमें नमकका मूल्य वास्तवमें कितना है, आपका सहयोग प्राप्त करना चाहूँगा। आपकी बताई हुई पुस्तकें जुटानेकी कोशिश करूँगा।

[अग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

## ८९. पत्र . काका कालेलकरको<sup>१</sup>

[मोतीहारी]

जनवरी २४, १९१८

आरोप सच भी हो सकता है और झूठ भी। अगर सच हो तो अपराधीको प्रायश्चित्त स्वरूप जेल जाना चाहिए; और यदि व्यक्ति निरपराध हो [फिर भी उसे सजा दी गई हो तो] उसे चाहिए कि वह न्यायाधीशको शिक्षा देनेके विचारसे जेल जाये। यदि सभी निर्दोष व्यक्ति अपनेको निर्दोष घोषित करते हुए जेल जाने लगे तो हो सकता है किसी दिन कोई निर्दोष व्यक्ति सजा ही न पाये। इतना तो हुआ साधारण दृष्टिसे विवेचन। प्रोफेसरके मामलेमें बहुत-सी विशेषताएँ हैं। उनपर मामला घोडेको तेजीसे हाँकनेके कारण ही नहीं चलाया गया था। सरकारको यह तो एक बहाना मिल गया था। इस मामलेको चलानेका हेतु यही था कि जैसे भी हो मुझे और मेरी आडमें

१. यह पत्र उनके इस प्रश्नका उत्तर देते हुए लिखा गया था कि प्रोफेसर कृपलानीका जेल जाना सत्याग्रह कैसे हो सकता है और इस सम्बन्धमें अपील क्यों नहीं की गई।

इन आन्दोलनको अप्रिय बनाया जाये। मेरे विरुद्ध न सही मेरे किसी सहयोगीके विरुद्ध भी कुछ किया जा सके, तो मेरे प्रतिपक्षी खुश होंगे, ऐसी कुछ मान्यता इसके पीछे थी। ऐसे समय प्रोफेसरका जेल जाना और अपना स्वरूप दिखाना जरूरी था। फिर यहाँके लोग जेलमें जानेमें बहुत उरते हैं। उनका भय निकालनेका यह एक सुन्दर अवसर था। इन्हे छोड़ा नहीं जा सकता था। शुद्ध प्रोफेसरके लिए भी यह अनायास प्राप्त अनुभव छोड़ देना ऐसा ही होता, जैसा लक्ष्मीके तिलक लगानेके लिए आनेपर कोई मूढ़ छिपा ले। स्वयं कष्ट भोगना और अन्यायका विरोध करना ही 'सत्याग्रह' है। न्यायाधीशका निर्णय गालिब अन्याय था। जेल-न्यायाका कष्ट स्वीकार करके प्रोफेसरने सत्याग्रह किया। अपील करना सत्याग्रहके धर्ममें ही नहीं आता। शुद्ध सत्याग्रहमें सफाईकी गुजाइश नहीं होती। हम जिन सत्याग्रहकों देख रहे हैं, वह शुद्ध नहीं, मिश्रित सत्याग्रह है। यह मिश्रण हमारी कमजोरीका माप और लक्षण है। जब शुद्ध सत्याग्रह किया जायेगा, तब दुनिया उनका आश्चर्यजनक प्रभाव देखेगी, यह मेरा दृढ़ विश्वास है। इसलिए सत्याग्रह की दृष्टिमें तो अपील करनी ही नहीं थी, किन्तु अपील नहीं की गई इसमें सत्याग्रहका शुद्ध रूपमें पालन करनेकी उच्छा गीण थी। मेरे गयालने मामला इतना कमजोर था कि हमने अपील बर्करद करके उसे बड़ा रूप नहीं दिया और उस प्रकार हम न्यायाधीशका पक्षपात और अज्ञान दोनों आनानीमें दिग्गम गके। फिर कोई भी वकील यह आश्वासन नहीं दे सका कि अपील करके तो उसमें हम जीतेंगे ही। वकीलोंने मने कह दिया था कि उनको इच्छा हो तो वे अपील करें, किन्तु हारकर भायें, तो मैं जरूर दोष दूंगा। इस मुकदमेमें अपील नहीं की जा सकती थी, नजरगानी ही कराई जा सकती थी। नजरगानी में बड़ी अदालत भी न्यायापर विचार नहीं करती, सिर्फ कानूनी गलती ही सुधारती है। इन मामलोंमें बचावकी कानूनी गुजाइश नहीं थी। तुम देखोगे कि इसमें सत्याग्रह और मगर जिसे 'व्यावहारिकता' कहना है, उगली भी रक्षा हुई है।

[ गुजरातीमें ]

महादेवभाईनी शायरी, गण्ड ४

## ९०. पत्र : जमनादास गांधीको

[ मोतीहारी ]

जनवरी २४, १९१८

वि० जमनादान,

तुम्हें अपना काम छोड़कर मेरे पास रहनेसे कुछ मिलेगा नहीं। थोड़े दिन बाद तुम्हीं ऊब जाओगे और अपने उपेक्षित कर्तव्यको याद करोगे।

इसलिए तुम्हें वही रहकर आनन्द खोजना चाहिए। तुम्हारी इस समय मेरे पास रहनेकी इच्छा एक प्रकारका 'विषय' है। और जिस तरह विषयके उपभोगके बाद हममें थकान और निराशा आती है, उसी तरह तुममें भी अभी मेरे पास थोड़े समय रहने

के बाद निराशा आ जायेगी। यह आदर्श अपने सामने रखो कि तुम्हें किसी दिन मेरे पास आना है और इस बीच हाथके कामोंको पूरा करके आनेके योग्य बनो।

बापूके आशीर्वाद

[गुजरातीसे]

महादेवभाईनो डायरी, खण्ड ४

## ९१. पत्र : मगनलाल गांधीको

मोतीहारी

पौष सुदी १२, [जनवरी २४, १९१८]

चि० मगनलाल,

प्रोफेसरकी जेल-यात्रापर तुम लोगोंने उत्सव मनाया सो अच्छा ही किया, सगीत-शास्त्रीपर भी ठीक रंग चढ़ गया है। काकाके नाम भेजे गये पत्रसे<sup>१</sup> प्रोफेसरके बारेमें तुम्हें सब कुछ मालूम हो जायेगा। अगर फकीराने<sup>२</sup> राजाको स्वयंसेवकोंके रूपमें काम करनेको भेजा है तो इससे प्रकट होता है कि उसके अन्तस्तलमें अभी भी आश्रमके लिए स्थान है। ठाकुरलालकी बीमारीने तो बहुत दिन ले लिये। भाई ब्रजलाल जैसा स्वास्थ्यकर ले वहाँ पहुँचे, वैसा ही बनाये रखें तो ठीक है। यहाँ बागान-मालिक बड़ी चीख-मुकार कर रहे हैं। मैं जितना सावधान हूँ उतना ही निश्चिन्त भी हूँ; मुझे तो मुख्यतः इतनी ही निगरानी रखनी है कि किसान कोई गलत कदम न उठा पाये। मैं नरहरिको भरसक जल्दी ही वापस भेज दूँगा। मुझे भी ऐसा लगता है कि राष्ट्रीय शालाको किसी प्रकारका धक्का नहीं लगना चाहिए। तुम्हारा स्वास्थ्य ठीक होगा। प्रभुदाससे कहना कि पत्र लिखा करे।<sup>३</sup>

बापूके आशीर्वाद

मूल गुजराती पत्रकी महादेव देसाई द्वारा की गई प्रतिलिपि (एस० एन० ६३३२) की फोटो-नकलसे।

१. देखिए “पत्र : काका कालेकरको”, २४-१-१९१८।

२. फीनिक्स आश्रमके एक कार्यकर्ता; देखिये खण्ड ११, “डायरी : १९१२”।

३. इसके बाद महादेव देसाईने छगनलाल गांधीके नाम निम्नलिखित पत्रित्तयों जोड़ी थीं:

“बापूजी लिखते हैं कि पोलकके खातेमें ₹० ३,००० जमा करना; यही ठीक होगा। साथके कागज मावल्करको देना।”

## ९२. पत्र : छगनलाल गांधीको

मोतीहारी

पीप सुदी १४ [जनवरी २५, १९१८]

चि० छगनलाल,

तुम्हारा पत्र मिला। चि० मथुरादासको सौप देनेमें हेतु यह है कि वह उन्हें अपनी मरजीके मुताबिक प्रकाशित कराये। अंग्रेजी भाषणोका अनुवाद अवश्य होना चाहिए। इस कामको वह कर सकता है, उसमें काफी योग्यता है, उसे यह काम पसन्द भी है। “अनुवाद करते-करते कदाचित् विशेष आत्मदर्शन कर पाऊँ” — यह लोभ भी उसके मनमें है। वह बहुत चरित्रवान् युवक है। देश-सेवा करनेका इच्छुक है। मेरे साथ लगा रहा है और उसने अपनी यह इच्छा बड़ी सुन्दर भावनासे प्रेरित होकर प्रकट की है। इस प्रकार अनेक कारणोंसे मेरे मनमें यह आया कि यह काम उसीको सौपना ठीक होगा। प्रूफ इत्यादि पढ़नेके लिए उसके पास समय भी पर्याप्त है। किन्तु जबतक तुम उसकी सहायता नहीं करते तबतक तो वह पखहीन पछी-जैसा है। जब हम ये लेख उसके हवाले करेगे तभी वह सामग्री इकट्ठी कर सकेगा। वह केवल नटेसन द्वारा प्रकाशित पुस्तकका अनुवाद कर लेनेसे सन्तुष्ट होनेवाला नहीं है। अगर तुम इसका अनुवाद करनेके कामसे मुक्त हो सको तो तुम्हारे सामने अन्य अनेक काम पड़े हैं। अब एक ही प्रश्न रह जाता है। अगर तुमने अखण्डानन्दजी आदिको वचन दे रखा है और वे तुम्हें उस बन्धनसे मुक्त न करें तो मथुरादासको निराश करना ही होगा। अगर वे इन्हें प्रकाशित करें तो भी प्रूफोंके बारेमें कुछ व्यवस्था तो करनी होगी।

मैंने तुम्हारा नोट पढ़ लिया है। तुम यदि उसे बढ़ाना चाहो तो उसमें अभी काफी बढ़ानेकी गुंजाइश है। ‘इंडियन ओपिनियन’ में मेरे अनेक लेख ऐसे हैं जो मुझे बहुमूल्य प्रतीत हुए हैं। उनमें से चुनाव किया जा सकता है। दक्षिण आफ्रिकामें मैंने जो अनेक प्रार्थनापत्र लिखे थे उनमें बहुत-सा इतिहास आ गया है। ‘खुली चिट्ठी’ ‘हरी पुस्तिका’ नामक दो चौपतियो, जिनमें से पहली सन् १८९४ में लिखी गई थी और दूसरी यहाँ, मैं अनेक सरकारी रिपोर्टोंका सारांश है। गिरमिट प्रथाके बारेमें मैंने १८९४ में जो आवेदन-पत्र तैयार किया था उसमें गिरमिट प्रथाके सम्बन्धमें अनेक सरकारी खरीदोंका निचोड़ दिया हुआ है। इस तरह यदि तुम दक्षिण आफ्रिकावाला सन्दूक खोलोगे तो उसमें तुम्हें हर तरहकी बहुत-सी उपयोगी सामग्री मिलेगी। जो व्यक्ति इन

१. देखिए “खुली चिट्ठी”, दिसम्बर १८९४, खण्ड १, पृष्ठ १४२-६६।

२. देखिए “दक्षिण आफ्रिकावासी ब्रिटिश भारतीयोंकी कष्ट-गाथा”, १४-८-१८९६, खण्ड २, पृष्ठ १-५९।

३. शायद गांधीजीका अग्रिमपत्र “प्रार्थनापत्र - लॉर्ड रिपनको”, जुलाई १७, १८९४ से है; देखिए खण्ड १, पृष्ठ ११७-१२८।

१४-११



लेखो इत्यादिका सकलन करना चाहेगा उसे इस काममें कमसे-कम छ. माह तो लगाने ही पड़ेंगे। और अगर 'धर्म नीति' आदि पुस्तकें छापने बैठेंगे तो यह काम और भी लम्बा हो जायेगा। १८९०-९१में जो लेख मैंने विलायतमें लिखे थे उन्हें भी शामिल किया जा सकता है। वे कहाँ होंगे यह मुझे याद नहीं है ऐसा स्मरण आ रहा है कि मणिलाल या हरिलालने उन्हें सँभालकर रख छोड़ा है।

बापूके आशोर्वाद

महादेव देसाई द्वारा लिखित तथा गांधीजीके हस्ताक्षर-युक्त मूल गुजराती पत्र (एस० एन० ६३३४)की फोटो-नकलसे।

### ९३. पत्र: ग० वा० मावलंकरको

[मोतीहारी]

जनवरी २७, १९१८

भाईश्री मावलंकर,

सभा द्वारा तैयार किये गये खेड़ा सम्बन्धी प्रेस नोटके जवाबके मसविदेके वारेमें आपका पत्र मिला। जवाबका पहला भाग मुझे जितना अच्छा लगा, आखिरी उतना ही कमजोर। मैं उसे सुधारनेके झझटमें नहीं पड़ता। खेड़ा जिलेके वाहरकी किसी संस्थाका जिलेसे कुछ सरोकार नहीं है, सरकारके इस खयालका बड़ा जोरदार जवाब दिया जा सकता है। सभामें खेड़ा जिलेसे कोई भी सदस्य न आया हो, तो भी सभाको [वहाँके और यहाँतक कि] गुजरातके किसी भी हिस्सेके सम्बन्धमें सरकारको लिखनेका अधिकार है। इतना ही नहीं बल्कि यह उसका कर्तव्य है। जाँच समितिके सदस्योंके नाम लेना जरूरी था। नये [जूनियर] और पुराने [सीनियर] अधिकारियोंमें जो भेद दिखाया गया है, यह अनुचित है। इससे हमने, अनजाने ही सही, यह मान लिया जान पड़ता है कि पुराने अधिकारी होते, तो वे वारीकीसे और उचित जाँच करते। हमारा दावा तो यह है कि सरकारी अधिकारी होनेके कारण ही वे अनुभवी और अपनी जिम्मेदारी समझनेवाले प्रजाजनोकी अपेक्षा कम विश्वासपात्र हैं; क्योंकि वे [अधिकारी] अपने स्वार्थकी रक्षाके लिए ही लिये जाते हैं और उनकी आदत जनताकी बातको ठुकरानेकी होती है, जब कि जनताके नेताओंमें स्वार्थ नहीं होता वे तटस्थ होते हैं और जानते हैं कि उनकी भूलको दरगुजर नहीं किया जायेगा; इस कारण उनकी जाँच ज्यादा विश्वसनीय होती है। ये सारी बातें हमें अच्छी तरह बतानी चाहिए थी। इस झगड़ेसे हम [जनताको] शिक्षित करना चाहते हैं और यह दिखाना चाहते हैं कि जैसे

१. खण्ड ६ में "नीतिधर्म अथवा धर्मनीति" शीर्षकसे प्रकाशित।

२. गांधीजीके शुरू-शुरूमें लिखे गये ये लेख सन् १८९१ वेजिटेरियन और वेजिटेरियन मेसेंजरमें प्रकाशित हुए थे। इनके लिए देखिए खण्ड १।

सरकार अपनी प्रतिष्ठाकी रक्षा के लिए उत्सुक है, वैसे ही हम भी अपनी प्रतिष्ठाकी रक्षाके लिए उत्सुक हैं। सरकार अपनी प्रतिष्ठाको प्रायः अपनी सत्ताके जोरसे कायम रखती है, किन्तु हमें इसको केवल अपने न्यायपूर्ण कार्यसे कायम रखना चाहिए। जनताको इस तरहका विस्तृत अनुभव और निश्चित पथ-प्रदर्शन मिले, तो उससे उसे स्वराज्यकी बड़ी तालीम मिलेगी। मैंने इस हदतक यह आलोचना इसीलिए की है।

दूसरी बात जो मैं कहना चाहता हूँ यह है कि ऐसे समय किये हुए कामका मूल्य आसानीसे आँका जा सकता है। समितिको दूसरे सारे कामोंको छोड़कर भी तुरन्त अपनी बैठक करनी चाहिए। सार यह है कि समितिका कार्य स्थगित नहीं किया जा सकता। समितिमें ऐसे होशियार और जिम्मेदार लोग होने चाहिए, जो जब जरूरत पड़े, उपस्थित हो सके। अगर हमारा मामला सच्चा हो, तो उससे हजारों गरीब लोगोंकी रक्षा हो सकती है। जैसे हम अपने निजी स्वार्थके लिए सब कुछ त्याग देना न्याय-संगत मानते हैं, वैसे ही आचरण हम इस सार्वजनिक स्वार्थकी खातिर करनेके लिए बाध्य हैं। यह हरएक सार्वजनिक कार्यकर्त्ताकी गुप्त प्रतिज्ञा होनी चाहिए। मेरा खयाल है कि हमारा जवाब बहुत देरसे गया माना जायेगा। अक्सर सरकार अपेक्षाकृत अधिक सावधान होनेके कारण ही सार्वजनिक आन्दोलनको दबा पाती है। न्याय 'सोनेवालेको नहीं, जागनेवालेको ही सहायता दे पाता है।' यह वाक्य अदालतमें दुहरानेके लिए ही नहीं है; यह हमारे हर व्यवहारमें लागू होता है।

आप सब बहुत अच्छा काम कर रहे हैं और आप अडिग रहे हैं, इसीलिए मैंने आपकी उक्त आलोचना की है। अगर मेरा यह कहना होता कि आप आलसी हैं, तो यह बात मैंने अपनी चुप्पीसे ही बता दी होती। ऐसा कहनेके लिए कालक्षेप करना मेरा तरीका ही नहीं है। आप अधिकाधिक सावधान बनें और तीस वर्ष पुरानी इस सभाका सम्मान बढे, इसी उद्देश्यसे उक्त प्रेमोद्गार प्रकट किये हैं। उन्हें प्रहार समझनेकी भूल न करे और खिन्न न हो।

मोहनदासके वन्देमातरम्

[ गुजरातीसे ]

महादेवभाईनी डायरी, खण्ड ४

## ९४. पत्र : रेलवे बोर्डके सचिवको

मोतीहारी  
जनवरी २९, १९१८

सेवाम  
सचिव  
रेलवे बोर्ड

[ महोदय, ]

आपका इस मासके दिनांक २२ का पत्र, संख्या ५५२-टी-१७ मिला । लम्बे उत्तरके लिए धन्यवाद । आशा है, पत्रके कुछ मुद्दोंके बारेमें बादकी किसी चिट्ठीमें लिख पाऊंगा ।

फिलहाल मैं आपको अपने उस भाषणकी<sup>१</sup> एक प्रति भेज रहा हूँ, जो मैंने कलकत्तामें हालमें ही हुए समाज-सेवा सम्मेलनमें दिया था । उसमें मैंने रेलवे-सम्बन्धी शिकायतोंसे सम्बद्ध अनुच्छेदको चिह्नित कर दिया है । शायद आप मुझसे इस बातमें सहमत होंगे कि मैंने मुसाफिरोके साथ काबुलियोंके जिस आचरणका उल्लेख किया है उसपर तुरन्त ध्यान देना आवश्यक है । मुझे विश्वास है कि यदि उनके लिए पृथक् स्थानका प्रबन्ध कर दिया जाये तो उससे साधारण मुसाफिर काफी हदतक कष्टोंसे बच सकेंगे ।

[ अग्रेजीसे ]

नेशनल आर्काइव्स ऑफ इंडिया : रेलवे, मार्च १९१८, ५५२-टी-१७/१-२४

## ९५. पत्र : कुमारी एडा वेस्टको

[ पटना ]  
जनवरी ३१, १९१८

प्रिय देवी,

मणिलालका मामला दुःखदायक है । मैंने उसे धीरज बँधाते हुए एक पत्र लिखा है । उसके विवाहकी बात स्वीकार करना मेरे लिए कठिन है । और कुछ वर्ष वह अविवाहित जीवन बिता सके, तो फिर उसे अभ्यास हो जायेगा । मैंने उसे लिखा है कि वह अपनेको बिल्कुल स्वतन्त्र माने और मेरी सलाहको एक मित्रकी सलाह ही समझे । अभी तुम सबकी अग्नि-परीक्षा हो रही है । भगवान् करे, तुम सब कोई आँच आये बिना इसमें उत्तीर्ण हो सको ।

१. देखिए “ भाषण : अखिल भारतीय समाज-सेवा सम्मेलनमें ”, ३१-१२-१९१७ ।

यहाँ सत्याग्रहके तीन सघर्ष बिलकुल सिरपर ही आ गये हैं ।<sup>१</sup> कहना मुश्किल है कि इनमें से कौन-सा सघर्ष छिड़ जायेगा । किन्तु अभी तो मेरा सारा समय इसीमें जाता है और मुझे हर समय रेल-यात्रा करनी पड़ती है । ये बहुत थकानेवाली होती हैं, पर इनके बिना छुटकारा भी नहीं है ।

सस्नेह,

तुम्हारा भाई

[अंग्रेजीसे]

महादेव देसाईकी हस्तलिखित डायरीसे ।

सौजन्य : नारायण देसाई

## ९६. पत्र : मणिलाल गांधीको

[पटना]

जनवरी ३१, १९१८

[चि० मणिलाल,]

मुझे देवीवहनने लिखा है कि तुमने सैमके समक्ष अपने अविवाहित रहनेपर असन्तोष प्रकट किया था । तुम अपने विचार मेरे सामने रखनेमें कोई अडचन न समझना । तुम मेरे कैदी नहीं, मित्र हो । मैं तुम्हें अच्छी सलाह दूंगा । उसपर विचार करके तुम्हें जो सूझे, सो रास्ता लेना । मैं चाहता हूँ कि तुम मेरे डरसे कोई पाप-कर्म न करो । मेरी कामना है कि तुम्हें मेरा या और किसीका भय न हो ।

मेरे विचारके अनुसार तो तुम्हें विवाह नहीं करना चाहिए । इसीमें तुम्हारा श्रेय है । अगर यह स्थिति असह्य हो, तो तुम्हें जब वहाँसे छुट्टी मिल सके, तब यहाँ आकर विचार करना । यह स्पष्ट है कि वहाँ तो कुछ भी नहीं होगा । मैं मानता हूँ कि यदि तुम्हें विवाह करना ही हो, तो कन्या मिल जायेगी । मैं आशा करता हूँ कि तुम विवाहकी खातिर ही अपना वहाँका काम नहीं छोड़ोगे । 'इंडियन ओपिनियन' को व्यवस्थित-करके ही तुम विवाहका विचार कर सकोगे । अपनी प्रसन्नता न गँवाना । स्वप्नोमें मत भटकना । हम हजारों वस्तुओंकी इच्छा करते हैं । वे सभी नहीं मिल सकती, यह समझकर पूर्णतः शान्त रहना । जो कुछ करना है, सो शुद्ध और खुले रूपमें करना है, यह निश्चय रखना । फिर तो सब कुशल ही है ।

मुहम्मद अलीके मामलेमें मुझे शायद बड़ी लड़ाई छेड़नी पड़े । अभी कोई फैसला नहीं हुआ है ।

बापूके आशीर्वाद

[गुजरातीसे]

महादेवभाईनी डायरी, खण्ड ४

१. यहाँ पृष्ठ ही खेडा सत्याग्रह, अहमदाबादमें मिल-भजदूरों सम्बन्धी परिस्थिति और होमरूल आन्दोलनका उल्लेख है ।

## ९७. पत्र : ग० वा० मावलंकरको

[पटना]

जनवरी ३१, १९१८

[भाईश्री मावलंकर,]

मैं आपके धर्मसंकटको भलीभाँति समझ सकता हूँ। जब दमयन्तीको नल-जैसे ही कई अन्य व्यक्ति दिखाई दिये तभी तो उसके सामने भारी संकट उपस्थित हुआ था। ऐसे समय की दृढ़ता ही दृढ़ता मानी जाती है। लेकिन यह आसान नहीं, इसलिए ऐसे समय भूले हो जाये तो वे बहुधा क्षम्य होती है। मुझे एक लाख रुपये इकट्ठे करके लगान चुकानेमें कुछ सार तो जरूर दिखता है, किन्तु ऐसा प्रयोग सरकारके सुधारके लिए बिल्कुल उपयोगी नहीं है। मुझे ऐसा नहीं लगता कि हम किसानोंकी तरफसे लगान चुकाये तो सरकार इससे तनिक भी दुखी होगी। किन्तु किसानोंके मवेशी बेचना लोहेके चने चवाने जैसा है। सत्याग्रहका उद्देश्य लोगोंको साहसी और स्वतन्त्र बनाना है, हमारी नाक रखना नहीं। डरके मारे या हमारा अविश्वास करके कायर बनकर लोग रुपया दें, तो वे कर देनेके योग्य माने जायेंगे। हमें अपनी साख रखनेके लिए और अधिक प्रयत्न करना चाहिए। यह सत्याग्रहका प्रशस्त मार्ग है। मेरे पास एक लाख रुपये हो, तो मैं घर-घर जाकर लोगोंसे कहूँ कि तुम चाहे अपने ढोर बिक जाने दो, परन्तु ऋण लेकर रुपया मत दो, चाहे बिना व्याजके ही ऋण क्यों न मिलता हो। मैं नीलाम होनेपर एक लाख रुपयेमें लोगोंके ढोर ले लूँ और जो संकटके समय अडिग रहे, उन्हें समय आनेपर वापस सौंप दूँ। मैं लोगोंसे यह न कहूँ कि मैं उनके ढोर बचा लूँगा। यह ऐसा समय है कि यदि कार्य सागोपाग सफल हो, तो सरकारको लगभग माफी माँगनी पड़ेगी।

मेरा यह सब लिखना समय बीतनेपर बुद्धिमानी दिखाने जैसा माना जायेगा, इसलिए उसका मूल्य कम है। आप समयपर जो उचित प्रतीत हो, वही करते रहे। मुझे आपके कार्यकी जाँच दूरसे करनेका अलभ्य लाभ मिलता है और आपको यह अनुभव मिलता है कि इस दुनियामे किसी भी मनुष्यके बिना काम चलाया जा सकता है।

[गुजरातीसे]

महादेवभाईनी डायरी, खण्ड ४

## ९८. देवदास गांधीको लिखे पत्रका अंश

[बम्बई]

फरवरी २, १९१८

देवा,

जिस दिन तू मेरी गद्दी लेनेके लिए तैयार हो जायेगा, उस दिन तुझे रोकनेकी ताकत किसीमें नहीं होगी। मैं सिर्फ इतना ही चाहता हूँ कि तू मजबूत बन। यह मत समझना कि तुझमें योग्यता नहीं है, काम जैसे-जैसे सामने आयेंगे, वैसे-वैसे मार्ग सूझता जायेगा।

[बापूके आशीर्वाद]

[गुजरातीसे]

महादेवभाईजी डायरी, खण्ड ४

## ९९. पत्र : प्रभुदास गांधीको'

[बम्बई]

फरवरी २, १९१८

[चि० प्रभुदास,]

मैं चाहता हूँ कि तुम यह समझ सको कि आश्रममें मैं न होऊँ तो भी वहाँ बहुत कुछ है। यदि मेरा शरीर वहाँ होनेसे ही आश्रममें जीवन दिखाई देता हो, तो यह स्थिति ठीक नहीं है, क्योंकि शरीर तो आखिर नष्ट होगा ही। यदि वहाँ आत्माकी उपस्थिति मालूम होती हो तो [ठीक है क्योंकि] वह वहाँ सदा बनी हुई है। हम जिसपर प्रेम रखते हैं, उसके शरीरके प्रति अपनी आसक्ति ज्यो-ज्यो छोड़ते हैं, त्यो-त्यो उसके प्रति हमारा प्रेम विशुद्ध और विस्तीर्ण होता है। यदि हम सब आश्रममें जैसा वातावरण उत्पन्न करनेका प्रयत्न करते हैं, अपनी भावना भी उसके अनुकूल बना सके, तो आश्रम कभी सूना न लगे, इतना ही नहीं, उसमें सामाजिक भावना जल्दी पैदा हो।

यह पत्र अनायास तुम्हारी बुद्धिके बाहर लिखा गया है। जो न समझ सको, वह चि० छगनलालसे पूछकर समझ लेना। इसे दूसरोको भी पढ़ने देना, क्योंकि यह पत्र

१. प्रभुदासने गांधीजीको लिखा था कि देवदास कारागिरि बिना आश्रम अच्छा नहीं लगता और बापू, आप न हों तो आश्रम सूना और जीवन-हीन लगता है। इसके उत्तरमें ही यह पत्र लिखा गया था।

ऐसा है, जिससे सभीका उपकार हो सकता है। इसे तुम सँभालकर रख लेना और बार-बार पढ़कर इसके एक-एक शब्दको अच्छी तरह समझ लेना।

बापूके आशीर्वाद

[गुजरातीसे]

महादेवभाईनी डायरी, खण्ड ४

## १००. पत्र : रांचीके एक सज्जनको

[बम्बई]

फरवरी २, १९१८

आश्रममें रहे बिना भी जो मनुष्य आश्रमके नियमोंका पालन करे, वह आश्रम-वासी है। और जो आश्रममें रहते हुए भी उनका जान-बूझकर उल्लंघन करे, वह आश्रमसे बाहरका है।

[गुजरातीसे]

महादेवभाईनी डायरी, खण्ड ४

## १०१. श्रीमती जिनराजदासको लिखे पत्रका अंश

[बम्बई]

फरवरी २, १९१८

श्रीमती गांधी लगभग निरक्षर है। वह अंग्रेजीमें तो अपना नाम भी नहीं लिख सकती। क्या आपको अपने रजिस्टरकी शोभाके लिए ही नाम चाहिए ?<sup>१</sup>

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

१. यह सूचित किये जानेपर कि कस्तूरबाको अखिल भारतीय महिला संघकी सदस्या बना लिया गया है, गांधीजीने यह टिप्पणी की थी। देखिए “श्रीमती जिनराजदासको लिखे पत्रका अंश”, १०-२-१९१८ से पूर्व।

## १०२. भाषण : खेड़ाकी स्थितिपर'

बम्बई

फरवरी ४, १९१८

मैं ज्यादा नहीं कहना चाहता। मुझे एक पत्र मिला है, जिसमें मुझसे कहा गया है कि मैं कलके उस शिष्टमण्डलके<sup>१</sup> बीच उपस्थित रहूँ जो परमश्रेष्ठ गवर्नर महोदयसे भेंट करने जा रहा है। मुझे विश्वास है कि मैं वास्तविक तथ्य समझा सकूंगा। फिर भी मुझे यह स्पष्ट कर देना चाहिए कि गुजरात-सभाने जो विज्ञप्ति<sup>२</sup> जारी की है, उसका उत्तरदायित्व मुझपर है। इस विज्ञप्तिके जारी किये जानेके पूर्व ही मैं अहमदाबाद पहुँच गया था, जहाँ खेड़ा जिलेकी स्थितिपर विचार-विमर्श हो रहा था, और इसी विचार-विमर्शके दौरान यह निर्णय किया गया कि इस मामलेमें गुजरात सभाको भाग लेना चाहिए। मेरा खयाल है कि इस विज्ञप्तिको लेकर तिलका ताड बनाया गया है। जब विज्ञप्ति तैयार की जा रही थी, उस समय सभीको मालूम था कि वह क्या है। तब किसीने स्वप्नमें भी यह नहीं सोचा था कि सरकार इसका गलत अर्थ लगायेगी। सभाके पास लोगोकी दुर्दशाके बारेमें काफी सामग्री थी। उसे मालूम हुआ कि सरकारी अधिकारी लगान एकत्र कर रहे हैं और लोग लगान देनेके लिए अपने मवेशियो तक को बेच रहे हैं। मामला इस नाजुक स्थिति तक पहुँच गया था, और सभाको इसकी जानकारी भी थी, इसलिए उसने, जो लोग इन कठिनाइयोको झेल रहे थे, उन्हें सान्त्वना देनेके लिए एक विज्ञप्ति जारी करना उचित समझा। यह विज्ञप्ति उसी जानकारीका परिणाम थी, और मुझे पूरी आशा है कि जो शिष्टमण्डल गवर्नरसे भेंट करने जा रहा है उसकी बातचीतका परिणाम लोगोकी सफलताके रूपमें ही प्रकट होगा।

यदि कमिश्नर हमसे नाराज न होते तथा जो शिष्टमण्डल उनसे भेंट करने गया था, वे उसके साथ नम्रतासे बातें करते और यदि उन्होंने बम्बई सरकारको गलत निर्देश न दिया होता तो ऐसा भयानक सकट उपस्थित न हुआ होता, और हमें आज सायकाल यहाँपर एकत्र होनेका कष्ट न उठाना पड़ता। सभाने निवेदन किया था कि बातचीत समाप्त होनेतक बकाया वसूलीका काम रोक रखा जाये। किन्तु सरकारने यह उचित मार्ग नहीं अपनाया और एक रोष-भरी प्रेस-सूचना जारी कर दी। मेरा यह दृढ़ विश्वास था — और अब भी है — कि जनता तथा सरकार दोनोंके प्रतिनिधि मिल-जुलकर उपयुक्त कदम उठा सकते थे। किन्तु मुझे दुःखके साथ कहना पड़ता है कि

१. यह सार्वजनिक सभा मूलजी जेठा मार्केटमें हुई थी। इसमें मुख्यतः दूकानदारों और व्यापारियोंने भाग लिया था। जमनादास ठाकुरदासने सभाकी अध्यक्षता की थी।

२. इसमें गांधीजीके अतिरिक्त विठ्ठलभाई पटेल, दिनशा बाछा तथा गोकुलदास पारेख भी शामिल हुए थे। शिष्टमण्डलकी बातचीतकी कोई रिपोर्ट उपलब्ध नहीं है।

३. विज्ञप्ति १० जनवरीको खेड़ा जिलेके किसानोंमें प्रचारित की गई थी। इसमें उन्हें लगान न देने की सलाह दी गई थी।



सरकारने गलती की है। शायद सरकारके निचले दर्जेके अफसर उससे कहेंगे कि विज्ञप्ति शुद्ध उद्देश्यसे नहीं, बल्कि किसी-प्रच्छन्न उद्देश्यसे जारी की गई थी। यदि सरकार इस गलत विश्वाससे प्रभावित होती है तो मुझे आशा है कि जो लोग किसानोंका साथ देते रहे हैं वे अन्ततक उनका साथ देते रहेंगे और पीछे कदम नहीं हटायेंगे। कोई भी जिम्मेदार तथा ठीक विचार करनेवाला व्यक्ति उन्हें यही सलाह दे सकता था। जनताको भी वैसे ही अधिकार प्राप्त है, जैसे अधिकारियोंको और जन-सेवियोंको पूरा अधिकार है कि वे जनताको उसके अधिकारोंके बारेमें सलाह दें। जो लोग अपने अधिकारोंके लिए नहीं लड़ते वे गुलामों-जैसे हैं (तालियाँ), और ऐसे लोग स्वराज्यके योग्य नहीं हैं।<sup>१</sup> जब अधिकारी सोचते हैं कि वे जनतासे कोई भी चीज ले सकते हैं और उसके कामकाजमें हस्तक्षेप कर सकते हैं तो इससे एक कठिन स्थिति उत्पन्न हो जाती है। और यदि ऐसी स्थिति उत्पन्न हो जाये तो मैं स्पष्ट शब्दोंमें कहूंगा कि जिन लोगोंने जनताको उचित सलाह दी है, वे अन्ततक उसका साथ दें।

मैं अभीतक किसी निष्कर्षपर नहीं पहुँचा हूँ। मेरा आन्तरिक विश्वास है कि जो लोग अपना उत्तरदायित्व समझते हैं वे न्याय प्राप्त करनेके लिए कष्ट उठानेमें संकोच नहीं करेंगे। (तालियाँ)। और मैं आशा करता हूँ कि ऐसी परिस्थिति उत्पन्न होनेपर आप लोग अपने कदम पीछे हटाकर अपकीर्तिके भाजन नहीं बनेंगे। सत्याग्रहका पहला और अन्तिम सिद्धान्त यह है कि हम दूसरोंको कष्ट न पहुँचायें, बल्कि न्याय प्राप्त करनेके लिए स्वयं कष्ट उठावें। यदि हम ऐसा निश्चय करते हैं तो सरकारको डरनेकी आवश्यकता नहीं, क्योंकि शुद्ध न्याय प्राप्त करना ही हमारा सकल्प है, और कुछ नहीं। उस न्यायको प्राप्त करनेके लिए हमें अधिकारियोंके साथ संघर्ष करना ही है और जो इस प्रकार संघर्ष नहीं करते वे गुलामके सिवा और कुछ नहीं हैं। ऐसे अवसरोंपर हम केवल दो हथियार रख सकते हैं—विद्रोह या सत्याग्रह, और मैं तो हमेशा दूसरे उपायसे काम लेनेकी ही प्रार्थना करूँगा। कष्ट सहना, न्यायके लिए लड़ना और अपनी माँगें पूरी कराना प्रत्येक व्यक्तिका जन्म-सिद्ध अधिकार है। इसी प्रकार, हमें कष्ट-सहनके द्वारा ही सरकारसे न्याय प्राप्त करना है। हमें वीर पुरुषोंकी तरह कष्ट सहना चाहिए। मुझे जो कहना है, वह यह कि गुजरातके लोग जिन मुसीबतोंसे होकर गुजर रहे हैं उन्हें दूर करनेके लिए हमें ठीक साधनका सहारा लेना है, और बहुत ही दृढताके साथ। मेरा यह दृढ विश्वास है कि यदि हम ब्रिटिश सरकारको सत्यसे अवगत करा दें तो अन्ततः वह यकीन कर सकती है। यदि हम अपने निश्चयपर दृढ रहे, तो विश्वास रखिए कि खेड़ाके लोगोंको अब और अधिक अन्याय नहीं सहना पड़ेगा।<sup>१</sup>

[अंग्रेजीसे]

बॉम्बे क्रॉनिकल, ५-२-१९१८

१. गुजराती दैनिक प्रजापन्थुके १० फरवरीके अंकमें छपी एक रिपोर्टके अनुसार गांधीजीने यह भी कहा था: “हमें सरकारके सामने अपनी माँग रखनी चाहिए, चाहे इसके परिणाम-स्वरूप हमें कष्ट ही क्यों न उठाने पड़ें। भारतमें चार विभिन्न धर्मोंके अनुयायी रहते हैं और हिन्दू, इस्लाम, जरथुस्तवाद तथा इसाईपत—इन चारों धर्मोंके सदस्योंको अनेक बार सत्याग्रह करनेकी आवश्यकता होगी।”

२. इस भाषणकी संक्षिप्त रिपोर्ट सरदार वल्लभभाई पटेल और खेड़ा सत्याग्रहमें भी उपलब्ध है।

## १०३. पत्र : बम्बईके गवर्नरको

बम्बई

फरवरी ५, १९१८

[ महानुभाव, ]

आशा है, आपकी सरकारके लिए मेरा सुझाव<sup>१</sup> मान लेना सम्भव होगा, और वह एक स्वतन्त्र जाँच-समितिकी नियुक्ति कर देगी। यदि इस प्रकारकी कोई समिति नियुक्त की जाये तो मेरी यह जोरदार सिफारिश है कि उसमें श्री पारेख और श्री पटेलको जरूर शामिल किया जाये। वे दोनों सज्जन इस आन्दोलनमें शुरूसे ही गहरी दिलचस्पी लेते रहे हैं, और उनके द्वारा अनुमोदित किसी भी निर्णयका विरोध कोई नहीं करेगा। समितिके अध्यक्षके रूपमें डॉ० हेरॉल्ड मैनका नाम सबको स्वीकार्य होगा। विकल्पके रूपमें श्री यूवैकके नामपर भी विचार किया जा सकता है। उनके चुनावका भी लोग उतना ही स्वागत करेंगे। मैं आज सावरमती लौट रहा हूँ। वहाँ दो-तीन दिन ठहरूँगा। मेरी जरूरत पड़े, तो मुझे सूचित कीजियेगा।<sup>२</sup>

[ आपका, आदि, ]

[ अंग्रेजीसे ]

सरदार वल्लभभाई पटेल, खण्ड १

१. स्पष्ट ही तात्पर्य उसी दिन सुबह गवर्नरके साथ हुई शिष्टमण्डली मुलाकातमें दिये गये सुझावसे है।

२. गवर्नरके सचिवने इसके उत्तरमें गांधीजीको फरवरी ९ को इस प्रकार लिखा :

“ न तो ५ तारीखको परमश्रेष्ठ गवर्नर महोदय और आपके बीच हुई बातचीतसे और न अखबारोंमें प्रकाशित विवरणोंसे गवर्नर महोदयको ऐसा लगता है कि स्थानीय अधिकारियोंने सत्तीसे काम लिया है। इसलिए, उनको यह भरोसा नहीं है कि कोई स्वतन्त्र जाँच-आयोग नियुक्त करनेसे कोई लाभ होगा। आपकी ही तरह वे भी लोगेंकि मनसे सन्देह-शका दूर करनेको उत्सुक हैं; और उन्हें आशा है कि कलक्टर और कमिश्नरने जो कदम उठाये हैं — और जिसका विवरण आपको ५ तारीखको ही दे दिया गया था — उनके परिणाम-स्वरूप आप इस सम्बन्धमें सतुष्ट होंगे, तथा लोगेंकि मनसे दुःशकार्य दूर करनेके लिए सभी सम्बन्धित व्यक्तियोंकी सहायता करेंगे। ”

## १०४. पत्र : उत्तरी क्षेत्रके कमिश्नरको

सावरमती  
फरवरी ७, १९१८

एफ० जी० प्रैट,

अहमदाबाद

[महोदय,]

कपडबंजके मामलतदारके हस्ताक्षरोंसे जारी किये गये कुछ नोटिस<sup>१</sup> मैंने पढ़े हैं। उनमें से एकमें लिखा है कि यदि ११ जनवरीसे पहले लगान नहीं चुका दिया गया, तो जमीनें जब्त कर ली जायेंगी। जिन आसामियोंपर यह नोटिस जारी किया गया है, उनमें से कुछ मुझसे मिल चुके हैं। मुझे तो वे इज्जतदार आदमी मालूम होते हैं। उनकी आपत्ति सिद्धान्तपर आधारित है। उनमें से कुछकी जमीनें खास पट्टोंपर हैं। मुझे पूरा यकीन है कि सरकारका अन्तिम निर्णय चाहे जो हो, वह ऐसे कदम नहीं उठाना चाहेगी जिनका नतीजा अन्तमें कटुता फैलानेके अलावा और कुछ नहीं निकल सकता। मैंने इसी मामलतदार द्वारा जारी किया गया एक और नोटिस भी देखा है। उसमें बहुत ही प्रतिष्ठित जमींदारोंके लिए “डाडाई” शब्दका प्रयोग किया गया है। इस शब्दका अर्थ “दुरात्मा” के सिवा कुछ नहीं होता। मैं यह कहे बिना नहीं रह सकता कि नोटिसकी भाषा अगोमनीय है और अनावश्यक रूपसे दुःखद है।<sup>२</sup>

[आपका, आदि,]

[अंग्रेजीसे]

सरदार वल्लभभाई पटेल, खण्ड १

१. फरवरी ६ को गांधीजीके सावरमती आश्रम लौटनेपर उन्हें मामलतदारों और कलक्टर द्वारा जारी कि गये नोटिस और परिपत्रोंकी प्रतिलिपियाँ दिखाई गईं; देखिए “पत्र : उत्तरी क्षेत्रके कमिश्नरको”, फरवरी १०, १९१८के बाद।

२. कमिश्नरने १० फरवरीको इसका निम्नलिखित उत्तर दिया : “ह्यान अदा न करनेका दण्ड राजस्व विधान (लेंड रेविन्यू कोड) में साफ शब्दोंमें लिखा हुआ है। कानूनके खिलाफ न तो कुछ किया गया है और न कुछ किया ही जायेगा। इसलिए मेरी समझमें नहीं आता कि जो कार्रवाई कानूनकी रू से की गई है, उसे आप खोज पैदा करनेवाली और कटुता बढ़ानेवाली क्यों बताते हैं।”

## १०५. भाषण : अहमदाबादके मिल-मजदूरोंकी सभामें<sup>१</sup>

फरवरी ८, १९१८

आप लोग अपनी तकलीफोंके बारेमें मिल-मालिकोंको एक पत्र लिखिये। दोनों पक्षोंके बीच कटुता पैदा नहीं होनी चाहिए। हम एकदम ५० या ६० फीसदी वृद्धिकी माँग नहीं कर सकते। हम उनसे दृढतापूर्वक निवेदन करेंगे; फिर भी यदि वे न मानें तो दोनों पक्षोंसे पाँच-पाँच व्यक्ति लेकर एक समिति बनायेंगे और हम उसका निर्णय स्वीकार करेंगे। इस पंच-समितिका निर्णय दोनों पक्षवालोंको अवश्य स्वीकार करना होगा। वे हमारी मुनासिब माँगोंपर विचार जरूर करेंगे। वे भी हमारी तरह ही भारतीय हैं इसलिए निराश होनेका कोई कारण नहीं है। आप लोग न्यायके मार्गका अनुसरण करें और कटुताके बिना काम निकालें। इससे आपका पक्ष और अधिक मजबूत बनेगा। अनसूयाबेन आप लोगोंके लिए ही पैदा हुई हैं। (जोरसे तालियाँ)। वेतनमें वृद्धि माँगनेके परिणामस्वरूप जितना धन प्राप्त हो उससे स्वच्छ रहनेकी आदत डालें। व्यसनोसे दूर रहे और अपने बाल-बच्चोंको शिक्षित करें। अपने हकको निर्भयतापूर्वक अपने मालिकोंके समक्ष रखें। आप लोगोंके इस काममें मैं यथासम्भव सहायता करनेकी इच्छा रखता हूँ।

[ गुजरातीसे ]

गुजराती, १७-२-१९१८

## १०६. श्रीमती जिनराजदासको लिखे पत्रका अंश<sup>२</sup>

[ साबरमती ]

फरवरी १०, १९१८ से पूर्व ]

कस्तूरबाईको अंग्रेजीमें हस्ताक्षर करना न आनेके बारेमें लिखे गये वाक्यकी शब्दावली ठीक नहीं। उससे पूरे विचारको अभिव्यक्ति नहीं मिलती। कस्तूरबाई 'शिक्षित'

१. खेडाके किसानोंकी समस्याके सिलसिलेमें फरवरी २ को गांधीजी बम्बई गये थे। वहाँ अहमदाबादके मिल-मालिक सेठ अम्बालाल सारामाईसे उनकी मुलाकात हुई। सारामाईने अपने मिलके मजदूरोंमें बोनसके सम्बन्धमें फीजे हुए असतोषकी चर्चा की और उनसे इस मामलेकी दायमें लेकर बीच-बचाव करनेकी प्रार्थना की। गांधीजी अहमदाबाद गये, और वहाँ पहुँचकर मामलेकी पूरी जानकारी खुद हासिल की। प्लेगका बीनस एकाएक बन्द कर देनेके निर्णयसे मजदूरोंकी बड़ी कठिनाईमें पड़ जानेका दर था। उन्होंने इस बीनसकी जगह वेतनका ५० फीसदी मँहगाईके भत्तेके रूपमें माँगा। कदाचित् मजदूरोंकी यह पहली सभा थी जिसमें गांधीजीने भाषण दिया था।

२. गांधीजीके २ फरवरीके पत्रके उत्तरमें श्रीमती जिनराजदासने उन्हें मीठा उल्लाहना भरा जवाब दिया था, यह उसीका प्रत्युत्तर है।

शब्दके प्रचलित अर्थमें शिक्षित नहीं है। गुजराती लिखना-पढ़ना भी उसे बहुत-थोड़ा आता है। कस्तूरबाई अंग्रेजीमें अपने दस्तखत नहीं कर सकती यह लिखनेका उद्देश्य अंग्रेजी शिक्षाको महत्त्व देनेवाले लोगोको यह बताना था कि जिस संस्थाकी सभी सदस्याएँ अपनी-अपनी भाषा या अंग्रेजीकी पण्डिता हैं, उस संस्थाकी सदस्या बननेके लिए कस्तूरबाई बिल्कुल अयोग्य हैं।

[ अंग्रेजीसे ]

महादेव देसाईकी हस्तलिखित डायरीसे।

सौजन्य, नारायण देसाई

## १०७. पत्र : हृदयनाथ कुंजरूको<sup>१</sup>

सत्याग्रहाश्रम

साबरमती

फरवरी १०, १९१८

१. . . इस समय मैं एक बड़ी खतरनाक परिस्थितिसे जूझ रहा हूँ और एक उससे भी ज्यादा खतरनाक परिस्थितिमें कूद पड़नेकी तैयारी कर रहा हूँ।<sup>१</sup> . . . अब आप समझ लेंगे कि मैं मेलेमें क्यों नहीं आया।<sup>२</sup> हिन्दू धर्मको उसके आसुरी और दिव्य दोनों स्वरूपोंमें देखनेका वहाँ जो अवसर मिल सकता है, मैं बहुत चाहता था कि उसका उपयोग करूँ। मैं जानता हूँ कि मुझपर आसुरी स्वरूपका कोई असर नहीं हो सकता। किन्तु मैं चाहता था कि उसके दिव्य स्वरूपका मुझपर वही प्रभाव पड़े जो हरद्वारमें पड़ा था।<sup>३</sup> साथ ही वहाँ आपसे मिलना भी हो जाता और भारत-सेवकोको हर दूसरे महीने बीमार पड़नेकी कुटेब न डालनी चाहिए, इस बारेमें आपको थोड़ा उपदेश देनेका मौका भी मिलता। लेकिन शायद ऐसा बदा नहीं था।

आपका

मो० क० गांधी

[ अंग्रेजीसे ]

महादेव देसाईकी हस्तलिखित डायरीसे।

सौजन्य, नारायण देसाई

१. पण्डित हृदयनाथ कुंजरू (जन्म १८८७- ), १९३६ से भारत सेवक समाजके अध्यक्ष और राज्यसभाके सदस्य।

२ व ३. मूलमें कुछ अंश छोड़ दिये गये हैं।

४. उनको कुम्भ मेलेके अवसरपर आमंत्रित किया गया था।

५. गांधीजी १९१५ के कुम्भ मेलेके अपने अनुभवका उल्लेख कर रहे हैं। उन्होंने दिनभरमें पाँचसे अधिक खाद्य वस्तुएँ न खाने और रात हो जानेपर भोजन न करनेका व्रत वहीं लिखा था। देखिए आत्मकथा, भाग ५, अध्याय ७।

## १०८. पत्र : उत्तरी क्षेत्रके कमिश्नरको

साबरमती

[फरवरी १०, १९१८ के बाद]

[महोदय,

सायमें कलक्टरके हस्ताक्षरसे जारी किये गये नोटिसकी<sup>१</sup> नकल भेज रहा हूँ। नोटिसके जिस अंशकी भाषाको मैं अगोभनीय और अनावश्यक रूपसे दुःख मानता हूँ, उसपर निशान लगा दिया है। उस वाक्यसे सभाके मन्त्रियों और सभाकी सलाह मानने-वालोका भी अपमान होता है। मुझे पूरा यकीन है कि गुजराती भाषामें उन शब्दोका जो अर्थ होता है, वैसा लिखनेका उनका इरादा नहीं रहा होगा। मामलतदारका एक बयान<sup>२</sup> भी सायमें भेज रहा हूँ। आप देखेंगे कि उसकी भाषा भी बहुत आपत्तिजनक है। जव्की नोटिसोके बारेमें मुझे कहना चाहिए कि लगानकी एक छोटी-सी रकम अदा न कर पानेके कारण हजारो रुपयेकी जमीन जब्त कर लेना बहुत ही अनुचित और बड़ी सजा है, और उसे तो प्रतिशोषात्मक ही कहा जा सकता है।<sup>३</sup>

[अग्नेजीसे]

सरदार बल्लभभाई पटेल, खण्ड १

## १०९. पत्र : विनायक नरहर भावेको<sup>४</sup>

[साबरमती

अहमदाबाद

फरवरी १०, १९१८ के बाद]

[चि० विनोबा,

समझमें नहीं आता, तुम्हारे लिए किस विशेषणका प्रयोग करूँ। तुम्हारा प्रम और तुम्हारा चरित्र मुझे मुग्ध कर लेता है। तुम्हारी परीक्षा मुझे मोहमें डुबा देती है। मैं

१ व २. ये उपलब्ध नहीं हैं।

३. इस पत्रकी जो प्रतिक्रिया श्री प्रैटके मनपर हुई उसके विषयमें उन्होंने गांधीजीको १६ फरवरीके अपने पत्रमें लिखा : “विभिन्न बयानोंकी भाषाके बारेमें आपने बहुत कड़े शब्दोंका प्रयोग किया है। मैंने उन सब बयानोंको स्वयं ही ध्यानपूर्वक पढ़ा है, और मुझे विश्वास है कि आपकी शिकायतका कोई उचित आधार नहीं है।”

४. विनोबाके गांधीजीको एक पत्रमें लिखा था कि वे एक वर्षसे आश्रममें क्यों नहीं लौटे। इस पत्रको पढ़कर गांधीजीने कहा : “गोरखने मछन्दरको हरा दिया। भीम है, भीम।” दूसरे दिन प्रातः उन्होंने विनोबाको यह पत्र लिखाया था।

तुम्हारी परीक्षा करनेमें असमर्थ हूँ। तुम्हारी अपने-आप की हुई परीक्षाको मैं स्वीकार करता हूँ और तुम्हारे प्रति पिताका पद ग्रहण करता हूँ। मालूम पड़ता है, मेरा लोभ तुमने लगभग पूरा कर दिया। मेरी मान्यता है कि सच्चा पिता अपनेसे अधिक चरित्रवान् पुत्रको जन्म देता है। सच्चा पुत्र वह है, जो पिताकी कृतिमें वृद्धि करे। पिता सत्यवादी, दृढ़ निश्चयी और दयावान् हो, तो पुत्र अपने भीतर इन गुणोंको और अधिक पैदा करे। मालूम होता है, तुमने ऐसा ही किया है। मुझे यह तो नहीं जान पड़ता कि ऐसा तुमने मेरे प्रयत्नसे किया है। इसलिए तुम मुझे जो पद दे रहे हो, उसे मैं तुम्हारे प्रेमकी भेटके रूपमें स्वीकार करता हूँ। मैं इस पदका पात्र बननेका प्रयत्न करूँगा और जब मैं हिरण्यकशिपु साबित होऊँ, तब तुम भक्त प्रह्लादकी तरह मेरा सादर निरादर करना।

तुम्हारी यह बात सही है कि तुम बाहर रहकर आश्रमके नियमोंका बहुत अच्छी तरह पालन करते रहे हो। तुम्हारे आनेके विषयमें मुझे कोई शका ही नहीं थी। तुम्हारे लिखे हुए सन्देश मुझे मामाने पढ़कर सुना दिये थे। ईश्वर तुम्हें दीर्घायु करे और मैं चाहता हूँ कि तुम्हारा उपयोग भारतकी उन्नतिके लिए हो।

तुम्हारी खुराकमें हेरफेर करने लायक अभी तो कोई बात नजर नहीं आती। फिलहाल दूध नहीं छोड़ना, बल्कि जरूरत मालूम हो, तो उसकी मात्रा बढ़ा देना।

रेलवेके मामलेमें सत्याग्रहकी आवश्यकता नहीं है। लेकिन इस बारेमें ज्ञानवान् प्रचारकोकी जरूरत है। सम्भव है, खेड़ा जिलेके मामलेमें लड़ाई लड़नी पड़े। मैं तो अभी रमता राम हूँ। एक-दो दिनमें दिल्ली जाना होगा।

और बातें जब तुम आओगे, तब। सब तुमसे मिलनेको उत्सुक है।<sup>१</sup>

बापूके आशीर्वाद

[गुजरातीसे]

महादेवभाईनी डायरी, खण्ड ४

१. महादेव भाई लिखते हैं कि जब गांधीजी पत्र लिखा चुके तो बोले : “ बहुत जबरदस्त आदमी है। मेरा खयाल रहा है कि मेरा महाराष्ट्रीयों और मद्रासियोंके साथ भारी क्रणानुबन्ध है। मद्रासी तो अब रहे नहीं, किन्तु किसी भी महाराष्ट्रीयने मुझे निराश नहीं किया है। उनमें विनोबा सबसे आगे बढ़ गया है। ”

## ११०. पत्र : भगवानजी मेहताको

आश्रम

पीप बंदी [फरवरी ११, १९१८]

भाईश्री भगवानजी,

आपका पत्र मिला। उममे जाहिर होता है कि कभी-कभी सहायता करनेके हेतुसे किये हुए कार्यका परिणाम उलटा होता है। 'गुजराती' में प्रकाशित लेखके बारेमें मुझे ऐसा ही लगा है। काठियावाडका काम मैं अपने ही ढंगसे कर सकूंगा।

मोहनदासके वन्देमातरम्

गांधीजीके स्वाक्षरोमें मूल गुजराती पत्र (सी० डब्ल्यू० ३०२७) की फोटो-नकलसे।  
सौजन्य नारणदाम गांधी

## १११. पत्र : रलियातबेनको

[सावरमती]

फरवरी ११, १९१८

पूज्य बहन,

तुम्हें पत्र तो नहीं लिखता, किन्तु तुम्हारी मूर्ति मेरी आंखोंसे घड़ी-भर भी दूर नहीं रहती। तुम मेरे पास नहीं हो, इसका जो घाव मुझे लगा है, वह कभी भर नहीं सकेगा। उमे तुम्ही भर सकती हो। तुम मेरे पास रहोगी तो तुम्हारा मुंह देखकर मुझे माँकी कुछ-न-कुछ याद तो आयेगी ही, इसलिए भी तुमने मुझे दूर रख छोड़ा है। मैं तुम्हारे विरुद्ध यह शिकायत तो करता ही रहूँगा। तुम मुझे अभिमानपूर्वक यह कहनेका अवसर देती ही नहीं कि मेरी बहन भी मेरे काममें मेरी मदद कर रही है। मैं पत्र लिखूँ, तो उसमें भी अपने मनका दुःख बताने और जैसे ताने अभी मार रहा हूँ वैसे ताने मारनेके सिवा क्या कर सकता हूँ। मैं इसलिए भी पत्र लिखनेमें ढिलाई करता हूँ। मैं जानता हूँ कि आजकल महंगाई है। किन्तु मैं तुम्हें अधिक रुपया कहाँसे दूँ? मुझे मित्रसे लेकर रुपये देने होते हैं। मैं किस मुँहसे रुपया माँगूँ। वे भी कहेंगे "तुम्हारी बहनको तो तुम्हारे साथ ही रहना चाहिए।" इसका जवाब मैं क्या दूँ? दुनिया मुझे भ्रष्ट नहीं मानती, परन्तु तुम्हारे लिए तो मैं भ्रष्ट हूँ। ऐसी हालतमें मैं एक ही बात कह सकता हूँ। तुम जो दुःख भोग रही हो, मैं उससे कम नहीं भोग रहा। इसलिए तुम्हारे दुःख मुझे असह्य प्रतीत नहीं होते। तुम पिसाई-कुटाई करके पैसेकी कमी पूरी करती हो, इसमें मुझे जरा भी शर्म नहीं लगती। मेरी तो इतनी ही प्रार्थना है कि तुममें कुछ भी दयाभाव हो, तो तुम यहाँ आकर मेरे साथ रहो और मेरे काममें भाग लो। ऐसा करोगी तो अभी

१४-१२



तुम्हे जो ऐसा महसूस होता है कि तुम्हारे कोई भाई नहीं है, वैसा फिर न होगा। तुम्हें यहाँ एकके बजाय बहुत-से भाई दिखाई देंगे और तुम यहाँ बहुत-से बच्चोंकी माँ बनकर रहोगी, यही शुद्ध वैष्णव धर्म है। जबतक तुम्हें यह न जँचे, तबतक हमें वियोगका दुःख सहना ही पड़ेगा।

मोहनदासके प्रणाम

[ गुजरातीसे ]

महादेवभाईनी डायरी, खण्ड ४

## ११२. पत्र : निर्मलाको

[ साबरमती ]

फरवरी ११, १९१८

चि० निर्मला,

यह पत्र रलियातबेनको पढ़वा देना। तुम्हें तो मैं क्या लिखूँ? तुम्हारे लिए मुझे इतने अधिक काम दिखाई देते हैं कि मैं उनसे तुम्हारे समस्त जीवनको सौन्दर्यसे भर दूँ और तुम्हारा वैधव्य विस्मृत करा दूँ। कुछ स्त्रियाँ मुझे सहायता दे रही हैं। दुर्भाग्यसे तुम्हारी सहायता मुझे नहीं मिल पाती। जैसे मैं रलियातबेनको दोष देता हूँ, वैसे तुम्हें नहीं दे सकूँगा, क्योंकि तुम्हें तो बुजुर्गोंको खुश करना पड़ता है, पिताको और बहनको। किन्तु यदि तुम्हारी इच्छा मेरी सहायता करनेकी हो, तो तुम उनसे अपने लिए अनुमति ले सकती हो। इतना ही नहीं, बल्कि तुम रलियातबेनको भी यहाँ ला सकती हो, क्योंकि तुम्हारे बिना तो वह जियेगी ही नहीं। मैं यह मानता हूँ कि किसी-न-किसी दिन तो तुम मेरे पास ज़रूर आओगी। तुम इतना तो समझती होगी कि अगर गोकुलदास जीवित होता तो वह मुझसे एक क्षण भी दूर नहीं रह सकता था। मेरे साथ रहकर तुम गोकुलदासकी आत्माको भी शान्ति दे सकती हो।

बा बिहारमें है। वह अक्सर तुम्हारी याद करती है। मुझे अभी कुछ समय तक इधर ही रहना पड़ेगा।

[ गुजरातीसे ]

महादेवभाईनी डायरी, खण्ड ४

## ११३. पत्र : एक सहयोगीको

[सावरमती]

माघ सुदी २ [फरवरी १२, १९१८]

भाई श्री

आपका पत्र मिला। आपके ऊपर शब्द-प्रहार करना बेकार मालूम होता है। कई बार मनुष्य अपने दोषोंका वर्णन उन्हे अपना गुण मानकर करता है। ऐसी ही दया आपकी है। कहा जा सकता है कि चूंकि आपमें साधारण मनुष्योंसे कुछ अलग बात है, इसलिए आप सार्वजनिक जीवनमें भाग लेते हैं। परन्तु अपने कार्योंमें आप साधारण मनुष्योंसे कुछ अधिक कमजोरी दिखा रहे हैं। आपने अपनी पहली पत्नीकी मृत्युसे गहरी चोट लगनेका दावा किया। आपने बताया कि उसके अन्तिम वचनोंका आपके हृदयपर गहरा असर हुआ। किन्तु आप उस चोटको भूल गये और उन अन्तिम वचनोंका असर उड़ गया। तीव्र वेदनासे रोता हुआ मनुष्य एकाएक हँसने लगे, तो वह अभिनयकर्त्ता माना जायेगा या यो कहा जायगा कि वह पागल होकर हँसने लगा है। आप कल रो रहे थे, और आज हँसने लगे। आपके लिए कौन-सा विशेषण प्रयुक्त किया जाये? जिस मनुष्यकी इच्छाएँ उसके वशमें न रहें और जो जरा भी समय न रख सके, वह क्या सार्वजनिक सेवा करनेके योग्य माना जायेगा? आपसे घटिया लोग सार्वजनिक प्रवृत्तियोंमें सलग्न देखे जाते हैं, उनसे तो मैं ठीक हूँ। इस तरहका जवाब देकर आप जितने गिरे हैं, अब उससे और अधिक न गिरे।

आपने जो कदम उठाया है, वह कदम हिन्दू-गार्हस्थ्य जीवनके सुधारमें बड़े महत्त्वका विषय है। विधवाओंके विवाहसे ज्यादा जरूरी यह है कि विधुर थोड़ी-सी तो मर्यादा रखें। आपने तो मूल सिद्धान्तोंको भी भग किया है। यदि गुजरात सेवा-मंडल बने और मुझे उसके साथ निकटका सम्बन्ध रखना पड़े, तो उसमें आपको लिया जाये या नहीं, यह तय करना मेरे लिए बड़े धर्म-संकटकी बात होगी। तब मैं आपका न्याय नहीं करूँगा, आपका न्याय तो भगवान् ही करेंगे। किन्तु अपने जीवनके साथियोंको चुननेका अधिकार मैं नहीं छोड़ूँगा।

आपकी पहली पत्नीके मरनेसे आपको कितनी चोट पहुँची, इसका अन्दाज आपने दुनियाको बता दिया। आपके कार्योंसे मुझपर तो वज्रपात हुआ है। ईश्वर आपकी रक्षा करे और आपको सद्बुद्धि दे।

मोहनदास गांधी

[गुजरातीसे]

महादेवभाईनी डायरी, खण्ड ४

१. मूलमें वहाँ 'आपको' है जो भूल है।

## ११४. पत्र : ए० एच० वेस्टको

[ साबरमती ]

फरवरी १३, १९१८

प्रिय वेस्ट,

मैं आशा करता हूँ कि मेरे सब पत्र तुम्हें मिल गये होंगे।<sup>१</sup> मुझे तुम्हारे दो पत्रोंकी पहुँचकी सूचना देनी बाकी है। सचमुच मुझे नहीं सूझता कि क्या लिखूँ। रिच और डीबियरके पत्र मैंने पढ़े हैं। अपने दृष्टिकोणके अनुसार वे सही हैं। मेरी रायसे तो अच्छे किसान बनकर तुम अपने आदर्शकी अधिक अच्छी सेवा कर सकोगे। मणिलालकी जोहानिसबर्गसे दी हुई सलाह मुझे पसन्द नहीं आई। उसे फीनिक्समें रहकर गुजराती विभाग<sup>२</sup> संभालना चाहिए। किन्तु जैसा मैंने कहा है, अन्तिम निर्णय तुम्हारा होगा। तुम्हें जो अच्छा लगे, वही तुम्हें करना चाहिए। अपनी तरफसे तो मैं कहता हूँ कि सम्पत्ति जितनी मेरी है, उतनी ही तुम्हारी भी है। यही बात हमारे आदर्शकी है। फीनिक्सके सम्बन्धमें इतना कहकर यहाँके अपने कामके बारेमें कहूँगा। मैं पत्र कम लिखता हूँ— इससे यही जाहिर होता है कि यहाँ मैं कितना व्यस्त हूँ। मैं इतना काम करता हूँ कि सबको आश्चर्य होता है। किन्तु कोई भी काम मैं ढूँढने नहीं गया। काम जैसे-जैसे आता गया, वैसे-वैसे मैंने हाथमें ले लिया। बिहार धारा-सभामें कानून बनानेका जो काम हो रहा है, उसपर निगाह रखनेके अतिरिक्त, मैंने वहाँ कुछ पाठशालाएँ भी खोली हैं और उनको चला रहा हूँ। उनकी व्यवस्था देखनी पड़ती है। शिक्षक आम तौरपर विवाहित हैं। पति और पत्नी दोनों काम करते हैं। हम गाँवके बच्चोंको पढ़ाते हैं, पुरुषोंको स्वास्थ्य और सफाई सिखाते हैं। देहातकी स्त्रियोंसे भी मिलते हैं और उन्हें पर्दा छोड़ देने और अपनी लड़कियोंको हमारी पाठशालामें भेजनेकी बात समझाते हैं। हम दवा मुफ्त देते हैं। रोजमर्राकी इन परिचित बीमारियोंका हम साधारण इलाज करते हैं। इसलिए यह काम तालीम न पाये हुए स्त्री-पुरुषोंको, अगर वे दूसरी तरहसे विश्वासपात्र हो, सौपनेमें मुझे कोई आपत्ति नहीं दीखती। उदाहरणके लिए, श्रीमती गांधी एक पाठशालामें काम करती है और बड़े मजसे दवाइयाँ भी देती है। अबतक हम शायद मलेरियाके तीन हजार रोगियोंको राहत पहुँचा चुके हैं। हम देहातके कुएँ और रास्ते साफ करते हैं और इसमें ग्रामवासियोंका सक्रिय सहयोग लेते हैं। अबतक हमने तीन पाठशालाएँ खोली हैं। उनमें लड़के और बारह वर्षसे नीचेकी लड़कियाँ मिलाकर २५० से ऊपर विद्यार्थी हैं। सारे शिक्षक स्वयंसेवक हैं।

१ देखिए खण्ड १३।

२. इंडियन ओपिनियनका

गुजरातमें भी काम हो रहा है। गोधरा और भड़ौचके भाषणोंमें<sup>१</sup> मैंने जो कार्यक्रम बताया था उसके अनुसार ही यह काम चल रहा है। अभी तो सत्याग्रहका एक प्रसंग नजदीक दिखाई देता है। उससे निपट लेनेका प्रयत्न मैं कर रहा हूँ। गुजरातका काम विविध प्रकारका है। साथ ही अलीमाइयोंके छुटकारेके लिए आन्दोलन शुरू करनेका भी विचार कर रहा हूँ। इसके सिवा गोसेवा, सफाई, शिक्षाकी राष्ट्रीय पद्धति, हाथकी दुनाई और हिन्दुस्तानकी राष्ट्रभाषाके रूपमें हिन्दीका प्रचार आदिका कार्यक्रम चला रहा हूँ। आश्रम और वहाँकी राष्ट्रीय पाठशाला तो चल ही रही है।

सौभाग्यसे इन सब कामोंमें मुझे अच्छे साथी मिल गये हैं, और इन्हींके सिलसिलेमें काफी धूमना पड़ता है।

आश्रम सावरमती नदीके किनारे सुन्दर स्थानपर स्थित है। हम रोज नदीमें नहाते हैं। सब लड़कोंको तैरना आ गया है। पाठशालाको सुयोग्य आचार्य<sup>२</sup> मिल गये हैं। वे गुजरात कॉलेजमें प्रोफेसर थे। आश्रमकी व्यवस्था मगनलालके हाथमें है। यह नहीं कहा जा सकता कि इस आश्रम या पाठशालाका भविष्य कैसा सिद्ध होगा। अभी तो ये दोनों संस्थाएँ लोकप्रिय बनी हुई हैं।

इन सब कामोंमें अकसर वहाँके साथियोंका सहयोग पानेकी कामना होती है। किन्तु मैं जानता हूँ कि यह सम्भव नहीं। फिर भी इतना तो निश्चय समझना कि एक क्षण भी ऐसा नहीं जाता, जब तुममें से किसी-न-किसीका विचार मेरे मनमें न आता हो। तुम्हारे बहादुरीके कई कामोंका उल्लेख मैं यहाँ उचित दृष्टान्तोंके रूपमें करता रहता हूँ। मैं वहाँके अनुभवके आधारपर यहाँका अपना काम आगे बढ़ा रहा हूँ।

श्रीमती वेस्टसे कहना कि वे पल-भरके लिए भी यह न सोचें कि उन्हें या दादी माँकी मे भूल गया हूँ। मैं अपने दिये हुए वचन भी नहीं भूला हूँ। नये सम्बन्धों और नये परिचयोंके कारण मैं पुरानोंको भूलनेवाला नहीं हूँ।

यह पत्र प्रकाशनके लिए नहीं है। अपने कामके वारेमें मैं सार्वजनिक रूपसे कुछ नहीं कहना चाहता।

सन्नेह,

हृदयसे तुम्हारा,  
मो० क० गांधी

[अग्नेजीसे]

महादेव देसाईकी हस्तलिखित डायरीसे।

सौजन्य : नारायण देसाई

गांधीजीके स्वाक्षरोंमें मूल पत्र (सी० डब्ल्यू० ४४२६) के एक अक्षकी फोटो-नकलसे भी।

सौजन्य . ए० एच० वेस्ट

१. देखिए “भाषण : द्वितीय गुजरात शिक्षा-सम्मेलनमें,” २०-२०-१९१७ और “भाषण : प्रथम गुजरात राजनीतिक परिषद्में”, ३-११-१९१७।

२. साकलन्द शब्द।

## ११५. पत्र : पार्वतीको

[ मोतीहारो ]

फरवरी १३, १९१८

चि० पार्वती<sup>१</sup>,

तुम्हे यह पत्र मैंने गुजरातीमें लिखना शुरू किया था, क्योंकि लड़को और लड़-कियोंको मैं शायद ही कभी अंग्रेजीमें लिखता हूँ। किन्तु मैं जानता हूँ कि मुझे तुम्हे अंग्रेजीमें पत्र लिखना चाहिए। तुम कहोगी कि मैंने तुम्हे गुजराती और हिन्दी पढ़ाने-की व्यवस्था की होती, तो तुम मेरे गुजराती और हिन्दी पत्र समझ लेती। तुम्हे यह कहनेका हक है। मैं भी इतना कहूँगा कि यदि तुम मेरे साथ हिन्दुस्तान आई होती और मेरे साथ रही होती, तो तुम मेरी सच्ची लड़की बनती और हिन्दी तथा गुजराती सीखती।

सैमसे कहना कि मैं यह आशा रखता हूँ कि वह फीनिक्सकी खेतीको सफल बनाये। वहाँके अपने कामके बारेमें लिखना। राधा<sup>२</sup> और रुखी<sup>३</sup> तो बहुत बड़ी हो गई है। रुखी राधाके बराबर दीखती है। दोनोंने हिन्दीकी पढ़ाईमें अच्छी प्रगति की है।

तुम सबको प्यार।

तुम्हारा,

गांधी<sup>४</sup>

[ अंग्रेजीसे ]

महादेव देसाईकी हस्तलिखित डायरीसे।

सौजन्य नारायण देसाई

## ११६. उत्तरी क्षेत्रके कमिश्नरको लिखे पत्रका अंश

[ साबरमती ]

फरवरी १५, १९१८]

[ महोदय, ]

मैं आपको विश्वास दिलाना चाहता हूँ कि सेत-मेत एक आन्दोलन खड़ा कर देने या किसी निरर्थक आन्दोलनको प्रोत्साहन देनेकी मेरी कोई इच्छा नहीं है। मैं सत्यकी खोजमें, असलियत क्या है इसे जाननेके लिए, खेड़ा जिलेमें जा रहा हूँ। जान पड़ता है, जबतक आपके स्थानीय अफसरोंकी रिपोर्ट गलत साबित नहीं हो जाती, तबतक आप

१. दक्षिण आफ्रिकामें गांधीजीके सहयोगी गोविन्दस्वामीकी कन्या।

२ और ३. मगनलाल गांधीकी पुत्रियाँ।

४. मूल पत्रमें हस्ताक्षर तमिलमें किये गये हैं।

हमारे प्रार्थनापत्रोपर जरा भी ध्यान न देंगे। इसलिए, यद्यपि जिलेके प्रतिष्ठित नेताओंने मुझे पूरा विश्वास दिलाया है, फिर भी स्वयं तथ्योकी छान-बीन कर लेना मैं अपना फर्ज समझता हूँ। मेरी जाँचका परिणाम मालूम होने तक यदि आप लगानकी वसूली स्थगित कर सकें, तो लोगोमें फैले हुए असन्तोषको कम करनेमें बड़ी सहायता मिलेगी। यदि आप कलक्टरको यह निर्देश भेजनेकी कृपा करें कि एक लोकसेवकके नाते मुझे वे यथासम्भव पूरी सहायता करें तो मुझे प्रसन्नता होगी। मेरी जाँचके दरम्यान अगर आप अपने किसी प्रतिनिधिको मेरे साथ भेजना चाहें तो मुझे कोई एतराज न होगा।<sup>१</sup>

[अग्नेजीसे]

सरदार बल्लभभाई पटेल, खण्ड १

## ११७. पत्र : बड़ौदाके एक सज्जनको<sup>२</sup>

[मावरमती]

फरवरी १५, १९१८

भाईश्री . . .,

आपका पत्र मेरे लिए अत्यन्त दुःखद सिद्ध हुआ है। जो कुछ आपने लिखा है, वह सब जब आपने प्रतिज्ञाकी तब आपके ध्यानसे बाहर नहीं था। आपका सारा परिवार भूखो मरता तो भी आपका कर्तव्य अपनी प्रतिज्ञाका पालन करना था। ऐसे ही मनुष्योसे जातिका निर्माण होता है। दूसरोकी तो मनुष्योमें गिनती ही नहीं की जा सकती। किसीने आपपर जोर नहीं डाला था कि आप प्रतिज्ञा करें ही। विचारके लिए आपके पास पर्याप्त समय था। हमारी उन्नति तीव्र गतिसे नहीं होती, इसका कारण केवल हमारी जवरदस्त कमजोरी ही है। इस पत्रका उद्देश्य यह नहीं है कि आप अब प्रतिज्ञाका पालन करें। यदि आप आयेंगे, तो भी अब आपको स्वीकार नहीं किया जायेगा। अब आप कुटुम्ब-पालनके काममें लगे। जो पाप हो गया, उसका विचार करें और नम्र बनकर शान्त जीवन बितायें। आप फिर कभी पूर्व निश्चयके बिना प्रतिज्ञा न करें, यही आपका प्रायश्चित्त है।

मोहनदास गांधीके वन्देमातरम्

[गुजरातीसे]

महादेवभाईनी डायरी, खण्ड ४

१. कमिश्नरने उसी दिन लिख भेजा : “आपकी जाँच समाप्त होने तक लगानकी वसूली स्थगित रखनेका मुझे तो कोई कारण दिखाई नहीं देता। मुझे विश्वास है कि यदि आप कहेंगे तो कलक्टर, श्री घोषाल निश्चय ही आपको सारी आवश्यक जानकारी और सहायता देंगे।”

२. उक्त सज्जनने आश्रमवासी होनेकी प्रतिज्ञा ली थी, बादमें लाचारी बताते हुए पत्र लिखा।

## ११८. पत्र : डाह्यालालको

[ सावरमती ]

फरवरी १५, १९१८

भाईश्री डाह्यालाल,

आपका कार्ड मिला। भाई अमृतलालकी मृत्युका समाचार पढ़कर मनमें बहुत विचार आते हैं। अभी-अभी भाई नवलरामने खबर दी है कि आपके साथियोंमें से कुछ और भी प्लेगके बीमारोकी सेवा करते-करते चल बसे। अगर सब इस तरह सेवा करते-करते गये हो तो मुझे इसमें खेदका कोई कारण नहीं दिखाई देता, बल्कि यह तो हर्षका कारण है। हम सबके लिए ऐसी मृत्यु वाछनीय है। 'सग्राममें प्राप्त मृत्युसे अधिक इष्ट मृत्यु नहीं हो सकती', यह उक्ति इस सम्बन्धमें लागू होती है। शरीर तो जब जीर्ण हो जायेगा, तब नष्ट होगा ही। हम यह चाहते भी हैं कि वह नष्ट हो जाये। इसलिए हम मान लें कि भाई अमृतलाल, मोतीलाल और उनके साथियोंकी आत्माएँ नये और अविक समर्थ शरीर धारण करके समय आनेपर भारतकी सेवा करेगी।

भाई अमृतलालके परिवारको मेरी ओरसे सान्त्वना दें।

भाई मोतीलालकी पत्नीको, जहाँतक हो सके, जल्दी यहाँ भिजवानेका प्रयत्न करे। यह भी एक सेवा होगी।

मो० गांधीके वन्देमातरम्

[ गुजरातीसे ]

महादेवभाईनी डायरी, खण्ड ४

## ११९. पत्र : आनन्दीबाईको

[ सावरमती ]

फरवरी १६, १९१८

आपकी भाभी चल बसी, यह सुनकर बहुत दुःख हुआ। किन्तु आपको आत्माका ज्ञान है, यह मुझे मालूम है। इसलिए मुझे विश्वास है कि यह बात आसानीसे समझ जायेंगे कि असलमे जन्म और मरण ये दोनो स्थितियाँ एक ही जैसी हैं। फिर भी मृत्युके समय दुःखी होना मनुष्यका स्वभाव बन गया है। मैं आपके इस दुःखमें शरीक होना चाहता हूँ, इसलिए प्रार्थना करता हूँ कि आपको जितनी शान्ति मिल सकती हो मिले। आप जैसे लोगोंके लिए, जिन्होंने सेवा करनेका निश्चय और सकल्प किया

हो, उचित रूपमें शोक मनानेका एक ही मार्ग है, और वह यह है कि वे और भी अधिक सेवापरायण बनें।

आपका,  
मोहनदास गांधी

[मराठीमें]

महादेवभाईनी डायरी, खण्ड ४

## १२०. पत्र : देवदास गांधीको

[सावरमती]

फरवरी १६, १९१८

चि० देवदान,

यहाँ एक दिनके लिए आया था, उसके बजाय महीनाभर होता आता है। आज दिल्ली जानेका विचार था, लेकिन अब खेडाके काममें नडियाद जाना पड़ेगा। अगर यहाँमें चला जाऊँ, तो हजारों लोगोंका बड़ा नुकसान हो जाये। लोग दब जायें और बिल्कुल हनाय हो जायें। ऐसी स्थितिके कारण अभी तो रुक गया हूँ। उम्मीद तो है कि मैं यहाँमें दस दिनमें छूट सकूँगा। तुम्हारी याद हमेशा आती है। मैं जानता हूँ कि तुममें लगन है और तुम सब बातोंमें रस ले सकते हो। तुम यहाँ होते, तो सत्य-की महिमा और प्रभाव क्षण-क्षणमें देखते। तुम्हारे लिए मेरे पास यही विरासत है। मैं मानता हूँ कि वह अटूट है। जो पहचान ले, उसके लिए यह अमूल्य है। वह दूसरी कोई विरासत न माँगेगा और न चाहेगा। मैं यह समझता हूँ कि तुम इस विरासतको पहचान सके हो और इसके प्रेमी हो। आज मुझे सपना आया कि तुमने मुझे धोखा दिया है। तुमने पेटियों में नोट चुराकर उन्हें भुना लिया और मौज-शौकमें खर्च कर दिया। मुझे पता लगा तो मैं घबराया और बहुत व्याकुल हुआ। इतनेमें नींद खुल गयी और मैंने देखा कि यह तो सपना है। मैंने ईश्वरका उपकार माना। मेरा सपना तुम्हारे प्रति मेरी आभारिका सूचक है। तुम तो यह आभारिता चाहते हो। तुम्हें इसका कोई विशेष भय नहीं मानना चाहिए कि यह आभारिता इस जन्ममें बिल्कुल चली जायेगी। मैं सबके प्रति समभाव रखनेका भारी प्रयत्न कर रहा हूँ, किन्तु तुमसे अन्योकी अपेक्षा अधिक प्राप्त करनेकी आशा तो रहती ही है।

चि० छोटालाल और चि० सुरेन्द्रको अलग पत्र नहीं लिख रहा हूँ। तुम इसे उन्हें पढ़वाना चाहो, तो पढ़वा सकते हो या तुम उन्हें इसमें के समाचार दे देना। यह पिता-पुत्रके पवित्र सम्बन्धको ध्यानमें रखकर लिखा गया है, इसलिए यह तुम्हारे लिए ही संग्रहणीय है। तुम इस कारण इसे उन्हें न पढ़वाओ, तो भी कोई हर्ज नहीं।

वापूके आशीर्वाद

[गुजरातीमें]

महादेवभाईनी डायरी, खण्ड ४



## १२१. गोखले और उनका महामंत्र

[फरवरी १९, १९१८ के पूर्व]

गोखलेकी पुण्यतिथिके अवसरपर उस स्वर्गीय महात्माके भाषणोका अनुवाद प्रकाशित करनेकी बात पहले-पहल मुझे ही सूझी थी इसलिए एक तरहसे यह ठीक ही है कि इस पहले खण्डकी प्रस्तावना मैं ही लिखूँ। हमने माना है कि गोखलेकी पुण्यतिथि हम हर साल मनाते रहेंगे। [मामूली रिवाजके अनुसार] हर बार भजन-कीर्तन करके और भाषण देकर सभा विसर्जित कर देनेसे अकसर समयका व्यय-मात्र होता है; उससे किसीका कोई लाभ नहीं होता। भाषणोकी अपेक्षा कार्यका महत्त्व बढ़े और ऐसे आयोजनोसे लोग प्रतिवर्ष कुछ ठोस लाभ उठा सकें, इस विचारसे गत वर्ष पुण्यतिथिके प्रबन्ध-कर्त्ताओंने इस अवसरपर मातृभाषामें कोई उपयोगी पुस्तक प्रकाशित करनेका निश्चय किया। उसके साथ ही उन्होंने पुस्तकका चुनाव भी कर डाला; जैसा कि स्वाभाविक है उन्होंने इसके लिए स्वर्गीय महात्माके भाषणोका संग्रह प्रकाशित करना तय किया।

हरएक यह चाहता था कि अनुवाद ऐसा आदर्श होना चाहिए कि गुजराती साहित्यमें उसका एक विशिष्ट स्थान हो और इस महापुरुषके पवित्र वचन मूलमें जैसे भव्य है हमारी भाषामें भी उनकी वह भव्यता सुरक्षित रहे, फिर चाहे इसके लिए कितना ही प्रयत्न क्यों न करना पड़े। यह काम ऐसा नहीं था कि पैसा देकर कराया जा सके, इसे तो कोई स्वयंसेवक ही कर सकता था। ऐसे स्वयंसेवक तो हमें मिल गये किन्तु यह तो भविष्य ही बतायेगा कि वह जैसा हम चाहते थे वैसा हुआ है या नहीं। यह प्रस्तावना जिस भागकी है उसके अनुवादक रा० रा० महादेव हरिभाई देसाई हैं। यहाँ उनका विशेष परिचय देनेकी आवश्यकता नहीं है। इतना ही कहना बस है कि वे गुजराती साहित्यके प्रेमी हैं, विषय उनके लिए अज्ञात नहीं था और स्वर्गीय महात्माके हजारो पुजारियोमें वे भी एक हैं। अपना कार्य उन्होंने अत्यन्त उत्साह और प्रेमभावसे किया है इसलिए यह आशा की जा सकती है कि यह अनुवाद गुजराती साहित्यमें स्थान प्राप्त करेगा।

गत वर्षकी पुण्यतिथिके अवसरपर ज्यो ही बम्बईकी होमरूल लीगको यह खबर मिली कि पुस्तक प्रकाशित करनेका प्रस्ताव किया जानेवाला है त्यो ही उसके मन्त्रियोने [इस कार्यके लिए] उदार सहायता देनेका तार किया और बादमें इसके लिए तीन हजार रुपयेकी बड़ी रकम भी मजूर की। अतः व्यवस्थापक-मण्डलको ब्रह्म इकट्ठा करनेकी कोई चिन्ता नहीं करनी पड़ी और इस महँगाईके कालमें भी पुस्तककी छपाई, कागज, आवरण इत्यादिमें सुन्दरताका निर्वाह करनेकी उसकी इच्छा आसानीसे पूरी हो गई। इस उदारताके लिए होमरूल लीग हमारे धन्यवादकी पात्र है।

ऊपर जो-कुछ कहा गया है वह तो प्रस्तावनाकी प्रस्तावना हुई। असली प्रस्तावनाके रूपमें तो हमें इस स्वर्गीय महापुरुषके विषयमें कुछ लिखना चाहिए, किन्तु

शिष्य गुरुके विषयमें क्या लिखे ? कैसे लिखे ? शिष्यका गुरुके विषयमें कुछ लिखना एक तरहकी उद्धतता ही होगी। सच्चा शिष्य तो गुरुमें समा जाता है। इसलिए वह टीकाकार तो हो ही नहीं सकता। जो दोष देखती है, वह भक्ति ही नहीं है, और जो गुण-दोषका पृथक्करण नहीं कर सकता, ऐसे लेखककी स्तुतिको अगर लोग स्वीकार न करे, तो शिकायत नहीं की जा सकती। गुरुके बारेमें शिष्यकी टीका तो शिष्यका आचरण ही है। गोखले मेरे राजनीतिक गुरु थे, ऐसा मैंने कई बार कहा है। इसलिए उनके विषयमें कुछ लिखनेके लिए मैं अपनेको असमर्थ मानता हूँ। जो लिखूंगा वह मुझे न्यून ही लगेगा। मुझे लगता है कि गुरु-शिष्यका सम्बन्ध शुद्ध आध्यात्मिक सम्बन्ध है। उसका निर्माण गणित-शास्त्रकी पद्धतिपर नहीं होता। मानो अनायास हुआ हो, इस तरह क्षणमात्रमें यह सम्बन्ध बँधता है और एक बार बँधनेपर फिर कभी टूट नहीं सकता।

सन् १८९६ में हमारे बीच यह सम्बन्ध बँधा।<sup>१</sup> उस समय तो मुझे इस सम्बन्धका कुछ भी भान नहीं था। उनको भी नहीं था। उसी समय मुझे गुरुके गुरु<sup>२</sup>, लोकमान्य तिलक, सर फीरोजशाह मेहता<sup>३</sup>, न्यायमूर्ति वदरहीन तय्यजी<sup>४</sup>, डा० भाण्डारकर<sup>५</sup>, और इसी तरह बंगाल तथा मद्रासके नेताओंको नमस्कार करनेका शुभ अवसर प्राप्त हुआ था। मैं उस समय विल्कुल नवयुवक था। सभीने मेरे ऊपर प्रेमकी वर्षा की थी। वे ऐसे सुखद प्रसंग थे जिन्हें मैं जीवनभर भूल नहीं सकता। लेकिन जो शीतलता मुझे गोखलेके सम्पर्कमें मिली, वह मैं दूसरोंके पास नहीं प्राप्त कर सका। गोखलेने मेरे ऊपर अधिक प्रेम उँडोला हो, ऐसा मुझे विल्कुल स्मरण नहीं है। किसने कितना प्रेम किया, यही बताना हो तो मुझे ऐसा स्मरण है कि डॉ० भाण्डारकरने मेरे प्रति जैसा अपूर्व प्रेमभाव प्रदर्शित किया वैसा किसी और ने नहीं किया। उन्होंने मुझसे कहा, "मैं आजकल सार्वजनिक प्रवृत्तियोंमें भाग नहीं लेता, लेकिन मैं तुम्हारी खातिर तुम्हारे प्रयत्नमें सम्बन्धित सभामें<sup>६</sup> सभापतित्व करना स्वीकार करूँगा।" तो भी मुझे केवल गोखले ही प्रेमवन्धनमें बाँध सके। हमारे इस सम्बन्धने तुरन्त ही कोई आकार नहीं ग्रहण किया। सन् १९०२ में<sup>७</sup> जब मैं कलकत्तेकी कांग्रेसमें उपस्थित था, अपनी शिष्य-दशका सम्पूर्ण ज्ञान मुझे उस समय हुआ। लगभग सभी वरिष्ठ नेताओंके दर्शनका लाभ मुझे इस बार फिर मिला। मैंने देखा कि गोखले मुझे भूले नहीं थे। इतना ही नहीं, उन्होंने मुझे आश्रय भी दिया। स्थूल परिणाम इसके अनुसार ही आये। मुझे वे अपने घर खींच ले गये। विषय-निर्धारिणी सभामें मुझे लगा कि मैं यहाँ व्यर्थ ही आया। प्रस्तावोंकी चर्चा चल रही थी, उस

१ देखिए खण्ड २, पृष्ठ ९७।

२ न्यायमूर्ति महादेव गोविन्द रानडे (१८४२-१९०१); एक पशुपती न्यायाधीश, समाज-सुधारक और ग्रन्थकार। भारतीय राष्ट्रीय कांग्रेसके एक संस्थापक। देखिए खण्ड २, पृष्ठ ४२०।

३ (१८४५-१९१५); भारतीय कांग्रेसके एक प्रमुख नेता। देखिए खण्ड १, पृष्ठ ३९५।

४ (१८४४-१९०६), न्यायाधीश, विधानसभाके सदस्य; १८८७ में मद्रास कांग्रेस-अधिवेशनके अध्यक्ष।

५ डॉ० रामकृष्ण गोपाल भाण्डारकर (१८३७-१९२५), प्रमुख विद्याविशारद और समाज-सुधारक।

६ देखिए "पूनामें भाषण", खण्ड २, पृष्ठ १४७-४८।

७ 'सन् १९०१ में' होना चाहिए।

समय अन्ततक मेरी यह कहनेकी हिम्मत न हुई कि दक्षिण आफ्रिकाके विषयमें एक प्रस्ताव मेरी जेबमें ही पड़ा हुआ है। रात तो मेरे लिए रुकनेवाली नहीं थी। नेता काम समाप्त कर डालनेके लिए अधीर हो रहे थे। ये लोग अभी उठ जायेंगे, इस डरसे मेरा जी काँप रहा था। गोखलेको भी याद दिलानेकी मेरी हिम्मत नहीं होती थी। इतनेमें वे बोल उठे, “गांधीके पास दक्षिण आफ्रिकाके भारतीयोंके विषयमें एक प्रस्ताव है, उसपर हमें विचार करना पड़ेगा।” मेरे आनन्दका पार नहीं रहा। कांग्रेसका यह मेरा पहला अनुभव था, इसलिए कांग्रेसमें पास होनेवाले प्रस्तावोंकी कीमत मेरी नजरमें बहुत थी। इसके बादके भी अनेक स्मरणीय प्रसंग हैं और वे सब पवित्र हैं। परन्तु अभी तो जिसे मैंने उनका महामंत्र माना है, उसका वर्णन करके ही प्रस्तावना पूरी करना उचित मालूम होता है।

इस कठिन कलिकालमें शुद्ध धर्मवृत्ति विरली ही जगह देखनेमें आती है। ऋषियों, मुनियों, साधुओं आदिके नामसे जो लोग आज हमें भ्रमण करते हुए दिखाई देते हैं, उनमें यह वृत्ति शायद ही कभी दिखाई पड़ती हो। यह तो सभी देख सकते हैं कि धर्मके कोषकी चाबी उनके पास नहीं है। धर्म क्या है, इसे भक्त शिरोमणि कवि नरसिंह मेहताने एक ही सुन्दर वाक्यमें बहुत अच्छी तरह प्रकट किया है। वे कहते हैं:

‘ज्या लगी आत्मा-तत्त्व चीन्यो नहीं,

त्या लगी साधना सर्व जूठी।’

यह अपने अनुभव-सागरमें से निकला हुआ उनका वचन है। इससे हमारी समझमें आ जाता है कि महातपस्वी या योगकी सारी क्रियाएँ जाननेवाले महायोगीमें भी हमेशा धर्मका वास नहीं होता। गोखलेने इस आत्म-तत्त्वको भली-भाँति पहचान लिया था, इस विषयमें मुझे जरा भी शंका नहीं है। उन्होंने धर्मका दिखावा कभी नहीं किया, पर उनका जीवन धर्ममय था। प्रत्येक युगमें मोक्षकी ओर ले जानेवाली कुछ प्रधान प्रवृत्तियाँ दिखाई पड़ती हैं। जब-जब धर्मकी शिथिलता दिखाई देती है, तब-तब ऐसी ही किसी प्रधान प्रवृत्तिके जरिए धर्म-जागृति होती है। ऐसी प्रवृत्ति हमेशा तत्कालीन वातावरणके अनुरूप हुआ करती है। इस समय हम अपनी राजनीतिक स्थितिमें अपनी अबनत दशाका अनुभव करते हैं। अपूर्ण विचारके कारण हम ऐसा मान लेते हैं कि राजनीतिक स्थिति सुधरते ही हमारी उन्नति होगी। लेकिन यह धारणा अंशत ही सही है। यह ठीक है कि जबतक राजनीतिक स्थिति नहीं सुधरती तबतक हमारी उन्नति नहीं हो सकती। लेकिन राजनीतिक स्थितिमें चाहे जिस तरहके साधनोसे परिवर्तन हो, उन्नति ही होगी, ऐसी बात नहीं है। इस परिवर्तनको लानेवाले साधन यदि दूषित हो, तो परिवर्तनसे उन्नतिके बजाय अव-  
नति होनेकी ही अधिक सम्भावना है। राजनीतिक स्थितिमें गुद्ध साधनो द्वारा लाया हुआ परिवर्तन ही हमें उच्च मार्गकी ओर ले जा सकता है। यह गोखलेने अपने सार्वजनिक जीवनके आरम्भमें केवल समझ ही नहीं लिया था, बल्कि इस सिद्धान्तपर अमल भी

३ प्रस्ताव पेश करते हुए गांधीजीने जो भाषण दिया था उसके लिए देखिए खण्ड ३, पृष्ठ २२९-२३२।

जहाँतक आत्म-तत्त्वको नहीं पहचाना, सारी साधना व्यर्थ है।

किया था। लोक-जागृति राजनीतिक प्रगति द्वारा ही हो सकती है, यह तो सबके ध्यानमें आ गया था, [किन्तु] गोखलेने अपने भारत सेवक समाज और जनताके समक्ष यह भव्य विचार पेश किया कि यदि इस प्रवृत्तिको धर्मका स्वरूप दिया जाये तो राजनीतिक प्रवृत्ति मोक्षका रास्ता दिखानेवाली भी होगी। उन्होंने दृढ़तापूर्वक कहा कि हमारी राजनीतिक प्रवृत्तिमें जबतक धर्मवृत्तिका प्रवेश नहीं होता, तबतक वह शुष्क ही रहेगी।

'टाइम्स ऑफ इंडिया' के लेखकने गोखलेकी मृत्युपर लिखते हुए उनके कार्यकी इस विलक्षणताकी ओर ध्यान दीक्षा या और इस तरह राजनीतिक सन्यासी निर्माण करनेका उनका प्रयत्न सफल होगा या नहीं, इस विषयमें शका प्रकट करके उनके द्वारा स्थापित भारत सेवक समाजको नावधान किया था। इस जमानेमें राजनीतिक सन्यासी ही सन्यासकी शोभा बटा सकेंगे, दूसरे तो प्रायः भगवत्को लजायेंगे ही। शुद्ध धर्म-मार्गपर चलनेवाला कोई भी भारतवर्षी राजनीतिक कार्योंमें भाग लिये बिना नहीं रह सकता। दूसरे शब्दोंमें कहें तो शुद्ध धर्ममार्गी लोकसेवाको अपनाये बिना रह ही नहीं सकता। और राजतन्त्रके जालमें हम सब इतन अधिक जकड़े हुए हैं कि उसमें पड़े बिना लोकसेवा सम्भव ही नहीं है। जो किमान पुराने समयमें राज्याधिकारी कौन है यह जाने बिना ही अपना सरल जीवन निर्भयतापूर्वक बिता सकते थे, उनकी भी अब वैसी निराश्रय स्थिति नहीं रह गई है। ऐसी हालतमें उन्हें धर्माचरणके निर्णयमें राजनीतिक परिस्थितिका विचार करना ही होगा। इस बड़ी बातको यदि हमारे साधु, ऋषि, मुनि, मौलवी और पादरी स्वीकार करे, तो जगह-जगह भारत सेवक समाज खड़ा हो जाये और हिन्दुस्तानमें धर्मवृत्ति इतनी व्यापक बन जाये कि आजका अप्रिय और अरुचिकर मालूम होनेवाला राजतन्त्र शुद्ध हो जाये, हिन्दुस्तानमें किसी समय जो धार्मिक साम्राज्य फैला हुआ था उसकी पुनः स्थापना हो जाये, भारतमाताके बन्धन एक क्षणमें टूट जायें और एक प्राचीन द्रष्टाकी अमर वाणीमें वर्णित यह स्थिति उत्पन्न हो जाये — तब लोहेका उपयोग तलवार बनानेमें नहीं, हल बनानेमें होगा और मिहके साथ बकरी मित्रभावसे विचरण करेगी।<sup>१</sup> ऐसी स्थिति उत्पन्न करनेवाली प्रवृत्ति ही गोखलेका जीवन-मन्त्र थी। यही उनका सन्देश है और मैं मानता हूँ कि जो भी व्यक्ति उनके भाषण सरल मनसे पढ़ेगा, उसे यह मन्त्र उनके शब्द-शब्दमें गूँजता मालूम होगा।

मोहनदास करमचन्द गांधी

[ गुजरातीसे ]

गोपालकृष्ण गोखलेना व्याख्यानो, खण्ड १

## १२२. भाषण : भगिनी समाज, बम्बईमें'

[फरवरी २०, १९१८]

भगिनी समाजके प्यारे भाइयो, और वहनो

भगिनी समाजके इस वार्षिक सम्मेलनमें मुझे अध्यक्ष पद देनेके लिए मैं आप सब वहनोका आभार मानता हूँ। मेरी हार्दिक इच्छा तो यह है कि आप अपने कार्योंमें पुरुषोकी सहायता अथवा सलाह तो भले ही लें, परन्तु अध्यक्षका पद तो किसी स्त्रीको ही देना उचित है। इस संस्थाका सदुद्देश्य स्त्री जातिकी उन्नति करना है। जैसे दूसरेकी तपस्या-से हम स्वर्ग नहीं जा सकते वैसे ही पुरुषोके द्वारा स्त्री जातिकी उन्नति नहीं की जा सकती। यहाँ मेरे कहनेका आशय यह नहीं है कि पुरुष स्त्रियोकी उन्नतिके इच्छुक नहीं हैं अथवा स्त्रियाँ पुरुषोकी सहायतासे उन्नति न करे, मैं तो आपके सम्मुख यह सिद्धान्त प्रस्तुत करना चाहता हूँ कि कोई भी व्यक्ति या जाति अपनी शक्तिसे ही उन्नति कर सकती है। यह सिद्धान्त कोई नया सिद्धान्त नहीं है, किन्तु हम प्रायः इसे कार्यान्वित करनेमें चूक जाते हैं।

इस समय यह संस्था बहुत-कुछ भाई करसनदास चितलियाके उत्साहसे चल रही है। मैं उस समयको आया देखना चाहता हूँ कि जब आप वहिनोमे से कोई भाई चितलियाका स्थान ग्रहण कर लेगी और जब वे इस संस्थासे हटकर अन्य कार्योंके लिए मुक्त हो सकेंगे। जिसने स्त्री-सेवाको ही धर्म मान लिया है वह तो इस दिशामें दूसरा कार्य भी ढूँढ लेगा। किन्तु इस संस्थाका सच्चा स्वरूप तो तभी प्रकट होगा जब यह संस्था अपने अधिकारियोका चुनाव स्त्रीवर्गमें से ही करेगी और जब उसका कार्य जितना अच्छा इस समय है उससे भी अधिक अच्छा होगा। जैसा कि आप जानती हैं, मैं स्त्रियो और पुरुषो—दोनोंके निकट सम्पर्कमें रहता हूँ, और यह बात मेरी समझमें आ गयी है कि स्त्रियोकी सेवाके कार्यमें जबतक स्त्रियाँ न आयें तबतक मैं उस कार्यको नहीं चला सकता। इसीलिए मुझे जब-जब अवसर मिलता है तब-तब मैं पुकार-पुकारकर कहता हूँ कि जबतक भारतमें स्त्रियाँ तनिक भी दबी हुई रहेंगी, अथवा उन्हें पुरुषोकी अपेक्षा कम अधिकार प्राप्त होंगे तबतक भारतका सच्चा उद्धार न होगा। इसलिए यदि यह संस्था इस प्रकारसे अपने उद्देश्यको पूरा कर सकेगी तो उससे भारतके गौरवमें वृद्धि होगी।

परन्तु हमें यह समझना आवश्यक है कि स्त्रियोकी उन्नतिका अर्थ क्या है। उनकी उन्नतिका प्रश्न तभी उठता है जब उनकी अवनति हुई हो। अब यदि उनकी अवनति हुई है तो हमें यह सोचना चाहिए कि उस अवनतिका कारण क्या है और वह किस प्रकार दूर किया जा सकता है। हमारा प्रथम कर्त्तव्य यह है कि हम इन सब मुद्दोंपर

१. बम्बईकी महिला-कल्याण संस्था भगिनी-समाजका वार्षिक सम्मेलन बुधवारको साय ४ बजे मोरारजी गोकुलदास भवनमें हुआ था। गांधीजीने इस समारोहकी अध्यक्षता की थी और छात्राओंको पुरस्कार वितरित करनेके बाद 'स्त्री-शिक्षा' पर यह भाषण दिया था।

भली-भाँति विचार कर लें। भारतमें सर्वत्र यात्रा करते हुए मैंने यह देखा है कि इस सम्बन्धमें जो आन्दोलन चल रहा है वह अनन्त आकाशमें एक छोटी-सी बदलीकी तरह बहुत-थोड़े लोगो तक ही सीमित है। करोड़ो लोगोको इस आन्दोलनका कोई भान नहीं है। पचासी प्रतिशत लोग हमारी गतिविधियोसे अलिप्त रहकर निर्दोष जीवन बिता रहे हैं। ये सभी स्त्री-पुरुष जीवनमें अपना-अपना भाग उचित रूपसे पूरा कर रहे हैं। दोनों वर्गोंमें शिक्षा अथवा कहे तो शिक्षाका अभाव समान है और दोनों एक-दूसरेकी सहायता कर रहे हैं। यदि इनके जीवनमें कोई अपूर्णता दिखाई देती है तो वह शेष पन्द्रह प्रतिशत लोगोके जीवनकी अपूर्णताकी ही झलक है। मैं यह मानता हूँ कि यदि भगिनी समाजकी वहनें इन पचासी प्रतिशत लोगोके जीवनका भली-भाँति अध्ययन करेंगी तो वे समाजके कार्यक्रमकी रूपरेखा बहुत अच्छी तरहसे बना सकेंगी।

मैं इस समय जो विचार कर सकूँगा वे बहुत-कुछ इन पन्द्रह प्रतिशत लोगोपर ही लागू होंगे। उनमें भी जिन मामलोमें स्त्री-पुरुष दोनों अवनत हैं उनका विचार करना यहाँ अप्रासंगिक होगा। इसलिए जिन मामलोमें पुरुषोकी अपेक्षा स्त्रियोकी अवनति विशेष हुई है, हमें उन्हीपर विचार करना है। कानून-निर्माणका कार्य प्रायः पुरुषोके हाथोंमें रहा है और पुरुषोंने सदा विवेकका उपयोग नहीं किया दिखता। स्मृतिकारोंने स्त्रियोके सम्बन्धमें जो-कुछ लिखा है उसका सर्वथा समर्थन नहीं किया जा सकता। स्मृतियोके वचन ही बाल-विवाह और विधवाओपर लगाये गये नियन्त्रण आदिके मूलमें हैं। उन्हें धूम्र वर्णके साथ रखनेसे हिन्दू समाजको कल्पनातीत आघात लगा है। आपको मेरे इन वचनोंमें और ईसाइयोके द्वारा प्रायः किये जानेवाले आक्षेपोंमें भाषा-साम्य दिखाई देगा। किन्तु इसके अतिरिक्त हममें अन्य किसी बातमें साम्य नहीं है। ईसाई लेखकोके आक्षेप हिन्दू धर्मका मूलोच्छेद करनेके उद्देश्यसे किये गये हैं। मैं अपने आपको बहुत ही पक्का हिन्दू मानता हूँ। मेरा आक्षेप इस हेतुसे किया गया है कि हिन्दू धर्मकी न्यूनता दूर हो जाये और उसे अपना वास्तविक भव्य स्थान प्राप्त हो जाये। ईसाई आलोचक हमारी स्मृतियोकी अपूर्णता बताकर उनको सामान्य ग्रन्थ सिद्ध करना चाहते हैं। मैं यह बतानेका प्रयत्न करता हूँ कि स्मृतियोकी अपूर्णताका कारण या तो उनमें प्रक्षिप्त श्लोकोका मिलाया जाना है या हमारे अद्य पतनके कालमें मान्यता प्राप्त स्मृतिकारों द्वारा अपने-अपने श्लोकोका जोड़ा जाना है। इन श्लोकोको निकालकर शेष स्मृतियोकी अपूर्वता सिद्ध की जा सकती है। मिथ्याभिमान या अज्ञानसे स्मृतियोमें और हिन्दू धर्मके अन्य सब ग्रन्थोंमें कोई भी दोष नहीं है, ऐसा मानकर और दूसरोंसे मनवाकर मैं हिन्दू धर्मका लँगड़ा बचाव कदापि नहीं करना चाहता। मेरा दृढ़ विश्वास है कि ऐसा करनेसे हिन्दू धर्मकी उन्नति नहीं होती, बल्कि अवनति ही होती है। जिन धर्ममें सत्यको उत्कृष्ट स्थान दिया गया है उनमें असत्यका समर्थन कदापि नहीं हो सकता।

तब स्त्री जातिकी उन्नतिके लिए यह आवश्यक है कि हिन्दुओंके धर्मशास्त्रोंमें स्त्रियोके सम्बन्धमें जो आक्षेप हैं उनके निवारणका महान् प्रयत्न किया जाये। किन्तु इस प्रयत्नको कौन कर सकता है और यह कैसे किया जा सकता है। मेरी अल्पमतिसे हमें इसके लिए मुख्यतः सीता, दमयन्ती और द्रौपदी-जैसी पवित्र, अत्यन्त दृढ़-सकलप और सयमी नारियाँ उत्पन्न करनी होंगी। उस युगमें जिन हिन्दुओंने उनकी पूजा की थी वे आज इन

आधुनिक सती-साध्वियोंकी भी पूजा करेगे। हिन्दू उनके वचनोंको शास्त्र-वचनोंके समान प्रमाण मानकर ग्रहण कर लेंगे और स्मृति आदि शास्त्रोंमें जो आक्षेप हैं उनसे लजा-येंगे एव उन्हें विस्मृत कर देंगे। हिन्दू धर्ममें ऐसे परिवर्तन सदा ही होते आये हैं और होते रहेंगे। इसीलिए तो यह धर्म अबतक जीवित है और भविष्यमें भी जीवित रहेगा। मेरी ईश्वरसे प्रार्थना है कि यह सस्था क्षीघ्र ही ऐसी नारियोंको उत्पन्न करे।

जैसा ऊपर बताया, हम अपने देशकी नारियोंकी अवन्तिका उन कारणोंपर विचार कर चुके हैं जिनको साधन बनाकर उनकी उन्नतिकी जा सकती है। इस ध्येयको साध सकनेवाली स्त्रियाँ तो इनी-गिनी ही हो सकेंगी। परन्तु अब हमें सोचना यह है कि सामान्य स्त्रियोंको क्या करना उचित है। प्रथम कार्यतो यह करना है कि यथासम्भव अधिकसे-अधिक स्त्रियोंको उनकी दुरवस्थाका ज्ञान कराया जाये। मैं उन लोगोंमें से नहीं हूँ जो यह मानते हैं कि यह कार्य सामान्य शिक्षाके बिना सम्पन्न नहीं हो सकता। यदि ऐसा माना जाये तो इस कार्यकी सिद्धिके लिए दीर्घ-काल चाहिए। मैं प्रतिक्षण यह अनुभव करता हूँ कि इतने समयकी कोई आवश्यकता नहीं है। उन्हें उनकी दुरवस्थाका ज्ञान अभी, सामान्य शिक्षाकी प्रतीक्षा किये बिना ही कराया जा सकता है। मैं अभी बिहारके एक जिलेसे आ रहा हूँ वहाँ मैं उच्च कुलोंकी बहुत-सी वहनोंसे मिला। वे सभी पर्दानशीन थीं। उन्होंने मेरे सम्मुख आकर जैसे वहन भाईसे पर्दा नहीं करती वैसे ही पर्दा हटा दिया। ये वहनों पढ़ी-लिखी नहीं थीं। उनसे मिलनेसे जरा पहले एक अंग्रेज वहन मुझसे मिलकर गई थी। यह वहन जब मैं कई भाइयोंके साथ बैठा था तब उनके बीच आकर ही बात करके चली गई। किन्तु हिन्दू वहनोंसे मिलनेके लिए मुझे अलग कमरेमें जाना पडा। मैंने उनसे विनोदमें कहा कि चलो, हम सब वही चलकर बैठें जहाँ सब पुरुष बैठे हैं। उन्होंने उत्साहपूर्वक कहा “हम तो इसमें बहुत प्रसन्न हैं, किन्तु हमारी प्रथाके अनुसार हमें अनुमति दी जानी चाहिए। हमें यह पर्दा तनिक भी नहीं रुचता। इसे आप हटवा दें।” यह बात जितनी करुणाजनक है उतनी ही मेरे उक्त कथनकी समर्थक भी है। इन वहनोंको सामान्य शिक्षाके पूर्व ही अपनी स्थितिका भान हो गया था। इन वहनोंने मुझसे सहायता मांगी, यह तो उचित ही था। किन्तु मैं चाहता हूँ कि उनकी भवितव्यी शक्ति स्वयं उनमें ही हो। और उन्होंने स्वीकार भी किया कि यह शक्ति उनमें है। मैं अपने मनमें यह आशा लेकर आया हूँ कि हमें इन वहनोंके पर्देसे मुक्त होनेकी खबर कुछ दिनोंमें ही मिल जायेगी। साधारणतः अपठित मानी जानेवाली ये वहनों चम्पारनमें अच्छा काम कर रही हैं। वे जिस स्वतन्त्रताका उपभोग कर रही हैं उसका ज्ञान वे अपनी इन अति ज्ञानहीन वहनोंको दे रही हैं। स्त्री पुरुषकी सहचारिणी है, उसकी मानसिक शक्ति पुरुषके समान ही है और उसे पुरुषकी छोटीसे-छोटी प्रवृत्तिमें भाग लेनेका अधिकार है। जितनी स्वतन्त्रता पुरुषको है, उतनी स्वतन्त्रता भोगनेका अधिकार उसे भी है और जैसे पुरुष अपने क्षेत्रमें सर्वोपरि है वैसे ही स्त्री अपने क्षेत्रमें सर्वोपरि है। यह स्थिति स्वाभाविक होनी चाहिए। यह लिखने-पढ़नेका परिणाम नहीं हो सकती। अज्ञान-रूप अन्धकूपमें पतित जड़ पुरुष भी रूढ़ प्रथाके कारण स्त्रीके ऊपर ऐसे अधिकारका उपभोग कर रहा है कि जो न तो उसे शोभा दे सकता है और न जिसे वह सामान्यतः भोग ही सकता है। स्त्रियोंकी इस दुरवस्थाके कारण हमारी बहुतसी प्रवृत्तियाँ बीचमें ही ठप हो

जाती है और हमारे बहुतसे कार्योका पूरा परिणाम नही निकलता। हमारी स्थिति उस अदूरदर्शी व्यापारीकी स्थिति-जैसी है जो आधी पूंजीसे व्यापार करता है। यदि मेरा कहना ठीक हो तो इस सस्याकी बहुत-सी वहनें, जिन्हे अपनी दशाका भान नही है उन वहनोको अपनी दशाका भान करानेमें लग जायेंगी। इसका अर्थ यह हुआ कि वे जितना समय मिले उतना बम्बईके पिछड़े हुए वर्गोंमें जाकर उन्हें ज्ञान देनेमें लगायें। यदि आप पुरुष-वर्गकी धार्मिक, राजनीतिक और सासारिक प्रवृत्तिमें भाग लेने लगी है, तो आप उन्हें उसका भी ज्ञान दें। यदि आपने बच्चोके पालन-पोषणका समस्त ज्ञान प्राप्त किया है तो आप वह ज्ञान भी उन्हें दें। यदि आपने स्वच्छ वायु, स्वच्छ जल, शुद्ध और सात्विक भोजन एवं व्यायाम आदिके स्थूल और सूक्ष्म लाभ पढे हैं और उनका अनुभव प्राप्त किया है तो वह ज्ञान और अनुभव इन वहनोको बतायें। इस प्रकार आप अपनी और उन सभीकी उन्नति करेगी।

यद्यपि इस प्रकार पढे-लिखे विना बहुतसे कार्य किये जा सकते हैं तो भी मेरा खयाल यह है कि सदा पढे-लिखे विना काम नही चल सकता। पढने-लिखनेसे वृद्धि विकसित और तीव्र होती है एवं हमारी परोपकार करनेकी क्षमता बहुत बढ़ जाती है। किन्तु मैंने पढने-लिखनेकी कीमत कभी ऊँची नही आँकी। मैंने तो उसे केवल उचित स्थान देनेका प्रयत्न किया है। मैं समय-समयपर यह बताता रहा हूँ कि पुरुषोका स्त्रियोसे उनके स्वाभाविक मानवीय अधिकार छीन लेने अथवा उन्हें प्रदान न करनेका कारण, स्त्रियोमें विद्याका अभाव नही होना चाहिए, किन्तु निश्चय ही इन स्वाभाविक अधिकारोको कायम रखने, उनमें वृद्धि करने और उनको प्रचारित करनेके लिए विद्याकी आवश्यकता है। फिर विद्याके बिना लाखों लोगोको तो शुद्ध आत्मज्ञान भी प्राप्त नही हो सकता। अनेक लेखोमें ऐसा अखूट ज्ञानभण्डार भरा है जिससे हमें निर्दोष आनन्द प्राप्त हो सकता है, यह आनन्द भी विद्याके बिना प्राप्त नही किया जा सकता। विद्याके बिना मनुष्य पशुवत् है, इस कथनमें कोई अतिशयोक्ति नही है। बल्कि यह यथार्थ है। इसलिए पुरुषोकी भाँति स्त्रियोके लिए भी शिक्षा प्राप्त करना आवश्यक है। मेरा खयाल यह नही है कि जैसे पुरुषोको शिक्षा दी जाती है वैसे ही स्त्रियोको दी जानी चाहिए। प्रथम तो जैसा मैंने कही-कही कहा है, हमारी सरकारी शिक्षा प्रायः भ्रमपूर्ण और हानिकर है और यह दोनो वर्गोंके लिए पूर्णतः त्याज्य है। यदि उसके दोष दूर भी कर दिये जायें तो भी मैं नही मानता कि वह स्त्रियोके लिए सर्वथा उपयुक्त ही है। स्त्री और पुरुषका दर्जा समान है, एक ही नही है। दोनोकी जोड़ी अपूर्व है, दोनो एक-दूसरेके पूरक हैं और एक-दूसरेके यहाँतक सहायक हैं कि एकके अभावमें दूसरेका अस्तित्व सम्भव ही नही है। किन्तु यदि पुरुष अथवा स्त्री स्थान-भ्रष्ट हो जाये तो दोनो ही नष्ट हो जायेंगे यह सार ऊपर किये गये विवेचनसे ही निकलता है। इसलिए स्त्री-शिक्षाकी योजना तैयार करनेवाले लोगोको यह बात सतत स्मरण रखनी चाहिए। दम्पतीकी बाह्य प्रवृत्तिमें पुरुष प्रमुख होता है, इसलिए बाह्य प्रवृत्तिका विशेष ज्ञान उसके लिए आवश्यक है। आन्तरिक प्रवृत्तिमें स्त्री प्रमुख होती है, इसलिए गृह-व्यवस्था और बाल-बच्चोकी शिक्षा-दीक्षा आदि विषयो-का विशेष ज्ञान उसके लिए आवश्यक है। खयाल यह नही है कि किसीके लिए कोई



विशेष ज्ञान प्राप्त करनेका निषेध रहे। बल्कि यह कि शिक्षा-क्रम इन मुद्दोंको ध्यानमें रखकर तैयार न किया जायेगा तो दोनों ही वर्गोंको अपने-अपने क्षेत्रोंमें पूर्णता प्राप्त करनेका अवसर न मिलेगा।

मुझे इस सम्बन्धमें भी दो शब्द कहनेकी आवश्यकता है कि स्त्रियोंके लिए अंग्रेजी शिक्षा आवश्यक है या नहीं। मेरा अनुभव तो यह है कि हमारे सामान्य जीवन-क्रममें स्त्री अथवा पुरुष दोनोंमें से एकके लिए भी अंग्रेजीकी आवश्यकता नहीं है। आजी-विका कमाने अथवा राजनीतिक प्रवृत्तिको चलानेके लिए ही पुरुषोंको अंग्रेजी भाषाके ज्ञानकी आवश्यकता हो सकती है। मैं यह नहीं मानता कि स्त्रियोंको नौकरियाँ ढूँढने या व्यापार चलानेकी चिन्ता करनेकी आवश्यकता है। इसलिए यदि कुछ स्त्रियोंको अंग्रेजी भाषाका ज्ञान प्राप्त करना हो तो वे उसे पुरुषोंके लिए स्थापित विद्यालयोंमें प्राप्त कर सकती हैं। स्त्रियोंके लिए स्थापित स्कूलोंमें अंग्रेजीका प्रवेश करना हमारी पराधीनताको लम्बा बनानेका कारण हो जायेगा। मैंने यह बात अनेक लोगोंके मुँहसे सुनी है और अनेक जगह पढ़ी है कि अंग्रेजी भाषामें निहित भारी ज्ञान-कोष पुरुषोंकी भाँति स्त्रियोंके लिए भी उपलब्ध होना चाहिए। मैं नम्रतापूर्वक कहना चाहता हूँ कि हम इस सम्बन्धमें कुछ भूल कर रहे हैं। मैं यह तो कहता नहीं कि अंग्रेजी भाषाका ज्ञान-भण्डार पुरुषोंके लिए तो खोल दिया जाये किन्तु स्त्रियोंके लिए न खोला जाये। यदि किसीकी खिच साहित्य पढ़नेकी है तो वह समस्त ससारका साहित्य पढ़े। उससे उसको रोकनेवाला कोई व्यक्ति ससारमें जन्मा नहीं है। किन्तु जहाँ समस्त लोक-समुदायकी आवश्यकताओंको ध्यानमें रखकर शिक्षा-क्रम बनाया गया है, वहाँ ऊपर बताये गये साहित्य-प्रेमियोंके लिए कोई योजना नहीं बनाई जा सकती। ऐसे लोगोंके लिए उन्नति-कालमें यूरोपकी भाँति हमारी पृथक्-पृथक् सस्थाएँ होगी। एक सुव्यवस्थित शिक्षा-क्रमके अन्तर्गत जब बहुतसे स्त्री-पुरुष शिक्षा लेने लग जायेंगे और अशिक्षित लोग अपवाद माने जायेंगे तब अन्य भाषाओंके साहित्यके रसका स्वाद चखानेवाले हमारी भाषामें ही दलके-दल निकल आयेंगे। यदि हम साहित्यका रस सदा अंग्रेजी भाषासे ही लेते रहेगे तो हमारी भाषा सदा निष्प्राण बनी रहेगी अर्थात् हमारी जाति सदा निष्प्राण बनी रहेगी। यदि आप मुझे इस उपमाके लिए क्षमा कर दे तो मुझे कहना चाहिए कि पराई भाषामें से आनन्द प्राप्त करनेका स्वभाव ऐसा ही है जैसा किसी चोरका चुराये हुए मासमें से आनन्द लेनेका स्वभाव। पोपने 'इलियड' में से जो आनन्द प्राप्त किया वह उसने अपनी जातिको अद्भुत अंग्रेजीमें दिया। फिट्जेराल्डने उमर खय्यामकी रूबाइयोंमें से जो आनन्द प्राप्त किया उसे ऐसी प्रभावशाली अंग्रेजीमें प्रस्तुत किया कि उनके काव्यको लाखों अंग्रेज 'बाइबिल' की भाँति सँजोकर रखते हैं। एडविन आर्नोल्डने 'भगवद्गीता' में से रसपान किया, किन्तु उन्होंने उस रसका पान करनेके लिए अंग्रेज लोगोंसे संस्कृत पढ़नेका आग्रह नहीं किया, बल्कि अंग्रेजी भाषामें अपनी आत्माको उँडेलकर संस्कृत अथवा पालीके साथ उपयुक्त अंग्रेजीमें उस रसको प्रस्तुत करके अंग्रेज लोगोंको उसका पान कराया। चूँकि हम बहुत पिछड़ गये हैं, इसलिए हममें ऐसी प्रवृत्ति बहुत अधिक होनी चाहिए। यह प्रवृत्ति तभी सम्भव होगी जब हम अपना शिक्षा-क्रम वैसा बना लेंगे जैसा मैंने ऊपर बताया है और उसपर दृढ़तापूर्वक कायम रहेंगे। यदि हम अंग्रेजीका झूठा मोह त्याग सकें और अपनी अथवा अपनी भाषाकी

शक्तिमें अपना अविश्वास छोड़ सकें तो यह कार्य कुछ कठिन नहीं है। मैं कहता हूँ कि हमारे देशके स्त्री-पुरुष अंग्रेजी भाषा पढ़नेके लिए कम समय दें। मेरे कहनेका हेतु यह नहीं है कि उनको कम आनन्द मिले, बल्कि यह है कि जिस आनन्दको अंग्रेजी पढ़नेवाले बहुत कष्ट सहकर प्राप्त करते हैं वह आनन्द हमें सुगमतासे प्राप्त हो सके। इस ससारमें अनेक अमूल्य रस भरे हुए हैं। सभी साहित्य सबधी रत्न अंग्रेजी भाषामें ही नहीं है, अन्य भाषाओंमें इन रत्नोंकी बहुलता है। ये सभी हमारे देशके आम लोगोके लिए उपलब्ध होने चाहिए। इसका मार्ग एक ही है और वह यह है कि हममें से कुछ लोग, जिनमें उचित सामर्थ्य हो, उन-उन भाषाओंको सीखकर उनके उन रत्नोंको हमारी भाषाके द्वारा हमें उपलब्ध करायें।

हमने यहाँ इतना विचार शिक्षा-प्रणालीके सम्बन्धमें किया। इससे बालिकाओंके विवाह होने बन्द हो गये और स्त्रियोंको उनके स्वाभाविक अधिकार मिल गये, यह माननेका कोई कारण नहीं है। इसलिए जो बालिकाएँ विवाहके पश्चात् लुप्त हो जाती हैं उनके सम्बन्धमें कुछ कहें। वे अब अपनी शालाओंमें न आयेंगी। एक बार बाल-विवाहका पाप करनेके बाद उनकी माताएँ भी अपने पापका ज्ञान होनेपर उन बालिकाओंको शिक्षा दिलाने अथवा कोई अन्य आश्वासन देनेमें असमर्थ हो जाती हैं। जो पुरुष बालिकाके साथ विवाह करता है वह परोपकार भावनासे नहीं, बल्कि बहुत-कुछ विषयासक्तिके वशीभूत होकर करता है। इन बालिकाओंकी रक्षा कौन करे? इस प्रश्नमें स्त्रियोंके उद्धारका कार्य बहुत-कुछ आ जाता है। इसका उत्तर कठिन, किन्तु एक ही है। पुरुषके अतिरिक्त इनका सासारिक रक्षक कोई अन्य नहीं है। बालिकासे विवाह करनेवाले पुरुषको, उसकी पत्नी ही समझा सके, यह लगभग असम्भव है। इसलिए यह अति कठिन सुधार-कार्य समझदार पुरुषको करना है। यदि मुझमें इतनी शक्ति हो तो मैं इन बालिका-बधुओंकी एक सूची बनाऊँ, उनके पतियोंके मित्रोंको खोजूँ और उनके मारफत एव जो भी अन्य धर्मानुकूल और विनययुक्त कदम मुझे सूझें, उन्हें उठाकर ऐसे पतियोंको मैं यह कहलाऊँ आपने अज्ञानवश एक बालिकासे विवाह करनेका पाप किया है। जबतक इस बालिकाकी अवस्था परिपक्व नहीं हो जाती और जबतक यह शिक्षा प्राप्त नहीं कर लेती, तबतक आप शुद्ध ब्रह्मचर्यका पालन करके इसे स्वयं शिक्षा देकर अथवा अन्य किसीकी मारफत शिक्षा दिलाकर सतान उत्पन्न करने और उसका पालन-पोषण करने योग्य नहीं बना लें तबतक आप इस पापसे किसी भी प्रकार मुक्त न हो सकेंगे।

इस प्रकार भगिनी समाज निश्चय करे तो उसके सम्मुख बहुतसे कार्यक्षेत्र पड़े हैं जिनमें कार्य करनेसे सुन्दर फल उपलब्ध हो सकते हैं। उसका यह कार्यक्षेत्र इतना विस्तृत है कि यदि सकल्पपूर्वक कार्य किया जाये तो बड़ा आन्दोलन उसके सम्मुख कुछ भी न रहे एव स्वराज्य शब्दका उच्चारण किये बिना ही उस दिशामें बहुत बड़ी सेवा हो जाये। जब छापेखाने नहीं थे और भाषणोंकी सुविधा भी कम थी, जब चौबीस घटेमें एक हजार मीलके वजाय लोग केवल २४ मीलकी ही यात्रा कर सकते थे, तब अपने विचारोंके प्रचारका एक ही मुख्य साधन होता था। वह था हमारा कर्म, और उसका प्रभाव बहुत होता था। अब हम वायुके वेगसे दौड़ रहे हैं, भाषण दे रहे हैं और लेख लिख रहे हैं। उसके बावजूद हम अपने विचारोंपर अमल करवानेमें लगभग असमर्थ रहते हैं। हर ओरसे

निराशाकी ध्वनि सुनाई देती है। मुझे तो लगता है कि हम आज भी पहलेकी भाँति अपने कर्मसे लोगोको इतना प्रभावित कर सकते हैं जितना अपने भाषणो और लेखोसे कभी नहीं कर सकते। इस समाजसे मेरी प्रार्थना है कि वह ऐसे मौन कर्मको ही प्रधानता दे।

[ गुजरातीसे ]

महात्मा गांधीजी विचारसृष्टि

## १२३. पत्र : जी० एस० अरुण्डेलको

[ सावरमती ]

फरवरी २१, १९१८

[ प्रिय श्री अरुण्डेल, ]

आपका पत्र मिला। अभी तो मैं एक-दो टेढ़े मामलोके सिलसिलेमें व्यस्त हूँ। मुझे जब चाहूँ, तब विचार नहीं आते। किसी विषयपर लोगोको कुछ देने लायक चीज लिख सकूँ, उससे पहले मुझे अपने मनको उस विषयमें रमाना पड़ता है। मैं इतना ही कह सकता हूँ कि आपका पत्र मैं ध्यानमें रखूँगा और कुछ-न-कुछ भेजनेका प्रयत्न करूँगा। लेकिन अधिक सम्भव है कि न भेज सकूँ। हाँ, जो काम मैंने हाथमें ले रखे है, वे सोचे हुए समयसे पहले पूरे हो जायें, तो अलग बात है।'

महादेव देसाईकी हस्तलिखित डायरीसे।

सौजन्य . नारायण देसाई

१. महादेव देसाईने अपनी डायरीमें इस पत्रके सम्बन्धमें लिखा है: “यह पत्र अरुण्डेलके लिए लिखा गया था, जिन्होंने राष्ट्रीय शिक्षा प्रसारक समिति [ नेशनल एजुकेशन प्रमोशन सोसाइटी ] के मन्त्रीकी हैसियतसे गांधीजीसे शिक्षा-सप्ताहके लिए एक लेख लिखनेका अनुरोध किया था। बादमें जब गांधीजीने देखा कि लेख भेजनेकी अन्तिम तिथि २० फरवरी थी, तो उन्होंने कहा: ‘जान बची, ईश्वरकी धन्यवाद’। फिर उन्होंने मुझसे कहा कि अरुण्डेलको लिख दूँ: “आपने जो तिथि निश्चित की है उससे पहले मैं लेख भेज ही नहीं सकता, क्योंकि आपका पत्र मुझे कल ही मिला।” लगभग इसी कालमें स्लाईकी लिखे एक पत्रमें गांधीजीने लिखा है: “किसी भी चीजसे छुटकारा मिले तो सचमुच बड़ी राहत मिलती है।”

## १२४. पत्र : फ्लॉरेंस ए० विंटरबॉटमको

[ साबरमती ]

फरवरी २१, १९१८

[ प्रिय कुमारी विंटरबॉटम, ]

मैंने तुम्हें हफ्तोंसे पत्र नहीं लिखा, पर इसका कारण तुम जानती ही हो। यहाँ के अपने कामके बारेमें कुछ लिखनेसे पहले मेरा विचार तुम्हारे पूछे हुए एक महत्त्वपूर्ण प्रश्नका उत्तर देनेका है। प्रश्नसे मालूम होता है कि तुम इस देशमें मेरे कामका बहुत बारीकीसे निरीक्षण करती रही हो। लन्दनमें मैं कहता था कि जनताके प्रति सदैव, निरंकुश शासन-प्रणाली ही सर्वोत्तम राज्यतन्त्र है। तुम यह बात याद दिलाकर मुझसे पूछती हो कि मैं जो 'होमरूल' आन्दोलनमें भाग ले रहा हूँ, उसका उपर्युक्त कथनके साथ मेल कैसे बैठता है? लन्दनमें मैंने जो कहा था, उसपर मैं अब भी कायम हूँ। किन्तु वर्तमान कालमें ऐसा राज्यतन्त्र असम्भव बन गया है। हिन्दुस्तानके लिए ससदीय पद्धतिके शासन-तन्त्रमें से गुजरनेके सिवा कोई उपाय नहीं, इस बातका निश्चित रूपसे अनुभव हो जानेके कारण मैं स्वाभाविक रूपमें ऐसे एक आन्दोलनका समर्थन कर रहा हूँ, जिसके द्वारा अच्छीसे-अच्छी ससदीय शासन-प्रणाली प्राप्त की जा सके और वर्तमान वर्णसंकर शासन-प्रणालीको — जो न ससदीय है और न सदैव निरंकुशता — मिटाया जा सके। इतना ही नहीं मैं इस आन्दोलनमें उसी हदतक भाग लेता हूँ, जिस हदतक मैं अपने उन सिद्धान्तोंको, जिन्हें मेरी समझमें उपयोगी बननेके लिए हर तन्त्रको स्वीकार करना ही पड़ेगा, लोगोंसे स्वीकार करा सकूँ और उनपर अमल करा सकूँ। नटेशनने मेरे भाषणोंका एक सग्रह छपा है। मैंने उन्हें उसकी एक प्रति तुम्हारे पास भेजनेके लिए कहा है। उसमें यहाँके गुजरात राजनीतिक सम्मेलनके अध्यक्षकी हैसियतसे दिये गये मेरे भाषणका अंग्रेजी अनुवाद छपा है। मैं जो कहना चाहता हूँ, वह उसमें पूरी तरह बता दिया गया है।

मैंने यह सोचकर कि और मामलोंके बारेमें भी लिख सकूँगा, पत्र लिखनेमें एक सप्ताहकी देर की। किन्तु अब अधिक विलम्ब करना ठीक नहीं। और बातें लिखनेके लिए फिर मौका ढूँढ़ूँगा।

हृदयसे तुम्हारा,  
मो० क० गांधी

[ अंग्रेजीसे ]

महादेव देसाईकी हस्तलिखित डायरीसे।

सौजन्य . नारायण देसाई।

## १२५. पत्र : गोरधनदास पटेलको

[ साबरमती ]

फरवरी २०, १९१८

प्रिय श्री गोरधनभाई,<sup>१</sup>

पूज्य अनसूयाबहन, भाई शकरलाल बैंकर और मैं अभी-अभी जुलाहोकी सभामें से आये हैं। जुलाहोने कहा कि मिल-मालिक आठ आने बढ़ाकर उनसे कुछ लिखा लेना चाहते हैं। मैंने उन्हें सलाह दी है कि वे अपने सलाहकारकी सलाह लिये बिना किसी भी कागजपर हस्ताक्षर न करे और यह भी कहा है कि एक-दो दिनमें हम उन्हें यह सलाह देंगे कि उन लोगोको उचित वृद्धिके रूपमें क्या माँगना चाहिए; हम यह भी कहेंगे कि यदि वे इस सलाहके अनुसार चलेंगे और सुझाया हुआ वेतन पसन्द कर लेंगे, तो उनका भला होगा। इस काममें मैं अपनी जिम्मेदारी कल मिल ग्रूपके सदस्योंको विनयपूर्वक बता चुका हूँ। मुझे लगता है कि पच-फैसलेका सिद्धान्त बहुत गढ़ है और मजदूरोकी आस्था उसपर से उठ जाये, यह तनिक भी वाछनीय नहीं है।<sup>२</sup> इसलिए मैं अपने ऊपर अनायास आये हुए इस कर्त्तव्यको छोड़ नहीं सकता। भाई शकरलाल बैंकर और भाई वल्लभभाई पटेल भी इस विचारसे सहमत हैं। मजदूरोका काम-धन्धेके बिना अनिश्चित स्थितिमें रहना उनके लिए, आपके लिए और सबके लिए अवाछनीय है। बम्बईकी मिलोमें दिये जानेवाले वेतनोंकी दरे भाई बैंकर ले आये हैं। यहाँकी मिले जो वेतन देती हैं, उनकी सूची आप मुझे तुरन्त भेज सकें तो आभारी होऊँगा। मैं चाहता हूँ कि यदि मिल ग्रूप हमारी रायसे किसी भी प्रकारसे बँधे बिना अलग-अलग विभागके मजदूरोके बारेमें अपनी राय दे सके, तो दे। अगर हममें से कोई भी किसी बन्धनके बिना सलाह-मशविरेमें शामिल हो सके, तो उस हदतक हमारा प्रस्ताव अधिक ज्ञानपूर्वक प्रस्तुत किया गया माना जायेगा। मुझे मजदूरोके प्रति उनके मजदूर होनेके कारण ही कोई खास पक्षपात नहीं है, मुझे तो न्यायके प्रति पक्षपात है और चूँकि वह अक्सर मजदूरोके पक्षमें पाया जाता है, इसलिए आम तौर-पर यह खयाल पैदा हुआ है कि मेरा उनके प्रति पक्षपात है। मुझसे अहमदाबादके महान् उद्योगका अनिष्ट हो ही नहीं सकता। इसलिए मुझे आशा है कि आपकी सस्था इस कठिन काममें हमें पूरी मदद देगी।<sup>३</sup> मुझे आशा है कि इस पत्रका उत्तर आप तुरन्त

१. मन्त्री, अहमदाबाद मिल-मालिक संघ ।

२. एक पच-मण्डल १४ फरवरीको नियुक्त किया गया था। इसमें दोनों पक्षोंके प्रतिनिधि थे और सरपंचकी हैसियतसे कलक्टर थे। किन्तु कुछ मिलोंके मजदूरोंने गलतफहमीके कारण हड़ताल कर दी।

३. गांधीजीने अहमदाबाद और बम्बईकी मजदूरीकी दूरोंका अध्ययन करनेके बाद यह निष्कर्ष निकाला कि वेतनोंमें ३५ प्रतिशत वृद्धिकी माँग उचित होगी। मिल-मालिक इस आधारपर निश्चित सम्मति देकर गांधीजीकी सहायता न कर सके, इसलिए स्थिति बिगड़ गई।

देंगे। मैं जल्दी इसलिए कर रहा हूँ कि मैंने, संभव हो तो, अपने इस सलाह-मशविरेका परिणाम, अधिकसे-अधिक बुधवार तक मजदूरोंको बता देनेके लिए कहा है।

मो० क० गांधी

[गुजरातीसे]

महादेवभाईनी डायरी, खण्ड ४

## १२६. तार : ए० एच० वेस्टको<sup>१</sup>

[अहमदाबाद

फरवरी २४, १९१८ के आसपास]<sup>२</sup>

आप अपनी योजनापर अमल कर सकते हैं। शुभ कामना।

वेस्टके टाइप किये हुए मूल अंग्रेजी पत्र (जी० एन० ७६०५) की फोटो-नकलसे।

## १२७. पत्र : गो० कृ० देवधरको

नडियाद

फरवरी २६, १९१८

प्रिय देवधर<sup>३</sup>,

आपके दोनों पत्र और रिपोर्ट मुझे मिल गये हैं। मेरा निश्चित विचार है कि आपने अनजानेमें सघर्षको नुकसान पहुँचाया है और अपने-आपको श्री प्रैटके हाथका खिलौना बन जाने दिया है। आपका यह कथन बिल्कुल ही अपर्याप्त जानकारीपर आधारित है कि किसानोंने फसलका अनुमान कम लगाया है। अमृतलाल ठक्कर,<sup>४</sup> जिन्होंने तफसीलमें इस प्रश्नकी जाँच की है, ऐसा नहीं मानते कि साढ़े तीन आनेका

१. गांधीजीने १० दिसम्बर, १९१७ के पत्रमें वेस्टको आजीविकाके लिए खेतीका सहारा देनेका सुझाव दिया था, जिसके उत्तरमें उन्होंने तार द्वारा सूचित किया कि खेती करना उनके लिए असम्भव है, किन्तु साथ ही उन्होंने छपाई सम्बन्धी कुछ काम करनेकी इच्छा बताते हुए गांधीजीसे मुद्रण-साधनोंकी सहायताकी याचना की थी। उसीके उत्तरमें गांधीजीने उपर्युक्त तार दिया था।

२. मार्च ३, १९१८ के अपने पत्रमें इस तारको उद्धृत करते हुए वेस्टने गांधीजीको सूचित किया था कि उन्हें यह एक सप्ताह पूर्व मिल गया था।

३. गोपाल कृष्ण देवधर (१८७९-१९३५); पूनामें महिला समाज सेवा सभ्य, सेवा-सदन और भारत सेवक समाज [सर्वेन्ट्स ऑफ इंडिया सोसाइटी] के एक प्रमुख कार्यकर्ता।

४. (१८६९-१९५१), ठक्कर बापाके नामसे प्रसिद्ध; आपने अपना सारा जीवन हरिजन और आदि-वासियोंके उत्थानमें लगा दिया था।

अनुमान किसी तरह कम है। आप जानते हैं कि सरकारी अन्दाजमें भी वादमें घटा-बढ़ी की गई है।

और यह कैसे कहा जा सकता है कि काफी ठोस रियायतें दी गई हैं, जब हम जानते हैं कि अभी तक एक भी रियायत नहीं दी गई? प्रैटने जब कहा कि रबीकी फसल पचीस फीसदीसे कम होगी, तो माफी दी जायेगी, तब वह हमें केवल बहला रहा था। क्या आप जानते हैं कि रबीकी फसलमें कपास, तम्बाकू, तुअर और अरडा नहीं गिने जाते?

और आपको रिपोर्ट प्रकाशित करनेकी जरूरत ही क्या थी? जब इस सधर्षमें मैं पड़ा हुआ हूँ, तो रिपोर्ट प्रकाशित करनेके समयका निर्णय करनेका काम आपको मेरे ऊपर छोड़ देना चाहिए था।

अन्तमें आप यह क्यों समझ लेते हैं कि जितना अधिकारी मजूर करे, उतना ही हम मिल सकता है? आप यह क्यों नहीं मानते कि जितना पानेके हम अधिकारी हैं, उतना हमें मिलना ही चाहिए?

मेरे खयालसे आप जरूरतसे ज्यादा काम हाथमें ले लेते हैं और इससे न तो अपने साथ और न कामके साथ ही आप न्याय कर पाते हैं। आप बीमार हैं और जितना काम सभाल सकते हैं, उससे कहीं ज्यादा काम आपने ले रखा है। आपको हिम्मतके साथ कहना चाहिए था कि इस जाँचका काम मैं अपने सिर नहीं ले सकता।

मैं जानता हूँ कि आप मेरे पत्रका गलत अर्थ नहीं लगायेगे। मैं आपको इतना स्नेह करता हूँ कि जान-बूझकर आपके प्रति अन्याय नहीं कर सकता। आपके प्रति अपना आदर, मैं इसी तरह प्रदर्शित कर सकता हूँ कि अपने हृदयके द्वार आपके सामने खोल दूँ और उसमें जो-कुछ है, उसे आपको देखने दूँ। कोई भी मित्र इससे अधिक कुछ नहीं कर सकता। जो इससे कम करता है, वह उतना ही कम मित्र माना जायेगा।

आपको मेरी प्रार्थना सुननी चाहिए और अमृतलालको गुजरातके काममें लगा देना चाहिए। इस प्रकार वह 'सोसाइटी' की अधिक अच्छी सेवा कर सकेगा, क्योंकि गुजरातके काममें उसकी प्रतिभा सबसे अधिक निखरेगी। धारासभाका काम ऐसा व्यक्ति ही कर सकता है, जिसमें बुद्धि हो। किन्तु अस्पृश्योंका काम तो जिसमें बुद्धिको रास्ता बताने-वाला हृदय हो, उसीसे हो सकता है। अमृतलाल इसी प्रकारके मनुष्य हैं।

हृदयसे आपका,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।  
सौजन्य नारायण देसाई

## १२८. अहमदाबादके मिल-मजदूरोंकी हड़ताल

फरवरी २६, १९१८

पत्रिका — १'

तारीख २२ फरवरीसे यह तालाबन्दी [लॉक आऊट] गुरु है, और उसी दिनसे बुनाई विभागके कारीगरोंके पास कोई काम नहीं है। जब मिल-मालिकोंने महामारीके कारण दिये जानेवाले भत्तेको बन्द करनेकी सूचना निकाली और उसके सम्बन्धमें गलत फहमियाँ खड़ी हुईं, तो मालिकोंकी ओरसे यह कहा गया था कि मजदूरों और मालिकोंके आपसी झगड़ेका फँसला पच द्वारा करा लिया जाये। यह मान लिया गया था कि मजदूर भी इसमें सहमत ही होंगे। आखिर, तारीख १४-२-१९१८ के दिन मिल-मालिकोंने यह तय करनेके लिए कि महामारीके भत्तेके बदलेमें महँगाईका कितना भत्ता देना उचित होगा, पंच नियुक्त करनेका निश्चय किया। फलतः मजदूरोंकी ओरसे महात्मा गांधी, श्री शकरलाल बँकर और श्री बल्लभभाई पटेल, और मालिकोंकी ओरसे सेठ अब्दालाल साराभाई, सेठ जगाभाई दलपतभाई और सेठ चन्दुलाल पच कायम किये गये और कलक्टर साहब इस पंच-समितिके सभापति बनाये गये। इसके बाद ही किन्हीं गलतफहमियोंकी वजहसे कुछ मिलोंमें मजदूरोंने हड़ताल कर दी। यह मजदूरोंकी भूल थी। मजदूर अपनी भूल सुधारनेको तैयार भी हुए। पर मालिकोंने सोचा कि जब मजदूरोंने पंचोंके फैसलेसे पहले ही हड़ताल करनेकी गलती की है, तो अब वे अपने पंच सम्बन्धी प्रस्तावको रद्द कर सकते हैं, और उन्होंने यह प्रस्ताव रद्द कर दिया। इसके साथ उन्होंने यह भी तय किया कि मजदूरोंको उनकी चढ़ी हुई तनख्वाह चुका दी जाये, और अगर २० प्रतिशत भत्तेसे उन्हें सन्तोष न हो, तो उनको रुखसत दे दी जाये। बुनकरोको सन्तोष न हुआ इसलिए उन्होंने काम छोड़ दिया, और मालिकोंकी तालाबन्दी शुरू हुई। मजदूर पक्षके पंचोंने जब अपनी जिम्मेदारीका विचार किया, तो वे इस नतीजेपर पहुँचे कि उन्हें मजदूरोंको कुछ-न-कुछ सलाह तो देनी ही चाहिए और उनको यह भी बताना चाहिए कि वे उचित रूपसे कितना इजाफा माँग सकते हैं। अतः इस सम्बन्धमें उन्होंने चर्चा चलाई, मालिकों और मजदूरोंके हितका विचार किया, आस-पासकी परिस्थितिकी जाँच की, और

१. मिल-मालिकों और मिल-मजदूरोंकी इस लड़ाईमें मजदूरोंका समुचित मार्ग-दर्शन करनेके लिए जो अनेक उपाय किये गये उनमें से एक इन पत्रिकाओंको निकालना भी था। “उद्देश्य यह था कि सवधिक सिद्धान्त और उसका रहस्य उनके दिलमें सदाके लिए अंकित हो जायें, उन्हें सरल और उच्च कोटिका साहित्य मिलना रहे जिससे उनका मानसिक और बौद्धिक विकास हो और उन्नतिके इन साधनोंको वे अपने बाल-बच्चोंके लिए बर्णोत्कीर्ण रूपमें छोड़ सकें।” पत्रिकाएँ अनसूझने साराभाईके नामसे निकली थीं किन्तु जैसा महादेव देसाईने अपनी पुस्तक एक धर्मयुद्धमें कहा है उनके लेखक, गांधीजी थे। यह पत्रिका तालाबन्दीके पाँचवें दिन निकली थी। पत्रिकाएँ शामको आम सभामें पढ़ी जाती थीं।



यह तय किया कि ३५ फीसदी इजाफेकी माँग उचित है, और मजदूरोको इतना इजाफा माँगनेकी सलाह देनी चाहिए। मजदूरोको यह सलाह देनेसे पहले उन्होंने मालिकोको अपने इस निर्णयकी सूचना दी और लिखा कि अगर उन्हें इसके विरोधमें कुछ कहना हो, तो उसपर विचार किया जायेगा। पर मालिकोने इस सम्बन्धमें अपना कोई विचार प्रकट नहीं किया। मजदूरोकी अपनी माँग ५० प्रतिशत की थी, उसे कम करके उन्होंने ३५ प्रतिशत माँगनेका निश्चय किया।

### मजदूरोंकी प्रतिज्ञा

मजदूरोंने नीचे लिखा निश्चय किया है •

१. जुलाईके वेतनपर जबतक ३५ प्रतिशत इजाफा न मिलेगा, वे कामपर न जायेंगे।
२. तालाबन्दीके दिनोंमें किसी भी प्रकारका दंगा-फसाद न करेंगे, मारपीटसे बचेंगे, लूटपाटसे दूर रहेंगे, मालिकोकी सम्पत्तिको नुकसान न पहुँचायेंगे, गाली-गलौचसे बचेंगे और शान्तिपूर्वक रहेंगे।

मजदूर अपनी इस प्रतिज्ञाको किसप्रकार पूर्ण कर सकते हैं, इसका विचार पत्रिकाके अगले अंकमें किया जायेगा। मजदूरोंको मेरी<sup>१</sup> सलाह है कि यदि उन्हें कुछ कहना हो तो वे किसी भी समय मेरे बंगलेपर आकर मुझसे कह सकते हैं।

[ गुजरातीसे ]

एक धर्मपुद्ध

## १२९. पत्र : कलक्टरको<sup>२</sup>

नडियाद

फरवरी २६, १९१८

[ प्रिय महोदय, ]

मैंने स्वयं जो जाँच की उससे और मेरे साथी कार्यकर्ताओं द्वारा की गई जाँचसे<sup>३</sup> मुझे विश्वास हो गया है कि लगान-वसूली मुलतवी रखना उचित है। फिर भी यदि हम सबके निष्कर्ष आपको स्वीकार न हो तो निवेदन है कि स्वतन्त्र वृत्तिवाले लोगोंके एक ऐसे निकाय द्वारा, जिसमें सरकार और जनता दोनोंके प्रतिनिधि शामिल हो, सारे मामलेकी जाँच करवा लेनेके लिए अब भी समय शेष है। देखता हूँ, कई हजार किसानोंने

१. अनसुझावेन सारामाई ।

२. खेड़ाके कलक्टर श्री चैटफील्ड, जो पच-सैसलेके लिए अंतिम निर्णायक चुने गये थे ।

३. फरवरी १६ को गांधीजी नडियाद पहुँचे । उसके बाद उन्होंने तथा उनके साथियोंने कई टोलियोंमें बैठकर बहुत-सारे गावोंमें फसलकी स्थितिकी जाँच करनेका काम शुरू किया । एक हफ्तेमें ६०० में से ४२५ गावोंके बारेमें रिपोर्ट तैयार हो गई । गांधीजीने ३० गाँवोंमें जाँचका काम स्वयं किया था । उन्होंने जिला अधिकारियोंको जो पत्र लिखा, उसका आधार इसी जाँचके निष्कर्ष थे ।

जवरदस्त दबाव डाले जानेके कारण लगानकी पहली किस्त चुका दी है, और कुछने तो एक ही साथ दोनो किस्ते चुका दी हैं। इसके लिए बहुतेको अपने मवेशी आदि बेच देने पड़े। मैं साथमें ऐसे गाँवोंकी एक सूची<sup>१</sup> भेज रहा हूँ, जहाँ फसल चार आने या उससे कम हुई है। मुझे भरोसा है कि आप यह सब देखनेके बाद लगान-वसूली मुस्तवी करनेका हुक्म जारी कर देंगे।

[अग्नेजीसे]

सरदार वल्लभभाई पटेल, खण्ड १

### १३०. पत्र : खेड़ाकी स्थितिके सम्बन्धमें<sup>२</sup>

[नडियाद]

फरवरी २६, १९१३

[प्रिय मित्र,]

आपका गुजरात-सभाके सम्बन्धमें लिखा पत्र मने पढ़ा है। खेड़ा जिलेके किसानोंके लिए काम करना हम मक्का फर्ज है। मैं तो मानता हूँ कि यदि सभा यह काम नहीं करती तो उसे गुजरात-सभा कहलानेका कोई हक नहीं है।

किसानोंको जो सलाह दी जाती है उसकी मुख्य जिम्मेदारी मेरे सिरपर है। किसानोंका कहना है कि फसल चार आनेसे कम हुई है। सरकार यह बात स्वीकार करती है कि जिस वर्ष फसल चार आनेसे कम हो, उस वर्ष किसानोंसे लगान वसूल न किया जाये। अगर सरकार किसानोंकी बात न माने तो उनके पास एक ही उपाय है कि वे सरकारको स्वयं लगान न देकर उसे अपना माल-असवाव बेच डालने दें। यदि किसान ऐसा नहीं करते तो यह बात झूठे ठहराये जानेके लिए पैसा देने-जैसी होगी।

लगान जमीनकी उत्पादन-श्रमताके अनुसार निर्धारित किया जाता है। तब स्पष्ट है कि यदि जमीनमें उपज कुछ भी नहीं हो तो लगान नहीं लिया जा सकता। सरकारने किस्तोंकी व्यवस्था की है, लेकिन यह कोई कृपाका कार्य नहीं, बल्कि निरी आवश्यकता है।

लेकिन मुझे तो सभावना ऐसी दिखाई देती है कि इस सम्बन्धमें आपके और सभाके बीच मतभेद बना रहेगा। मगर मतभेद बरदाश्त करना तो सार्वजनिक कार्य-कर्त्ताओंके कामका एक हिस्सा है। जनताके सामने दोनो मत रखे जा सकते हैं, और फिर उनके बीच चुनाव करनेकी बात जनतापर रह जायगी।

१. यह उपलब्ध नहीं है।

२. नाम-पता अनुपलब्ध है।

मुझे तो यह बात बिल्कुल स्वयंसिद्ध-सी लगती है कि अन्यायके खिलाफ अपनी भावना प्रकट करनेके लिए नम्रतापूर्वक लगान देनेसे इनकार करने और सरकारको उसे जबरदस्ती वसूल करने देनेमें कुछ भी गैरकानूनी नहीं है।

आपका,  
मोहनदास

[ गुजरातीसे ]

महादेवभाईजी डायरी, खण्ड ४

## १३१. भाषण : अहमदाबादके मिल-मजदूरोंकी सभामें'

साबरमती

फरवरी २६, १९१८

आज तालाबदीका पाँचवाँ रोज है। आपमें से कई मानते होंगे कि पाँच-पन्द्रह दिन दु ख सह लेनेसे सब कुछ ठीक हो जायेगा। मैं आपसे बार-बार कहता हूँ कि हम यह उम्मीद जरूर रखें कि हमारा काम कुछ ही दिनोंमें पूरा हो जायेगा, लेकिन इसके साथ ही हमारा यह दृढ़ निश्चय भी हो कि यदि हमारी आशा पूरी न होगी तो हम मर मिटना कबूल करेंगे, लेकिन कामपर हरगिज न जायेंगे। मजदूरोंके पास रुपये-पैसे नहीं हैं, लेकिन रुपये-पैसेसे भी अधिक कीमती घन उनके पास है, और वह है, उनके हाथ-पैर, उनकी हिम्मत, और उनकी आस्तिकता। ऐसा समय भी आ सकता है, जब आपको भूखो मरना पड़े। उस वक्तके लिए आपको यह विश्वास रखना चाहिए कि आप लोगोंको खिलाकर ही हम खायेंगे, आपको भूखो हरगिज न मरने देंगे।<sup>१</sup>

कई भाई कहते हैं कि हम ३५ प्रतिशतसे ज्यादा माँग सकते हैं। मैं तो कहता हूँ कि आप १०० प्रतिशत भी माँग सकते हैं। लेकिन यदि आप उतना माँगने लगें, तो वह अन्याय ही कहा जायेगा। मौजूदा हालतमें आपने जो-कुछ माँगा है, उसीमें सन्तोष रखिए। यदि आप इससे ज्यादा माँगेंगे, तो मुझे दु ख होगा। हमें किसीके भी सामने कोई गैरवाजिब माँग पेश नहीं करनी चाहिए। मेरी रायमें ३५ प्रतिशतकी माँग मुनासिब माँग है।<sup>१</sup>

[ गुजरातीसे ]

एक धर्मयुद्ध

१. हड़तालके दिनोंमें हड़ताली मिल-मजदूर प्रतिदिन शामको साबरमतीके किनारे, एक बबूलके शावके नीचे, इकट्ठे हो जाते थे और गांधीजी उनकी सभामें भाषण करते थे।

२. मजदूरोंके सलाहकारोंने ऐसी शपथ ली थी।

३. भाषणका शेवाश उपलब्ध नहीं है। गांधीजी मूक कार्यको ज्यादा महत्त्व देते थे इसलिए भाषणोंकी रिपोर्ट जानबूझकर समाचारपत्रोंको नहीं दी जाती थी। गांधीजीके इन भाषणों या प्रवचनोंके अंश महादेव देसाईने अपनी पुस्तक एक धर्मयुद्धमें दिये हैं। महादेव देसाईने अपनी डायरीमें लिखा है: उस बबूलके वृक्षके तले कितने ऐतिहासिक प्रसंग घटे इसका ज्ञान इन सभाओंमें उपस्थित लोगोंके अतिरिक्त शायद ही अन्य व्यक्तियोंको रहा हो।

## १३२. प्रवचन : आश्रममें प्रातःकालीन प्रार्थनाके बाद<sup>१</sup>

फरवरी २७, १९१८

मैं कहता आया हूँ कि सत्याग्रह केवल सरकारके विरुद्ध ही नहीं किया जा सकता, वह किसी भी [अन्यायपूर्ण] स्थितिमें किसीके भी विरुद्ध किया जा सकता है। इसके उदाहरण हम आज देख रहे हैं। खेडामें सरकारके विरुद्ध सत्याग्रह चल रहा है, अहमदाबाद में धनिकोंके विरुद्ध सत्याग्रह चल रहा है और अस्पृश्योंके प्रश्नपर शास्त्रोंके विरुद्ध सत्याग्रह चल रहा है। मेरा यह खयाल है कि इन सब मामलोंमें जीत हमारी ही होगी। सत्य हमारे ही पक्षमें है। खेडामें सरकारने उद्धततासे काम लिया है। उसके विरुद्ध सत्याग्रह किये बिना काम नहीं चल सकता था। अगर उसमें हमारी जीत नहीं होगी, तो इसका कारण केवल हमारी ही अपूर्णता होगी, सत्याग्रहकी अपूर्णता नहीं। विहारमें सत्याग्रहकी विजय हुई। उसका कारण यह था कि वहाँ मुझे कार्यकर्त्ता बहुत ही पवित्र मिल गये थे। यहाँ मैं देखता हूँ कि इतनी पवित्रता नहीं है। फिर भी मुझे, जितना मैं सोचता था, उससे अधिक मिल रहा है। अहमदाबादमें जो स्थिति हो गई है, वह भी अच्छी है। कल कलक्टरने मुझसे एक बात कही थी। उसे आप सबसे कहनेका जी हो रहा है। यह बात मैंने कही अन्यत्र नहीं कही है। मुझे इस बातको आश्रममें कहना ठीक लगता है। कलक्टरने यह बात कहने-भरके लिए नहीं कही, बल्कि ये उनके हृदयके सच्चे भाव थे। उन्होंने कहा 'मिल-मालिकों और मजदूरोंके बीच इतने स्नेहसे हुई लड़ाई मैं अपनी जिन्दगीमें पहले-पहल यही देख रहा हूँ।' मुझे भी ऐसा लगता है कि दोनों पक्षोंके बीच इतना अच्छा सम्बन्ध कभी नहीं देखा गया। तुम देखते हो कि अम्बालाल-भाई<sup>२</sup> इस लड़ाईमें विरोधी पक्षके हैं, फिर भी कल खाना खाने आये थे और मैंने जब फिर कहा कि कल आपको भोजन यही करना है, तब वे स्थिति समझ गये। वे समझ गये कि भोजनके लिए क्यों कह रहा हूँ। और उन्होंने तुरन्त ही यह बात मजूर कर ली। इससे अधिक अच्छी बात और क्या हो सकती है? मेरा खयाल है कि हममें अवसरके अनुरूप दृढ़ता, पवित्रता और एकाग्रता होगी, तो हम हारेंगे नहीं। यह आन्दोलन जो चल रहा है, उससे मैं तुम सबको परिचित नहीं रख सकता, इसलिए अपरिचित रहनेमें ही तुम्हारा समय है। इतना ही है कि इस स्थितिमें जरूरत पड़े तो हम काम करनेके लिए तैयार रहें। इसके लिए हमें अपने भीतर दृढ़ता और समय ही पैदा करने हैं।

[गुजरातीसे]

महादेवभाईनी डायरी, खण्ड ४

१. गांधीजी आश्रममें प्रार्थनाके पश्चात् प्रायः प्रवचन किया करते थे।

२. अम्बालाल सारामाई।

## १३३. अहमदाबादके मिल-मजदूरोंकी हड़ताल

फरवरी २७, १९१८

### पत्रिका — २

कलके अकमें हम देख चुके हैं कि मजदूरोंकी प्रतिज्ञा क्या है। अब हमें यह देखना है कि उस प्रतिज्ञाका पालन कैसे किया जाये। हम जानते हैं कि मालिकोंके पास करोड़ों रुपये हैं, और मजदूरोंके पास कुछ भी नहीं। हालाँकि मजदूरोंके पास पैसा नहीं है, तो भी उनके पास काम कर सकने लायक हाथ-पैर हैं। और, दुनियाका कोई हिस्सा ऐसा नहीं, जहाँ मजदूरोंके बिना काम चल सकता हो। इसलिए अगर मजदूर समझ ले, तो उसे सहज ही पता चल जाये कि सच्ची सत्ता तो उसीकी है। मजदूरके बिना पैसा असहाय बन जाता है। अगर मजदूर इस बातको समझ जाये, तो उसे यह विश्वास भी हो जाये कि विजय उसीकी होगी। लेकिन इस तरहकी सत्ता धारण करनेवाले मजदूरमें कुछ गुण होने चाहिए। अगर उसके पास ये गुण नहीं हैं, तो वह कुछ कर नहीं सकता। अब हम देखें कि ये गुण क्या हो सकते हैं :

१. मजदूरको सत्यवादी होना चाहिए। उसके लिए झूठ बोलनेका कोई कारण ही नहीं रहता। लेकिन अगर वह झूठ बोलता है, तो उसे मुंहमांगी मजदूरी नहीं मिल सकती। सच बोलनेवाला हमेशा अपनी बातपर कायम रहता है, और जो अपनी बातपर कायम रहता है, वह कभी हारता नहीं।

२. हरएकमें हिम्मत होनी चाहिए। 'मेरी नौकरी गई, अब मेरा क्या होगा' इस तरहकी झूठी दहशतके कारण हममें से कइयोंको हमेशा गुलामी करनी पड़ती है।

३. हममें न्यायबुद्धि होनी चाहिए। अगर हम अपनी योग्यतासे अधिक माँगेंगे, तो हमें बहुत-थोड़े मालिक मिलेंगे, और शायद न भी मिलें। [लेकिन] हमने अपनी इस लड़ाईमें जिस इजाफेकी माँग की है, वह मुनासिब ही है। इसलिए हमें विश्वास रखना चाहिए कि देरमें या जल्दी ही हमें इन्साफ मिलेगा और जरूर मिलेगा।

४. मालिकोंपर हमें किसी तरहकी नाराजी न रखनी चाहिए, और न उनके लिए दिलमें दुश्मनीके कोई खयाल आने देना चाहिए। आखिर हमें नौकरी तो उन्हींके यहाँ करनी है। गलती हरएक आदमीसे होती है। हमारा अपना खयाल है कि माँगा हुआ इजाफा न देकर मिल-मालिक गलती कर रहे हैं। अगर हम आखिरतक सीधे-सच्चे रहे, तो मालिक अपनी भूल जरूर सुधार लेंगे। इस समय तो वे गुस्सेमें हैं। उनके दिलमें यह शक भी पैदा हो गया है कि अगर वे आज मजदूरोंकी माँग मजूर कर लेंगे, तो फिर मजदूर उन्हें हमेशा परेशान किया करेंगे। इस शकको मिटानेके लिए हमें अपने बरतावसे मालिकोंको अधिकसे-अधिक विश्वास दिलाना चाहिए। इस सम्बन्धमें हमारा पहला काम तो यह होना चाहिए कि हम उनके प्रति बैर-भाव न रखें।

५. हरएक मजदूरको यह अच्छी तरह याद रखना चाहिए कि इस जगी लड़ाईमें भुसीबतोंका सामना तो करना ही पड़ेगा। लेकिन जो मुसीबतें जानबूझ कर उठाई जाती

है, वे अन्नमें सुख देनेवाली होती हैं। यह दु खकी बात है कि हमें पेटभर खानेको भी नहीं मिलता। फिर भी अपने अज्ञानके कारण हम इस दु खको सहते हैं, और जैसे-तैसे जिन्दगीके दिन बिता देते हैं। इस दु खको मिटानेके लिए हमने एक तरीका अस्तियार किया है : हम मालिकोंके सामने अपनी यह माँग पेश कर चुके हैं कि जो इजाफा हम चाहते हैं, उसके बिना हम अपना पेट भली-भाँति पाल नहीं सकते। अगर रोज-रोजकी इस भूखको मिटानेके लिए माँग हुआ इजाफा हमें न मिले, तो हमें जानबूझ कर आज ही भूखके दु खको सह लेना चाहिए। आखिर मालिक भी कबतक कठोर बने रहेंगे ?

६ आखिरी बात यह है कि गरीबोंका रक्षक भगवान् है। हमें समझ लेना चाहिए कि तदवीर करना हमारा काम है, फल हमें अपनी तकदीरके अनुसार मिल ही जायेगा। यह समझकर हमें भगवानपर भरोसा रखना चाहिए और जबतक हमारी दरखास्त मंजूर नहीं होनी, हमें शान्तिपूर्वक अपनी बातपर मजबूतीके साथ डटे रहना चाहिए।

जो मजदूर इस तरहका बरताव करेंगे, उन्हें अपनी प्रतिज्ञाके पालनमें कभी कठिनाई न आयेगी।

ताल्लवन्दीके दिनोंमें मजदूर अपना समय किम प्रकार बितायें, इसका विचार कलकी पत्रिकामें किया जायेगा।

[ गुजरातीमें ]

एक धर्मयुद्ध

## १३४. पत्र : शुएव कुरंशीको

फरवरी २७, १९१८

प्रिय मित्र,

मुझे अपनेपर शर्म आ रही है। मैं वहाँ पहुँच जानेको अत्यन्त उत्सुक हूँ, किन्तु घटनाओंने मेरे खिलाफ जैसे माजिया कर रखी है। हडताल अभी जारी ही है और परिस्थिति इतनी नाजुक है कि उसे छोड़कर कहीं भी जानेकी हिम्मत नहीं कर सकता। खेडाके मामलेमें भी लाखों आदमियोंके हकका मवाल है, इसलिए मुझे उसपर पूरा ध्यान देना ही पड़ेगा। मैं जानता हूँ कि अली भाइयोंके मामलेमें दिलाई करना भी खतरनाक होगा। इसलिए यहाँके कामसे जबतक मुक्त नहीं हो जाऊँ, तबतक तो मुझे यही रहना है। मेरी नमझमें यहाँके कामको बीचमें छोड़ दूँ, यह आप भी हरगिज नहीं चाहेंगे। क्या आप मेरी तरफसे मौलाना साहबसे माफी माँग लेंगे ? वहाँ जो-कुछ हो रहा हो, उसकी मुझे जानकारी देते रहिए।

हृदयसे आपका,

मो० क० गांधी

[ अंग्रेजीमें ]

महादेव देमाईकी हस्तलिखित डायरीसे।

नीजन्म नारायण देमाई

## १३५. पत्र : रामदास गांधीको

फरवरी २७, १९१८

चि० रामदास,

आज मैं तुम्हारे बारेमें सोचता रहा हूँ। तुम्हारे पत्रोंमें मुझे निराशा दिखाई देती है। तुम्हें शिक्षाकी कमी महसूस होती है। तुम्हें ऐसा भी लगता है कि तुम ठीक ठिकानेपर नहीं हो। तुम मेरे सामने होते तो मैं तुम्हें अपनी गोदमें लेकर आश्वासन देता। तुम्हें सन्तोष नहीं दे पाता; अपनी इतनी कमी समझता हूँ। मेरे प्रेममें कहीं-न-कहीं कमी होनी चाहिए। मेरी सभी त्रुटियाँ अनजाने हुई होंगी, यह समझकर मुझे क्षमा करना। बच्चोंका माता-पितापर बड़ा हक है। वे माता-पिताके सम्मुख सदा विनीत अवस्थामें रहते हैं। माता-पिताकी भूल उन्हें वरवाद कर देती है। हमारे शास्त्रोंने माता-पिताकी परमेश्वरसे तुलना की है। ऐसी जिम्मेदारी उठा सकनेवाले माता-पिता दुनियामें विरले ही होते हैं। माता-पिताके अत्यन्त ससारी होनेके कारण विरासतमें उनकी सासारिकता बच्चोंमें आ जाती है और इस प्रकार उत्तरोत्तर स्वार्थमय शरीर उत्पन्न होते रहते हैं। तुम अपनेको अयोग्य पुत्र क्यों मानते हो? क्या तुम यह समझ सकते हो कि तुम अयोग्य होगे, तो मैं भी अयोग्य ठहरेगा? मैं अयोग्य ठहरना नहीं चाहता, इसलिए तुम अयोग्य कैसे बन सकते हो? तुम धन प्राप्त करनेका प्रयत्न करते हुए भी उसके लोभसे सत्यको न छोड़ोगे। तुम विवाहकी इच्छा रखते हुए भी विवेकसे काम लोगे। अतः मैं तुम्हें योग्य पुत्र ही मानूंगा।

तुम मुझसे क्षमा न माँगो। मुझे तुमने असन्तोष नहीं दिया। मैं चाहता हूँ कि तुम अपने वहाँके प्रयोग पूरे करके मेरे पास आओ। तुम्हारे विवाहमें मैं भाग लूँगा। तुम्हें अध्ययन करना हो, तो मैं उसमें मदद दूँगा। तुम अपना शरीर लोहे-जैसा मजबूत बना लोगे, तो दूसरी चीजोंसे मैं निपट लूँगा। अभी तो हम सब बिखर गये हैं। तुम वहाँ, मणिलाल फीनिक्समें, देवा बबरवामें, बा भीतीहरवामें, हरिलाल कलकत्तेमें और मैं भटकनेमें। सम्भव है इस वियोगमें देश-सेवा होगी, इसीमें आत्माकी उन्नति होगी। कुछ भी हो, आगत कष्टोंको प्रसन्नचित्तसे भोगना ही चाहिए।

बापूके आशीर्वाद

[गुजरातीसे]

महादेवभाईनी डायरी, खण्ड ४

## १३६. भाषण : अहमदाबादके मिल-मजदूरोंकी सभामें

फरवरी २७, १९१८<sup>१</sup>

नेक सलाह देने और हिम्मतवा सवक सिखानेवाले आपको कम मिलेंगे। पस्त-हिम्मत करनेवालोंकी कमी न रहेगी। इनमें से कई आपके मित्र भी हो सकते हैं। खुदाके नामपर जितना मिल जाये, उतना ले लेनेकी सलाह देनेवाले भी आपको बहुतरे मिलेंगे। उनकी ऐसी सलाह यो मुननेमें बहुत मीठी हो सकती है, लेकिन दरअसल उससे कड़वा कोई सलाह नहीं हो सकती। हमें परमात्माको छोड़ और किसीके सामने अपनी दीनता नहीं दिखलानी है। यह कोई जरूरी नहीं कि गरीबीके कारण हम अपनेको दीन ही समझें। भगवान्ने हाथ-पैर तो हममें से हरएकको दिये हैं। उनका उपयोग करके ही हम स्वराज्यका आनन्द उठा सकेंगे। मालिकोंके भाव अच्छी तरह रह सकनेके लिए हमें दृढ़ बननेकी जरूरत है। आज जिस हालतमें हम पड़े हुए हैं, उसे देखते हुए हमें अपने मालिकोंमें यह कहना चाहिए कि हम उनका यह दबाव बरदाश्त नहीं कर सकते। आप मेरी सलाहपर चले या किसी औरकी सलाहपर, इतना मैं आपसे कह सकता हूँ कि इन मामलोंमें तो मेरी या दूसरे किसीकी सलाह और महायत्ताके बिना भी आप विजयी बन सकेंगे। यो, मेरी या दूसरे लाखों आदमियोंकी मदद पाकर भी आप जीत नहीं सकते, क्योंकि आपकी जीतका आधार आपके ही ऊपर है। आपकी ईमानदारी, ईश्वरमें आपकी आस्था और धृढ़ता, तथा आपकी हिम्मत ही आपको विजयी बना सकती है। हम नो सिर्फ आपकी सहायता कर सकते हैं, आपको टेका या सहारा दे सकते हैं, लेकिन गड़बड़ तो खुद आप ही को होना पड़ेगा। बिना लिखे और बिना बोले जो प्रतिज्ञा आपने की है, उसपर डटे रहिए और यकीन रखिए कि जीत आपकी ही है।

इस दिनकी पत्रिकाका मर्म समझाते हुए गांधीजीने कहा :

यदि आप पहलेमें ही झग मानकर बैठ जाते, तो मुझे या अनमूया बहनको आपके पास आनेकी कोई जरूरत न रह जाती। लेकिन आपने तो लड़ लेनेका निश्चय किया। और अब यह बात मारे हिन्दुस्तानमें फैल गई है। आगे चलकर दुनिया भी सुनेगी कि अहमदाबादके मजदूरोंने ईश्वरको माफ़ी रखकर इस बातकी शपथ ली है कि जबतक उनकी अमुक माँग पूरी न होगी, वे कामपर नहीं लौटेंगे। भविष्यमें आपके बाल-बच्चे इस पेड़को देखकर कहेंगे कि इसीकी छायामें बैठकर हमारे माता-पिताओंने परमात्माकी साक्षीमें कठिन प्रतिज्ञाएँ की थी। यदि आप उन प्रतिज्ञाओंका पालन न करेंगे, तो वे बच्चे आपके बारेमें क्या मोचेंगे ? आपपर आपके बाल-बच्चोंकी आशाएँ निर्भर करती हैं। मैं आपमें से हरएकको चेताता और कहता हूँ कि खबरदार ! किसीके बहकाने या फुसलानेमें आकर ली हुई टेक न छोड़ना, प्रतिज्ञासे मुंह न मोड़ना, उसपर दृढ़तापूर्वक अड़े रहना। आपको भूखो मरना

१. यह भाषण तालाबन्दीके छठे दिन दिया गया था ।



पड़े तो भी आप साफ कह दीजिए कि परमेश्वरको साक्षी रखकर जो प्रतिज्ञा आपने की है, उससे आपको कोई डिगा नहीं सकता। आपकी वह टेक गांधीकी खातिर नहीं, खुदाकी खातिर है। आप इसपर यकीन रखिए, कायम रहिए, और लड़ लीजिये। हिन्दुस्तान देखेगा कि मजदूर मर-मिटनेको तैयार थे, कसम छोड़नेको नहीं। आप इन पत्रिकाओंको बरजवान कर लीजिये, और ली हुई अपनी प्रतिज्ञापर सोच-समझकर डटे रहिए। मगर इन्हें खाली रट लेनेसे भी कोई फायदा नहीं। यो तो तोता रटनेके ढंगपर कड़योको 'कुरान शरीफ' और 'गीता' जबानी याद होती है, तुलसीदासकी 'रामायण' भी कड़योको कण्ठाग्र रहती है। लेकिन इतना ही काफी नहीं। इन्हें याद करके अगर आप इनपर अमल भी करेंगे, तो यकीन रखिये कि पैंतीसके पौने पैंतीस कोई आपको न दे सकेगा।<sup>१</sup>

[ गुजरातीसे ]

एक धर्मयुद्ध

### १३७. पत्र : रावजीभाई पटेलको

[ फरवरी २७, १९१८ के बाद ]

भाईश्री रावजीभाई,

भाई अम्बालालकी<sup>१</sup> मृत्यु हमें सिखाती है कि सेवाधर्मके पालनमें हम एक क्षणकी भी ढिलाई नहीं कर सकते। यमराज हमें चाहे जब बुला सकते हैं। और यदि हमें देश-सेवाके केवल हवाई किले ही बाँधना हो, उसके लिए सक्रिय प्रयत्न न करना हो तो बहुत सम्भव है कि हमें खाली हाथ ही चले जाना पड़े और हमारे सारे मनोरथ मिथ्या सिद्ध हो। भाई अम्बालाल अपने पीछे जिन लोगोंको छोड़ गये हैं उन्हें मेरी ओरसे आश्वासन देना और कहना कि भाई अम्बालालका सच्चा स्मरण तो इसीमें है कि हम उनके चारित्र्यका अनुकरण करें।

बापूके आशीर्वाद

[ गुजरातीसे ]

जीवननां क्षरणां

१. इस भाषणका बाकी हिस्सा उपलब्ध नहीं है।

२. चरोतर शिक्षा समितिके सदस्य तथा उसके प्रथम मंत्री।

## १३८. अहमदाबादके मिल-मजदूरोंकी हड़ताल

फरवरी २८, १९१८

पत्रिका - ३

मजदूरोंकी प्रतिज्ञाके वारेमें हम लिख चुके हैं और इस बातका विचार भी कर चुके हैं कि उस प्रतिज्ञाका किस प्रकार पालन किया जाये। अब आज हम यह देखें कि मजदूर तालाबन्दीके दिनोंमें अपना समय किम प्रकार बितायें। कहावत है कि बेकारके सिरपर शैतान सवार रहता है। इसलिए अहमदाबादमें दस हजार आदमियोंका बेकार रहना कभी अच्छा हो ही नहीं सकता। जो आदमी हमेशा दिनभर काममें जुटा रहता हो वह अचानक बेकार हो जाये तो उसे बहुत अटपटा मालूम होता है। हम जो-कुछ चाहते हैं, उमे पानेके लिए आजकी चर्चाका विषय बहुत ही महत्त्वका है। समयके सदुपयोगकी चर्चा करनेसे पहले यह बता देना जरूरी है कि बेकारीके इन दिनोंमें मजदूरोंको क्या-क्या नहीं करना चाहिए।

१. जुआ खेलनेमें समय न गंवाना चाहिए।
  २. दिनमें सोकर गमय न खोना चाहिए।
  ३. मिल-मालिककी और तालाबन्दीकी ही बातें करनेमें दिन नहीं काटने चाहिए।
  ४. कड़ियोंकी चायकी दूकानोंमें जाकर बैठने, वहाँ फजूलकी गपशप लडाने और गैरजरूरी चीजें खाने-पीनेकी आदत पट जाती है। मजदूरोंको ऐसे स्थानोंपर बिलकुल नहीं जाना चाहिए।
  ५. जबतक तालाबन्दी जारी है, मजदूरोंको मिलोंमें न जाना चाहिए।
- अब हम देखें कि हमें क्या करना चाहिए।

१. बहुतेरे मजदूरोंके घर और उनके आसपासकी जगह गन्दी पाई जाती है। कामके दिनोंमें आदमी इन बातोंको ओर ध्यान नहीं दे सकता। अब चूँकि लाजिमी तौर-पर छुट्टी मनानेका मौका मिला है, मजदूर अपना कुछ समय अपने घर और आँगनकी सफाई करने तथा घरोंकी मरम्मत करनेमें बिता सकते हैं।

२. जो पढ़े-लिखे हैं, उन्हें पुस्तकें पढ़ने और अपना ज्ञान बढ़ानेमें समय बिताना चाहिए। वे अनपढ़ोंको पढ़ा भी सकते हैं। इस तरह मजदूर एक-दूसरेकी मदद करना सीख सकेंगे। जिन्हें पढ़नेका शौक है, उनको चाहिए कि वे दादाभाई पुस्तकालय और वाचनालयमें, अथवा ऐसी दूसरी संस्थाओंमें जहाँ मुफ्तमें पढ़नेको मिलता है, जायें और वहाँ अपना समय बितायें।

३. जिन्हें कौशल-साध्य दस्तकारियोंका ज्ञान है, यानी जो दर्जीका, बढ़ईका या नक्काशी वर्गका नफीस काम जानते हैं, वे खुद अपने लिए काम तलाश कर सकते हैं, और न मिलनेपर हमसे भी इसमें मदद ले सकते हैं।

४. जिस धन्धेसे आदमीकी अपनी जीविका चलती है, उसके सिवा भी किसी दूसरे धन्धेका थोड़ा-बहुत ज्ञान उसे प्राप्त कर लेना चाहिए। इसलिए मजदूर कुछ नये और आसान धन्धोको सीखनेमें भी अपना समय बिता सकते हैं, और इस काममें भी वे हमसे मदद पा सकते हैं।

भारतमें एक धन्धा करनेवाला आदमी दूसरे धन्धेको अपनानेमें हलकेपनका अनुभव करता है, कुछ धन्धे यहाँ अपने-आपमें हलके माने जाते हैं। ये दोनों विचार गलत हैं। जिन धन्धोकी आदमीको अपने जीवनके लिए जरूरत है, उन धन्धोंमें नीच-ऊँचका कोई भेद होता ही नहीं। इसी तरह अपने जाने हुए धन्धेके सिवा दूसरा धन्धा करनेमें भी शर्मकी कोई बात नहीं। हम मानते हैं कि कपड़ा बुनने, पत्थर फोड़ने, लकड़ी काटने या चीरने अथवा खेतोंमें मजदूरी वगैरा करनेके सभी धन्धे जरूरी हैं, और सम्मानके योग्य हैं। इसलिए आगा की जाती है कि मजदूर निकम्मे बैठकर वत गँवानेके बदले ऊपर लिखे अच्छे कामोंमें लगकर अपना समय बितायेगे।

मजदूरोके कर्तव्योका विचार करनेके बाद अब यह बता देना भी जरूरी है कि मजदूर मुझे क्या आशा रख सकते हैं। अगली पत्रिकामें हम इसीका विचार करेंगे।

[ गुजरातीसे ]

एक धर्मयुद्ध

## १३९. पत्र : एफ० जी० प्रैटको

सावरमती

फरवरी २८, १९१८

प्रिय श्री प्रैट,

मुझे कल आपने साफ दिलसे बातें कीं, उससे मुझे यह पत्र लिखनेका प्रोत्साहन मिला है।

हिन्दुस्तान भरमें परिस्थिति इस प्रकार है। पुरानी व्यवस्थाके स्थानपर एक नई व्यवस्था आ रही है। नई व्यवस्थाकी स्थापना शान्तिमय मार्गसे हो सकती है या उससे पहले कुछ दुःखद अव्यवस्था भी हो सकती है। इन दोनोंमें से क्या होगा, इसका दारो-मदार सम्राट्के विलकुल चोटीके प्रतिनिधियोंकी अपेक्षा ज्यादातर 'सिविल सर्विस' के आप-जैसे अधिकारियोंपर ही है। आपकी इच्छा भला करनेकी है, पर आप प्रेमके अधिकारसे नहीं, बल्कि भयके जोरपर हुक्म करना चाहते हैं। जनता तो यही समझती है कि सिविल सर्विसके कर्मचारियोंकी शक्ति ही ब्रिटिश सविधानकी शक्ति है। इस सविधानका सच्चा अर्थ आप पूर्ण रूपसे लोगोंको समझा नहीं पाये। इसमें शायद आपका कोई दोष न हो। लेकिन परिणाम यह है कि आपकी सजा देनेकी शक्तिका लोगोंको डर लगता है और भला करनेकी आपकी इच्छाको वे समझ नहीं पाते। जिनको 'होमरूल' वाले कहा जाता

१. स्पष्ट ही गांधीजी रुमिश्वरसे २७ फरवरीको मिले थे, किन्तु इस मुलाकातका कोई विवरण उपलब्ध नहीं है।

है उनको आपकी सत्ता असह्य है। उनकी शक्ति दिन दूनी बढ़ती जा रही है। लोगोको सिविल सर्विसकी हुकूमतका भयोत्पादक पहलू दिखानेमें उन्हें किसी तरहकी कठिनाई नहीं होती। लोग उन्हें अपना मुक्तिदाता ममझकर उनका स्वागत करते हैं। मातृभूमिके प्रेम और अधिकारियोंके प्रति अपने अविद्वानमे प्रेरित होकर, वे जनतामें बैमनस्यके बीज बोते हैं। जिन तन्त्रके आप प्रतिनिधि हैं, वह इस चीजको अच्छी तरह जानता है और स्वाभाविक ही है कि इस अपमानपर उसे शोक आता है। इस प्रकार दोनोंके बीचका अन्तर बढ़ता जा रहा है। मैं यह माननेकी घृष्टता करता हूँ कि इस सार्डको मैं पाट सकता हूँ और नई व्यवस्था आनेसे पहले होनेवाली दुःखद अव्यवस्थाको रोकनेमें सफल हो सकता हूँ। मैं चाहता हूँ कि अन्तमें परम्पर अविद्वान और जवरन लादी हुई हुकूमतके बजाय परम्पर विद्वान और प्रेमके शान्तकी स्थापना हो। मैं यह चीज लोगोको तभी बताना सकता हूँ, जब उन्हें अन्यायको दूर करनेका अधिक अच्छा और ज्यादा कारगर उपाय बता सकूँ। यह तो स्पष्ट ही है कि भयके कारण उनका अन्यायपूर्ण आज्ञाओके सामने सिर झुकाना और मनमें द्वेष-भाव बढ़ाते रहना बुरा है। वे गलत रास्ते जायें और हिंसाका आश्रय लें, यह उमने भी ज्यादा बुरा है। लोगोके लिए अपनी नाराजगी दिखानेका गरिमापूर्ण, वास्तवमें राजभक्तिपूर्ण और उनकी भी उन्नति करनेवाला मार्ग यही है कि आपके जो हुक्म उन्हें अन्यायपूर्ण मालूम हों, उनको भग करके वे अपनी असहमति जाहिर करें और इस आज्ञा-भंगकी जो सजा हो, उसे समझ-झूझकर सादर महन कर लें। मेरा तो खयाल है कि हर पक्षरके अन्यायमें यही सलाह लोगोको बिना किसी आशंकाके दी जा सकती है, और सांगकर जब उमने पहले अन्याय दूर करनेके अन्य सभी उचित उपाय आजमाये जा चुके हों। मैं चाहता हूँ कि जो दृष्टिकोण मैंने पेश किया है, उसे आप समझ लें। मैंने आपको यह पत्र लिखनेकी जो घृष्टता की है, मैं जानता हूँ कि आप मुझे उनके लिए अवश्य क्षमा कर देंगे। अलवत्ता मैंने यह पत्र खेडाके सवालको अलग रखकर आपको लिखा है। बहुत सम्भव है कि मुझे कई ऐसे मामलोमें जिनमें कोई मतभेद न हो आपके साथ मिलकर काम करनेका सीभाग्य प्राप्त हो। मैं समझता हूँ कि ज्यादा अच्छा यही रहेगा कि आप सभी चीजोंके बारेमें मेरे विचार जान लें।

आपका,

मो० क० गांधी

[अंग्रेजीमें]

महादेव देमाईजी हस्तलिखित डायरीमें।

मौजग्य नारायण देमाई

## १४०. भाषण : अहमदाबादके मिल-मजदूरोंकी सभामें

फरवरी २८, १९१८

पत्थर तोड़नेसे जो गरमी और ताकत आती है, वह कलम पकड़नेसे नहीं आ सकती ।<sup>१</sup>

[ गुजरातीसे ]

एक धर्मयुद्ध

## १४१. अहमदाबादके मिल-मजदूरोंकी हड़ताल

मार्च १, १९१८

पत्रिका - ४

हमने यह तो देख लिया कि मजदूर अपनी प्रतिज्ञा किस तरह पालें और ताला-बन्दीके दिनोमें अपना समय किस प्रकार बिताये । अब इस पत्रिकामें यह बताना है कि हम उनकी क्या मदद करेंगे । मजदूरोंको हमारी प्रतिज्ञा जाननेका अधिकार है और हमारा फर्ज है कि हम उन्हें अपनी प्रतिज्ञा बताये ।

पहले हम यह देख लें कि हमसे क्या नहीं हो सकेगा :

१. हम मजदूरोंको उनके किसी गलत काममें मदद नहीं पहुँचायेंगे ।
२. अगर मजदूर कोई गलत काम करते हैं, उचितमें अधिक माँगते हैं, या किसी भी तरहका दंगा-फसाद करते हैं, तो हमारा फर्ज हो जाता है कि हम उन्हें छोड़ दें, और उनको मदद पहुँचाना बन्द कर दें ।
३. हम मालिकोंकी बुराई कभी नहीं चाह सकते; हमारे हरएक कार्यमें उनके हितका विचार भी रहता ही है । मालिकोंके हितकी रक्षा करके हम मजदूरोंका हित साधेंगे ।

अब हम क्या मजदूरोंके लिए करेंगे सो देखिए :

१. मजदूरोंने जैसा सुन्दर व्यवहार आजतक किया है, वैसा ही जबतक वे कायम रखेंगे, हम बराबर उनका साथ देंगे ।
२. उन्हें ३५ फीसदीकी बढ़ोतरी दिलानेके लिए हम भरसक कोशिश करेंगे ।
३. फिलहाल तो हम मालिकोंसे प्रार्थना ही कर रहे हैं । आम लोगोकी सहानुभूति प्राप्त करने और लोकमतको जगानेकी कोशिश अभी हमने नहीं की है । लेकिन अबसर आनेपर हम सारे हिन्दुस्तानके सामने मजदूरोंकी स्थिति रखनेको तैयार हैं, और हमें आशा है कि हम आम जनताकी सहानुभूति अपनी ओर आकर्षित कर सकेंगे ।

१ गांधीजीने यह वाक्य ता० २८ फरवरीके भाषणमें पत्रिका—३ के अन्तिम अनुच्छेदका विवेचन करते हुए कहा था । भाषणका वाक्य हिस्सा उपलब्ध नहीं है ।

४ जबतक मजदूरोको उनका अधिकार प्राप्त न हो जायेगा, हम चैन नहीं लेंगे।

५. मजदूरोकी आर्थिक, नैतिक और शिक्षा-सम्बन्धी स्थितिको जाननेका प्रयत्न हम कर रहे हैं। हम उन्हें यह बतानेकी कोशिश करेंगे कि उनकी माली हालत कैसे सुधर सकती है; हम उनके नैतिक स्तरको उठानेकी कोशिश करेंगे, अगर वे गन्दे रहते हैं, तो हम सफाईसे रह सकनेके उपाय ढूँढ़ेंगे और उन्हें समझायेंगे, और वे अपढ हैं, तो हम इस बातका प्रबन्ध करेंगे कि उनके ज्ञान मिले — हम उसके लिए प्रयत्न और परिश्रम करेंगे।

६. इस लड़ाईमें जिन्हें भूख मरनेकी नीवत आयेगी, या काम न मिल सकनेके कारण बेकार रहना पड़ेगा, उनको खिलाकर हम त्रायेंगे और ओढाकर हम ओढेंगे।

७. बीमार मजदूरोकी मार-मैभाल करेंगे; उनके लिए डॉक्टरों और वैद्योंकी मदद प्राप्त करेंगे।

हम अपनी जिम्मेदारीको समझकर इस काममें पड़े हैं। हम मजदूरोकी माँगको विलकुल उचित समझते हैं और मानते हैं कि उमे पूरी करनेसे मालिकोंका कोई नुकसान नहीं, बल्कि अन्तमें लाभ ही होगा। इसलिए हमने इस कामको अपने हाथमें लिया है।

अगले अंकमें हम मालिकोंकी स्थितिका विचार करेंगे।

[गुजरातीने]

एक धर्मयुद्ध

## १४२. पत्र : सर ई० ए० गेटको

सावरमती

मार्च १, १९१८

सर ई० ए० गेट

लेफ्टिनेंट-गवर्नर बिहार तथा उड़ीसा

पटना

पिछले महीनेकी १८ तारीखका आपका कृपा-पत्र यहाँके मेरे पतेपर भेज दिया गया था। मैं एक-दो नाजुक-से मवालोंके सिलसिलेमें गुजरातमें घूम-फिर रहा था।

१ महादेव देसाई अपनी पुस्तकमें कहते हैं कि दस पत्रिकामें कही गई हरएक बातका अक्षरशः पूरा-पूरा पालन हुआ था। देखिए एक धर्मयुद्ध, पृष्ठ ३।

२. सर एडवर्ड अल्बर्ट गेट; 'सिविल सर्विस' की अपनी सेवाके ३६ वर्षोंके दौरान विभिन्न पदोंपर और १९१५-२० के कालमें लेफ्टिनेंट-गवर्नर रहे।

३. सर एडवर्ड गेटने लिखा था :

“चम्पारन जॉन्स समितिकी सिकारिशोंको कार्यान्वित करनेके लिए कानून बनानेके सम्बन्धमें सर्वश्री नॉर्मन और हिल कहते हैं कि रैथानेके साथ उनके कई मुकदमे चल रहे हैं जिनमें शरद्वेशीकी वृद्धिको लेकर ही विवाद है। हमने मामलोंके बारेमें श्री स्टाईकी राय माँगी थी। उनका कहना है कि समिति

इसीलिए उत्तर देनेमें विलम्ब हुआ। सर फ्रैंक स्लाईका कहना बिल्कुल ठीक है, कानूनकी शकलमें विधेयकके आते ही मैं मुकदमे वापस करवानेकी कोशिश करूँगा। हमने जब इस मामलेपर चर्चा की थी, तब हमने समझौतेकी वैध बनानेकी बात नहीं सोची थी। अब चूँकि सन् १३२५ के बाद कटौतीकी गुजाइश रखते हुए बढी हुई दरोंको वैध बनाया जा रहा है, इसलिए बागान-मालिकोंकी रक्षा पूरी तौरपर इसपर निर्भर नहीं करेगी कि रैयतपर मेरा कितना प्रभाव है। फिर भी मैं अदालतमें पहुँचनेसे पहले ही मुकदमे वापस करवानेके लिए हर तरहसे कोशिश करूँगा। पर हो सकता है कि रैयतके कुछ लोग अपनी बातपर अड़ जायें।

[अंग्रेजीसे]

सिलैक्ट डाक्यूमेंट्स ऑन महात्मा गांधीज मुवमेंट इन चम्पारन, १९१७-१८

### १४३. पत्र : अम्बालाल साराभाईको

साबरमती

मार्च १, १९१८

भाईश्री,

आज सबेरे उठते ही मैं विचारमें पड़ गया कि हम कर क्या रहे हैं। मेरी प्रवृत्तिका परिणाम क्या होगा? आपकी प्रवृत्तिका परिणाम क्या होगा? मेरे खयालसे मेरी प्रवृत्ति सफल हो, तो आप मजदूरोंकी माँग स्वीकार कर लेंगे या अगर अन्त तक खींचेंगे तो मजदूर दूसरे घन्धोंमें लग जायेंगे। अगर मजदूर अपना निश्चय छोड़ देंगे और आपका निश्चित किया वेतन मजूर कर लेंगे तो माना जायेगा कि मेरी प्रवृत्ति निष्फल हो गई। किन्तु उपर्युक्त परिणामोंसे जनताको आघात नहीं पहुँचेगा।

लेकिन आपकी प्रवृत्तिका परिणाम क्या होगा? आप सफल हो जायेंगे तो दबे हुए गरीब और भी अधिक दब जायेंगे, उनकी नामर्दी बढ जायेगी और यह भ्रम दृढ़ हो जायेगा कि रुपया सबको वगमें कर सकता है। अगर आपकी प्रवृत्तिके बावजूद मजदूरोंकी वृद्धि मिल जायेगी तो आप इसे अपनी असफलता मानेंगे और दूसरे लोग भी

और बागान-मालिकोंके प्रतिनिधियोंने विचाराधीन मुकदमोंके बारेमें चर्चा की थी और तब आप रैयतकी ओरसे इस बातपर सहमत हो गये थे कि ऐसे मुकदमोंका निबटारा समझौतेकी शर्तोंके अनुसार किया जाना चाहिए अर्थात् रैयतको शरहबेशीके बंध या अवैध होनेका प्रश्न उठाये बिना दर्ज किया हुआ पूरा लगान फसली १३२५ तक अदा करना चाहिए। श्री स्लाईका कहना है कि इस बातमें उनकी आपका समर्थन मिलनेका पूरा भरोसा है और यदि यह ठीक है तो मेरा अनुरोध है कि आप कृपया समझौता पूरा करनेके लिए रैयतसे कहें। आपने ही उनकी ओरसे समझौता किया था।" (सिलैक्ट डाक्यूमेंट्स ऑन महात्मा गांधीज मुवमेंट इन चम्पारन, पृष्ठ ४९१)।

१. सम्राट् अकबर द्वारा चलाया हुआ फसली सम्बन्ध, ईसवी सन् १९१८ के बराबर।

आपको अनफल समझेंगे। क्या आपकी पहली नफलता वाछनीय हो सकती है? क्या आप चाहेंगे कि धनका मद बढे? क्या आपकी यह इच्छा होगी कि मजदूर विलकुल नि मत्व हो जायें? क्या आप मजदूरोंने इतना द्वेष करेंगे कि उन्हें उनके हक मिलें या उनकी भी अपेक्षा उन्हें दो पैसे अधिक मिलें, तो उस ग्यतिको आप सफलता न नमझेंगे? क्या आप नहीं देखते कि आपकी अनफलतामें ही आपकी सफलता है और आपकी नफलता आपके लिए नवार है? रावण सफल हुआ होता तो? क्या आप नहीं देखते कि आपकी नफलतामें गारे मगारको आघात पहुँचेगा? इस प्रवृत्तिमें दुराग्रह है। मेरी प्रवृत्तिमें सफलता मिले तो उमे सभी सफलता मानेंगे, किन्तु मेरी निष्फलतामें भी किसीको आघात नहीं पहुँचेगा। इतना ही सिद्ध होगा कि मजदूर आगे बढनेके लिए तैयार नहीं थे। ऐसी प्रवृत्तिमें मत्याग्रह है। आप गहरा सोचिए। अपने अन्तर्गतमाकी न्धम वाणीको मुनिए और उनके अनुसार चलिए, यह मेरी माँग है। क्या आप यही भोजन करेंगे?

हृदयमे आपका  
मो० क० गांधी

[ गुजरातीमे ]

महादेवभाईनो टायरी, खण्ड ४

## १४४. भाषण : अहमदावादके मिल-मजदूरोंकी सभामें

मार्च १, १९१८

अबतक हमने मजदूरोंकी प्रतिभा और मजदूरोंके कर्तव्योंकी चर्चा की है। अब हमें आपको यह लिखकर देना है कि हमारी प्रतिज्ञा क्या है और हम क्या-क्या करनेवाले हैं। आज हम आपको यह बतायेंगे कि आप हमसे क्या-क्या आशाएँ रखते हैं और परमात्माको गांधी ग्वकर हम आपके लिए क्या-क्या करते हैं। इस प्रतिज्ञाके आधारपर आपका काम होगा कि जब-जब आपको हम गलती करते हुए, अथवा प्रतिज्ञाके पालनमें कमजोरी दिखाते हुए दिवें, तब-तब आप हमें इन वचनोंकी याद दिलायें और उलाहना दें।

[ गुजरातीसे ]

एक धर्मयुद्ध

१. मिल-मालिकोंने इन अवसरपर दुराग्रह किया था। महादेव देसाईने तत्कालीन स्थितिका विश्लेषण इस प्रकार किया है:

“... ऐसा लगता था कि मिड-मालिकोंने मजदूरोंकी माँग मजूर नहीं की, इसका कारण यह नहीं था कि वे वेतनमें ३५ प्रतिशत वृद्धि नहीं दे सकते थे, बल्कि यह उनका दुराग्रह था। उन्होंने यह अनुकूल रूप इस समयमें शक्तियार किया था कि यदि मजदूर एक बार सफल हो जायेंगे तो वे सदा तग करते रहेंगे और मजदूरोंके मन्दाहकार रथायी रूपसे जम जायेंगे।

२. यह भाषण पत्रिका — ४ के सिलसिलेमें दिया गया था।

३. पूरा भाषण उपलब्ध नहीं है।



## १४५. अहमदाबादके मिल-मजदूरोंकी हड़ताल

मार्च २, १९१८

पत्रिका — ५

हम अपनी स्थितिका विचार कर चुके। मालिकोंकी स्थितिपर विचार करना कठिन है। मजदूरोंकी हलचलके दो नतीजे हो सकते हैं

१. मजदूरोंको ३५ प्रतिशत इजाफा मिले।

२. मजदूरोंको इजाफा पाये बिना ही कामपर जाना पड़े।

इजाफा मिलनेसे मजदूरोंका कल्याण होगा, और मालिकोंको यश मिलेगा। अगर मजदूरोंको इजाफा प्राप्त किये बिना ही कामपर जाना पड़ा, तो वे शौर्यहीन और गुलाम बनकर मालिकोंकी शरण जायेंगे। अतएव इजाफा मिलनेसे दोनों दलोंको लाभ होगा। मजदूरोंके लिए उनकी हार बहुत नुकसानदेह होगी।

मालिकोंकी हलचलके भी दो नतीजे हो सकते हैं।

१. मालिक मजदूरोंको इजाफा दे।

२. मालिक मजदूरोंको इजाफा न दें।

अगर मालिक मजदूरोंको इजाफा देगे, तो मजदूर सन्तुष्ट होंगे, उन्हें न्याय मिलेगा। मालिकोंको डर है कि मजदूरोंको मुँहमाँगा देनेसे वे सिरपर चढ़ जायेंगे। यह डर बेबुनियाद है। मुमकिन है कि मजदूर आज दब जायें, पर यह नामुमकिन नहीं कि वे मौका पाकर फिर सिर उठावें। यह भी मुमकिन है कि दबे हुए मजदूर मनमें दुश्मनी रखें। दुनियाका इतिहास बताता है कि जहाँ-जहाँ मजदूर दबाये गये हैं, वहाँ-वहाँ उन्होंने मौका पाकर मुखालिफत की है। मालिकोंका खयाल है कि मजदूरोंकी माँगको मजूर कर लेनेसे उनपर उनके सलाहकारोंका प्रभाव बढ़ जायेगा। अगर सलाहकारोंका कहना सही है, और वे मेहनती हैं, तो मजदूर हारे या जीते, वे अपने सलाहकारोंको न छोड़ेंगे; और इससे भी बढ़कर ध्यान देने लायक बात तो यह है कि सलाहकार भी मजदूरोंको कभी न छोड़ेंगे। जिन्होंने सेवा-धर्मको स्वीकार किया है, वे तो अपने उस धर्मको प्रतिपक्षियोगा विरोध होनेपर भी नहीं छोड़ेंगे। ज्यों-ज्यों वे निराश होंगे, त्यों-त्यों अधिक सेवा-परायण बनते जायेंगे। इसलिए मालिक कितनी ही कोशिश क्यों न करे, वे सलाहकारोंको मजदूरोंके सम्पर्कसे दूर नहीं रख सकेंगे। ऐसी हालतमें मजदूरोंको हराकर वे क्या पायेंगे? इसका यही एक उत्तर हो सकता है कि मजदूरोंके असन्तोषको छोड़ और-कुछ उनके पल्ले न पड़ेगा। दबे हुए मजदूरोंको मालिक हमेशा शककी निगाहसे देखेंगे।

मजदूरोंको माँगा हुआ इजाफा देकर मालिक उन्हें खुश कर सकेंगे। अगर मजदूर अपने फर्जमें चूकेंगे, तो मालिक हमेशा उनके सलाहकारोंकी मदद पा सकेंगे, और इस

नमय दोनों दल्लोका जो नुकसान हो रहा है, उसे रोक सकेंगे। अगर मजदूर सन्तुष्ट हुए, तो वे हमेशा मालिकोका आभार मानेंगे, और दोनोंमें बराबर प्रेम बढ़ेगा। इस प्रकार मजदूरोकी सफलतामें ही मालिकोकी भी सफलता है, और मजदूरोकी हारमें मालिकोकी भी हार है। उन नीचे-सच्चे न्यायके बदले मालिकोंने पश्चिमी अथवा आजकलका राक्षसी न्याय अपनाया है।

यह न्याय कैसा है, इसका विचार हम अगले अकमें करेंगे।

[गुजरानीसे]

एक धर्मयुद्ध

## १४६. अहमदाबादके मिल-मजदूरोकी हड़ताल

[मार्च ३, १९१८]<sup>१</sup>

पत्रिका — ६

जिन न्यायमें महानुभूति और दयाका भाव है, वह शुद्ध न्याय है। इसे हम हिन्दु-मानवाले पूर्वी अथवा प्राचीन न्याय कहते हैं। जिनमें महानुभूति या दयाका भाव नहीं रहता, उसे हम राक्षसी, पश्चिमी अथवा आजकलका न्याय कहते हैं। दया अथवा सहानुभूतिके कारण अकसर बेटा बापके लिए और बाप बेटेके लिए बहुत-बहुत त्याग करता है, जिनमें अन्तमें दोनोंको लाभ ही होता है। त्याग करनेवाला त्यागमें एक प्रकारके शुद्ध अभिमानका अनुभव करता है, और इन तरह त्यागको वह अपनी कमजोरीकी नहीं, बल्कि तावतकी निशानी समझता है। हिन्दुस्तानमें एक जमाना वह भी था, जब नौकर एक ही घरमें पीटियों तक काम करते थे। जिस घरमें वे काम करते थे उसके कुटुम्बी समझे जाने थे और वैसा सम्मान पाने थे। वे अपने मालिकके दुखसे दुखी होते और मालिक उनके सुख-दुखमें शरीर रहते थे। जब यह सब था, तब हिन्दुस्तानका सामाजिक जीवन बहुत सरल माना जाता था, और हजारों सालतक वह इसी तरीकेपर चलकर टिका रहा। आज भी इस भावनाका नाश नहीं हुआ है। जहाँ ऐसी व्यवस्था रहती है, वहाँ किसी नीमरे आदमीका या पचका काम घायब ही कभी पड़ता है। मालिक और नौकर अपने आपसी झगड़ोका फैसला आपसमें मिलकर कर लेते हैं। एक-दूसरेकी जरूरतको देखकर तनन्वाहें घटाने या बढ़ानेकी कोई बात इसमें थी ही नहीं। नौकरोकी कमी देखकर न तो नौकर ज्यादा तनत्वाह मांगते थे, और न नौकरोकी बहुलता देखकर मालिक उसे घटाते थे। इस पद्धतिमें पारस्परिक सम्भाव, औचित्य, शालीनता और प्रेमकी प्रधानता थी, और यह धर्म अव्यावहारिक नहीं माना जाता था, बल्कि आमतौर-पर सबके ऊपर इसकी सत्ता चलती थी। हमारे पास इस बातके ऐतिहासिक प्रमाण

१. पत्रिकाकी क्रमसंख्या ५ और ८ को महादेव देसाईने क्रमशः २ और ५ मार्चको कहा है, तदनुसार संख्या ६ और ७ की पत्रिकाएँ ३ और ४ मार्चको प्रकाशित हुई होंगी।

मौजूद है कि इस शुद्ध न्यायके अनुसार चलनेवाली हमारी प्रजाने अनेक भगीरथ कार्य करके दिखाये हैं। यह हुआ पूर्वका अथवा प्राचीन न्याय।

पश्चिममें आजकल ठीक इससे उलटा हो रहा है। कोई यह न सोचे कि वहाँके सब लोगोंको यह आजकलका न्याय पसन्द है। पश्चिममें ऐसे बहुतेरे माधु पुत्प पड़े हैं, जो प्राचीन नीतिको अपनाकर निर्दोष जीवन बिताते हैं। फिर भी पश्चिमके जीवनकी मुख्य हलचलोमें आजकल दया-मायाको कोई स्थान नहीं है। अगर मालिक अपना सुभीता देखकर बेतनकी नीति ठहराता है, तो वह उचित मानी जाती है। नौकरकी जरूरतका विचार करनेकी कोई आवश्यकता ही नहीं मानी जाती। इसी तरह मजदूर भी अपनी इच्छाके अनुसार मालिकके धन्वेकी हालतका विचार किये बिना तनखाह माँग सकता है, और वह न्यायोचित माना जाता है। वहाँ न्याय यह है कि सब अपनी-अपनी फिकर कर ले; दूसरा कोई किसीकी फिकर करनेको बँधा हुआ नहीं है। इसी नीतिके अनुसार यूरोपमें आजकल यह लड़ाई चल रही है। दुश्मनको किसी भी तरह परास्त करनेमें मर्यादाके पालनकी कोई जरूरत नहीं समझी जाती। पुराने जमानेमें भी ऐसी लड़ाइयाँ तो हुई होगी। लेकिन उसमें प्रजा शरीक नहीं होती थी। इष्ट है कि हम हिन्दुस्तानमें इस अधोरी न्यायको न अपनायें। जिस दिन अपने बलको समझकर, मालिकोंका विचार किये बिना, मजदूर अपनी माँग पेश करेंगे, उस दिन माना जायेगा कि उन्होंने आधुनिक राक्षसी न्यायको अपनाया है। मालिक मजदूरकी माँगोपर ध्यान न देकर यही कर रहे हैं — उन्होंने अनजाने उसी राक्षसी-न्यायको अपनाया है। मजदूरको मुकाबिलेमें मालिकोंका संगठन चींटियोंके खिलाफ हाथियोंका दल खड़ा करनेके समान है। अगर मालिक धर्मका विचार करे, तो उन्हें मजदूरका विरोध करते हुए कांपना चाहिए। हमारी जानमें पहले हिन्दुस्तानमें लोगोंने ज्ञानपूर्वक इस तरहका न्याय कभी नहीं अपनाया कि मजदूरको भूलो मरनेको मालिक अपने लाभका अवसर समझे। न्याय वही हो सकता है, जिससे किसीका कभी कोई नुकसान न हो। हमें दृढ़ आशा है कि गौरवशाली गुजरातकी इस राजधानीके श्रावक अथवा वैष्णवधर्मी मालिक मजदूरको झुकानेमें या हठपूर्वक उन्हें कम पगार देनेमें कभी अपनी जीत न समझेंगे। हमें विश्वास है कि पश्चिमका यह बवण्डर जितनी तेजीसे उठा है, उतनी ही तेजीसे बैठ भी जायेगा। वह बैठे या न बैठे, हम अपने मजदूरको आज पश्चिमकी इस प्रवृत्तिका पाठ पढ़ाना नहीं चाहते। हम तो अपने देशका पुराना न्याय, जैसा हमने उसे जाना और समझा है, पालना चाहते हैं और उनसे पलवाना चाहते हैं, और ऐसा करके उनके अधिकारोंको सिद्ध करनेमें उनकी मदद करना चाहते हैं।

इस पश्चिमी न्यायके कुछ दूरे नतीजोंके उदाहरणोपर हम अगली पत्रिकामें विचार करेंगे।<sup>१</sup>

[ गुजरातीसे ]

एक धर्मयुद्ध

१. न्यायके विषयमें गांधीजीकी इस व्याख्याके सम्बन्धमें महादेव देसाई एक धर्मयुद्धकी प्रस्तावनामें लिखते हैं: “कई बरस पहले गांधीजीने इंडियन ओपिनियनमें रस्किनकी अन्धु दिस लास्ट पुस्तकके आधारपर सद्योदय नामक एक लेख प्रकाशित किया था। ये विचार अब समर्थके साथ अधिक दृढ़ बन चुके थे, इसलिए इन पत्रिकाओंमें ज्यादा सरल, सीधी और जोरदार भाषामें प्रकट किये गये हैं।”

२. यह और इसके वादकी पत्रिकाएँ मिल-मालिकों और मजदूर दोनोंके लिये थीं।

## १४७. पत्र : मगनलाल गांधीको

अहमदाबाद

माघ वदी ५ [ मार्च ३, १९१८ ]

वि० मगनलाल,

मन्तोक और रामदास वल यहाँ आ गये। कल राजकोटके लिए रवाना होंगे।

पूज्य गुरुालभाई और नारणदासकी गय कृष्णा और परमोत्तमको भेजनेके पक्षमें नहीं है। इसलिए उन्हें भेजनेका विचार छोड़ दिया है। मुझे उनका खयाल ठीक लगा। अगर परमोत्तमको राजकोट भेजते हैं तो उसे मोरवी भी भेजना पड़ेगा। यदि कृष्णा आज राजकोट जाता है तो दूसरोंको दूसरी जगह भेजना चाहिए। अतः मुझे लगा कि सब द्रुजुर्ग लोगोंकी गय यदि ऐसी है तो तुम्हारी इच्छा हानेपर भी न भेजना ही . '

गांधीजीके स्वाक्षरोंमें मूल गुजराती पत्र (मी० टव्ब्यू० ५७३३) में।

## १४८. एक पत्रका अंश<sup>१</sup>

मार्च ३, १९१८

भारतश्री,

. . . जीनेके लिए हम इतने अधिक व्यग्र रहते हैं कि मृत्युके अवसर और उसमें भी प्रियजनोंकी मृत्युके अवसर सदा भय उत्पन्न करते हैं। मुझे तो बहुत बार यही खयाल आया है कि ऐसे अवसर हमारी मच्चो परीक्षाके अवसर होते हैं। जिसे आत्माका तनिक भी भ्रान हो, वह मृत्युका स्वरूप समझना है। वह क्या शोक लयो करे? ये विचार नये नहीं हैं; पर मकटके समय कोई उनका स्मरण कराये, तो उनमें सान्त्वना मिलती है। यह सान्त्वना आपको मिले, इसी उद्देश्यसे यह पत्र लिखा गया है।

[ गुजरातीमें ]

महादेवभाईनी डायरी, खण्ड ४

१. बाकी अंश उपलब्ध नहीं है।

२. पानेवालेका नाम अज्ञात है।

## १४९. मणिलाल गांधीको लिखे पत्रका अंश

मार्च ३, १९१८

\*

\*

\*

बिना समझे लोग मेरी पूजा करे, यह तो केवल परेशानीकी बात है। मैं जैसा हूँ, वैसा ही लोग मुझे जाने और फिर भी मेरा आदर करे, तो मैं उनका उपयोग लोक-सेवामें कर सकता हूँ। मैं अपने धार्मिक विश्वासको दबाकर किसी भी प्रकारका सम्मान नहीं लेना चाहता। सदाचरण करते हुए मेरा सर्वथा तिरस्कार हो, तो उसका भी मैं स्वागत करूंगा। . . . !

हम हजारो वस्तुओकी इच्छा करते हैं, परन्तु उन सबको प्राप्त नहीं कर सकते। यह समझकर हमें अपना मन पूर्णतः शान्त रखना चाहिए।

[गुजरातीसे]

महादेवभाईनी डायरी, खण्ड ४

## १५०. अहमदाबादके मिल-मजदूरोंकी हड़ताल

मार्च ४, १९१८

पत्रिका — ७

दक्षिण आफ्रिका एक महान् अंग्रेजी उपनिवेश है। गोरे लोग वहाँ चार सौ सालसे बसे हुए हैं। उन्हें स्वराज्यका अधिकार प्राप्त है। वहाँकी रेलवेमें बहुतेरे गोरे मजदूर काम करते हैं। इन मजदूरोंके साथ वेतनके सम्बन्धमें कुछ अन्याय हो रहा था। इसपर मजदूरोंने केवल अपना वेतन [बढ़वाने]का विचार करनेके बजाय समूची राज्यसत्ता हथियानेका विचार किया। यह अन्याय था, राक्षसी न्याय था। इसके परिणामस्वरूप सरकार और मजदूरोंके बीच कटुता बढी और दक्षिण आफ्रिकामें चारो ओर भयका वातावरण फैल गया। उन दिनों वहाँ कोई भी अपनेको सुरक्षित न समझता था। आखिर दिन-ब-दिन दोनो दलोंके बीच मार-काट मची और कई निर्दोष मनुष्य मारे गये। सारा प्रदेश फौजी सिपाहियोंसे घिर गया। दोनो दलोंका काफी नुकसान हुआ। दोनोका इरादा एक-दूसरेको हरानेका था। शुद्ध न्यायकी किसीको परवाह न थी। दोनो एक-दूसरेकी चर्चा बढ़ा-बढ़ा कर करते थे। आपसी सद्भावकी चिन्ता किसीको न थी।

१. यहाँ मूलमें कुछ अंश छूटा हुआ है।

जब यह सब हो रहा था, तभी हमारे मजदूर वहाँ शुद्ध न्यायका पालन कर रहे थे। जब गोरोकी यह रेल-हड़ताल हुई उस समय २०,००० भारतीय मजदूरोकी हड़ताल<sup>१</sup> चल रही थी। हम वहाँकी सरकारसे शुद्ध न्यायके लिए लड़ रहे थे। हमारे मजदूरोका हथियार सत्याग्रह था। उन्हें सरकारसे कोई दुष्मनी न थी, वे सरकारका बुरा नहीं चाहते थे, न सरकारको पदसे हटानेका कोई लोभ उनके सामने था। गोरे मजदूर उनकी इस हड़तालमे लाभ उठाना चाहते थे। पर हमारे मजदूरोंने साफ इनकार कर दिया। उन्होंने कहा - "हमारी लड़ाई सत्याग्रहकी लड़ाई है। हम सरकारको परेशान करनेके लिए नहीं लड़ रहे हैं। इसलिए जबतक आप लड़ते हैं, हम अपनी लड़ाई मुलतबी रखेंगे।" यो कहकर हमारे मजदूरोंने हड़ताल तोड़ दी।<sup>१</sup> इसे हम शुद्ध न्याय कह सकते हैं। आखिर हमारे मजदूरोकी जीत हुई, और उससे सरकारका भी नाम हुआ, क्योंकि हमारी मांगोंको मजूर करनेमें न्याय था। हमारे मजदूरोंने हमदर्दीसे काम लिया, विरोधीके सकटका लाभ नहीं उठाया। लड़ाईके अन्तमें सरकार और प्रजाके बीच शत्रुता बढ़नेके बदले मित्रता बड़ी, प्रेम बढ़ा और हमारे मानकी वृद्धि हुई। इस प्रकार शुद्ध न्यायके माय लड़ी जानेवाली लड़ाई दोनों पक्षोंके लिए लाभप्रद साबित होती है।

यदि हम इसी प्रकार न्यायपूर्वक अपनी लड़ाईका मचालन करेंगे, मालिकोंसे शत्रुता नहीं रखेंगे और सदा सचाईपर कायम रहेंगे, तो न सिर्फ हम जीतेंगे, बल्कि मालिकों और मजदूरोंके बीच प्रेमकी वृद्धि होगी।

ऊपरके उदाहरणसे जो दूसरी चीज हमें मिलती है, वह यह है कि सत्याग्रहके लिए दोनों पक्षोंका सत्याग्रही होना जरूरी नहीं है। यदि एक पक्ष भी सत्याग्रही बना रहे, तो अन्तमें विजय सत्याग्रहकी ही होती है। जो शुरूमें मनमें कटुता रखकर लड़ता है, उसकी कटुता भी, जब इस कटुताको प्रतिपक्षीमें कटुता नहीं मिलती, खत्म हो जाती है। जब आदमी हवामें अपनी ताकत आजमाना चाहता है, तो उसका हाथ उतर जाता है। इसी तरह कटुताका जहर तभी बढ़ता है, जब सामनेसे भी उसे जहर मिलता है।

अनएव अब हम इस बातको भली-भाँति समझ सकते हैं कि अगर हम मजबूतीसे लड़ेंगे और हिम्मत न हारेगें, तो अन्तमें जीत हमारी ही होगी।

अगली पत्रिकामें हम कुछ सत्याग्रहियोंके दृष्टान्तोंका विचार करेंगे।

[ गुजरातीसे ]

एक धर्मयुद्ध

## १५१. भाषण : अहमदाबादके मिल-मजदूरोंकी सभामें

मार्च ४, १९१८<sup>१</sup>

दक्षिण आफ्रिकामे यूरोपीय मजदूरोंकी हड़तालके कारण जिस समय आफ्रिकी सरकार सकुटमें पड़ी हुई थी हमारे मजदूरोंने उस समय उसके सकुटसे लाभ नहीं उठाया, बल्कि उस समय अपनी लड़ाई बन्द करके सरकारी सहायता की और दुनियामें नाम कमाया, उसी प्रकार यदि मिल-मालिकोंपर कोई आकस्मिक सकुट आ पड़े, तो हमे उससे लाभ उठानेका या मालिकोंको परेशान करनेका खयाल छोड़कर उनकी मददके लिए दौड़ पडना चाहिए।<sup>२</sup>

[ गुजरातीसे ]

एक धर्मयुद्ध

## १५२. अहमदाबादके मिल-मजदूरोंकी हड़ताल

मार्च ५, १९१८

पत्रिका — ८

इस अकमे हम ससार-प्रसिद्ध सत्याग्रहियोंका वर्णन नहीं करेगे, बल्कि यह बतानेकी कोशिश करेगे कि हमारे-आपके जैसे आदमी भी कितना दुख उठानेमें समर्थ हुए हैं। यह हमारे लिए अधिक लाभदायक होगा, और हमें अधिक दृढ़ बना सकेगा। हजरत इमाम हसन और हुसैन बड़े धीर-वीर सत्याग्रही थे। हम उनके नामकी पूजा करते हैं, लेकिन उनके स्मरणसे सत्याग्रही नहीं बन पाते। हम सोचते हैं कि उनकी ताकतका हमारी ताकतसे क्या मुकाबला ? ऐसा ही स्मरण करने योग्य नाम भक्त प्रह्लादका है। लेकिन हम यह सोचकर रह जाते हैं कि उनकी-सी भक्ति, वैसी दृढ़ता, वह सत्य और शौर्य हम कहाँसे लाये ? फलतः हम जैसे थे, वैसे ही बने रहते हैं। इसलिए आज हम यह देखें कि हमारे-आपके जैसे आदमियोंने क्या किया। हरबतसिंह<sup>३</sup> ऐसा ही एक सत्याग्रही था। वह ७५ वर्षका एक बूढ़ा आदमी था। वह सात रुपये माहवारपर पाँच सालकी गिरमिटपर दक्षिण आफ्रिकाके खेतोंमे मजदूरी करने पहुँचा था। पत्रिकाके पिछले अकमे २०,००० भारतीयोंकी जिस हड़तालका जिक्र आया है, उसमें हरबतसिंह भी शरीक हुआ था। कुछ हड़तालियोंको जेलकी सजा हुई थी, इनमें बूढ़ा हरबतसिंह भी था। उसके साथियोंने उसे समझाया। कहा “ बाबा, दुखके इस समुद्रमें पडना तुम्हारा काम नहीं है। तुम जेलके

१. यह भाषण तालाबन्दीके ग्यारहवें दिन दिया गया था।

२. भाषणका वाकी हिस्सा उपलब्ध नहीं है।

३. देखिए खण्ड १२, पृष्ठ ३१४-१६

लावक नहीं हो। अगर तुम इस लड़ाईमें शामिल न भी हुए, तो कोई तुम्हारी तरफ अँगुली नहीं उठा सकेगा।” जयानमें हरबतसिंहने कहा “जब आप सब अपने सम्मानके लिए इतना दुःख उठा रहे हैं, तब अकेला मैं ही बाहर रहकर क्या करूँ? मैं इस जेलखानेमें मर भी जाऊँ, तो क्या बुरा है?” और सचमुच हरबतसिंह उसी जेलखानेमें मरा और अमर हो गया। वह जेलके बाहर मरता तो कोई उसका नाम भी न लेता। चूँकि वह जेलके अन्दर मरा, इसलिए देशवासियोंने जेलवालोंसे उसकी लाश माँगी और सैकड़ों हिन्दुस्तानी उसकी लाशके पीछे श्मशान गये।

हरबतसिंहकी तरह ही ट्रान्सवालके व्यापारी अहमद मुहम्मद काछलियाका नाम भी स्मरणीय है। ईश्वरकी दयासे वे अभी जीवित हैं, और हिन्दुस्तानियोंको सगठित रखकर उनकी प्रतिष्ठाको बनाये हुए हैं। वे दक्षिण आफ्रिकामें रहते हैं। जिस लड़ाईमें हरबतसिंहने अपने प्राण दिये, उमीमें सेठ अहमद मुहम्मद काछलिया कई बार जेल गये। अपना सारा व्यापार उन्होंने नष्ट होने दिया। आजकल वे गरीबीसे रहते हैं, फिर भी वहाँ सब कोई उनका मान करते हैं। अनेक सकट सहकर भी वे अपनी टेकपर डटे रहे हैं।

जिस प्रकार एक बूढ़ा मजदूर और अश्वेष्ट उम्रके एक प्रसिद्ध व्यापारी अपनी टेकके लिए जूझे और अनेक कष्टोंमें से गुजरे, उसी प्रकार सत्रह वर्षकी एक नौजवान कुमारिकाने भी सब सकट सहे। उसका नाम वलिअम्मा<sup>१</sup> था। वह भी इस लड़ाईमें बीमकी टेककी खातिर जेल गई थी। जेल जाते समय वह बीमार थी। उसे दुखार आता था। जेलमें दुखार बढ गया। जेलरने उससे जेल छोड़ देनेको कहा। वलिअम्माने जेल छोड़नेसे इनकार किया और दृढ़तासे जेलकी भीयाद पूरी की। जेलसे रिहा होनेके चौथे या पाँचवें दिन वह मर गई।

इन तीनोंका सत्याग्रह शुद्ध सत्याग्रह था। तीनोंने दुःख सहे, तीनों जेल गये और अन्त तक अपनी टेकपर कायम रहे। हमारे सामने तो ऐसा कोई संकट नहीं है। हमें अपनी प्रतिज्ञाको निवाहनेके लिए अधिकसे-अधिक जो सहन करना है, वह इतना ही है कि हम अपने मौज-शौकको कुछ कम करें और अवतक जो तनख्वाह हमें मिलती थी उसके बिना जैसे-तैसे अपना काम चलायें। यह कोई बहुत बड़ी बात नहीं है। जो काम इस जमानेमें हमारे ही भाई-बहिन कर सके हैं, बैसा ही कुछ करना हमारे लिए कठिन न होना चाहिए।

इसका कुछ अधिक विचार हम अगले अकमें करेंगे।

[गुजरातीमें]

एक धर्मयुद्ध

१ देखिए खण्ड ९, पृष्ठ ४१।

२ देखिए खण्ड १२, पृष्ठ ४७७-७९।



## १५३. भाषण : अहमदाबादके मिल-मजदूरोंकी सभामें

मार्च ५, १९१८<sup>१</sup>

ये तीनों<sup>२</sup> जेल गये और सरकारसे लड़े, किन्तु इन्हें न तो तनख्वाह लेनी थी, न भत्ता। इन तीनोंको कर भी नहीं देना पड़ता था। काछलिया बड़े व्यापारी थे। उन्हें कर नहीं देना पड़ता था। हरबतसिंह करका कानून बननेसे पहले आये थे, इसलिए करके बोझसे वे भी बरी थे। वलिअम्मा जिस जगह रहती थी, वहाँ करका यह कानून उस वक्त तक जारी नहीं हुआ था। फिर भी टेककी खातिर ये लोग सबके साथ लड़ाईमें शामिल हुए थे। आपकी लड़ाई तो स्वार्थकी है। इसलिए आपका इसपर डटे रहना अधिक आसान है। मैं चाहता हूँ कि यह विचार आपको बल दे और मजबूत बनाये।

[ गुजरातीसे ]

एक धर्मयुद्ध

## १५४. अहमदाबादके मिल-मजदूरोंकी हड़ताल

मार्च ६, १९१८

पत्रिका — ९

कल हम तीन सत्याग्रहियोंके दृष्टान्तोपर विचार कर चुके हैं। लेकिन इसका यह मतलब नहीं कि उस लड़ाईमें सिर्फ तीन ही सत्याग्रही थे। २०,००० आदमी एक साथ बेकार हो गये थे, और उनकी वह बेकारी दस-बारह दिनमें दूर नहीं हो गई थी। यह लड़ाई पूरे सात साल तक चली, और इतने समय तक सैकड़ों आदमियोंने डॉवाडोल स्थितिमें रहकर अपनी टेक निभाई। करीब तीन महीने तक २०,००० मजदूर बिना घरबार, बिना वेतनके रहे। कइयोंने अपने पासकी थोड़ी या बहुत-सारी सम्पत्ति बेच डाली। उन्होंने अपनी ओपड़ियाँ खाली कर दी, ओढ़ने-बिछानेका सामान, चारपाई और चौपाये वगैरा बेच डाले और कूचपर निकल पड़े। उनमें से सैकड़ोंने कई दिन तक बीस-बीस मीलकी मजिले तय की और सिर्फ डेढ़ पाव आटेकी रोटी और ढाई तोले चीनीपर अपने दिन गुजारे। उनमें हिन्दू भी थे, और मुसलमान भी थे। बम्बईकी जुम्मा मसजिदके मुअज्जिनके फरजद भी उनमें शामिल थे। उनका नाम इमाम साहिब अब्दुल कादिर बावजीर है।<sup>३</sup> जिन्होंने कभी मुसीबतका मुँह तक नहीं देखा था, उन्होंने जेलकी मुसीबतें सही, और जेलके अन्दर रास्नोकी सफाई करने, पत्थर तोड़ने वगैराकी मजदूरी की, और महीनो तक बहुत ही सादी

१. यह प्रवचन पत्रिका — ८ के सदर्थमें ही था और उसी दिन दिया गया था।

२. काछलिया, हरबतसिंह और वलिअम्मा।

३. देखिए खण्ड १०, पृष्ठ १६९

और नीरस खुराकपर रहे। आज उनके पास अपनी कहनेको एक फूटी कौडी भी नहीं है। सूरत जिलेके दादामियाँ काजी भी ऐसे ही लोगोमें थे। सत्रह साल से कम उम्रके नारायण स्वामी<sup>१</sup> और नागपन<sup>२</sup> नामक दो मद्रासी बालकोने इसी लडाईमें अपने प्राण होमे। उन्होने धूप सहन की, लेकिन पीछे न हटे।

हमें याद रखना चाहिए कि जिन स्थितोने कभी मजदूरी नहीं की थी, वे इस लडाईमें फेंगीवाली बनकर घूमी और जेलमें उन्होने घोबिनका काम किया।

इन उदाहरणोका विचार करते हुए ऐसा कौन मजदूर हममें होगा, जो अपनी टेकको निबाहनेके लिए मामूली तकलीफें उठानेको तैयार न हो?

हम देखते हैं कि मालिकोने जो पर्चे निकाले हैं, उनमें गुस्सेमे आकर कुछ ऐसी बातें लिखी हैं, जो अशोभनीय हैं, कुछ बातोको जानमें या अनजानमें बढ़ाकर लिखा है, और कुछको तोड़-मरोड़कर लिखा गया है। हम गुस्सेका जवाब गुस्सेसे तो दे ही नहीं सकते। उनमें दी गई गलत बातोको सधारना भी ठीक नहीं मालूम होता। उनके सम्बन्धमें सिर्फ यह कहना ही काफी होगा कि न तो हम उनमें दी गई बातोके चक्करमें पड़ें, और न झुल्लायें। मजदूरोके सलाहकारोके खिलाफ जो शिकायते की गई हैं, वे अगर सच होगी, तो यहाँ उनका जवाब देनेसे वे झूठ साबित न हो सकेंगी। हम जानते हैं कि वे अनुचित हैं। यहाँ जवाब देकर उनको अनुचित सिद्ध करनेकी अपेक्षा हम यह ठीक समझते हैं कि हमारा भावी व्यवहार इसको सिद्ध करे।

अगली पत्रिकामें इस सवालपर कुछ-और विचार करेंगे।

[गुजरातीसे]

एक धर्मपुद्

## १५५. पत्र : मिली ग्रॅहम पोलकको

साबरमती

मार्च ६, १९१८

प्रिय मिली<sup>३</sup>,

मैं यहाँ खेडा-मधर्ष और एक बड़ी हडताल चला रहा हूँ। इस प्रकार अब मेरा मत्याग्रह जीवनके सभी क्षेत्रोंमें खुलकर खेलेने लगा है। इन दो सघर्षोंके कारण मैं अहमदाबादमें रुका पड़ा हूँ। इनमे सम्बन्धित कुछ कागजात मैं हेनरीको मीचे भेज रहा हूँ। उनके जीवनकी प्रगतिको मैं न्यायसे देखता रहा हूँ। प्रगतिकी दिशामें हेनरी चाहे जितने बड़ें, मुझे आश्चर्य नहीं होगा। अगर वे थोड़े भी ढीले पड़े तो मुझे अफसोस जरूर होगा। सर विलियम वेडग्वर्थके<sup>४</sup> उठ जानेसे उन्हें कमी तो महसूस होगी, किन्तु वे अपने समयसे

१ व २. देखिए खण्ड १२, पृष्ठ ४३६, ४३८, ४६६, ४७८।

३. पृष्ठ ० पृष्ठ ० पृष्ठ ० पोलककी पत्नी।

४. बम्बई सिविल सर्विसके सदस्य, अवकाश प्राप्त करनेपर ससद-सदस्य; भारतीय राष्ट्रीय कांग्रेसकी ब्रिटिश समितिके अध्यक्ष, १८९३; कांग्रेसके अध्यक्ष १९१०।

पहले इस दुनियासे विदा नहीं हुए। तुम अम्बालालभाईको पत्र लिखती हो? हडतालके सबसे जबरदस्त विरोधी वे ही हैं।

[ अग्नेजीसे ]

महादेव देसाईकी हस्तलिखित डायरीसे।

सौजन्य नारायण देसाई

## १५६. पत्र : जी० के० देवधरको'

[ अहमदाबाद ]

बुधवार, मार्च ६, १९१८

[ प्रियश्री देवधर, ]

आप जरूर यहाँ आयें। हम अच्छी तरह चर्चा करेंगे और फिर जरूरी हुआ तो यह मान लेंगे कि हमारे बीच मतभेद है। मैं प्रैट और घोषाल दोनोंके निकट सम्पर्कमें आया हूँ और मेरा खयाल है कि मैं दोनोंको समझता हूँ। मेरा खयाल है कि आप हमें आधा सहयोग ही देंगे तो भी हमें उतनेसे सन्तोष करना पड़ेगा। जो आदमी अपने जीवनमें आधे समय बीमार रहे, वह आधा ही उपयोगी होता है। ठीक है या नहीं? तन्दुरुस्ती अच्छी बना लेनेके लिए एक चीज जरूरी है। किन्तु आप वह करते कहाँ हैं।

अत्यन्त हार्दिकतासे,

मो० क० गांधी

[ अग्नेजीसे ]

महादेव देसाईकी हस्तलिखित डायरीसे।

सौजन्य : नारायण देसाई

१ देवधरने गांधीजीके २६ फरवरी, १९१८ के पत्रके उत्तरमें अपने बारेमें गांधीजी द्वारा कही गई बातोंको स्वीकार नहीं किया था और अपने स्वास्थ्यके बारेमें शिकायत की थी। गांधीजीने यह उसीके उत्तरमें लिखा था।

## १५७. मथुरादास त्रिकमजीको लिखे पत्रका अंश

मार्च ६, १९१८

वह<sup>१</sup> तुम्हे उलाहनेके रूपमें नहीं लिखा गया था। यदि विनोदमें उलाहना भी आ गया हो तो वह भाई महादेवका ही था। उसमें मेरा तो कोई हाथ नहीं है। तुम्हारे कामसे मुझे सन्तोष ही हुआ है। असन्तोष तो नजर ही नहीं आया। तुमसे तो अभी मुझे बहुत-सा काम लेना है।

[गुजरानीसे]

बापूनी प्रसादी

## १५८. अहमदाबादके मिल-मजदूरोंकी हड़ताल

मार्च ७, १९१८<sup>२</sup>

पत्रिका — १०

अपनी इस स्थितिमें ऊपरके मवालका विचार करना बहुत जरूरी है। तालाबन्दीको अभी करीब पन्द्रह दिन हुए हैं, इतनेमें ही कुछ लोग कहने लगे हैं कि उनके पास खानेको नहीं है, कुछ कहते हैं कि वे मकानका किराया भी नहीं चुका सकते। बहुतेरे मजदूरोंके घरोंकी हालत बहुत खराब पाई गई है। उनमें हवा और उजालेका अभाव रहता है। घर पुराने हो गये हैं। आसपास बहुत गन्दगी है। मजदूर साफ कपड़े तक नहीं पहन पाते। कुछ तो घोबोंका तख्त न उठा सकनेके कारण गन्दे कपड़े पहनते हैं, और कुछ कहते हैं कि वे मावुनका खर्च बरदाश्त नहीं कर सकते। मजदूरोंके बालक मारे-मारे फिरते हैं। उन्हें अनपढ़ रहना पड़ता है। और कुछ मजदूर तो अपने सुकुमार बालकोंको भी कमाईके कामोंमें लगा देते हैं। यह घोर बगाली सचमुच शोकजनक है। अकेले ३५ प्रतिशतकी बढ़ोतरी इसका कोई उलाज नहीं। अगर दूसरे उपाय न किये जायें तो सम्भव है कि तनन्त्राह दुगनी हो जानेपर भी, कगालों जैसीकी-नैमी बनी रहे। इस गरीबीके अनेक कारण हैं। आज हम उनमें से कुछका विचार करेंगे। मजदूरोंको पूछनेसे पता चलता है कि जब उनका हाथ तग होता है, वे फी रुपया एक आनेसे लेकर चार आने तक का ब्याज हर महीने देते हैं। यह एक थर्फ देनेवाली बात है। जो आदमी एक बार भी इस तरहका ब्याज देना कबूल करता है, उसका इसके चगुलसे छूटना बहुत मुश्किल है। कैमे, सो देखिए। मोलह रुपयोंपर फी रुपया एक आनेके हिसाबसे ब्याजके सोलह आने हुए। इतना ब्याज देनेवाला मूलधनके बराबर ब्याज एक वर्ष और चार महीनेमें दे चुकता है। यह ७५ प्रतिशत ब्याज हुआ। बारहसे गोलह प्रतिशत ब्याज देना भी मुश्किल

१ मम्मवतः वह पत्र जो गांधीजीने उन्हें १४ जनवरीको लिखा था। देखिए पृष्ठ १३५।

२ देखिए पत्रिका—९ का अन्तिम वाक्य।

माना जाता है, तब ७५ प्रतिशत देनेवाला कैसे टिक सकता है? फिर रुपयेपर चार आनेका व्याज देनेवालेकी तो बात ही क्या? ऐसे आदमीको सोलह रुपयेपर महीनेमें चार रुपये देने पड़ते हैं, और चार महीनोमें तो मूलधनके ही बराबर रकम दे देनी पड़ती है। यह ३०० प्रतिशत व्याज हुआ। ऐसे लोग हमेशा कर्जमें डूबे रहते हैं; वे उससे कभी उबर नहीं सकते। व्याजका यह भार पैगम्बर मुहम्मद साहबने बुरी तरह महसूस किया था, यही वजह है कि कुरान-शरीफमें हमें सूदके बारेमें सख्त आयतें पढ़नेको मिलती हैं। मालूम होता है कि जन्ही कारणोंसे हिन्दू शास्त्रोंमें 'दामदुपट' के नियमको स्थान मिला होगा। अगर इस लड़ाईके सिलसिलेमें हिन्दू और मुसलमान सभी मजदूर इतनी उंची दरका व्याज न देनेकी प्रतिज्ञा कर ले, तो उनके सिरका बहुत बड़ा बोझ उतर जाये। वारह फीसदीसे ज्यादा व्याजपर रकम किसीको नहीं लेनी चाहिए। कोई पूछेगा कि बात तो ठीक है, लेकिन जो रकम व्याजपर ली जा चुकी है, वह कैसे लौटाई जाये? वह तो अब जीवनके साथ जुड़ी हुई चीज है। इसका सबसे अच्छा इलाज तो यही है कि मजदूरोंके बीच ऐसी समितियाँ खड़ी की जायें, जिनसे उन्हें आपसमें पैसेकी भी मदद मिल सके। कुछ मजदूरोंकी स्थिति ऐसी भी है कि वे चाहे तो व्याजके बोझ तले दबे हुए अपने भाइयोंको उससे छुड़ा सकते हैं। बाहरवाले इसमें ज्यादा दखल नहीं दे सकते। जिसे हमपर पूरा विश्वास है, वही हमारी मदद कर सकता है। कैसे भी क्यों न हो, एक बार साहसके साथ मजदूरोंको इस महादुखसे छूटना चाहिए। व्याजकी ये भारी-भारी दरे गरीबीका एक बहुत बड़ा कारण है। दूसरे कारण शायद इतने बड़े न हो। उनका विचार आगे करेंगे।

[ गुजरातीसे ]

एक धर्मयुद्ध

## १५९. पत्र : मनसुखलाल मेहताको

मार्च ७, १९१८

श्री मनसुखलाल,

तुम्हारी आलोचनासे मुझे दुःख नहीं होता। काठियावाड़का प्रश्न मुझे तुच्छ नहीं लगता। वह मुझे तो इतना बड़ा लगता है कि अभी वह मेरी शक्तके बाहर है। मैंने उसपर विचार न किया हो, ऐसी बात भी नहीं है। मैंने इस प्रश्नको विचारपूर्वक ही छोड़ा है। इसमें मेरी कमजोरी हो सकती है। ऐसा हो, तो मुझे बल देना चाहिए। लेकिन तुम्हारे बल देनेसे वह मुझमें आ जायेगा, ऐसा नहीं है। जो भीतरकी आग चाहिए, सो नहीं है।

[ गुजरातीसे ]

महादेवभाईनी डायरी, खण्ड ४

१ व्याज मूलधनके दुगुनेसे कभी ज्यादा न हो—यह नियम।

## १६०. पत्र : प्राणजीवन मेहताको

मार्च ७, १९१८

भाई प्राणजीवन,

रोडा जिलेमें परिणाम नो चाहे जो आये, पर अधिकारी-वर्ग और प्रजा-वर्गको भारी शिक्षण मिल रहा है। लोगोमें अमीम जागति हुई है। करबन्दीकी बात कहना पहले राजद्रोह माना जाता था, लेकिन अब लोग निडर होकर उमारी चर्चा करने लगे हैं। शिक्षित-वर्गके जो लोग स्वयमेवक बने हैं, उन्हें अलम्य लाभ हुआ है। जिन्होंने कभी गाँव नहीं देखा था, उन्हें लगभग ६०० गाँव देखनेका अवसर मिला। अभी रोडा जिलेमें काम पूरा नहीं हुआ। इसी तरह मजदूरो और मालिकोंका मामला चल रहा है। भारतमें जीवनके हर एक विभागमें मेरा प्रवेश हो रहा है। दस हजार मजदूर घांतिसे रहे और उनमें एक रुपया भी खर्च नहीं करना पड़ा, यह कोई साधारण बात नहीं है, फिर भी यह नहीं है। लोग समझ गये हैं कि आत्मबलके बग़ैर दूसरा कोई बल नहीं। दोनों जगह उन दो शक्तियोंपर जीत निर्भर है "तुम हमारे बल-बूतेपर नहीं, बल्कि अपने ही बल-बूतेपर जीतोगे" और "ज्ञानपूर्वक दुःख उठाये बिना नहीं जीतोगे।"

\*

\*

\*

सुझाव व्यक्तियोंमें 'ज्यादा समय देना अच्छा है या बुरा, यह केवल हेतुपर निर्भर है। जीवना की कोई सीमा नहीं है। अच्छा काम करनेके लिए रुपया कमायें, परन्तु कमाने-नमाने ही मर जायें तो पड़नावा रह जाना है। किन्तु पैसा बढ़ाना ही ध्येय हो और पैसोंकी वृद्धि करनेमें ही अच्छेपनकी कल्पना की हो या व्यापारिक उन्नतिके उद्देश्यसे व्यापारको अधिक फैलाना ही कर्तव्य मान लिया हो, तो व्यापार बढ़ाना ही एकमात्र मार्ग है।

[गुजरानीमें]

महादेवभाईनी डापरी, खण्ड ४

## १६१. पत्र : एच० एस० एल० पोलकको

साबरमती

मार्च ८, १९१८

प्रिय हेनरी,

मैं तुमको पत्र लिखनेमें अधिकसे-अधिक तत्पर रहा हूँ। इसलिए मेरी समझमें तो मेरे पत्र कहीं और पहुँच गये होंगे। पहला पत्र मिलनेके तुरन्त बाद मुझे तुम्हारा दूसरा पत्र मिला। मैंने मिलीको लिखकर तुम्हारे पहले पत्रका उत्तर दे दिया है।

तुम अब 'इडिया'का सम्पादन कर रहे हो। आशा है कि तुम मुझे उसकी प्रतियाँ नियमित रूपसे भेजते रहोगे। मैंने 'हिबर्ट्स जरनल' पढ़ लिया है। मलेरियाने मेरा पीछा छोड़ दिया है और अब मैं बहुत अच्छा हूँ।

हसन इमाम तुमको कुछ भी नहीं भेज रहे हैं, मैं उनसे इस बारेमें बात करूँगा।

मैं श्री देसाईसे<sup>१</sup> कह रहा हूँ कि वे तुमको मेरी गतिविधियोंके बारेमें सूचित करते रहें। उन्होंने मेरे कामके लिए अपनेको समर्पित कर दिया है। वे एक बड़े सुयोग्य सहायक हैं, और उनकी महात्वाकांक्षा तुम्हारे स्थानकी पूर्ति करना है। है तो टेढ़ी खीर, लेकिन वे पूरा प्रयत्न कर रहे हैं।

सन्नेह,

तुम्हारा,

भाई

गांधीजीके स्वाक्षरोंमें मूल अंग्रेजी पत्र (जी० एन० ३७९०) की फोटो-नकलसे।

## १६२. पत्र : जमनालाल बजाजको

साबरमती

महा कृष्ण १३ [मार्च १०, १९१८]

भाई जमनालालजी<sup>२</sup>,

आपका खगका उत्तर देनेमें देरी हुई है। मैं यहाँ दो बड़े कार्यमें गीरफ्तार हो गया हूँ। मुझे क्षमा कीजिएगा। पुस्तकालयके लीये मेरा नाम रखना उचित हो तो वैसा कीजिये।

मोहनदास गांधीका वन्देमातरम्

गांधीजीके स्वाक्षरोंमें मूल हिन्दी पत्र (जी० एन० २८३६)की फोटो-नकलसे।

१. महादेव देसाई।

२. जमनालाल बजाज (१८८९-१९४२); प्रसिद्ध गांधीवादी उद्योगपति जिन्होंने गांधीजीकी रचनात्मक योजनाओंमें भरपूर सहयोग दिया था। गांधीजीके निकटतम साथियों और सलाहकारोंमें से एक।

## १६३. अहमदाबादके मिल-मजदूरोंकी हड़ताल

मार्च ११, १९१८

पत्रिका — ११

ज्यों-ज्यों दिन बीतते जाते हैं, मजदूरोंकी गुमराह करनेवाली पत्रिकाएँ भी निकलती जानी हैं। यह भी मुना गया है कि मंगलवारको तालाबन्दी खत्म होगी, और जो मजदूर कामपर जायेंगे, उन्हें ले लिया जायेगा। इसके साथ यह भी सुननेमें आया है कि पाँच या पाँचसे अधिक मजदूरोंको अपने साथ लानेवाले मजदूरोंको कुछ इनाम भी दिया जायेगा। इन दोनों हलचलोंके खिलाफ हमें कुछ करना नहीं है। दूसरे आदमियोंको काम देकर मजदूरोंको फिरसे मिलमें बुलानेका अधिकार मालिकोंको है। लेकिन मजदूरोंका फर्ज क्या है? मजदूरोंने कहा है कि २० प्रतिशत इजाफा उनके लिए काफी नहीं है। उन्होंने मालिकोंको इसकी सूचना भी दी है। ३५ प्रतिशतने कम इजाफा न लेनेकी प्रतिज्ञा भी वे कर चुके हैं। ऐसी हालतमें कोई मजदूर अपनी टेक, अपना नाम और अपनी मर्दानगीको छोटे बिना तबतक चापस कामपर नहीं जा सकता, जबतक उसे ३५ प्रतिशत इजाफा न मिले। लेकिन मुमकिन है कि हरएक मजदूरकी यह टेक न हो। प्रत्येक मजदूरने ऐसी प्रतिज्ञा न भी की हो। कुछ मजदूर गुजरातके बाहरके भी हैं। मुमकिन है कि वे हमारी श्रमकी सभामें न आते हों। अगर वे भी २० प्रतिशत इजाफा लेकर कामपर जाते हैं, तो हम इसे चुग मानेंगे। किन्तु हमारा फर्ज सिर्फ इतना ही है कि हम ऐसे अज्ञानी मजदूरोंका पता लगाकर उन्हें सच्ची हालत समझा दें। हममें से हरएकको याद रखना चाहिए कि हमारी ओरसे इन लोगोपर भी किसी प्रकारका दबाव नहीं पड़ना चाहिए।

मंगलवारको यानी कल' सुबह ७।। बजे हम अपने रोजके मुकामपर मिलेंगे। मालिकोंने ओरने मिलें बुलानेकी जो लालच दी जा रही है, उसमें फँसनेसे बचनेका अच्छे-अच्छा रास्ता यही है कि हरएक मजदूर रोज सुबह ७।। बजे सभाके मुकामपर खुद हाजिर रहे, और जो लोग अबतक सभामें नहीं आये हैं, ऐसे अज्ञात और परदेजी मजदूरोंका पता लगाकर उन्हें सभामें आनेको कहे और सभामें लाये। लालचके इन दिनोंमें सबके दिलमें तरह-तरहके विचार उठेंगे। कामकाजी आदमीके लिए बेकार रहना बहुत दुःखदायक होता है। ऐसे मजदूरोंको सभामें आनेसे कुछ धैर्य मिलेगा। जिन्हें अपनी शक्तिका ज्ञान है, उनके लिए बेकारीका कोई सवाल नहीं रहता। दरअसल मजदूर इतना अधिक स्वतन्त्र है कि अगर उसे अपनी दशाका ठीक-ठीक भान हो जाये, तो नौकरीके जानेमें यह जरा भी न घबराये। धनवानके धनका अन्त हो सकता है, वह चुराया जा सकता है, बुरे कामोंमें खर्च होनेपर देखते-देखते नष्ट हो सकता है, और कभी अग्निजकी भूलके कारण धनवानको अपना दिवाला भी निकालना पड़ता है। लेकिन

१. वर्षा १२ मार्चको।



मजदूरका धन अखूट है, उसे कोई चुरा नहीं सकता, और उसपर मनचाहा ब्याज हमेशा मिला करता है। उसके हाथ-पैर, मजदूरी करनेकी उसकी शक्ति, उसकी एक अखूट पूंजी है। मेहनतपर जो मेहनताना उसे मिलता है, वही उसका ब्याज है। एक सीधा नियम है कि अधिक शक्तिका उपयोग करनेवाला मजदूर आसानीसे अधिक ब्याज कमा सकता है। हाँ जो आलसी है, उसे जरूर भूखो मरना पड़ता है। उसे निराशा सहनी पड़ सकती है। उद्योगीको एक क्षणकी भी चिन्ता करनेका कोई कारण नहीं रहता। मंगलवारको सुबह सब ठीक समयपर सभामें आइये। सभामें आनेसे आपको अपनी इस स्वतंत्रताकी कुछ अधिक प्रतीति हो सकेगी।

[ गुजरातीसे ]

एक धर्मयुद्ध

## १६४. पत्र : जीवनलाल देसाईको<sup>१</sup>

[ अहमदाबाद ]

मार्च १२, १९१८ से पहले ]

प्रिय मित्र,

मुझे समझाने-बुझानेकी आपको जरूरत ही क्यों पड़ी ?<sup>२</sup> आपको ऐसा सन्देह भी क्यों हुआ कि आप जो कहे उसे यदि मैं वास्तवमें कर सकता हूँ तो भी नहीं कहूँगा। किमी दुराग्रहपर अबकर तो मैं अपना काम नहीं कर सकता। ससारके और लोग मुझे गलत समझ सकते हैं, परन्तु आप तो नहीं। मेरे हृदयमें अत्यधिक सहानुभूति है। मेरे लिए यह तालाबन्दी कोई छोटी-मोटी चीज नहीं। मुझसे जितना-कुछ बन सकता है, मैं कर रहा हूँ। मेरी एक ही इच्छा यह है कि इसका शीघ्रसे-शीघ्र कोई हल निकल आये — इसीके लिए मैं प्रयत्नशील हूँ। पर मेरे मिल-मालिक मित्र गत्यावरोधको और लम्बा खींच रहे हैं। मुझको समझाने-बुझानेसे कोई लाभ नहीं — ऐसा मानकर आप मिल-मालिकोको समझाने-बुझानेकी कोशिश क्यों नहीं करते ? मजदूरोंके अपमानित होनेसे किसको खुशी होगी ? आप इस बातसे निश्चिन्त रहे। शिक्षित और धनिक-वर्गमें कोई कटुता नहीं रह जायेगी। धनिकोंसे लड़ाई ठाननेका हमारा कोई मशा नहीं।

[ गुजरातीसे ]

एक धर्मयुद्ध

१. बैरिस्टर तथा अहमदाबादके सार्वजनिक कार्यकर्ता।

२. परिस्थितिके एक बड़े संकटापन्न दौरमें, जबकि मिल-मजदूर अपने संघर्षके कष्टोंको काफी अधिक महसूस करने लगे थे, कुछ लोग धीरज हाथसे खोकर पेसी सलाहें भी देने लगे थे कि मजदूरोंको समझा-बुझाकर वेतनमें १५ या २० प्रतिशत वृद्धि स्वीकार करने और समझौता कर छेनेपर राजी करना चाहिए। यह पत्र, और इसके बादका पत्र १२ मार्चको तालाबन्दी समाप्त होनेसे पहले लिखे गये थे।

## १६५. पत्र : मंगलदास पारेखको<sup>१</sup>

[अहमदाबाद  
मार्च १२, १९१८ के पूर्व]

कई मित्र मेरे पास आये और उन्होंने मुझसे आप्रह किया कि मजदूरों और मिल-मालिकोंके बीच झगड़ा समाप्त करानेके लिए मुझे कुछ-न-कुछ करना चाहिए। यदि मेरे वशमें होता तो मैं अपनी जानकी बाजी लगाकर भी झगड़ा बन्द करा देता। परन्तु वह सम्भव नहीं। उसे बन्द कराना तो मालिकोंके हाथमें है। मजदूरोंने ३५ प्रतिशत वृद्धिकी माँग की है, केवल इसीलिए उतना न देना एक प्रतिष्ठाका प्रश्न क्यों बना लिया जाये? यह बात बिलकुल तय क्यों मान ली जाती है कि मैं जो भी चाहूँ उसे स्वीकार करनेके लिए मजदूरोंको राजी कर सकता हूँ? मेरा दावा है कि मैंने जो तरीके अपनाये हैं उनके कारण ही मजदूर मेरी बात मानते हैं। क्या अब मैं दूसरे ऐसे तरीके अपनाऊँ कि जो उनको अपनी प्रतिज्ञा भंग करनेपर विवश कर दें? यदि मैं ऐसा करूँगा तो वे मेरा सिर धड़से अलग क्यों न कर देंगे? मैंने सुना है कि मिलोंके मालिक मुझपर दोषारोपण करते हैं। मुझे उसकी चिन्ता नहीं। एक दिन आयेगा जब वे खुद ही स्वीकार करेंगे कि मैं गलतीपर नहीं था। मैं किसीके भी प्रति हृदयमें कटुता नहीं रखूँगा, इसलिए उनके और मेरे बीच किसी भी प्रकारकी कटुता की गुंजाइश नहीं। कटुताके भावको भी जब-तब उकसाते रहना पड़ता है, परन्तु मैं वैसा नहीं करूँगा। पर आप इसमें हाथ क्यों नहीं बँटाते? इस इतने बड़े संघर्षको अलगसे केवल खड़े-खड़े देखना आपको शोभा नहीं देता।

[गुजरातीसे]

एक धर्मयुद्ध

## १६६. अहमदाबादके मिल-मजदूरोंकी हड़ताल

[मार्च १२, १९१८]<sup>१</sup>

पत्रिका—१२

आजसे नया अध्याय शुरू होता है। मालिकोंने तालाबन्दी खत्म करनेका निश्चय किया है और जो २० प्रतिशत इजाफा लेकर कामपर जानेको तैयार हैं, उन्हें लेनेकी इच्छा प्रकट की है। इसलिए आजसे मालिकोंके तालाबन्दीकी जगह मजदूरोंकी हड़ताल शुरू होती है। मालिकोंके इस निश्चयकी आम सूचना आप सबने देखी है। उसमें वे

१. अहमदाबादके उद्योगपति; आपने अहमदाबादमें आश्रमकी स्थापनाके समय गांधीजीकी आर्थिक सहायता की थी।

२. इस दिन तालाबन्दी समाप्त कर दी गई थी।

लिखते हैं कि बहुतसे मजदूर कामपर आनको तैयार हैं। मगर तालाबन्दीके कारण वे कामपर नहीं आ सके थे। मजदूरोकी रोज-रोज होनेवाली सभाओ और उनकी प्रतिज्ञाके साथ मालिकोको मिली हुई यह खबर मेल नहीं खाती। या तो मालिकोके पास पहुँची हुई खबर सच है, या यह सच है कि मजदूर रोज-रोज सभाओमें हाजिर होते हैं, और वे अपनी प्रतिज्ञासे बंधे हुए हैं। प्रतिज्ञा करनेसे पहले मजदूरोंने आगा-पीछा सब सोच लिया है, अतएव अब उन्हें कितना ही लालच क्यों न दिया जाये, और कैसी ही मुमीबतें क्यों न उठानी पडें, जबतक ३५ प्रतिशत इजाफा नहीं मिलता, वे कामपर नहीं जौट सकते। इसमें उनका ईमान है। अगर वचनको लाखोंके घनके साथ तोला जाये तो उसमें वचनका पलड़ा ही भारी रहेगा। हमें विश्वास है कि मजदूर इस बातको कभी नहीं भूलेंगे। अपने वचनपर डटे रहनेके सिवा मजदूरोंके लिए उन्नतिका दूसरा कोई उपाय है ही नहीं। और, हम तो मानते हैं कि अगर मिल-मालिक समझें तो उनकी उन्नति भी मजदूरोंके प्रतिज्ञा-पालनमें ही है। जो अपनी टेकको निबाह नहीं सकते, उन लोगोसे काम लेकर आखिर मालिक भी कोई फायदा नहीं उठा सकेंगे। धार्मिक वृत्तिवाला मनुष्य दूसरेकी प्रतिज्ञाको तुड़वानेमें कभी रस नहीं लेता; कभी हाथ नहीं बँटाता। लेकिन आज मालिकोके फर्जका विचार करनेकी फुरसत हमें नहीं है। वे अपना फर्ज समझते हैं। हम तो उनसे विनती ही कर सकते हैं, लेकिन मजदूरोंको इस समय अपना फर्ज पूरी तरह समझ लेनेकी जरूरत है। यह समय फिर लौटकर नहीं आयेगा।

अब हम देखें कि मजदूर अपनी प्रतिज्ञा भग करके क्या पा सकेंगे। आजकल हिन्दुस्तानमें ईमानदार आदमीको होशियारीके साथ काम करनेपर बीस-पच्चीस रुपये कही भी मिल सकते हैं। अतएव मजदूरोंकी बड़ीसे-बड़ी हानि तो यही हो सकती है कि मालिक हमेशाके लिए उन्हें छोड़ दें, और उनको कही दूसरी जगह नौकरी करनी पडे। समझदार मजदूरको जान लेना चाहिए कि कुछ दिनोंकी कोशिशसे वह कही भी नौकरी पा सकेगा। लेकिन हम मानते हैं कि मालिक इस आखिरी हदतक जाना नहीं चाहते हैं। अगर मजदूर अपनी टेकपर डटे रहेंगे, तो कठोरसे-कठोर दिल भी एक दिन पिघलेगा।

मुमकिन है कि गैर-गुजराती मजदूरोंको (उत्तर भारतसे और दक्षिण भारत यानी मद्राससे आये हुए मजदूरोंको) इस लड़ाईका पूरा खयाल न हो। हम अपने सार्वजनिक कामोंमें हिन्दू, मुसलमान, गुजराती, मद्रासी, पंजाबी वगैराका कोई भेद नहीं रखते, न रखना चाहते हैं। हम सब एक ही हैं, अथवा एक होना चाहते हैं। इसलिए गुजरातके बाहरसे आये हुए इन मजदूरोंको हमें हमदर्दसे इस लड़ाईका मर्म समझाना चाहिए, और उनको यह बता देना चाहिए कि हमारे साथ रहनेमें उनका और सबका हित है।

[गुजरातीसे]

एक धर्मग्रन्थ

## १६७. अम्बालाल साराभाईको लिखे पत्रका सारांश'

[मावरमती]

मार्च १२, १९१८

आपका पत्र मुझे मिल गया और मैंने उसे पढ़कर फाड़ दिया। मैंने यह चाहा ही नहीं कि मजदूरोंपर दबाव डाला जाये। मजदूरोंपर दबाव डालनेवाले लोगोके सम्बन्धमें आप अधिक निश्चिन्त विवर्ग लिखेंगे, तो मैं जरूर कुछ बन्दोबस्त करूंगा। मजदूर काम-पर जाते हैं या नहीं, इस बारेमें मैं उदासीन हूँ। किसी भी आदमीको मिलमें जाते हुए जबरन न रोकनेकी हिदायत मैं देता रहा हूँ। मैं यह कदापि नहीं चाहता कि किसी मजदूरको उनकी इच्छाके विरुद्ध मिलमें न जाने दिया जाये। कोई मजदूर मिलमें जानेकी इच्छा प्रकट करे तो मैं उसे खुद मिलमें छोड़ आनेके लिए तैयार हूँ। मजदूर कामपर जाते हैं या नहीं जाने, इस बारेमें मैं बिल्कुल उदासीन हूँ।

आपने मुझे जैसा काम सौंप रखा है, उसे देखते हुए मैं आपके साथ रहनेका आनन्द कैसे ले सकता हूँ? आपके बच्चोंमें मिलनेकी मेरी बहुत इच्छा है, परन्तु अभी तो यह भी कैसे सम्भव है? यह सब तो भविष्यकी बात है।

[गुजरातीमें]

महादेवभाईको टायरी, सन् ४

## १६८. अहमदाबादके मिल-मजदूरोंकी हड़ताल

मार्च १३, १९१८'

पत्रिका — १३

ऐसी! अफसोस हमारे मुननेमें आई है कि बहुतेरे मजदूर कामपर जानेको तैयार हैं, लेकिन दूसरे मजदूर उन्हें जोर-जुल्मके साथ, मार-पीटकी धमकी देकर रोके हुए हैं। हरएक मजदूरको हमारी यह प्रतिज्ञा याद रखनी चाहिए कि अगर मजदूर दूसरोंको दबाकर या धमकाकर कामपर जानेसे रोकेंगे, तो हम उनकी मदद न कर सकेंगे। इस लड़ाईमें जीत उमीदी होगी, जो अपनी टेकपर अडा रहेगा। टेक किमीसे जबरदस्ती नहीं फलवाई जा सकती। यह चीज ही ऐसी है कि जबरदस्ती हो ही नहीं सकती। अपनी टेकपर कायम

१. महादेवभाईने टायरीमें लिखा है: गांधीजी नहीं चाहते थे कि किसी भी रूपमें इस पत्रकी कोई नकल रखी जाये, किन्तु स्थितिसे शक्ता मारांश तैयार करके रखनेपर उन्हें कोई आपत्ति नहीं थी।

२. यह पत्रिका तात्कालिकी समाप्त होनेके दूसरे दिन निकाली गई थी।

रहकर ही हम आगे बढ़ना चाहते हैं। जो आदमी मारे डरके कोई काम न करे, वह किस बलपर आगे बढ़ सकता है? उसके पास तो कुछ रहता ही नहीं। अतएव हर मजदूरको यह याद रखना चाहिए कि वह किमी भी दूसरे मजदूरपर किसी प्रकारका दबाव न डाले। अगर दबावसे काम लिया गया, तो सम्भव है कि सारी लड़ाई कमजोर पड़ जाये और एकदम बैठ जाये। मजदूरोंकी लड़ाईका सारा दारोमदार उनकी माँगपर और उनके कार्यकी न्यायोचिततापर है। अगर माँग अनुचित है, तो मजदूर जीत नहीं सकते। और अगर वह उचित है किन्तु उसको पानेके लिए अन्यायसे काम लिया जाये, झूठ बोला जाये, दगा-फसाद किया जाये, दूसरोंको दबाया जाये, आलस्य किया जाये, और फिर इनसे होनेवाले दुःख उठाने पड़ें, तो उस हालतमें भी वे हार जायेंगे। किसीको न दबाना और अपने गुजारेके लिए आवश्यक मजदूरी करना ये इस लड़ाईकी बहुत जरूरी शर्तें हैं।

[ गुजरातीसे ]

एक धर्मयुद्ध

## १६९. भाषण : अहमदाबादकी सभामें'

मार्च १३, १९१८

मैं श्रीमती एनी बेसेंटका पूरा-पूरा परिचय देनेमें असमर्थ हूँ। मेरा तो यह खयाल है कि कोई भी व्यक्ति उनका परिचय नहीं दे सकता। मैं उन्हें तीस वर्षोंसे जानता हूँ परन्तु इतने वर्षोंसे वे मुझे जानती हो—सो नहीं कहा जा सकता। मैं अपने बाल्य-कालसे ही उनके कार्योंका अवलोकन करता आया हूँ। होमरूल शब्द भारतवर्षमें चारों ओर फैल गया है और बड़े-छोटे सभी प्रकारके गाँवोंमें भी उसका प्रवेश हो चुका है—यह सब करामात इन्हीं बहनकी है। मैंने अनेक बार कहा है कि मेरे तथा उनके बीच मतभेद रहे हैं और वे रहेगे। आज भी बहुतसे मतभेद हैं। यदि होमरूल आन्दोलनकी बाग-डोर मेरे हाथमें होती तो मैं उसे कुछ भिन्न ढंगसे संचालित करता। किन्तु मुझसे उनकी पूजा किये बिना, उन्हें सम्मानित किये बिना—उनके गुणोंकी प्रशंसा किये बिना नहीं रहा जाता। कारण यह है कि उन्होंने अपनी आत्मा भारतको अर्पित कर दी है। वे भारतके लिए ही जीती हैं और यही उनकी महत्त्वाकांक्षा है। उनसे सैकड़ों गलतियाँ हो तो भी हम उनकी इज्जत करेंगे। मैं समझता हूँ कि अहमदाबादने इतना बड़ा उपकार करनेवाली बहनको सम्मानित करके स्वयं अपना अपूर्व मान किया है। आज जो व्याख्यान दिया जानेवाला है उसके विषयको देखते हुए कहा जा सकता है कि उपस्थित श्रोता उसके अनुरूप नहीं हैं। श्रीमती बेसेंटने अभी-अभी मुझसे कहा है कि इस श्रोता-समाजके

१. सभाका आयोजन श्रीमती एनी बेसेंटका भाषण सुननेके लिए हुआ था, वे “राष्ट्रीय शिक्षा” पर बोलनेवाली थीं। सभाकी अध्यक्षता गांधीजीने की थी।

सामने स्वराज्यपर भाषण देना तो ठीक होगा परन्तु राष्ट्रीय शिक्षापर बोलना बेकार-सा है। इस सभामें जितने शिक्षित व्यक्ति होने चाहिए थे उतने मौजूद नहीं हैं। फिर भी वे आपके सामने बोलेंगी। मैं जो आपके सामने गुजरातीमें बोल रहा हूँ, उनकी अनुमतिसे बोल रहा हूँ। मुझे आपके समक्ष अपने विचार गुजरातीमें ही व्यक्त करने चाहिए। उनके भाषणका भावार्थ गुजरातीमें बादमें सुना दिया जायेगा। उन्होंने वर्तमान वातावरणमें जो आन्दोलन खड़ा किया है उससे अनेक लाभ हुए हैं। भारत उनकी संगठन-शक्ति और उनकी भाषण कला और उनके कार्योंसे लाभान्वित हुआ है। उन्हें सम्मानित करनेका सबसे पहला कदम शान्तिपूर्वक उनका भाषण सुनना है।

[गुजरातीसे]

प्रजाबन्धु, १७-३-१९१८

## १७०. भाषण : अहमदाबादकी सभामें<sup>१</sup>

मार्च १३, १९१८

भाषणके प्रारम्भमें गांधीजीने सभामें उपस्थित लोगोंसे शान्त रहनेको कहा और सभाओंमें समयपर आनेका महत्त्व समझाया। उन्होंने यह भी कहा कि अब बादमें आनेवाले लोगोंको फाटकके बाहर ही खड़े रहना पड़ेगा।

आजके भाषणका विषय हमारे ही हितसे सम्बन्धित है और वह स्वराज्यके बारेमें है। धन, सम्मान और शक्ति ये सब वस्तुएँ स्वराज्यमें ही निहित हैं। इस महिलाके भाषणकी एक बात हमें और वैसे ही सरकारको भी हृदयंगम कर लेनी चाहिए और वह बात यह है कि भारतमें या तो स्वराज्य होना चाहिए या भूख-हड़ताल होनी चाहिए। यह बात सब लोगोंको समझ लेनी है। भारत फिलहाल सत्ताके अभावमें दिन-प्रतिदिन निर्धन होता जा रहा है और गरीबी इस अवस्था तक पहुँच गई है कि जिसके कारण हजारों व्यक्तियोंको अकरणीय कार्य करने पड़े हैं। भूख हड़तालका अर्थ यह है कि चार दिनोंसे भूखा व्यक्ति क्या नहीं कर सकता? श्रीमती बेसेंट आज इसी बातको स्पष्ट करनेके लिए भाषण देनेवाली हैं। यदि श्रीमती बेसेंटके कुछ आलोचकोंको सफलता मिलती है तो उसका कारण केवल यही है कि वे कर्मठ हैं और अपने कार्योंमें लीन रहती हैं। उसमें उन्होंने अपना तन, मन और धन न्योछावर कर दिया है। वे जो-कुछ कहना चाहती थीं उसे वे हमारे सामने रख चुकी हैं परन्तु उनके सुझाये मार्गपर चलकर हम अपने लक्ष्यकी प्राप्ति नहीं कर सकते; हमारा बेड़ा तो अपने ही मार्गपर चलनेसे पार हो सकता है। आज अहमदाबादने उनका जो सम्मान किया है वह यदि सच्चे हृदयसे स्फुरित हुआ है तो आप लोग ईश्वरसे यह प्रार्थना करें कि उसने जो शक्ति उन्हें दी है

१. शामको गांधीजीकी अध्यक्षतामें एक और सभा हुई थी जिसमें श्रीमती बेसेंटने “वर्तमान राजनीतिक स्थितिमें हमारा कर्तव्य” विषयपर भाषण दिया था।

वही हमें भी दे। इसी भावसे आप उनका व्याख्यान शान्तिपूर्वक सुनियेगा। जो अंग्रेजी नहीं समझते वे लोग कल सुबह इस भाषणका अनुवाद पढ़ सकते हैं।

सभाकी कार्यवाही समाप्त करते हुए श्री गांधीने कहा कि श्रीमती बेसेंटके भाषणका गुजरातीमें अनुवाद किया जाना चाहिए और उस अनुवादकी प्रतियाँ लोगोंमें वितरित की जानी चाहिए। उन्होंने आगे कहा कि यह भाषण ऐतिहासिक महत्त्व रखता है। तत्पश्चात् गांधीजीने उन लोगोंके नाम पढ़ सुनाये जिन्होंने श्रीमती बेसेंटको पैसेंकी थैलियाँ भेंट की थीं और उन्हें धन्यवाद दिया। अन्तमें उन्होंने सबको श्रीमती बेसेंटके भाषणपर मनन करनेकी सलाह दी।

[गुजरातीसे]

प्रजाबन्धु, १७-३-१९१८

## १७१. भाषण : अहमदाबादके मिल-मजदूरोंकी सभामें .

[मार्च १५, १९१८ से पूर्व]<sup>१</sup>

आप यन्त्रोको “निरे ढाँचे”<sup>२</sup> कहकर उनका मजाक उड़ाते हैं, यह उचित नहीं है। बेचारे यन्त्रोने आपका कोई नुकसान नहीं किया है। अभी कल आप उन्हींकी मददसे अपनी रोजी कमाते थे। इसीलिए अपने कवियोसे मैं निवेदन करूँगा कि वे कड़वी बातें न कहें, मालिकोंपर किसी तरहके आक्षेप न करें। यह कहनेमें कोई सार नहीं कि हमारी वजहसे मालिक मोटरोंमें सौर करते हैं। ऐसी बातोंसे हमारी कीमत घटती है। मैं तो यह कहता हूँ कि सम्राट् जॉर्ज भी हमारे प्रतापसे अपना राज्य चलाते हैं। लेकिन इन बातोंसे हमारी कोई कीमत नहीं रहती। यह कहकर कि अमुक आदमी बुरा है, हम अच्छे नहीं बन जाते। बुरेकी बुराईको देखनेवाला ऊपर बैठा हुआ है। वह उसे सजा देता है। हम न्याय करनेवाले होते कौन हैं? हम तो सिर्फ यही कहें कि मिल-मालिक हमें ३५ प्रतिशत भत्ता नहीं देते, यह उनकी भूल है।<sup>३</sup>

[गुजरातीसे]

एक धर्मयुद्ध

१. स्पष्ट है कि यह भाषण उपवासके पूर्व दिया गया था।

२. एक मजदूर-कविने मिलोंकी हँसी करते हुए सभामें एक व्यंग्य-कविता पढ़ी थी।

३. भाषणका शेष हिस्सा उपलब्ध नहीं है।

## १७२. मिल-मजदूरोंके हितैषियोंको उत्तर'

[ मार्च १५, १९१८से पूर्व ]<sup>१</sup>

अगर मजदूर इस आशासे सत्याग्रहमें शामिल हुए हों कि आप पैसे-टकेसे मदद करके सत्याग्रह करायेंगे, अथवा अपनी आर्थिक मददसे उनको इस लड़ाईमें टिकाये रखेंगे, तो फिर सत्याग्रहका अर्थ ही क्या हुआ ? उसका महत्त्व क्या रहा ? सत्याग्रहकी खूबी तो इसीमें है कि सत्याग्रही सब तरहके दुःखोंको राजी-खुशी सहन करें। वे जितना अधिक दुःख सहते हैं, उतनी ही अधिक उनकी परीक्षा होती है।

[ गुजरातीसे ]

एक धर्मयुद्ध

## १७३. अहमदाबादके मिल-मजदूरोंकी हड़ताल

मार्च १५, १९१८<sup>२</sup>

पत्रिका — १४

जैसे धनवान्का हथियार धन है, वैसे ही मजदूरी मजदूरका हथियार है। अगर धनवान् अपने धनका उपयोग न करे, तो भूखों मरे। इसी तरह मजदूर अपने धन — मजदूरी — को काममें न लाये, वह मजदूरी न करे, तो उसे भूखों मरना पड़े। जो मजदूरी नहीं करता, वह मजदूर कैसा ? जो मजदूर मजदूरी करनेमें शरमाता है, उसे खानेका कोई अधिकार ही नहीं। इसलिए अगर मजदूर इस महान् लड़ाईमें अपनी प्रतिज्ञाका पालन करना चाहते हैं, तो उन्हें मजदूरी करना सीख लेना होगा। चन्दा इकट्ठा करके और बेकार रहकर जो लोग चन्देके पैसेसे अपना पेट भरते हैं, उन्हें जीतनेका कोई हक नहीं। मजदूर यह लड़ाई अपनी टेकके लिए लड़ रहे हैं। कहना होगा कि जो बिना काम किये खाना चाहते हैं, वे नहीं जानते कि टेक क्या चीज है। जो हयादार हैं, और जिन्हें अपनी इज्जत प्यारी है, वे ही टेक निवाहते हैं। जो सार्वजनिक चन्दोंकी रकमसे बिना हाथ-पैर हिलाये जीना चाहते हैं, उन्हें हयादार कौन कहेगा ? इसलिए हमारा फर्ज है कि हम किसी-न-किसी तरहकी मजदूरी करके अपना गुजारा करें। मजदूरका मजदूरीसे जो चुराना ऐसा है, जैसा शक्करका मिठास छोड़ देना।

१. अहमदाबादके मिल-मजदूरोंके हितैषियोंको दिया गया यह उत्तर किसी पत्रका अंश है या जबानी बातचीतका यह निश्चयपूर्वक नहीं कहा जा सकता।

२. जाहिर है कि यह उत्तर गांधीजीने मजदूरोंके पक्षमें अपना उपवास शुरू करनेसे पहले दिया होगा।

३. यह पत्रिका गांधीजीने जिस दिन उपवास आरम्भ किया उस दिन प्रकाशित हुई थी।



यह लड़ाई सिर्फ ३५ प्रतिशत बढ़ोतरी पानेके लिए नहीं है, बल्कि यह साबित करनेके लिए है कि मजदूर अपने हकके लिए मुत्ताबतें उठानेको तैयार हैं। यह लड़ाई अपनी टेककी रक्षाके लिए है। हम अपनी तरक्कीके खयालसे, यानी अच्छे बननेके लिए, इसे चला रहे हैं। अगर हम सार्वजनिक धनका दुरुपयोग करते हैं, तो अच्छे बननेके बदले बिगड़ते हैं। अतएव हम किसी भी तरह सोचें, नतीजा यही निकलेगा कि हमें मजदूरी करके ही अपना पोषण करना है। शरीरके खातिर फरहादने पत्थर तोड़े थे। मजदूरोंकी शरीर उनकी टेक है, उसके लिए वे पत्थर क्यों न फोड़ें? सत्यके लिए हरिश्चन्द्र बिके। अगर मजदूरी करनेमें दुःख है तो क्या अपने सत्यके लिए मजदूर उतना दुःख न सहेंगे? टेककी खातिर हजरत इमाम हुसैन और हुसैनने बड़ी-बड़ी तकलीफें उठाईं। हम अपनी टेक निवाहनेके लिए क्यों न मरनेको तैयार रहें? हमें घर बैठे पैसे मिलें, और उनपर हम लड़ें, तो यह कहना ही गलत होगा कि हम लड़ें।

इसलिए हमें उम्मीद है कि हरएक मजदूर अपनी टेककी रक्षाके लिए मजदूरी करने अपना पेट पालेगा और दृढ़ रहेगा। अगर यह लड़ाई देर तक चली, तो उसका कारण हमारी कमजोरी ही होगी। जबतक मिल-मालिकोंको यह खयाल रहेगा कि मजदूर दूसरी मजदूरी नहीं करेंगे और आखिर हार जायेंगे, तबतक वे पसीजेंगे भी नहीं और विरोध करते रहेंगे। जबतक उन्हें यह विश्वास न हो जायेगा कि मजदूर अपनी टेक कभी छोड़ेंगे ही नहीं, तबतक उन्हें दया नहीं आवेगी और वे अपने मुनाफेसे हाथ धीकर भी विरोध बने रहेंगे। जिस दिन उन्हें विश्वास हो जायेगा कि मजदूर अपनी टेक किसी भी दमामें नहीं छोड़ेंगे, उस दिन वे जरूर पसीजेंगे और तब वे मजदूरोंका स्वागत करेंगे। आज तो उनका यह खयाल है कि मजदूर दूसरी मजदूरी करेंगे ही नहीं, और आज या कल घुटने टेक देंगे। अगर मजदूर अपने गुजारेके लिए दूसरोके पैसेका सहारा लेंगे, तो मालिक सोच लेंगे कि यह पैसा तो किसी-न-किसी दिन खत्म होने ही वाला है। इसलिए वे मजदूरोंको न्याय न देंगे। जिन मजदूरोंके पास खाने-पीनेका साधन नहीं है, वे अगर मजदूरी करने लग जायेंगे, तो मालिक भी समझ लेंगे कि जल्दीसे ३५ प्रतिशत इजाफा न दिया, तो वे मजदूरोंको हाथसे खो देंगे। इस तरह लड़ाईको बढ़ाने या घटानेवाले हम ही हैं। इस समय ज्यादा दुःख सहकर हम जल्दी छुटकारा पा सकते हैं। अगर दुःख नहीं सहेंगे, तो लड़ाई जरूर आगे बढ़ेगी। हमें आशा है कि इन सब बातोंको सोचकर जो आज कच्चे पड़ गये हैं, वे झट पक्के बन जायेंगे।

### खास सूचना

कुछ मजदूरोंका यह खयाल हो गया है कि जो कमजोर पड़ गये हैं, उनको गह-जोर बननेके लिए समझाया नहीं जा सकता। यह खयाल बिल्कुल अनुचित है। जो किसी भी कारणसे कच्चे पड़ गये हैं, उनको विनयपूर्वक समझाना हममें से हरएकका काम है। जो लड़ाईसे वाकिफ नहीं है, उन्हें समझाना भी हमारा काम है। हमारा कतना तो यह है कि हमें किसीको धमकाकर, झूठ बोलकर, मारकर या दूसरा कोई दबाव डालकर रोकना नहीं है। जो समझानेपर भी न समझें और कामपर जाना चाहें, वे

भले जायें। हमें उससे बिलकुल निडर रहना है। जबतक एक भी आदमी बाहर रहेगा, हम कभी उसका साथ नहीं छोड़ेंगे।

[गुजरातीसे]

एक घर्मपद

## १७४. भाषण : अहमदावादके मिल-मजदूरोकी सभामें

[मार्च १५, १९१८]<sup>१</sup>

आप लोगोंको पता चला होगा कि आज सुबहकी सभामें क्या-क्या हुआ। कइयोको बड़ा नदमा पहुँचा; कई रो पड़े। मैं नहीं समझता कि सुबह जो-कुछ हुआ, वह गलत हुआ या गरमाने जैसा हुआ। जुगलदागकी चालवालोंने जो टीका की,<sup>१</sup> उससे मुझे गुस्सा नहीं आया, उल्टे उसमे तो मुझे अथवा जिन्हें हिन्दुस्तानकी कुछ सेवा करनी है उनकी, बहुत-कुछ नमस् लेना है। मैं मानता हूँ कि अगर हमारी तपस्या, यानी समझकर दुःख सहनेकी शक्ति, मज्जी है, तो वह कभी निष्फल नहीं हो सकती — उसके सुफल फलकर ही रहेंगे। मैंने आपको एक ही गलाह दी। आपने उसके अनुसार प्रतिज्ञा ली। इस युगमें प्रतिज्ञाका मूल्य, टेककी कीमत, नष्ट हो गई है। लोग जब चाहते हैं और जिस तरह चाहते हैं, जो हुई प्रतिज्ञा तोड़ देते हैं, और इन तरह प्रतिज्ञाका पानी उतार देनेसे मुझे दुःख होता है। नाथारण आदमीको बांधनेके लिए प्रतिज्ञासे बढ़कर दूसरी कोई डोर नहीं। परमात्माको अपना मादो बनाकर जब हम किसी कामको करनेके लिए तैयार होने हैं, तो वही हमारी प्रतिज्ञा हो जाती है। जो उन्नत है, वे बिना प्रतिज्ञाके भी अपना काम चला सकते हैं। लेकिन हमारे समान अवनत या पिछड़े हुए लोग वैसा नहीं कर सकते। हम लोगोंके लिए, जो जीवनमें हजारों बार गिरने हैं, इस तरहकी प्रतिज्ञाओके बिना ऊपर चढ़ना असम्भव है। आप मजूर करेंगे कि अगर हमने प्रतिज्ञा न ली होती और रात-दिन उसका रटन न किया होता, तो हममें से बहुतेरे कभीके फिसल चुके होते। आप लोगोंने ही मुझसे कहा है कि इसने पहले इतनी शान्तिसे चलनेवाली कोई हड़ताल आपने नहीं देखी। फिमलने या हारनेका कारण पेटकी आग है। मेरी सलाह है कि आप लोगोंको पेटकी इस आँचको मढ़कर भी अपनी टेकपर कायम रहना चाहिए। इसके साथ ही मेरी और मेरे साथ काम करनेवाले भाई-बहनोंकी भी यह प्रतिज्ञा है कि किसी भी दशामें हम आपको भूखो न मरने देंगे। अगर हम अपने सामने आपको भूखो मरने दें, तो आपका फिमलना — पीछे हटना — स्वाभाविक है। इस तरहकी दुहरी सलाहके साथ एक तीसरी चीज़ और रह जाती है। यह यह कि हम आपको भूखो न मारे, बल्कि आपने भोजन मँगवायें। अगर हम ऐसा करते हैं, तो भगवान्के सामने गुनहगार ठहरते

१. जिस दिन उपवास शुरू हुआ उस दिन शामको यह भाषण दिया गया था।

२. एक दिन पूर्व जब छगनशाल गांधी इन चालमें रहनेवाले मजदूरोंसे सुबहकी सभामें आनेका अनुरोध करनेके लिए वहाँ गये थे तब उन लोगोंने ताना मारते हुए कहा था। “गांधीजी और अनुसूया-बेनरा क्या? उन्हें तो मोटरमें आना और मोटरमें जाना और बढिया-नढिया खाना-पीना। लेकिन हम तो मर रहे हैं। निरे सभाओंमें उपस्थित होनेसे पेट थोड़े ही भर सकता है।”

है, चोर साबित होते हैं। लेकिन यह मैं आपको किस तरह समझाऊँ कि आप मजदूरी करके अपना पेट भरिये। मैं मजदूरी कर सकता हूँ, मैंने मजदूरी की है। आज भी करना चाहता हूँ, पर मुझे मौका नहीं मिलता। मुझे अभी बहुत-कुछ करना है, इसलिए सिर्फ कसरतके तौरपर थोड़ी मजदूरी कर लेता हूँ। अगर आप मुझसे यह कहे कि हमने तो करघेकी मजदूरीकी है, दूसरी मजदूरी हम नहीं कर सकते, तो क्या यह कहना आपको शोभेगा? हिन्दुस्तानमें इस तरहका वहम घुस गया है। उसूलन यह ठीक है कि एक आदमीको एक ही काम करना चाहिए, लेकिन जब इसका उपयोग वचावके तौरपर किया जाता है, तो बात बिगड़ जाती है। मैंने इस मसलेपर बहुत सोचा है। जब मुझपर दो एक सीधे हमले हुए, तो मैंने सोचा कि अगर मुझे आप लोगोसे आपका अपना धर्म पलवाना हो, प्रतिज्ञा और मजदूरीकी कीमत आपको समझानी हो, तो मुझे आपके सामने इसका कोई जीता-जागता सबूत पेश करना चाहिए। आपके साथ हम लोग कोई खिलवाड़ नहीं कर रहे हैं, कोई नाटक नहीं दिखा रहे हैं। जो बातें हम आपसे कहते हैं, उन्हें हम स्वयं भी पालनेको तैयार हैं, यह मैं आपको कैसे समझाऊँ? मैं कोई परमात्मा या खुदा नहीं हूँ कि किसी दूसरे तरीकेसे सब आपको दिखा दूँ। मैं तो आपके सामने कुछ ऐसा कर दिखाना चाहता हूँ, जिससे आप भी समझ जायें कि इस आदमीके साथ तो साफ बात करनी होगी, नाटक-चेटकसे काम नहीं चलेगा। दूसरा कोई लालच या धमकी देकर भी प्रतिज्ञाका पालन नहीं करवाया जा सकता। लालच तो केवल प्रेमका ही दिया जा सकता है। जिसे अपना धर्म प्यारा है, टेक प्यारी है, देश प्यारा है वही अपनी टेकपर कायम रह सकता है, इसे आप समझ सकते हैं।

मुझे इस तरहकी प्रतिज्ञाएँ लेनेकी आदत है, लेकिन इस डरसे कि कहीं लोग उनकी झूठी नकल न करे, मैं प्रतिज्ञा करना ही छोड़ देता हूँ। किन्तु मुझे तो करोड़ों मजदूरोंके सम्पर्कमें आना है। अतएव उसके लिए मुझे अपनी आत्माके साथ खुलासा कर लेनेकी जरूरत रहती है। मैं आपको यह दिखाना चाहता था कि आप लोगोके साथ मुझे खिलवाड़ नहीं करना है।

मैंने आपको अपने कार्य द्वारा यह दिखानेकी कोशिश की है कि प्रतिज्ञाका जो मूल्य मैं आँकता हूँ, वही आप भी आँके। आपने एक काम कर दिखाया है। आपके दिलमें यह खयाल आ सकता था “हमें आपकी प्रतिज्ञासे क्या मतलब? हम टिक नहीं सकते। हम तो कामपर जायेंगे।” लेकिन आपने यह नहीं सोचा। आपने हमारी सेवाको पसन्द किया। और मैंने आपकी बहुत कीमत आँकी। आपके साथ मरना मुझे सुन्दर लगा, आपके साथ-साथ तरना भी मुझे सुन्दर मालूम हुआ।

[गुजरातीसे]

एक धर्मयुद्ध

१. भाषणका बाकी हिस्सा उपलब्ध नहीं है। गांधीजीके उपवाससे सभी लोग चिन्तित हो उठे थे। मिल-मालिकोंने उनसे उपवास छोड़ देनेके लिए बहुत आग्रह किया और वे उनकी खातिर ३५ प्रतिशत भी देनेकी तैयार हो गये। गांधीजीने इस बातसे इनकार करते हुए कहा, “सुझपर दया करके नहीं, बल्कि मजदूरोंकी प्रतिज्ञाका आदर करके उनके साथ न्याय करनेके लिए उन्हें ३५ प्रतिशत दीजिये।”

## १७५. अहमदाबादके मिल-मजदूरोंकी हड़ताल

[ मार्च १६, १९१८ ]

पत्रिका — १५

गाधीजीकी प्रतिज्ञाका हेतु और अर्थ समझ लेना जरूरी है। याद रखने योग्य पहली बात यह है कि उन्होंने मालिकोंपर असर डालनेके लिए अपना श्रत शुरू नहीं किया। अगर उस हेतुसे ग्रन लिया जाये, तो उसमें हमारी लडाईको धक्का पहुँचेगा और हमारी बदनामी होगी। मालिकोंने हम इन्माफ चाहते हैं, महज दया नहीं चाहते। जितनी दया चाहते हैं, वह मजदूरोंको मिले तो अच्छा। हम यह मानें कि मजदूरोंपर दया करना मालिकोंका फर्ज है। लेकिन गाधीजीपर दया करके वे मजदूरोंको ३५ प्रतिशत इजाफा दें, और मजदूर उसे ले, तो उसमें हमारी ही हँसी होगी। मजदूर ऐसा इजाफा स्वीकार नहीं कर सकते। अगर गाधीजी मालिकोंके अथवा सर्वमाधारणके साथके अपने सम्बन्धका ऐसा उपयोग करें, तो कहा जायेगा कि उन्होंने अपनी स्थितिका दुरुपयोग किया है। उसमें गाधीजीकी प्रसिद्धा घटेगी। गाधीजी उपवासका मजदूरोंकी तनस्वाहके साथ क्या सम्बन्ध हो सकता है? ५० आदमी मालिकोंके घर जाकर अनशन करें, किन्तु यदि मजदूरोंको ३५ प्रतिशत इजाफा पानेका हक न हो, तो मालिक उनकी माँग कैसे स्वीकार कर सकते हैं? अगर इस तरह हक हासिल करनेका रिवाज चल पड़े, तो जन-समाजका काम चलना करीब-करीब अगम्भव हो जाये। गाधीजीके इस उपवासपर मिल-मालिक न नों ध्यान दे सकते हैं, न उन्हें ध्यान देना चाहिए। साथ ही यह भी नहीं हो सकता कि गाधीजीके ऐसे कार्यका प्रभाव मालिकोंपर विलगुल ही न पड़े।

जिस हदतक यह प्रभाव पड़ेगा, उसका उतना ही दुःख हमें होगा। किन्तु यदि गाधीजीके उपवासमें दूम्ने महत्त्वपूर्ण परिणाम निकलते हैं, तो हम उनका त्याग न करें।

जिम हेतुकी मिद्धिके लिए उपवास शुरू किया गया है, उसपर भी थोडा विचार कर लें। गाधीजीने महसूस किया कि मजदूरोंके मनमें प्रतिज्ञाका महत्त्व कम होने लगा है। अपनी कल्पित भूखके डरने उनमें से कुछ प्रतिज्ञा तोडनेको तैयार हो गये थे। दस हजार आदिमियोंका अपनी प्रतिज्ञामें मुँह मोडना एक अमरु-सी बात है। प्रतिज्ञाका पालन न करनेमें आदमी कमजोर पडता है, और अन्तमें अपनी मनुष्यतासे हाथ धो बैठता है। इसलिए आज प्रतिज्ञा-पालनके काममें लोगोंकी भरसक मदद करना, यह हम सबका धर्म बन गया है। गाधीजीने मोचा कि अगर वे उपवास करेंगे, तो यह साबित हो सकेगा कि वे स्वयं प्रतिज्ञाको कितना महत्त्व देते हैं। फिर मजदूर भूखों मरनेकी बात कर रहे थे। गाधीजीका कथन है कि भूखों मरकर भी प्रतिज्ञा पालनी चाहिए। इसका पालन उन्हें तो सचमुच करना ही चाहिए। और यह तभी सच हो सकता है, जब वे खुद भूखों

१. यह पत्रिका उपवासके दूसरे दिन निकली होगी। उसके अगले दिन, यानी ता० १७को पत्रिका भी शरारलाल बँकरने निकली थी। ता० १८ के सुबह समझौता हो गया था।

मरनेको तैयार हो। मजदूर कहने लगे कि वे मजदूरी नहीं करेंगे, फिर भी उन्हें पैसेकी मददकी जरूरत तो है। गांधीजीको यह चीज बहुत भयावनी मालूम हुई। मजदूरोंके ऐसे व्यवहारसे देशमें जो अव्यवस्था उत्पन्न होगी, उसका कोई पार ही न रहेगा। मजदूरी करनेमें जो कष्ट है, उसे सह लेनेकी बात लोगोंको पुरअसर ढंगसे समझानेका गांधीजीके पास एक ही तरीका था। वह यह कि वे खुद कष्ट उठाये। वे खुद मजदूरी तो करते थे, लेकिन उतना काफी न था। उपवासको उन्होंने कई दृष्टियोंसे अर्थ-साधक समझा और शुरू किया। अब यह उपवास तभी छूट सकता है, जब या तो मजदूरोंको ३५ प्रतिशत इजाफा मिल जाये, या वे अपनी प्रतिज्ञासे टल जायें। नतीजा वही हुआ, जो सोचा था। जो लोग प्रतिज्ञा लेनेके वक्त हाजिर थे, उन्होंने वह देखा भी। मजदूर जागे, उन्होंने मजदूरी करना शुरू किया, उनका धर्म और उनका ईमान बचा।

मजदूर अब यह समझ चुके हैं कि अगर वे अपनी प्रतिज्ञापर कायम रहेंगे, तो उन्हें इन्साफ मिलेगा। गांधीजीकी प्रतिज्ञासे उनका बल बढा है, लेकिन जूझना तो उन्हें अपनी ही ताकतपर है। मजदूरोंका उद्धार मजदूरोंके हाथमें है।

[ गुजरातीसे ]

एक धर्मयुद्ध

## १७६. पत्र : बम्बईके गवर्नरको

[ मार्च १७, १९१८ से पूर्व ]

[ महानुभाव, ]

आशा है, मैंने और मेरे मित्रोंने जाँच-पड़ताल करके जो तथ्य प्राप्त किये हैं, उनके आधारपर तथा महामारी, प्लेग और निर्वाह-व्ययकी वृद्धिसे उत्पन्न कष्टोंको ध्यानमें रखते हुए या तो लगानकी वसूली मुलतवी कर दी जायेगी, या मेरे मूल सुझावके अनुसार किसी स्वतन्त्र निकाय द्वारा सारे मामलेकी जाँच करवाई जायेगी। लेकिन, यदि मेरे इस अन्तिम निवेदनकी उपेक्षा कर दी जाती है और जायदादें छीनी, बेची अथवा जन्त की जाती हैं तो मुझे काश्तकारोंको खुलेआम लगान न अदा करनेकी सलाह देनेको विवश हो जाना पड़ेगा।<sup>१</sup>

खेड़ा जिलेमें सर्वप्रथम प्रवेश करते समय मैंने आपको आश्वासन दिया था कि कोई भी उग्र मार्ग अपनानेसे पूर्व मैं आपको सूचना दे दूँगा। मुझे आशा है कि इस पत्रमें

१. अफसरोंने जोर-जबरदस्ती करके किसानोंसे यह कहलवा लिया था कि लगान चुकानेकी दृष्टिसे फसल काफी हुई है। गांधीजीने इस जोर-जबरदस्तीका विरोध किया। कमिश्नर प्रैटने गांधीजी तथा उनके सहयोगियोंकी बातसे असहमति व्यक्त करते हुए कहा कि किसानोंके लिए सही रास्ता यही है कि वे बकाया रकम चुका दें। इन सब बातोंको ध्यानमें रखते हुए गांधीजीने गवर्नरको पत्र लिखा था।

निवेदित विभिन्न तथ्योंपर आप ध्यान देंगे। यदि आप मुझसे मिलना चाहे तो मैं तुरन्त था जाऊँगा।<sup>१</sup>

[आपका,  
मो० क० गांधी]

[अग्नेजीने]

सरदार वल्लभभाई पटेल, गण्ड १

## १७७. प्रवचन : आश्रममें प्रार्थनाके बाद

मार्च १७, १९१८

मैंने अभी जो कदम उठाया है, वह बहुत भयकर है। किन्तु उसके पीछे एक बड़ा विचार है। यह भयकर इसलिए है कि उसे सुनकर भारतमें जितने लोग मुझे जानते हैं, उन नमोरो बहुत दुःख होगा, वे अत्यन्त शोक प्रकट करेंगे। लेकिन इसके साथ ही मुझे अब उन लोगोंको एक सुन्दर तत्त्व समझानेका अवसर भी मिला है। उस अवसरको मुझे न चूकना चाहिए। उन विचारोंमें मैंने यह कदम उठाया है। आप सबको उसका उद्देश्य समझानेके लिए मैं दो दिनमें बहुत अथोर रहा हूँ, किन्तु ऐसा शान्तिका समय मिल ही नहीं रहा था। यदि मैं प्रातःकाल और मध्याह्नकालकी प्रार्थनाके समय आश्रममें न रह सकूँ तो यह मुझे बहुत गलत है। और इसके अतिरिक्त कल तो मंगोलानाग्या आये थे, इसलिए उनका मन्द स्वर सुननेका सुख तो मैं हरगिज नहीं छोड़ सकता था। मैंने बहुत-से मोह छोड़ दिये हैं, किन्तु अभी कई मोह मुझमें बचे हुए हैं। आजकल नौ, गीतोंके बारेमें जितना मोह था, उतना गीत मुझे आश्रममें उपलब्ध है। इसलिए कल अनगूँथावदनका वहाँ रहनेका बहुत आग्रह होनेपर भी मैं यहाँ आ ही गया। ऐसे मौकेपर यहाँके गीतोंमें मुझे बड़ी शान्ति मिलती है। आप लोगोंके नामने अपनी आत्मा उँडेलनेके लिए यही ठीक अवसर है। किसी अन्य समयमें जब आप अपने कर्तव्य-कर्ममें लगे हुए हों, तब उसे छुड़वाकर आपको यहाँ इकट्ठा करना भी ठीक नहीं।

मुझे अपने देश भारतकी प्राचीन गन्धर्वनिमें से एक ऐसी तत्त्व मिला है, जिसे यदि यहाँ बैठे हुए हम थोड़ेसे लोग ही जान लें, तो भी समस्त जगत्के साम्राज्यका उपभोग कर सकने हैं। किन्तु उन तत्त्वको बतानेमें पहले मुझे एक बात कहनी है। इस समय भारतमें एक ही ऐसी व्यक्ति है, जिनके पीछे लाखों लोग पागल हैं, जिनके लिए देशके लाखों लोग अपने प्राण देनेको तैयार हो जायेंगे। वे व्यक्ति हैं तिलक महाराज। मुझे कई बार ऐसा

१. उत्तरमें १७ मार्चको गरमरने इन प्रकार लिखा : “खेड़ा जिधेमें जो-कुछ हो रहा है, उससे सरकारने अपने-आपको पूरी तरह अवगत रखा है, और उसे पूरा मन्तोप है कि कलक्टर तथा राजस्व विभागके अधिकारियोंने निषम-कानूनकी मस्त पाबन्दी रखते हुए जो-कुछ किया है, उसमें किसानोंके हितोंका बराबर ध्यान रखा है।”

२. अमिप्राय मिल-मजदूरोंकी हड़तालके सम्बन्धमें अपने उपवासके निर्णयसे है।

लगता है कि तिलक महाराजके पास यह बड़ी पूंजी है। यह उनका महाधन है। उन्होंने 'गीता-रहस्य' ग्रन्थ लिखा है। किन्तु मुझे ऐसा लगता ही रहता है कि उन्होंने भारतकी प्राचीन भावनाको, भारतकी आत्माको नहीं पहचाना और इसीलिए इस समय देशकी यह दशा बनी हुई है। उनके मनकी गहराईमें यही बात है कि हम यूरोपीयोंके जैसे बन जायें। आजकल यूरोपकी जैसी शोभा हो रही है — अर्थात् जिनके मनमें यूरोपीय विचार घुस गये हैं, उन्हें यूरोप जितना शोभायमान लगता है — वैसा ही भारतको शोभायमान करना उनका उद्देश्य है। उन्होंने छ वर्ष तक कारावासका कष्ट सहन किया, यूरोपके ढंगकी बहादुरी दिखानेके लिए और इस विचारसे कि जो लोग इस समय हमें सता रहे हैं, वे यह देख लें कि हम जेलमें दस-बीस वर्ष कैसे रह सकते हैं। साइबेरियाकी जेलोंमें रूसके बहुतसे बड़े-बड़े लोग उम्र-भर सड़े, परन्तु वे कोई आत्म-ज्ञानके कारण जेलमें नहीं गये थे। इस तरह जीवन गँवा देना अपना परम धन बेकार गँवा देने जैसा है। तिलक महाराजने कारावासका यह कष्ट आध्यात्मिक दृष्टिसे भोगा होता, तो आज हालत दूसरी ही होती और उनकी जेल-यात्राके परिणाम दूसरे ही होते। मैं उन्हें यही बात समझाना चाहता हूँ। बहुत बार अत्यन्त विनयपूर्वक जितना मुझसे कहा जा सकता है उतना मैंने उनसे कहा है। हा, मैंने उन्हें यह बात स्पष्ट नहीं कही या लिखी। मैंने उन्हें जो-कुछ लिखा है, उसमें मेरा कहना गौण तो जरूर रह जाता है। किन्तु तिलक महाराजकी निरीक्षण-शक्ति इतनी जबरदस्त है कि वे समझ जाते हैं। फिर भी यह बात ऐसी है कि कहकर या लिखकर नहीं समझाई जा सकती। उसका अनुभव करानेके लिए मुझे उन्हें प्रत्यक्ष उदाहरण देना चाहिए। प्ररोक्ष रूपमें मैंने उन्हें कई बार कहा है, परन्तु प्रत्यक्ष दृष्टान्त देनेका अवसर मुझे मिले तो उसे कभी नहीं छोड़ना चाहिए और यह ऐसा ही अवसर है।

ऐसे ही दूसरे व्यक्ति हैं मदनमोहन मालवीय। भारतके नेताओंमें अर्थात् राजनैतिक पुरुषोंमें और जिन्हें हम जानते हैं, उनमें वे इस समय पवित्रतम पुरुष हैं। अदृश्य पवित्र पुरुष तो बहुत होंगे। किन्तु इतने पवित्र होते हुए भी और धर्मका ज्ञान रखते हुए भी उन्होंने भारतकी भव्य आत्माको अच्छी तरह नहीं पहचाना, ऐसा मुझे लगता है। यह मैंने बहुत कह दिया। मालवीयजी यह सुनकर मुझपर क्रोध कर सकते हैं कि 'यह बहुत अभिमानी मनुष्य है।' किन्तु बात बिल्कुल सच्ची है, इसलिए इसे कहते हुए मुझे जरा भी हिचकिचाहट नहीं होती। मैंने उनसे बहुत बार कहा है। उनके साथ मेरा बहुत ही प्रेमपूर्ण सम्बन्ध है, इसलिए मैंने उनसे बहुत झगडा भी किया है। फिर भी मेरे सारे तर्कोंके अन्तमें उन्होंने यही कहा है कि यह सारी बात सही है, पर वे उसे मान नहीं सकते। उन्हें भी प्रत्यक्ष उदाहरण देनेका यह अवसर मुझे मिला है। मैं इस समय इन दोनोंको बता सकता हूँ कि भारतकी आत्मा क्या है।

बीस दिनसे मैं दस हजार मजदूरोंसे मिलता-जुलता रहा हूँ। उन्होंने मेरे सामने खुदा या ईश्वरको बीचमें रखकर प्रतिज्ञा ली है और प्रतिज्ञा लेते समय उन्होंने बहुत उत्साह दिखाया। वे लोग कैसे भी हों, परन्तु यह तो मानते ही हैं कि खुदा या ईश्वर है।

उनकी धारणा यह थी कि उन्होंने बीस दिन प्रतिज्ञाका पालन किया, इसलिए भगवान् उनकी मदद जरूर करेगा। किन्तु भगवान् ने इतने असेंमें मदद नहीं की और उनकी ज्यादा परीक्षा ली, इसलिए उनकी आत्मा कमजोर पड़ गई। उन्हें यह महसूस हुआ, 'हमने इतने दिनोतक उस एक व्यक्तिके कहनेपर भरोसा रखकर दुःख उठाया, परन्तु हमें कुछ न मिला। हमने इसका कहना न माना होता और दगे-फसाद किये होते, तो हमें पनीम फीमदी तो क्या उनमें भी ज्यादा थोड़े ही समयमें मिल जाता।' यह उनके मनका विग्लेषण है। मैं उस न्यतिको कदापि महन नहीं कर सकता। मेरे नामने ली हुई प्रतिज्ञा उस तरह आमानीमें तोड़ दी जाये और ईश्वरके प्रति श्रद्धा कम हो जाये, यह तो धर्मका लोप हुआ ही कहा जायेगा। और इस तरह जिस काममें मैं शामिल होऊँ, उसमें धर्मका लोप होता देखूँ, तो मैं भी जी ही नहीं सकता। मुझे मजदूरोंको यह समझाना चाहिए कि प्रतिज्ञा लेनेका क्या अर्थ है। इसके लिए मैं क्या कर सकता हूँ, यह भी मुझे उन्हें बताना चाहिए। यदि मैं उन्हें यह न बताऊँ, तो मैं कायर कहलाऊँगा। यदि कोई व्यक्ति एक द्यो [व्याम] कूद मकनेका दावा करे और एक वित्ता भी न कूद गले तो यह उसकी कायरता ही होगी। तब मैंने इन दस हजार लोगोंको पननमें बचानेके लिए यह कदम उठाया। इसीलिए मैंने यह प्रतिज्ञा ली और उसका विजलीका-ना अगर हुआ। मैंने यह मोचा ही नहीं था। वहाँ हजारों आदमी थे। उनकी आँखोंमें आँसुओंकी धारा बहने लगी। उन्हें अपनी आत्माका भान हुआ, उनमें चैनन्य आया और उन्हें अपनी प्रतिज्ञाका पालन करनेका बल मिला। मुझे तुरन्त यह विग्लेषण हो गया कि भारतमें धर्मका लोप नहीं हुआ है। यहाँके लोग आत्माको पहचान सकते हैं। यह बान तिलक महाराज तथा मालवीयजीकी ममझमें आ जाये, तो भारतमें जबरदस्त काम किया जा सकता है।

मैं उस समय आनन्द-विभोर हो रहा हूँ। उसमें पहले जब मैंने ऐसी प्रतिज्ञा ली थी, तब मेरे मनमें ऐसी शान्ति नहीं थी। शरीरकी जरूरतें भी मुझे महसूस होती थी। उन बार मुझे शरीरकी जरूरतें मालूम ही नहीं होती। मेरे मनमें पूरी शान्ति है। ऐसा जीमें आता है कि अपनी आत्मा आप लोगोंके सामने उँडेल दूँ। लेकिन मैं आनन्दसे विह्वल भी हो गया हूँ।

मेरी प्रतिज्ञा मजदूरोंमें उनका प्रण पलवानेके लिए है, लोगोंको प्रतिज्ञाका मूल्य समझानेके लिए है। देशमें लोग चाहे जब प्रतिज्ञा लें और चाहे जब उसे तोड़ें, यह देशकी हीन अवस्थाका सूचक है। फिर यदि दस हजार मजदूर अपनी प्रतिज्ञा तोड़ देते तो इनमें देशकी अधोगति ही हो जाती। मजदूरोंका मवाल तो फिर कभी उठाया ही नहीं जा सकता। जहाँ-तहाँ यह उदाहरण दिया जाता कि दस हजार मजदूरोंने बीस दिन तक भारी दुःख उठाया था और गांधी जैसा व्यक्ति उनका नेता था, फिर भी वे न जीने। इसलिए मुझे यह मोचना पड़ा कि मजदूर अपनी बातपर किस तरह दृढ़ रह सकते हैं और इस कार्यको मैं अपने-आपको कष्ट दिये बिना कैसे कर सकता हूँ? प्रतिज्ञाका पालन करनेके लिए ऐसे कष्ट भी उठाने पड़ते हैं, यह उदाहरण उनके सामने रखना जरूरी मालूम हुआ। वम मैंने यह प्रतिज्ञा ली। मैं समझता हूँ कि मेरी प्रतिज्ञा दोषयुक्त है। यह सम्भव है कि इस प्रतिज्ञाके कारण मिल-मालिक मुझपर दया करके मजदूरोंको ३५



प्रतिशत वृद्धि दे दे। मेरी इच्छा तो यही है कि यदि उन्हें न्याययुक्त मालूम हो, तो ही वे ३५ प्रतिशत वृद्धि दे, दयाभावसे कुछ भी न दें। फिर भी उसका स्वाभाविक परिणाम वही होगा और उस हदतक यह प्रतिज्ञा मेरे लिए लज्जाजनक ही है। किन्तु मैंने दो बातोंका विचार किया। अपनी लज्जाका और मजदूरोकी प्रतिज्ञाका। पेलडा दूसरी तरफ झुका और मैंने मजदूरोके लिए लज्जाका भार उठा लेनेका निश्चय किया। सार्वजनिक कार्य करनेमें इस तरहकी लज्जाका भार उठानेके लिए भी मनुष्यको तैयार रहना चाहिए। इस प्रकार मेरी प्रतिज्ञा मिल-मालिकोके लिए धमकीके रूपमें है ही नहीं और मैं तो यही चाहता हूँ कि मिल-मालिक साफ तौरपर इस बातको समझे और यदि मजदूरोकी माँग न्यायपूर्ण प्रतीत हो, तो ही उनको ३५ प्रतिशत वृद्धि दें। मजदूरोसे मेरी यह प्रार्थना है कि वे मिल-मालिकोके पास जाकर उनसे यही बात कहे।

[ गुजरातीसे ]

महादेवभाईनी डायरी, खण्ड ४

## १७८. अम्बालाल साराभाईको लिखे पत्रका अंश

साबरमती

[ मार्च १७, १९१८ ]

मुझे जिमानकी इच्छाके बदले आप अपनी न्यायवृत्तिका अधिक खयाल रखियेगा। मेरा उपवास मेरे लिए तो अतिशय आनन्ददायक है। अतएव मित्रोके उससे दुःखी होनेकी कोई वजह मैं नहीं देखता। मजदूरोको जो न्यायपूर्वक मिलेगा, वही अच्छी तरह हजम होगा — अधिक निभेगा। सामान्य मनुष्योंको तो साफ बात ज्यादा अच्छी लगती है। ३५ प्रतिशत, २० प्रतिशत और पंच — यह सारी 'मूर्खता, अपने धर्म या गर्व' की रक्षाके लिए हम कर सकते हैं, सह सकते हैं। मजदूर इसे प्रपंच मानेंगे, क्योंकि वे सरल हैं। इसलिए मुझे अधिक अच्छा तो तब मालूम होगा, जब दूसरा कोई बेहतर रास्ता मिले। 'आप ऊपरकी शर्तें मंजूर कराना चाहेंगे, तो मैं उन्हें भी मंजूर करूँगा, पर जल्दबाजी न होने दूँगा।' पंच मिलकर तुरन्त ही फैसला कर डाले और उन्हीं दरोका हम ऐलान करे, यानी पहले दिन ३५, दूसरे दिन २० और तीसरे दिन पंच-फैसलेके मुताबिक। इसमें भी मूर्खता तो है, लेकिन स्पष्टता भी है। तीसरे दिनके आँकड़का ऐलान आज ही करना होगा।

[ गुजरातीसे ]

एक धर्मपुद्ग

## १७९. भाषण : अहमदाबादके मिल-मजदूरोंकी सभामें

[ मार्च १७, १९१८ ]

मिल-मालिकोंने आकर मुझमें कहा " आपकी खातिर हम ३५ प्रतिशत दे देंगे । " लेकिन उनका मेरी खातिर ३५ प्रतिशत देना मुझे तलवारकी धारकी तरह खटकता है । मैं इस चीजको जानता था, फिर भी मैं अपनी प्रतिज्ञा नहीं छोड़ सका, क्योंकि मैंने दूसरी तरफ यह सोचा कि १०,००० आदमियोंका अपनी प्रतिज्ञासे मुंह मोड़ना एक ईश्वरीय प्रकोप ही होगा । मेरे लिए तो यह बहुत ही गरमकी बात है कि मेरी खातिर आपको ३५ प्रतिशत मिले ।

[ गुजरातीमें ]

एक धर्मपुद्द

## १८०. पत्र : जमनालाल बजाजको

सावरमती

माघ कृष्ण [ मार्च १८, १९१८<sup>१</sup> से पूर्व ]

सुन भाई श्री जमनालालजी

आपका पत्र मिला है । मेरा नागपुर आनेका मौक़ा रहा है । इस बख़्त तो यहाँका कार्य मेरी सब क्षण ले लेता है । मजदूरोंकी हड़ताल चल रही है और खेडामें किसानोंपर सरकारका जुल्म चल रहा है । दोनों कार्य भारी हैं ।

आपका

मोहनदास गांधी

गांधीजीके स्वाक्षरोंमें मूल हिन्दी पत्र (जी० एन० २८३९) की फोटो-नकलसे ।

## १८१. भाषण : आश्रम-सदस्योंके सम्मुख<sup>१</sup>

मार्च १८, १९१८

समझौता बहुत करके आज दस बजेसे पहले हो जायेगा। इस समझौतेपर मैं प्रमाद-रहित स्थितिमें विचार कर रहा हूँ। यह ऐसा समझौता है कि जिसे मैं कभी स्वीकार न करता। किन्तु इसमें मेरी प्रतिज्ञाका दोष है। मेरी प्रतिज्ञामें बहुत-से दोष थे। इसका अर्थ यह नहीं है कि उसमें गुण कम और दोष अधिक थे, बल्कि यह है कि जैसे वह अनेक गुणोंसे युक्त थी, वैसे ही बहुतसे दोषोंसे युक्त भी थी। मजदूरोंके सम्बन्धमें वह महान् गुणोंसे युक्त थी और तदनुसार उसके परिणाम भी सुन्दर हुए हैं। मालिकोंके सम्बन्धमें वह दोष-युक्त थी और उस हदतक मुझे झुकना पड़ा है। मालिकोंपर मेरे उपवासका दबाव पड़ा है। मैं इससे कितना ही इनकार करूँ, तो भी यह लोगोंको महसूस हुए बिना नहीं रह सकता और दुनिया मेरी बात मानेगी भी नहीं। "मालिक मेरी इस अनिष्ट दशाके कारण स्वतन्त्र नहीं रहे और जब कोई मनुष्य दब रहा हो, तब उससे कुछ लिखवा लेना, उससे कोई शर्त मजूर करा लेना या उससे कुछ ले लेना न्याय-विरुद्ध है। सत्याग्रही कभी ऐसा नहीं कर सकता और इसीलिए मुझे इस मामले-में झुकना पड़ा है। लज्जासे दबा हुआ मनुष्य आखिर क्या कर सकता है?" मैं थोड़ी-थोड़ी माँग करता गया। उसमें से उन्होंने खुशीसे जितनी स्वीकार की, उतनी ही मुझे लेनी पड़ी। मैं पूरी माँग रखता तो वे पूरी स्वीकार कर लेते। किन्तु उन्हें ऐसी स्थिति-में डालकर उनसे मैं उस सबको ले ही नहीं सकता था। यदि मैं लेता तो वह मेरे लिए उपवास तोड़कर नरकका भोजन करनेके बराबर होता। और अमृतका भोजन भी यथासमय ही करनेवाला मैं नरकका भोजन कैसे कर सकता था?

मेरा यह खयाल है कि हमारे शास्त्रोंमें कुछ वचन महान् अनुभवके परिणामस्वरूप लिखे गये हैं। थोरो कहता है कि जहाँ अन्याय प्रवर्तित हो वहाँ शुद्ध मनुष्य धनवान् हो ही नहीं सकता और जहाँ न्याय प्रवर्तित हो, वहाँ उसे किसी चीजकी तगी नहीं हो सकती। हमारे शास्त्रोंमें इससे भी अधिक कहा गया है। वे कहते हैं कि जहाँ अन्याय प्रवर्तित हो वहाँ शुद्ध मनुष्य जीवित ही नहीं रह सकता। इसीलिए हममें से कुछ लोग किसी प्रवृत्तिमें नहीं पड़ते। इसका कारण यह नहीं है कि वे प्रवृत्तिसे ऊब जाते हैं, बल्कि यह है कि वे कोई प्रवृत्ति चला ही नहीं सकते। उन्हें दुनियामें इतना अधिक दम्भ दिखाई देता है कि वे उसमें रह ही नहीं सकते। बहुत-से पाखण्डियोंमें एक शुद्ध मनुष्य हो, तो उसे उन पाखण्डियोंको छोड़ देना चाहिए या खुद अशुद्ध बन जाना चाहिए। दुनियाके कुछ शुद्ध मनुष्य हिमालय या विन्ध्याचलमें चले जाते हैं और अपने शरीरोंको सुखा देते हैं। कुछ लोगोंको यह शरीर मिथ्या लगता है। जो आत्माकी अमरता और सर्वव्यापकतामें विश्वास रखते हैं, वे अपने शरीरोंको वही त्याग देते हैं और केवल मोक्षको

प्राप्त करते हैं। कुछ वहाँसे वापस भी आ जाते हैं, किन्तु इतने शूद्र होकर कि बादमें दुनियाके दम्भमें रहकर भी वे अपने निश्चित विचारोपर चल सकते हैं। ऐसे ज्ञानियोंके साथ जब मैं अपनी इस स्थितिकी तुलना करता हूँ, तब मैं अपने-आपको इतना पामर अनुभव करता हूँ कि कुछ न पूछो। फिर भी मुझे अपनी शक्तिका अन्दाज न हो, ऐसी बात नहीं है। लेकिन बाहर उसका अन्दाज जितना लगाया जाना चाहिए, उससे बहुत अधिक लगाया जाता है। मुझे दिन-प्रतिदिन दुनियामें इतना अधिक दम्भ दिखाई दे रहा है कि कई बार ऐसा प्रतीत होता है कि मैं यहाँ जी ही नहीं सकता। मैंने फीनिक्समें कई बार कहा है कि किमी दिन मैं तुम सबके बीच न दिखाई दूँ, तो कोई आश्चर्य न करना। मुझे किमी दिन ऐसी तीव्र अनुभूति हो गई तो मैं ऐसी जगह चला जाऊँगा, जहाँ मुझे कोई न पा सकेगा। उस समय तुम धवराना मत, बल्कि मैं तुम्हारे पास ही हूँ, यह नमज़कर अपने हाथमें लिये कामको करते चले जाना।

[गुजगतीमे]

महादेवभाईनी डायरी, खण्ड ४

## १८२. भाषण : अहमदाबादके मिल-मजदूरोंकी सभामें

[मार्च १८, १९१८]<sup>१</sup>

जो समझीता मैं आपके सामने पेग करनेवाला हूँ, उसमें सिवा इसके कि मजदूरोंकी टेक रह-भर जाती है, और कोई बात नहीं है। मैंने मालिकोंको अपनी शक्ति-भर सम-झाया, हमेशाके लिए ३५ प्रतिशत देनेको कहा। परन्तु यह बात उन्हें बहुत भारी मालूम हुई। अब मैं आपमें एक बात कह दूँ। वह यह कि हमारी माँग एकतरफा थी। लडाईसे पहले हमने मालिकोंका पक्ष जाननेकी माँग पेग की थी, परन्तु तब उन्होंने उसे माना नहीं था। अब वे इस प्रस्तावको मजूर करते हैं कि मामला पचको सौंप दिया जाये। मैं भी कहता हूँ कि यह झगडा पचके सामने जरूर जाये। पचमें मैं ३५ प्रतिशत ले सकूँगा। अगर पच कुछ कम देनेका निर्णय देंगे, तो मैं मान लूँगा कि हमने माँगनेमें ही भूल की थी। मालिकोंने मुझसे कहा कि जैसी हमारी प्रतिज्ञा है, वैसी उनकी भी प्रतिज्ञा है। मैंने उन्हें कहा कि ऐसी प्रतिज्ञा करनेका उन्हें अधिकार नहीं। लेकिन उनका आग्रह रहा कि उनकी प्रतिज्ञा भी सच है। मैंने दोनोंकी प्रतिज्ञापर विचार किया। मेरे उप-वाम मार्गमें बचाव बने। मैं उनसे यह तो नहीं कह सकता था कि मुंहमांगा दोगे, तभी मैं उपवाम तोंडूंगा, यह तो बीरताकी बात न होती। इसलिए मैंने मान लिया कि किश्वाल तो दोनों पक्षोंकी प्रतिज्ञाएँ रहे, और बादमें पच जो फैसला दे दें, सो सही।

१. समझीता १८ तारीखको सवेरे हुआ। उसी दिन ११ बजेके करीब गांधीजीने मजदूरोंको उसकी सूचना दी। इस सभामें कमिश्नर और अहमदाबादके प्रमुख नागरिकोंने भाग लिया था।

२. दोनों पक्षोंने प्रो० आनन्दशंकर धुवको पच बनाना स्वीकार किया।

इसलिए थोड़ेमे हमारे समझौतेका सार यह है कि पहले दिन हमे अपनी प्रतिज्ञाके अनुसार ३५ प्रतिशत ज्यादा मिले, दूसरे दिन मालिकोकी प्रतिज्ञाके अनुसार २० प्रतिशत मिले। और तीसरे दिनसे पचका फँसला होने तक २७। प्रतिशत मिले। बादमे पच ३५ प्रतिशतका फँसला दे, तो मालिक ७। प्रतिशत हमे और दे और २७। से कमका फँसला दे तो उतनी रकम हम मालिकोको लौटा दे।

आपके लिए मैं जो-कुछ लाया हूँ, वह हमारी प्रतिज्ञाके शब्दोकी पूर्तिके लिए काफी होगा, आत्माके लिए नहीं। आत्मावाले अभी हम नहीं है, इसलिए शब्दके पालनसे ही हमे सन्तोष करना होगा।

हम आपसमे मिलकर विचार-विमर्श करते रहे हैं, अब हमसे बिना मिले आप कोई प्रतिज्ञा न कर बैठना। जिसे अनुभव नहीं, जिसने कुछ किया-धरा नहीं, वह प्रतिज्ञाका भी अधिकारी नहीं। बीस वर्षोंके अनुभवके बाद मैं इस परिणामपर पहुँचा हूँ कि प्रतिज्ञा लेनेका मुझे अधिकार है। मैंने देखा है कि आप अभी प्रतिज्ञा लेनेके लायक नहीं हुए हैं। अतएव अपने बुजुर्गोंसे पूछे बिना प्रतिज्ञा न लेना। प्रतिज्ञा लेनी ही पड़े, तो हमसे आकर मिलना। जब ऐसा समय आयेगा, तो विश्वास रखिए कि आजकी तरह तब भी हम आपके लिए मरनेको तैयार रहेंगे। लेकिन याद रखिए कि जो प्रतिज्ञा आप हमारे सामने लेगे, उसीके लिए हम आपकी मदद कर सकेंगे। भूलसे की जानेवाली प्रतिज्ञा तोड़ी भी जा सकती है। आपको तो अभी यह भी सीखना है कि प्रतिज्ञा कब और किस तरह लेनी चाहिए।<sup>१</sup>

[गुजरातीसे]

एक धर्मयुद्ध

## १८३. भाषण : अहमदाबादके मिल-मजदूरोंकी सभामें<sup>२</sup>

[मार्च १८, १९१८]

मुझे लगता है कि जैसे-जैसे दिन बीतते जायेंगे, वैसे-वैसे अहमदाबाद तो ठीक, सारा हिन्दुस्तान इन २२ दिनोकी लड़ाईके लिए गर्वका अनुभव करेगा, और हिन्दुस्तानवाले यह मानेंगे कि जहाँ इस तरहकी लड़ाई चल सकती है, वहाँ आशाकी बहुत-कुछ गुजा-इश है। इस लड़ाईमे वैर-भावको कोई स्थान नहीं रहा है। मैंने ऐसी लड़ाईका अभीतक अनुभव नहीं किया था। वैसे प्रत्यक्ष या अप्रत्यक्ष रीतिसे कई लड़ाइयोका अनुभव मुझे है, लेकिन उनमें से एक भी ऐसी नहीं याद पड़ती कि जिसमे दुश्मनी या कड़वाहट इतनी कम रही हो। आशा है, जैसी शान्ति आपने लड़ाईके दिनोमें रखी थी, वैसी आप हमेशा बनाये रखेंगे।

१. भाषणका वाकी हिस्सा उपलब्ध नहीं है।

२. जिस दिन समझौता हुआ उस दिन शामको अम्बालाल सारामाईके घरके अहतेमें एक सभा हुई थी; मिल-मालिकोंने मजदूरोंको मिठाई बाँटी थी; समझौतेके स्वागतमें अम्बालाल सारामाईके भाषणके बाद सभाको सम्बोधित करते हुए गांधीजीने उपर्युक्त उद्गार प्रकट किये थे।

मैं आपकी [मजदूरोकी] ओरसे मालिकोसे क्षमा माँगता हूँ। मैंने उन्हें बहुत दुःख दिया है। मेरी प्रतिज्ञा तो आपके लिए थी, लेकिन दुनियामें हमेशा हर चीजके दो पहलू रहते आये हैं, इसी कारण मेरी प्रतिज्ञाका प्रभाव मालिकोपर भी पड़ा है। मैं नम्रतासे उनसे क्षमा चाहता हूँ। मैं जितना मजदूरोका सेवक हूँ, उतना ही आपका [मालिकोका] सेवक भी हूँ। मेरी प्रार्थना केवल यही है कि आप मेरी सेवाओका ठीक-ठीक उपयोग कीजिएगा।

[गुजरातीने]

एक धर्मयुद्ध

## १८४. तार : एनी बेसेंटको

[मार्च १८, १९१८]

ईश्वरको धन्यवाद। सब निवट गया। सम्मानप्रद समझौता हो गया। निर्माणका कठिन कार्य अब आरम्भ। हम सभी आपके कृपा-भावके कृतज्ञ।<sup>१</sup>

गांधी

[अंग्रेजीने]

न्यू इंडिया, १९-३-१९१८

## १८५. अहमदाबादके मिल-मजदूरोंकी हड़ताल

मार्च १९, १९१८

पत्रिका — १७

दोनोंकी जीत

पिछली पत्रिकाओंमें हम देख चुके हैं कि सत्याग्रहमें हमेशा दोनों पक्षोंकी जीत होती है। जो मत्त्यके लिए लड़ा और जिमने मत्त्यको प्राप्त किया, वह तो जीता ही लेकिन जिमने मत्त्यका विरोध किया और अन्तमें मत्त्यको पहचाना और उसे स्वीकार किया वह भी जीता ही माना जाता है। इस विचारके अनुसार चूँकि मजदूरोंकी प्रतिज्ञा रही है, इसलिए विजय दोनों पक्षोंकी हुई है। मालिकोंने भी प्रतिज्ञा की थी कि वे २० प्रतिशतसे ज्यादा नहीं देंगे, हमने उनकी इस प्रतिज्ञाका भी मान रखा है। मतलब यह कि दोनोंकी लाज रही है। अब यह देखें कि समझौता क्या हुआ है

१. मजदूर कल, यानी तारीख २० को कामपर जायें। ता० २० के दिन उन्हें ३५ प्रतिशत इजाफा मिले, और ता० २१ को २० प्रतिशत।

१. आशुप 'धर्मयुद्ध' में जीतसे है। इस तारकी एनी बेसेंटने इस टिप्पणीके साथ प्रकाशित किया - "वतलाना मुद्रिकत है कि इस समाचारसे कितनी राहत मिली। हम उनके ही शब्दोंमें केवल इतना कह सकते हैं: 'ईश्वरको धन्यवाद'।"

२. ता० २२ से आगे, ३५ प्रतिशत तक, पच जितना प्रतिशत तय करे, उसके अनुसार इजाफा दिया जाये।

३. गुजरातके विद्वत् शिरोमणि, साधुपुरुष, मुजरात कॉलेजके अध्यापक और वाइस प्रिंसिपल श्री आनन्दशंकर ध्रुव, एम० ए०, एल एल० बी० पच नियुक्त किये जायें।

४ पच महोदयका फैसला तीन महीनेके अन्दर प्रकट हो जाये। इस बीच मजदूरो को २७।। प्रतिशत इजाफा दिया जाये। यानी आधी रकम मजदूर छोड़ें और आधी मालिक छोड़ें।

५. पंच-फैसलेके अनुसार २७।। प्रतिशतपर घट-वढ लेनी-देनी मानी जाये। यानी अगर पच २७।। प्रतिशतसे ज्यादाका फैसला दे, तो मालिक उतना इजाफा मजदूरको और दें, और अगर २७।। से कमका फैसला दें, तो मजदूर उतनी रकम मालिकको वापस लौटा दें।

इसमें दो बड़ी चीजें हासिल हुई हैं। एक तो मजदूरोंकी प्रतिज्ञाकी रक्षा हो गई, दूसरे यह तय हुआ कि दोनों पक्षोंके बीच किसी महत्त्वके प्रश्नपर झगडा खडा हो, तो उसका निर्णय हडताल द्वारा न करके पच द्वारा किया जाये। समझौतेमें यह शर्त तो नहीं है कि आगे दोनों पक्ष अपने आपसी झगड़ोका फैसला पंचकी मारफत ही करायेंगे, लेकिन चूंकि समझौतेमें पचको मान्य रखा गया है, इसलिए माना जा सकता है कि ऐसे मौकोंपर आगे भी पचकी नियुक्ति होगी। कोई यह न माने कि मामूली-मामूली बातोंके लिए पच मुकर्रर किये जायेंगे। मालिकों और मजदूरोंके बीच खड़े होनेवाले मतभेदोंको मिटानेके लिए हमेशा किसी तीसरे पक्षको बीचमें पड़ना पड़े, यह दोनोंके लिए शर्मनाक है। मालिक तो इसे बरदाश्त कर ही नहीं सकते। वे इस शर्तपर अपना धन्या कभी न चलायेंगे। दुनिया सदासे लक्ष्मीका सम्मान करती आई है और लक्ष्मी सदा सम्मान पायेगी। अतएव अगर मजदूर जरा-जरासी बातोंके लिए मालिकोंको हैरान करेगे, तो मालिकोंसे उनका कोई सम्बन्ध न रह सकेगा। हम मानते हैं कि मजदूर ऐसा कभी करेंगे ही नहीं। हम यह कह देना जरूरी समझते हैं कि मजदूर कभी बिना सोचे हडताल न करे। अगर वे हमसे बिना पूछे हडताल करेगे, तो हम उनकी मदद न कर सकेंगे। पूछा गया है कि एक दिन ३५ प्रतिशत लेकर बैठ जानेमें प्रतिज्ञाका पालन क्या हुआ? यह तो बालकोंको बहलाने-फुसलाने जैसी बात हुई। कुछ समझौतोंमें ऐसा हुआ है। लेकिन इसमें ऐसा नहीं हुआ। हमने जानबूझकर, समयका विचार करके, एक ही दिनके ३५ प्रतिशत मंजूर किये हैं। हम ३५ प्रतिशत लिये बिना कामपर नहीं जायेंगे, इसके दो अर्थ होते हैं। एक तो यह कि हम हमेशा ३५ प्रतिशत इजाफा चाहेंगे, उससे कम कभी मंजूर नहीं करेंगे, दूसरा यह कि हम ३५ प्रतिशत लेकर कामपर जायेंगे, फिर वह एक दिनके लिए भी मिले, तो काफी है। जिसने निश्चय किया हो कि हमेशाके लिए ३५ प्रतिशत माँगनेमें शुद्ध न्याय है, और उतना पानेके लिए जिसके अन्दर अनन्त शौर्य हो, वह तो तभी अपनी प्रतिज्ञा सफल हुई समझेगा, जब उसे ३५ प्रतिशत हमेशाके लिए मिलेंगे। लेकिन हमारा निश्चय ऐसा नहीं था। हम पचसे न्याय करानेको हमेशा तैयार थे। ३५ प्रतिशतका निश्चय हमने एकतरफा विचार करके किया था। ३५ प्रतिशतकी सलाह देनेसे पहले हम मालिकोंका पक्ष उन्हींके मुँहसे सुन लेना चाहते थे। दुर्भाग्यसे वैसा न हो सका। इसलिए हमने जितना

हो सका उतना उनके पक्षका विचार करके ३५ प्रतिशतकी सलाह दी। लेकिन हम यह नहीं कह सकते कि हमारे द्वारा निश्चित ३५ प्रतिशत इजाफेकी माँग सही ही है। हमने ऐसा कभी कहा भी नहीं। अगर मालिक हमें हमारी भूल बतायें, तो जरूर ही हम कम इजाफा लेनेकी मलाह दें। यानी अगर पचको कम इजाफा देना ठीक मालूम पड़े और उतना हम मंजूर कर लें, तो उसमें हमारी टेकको जरा भी आँच नहीं आती। हमने पचके उसूलको हमेशासे माना है। हमें आशा है कि ३५ प्रतिशत ठहरानेमें हमने कोई भूल नहीं की है। इसलिए हमारा खयाल है कि उतना मिलेगा। लेकिन अगर हमें अपनी भूल मालूम हो जाये, तो हम खुशीमें कम ले लेंगे।

तीन महीनेकी मुद्त खास तौरपर हमारी ओरसे ही माँगी गई है। मालिक तो पन्द्रह दिनकी मुद्त मंजूर करनेको तैयार थे। लेकिन हमें अपनी माँगको सही साबित करनेके लिए बम्बईमें थोड़ी जाँच-पड़ताल करनेकी जरूरत है। पच महोदयको यहाँकी स्थिति समझाने और मजदूरोके रहन-सहन की जानकारी करानेकी भी जरूरत है। जबतक वे इन सब बातोंको न समझ लें, उन्हें परिस्थितिका पूरा खयाल नहीं आ सकता। इस तरहका नक्चा और पक्का काम कुछ ही दिनोंमें पूरा नहीं हो सकता। फिर भी जहाँ-तक हो सकेगा काम जल्दी ही पूरा किया जायेगा।

कुछ भाइयोंने तालाबन्दीके दिनोकी तनस्वाह लेनेकी इच्छा जाहिर की है। हमें कहना चाहिए कि हम यह तनस्वाह नहीं माँग सकते। हमने २० प्रतिशत लेनेसे इनकार किया इनीलिए तो तालाबन्दी या हड़तालमें से किसी एककी जरूरत खड़ी हुई। हमने २५ दिन तक जो तकलीफ उठाई, वह हमारे लिए कर्त्तव्य-रूप थी और उसमें हमारा स्वार्थ था। इन दुखकी कीमत हमने प्राप्त कर ली है। यह समझौता ही वह कीमत है। अब हम तालाबन्दीके दिनोकी तनस्वाह कैसे माँग सकते हैं? उन दिनोकी तनस्वाह माँगनेका मतलब यह होगा कि हम मालिकोंके पैसेसे लड़ाई लड़ें। मजदूरोके लिए यह एक शरमानेवाला विचार है। लड़वैये अपनी ताकतपर ही लड़ सकते हैं। दूसरे, मालिकोंने मजदूरोको तनस्वाह चुका दी थी। अब तो यह भी कहा जा सकता है कि मजदूर नये सिरेमें नौकरी शुरू करते हैं। इन सब बातोंका विचार करते हुए मजदूरोको तालाबन्दीके समयकी तनस्वाह लेनेका खयाल छोड़ देना चाहिए।

मजदूरोको तनस्वाह २० दिन बाद मिलेगी। इस बीच मजदूर क्या करें? बहुतोकी जेबें बिलकुल खाली होगी। जिन्हें तनस्वाह मिलनेके दिनसे पहले मददकी जरूरत हो, उन्हें चाहिए कि वे मालिकोंमें नम्रतासे विनती करें, हमें विश्वास है कि मालिक उनकी डम प्रार्थनापर कुछ सहूलियत कर देंगे।

मजदूरोको याद रहे कि अबसे आगेकी उनकी हालतका आधार उनके कामपर रहेगा। यदि वे सच्ची नीयतके साथ, नम्रता और उत्साहसे नौकरी करेंगे, तो मालिकोंकी मेहरबानी पा सकेंगे और उनमें बहुत-कुछ मदद ले सकेंगे। यह सोचना कि सब-कुछ हमारे मारफत ही मिल सकेगा, गलत होगा। सकटके अवसरपर मजदूरोकी सेवा करनेके लिए हम तैयार हैं। लेकिन जहाँतक हो सके, मालिकोंको माँ-बाप समझकर उन्हें सब-कुछ लेनेमें मजदूरोका हित है।

अब भान्तिकी आवश्यकता है। छोटी-मोटी तकलीफें सहन कर लेनी हैं।



अगर आप इजाजत देगे, तो आपमे से जिन्हे कुछ बुरी आदते पड़ी हुई है, उनकी उन आदतोंको सुधारनेमें कुछ मदद करनेका हमारा इरादा है। हम आपको और आपके बालकोंको तालीम देनेकी भी उम्मीद रखते हैं। हम चाहते हैं कि आपकी नैतिकता बढ़े, आपकी और आपके बच्चोंकी तन्दुरुस्ती बढ़े और आपकी माली हालत सुधरे। अगर आप इजाजत देगे, तो हम इसके लिए आवश्यक काम शुरू करेंगे।

मजदूरोकी बड़ीसे-बड़ी जीत तो यह है कि भगवानने — खुदाने — उनकी टेक या लाज रख ली है। जिसका ईमान रह गया, उसका सब-कुछ रह गया। ईमान जाये और दुनियाका राज भी मिले, तो वह धूलके बराबर है।

[ गुजरातीसे ]

एक धर्मयुद्ध

## १८६. पत्र : एक सार्वजनिक कार्यकर्त्ताको

मार्च १९, १९१८

भाईश्री,

आपका पत्र मिला। अगर आपको मेरे हाथों न्याय मिला ही नहीं, तो आप मेरा त्याग क्यों नहीं करते? आपसे मैंने जो बात कही, वह सलाहके रूपमें ही कही थी। मैंने आपसे कहा था कि मैंने जो-कुछ कहा उसपर आप तभी चले जब आप उसे मानें। आपने मेरी सलाह पसन्द की, इसीलिए सार्वजनिक कार्य छोड़नेका निश्चय किया। अब आपको मेरी सलाहमें कठोरताके सिवा और कुछ न दिखाई देता हो, तो आप मेरी सलाहको उठाकर ताकमें रख सकते हैं। अब मेरी सलाह है कि आप जैसे काम कर रहे थे उसी तरह फिर करें, यह मैं रोषमें नहीं लिख रहा हूँ, बल्कि ठीक समझकर लिख रहा हूँ। आपमें पहले कही हुई बातको याद रखनेकी शक्ति नहीं है, इसलिए मुझे लगता है कि अभी तो आपको केवल अपना स्वतन्त्र मार्ग ही ग्रहण करना चाहिए। इसीसे आपकी उन्नति होगी। आप मेरी सलाहको भी आज्ञा मानें और यह समझें कि उससे जरा भी इधर-उधर नहीं हुआ जा सकता, तो आपकी अव्यवस्था होगी। मेरे खयालसे आपके लिए ठीक मार्ग होमरूल्सकी अपनी प्रवृत्तिमें गिरफ्तार होना ही है और आप उसीको ग्रहण करें। आप यह निश्चित समझें कि यदि आप सम्मेलनमें और ऐसे ही अन्य कार्योंमें पूरी तरह सलग्न हो जायेंगे तो मैं तनिक भी रोष नहीं करूँगा। आप जब मेरी सलाह और मेरी आज्ञाके बीचका भेद जान लें, तब मेरी सलाह भी लेते रहें। मैंने यह पत्र केवल आपके चित्तको शान्ति देनेके लिए लिखा है, दुःखी करनेके लिए नहीं।

मोहनदास गांधी

[ गुजरातीसे ]

महादेवभाईनी डायरी, खण्ड ४

## १८७. भाषण : अहमदाबादकी सभामें<sup>१</sup>

मार्च २१, १९१८

श्री सी० एफ० एन्ड्र्यूजका परिचय में इससे पहले आपको वे चुका हैं। उन्हें हम नि मन्देह ऋषि कह नकने हैं, क्योंकि उनमें एक पवित्र ऋषिके सब गुण मौजूद हैं। वे अभी हालमें फीजीसे लौटे हैं। वहाँ वे हमारे ही कामके सिलसिलेमें गये हुए थे। वे वहाँके होटलमें नहीं ठहरे और न वे किसी घनाढ्य व्यक्तिसे यहाँ ही रहे। वे मजदूरोके घरोंमें उन्हींके बीच रहे और मजदूरोके रहन-सहनका अध्ययन किया। इस वक्त खेडा जिलेके किमानोका आन्दोलन चल रहा है। अब मैं अपने व्यक्तिगत विश्वासके बलपर कह सकता हूँ कि इस जिलेके कितने ही तालुकोमें चार आनेसे कम फसल हुई है। दूसरी ओर मैं बड़ी जल्दी दिल्ली जाना चाहता हूँ और वहाँ जाना आवश्यक भी है। मैं यह भी नहीं चाहता कि खेडा जिलेके काममें ढील पड़े। आप लोगोको यह जानकर प्रसन्नता होगी कि फिलहाल वहाँका काम श्री एन्ड्र्यूजने अपने जिम्मे ले लिया है। वे आज माननीय गवर्नर महोदयसे मिलनेके लिए बम्बई जा रहे हैं। वे मेरी ओर मे उनके समक्ष खेडा जिलेके सम्बन्धमें कुछ तथ्य प्रस्तुत करेंगे और मेरा निवेदन भी कह मुनायेंगे। यदि इसका कुछ [अच्छा] परिणाम निकला, तो ठीक, अन्यथा वे उम्मी रविवारको नडियाद लौट जायेंगे। आप देखेंगे कि इस प्रकार उन्होंने हमारे कार्यमें भी अपना महयोग देना शुरु कर दिया है।<sup>१</sup>

मुझे यह देखकर खुशी हुई कि श्री एन्ड्र्यूजने अपना भाषण हिन्दीमें दिया। परन्तु उनके हिन्दीमें बोलनेका कारण मैं नहीं था। वे अंग्रेजीमें भी बहुत अच्छा बोलते हैं। कैम्ब्रिजके 'डोन'की अंग्रेजीके सम्बन्धमें तो कहा ही क्या जा सकता है? यदि उन्हें विद्यार्थियोंकी सभामें मिल्टन या शेक्सपीयरपर व्याख्यान देना होता तो उनका अंग्रेजीमें बोलना ठीक होता। श्री एन्ड्र्यूज जब पहले-पहल फीजी<sup>१</sup> गये थे तब उनके साथ श्री पियर्सन भी थे, परन्तु दूसरी मर्तबा वे वहाँ अकेले ही गये। इस बातका ध्यान रखनेके लिए कि फीजीमें गिरमिट-प्रयाके स्थानपर कहीं और कोई हानिकर प्रथा दाखिल न हो जाये, मैंने ही उन्हें वहाँ जानेकी सलाह दी थी। श्री एन्ड्र्यूजने जिन अस्पतालोका उल्लेख किया है उन्हें वास्तवमें अस्पताल नहीं अत्याचारके केन्द्र कहा जाना चाहिए। क्योंकि उनमें भारतीय म्रियोकी दगा बहुत ही शोचनीय है। उस स्थानपर श्री एन्ड्र्यूजने जब सरकारसे जनाने अस्पताल खोले जानेके लिए कहा तब उसने उत्तरमें यह सूचित किया कि यह काम वागान-मालिकोका है और वागान-मालिकोने यह कहा कि

१. गांधीजीने सभाके अध्यक्षकी दृष्टिसे श्री एन्ड्र्यूजका परिचय देते हुए ये शब्द कहे थे। श्री एन्ड्र्यूजने फीजीके गिरमिटिया भारतीयोंके विषयमें भाषण दिया था।

२. एन्ड्र्यूजके भाषणके पश्चात् गांधीजीने निम्नलिखित विचार व्यक्त किये थे।

३. यह बात सन् १९१५ की है।

गिरमिट-प्रथाके समाप्त हो जानेपर [वहाँकी] सरकार सब काम सभाल लेगी। स्कूलोंमें बालकोंको शुरूसे ही ईसाई धर्मकी शिक्षा दी जाती है। यह बात हिन्दू और मुसलमान दोनों जातियोंके बच्चोंके हितमें नहीं है। इसके अतिरिक्त यह तालीम अंग्रेजीके माध्यमसे दी जाती है, उससे हमारे देशके लोगोको कोई फायदा नहीं होता। नेटालमें भी ऐसी ही स्थिति है। नेटालमें भारतीय शिक्षक नहीं मिलते और फीजीमें भी वैसा ही है। हम उसमें इस तरह सहायता कर सकते हैं, यदि कुछ शिक्षक जो थोड़ी आमदनीसे ही सन्तुष्ट हो सकें, वहाँ जायें तो वे मदद कर सकते हैं। अन्य लोग एक पैसेसे लेकर दो लाख रुपये तक देकर इस उद्देश्यमें सहायक हो सकते हैं। आस्ट्रेलियाकी जिस महिला ने अपने फीजी जानेकी स्वीकृति दी है उसका खर्चा फिलहाल श्री एन्ड्रयूज देंगे। श्री एन्ड्रयूजको इम्पीरियल सिटीजनशिप सघसे कुछ सहायता मिलेगी परन्तु सहायताकी और भी जरूरत है। इस प्रकार श्री एन्ड्रयूजने जो कार्य किये हैं उनका मैं मूल्यांकन नहीं कर सकता। वे एकान्तप्रेमी हैं और दूसरोकी सेवा करना ही उनका महामन्त्र है। मैंने उन्हें जानबूझकर ऋषि कहा है। उनके जैसे परोपकारी व्यक्तिका हम जितना उपकार माने उतना ही कम है।

[गुजरातीसे]

प्रजाबन्धु, २४-३-१९१८

## १८८. पत्र : उत्तरी क्षेत्रके कमिश्नरको

[मार्च २२, १९१८ से पूर्व]

[महोदय,]

सत्याग्रहके प्रतिज्ञापत्र प्रकाशित करने और सार्वजनिक सभाएँ करनेसे पहले मैं आपसे एक अन्तिम प्रार्थना करना चाहता हूँ। वह यह कि कृपया इस आशयकी घोषणा कर दीजिये कि दूसरी किस्तकी वसूली सारे जिलेमें मुलतबी रखी जायेगी, साथ ही उसमें इस बातपर भी आग्रह रखिए कि जिनके पास जमीन खास पट्टेपर है, वे पूरा बकाया लगान चुका दे। इसका लोगोपर अच्छा असर होगा, और मेरा खयाल है कि वर्तमान परिस्थितियोंमें इसे मेहरबानीसे दी गई एक राहत माना जायेगा।<sup>१</sup>

[अंग्रेजीसे]

सरदार वल्लभभाई पटेल, खण्ड १

१. गांधीजीके पत्रके उत्तरमें बम्बईके गवर्नरने १७ मार्चको रूखा पत्र भेजा था। उसके बाद गांधीजीने यह पत्र भेजा। आपसकी बातचीत या लिखापढी द्वारा समझौता करानेका यह गांधीजीका अन्तिम प्रयास था किन्तु कमिश्नरने गांधीजीकी प्रार्थना नामजूर कर दी, और उन्हें लिखा कि जितनी राहत ठीक समझी गई, दी जा चुकी है, अब मैं कलक्टरको आदेश भेज रहा हूँ कि वह खानकी बकाया रकम वसूल करे।

## १८९. भाषण : नडियादमें<sup>१</sup>

मार्च २२, १९१८

जिस अवसरपर हम आज यहाँ इकट्ठे हुए हैं वह इतना महत्त्वपूर्ण है कि उसकी याद हमारी स्मृतिमें सदा बनी रहेगी। कुछ महीनेसे इस जिलेमें सरकारसे लगान मुलतवी करवानेका आन्दोलन किया जा रहा है। इस साल फसल रुपयेमें चार आनेसे भी कम हुई है, इसलिए कानूनके मुताबिक लगान मुलतवी किया जाना चाहिए।

गुजरात-सभाके प्रस्तावके अनुसार मैंने जिलेके कई गाँवोंमें घूमकर जाँच की। मेरे साथियोंने भी जाँच की। जो गवाहियाँ दी गई हैं उनसे सिद्ध होता है कि तमाम जिलेमें फसल रुपयेमें चार आनेसे ज्यादा नहीं हुई है। सरकार कहती है कि उसने भी जाँच की है, किन्तु वह किसानोंको जरूरी राहत देनेके लिए तैयार नहीं है। उसने लगान बमूल करनेका निश्चय किया है। वह कहती है कि लोग लगान न देंगे तो वह सख्त कार्रवाई करके बसूल करेगी। लगानकी बसूलीके और बसूली न होनेपर जमीनों जप्त करनेके नोटिस निकाल दिये गये हैं। तलाटियोंके जुल्मकी शिकायतें भी आ रही हैं। जो तलाटी और मुखिया इस सभामें आये हों उनसे मुझे इतना ही कहना है कि वे सरकारके प्रति वफादार रहें, किन्तु वफादारी जुल्म करनेमें नहीं है। उन्हें सरकारी आज्ञाके अनुसार लगान बमूल करना चाहिए, किन्तु सरकार ऐसा तो नहीं कह सकती कि वे लोगोंको मारें पीटें। ऐसा जुल्म करनेका हुक्म कानूनके मुताबिक हरगिज नहीं दिया जा सकता। यदि ऐसा कोई हुक्म दिया भी गया हो तो तलाटी उसे माननेके लिए बँधे नहीं है। जो ऐसा कृत्य करता है वह देशद्रोही, राजद्रोही और ईश्वरद्रोही है। वे निष्ठापूर्वक अपने ऊपरी अधिकारियोंका हुक्म अवश्य बजायें, किन्तु उन्हें लोगोंको हैरान करनेका कोई अधिकार नहीं है।

यदि उन्हें यह विश्वास हो जाये कि फसल रुपयेमें चार आनेसे कम हुई है तो वे हिम्मत के साथ अपने ऊँचे अफसरोंसे यह बात कह दें। मैं उन्हें यह सलाह दो कारणोंसे दे रहा हूँ। सरकारका तरीका यह रहा है कि वह अपनी बातको ही सच बताती है। लॉर्ड जिल्डनने मेरी बातचीत हुई थी। इसमें उन्होंने मेरे सम्मुख अपनी यह राय प्रकट की कि भारतके लोग अपने सच्चे विचार प्रकट नहीं करते। उनमें अपने मतकी बात कहनेकी हिम्मत नहीं होती। वे अपने विरोधीको प्रसन्न करनेके लिए कुछ भी कह देते हैं, उनमें नैतिक साहस नहीं होता।<sup>१</sup>

१. गांधीजीने लगभग ५,००० लोगोंकी सभामें खेड़ाकी स्थितिके सम्बन्धमें भाषण दिया था। खेड़ा सत्याग्रहका आरम्भ इसी सभासे किया गया था और उसका संचालन गांधीजीने अनायास्रम, नडियादमें रहकर किया था। गांधीजीके भाषणका यह विवरण बम्बई सरकारकी १९१८ की गुप्त रिपोर्टों [बॉम्बे सीक्रेट एस्ट्रेक्ट्स, १९१८] में प्राप्त विवरणसे मिला लिया गया है।

२. यह अतिरिक्त अनुच्छेद 'बॉम्बे सीक्रेट एस्ट्रेक्ट्स' से अनूदित है।

‘इस स्थितिमें लोगोको क्या करना चाहिए ? जिनकी फसल रुपयेमें चार आनेसे कम हुई हो उन्हें नम्रतापूर्वक सरकारसे यह कह देना चाहिए : “हम इस अन्यायको सहन नहीं कर सकते। फसल मारी गई है, फिर भी हम लगान दे दें और झूठे वन यह नहीं हो सकता। यदि सरकारको जुल्म करके लगान वसूल करना हो तो भले ही करे।” आप लोगोको यह सलाह देनेके लिए ही यह सभा बुलाई गई है।

यह जिला बहुत सुन्दर है। लोगोके पास पैसा है। यह हरा-भरा भी खूब है। बिहारके अतिरिक्त पेड़ पौधोसे भरा-पूरा ऐसा सुन्दर उपवन मैंने अन्यत्र नहीं देखा।

जहाँ बिहारको प्रकृतिने सुन्दर बनाया है, यह जिला स्वयं अपने किसानोकी लगन और निजी मेहनतसे सुन्दर बना है। इस जिलेमें ही ऐसे निपुण और उद्योगी किसान हैं कि उन्होंने प्रदेशको ऐसे सुन्दर उपवनका रूप दे दिया है। इसपर हम गर्व कर सकते हैं। इसका अर्थ यह नहीं कि फसल न हुई तो भी लोगोको लगान देना चाहिए। जिलेका ऐसा उद्योगी वर्ग [गरीबीमें] दबता जा रहा है। ऐसा समय आ गया है जब लोग खेती छोड़कर मजदूरी करने लगे हैं। इस प्रकार खेती छोड़कर मजदूरी करना बड़ी दुःख-जनक स्थिति है। जिस देशके किसानोको ऐसा करना पड़ता है उस देशका अघ पतन ही समझना चाहिए।

असलमें जो फसल होती है उसीमें से लगान दिया जाना चाहिए। सरकार फसल खराब होनेपर भी दवावसे लगान वसूल करे यह असह्य है। किन्तु इस देशमें यह नियम ही बन गया है कि सरकारका मत हमेशा ठीक होना ही चाहिए। लोग चाहे जितने सचाईपर हो तो भी सरकार अपनी मनमानी करती है — यह स्थिति असह्य है। यदि बात न्यायकी है तब तो यह ठीक है कि वह दूसरोसे स्वीकार कराई जाये किन्तु यदि वह अन्यायपूर्ण है तब तो वह बदली ही जानी चाहिए। किसानो और जाँच करनेवालोकी गवाहीसे पता चलता है कि फसल हुई ही नहीं, फिर भी सरकार कहती है कि फसल अच्छी हुई है। इस स्थितिमें लोगोको सरकारसे यह कहनेका अधिकार है कि उनके भी आँखें हैं, कान हैं और उन्हें भी बुद्धि मिली है और वे अधिकारियोके अन्यायके सामने कदापि न झुकेंगे। यह बात मानने योग्य नहीं है कि लोग एक वर्षका लगान मुलतवी करवाने और इस प्रकार एक वर्षका ब्याज बचानेके लिए झूठ बोलेंगे। अधिकारी जो यह कहते हैं कि हजारो लोग झूठ बोलते हैं, यह असह्य है। इसलिए हमें यह सिद्ध कर देना चाहिए कि न्याय-दृष्टिसे हमारा आग्रह उचित है। ऐसी स्थितिमें मेरी सलाह यह है कि यदि सरकार हमारी माँग मजूर न करे तो हमे सरकारसे कह देना चाहिए कि हम लगान नहीं देंगे और इसके लिए जो-कुछ कष्ट सहने पड़ेंगे उन्हें सहनेके लिए तैयार हैं।

जिन-जिन जातियोका उत्थान हुआ है उन्हें पहले कष्ट सहने पड़े हैं। यदि लोगोको अपनी जमीनें छोड़नी पड़ें तो उन्हें छोड़कर उनको कष्ट-सहनके लिए तैयार हो जाना चाहिये। कुछ लोग यह भी कह सकते हैं कि यह तो विद्रोह या राजद्रोह कहा जायेगा। किन्तु इसमें ऐसी कोई भी बात नहीं है। इसमें हमें कष्ट तो सहना है, किन्तु द्रोह कुछ नहीं है। फसल न होनेपर भी डरकर लगान दे दे, यह तो कायरता है। हम मनुष्य हैं, पशु नहीं हैं। सत्यकी खातिर दृढतापूर्वक साफ ‘न’ कहनेका नाम ही सत्याग्रह है।

हम लोग आज यहाँ मत्स्याग्रहकी नीव रखकर उसपर मण्डप रचनेकी आशा लेकर इकट्ठे हुए हैं। हमें सरकारको लगान नहीं देना है, बल्कि उससे जूझना है। और जूझनेमें हमारे ऊपर जो भी कष्ट आयें उन्हें सहनेके लिए तैयार रहना है। इसमें हमारे ऊपर जो भी कष्ट आनेकी सम्भावना है उनपर विचार कर लेना उचित है:

१. सरकार हमारा नामान बेचकर लगान वसूल कर सकती है।
२. चौधार्डि जुमाना देना पड सकती है।
३. इनामकी जमीनोको जप्ति किया जा सकता है, और
४. लोग उद्विग्नता करने हैं, ऐसा कहकर सरकार उन्हें जेल भेज सकती है।

“उद्विग्नता” शब्द सरकारका है और वह मुझे बहुत अखरता है। जो सच्ची बात कहे उसे उद्विग्न कैसे कहा जा सकता है? वह उद्विग्न नहीं बल्कि वीर है। सम्पन्न आमामी मुविद्या होनेपर भी गरीबकी रक्षाकी खातिर लगान न दे, यह उद्विग्नता नहीं, बल्कि वीरता है। ऐसा करने हुए उसे गाँव भी छोड़ना पड़े तो वह छोड़ देगा और जो उसके लिए तैयार है वही इन व्रतको ले भी सकता है।

मत्स्याग्रहकी प्रतिज्ञा लेना बहुत कठिन है, किन्तु उसे पूरा करना उसमें भी अधिक कठिन है। लोग प्रतिज्ञा लेकर उसे तोड़ें और ईश्वरसे विमुख हो यह मुझे असह्य लगता है। आप जब मुझे घोषा देंगे या झूठी प्रतिज्ञा करेंगे तब मुझे अत्यन्त दुःख होगा और उस दुःखके आवेगमें मुझे कड़ा कदम भी उठाना पड सकता है। मैं उपवास कर सकता हूँ। मुझे उपवासमें दुःख न होगा। कोई मुझे घोषा दे, उसके दुःखमें मुझ उपवासका दुःख कम लगता है। मत्स्याग्रहमें प्रतिज्ञाका मूल्य सबसे अधिक होता है, और उसका पालन अन्त तक करना चाहिए। ईश्वरके नामपर ली गई प्रतिज्ञा कदापि भंग नहीं की जा सकती। और यदि मेरी आत्माहुतिने हजारों लोगोंकी प्रतिज्ञाका पालन होता हो तो यह देह भले ही जाये। जिसे लड़ना है उसे दृढ़ निश्चय करना चाहिए। यदि कोई यह कहता है कि “ययामम्भव तो डटा रहूँगा, किन्तु जब बहुत-ज्यादा जुलम किया जायेगा तब कह नहीं सकता”, तो मुझे इसमें दुःख नहीं होता। प्रतिज्ञा भंग करके मुझे आघात पहुँचानेकी अपेक्षा यदि कोई रातमें आकर मेरी गर्दन काट दे तो मैं उसे क्षमा कर दूँगा। जो मेरी गर्दन काटेगा उसे क्षमा करनेके लिए मैं ईश्वरसे प्रार्थना करूँगा। किन्तु जो प्रतिज्ञा भंग करके मुझे आघात पहुँचायेगा उसे मैं कदापि क्षमा न करूँगा।

इसलिए मैं आप सब भाइयोंमें विनयपूर्वक कहता हूँ कि आप इन सम्बन्धमें जो भी निर्णय करें उसे अत्यन्त सावधान होकर करें। जो लोग अपनी प्रतिज्ञापर दृढ़ रहेंगे, वे ही उठेंगे। इस प्रकार आप ऊपर उठेंगे तो सरकार आपका आदर करेगी और यह समझेगी कि ये लोग अपनी प्रतिज्ञाका पालन करनेवाले हैं, उसको भंग करनेवाले नहीं। प्रतिज्ञा भंग करनेवाले न तो देशके कामके होते हैं, न सरकारके कामके और न ईश्वरके कामके।

इस कारण मैं आप लोगोंकी सम्मति लेना और आपसे पूछना चाहता हूँ कि आप लड़नेके लिए तैयार हैं या नहीं। मैं प्रतिज्ञापत्र तैयार करूँगा। जिन भाइयोंकी

इच्छा इस प्रतिज्ञाको लेनेकी हो वे आश्रममें आकर उसपर हस्ताक्षर करें। मेरी एक ही प्रार्थना है कि आप कष्ट सहें और अपनी प्रतिज्ञाका पालन करे किन्तु लगान अदा न करे। और इस प्रकार सरकारके सम्मुख यह सिद्ध कर दे कि आप कष्ट सहनेके लिए तैयार हैं। सरकार सब लोगोके ऊपर तो जोर-जुल्म नहीं कर सकेगी।<sup>१</sup>

जिन लोगोके पास इनामी जमीनें हैं उन्हें मेरी सलाह है कि वे लगान दे दें। श्री एन्ड्रयूजने, जो गवर्नरसे भेंट करने गये हैं, तार दिया है कि मैं दिल्ली जाऊँ और उनसे मिलूँ। श्री एन्ड्रयूज और वल्लभभाई पटेल यहाँ काम करते रहेंगे। मैं श्री मुहम्मद अली और शीकत अलीके कार्यके सम्बन्धमें दिल्ली जा रहा हूँ।

[गुजरातीसे]

खेड़ा सत्याग्रह

## १९०. प्रतिज्ञा<sup>२</sup>

[नडियाद

मार्च २२, १९१८]

हमारे गाँवमें फसल चार आनेसे भी कम हुई है इसलिए हमने सरकारसे आगामी वर्ष तक के लिए लगान वसूली स्थगित करनेका अनुरोध किया था। लेकिन सरकारने हमारी प्रार्थना स्वीकार नहीं की। इसलिए हम — हस्ताक्षरकर्त्ता — सकल्पपूर्वक घोषित करते हैं कि हम इस सालका लगान — पूरा या अधूरा, कुछ भी अदा नहीं करेंगे, हम उसकी वसूलीके लिए सरकारको, वह जो भी ठीक समझे, कानूनी कार्रवाई करने देंगे और हम लगानको गैर-अदायगीके सभी परिणाम खुशीसे भोगेंगे। अगर वे हमारी जमीने जप्त करे तो हम अपनी जमीन जप्त हो जाने देंगे, परन्तु हम अपनी ओरसे अदायगी करके और इस तरह झूठे होकर अपना आत्मसम्मान नहीं खोयेंगे। यदि सरकार उदारतापूर्वक वाकी सारे गाँवोंमें वकाया लगानकी वसूली स्थगित करनेका निर्णय करेगी तो हम लोगोमें से जो लोग अदा करनेकी स्थितिमें होंगे पूरा या वकाया लगान अदा कर देंगे। हममें से जिन लोगोके पास पैसा है और जो अदा कर सकते हैं, वे भी इसलिए अदायगी नहीं कर रहे हैं कि यदि हम अदा कर देंगे तो गरीब किसान डरकर लगानकी अदायगीके लिए या तो अपनी जमीन-जायदाद बेचेगे या कहींसे उधार लेंगे और इस तरह कष्टमें पड़ जायेंगे।

हमारा विश्वास है कि इस कष्टकी परिस्थितिसे गरीबोका बचाव करना पैसे-वालोकका कर्त्तव्य है।

[अंग्रेजीसे]

यंग इंडिया, १२-६-१९१८

१. इसके बादका अनुच्छेद 'वॉम्बे सोक्रेट एन्स्टैब्लिस' से अनूदित है।

२. नटियादकी सभामें गांधीजीका भाषण समाप्त होनेपर लगभग २०० व्यक्तिोंने इस प्रतिज्ञापर हस्ताक्षर किये थे; देखिए पिछला शीर्षक। बादके कुछ दिनोंमें और लोगोंने भी यही प्रतिज्ञा की थी।

## १९१. पत्र : वाइसरायके निजी सचिवको

मेट स्टोफेंस कॉलेज

दिल्ली

मार्च २५, १९१८

सेवामें

महामहिम वाइसरायके निजी सचिव

[महोदय,]

मैं बयान नहीं कर सकता कि अली भाइयोंके इस मामलेको लेकर मुझे कितनी दिमागी परेशानी रही है, परन्तु आज सुबह आपने बातचीत करके मुझे बड़ी राहत और शान्ति मिली। यह देखकर कितनी खुशी हुई कि आपको मेरी बात समझनेमें थोड़ी भी देर नहीं लगी। यदि किसी औरकी जानकारीके बिना ही उनकी रिहाईका आदेश भेज दिया जाये तो वह सरकारका एक बड़ा प्रशन्ननीय कार्य माना जायेगा। इस ढंगसे उनकी रिहाई हो जानेसे उन तमाम उत्तेजनापूर्ण प्रदर्शनोंसे भी बचा जा सकता है जो अन्य किसी प्रकारसे उनकी रिहाई होनेपर उनके स्वागतमें आयोजित किये ही जायेंगे।

उनकी रिहाई होनी चाहिए। उनके कुछ कारण ये हैं

- (क) उनको इसलिए नजरबन्द रखा जा रहा है कि वे सरकारके खिलाफ कुछ न कर सके, यह उद्देश्य तो अपने-आपमें विफल हो जाता है क्योंकि वे अपनी मरजीके मुआफिका लोगोंमें पत्र-व्यवहार तो करते ही हैं और सन्देश भी भेजते हैं।
- (ख) उनकी नजरबन्दीके दिन-दिन उनका प्रभाव बढ़ता ही है।
- (ग) उनकी नजरबन्दीसे उनके मित्रोंके दिलमें कटुता बढ़ती है और आम मुसलमानोंका अगन्तोष और गहरा होता जाता है, जिसमें हिन्दू भी कुछ हद-तक उनके साथ हैं।
- (घ) हजारों मुसलमानोंपर मौलाना अब्दुल बारी गान्धिका काफी-अधिक असर है। धर्म सम्बन्धी चीजोंमें वे मुसलमानोंके मलाहकार हैं और सरकार अली भाइयोंको रिहा करके, मौलानाको अपने पक्षमें कर सकती है।
- (ङ) जहाँतक मेरी जानकारी है, दोनों भाइयोंकी इच्छा-शक्ति दृढ़ है, उनका मानदान बड़ा ऊँचा है और वे मुसस्कृत तथा ज्ञान-सम्पन्न हैं। शिक्षित मुसलमानोंपर उनका बड़ा असर है और वे स्वयं काफी खुले दिमागके और सीधी बात कहनेवाले लोग हैं। उनको नजरबन्द करना एक भारी गलती थी। सरकारको तो मदा ही ऐसे व्यक्तियोंको अपने पक्षमें रखनेकी जरूरत है। और मेरी विनम्र रायमें तो उनको नजरबन्द रखनेसे कोई फायदा नहीं हो सकता।



एक महान् सरकारको तो यही शोभा देगा कि उनकी रिहाईके लिए चीख-पुकार और आन्दोलन फिर शुरू हो, इससे पहले ही उनको रिहा कर दिया जाये।

यदि मेरी उपस्थिति आवश्यक समझी जाये, तो मैं महामहिमसे कभी भी मिलनेके लिए तैयार रहूँगा।

कृपया इस पत्रका उत्तर दीजिए। मैं २९ से ३१ तारीख तक हिन्दी साहित्य सम्मेलनको अध्यक्षताके सिलसिलेमें इन्दौरमें रहूँगा, उसके बाद अहमदाबादमें।

[आपका,  
मो० क० गांधी]

[अंग्रेजीसे]

नेशनल आर्काइव्स ऑफ इंडिया होम, पॉलिटिकल (क) : जून १९१८,  
स० ३५९-६०

## १९२. खेड़ाकी परिस्थितिके बारेमें परिपत्र<sup>१</sup>

हिन्दू अनाथ आश्रम  
नडियाद

फाल्गुन सुदी १५, मार्च २७, १९१८

खेड़ा जिलेकी रयतका कर्तव्य

चूँकि खेड़ा जिलेमें फसल बहुत कम हुई है, अर्थात् अधिकांश गाँवोंमें चौथाईसे भी कम रह गई है, इसलिए सरकारी नियमके अनुसार इस वर्ष लगान-बसूली मुलतवी कर देनी चाहिए। इसके लिए रयतकी ओरसे सरकारके पास बार-बार प्रार्थनाएँ भेजी गई हैं। जनताकी ओरसे 'गुजरात-सभा,' माननीय सर्वश्री जी० के० पारेख और भारत सेवक समाज [सर्वेड्स ऑफ इंडिया सोसाइटी] के वी० जे० पटेल और सर्वश्री देवघर, अमृतलाल ठक्कर और जोशीने फसलके बारेमें जाँच-पड़ताल की है और सभी इस निष्कर्षपर पहुँचे हैं कि खरीफकी फसल तो लगभग सारी खराब हो चुकी है। मैंने भी कई जिम्मेदार और सम्माननीय सहायकोकी मददसे लगभग ४०० गाँवोंकी फसलके बारेमें काफी व्यौरेवार पड़ताल करके देखा है कि लगभग उन सभी गाँवोंमें फसल रूपमें चार-आने-भरसे भी कम रह गई है। मैंने यह भी पाया कि रयतके बहुतसे लोगोके

१. मूल परिपत्र गुजरातीमें था। गुजरातीमें इसे अपने ३१-३-१९१८ के अकमें प्रकाशित किया था। 'बोम्बे सीक्रेट एग्स्ट्रैक्ट्स' में खेड़ाके जिला मजिस्ट्रेटका जो नोट छपा गया था, उसके अनुसार २७ मार्चको दिल्लीसे नडियाद लौटनेके बादसे गांधीजी कई परिपत्र जारी करनेमें व्यस्त रहे। पहला परिपत्र जिले-भरमें दीवारोंपर लगाया गया था। उसकी प्रति अब अभ्राप्य है। उसमें किसानोंसे कहा गया था कि वे सरकारकी दमनकारी कार्रवाईके बारेमें गांधीजीसे लिखा-पढ़ी करें। यह परिपत्र भी जारी किये गये उन अनेक परिपत्रोंमें से एक है।

पास पैसा नहीं है और अन्नकी बहुत-सी खत्तियाँ बिलकुल रीती पड़ी हैं, और यह भी कि इन जिलेमें कई किसान अपने खानेके लिए यहाँ पैदा होनेवाले अन्नके स्थानपर बाहरसे बड़े पैमानेपर भर्कई मँगाकर काम चला रहे हैं। मैंने यहाँतक देखा है कि जहाँ लोगोने लगान अदा कर भी दिया है, वह तलाटी इत्यादिके भयसे ही किया है। कई स्थानों-पर जनताने अपने पेड़ इत्यादि बँचकर लगान भरा है। मैंने यह भी पाया है कि जनता बहुत ही अधिक बँटी हुई कीमतोंके बोझमें कराह रही है। इतना ही नहीं लोग प्लेग फैलनेके डरमें ज़ोपड़ियोंमें अत्यधिक चिन्तित रहते हैं।' कलक्टर और कमिश्नरको ये सभी तथ्य बतला दिये गये हैं, उन्होंने कुछ रियायतें भी दी हैं। पर लोगोकी आवश्यकताओंको देखते हुए वे नगण्य-न्ही हैं। ऐसी परिस्थितिमें जनताको केवल एक ही सलाह दी जा सकती है, वह यह कि अपनी सचाई मिद्ध करनेके लिए, उनको लगान तो अदा नहीं करना चाहिए। पर यदि सरकार उनकी सम्पत्ति बँचकर लगान वसूल करना चाहे तो उसे करने देना चाहिए। भयके कारण लगान अदा करके अपनेको झूठा साबित करनेसे कहीं अच्छा है कि लगान अदा न करके अपना सर्वस्व होम होने दिया जाये। जो भी हो, जनताको मेरी तो यही पक्की सलाह है कि उसे लगान अदा नहीं करना चाहिए और उनके फरमस्वरूप होनेवाले सभी कष्ट और जुल्म उसे बर्दाश्त करने चाहिए। सरकारको लोकमतके आगे मिर जुगाना पड़ेगा, लेकिन यह तभी होगा जब अपने आचरणमें जनता सरकारको अपनी गायका सम्मान करना सिखायेगी। कई प्रमुख सज्जन इस सच-पमें जनताकी मनायना करनेके लिए तैयार हैं, और यदि किसीको घरसे बेदगल किया गया है तो उसके गृहने और खानेका प्रबन्ध भी किया गया है। लगानकी अदायगी न करनेका माह्न जिन लोगोमें है, उनके हस्ताक्षरोंके लिए प्रतिज्ञा-पत्र जारी किये जा चुके हैं। आशा है कि वे सभी किन्मान उनपर हस्ताक्षर करेंगे जिन्होंने अभी लगान अदा नहीं किया है। मेरी यही सलाह है कि हस्ताक्षर करनेमें पहले ही भलीभाँति विचार कर लेना चाहिए, परन्तु यह याद रखना चाहिए कि एक बार हस्ताक्षर कर देनेके बाद फिर पेंर पीछे नहीं हटाना है।

मो० क० गांधी

[अंग्रेजीमें]

बाम्बे गौक्रेट एन्ट्रिक्ड

## १९३. पत्र : अखबारोंको'

नडियाद

मार्च २७, १९१८

सम्पादक

'लीडर'

इलाहाबाद

महोदय,

मैं समझता हूँ कि मुझे अपने हालके उपवासके सम्बन्धमें जनताके सामने अपनी स्थिति स्पष्ट करनी चाहिए। कुछ मित्र मेरे इस कार्यको मूर्खतापूर्ण समझते हैं, कुछ इसमें नामर्दा देखते हैं, और दूसरे कई इसे उससे भी खराब समझते हैं। लेकिन मैं यह मानता हूँ कि अगर मैंने यह कदम न उठाया होता, तो मैं अपने सिरजनहारके प्रति और मैंने जिसका सकल्प किया है उस उद्देश्यके प्रति सच्चा सिद्ध नहीं होता।

कोई एक महीने पहले मैं बम्बई गया था। वहाँ मुझसे कहा गया था कि अहमदाबादके मिल-मजदूरोंने धमकी दी थी कि यदि महामारीके दिनों उनको मिलनेवाला बोनस बन्द किया गया तो वे हड़ताल और हिंसाका मार्ग अपनायेंगे। मुझे मध्यस्थ बननेको कहा गया और मैंने मंजूर कर लिया। पिछले अगस्त महीनेसे मजदूरोंको महामारीके कारण ७० फीसदी तक बोनस मिल रहा था। इस बोनसको बन्द करनेकी कोशिशके कारण मजदूरोंमें भारी असन्तोष फैला। मिल-मालिकोंने महामारीके कारण दिये जानेवाले बोनसके बदले और बढ़ी हुई मँहगाईके कारणसे उनकी मजदूरीमें २० फीसदी इजाफा कर देनेकी बात बहुत देरसे कही। परन्तु मजदूरोंको इससे सन्तोष न हुआ। सारा सवाल पंचके सुपुर्द किया गया और अहमदाबादके कलक्टर मि० चैटफील्ड सरपंच नियुक्त किये गये। इसपर भी कुछ मिलोंमें मजदूरोंने हड़ताल कर दी। मालिकोंने सोचा कि मजदूरोंने यह सब बिना किसी उचित कारणके किया है, इसलिए उन्होंने पंच-प्रस्ताव वापस ले लिया और तालेबन्दीका ऐलान कर दिया। उन्होंने यह भी तय कर लिया कि जिस २० फीसदी इजाफेका ऐलान उन्होंने किया है, जबतक मजदूर उसको मंजूर करनेके लिए हारकर विवश नहीं हो जाते, तबतक तालेबन्दी जारी रखी जाये। मजदूरोंकी ओरसे भाई शंकरलाल वैकर, भाई वल्लभभाई पटेल और मैं पंच नियुक्त किये गये थे। हमने देखा कि अगर हम तुरन्त और मजबूतीके साथ कोई कदम नहीं उठायेंगे तो मजदूर दबा दिये जायेंगे। इसलिए हमने इजाफेके सिलसिलेमें जाँच शुरू की। हमने मिल-मालिकोंकी सहायता पानेकी कोशिश की, किन्तु उन्होंने हमें कोई सहायता न दी। उनका मशा यही था कि मिल-मालिकोंका एक ऐसा सयुक्त सगठन तैयार कर लिया जाये जो

१. स्पष्ट ही यह पत्र लगभग सभी समाचारपत्रोंको भेजा गया था। इसे मद्रासके हिन्दू और इलाहाबादके लीडरने प्रकाशित किया था।

मजदूरोंके संगठनसे मोर्चा ले सके। अतएव एक दृष्टिसे हमारी जाँच-पड़ताल एकतरफा थी। फिर भी हमने मालिकोंके पक्षको ध्यानमें रखनेका यत्न किया। हम इस निश्चय-पर पहुँचे कि ३५ प्रतिशतका इजाफा उचित माना जा सकता है। मजदूरोंको अपना आँकड़ा बतानेसे पहले हमने अपनी जाँचका परिणाम मिल-मालिकोंको बतलाया और उनसे यह भी कहा कि अगर वे उसमें कोई भूल सुझायेंगे, तो हम उसे सुधार लेनेको तैयार हैं। लेकिन उन्होंने हमारे साथ किसी प्रकारका समझौता करना पसन्द ही न किया। उन्होंने अपने जवाबमें यह बताया कि बम्बईके मालिकों और सरकारकी तरफसे जो दर दी जाती है, वह हमारे द्वारा ठहराई हुई दरसे बहुत कम है। मैंने महसूस किया कि उनके जवाबका यह हिस्सा अनावश्यक था। अतएव एक विराट् सभामें<sup>१</sup> मैंने ऐलान किया कि मिल-मजदूर ३५ फीसदी इजाफा मंजूर करेंगे और यहाँ यह ध्यानमें रखने योग्य है कि मजदूरोंको महामारीके कारण उनकी मजदूरीपर ७० फीसदी इजाफा मिलता था और उन्होंने अपना यह इरादा जाहिर किया था कि बढ़ती हुई मेहगाईके आधार-पर वे ५० प्रतिशतसे कम इजाफा मंजूर नहीं करेंगे। परन्तु उनसे कहा गया कि वे अपने ५० प्रतिशत और मिल-मालिकोंके २० प्रतिशतके बीचकी इस दरको मंजूर करें। (बिल्कुल संयोगकी बात है कि हमने जो दर निश्चित की वह दोनोंके बीचकी थी।) थोड़ी बुदबुदाहटके बाद सभाने ३५ प्रतिशतका इजाफा लेना स्वीकार किया, इसके साथ ही यह भी मान लिया गया था कि जिस क्षण मिल-मालिक पंचकी मारफत फैसला कराना स्वीकार कर लें, उसी क्षण मजदूर भी वैसा ही करें। इसके बाद यानी पिछली २६ फरवरीके बादसे रोज हजारों आदमी गाँवके कोटके बाहर एक पेड़की छाया तले इकट्ठे होते थे। उनमें से कई तो बड़ी दूरसे पैदल चलकर आते थे, और सच्चे दिलसे परमात्माको साक्षी रखकर ३५ प्रतिशतसे एक पाई भी कम न लेनेका अपना निश्चय मजबूत करते थे। उन्हें पैसेकी कोई मदद नहीं दी गई थी। अब यह तो हर कोई समझ सकता है कि ऐसी हालतमें उनमें से कईको भूखे रहना पड़ता था और जबतक वे बेकार थे, उन्हें कोई कर्ज भी न देता था। दूसरी तरफ, उनके सहायकोंकी हैसियतसे हमने यह निश्चय किया कि अगर उनमें से काम करने योग्य लोग कड़ी मेहनत-मजदूरी करके अपना गुजारा करनेको तैयार न हों, और हम चन्दा इकट्ठा करके उसका उपयोग उनके भरण-पोषणमें करें, तो उससे हम उनको नुकसान ही पहुँचायेंगे। जिन लोगोंने साँचोंपर काम किया था, उनकी रेत या ईंटकी टोकियोंको ढोनेकी बात समझाना बहुत कठिन था। वे यह काम करते तो थे, लेकिन बड़ी नाराजीके साथ। मिल-मालिकोंने भी अपने दिल कठोर बना लिये थे। उन्होंने भी २० प्रतिशतसे ज्यादा न देनेका निश्चय कर लिया था, और मजदूरोंको फुसलाकर उनसे घुटने टिकवानेके लिए अपने आदमी लगा रखे थे। तालेबन्दीके शुरूमें ही हमने काम न करनेवालोंकी मदद न कर सकनेका ऐलान कर दिया था, लेकिन इसके साथ हमने उन्हें यह विश्वास भी दिलाया था कि उन्हें खिलाकर और पहनाकर ही हम खायेंगे और पहनेंगे। इस तरह २२ दिन बीत गये। भूखकी तकलीफका और मिल-मालिकोंके जासूसोंका असर काम करने लगा। शैतान उनको बहकाने लगा, उनसे

१. देखिए “अहमदाबादके मिल-मजदूरोंकी हड़ताल”, फरवरी २६, १९१८।

कहने लगा कि इस सप्ताहमें ईश्वर नामकी ऐसी कोई चीज नहीं जो उनकी मदद करे, और ये व्रत बगैरह तो कमजोरीकी कमजोरीको छिपानेके लिए अस्तित्वार की गई तरकीबें हैं। मैं हमेशा देखता था कि लोग पाँचसे लेकर दस हजार तक की तादादमें रोज उत्साह और उमगके साथ इकट्ठे होते थे। उनके चेहरोसे उनकी दृढ़ता टपकती थी। लेकिन इसके बदले एक दिन मैंने सिर्फ दो हजार आदिमियोंको एकत्र देखा, जिनके चेहरोपर निराशा छाई हुई थी। इसी अंशमें हमने यह भी सुना कि किसी एक चालमे रहनेवाले मिल-मजदूरोने सभामे आनेसे इनकार किया है, और वे वीस प्रतिशतका इजाफा मजूर करके कामपर जानेकी तैयारीमें हैं। उन्होंने हमें ताने भी दिये (और मैं समझता हूँ कि उनका कहना वाजिब था) कि हमारे पास मोटरे हैं, खाने-पीनेका पूरा प्रबन्ध है, इसलिए सभामें हाजिर रहने और मौतके मुकाबलेमें भी दृढ़ रहनेकी सलाह देना हमारे लिए बड़ा आसान है। ऐसी दशामें मुझे क्या करना चाहिए? मुझे उनकी आपत्ति उचित मालूम हुई। ईश्वरपर मुझे उतना ही विश्वास है, जितना इस बातपर कि मैं यह पत्र लिख रहा हूँ। और मैं मानता हूँ कि किसी भी दशामें वचनका पालन करना आवश्यक है। मैं जानता था कि हमारे सामने खड़े हुए लोग परमात्मासे डरते हैं, परन्तु तालेबन्दी और हड़तालके कई दिनो तक चलनेके कारण उनपर असह्य बोझ आ पड़ा है। मैं हिन्दुस्तानमें बहुत घूमा हूँ। अपनी इन यात्राओंमें मैंने सैकड़ों आदमी ऐसे भी देखे हैं, जो पलमें प्रतिज्ञा करते हैं और पलमें उसे तोड़ते हैं। मैं यह भी जानता था कि हममें जो लोग सबसे अच्छे माने जाते हैं, ईश्वर और आत्मबलके सम्बन्धमें उनकी श्रद्धा भी ढीली और अस्पष्ट ही होती है। मैंने देखा कि मेरे लिए यह एक पवित्र अवसर है। मुझे अपनी श्रद्धा कसौटीपर कसी हुई प्रतीत हुई। फलतः मैं बिना किसी सकोचके उठ खड़ा हुआ और मैंने कहा कि जो प्रतिज्ञा शपथपूर्वक ली गई है, मिल-मजदूरो द्वारा उसका भंग होना मेरे लिए असह्य है। इसलिए मैंने प्रतिज्ञा की कि जबतक मजदूरोकी ३५ प्रतिशत इजाफा नहीं मिलेगा अथवा जबतक वे हारकर घुटने नहीं टेक देंगे, तबतक मैं अन्न नहीं खाऊँगा। इस समय तक सभामे पिछली सभाओका-सा उत्साह न था, उदासी थी। लेकिन अब उसमे जैसे जादूसे एकाएक उत्साह आ गया। एक-एक आदमीके गालपर टप-टप आँसू टपकने लगे, और वे एकके बाद एक उठकर यह ऐलान करने लगे कि जबतक उनकी माँग मजूर नहीं होती, वे कभी भी मिलमें काम करने नहीं जायेंगे, और जो लोग इस सभामे हाजिर नहीं हैं, उनसे मिलकर उन्हें भी अपने पक्षमें ले आयेंगे। सत्य और प्रेमके प्रभावको प्रत्यक्ष देखनेका यह एक अमूल्य अवसर था। हरएक यह महसूस करने लगा कि परमेश्वरकी पालक शक्ति जितनी प्राचीन कालमें हमारे आसपास रहती थी, उतनी ही आज भी है। इस प्रतिज्ञाका कोई पछतावा मुझे नहीं। बल्कि मैं तो श्रद्धापूर्वक यह मानता हूँ कि अगर मैंने इससे कुछ कम किया होता तो मैंने अपने-आपको लोगोंके उस विश्वासके अयोग्य सिद्ध किया होता जो उन्होंने मुझको दिया था। प्रतिज्ञा करनेसे पहले भी मैं जानता था कि उसमें कुछ बड़ी त्रुटियाँ रह गई हैं। मिल-मालिकोके निश्चयपर किसी प्रकारका असर डालनेके लिए इस प्रकारकी प्रतिज्ञा करना तो उनके साथ एक कायरतापूर्ण अन्याय करना है। मैं जानता था

कि उनमें से कुछकी मित्रताका सौभाग्य मुझे प्राप्त है, लेकिन अपने इस कामसे अब मैं इस योग्य भी नहीं रह गया हूँ। मैं यह भी समझता था कि मेरे इस कार्यके कारण गलतफहमी बढ़नेका डर है। मेरे लिए यह सम्भव न था कि मैं उनके निर्णयपर अपने उपवासके प्रभावको पड़नेसे रोकूँ। दूसरे, उनके परिचयके कारण मेरी जिम्मेदारी इतनी बढ़ गई थी कि मैं उसे उठानेमें असमर्थ था। आम तौरपर इस तरहकी लड़ाईमें मजदूरोंके लिए जो राहत मैं उचित रूपसे हासिल कर सकता था, उसीके लिए यहाँ मैं असमर्थ हो उठा। मैं जानता था कि मिल-मालिकोंसे मैं कमसे-कम ले सकूँगा, और मजदूरों द्वारा की गई प्रतिज्ञाके तत्त्वोंकी सिद्धिके बदले उसके स्थूल अर्थकी सिद्धिसे ही मुझे सन्तोष करना पड़ेगा, और हुआ भी वही। मैंने तराजूके एक पलड़ेमें अपनी प्रतिज्ञाके दोष रखे, और दूसरेमें गुण। मानव-प्राणीके बिलकुल निर्दोष कर्म तो बिरले ही हो सकते हैं। मैं जानता था कि मेरा काम तो खास तौरपर दोषभरा है। मैंने देखा कि हमारी आनेवाली सन्तान हमारे बारेमें यह कहे कि दस हजार आदमियोंने बीस-बीस दिनतक ईश्वरको साक्षी रखकर जो प्रतिज्ञा की थी, वह अचानक तोड़ डाली, इसकी अपेक्षा मिल-मालिकोंकी स्वतन्त्रताको और उनकी स्थितिको अनुचित रीतिसे विषम बनानेमें मेरी जो वदनामी होगी, वह ज्यादा अच्छी है। मेरा दृढ़ विश्वास है कि जबतक लोग फौलादकी तरह मजबूत नहीं बनते, और जबतक दुनिया उनकी टेकको 'मीड' और 'फारसी' जातियोंके कानूनकी तरह अटूट और अचल नहीं समझती, तबतक वे एक राष्ट्र नहीं बन सकते। मित्रोंकी राय चाहे जो बनी हो, तथापि इस समय तो मैं यही मानता हूँ कि आगे भी कभी ऐसा मौका आया, तो जैसा कि इस पत्रमें कहा गया है, मैं इसी ढंगसे काम करनेमें हिचकूँगा नहीं।

इस पत्रको समाप्त करनेसे पहले मैं दो व्यक्तियोंके नामोंका उल्लेख करना चाहता हूँ। हिन्दुस्तान उनपर गर्व कर सकता है। श्री अम्बालाल साराभाई मिल-मालिकोंके प्रतिनिधि थे। वे एक सुयोग्य सज्जन, बड़े सुशिक्षित और सजग व्यक्ति हैं। साथ ही वे दृढ़ निश्चयी भी हैं। उनकी वहन अनसूयावेन मिल-मजदूरोंकी प्रतिनिधि थीं। उनका हृदय कुन्दनकी तरह निर्मल है और गरीबोंके लिए उनके दिलमें बहुत दया है। मिल-मजदूर उन्हें पूजते हैं, और उनकी बातको कानूनका-सा मान देते हैं। ऐसी किसी लड़ाईके बारेमें मैं नहीं जानता, जिसमें कटुता नाम-मात्रकी ही हो, और दोनों पक्षोंके बीच इतना सौजन्य रहा हो। इस मधुर परिणामका श्रेय मुख्यतः उस सम्बन्धको है जो श्री अम्बालाल साराभाई और अनसूयावेनने इस संघर्षके साथ बनाये रखा था।

आपका,

मो० क० गांधी

[अंग्रेजीसे]

लीडर, ३-४-१९१८

## १९४. पत्र : जे० बी० कृपलानीको'

नडियाद

मार्च २७, १९१८

प्रिय मित्र,

मैं तुम्हें इससे पहले पत्र नहीं लिख सका, इसके लिए क्षमा करना। आजा है गिरघारीने मेरा सन्देश तुम तक पहुँचा दिया होगा। मैं तुमको ऐसा पत्र लिखना चाहता था कि जिसे पढ़कर तुमको शान्ति और आनन्द मिले। इसीलिए देर हुई। अब भी ऐसा पत्र लिख सकूँगा या नहीं, इसके बारेमें शका है। लेकिन अब मैं तुमको लिखनेमें ज्यादा देर नहीं कर सकता। तुम्हारे पत्रमें व्यक्त की गई मार्मिक वेदना तो मेरे सामने स्पष्ट है<sup>१</sup>; किन्तु मृत्यु हमारे प्रियसे प्रियजनोको एकाएक छीन ले, जैसा तुम्हारे भाईके मामलेमें हुआ है, तो इससे हमें पंगु क्यों बन जाना चाहिए? क्या मृत्यु केवल एक परिवर्तन और विस्मरण-मात्र नहीं है? वह एकाएक आ जाये, तो क्या उसके स्वरूपमें कोई फर्क पड़ जाना है? तुमको तो एक दुर्लभ अवसर मिला है। तुम्हारी श्रद्धा और तुम्हारे तत्त्वज्ञानकी परीक्षा हो रही है। तुम प्रामाणिक मार्गसे कुटुम्बके दो आदमियोंका भरण-पोषण करो, तो इसमें भी सच्ची राष्ट्र-सेवा है। कुटुम्बका भरण-पोषण करनेवाले सभी लोग अगर तथाकथित राष्ट्र-मेवक बन जायें, तो राष्ट्रका क्या होगा? यही तुम्हारी परीक्षाका समय है। और मैं जानता हूँ कि उसमें तुम कच्चे साबित नहीं होगे। तुम्हारे तमाम मित्रोंकी परीक्षाका भी यही समय है। तुम क्या करना चाहते हो, सो बता दो। अगर आ सको, तो मुझसे मिल जाओ। तुम्हारी योजनाओपर हम चर्चा कर लेंगे। यह तो तुम जानते ही हो कि मुझसे जो मदद हो सकती है, वह मैं करनेको तैयार हूँ।

हार्दिक स्नेह और सहानुभूति,

सदा तुम्हारा,

बापूजी

[अंग्रेजीसे]

महादेव देसाईकी हस्तलिखित डायरीसे।

सौजन्य . नारायण देसाई।

१. जीवतराम बी० कृपलानी (१८८६-); शिक्षाविद्, राजनीतिज्ञ और १९४६ में भारतीय राष्ट्रीय कांग्रेसके अध्यक्ष।

२. गांधीजीने यह पत्र श्री कृपलानीके उस पत्रके उत्तरमें लिखा था जिसमें उन्होंने अपने भाई और भगिनीकी मृत्यु की ख़बर देते हुए शका प्रकट की थी कि अब शायद उन्हें समाज-सेवाका काम छोड़ देना पड़े।

## १९५. वक्तव्य : खेड़ा की परिस्थितिके बारेमें समाचारपत्रोंको

नडियाद

मार्च २८, १९१८

सभी मानते हैं कि खेड़ा जिलेमें इस वर्ष १९१७-१८ की फसल काफी खराब हो गई है। मालगुजारी-कानूनके मुताबिक चार आनेसे कम फसल रह जानेपर किसानोंको हक हो जाता है कि उस सालकी लगान-वसूली मुलतवी कर दी जाये। और अगर फसल छः आनेसे कम हुई हो तो आधे लगानकी वसूली मुलतवी कर दी जाये। जहाँतक मुझे जानकारी है, सरकारने लगानकी वसूली लगभग ६०० गाँवोंमें से केवल एक गाँवमें पूरी और १०३ से कुछ अधिक गाँवोंमें आधी मुलतवी करनेकी कृपा की है। रयतका कहना है कि वास्तविक स्थितिको देखते हुए यह बहुत कम है। सरकार कहती है कि ज्यादातर गाँवोंमें फसल छः आनेसे ऊपर रही है। इसलिए अब सवाल सिर्फ यह रह जाता है कि फसल चार आने-भर हुई है या छः आने-भर या उससे भी ज्यादा। सबसे पहली चीज तो यह कि सरकारने जो निर्धारण किया है, वह वास्तवमें गाँवोंके मुखियोंकी मददसे तलातियोंने किया है। उनके दिये हुए आँकड़ोंकी जाँच कराना कभी जरूरी नहीं माना जाता, क्योंकि फसल खराब होनेपर ही सरकारके निर्धारणके बारेमें कोई शंका उठानेका सवाल उठता है। तलाती लोगोंका पूरा वर्ग ही चापलूस, बेईमान और अत्याचारी होता है, और जो जी-हुजूरी करते हैं, गाँवके मुखिया भी विशेषकर वे ही चुने जाते हैं। तलातियोंका बस एक ही उद्देश्य होता है — जितनी जल्दी हो सके पूरा लगान वसूल किया जाये। हमें कभी-कभी ऐसे मेहनती तलातियोंके क्रसे पढ़नेको मिलते हैं जिनको पूरी वसूली करनेके उपहार-स्वरूप पगड़ियाँ भेंट की गई हैं। मैंने तलातियोंके वर्गके लिए जिन विशेषणोंका प्रयोग किया है उनको निरपवादरूपमें उनपर लागू करनेका मेरा कोई मंशा नहीं। मैं तो एक तथ्य-भर सामने रख रहा हूँ। वे तलाती पैदा तो नहीं होते, बनते ही हैं और लगान-वसूल करनेवालोंको अपने अन्दर एक हृदयहीनता पैदा करनी ही पड़ती है, उसके बिना वे अपने प्रभुओंको खुश रखने लायक काम नहीं कर सकते। संसार-भरमें यही देखनेमें आता है। लगान-वसूलीका काम आजकल मुख्यतः तलाती ही करते हैं। उनके बारेमें रयत द्वारा कही जानेवाली बातोंका ब्यौरा पेश करना मुमकिन नहीं। तलातियोंके बारेमें इतना सब लिखनेका मेरा प्रयोजन यही दिखलाना है कि सरकारके फसल कूतनेका आधार दोषपूर्ण है और वह शायद जान-बूझकर रयतके खिलाफ कूती जाती है। तलातियोंके निर्धारणके खिलाफ रयतके गरीब-अमीर सभी लोगों द्वारा दिये गये सबूत मौजूद हैं; इनमें से कुछ बड़े-बड़े ओहदोंपर हैं, कुछके पास काफी दौलत भी है और उन्हें गलत बात कहनेपर अपनी प्रतिष्ठा-हानिका भय है। बड़ा-चढ़ाकर बात कहनेमें इन्हें कुछ मिलना नहीं है, सिवाय तलातियों और शायद उच्च अधिकारियोंके क्रोधके। मैं यहाँ स्पष्ट कर देना चाहता हूँ कि इस आन्दोलनका मंशा सरकार या व्यक्तिगत रूपसे किसी अधिकारीको बदनाम करनेका नहीं है।



आन्दोलनका मशा जन-जीवनसे सम्बन्ध रखनेवाले मामलोंमें जनता द्वारा अपनी बात सुनाये जानेके अधिकारपर आग्रह करना है।

जनता जानती है कि माननीय श्री जी० के० पारेख और श्री बी० जे० पटेलने गुजरात-सभाके आमन्त्रणपर और उसकी सहायतासे, भारत सेवक समाजके सर्वश्री देवघर, जोगी और ठक्करके साथ इस सम्बन्धमें जाँच-पड़ताल की थी। उनकी जाँच-पड़ताल प्रारम्भिक और सक्षिप्त ही हो सकती थी और इसीलिए वह कुछ ही गाँवोंतक सीमित थी। लेकिन उनकी जाँचके परिणामसे सिद्ध हो गया कि अधिकांश गाँवोंमें फसल चार आनेसे कम हुई थी। चूँकि उनकी जाँच काफी विस्तृत नहीं थी, इसलिए उसके बारेमें शकएँ की जा सकती थी और की भी गईं। इसलिए मैंने लगभग २० सुयोग्य, अनुभवी, निष्पक्ष और प्रभावशाली तथा प्रतिष्ठित व्यक्तियोंकी सहायता लेकर पूरी तरह जाँच करना प्रारम्भ किया। मैं स्वयं ५० से अधिक गाँवोंमें जाकर जितना हो सकता था, ज्यादासे-ज्यादा लोगोंसे मिला और मैंने उन गाँवोंमें जाकर उनके खेत देखे। गाँववालों से हर तरहकी पूछताछ करनेके बाद मैं इसी निष्कर्षपर पहुँचा कि उनकी फसल चार आने से कम रह गई है। मैंने देखा कि मेरे पास आनेवाले लोगोंमें से कुछ ऐसे भी थे जो बढा-चढाकर कही गई बातों और वक्तव्योंमें काट-छाँट करनेके लिए तैयार थे। वे जानते थे कि सत्यसे डिगनेकी उनको क्या-कुछ कीमत चुकानी पड़ेगी। रबीकी फसल और खेतोंमें खड़ी खरीफकी फसलके बारेमें किसानों द्वारा दिये गये बयानोंकी सचाई मैंने अपनी आँखोंसे देखी। मेरे सहयोगियोंने भी ऐसे ही तरीके अपनाये थे। इस तरह लगभग ४०० गाँववालोंसे पूछताछ की गई और केवल कुछको छोड़कर अन्य सभी जगह हमने फसल चार आनेसे कम ही पाई, और केवल तीन जगह हमें छ आनेसे अधिक फसल मिली। खरीफकी फसलके बारेमें हमने यह तरीका अपनाया था कि अलग-अलग प्रत्येक गाँवकी कुल उपजका अन्दाज करके फिर देखा जाये कि उन गाँवोंमें सामान्यतया हरसाल कितनी फसल होती रही है। किसानोंके बयानोंको सही मान लेनेपर, जाँचका यही तरीका सोलहो आने खरा बैठता है, किसी भी दूसरे तरीकेको अवैज्ञानिक करार दिया जाना चाहिए और उसे छोड़ दिया जाना चाहिए। मैं पहले ही बतला चुका हूँ कि अपनी जाँचके तरीकेमें मैंने अतिशयोक्तिकी गुजाइश नहीं रहने दी थी। खेतोंमें खड़ी रबीकी फसल की जाँच तो हमने अपनी आँखोंसे फसल देखकर की थी और ऊपर बतलाये गये तरीकेसे उसका मिलान कर लिया था। सरकारतो अपने निर्धारणका आधार आँखसे देखकर लगाये गये अनुमानको ही बनाती है, इसलिए उसमें अटकलकी बड़ी गुजाइश रह जाती है। इतना ही नहीं उसपर कुछ बुनियादी किम्मकी आपत्तियाँ की जा सकती हैं, जो मैंने जिला कलक्टरको लिखे अपने पत्रमें गिनाई हैं। मैंने उनसे अनुरोध किया था कि वे वडथल गाँवको कसौटी बनाये। वडथल जिलेका एक प्रसिद्ध और सामान्यतया खाता-मीता गाँव है, उसके पाससे रेलवे लाइन गुजरती है और वह एक व्यापारिक केन्द्रके समीप स्थित है। मेरा सुझाव था कि यदि उस गाँवकी फसल चार आनेसे कम निकले, जो कि मैं समझता हूँ कि निकलेगी, तो अन्य अपेक्षाकृत प्रतिकूल स्थितिवाले गाँवोंमें वह चार आनेसे अधिक हो ही नहीं सकती। अनुरोधके साथ मैंने एक सुझाव भी दिया था कि जाँचके समय मुझे उपस्थित रहनेकी इजाजत दी जाये। उन्होंने जाँच तो की पर

मेरा सुझाव नहीं माना, इसलिए उनकी जाँच एकतरफा रही। कलक्टरने उस गाँवकी फसलके बारेमें एक बड़ी व्यौरेवार रिपोर्ट तैयार की है, जिसका मैंने अपनी समझसे बड़ी सफलताके साथ खण्डन कर दिया है। मैं समझता हूँ कि सरकारका अनुमान शुरूमें बारह आनेका था, लेकिन कलक्टरने कमसे-कम अनुमान सात आनेका किया है। कलक्टरने फसलका अनुमान लगानेके लिए जो गलत तरीके अपनाये हैं और जिनकी ओर मैंने उनका ध्यान आकर्षित किया है, यदि उनकी ओर ध्यान दिया जाये तो उनके अपने हिसाबसे भी अनुमान छ आनेसे कम बैठेगा और किसानोंके अनुसार वह चार आनेसे कम बैठेगा। कलक्टरकी रिपोर्ट और मेरा उसका जवाब—दोनों ही इतने प्राविधिक हैं कि जनता उनको समझ नहीं पायेगी। परन्तु मैंने सुझाव दिया है कि नूँक सरकार और किसान दोनों ही अपनी-अपनी बातको सही मानते हैं, इसलिए यदि सरकार लोकमतकी जरा भी परवाह करती है तो उसे जाँच करनेके लिए एक ऐसी निष्पक्ष समिति नियुक्त करनी चाहिए जिसमें किसानोंके प्रतिनिधि भी शामिल हो, या फिर सरकारको जनताकी बात मान लेनी चाहिए। सरकारने दोनों ही सुझाव ठुकरा दिये हैं और वह लगान-वसूलीके लिए अत्याचारपूर्ण तरीके अपनानेका आग्रह करती है। यहाँ मैं इसका भी उल्लेख कर दूँ कि इस बीच वे अत्याचारपूर्ण तरीके पूरी तौरपर तो कभी बन्द नहीं किये गये और कहीं-कहीं रैयतने सिर्फ दबावके कारण लगान अदा भी कर दिया। तलाटी उनके मवेशी हाँक ले जाते थे और निर्धारित लगानकी अदायगीके बाद ही मवेशी लौटाये गये हैं। एक जगह तो मैंने एक बड़ी दर्दनाक घटना देखी। एक किसानकी एक दुधालू भैंस उससे छीन ली गई थी, और मेरे उस गाँवमें सयोगवश पहुँचनेपर ही वह वापस की गई। वह भैंस ही उस किसानकी सबसे बड़ी सम्पत्ति थी और उसीसे उसकी रोजकी रोटी चलती थी। ऐसे वीसियों मामले हो चुके हैं। और यदि जनताकी सही आवाज उठाई नहीं जाती तो निःसन्देह ऐसे और भी मामले होते रहेंगे। प्रार्थनाके जरिए कष्ट-निवारण करानेके सभी उपाय विफल हो चुके हैं। कलक्टर, कमिश्नर और यहाँतक कि परमश्रेष्ठ तक से इस सम्बन्धमें मेट की जा चुकी है। इसके बारेमें अन्तिम सुझाव यह दिया गया था, कि हज़ारों अधिकांश गाँवोंको हक है कि उनमें पूरे लगानकी वसूली मुलतवी कर दी जाये फिर भी सिवाय उन गाँवोंके जहाँ सभी मानते हैं कि फसल छ आनेसे अपर हुई है, जिले-भरमें आधे लगानकी वसूली मुलतवी कर दी जाये—इस कृपापूर्ण रियायतके साथ ही यह घोषणा की जा सकती है कि सरकार आशा करती है कि जिन लोगोंके पास गुजाइश हो वे खुद ही बकाया लगान अदा कर देंगे, हम कार्यकर्ता लोग ऐसे किसानोंको अदायगी करनेके लिए समझायेंगे। इससे केवल बहुत ही गरीब किसानोंको सरक्षण मिलेगा। मैं पूरे विश्वासके साथ कह सकता हूँ कि इस सुझावको स्वीकार कर लेनेपर सरकारको बल मिलेगा और उसकी साख भी बढ जायेगी। लोकमतको ठुकरानेसे असन्तोष ही बढेगा। खेड़ाके भयभीत किसानों—जैसे लोगोंमें अन्दर ही अन्दर असन्तोष सुलगना रहेगा, और इस तरह उनको पस्त कर देगा। वर्तमान आन्दोलनका उद्देश्य ऐसी गलत स्थितिको बचानेकी कोशिश करना ही है, क्योंकि वह सरकार और जनता दोनोंके लिए बड़ी अपमानपूर्ण स्थिति होगी। सरकार अपनी स्थिति और तथाकथित प्रतिष्ठाको जमानेके लिए क्या करना सोच रही है? उसके पास राजस्व-महिता है जिसमें उसे बड़ी

व्यापक शक्तियाँ प्रदान की गई हैं और जिनके अनुसार रैयतको राजस्व-अधिकारियोंके फैसलोकें खिलाफ कोई अपील करनेका अधिकार भी नहीं है। जिस तरहके मामले दर-पेश हैं, जिनमें रैयत सिद्धान्तको लेकर चल रही है और अधिकारी लोग प्रतिष्ठके सवालपर डटे हुए हैं; उनमें इन शक्तियोंका प्रयोग करना न्यायकी भावनाका दुर्ूपयोग करना होगा, औचित्यकी हर सीमासे इनकार करना होगा। सहितामें प्रदान की गई शक्तियाँ ये हैं:

१. तुरत-फुरत फैसला करनेका अधिकार।
२. लगानके एक-चौथाईके बराबर जुर्माना वसूल करनेका अधिकार।
३. रैयतवारी ही नहीं, इनामी या सनदिया जमीनकी भी जव्तीका अधिकार; और किसीको हवालातमें रखनेका अधिकार।

इन उपायोंका एक-एक करके या सभीका एक-साथ प्रयोग किया जा सकता है और जनताको यह सुनकर आश्चर्य होगा कि अन्तिमको छोड़कर बाकी दोनों शक्तियोंको लागू करनेका नोटिस सरकार जारी कर चुकी है। इस प्रकार यदि किसीके पास हजारों रुपयेके मूल्यकी दो सौ एकड़ मौखसी भूमि हो, जिसपर वह थोड़ा लगान अदा करता हो और यदि वह सिद्धान्तकी खातिर निर्धारित लगान अपनी ओरसे अदा करनेसे इनकार करे और उसके लिए विनम्रतासे लेकिन जोरदार विरोध प्रदर्शित करते हुए कानून द्वारा विहित दण्डको भोगनेके लिए तैयार हो तो अधिकारी उसकी सारी जमीन जब्त कर सकता है। कानूनका पालन करते हुए यदि व्यवस्थित ढंगसे अवज्ञा की जाये, तो उसका पुरस्कार यह तो नहीं ही दिया जाना चाहिए कि सारी जमीन जब्त कर ली जाये। यह तो बदला लेना हुआ। ऐसी परिस्थितिमें यदि ठीक ढंगसे काम किया जाय तो उसके फलस्वरूप चतुर्दिक प्रगति होगी और सरकारकी किसान-प्रजामें साहस पैदा होगा, वह सरकारसे दुराव-छिपाव नहीं करेगी और उसमें अपनी इच्छा-शक्ति भी होगी।

खेडाके किसान जिस बातको उचित और न्यायपूर्ण समझते हैं, उसके लिए उन्होंने सघर्ष छेड़नेका साहस किया है, और मैं इस न्यायपूर्ण सघर्षमें उनकी सहायता करनेके लिए समाचारपत्रों और जनताको आमंत्रित करता हूँ। जनताको यह भी ध्यानमें रखना चाहिए कि खेड़ामें इस बार जैसी भयंकर प्लेग फैली है वैसी पहले कभी नहीं फैली थी और उसने जनसंख्याका दशांश नष्ट कर दिया है। लोग अपने-अपने घर छोड़कर बाहर खास तौरपर खड़ी की गई फूसकी शोपड़ियोंमें बसर कर रहे हैं, जिससे उनका खर्च भी काफी बढ़ गया है। कुछ गाँवोंमें तो मरनेवालोंकी सख्या भी काफी अधिक है। [अनाजकी] कीमते चढ़ी हैं, लेकिन फसल खराब हो जानेके कारण वे उसका फायदा नहीं उठा सकते; और उसका सारा नुकसान तो उन्हें भुगतना ही पड़ता है। खेडाकी जनताको आपके पैसेकी इतनी आवश्यकता नहीं जितनी कि एक दूढ़, सर्वसम्मत और दो-टूक लोकमतकी है।<sup>१</sup>

[अंग्रेजीसे]

हिन्दू, १-४-१९१८

१. यह वक्तव्य ३-४-१९१८ के यंग इंडियामें भी प्रकाशित हुआ था।

## १९६. भाषण : हिन्दी साहित्य सम्मेलनमें'

[इन्दौर

मार्च २९, १९१८]

युवराज, सभापति, भाड्यो और वहनो,

हमारे पूजनीय और स्वार्थत्यागी नेता पण्डित मदनमोहन मालवीय नहीं आ सके। मैंने उनसे प्रार्थना की थी कि जहाँतक बने सम्मेलनमें उपस्थित रहियेगा। उन्होंने वचन दिया था कि वे जरूर आयेंगे। पण्डितजी सम्मेलनमें तो उपस्थित नहीं हुए, पर उन्होंने एक पत्र भेज दिया है। मैं उम्मीद करता था कि यदि पण्डितजी नहीं आयेंगे, तो उनका पत्र अवश्य आयेगा, और उसे मैं आप लोगोंके सामने उपस्थित कर सकूँगा। यह पत्र मुझे आज मिला है। मैंने स्वागतकारिणी सभाको हिन्दीके विषयमें विद्वानोंसे दो प्रश्नोंपर मन्मति लेनेके लिए कहा था, उन्हींका उत्तर पण्डितजीने अपने पत्रमें दिया है।<sup>१</sup>

[मालवीयजीका पत्र पढ़कर गांधीजीने इस प्रकार कहा]

भाड्यो और वहनो,

मैं दिलगीर हूँ कि जो व्याख्यान सम्मेलनमें देनेका मेरा इरादा था, वह आपके सामने नहीं रख सका हूँ। मैं बड़ी झंझटोंमें पड़ा हूँ। मेरी इस समय बड़ी दुर्दशा है। इससे मैं काम नहीं कर सका। पर मैंने वादा किया था कि मैं आऊँगा, और आ गया, किन्तु जो चीज सामने रखनेका इरादा था, नहीं रख सका।

यह भाषाका विषय बड़ा भारी और बड़ा ही महत्त्वपूर्ण है। यदि सब नेता सब काम छोड़कर केवल इसी विषयपर लगे रहे, तो बस है। यदि हम लोग भाषाके प्रश्नको गौण समझें या इधरसे मन हटा लेंगे, तो इस समय लोगोंमें जो प्रवृत्ति चल रही है, लोगोंके हृदयोंमें जो भाव उत्पन्न हो रहा है, वह निष्फल हो जायेगा।

भाषा माताके समान है। मातापर हमारा जो प्रेम होना चाहिए, वह हम लोगोंमें नहीं है। बाल्यमें मुझे तो ऐसे सम्मेलनोंसे प्रेम नहीं है। तीन दिनका जलसा होगा। तीन दिन कह-मुनकर हमें [आगे] जो करना चाहिए, उसे हम भूल जायेंगे। सभापतिके भाषणमें तेज नहीं है, जिस वस्तुकी आवश्यकता है, वह वस्तु उसमें नहीं है। इससे बड़ी कंगालीकी मैं कल्पना नहीं कर सकता। हमपर और हमारी प्रजाके ऊपर एक बड़ा आघेप यह है कि हमारी भाषामें तेज नहीं है। जिनमें विज्ञान नहीं है, उनमें तेज नहीं है। जब हममें तेज आयेगा, तभी हमारी प्रजामें और हमारी भाषामें तेज आयेगा। विदेशी भाषा द्वारा आप जो स्वातन्त्र्य चाहते हैं, वह नहीं मिल सकता, क्योंकि उसमें हम योग्य

१. यह भाषण गांधीजीने १९१८में इन्दौरके टाउन हॉलमें हुए हिन्दी साहित्य सम्मेलनके आठवें अधिवेशनके समय सभापति-पदसे दिया था।

२. गांधीजीने यहाँ पण्डित मालवीयका पत्र पढ़कर सुनाया, जिसमें उन्होंने अपना दृढ़ विश्वास व्यक्त किया था कि हिंदी ही भारत की आन्तर्यात्मीय भाषा है।

नहीं है। प्रसन्नताकी बात है कि इन्दौरमें सब कार्य हिन्दीमें होता है। पर क्षमा कीजियेगा, प्रधान मन्त्री साहबका जो पत्र आया है, वह अंग्रेजीमें है। इन्दौरकी प्रजा यह बात नहीं जानती होगी, पर मैं उसे बतलाता हूँ कि यहाँ अदालतमें प्रजाकी अर्जियाँ हिन्दीमें ली जाती हैं, पर न्यायाधीशोंके फ़ैसले और वकील-बैरिस्टरोंकी बहस अंग्रेजीमें होती है। मैं पूछता हूँ कि इन्दौरमें ऐसा क्यों होता है? हाँ, मैं यह मानता हूँ कि अंग्रेजी राज्यमें यह आन्दोलन सफल नहीं हो सकता, यह ठीक है, पर देशी राज्योंमें तो सफल होना ही चाहिए। शिक्षित-वर्ग, जैसा कि माननीय पंडितजीने अपने पत्रमें दिखाया है, अंग्रेजीके मोहमें फँस गया है और अपनी राष्ट्रीय मानुभाषासे उसे असन्तोष हो गया है। पहली माता [अंग्रेजी] से हमें जो दूध मिल रहा है, उसमें जहर और पानी मिला हुआ है, और दूसरी माता [मातृभाषा] से शुद्ध दूध मिल सकता है। बिना इस शुद्ध दूधके मिले हमारी उन्नति होना असम्भव है। पर जो अन्धा है, वह देख नहीं सकता, गुलाम यह नहीं जानता कि अपनी बेंडियाँ किस तरह तोड़े। पचास वर्षोंसे हम अंग्रेजीके मोहमें फँसे हैं। हमारी प्रजा अज्ञानमें डूबी रही है। सम्मेलनको इस ओर विशेष रूपसे खयाल रखना चाहिए। हमें ऐसा उद्योग करना चाहिए कि एक वर्षमें राजकीय सभाओंमें, कांग्रेसमें प्रांतीय भाषाओंमें और अन्य सभा-समाज और सम्मेलनोंमें अंग्रेजीका एक भी शब्द सुनाई न पड़े। हम अंग्रेजीका व्यवहार बिल्कुल त्याग दें। अंग्रेजी सर्वव्यापक भाषा है, पर यदि अंग्रेज सर्वव्यापक न रहेंगे, तो अंग्रेजी भी सर्वव्यापक न रहेगी। हमें अब अपनी मातृभाषाकी और उपेक्षा करके उसकी हत्या नहीं करनी चाहिए। जैसे अंग्रेज अपनी मादरी जबान अंग्रेजीमें ही बोलते और सर्वथा उसे ही व्यवहारमें लाते ह, वैसे ही मैं आपसे प्रार्थना करता हूँ कि आप हिन्दीको भारतकी राष्ट्रभाषा बननेका गौरव प्रदान करें। हिन्दी सब समझते हैं। इसे राष्ट्रभाषा बनाकर हमें अपने कर्तव्यका पालन करना चाहिए। अब मैं अपना लिखा हुआ भाषण पढ़ता हूँ।

श्रीमान् सभापति महाशय, प्यारे प्रतिनिधिगण, बहनो और भाइयो,

आपने मुझे इस सम्मेलनका सभापतित्व देकर कृतार्थ किया है। हिन्दी साहित्यकी दृष्टिसे मेरी योग्यता इस स्थानके लिए कुछ भी नहीं है, यह मैं खूब जानता हूँ। मेरा हिन्दी भाषाका असीम प्रेम ही मुझे यह स्थान दिलानेका कारण हो सकता है। मैं उम्मीद करता हूँ कि प्रेमकी परीक्षामें मैं हमेशा उत्तीर्ण होऊँगा।

साहित्यका प्रदेश भाषाकी भूमि जाननेपर ही निश्चित हो सकता है। यदि हिन्दी भाषाकी भूमि सिर्फ उत्तर प्रान्तकी होगी, तो साहित्यका प्रदेश संकुचित रहेगा। यदि हिन्दी भाषा राष्ट्रीय भाषा होगी, तो साहित्यका विस्तार भी राष्ट्रीय होगा। जैसे भाषक वैसी भाषा। भाषा-सागरमें स्नान करनेके लिए पूर्व-पश्चिम, दक्षिण-उत्तरसे पुनीत महात्मा आयेंगे, तो सागरका महत्त्व स्नान करनेवालोंके अनुरूप होना चाहिए। इसलिए साहित्यकी दृष्टिसे भी हिन्दी भाषाका स्थान विचारणीय है।

हिन्दी भाषाकी व्याख्याका थोड़ा-सा खयाल करना आवश्यक है। मैं कई बार व्याख्या कर चुका हूँ कि हिन्दी भाषा वह भाषा है, जिसको उत्तरमें हिन्दू व मुसलमान बोलते हैं, और जो नागरी अथवा फारसी लिपिमें लिखी जाती है। यह हिन्दी एकदम संस्कृतमयी नहीं है, न वह एकदम फारसी शब्दोंसे लदी हुई है। देहाती बोलीमें जो

माधुर्य में देवता हैं, वह न लखनऊके मुसलमान भाइयोंकी बोलीमें और न प्रयागके पंडितोंकी बोलीमें पाया जाता है। भाषा वही श्रेष्ठ है, जिसको जनसमूह सहजमें समझ ले। देहाती बोली सब समझते हैं। भाषाका मूल करोड़ों मनुष्यरूपी हिमालयमें मिलेगा, और उसमें ही रहेगा। हिमालयमें से निकली हुई गंगाजी अनन्त कालतक बहती रहेगी। ऐसा ही देहाती हिन्दीका गौरव रहेगा। और जैसे छोटी-सी पहाड़ीसे निकला हुआ जलना सूख जाता है, वैसे ही संस्कृतमयी तथा फारसीमयी हिन्दीकी दशा होगी।

हिन्दू-मुसलमानोंके बीच जो भेद किया जाता है, वह कृत्रिम है। ऐसी ही कृत्रिमता हिन्दी व उर्दू भाषाके भेदमें है। हिन्दुओंकी बोलीसे फारसी शब्दोंका सर्वथा त्याग और मुसलमानोंकी बोलीमें संस्कृतका सर्वथा त्याग अनावश्यक है। दोनोंका स्वाभाविक गमन गंगा-जमुनाके गमन-सा प्रोक्षित और अचल रहेगा। मुझे उम्मीद है कि हम हिन्दी-उर्दूके जगमें पड़कर अपना बुरा धीण नहीं करेंगे। लिपिकी कुछ तकलीफ उत्पन्न है। मुसलमान भाई अरबी लिपिमें ही लिखेंगे, हिन्दू बहुत करके नागरी लिपिमें लिखेंगे। राष्ट्रमें दोनोंको स्थान मिलना चाहिए। अमलदारोंको दोनों लिपियोंका ज्ञान अवश्य होना चाहिए। इनमें कुछ कठिनाई नहीं है। अन्तमें जिस लिपिमें ज्यादा सरलता होगी, उगरी विजय होगी। भारतवर्षमें परम्पर व्यवहारके लिए एक भाषा होनी चाहिए, इनमें कुछ मन्देह नहीं है। यदि हम हिन्दी-उर्दूका झगडा भूल जायें, तो हम जानते हैं कि मुसलमान भाषियोंकी तो उर्दू ही राष्ट्रीय भाषा है। इस बातसे यह गहजमें ही गिर ही जाना है कि हिन्दी या उर्दू मुसलमानोंके जमानेसे राष्ट्रीय भाषा बननी जानी थी।

आज भी हिन्दीमें ग्रास फैलनेवाली दूसरी तीरी भाषा नहीं है। हिन्दी-उर्दूका झगडा छोजनेसे राष्ट्रीय भाषाका नवान्न नरल हो जाता है। हिन्दुओंको फारसी शब्द थोड़े-बढ़ाने जानने पड़ेंगे। उन्नीसवीं शताब्दीके संस्कृत शब्दोंका ज्ञान सम्पादन करना पड़ेगा। ऐसे लैन-देनमें उन्नीसवीं भाषाका बल बढ़ जायेगा, और हिन्दू-मुसलमानोंकी एकताका एक बड़ा साधन हमारे हाथमें आ जायेगा। अंग्रेजी भाषाका मोह दूर करनेके लिए इतना अधिक परिश्रम करना पड़ेगा कि हमें लाजिम है कि हम हिन्दी-उर्दूका झगडा न उठावें। लिपिकी तकलीफ भी हमको नहीं करनी चाहिए।

अंग्रेजी भाषा राष्ट्रीय भाषा क्यों नहीं हो सकती, अंग्रेजी भाषाका बोझ प्रजाके ऊपर रखनेमें क्या हानि होनी है, हमारी शिक्षाका माध्यम आजतक अंग्रेजी होनेसे प्रजा कैसे कुचल दी गई है, हमारी जातीय भाषा क्यों कगल हो रही है, इन सब बातोंपर मैं अपनी राय भागलपुर धोर भड़ोचके व्याख्यानोंमें दे चुका हूँ, इसीलिए यहाँ मैं फिर नहीं देना चाहता। इन दोनों व्याख्यानोंमें मे भाषा-सम्बन्धी भाग में इस व्याख्यानके परिशिष्टमें रख दूंगा। हकीकतमें, इस बातमें सन्देह नहीं हो सकता कि हमारे कविवर नर खीन्द्रनाथ टैगोर, विदुषी एनी बेसेंट, लोकमान्य तिलक और अन्यान्य प्रतिष्ठित और आप्त व्यक्तियोंका मन्तव्य इस विषयमें ऐसा ही है। कार्यकी सिद्धिमें कठिनाइयाँ तो होंगी ही, किन्तु उमका उपाय करना इस सभापर निर्भर है। लोकमान्य तिलक महाराज-ने अपना अभिप्राय कार्य करके बता दिया है। उन्होंने 'कैसरी' और 'मराठा' में हिन्दी विभाग शुरू कर दिया है। भारतवर्ष पंडित मदनमोहन मालवीयजीका अभिप्राय भी

हिन्दुस्तानमें अज्ञात नहीं है। तो भी हमें मालूम है कि हमारे कई विद्वान् नेताओंका अभिप्राय है कि कुछ वर्षोंतक तो एक अंग्रेजी ही राष्ट्रीय भाषा रहेगी। इन नेताओंसे हम विनयपूर्वक कहेंगे कि अंग्रेजीके इस मोहसे प्रजा पीड़ित हो रही है। अंग्रेजी शिक्षा पानेवालोंके ज्ञानका लाभ प्रजाको बहुत-ही कम मिलता है, और अंग्रेजी शिक्षित-वर्ग और आम लोगोंके बीच बड़ा दरियाव आ पड़ा है।

कहना आवश्यक नहीं कि मैं अंग्रेजी भाषासे द्वेष नहीं करता हूँ। अंग्रेजी साहित्य-भंडारसे मैंने भी बहुत रत्नोंका उपयोग किया है। अंग्रेजी भाषाकी मारफत हमें विज्ञान आदिका खूब ज्ञान लेना है। अंग्रेजीका ज्ञान भारतवासियोंके लिए बहुत आवश्यक है। लेकिन इस भाषाको उसका उचित स्थान देना एक बात है उसकी जड़ पूजा करना दूसरी बात है।

हिन्दी-उर्दू राष्ट्रीय भाषा होनी चाहिए, इस बातको सिर्फ स्वीकार करनेसे हमारा मनोरथ सिद्ध नहीं हो सकता है। तो फिर किस प्रकार हम सिद्धि पा सकेंगे? जिन विद्वानोंने इस मण्डपको मुशोभित किया है, वे भी अपनी वक्तृतासे हमको इस विषयमें जरूर कुछ सुनायेंगे। मैं सिर्फ भाषा-प्रचारके बारेमें कुछ कहूँगा। भाषा-प्रचारके लिए 'हिन्दी-शिक्षक' होना चाहिए। हिन्दी-बंगाली सीखनेवालोंके लिए एक छोटी-सी पुस्तक मैंने देखी है। वैसी मराठीमें भी है। अन्य भाषा-भाषियोंके लिए ऐसी किताबें देखनेमें नहीं आई हैं। यह काम करना जैसा सरल है, वैसा ही आवश्यक है। मुझे उम्मीद है कि यह सम्मेलन इस कार्यको शीघ्रतासे अपने हाथमें लेगा। ऐसी पुस्तकें विद्वान् और अनुभवी लेखकोंके द्वारा लिखवानी चाहिए।

सबसे कष्टदायी मामला द्राविड़ भाषाओंके लिए है। वहाँ तो कुछ प्रयत्न ही नहीं हुआ। हिन्दी भाषा मिखानेवाले शिक्षकोंको तैयार करना चाहिए। ऐसे शिक्षकोंकी बड़ी ही कमी है। ऐसे एक शिक्षक प्रयागसे आपके लोकप्रिय मन्त्री भाई पुरुषोत्तम-दासजी टण्डनके द्वारा मुझे मिले हैं।

हिन्दी भाषाका एक भी सम्पूर्ण व्याकरण मेरे देखनेमें नहीं आया। जो है सो अंग्रेजीमें विलायती पादरियोंके बनाये हुए हैं। ऐसा एक व्याकरण डॉ० केलॉगका रचा हुआ है। हिन्दुस्तानकी अन्यान्य भाषाओंका मुकाबला करनेवाला व्याकरण हमारी भाषामें होना चाहिए। हिन्दी-प्रेमी विद्वानोंसे मेरी नम्र विनती है कि वे इस त्रुटिको दूर करें। हमारी राष्ट्रीय सभाओंमें हिन्दी भाषाका ही इस्तेमाल होना आवश्यक है। कांग्रेसके कार्यकर्त्ताओं और प्रतिनिधियों द्वारा यह प्रयत्न होना चाहिए। मेरा अभिप्राय है कि यह सभा ऐसी प्रार्थना आगामी कांग्रेसमें उसके कर्मचारियोंके सम्मुख उपस्थित करे।

हमारी कानूनी सभाओंमें भी राष्ट्रीय भाषा द्वारा कार्य चलना चाहिए। जबतक ऐसा नहीं होता, तबतक प्रजाको राजनीतिक कार्योंमें ठीक तालीम नहीं मिलती है। हमारे हिन्दी अखबार इस कार्यको थोड़ा-सा करते तो हैं, लेकिन प्रजाको तालीम अनुवादसे नहीं मिल सकती है। हमारी अदालतोंमें जरूर राष्ट्रीय भाषा और प्रान्तीय भाषाका प्रचार होना चाहिए। न्यायाधीशोंकी मारफत जो तालीम हमको सहज ही मिल सकती है, उस तालीमसे आज प्रजा वंचित रहती है।

भाषाकी जैसी मेवा हमारे राजा-महाराजा लोग कर सकते हैं, वैसी अंग्रेज सरकार नहीं कर सकती। महाराजा होल्करजी कॉमिलमें, कचहरीमें और हर एक काममें हिन्दीका और प्रांतीय बोलीका ही प्रयोग होना चाहिए। उनके उत्तेजनसे भाषा और बहुत ही बढ़ सकती है। इस राज्यकी पाठशालाओंमें शुरूमें आगिर तक सब तालीम मादरी जवान-में देनेका प्रयोग होना चाहिए। हमारे राजा-महाराजाओंने भाषाकी बड़ी-भारी मेवा ही सकती है। मैं उम्मीद रखता हूँ कि होल्कर महाराज और उनके अधिकारी-वर्ग इस महान् कार्यको उत्साहसे उठा लेंगे।'

ऐसे सम्मेलनसे हमारा सब कार्य सफल होगा, ऐसी समझ भ्रम ही है। जब हम प्रतिदिन इन्हीं कार्योंमें धुनमें लगे रहेंगे, तभी इस कार्यकी सिद्धि हो सकेगी। सैकड़ों स्वार्थत्यागी विद्वान् जब इस कार्यको अपनायेंगे तभी सिद्धि सम्भव है।

मुझे येद तो यह है कि जिन प्रांतोंकी मातृभाषा हिन्दी है, वहाँ भी उस भाषाकी उपनि करनेका उन्माद नहीं दिनाई देना है। उन प्रांतोंमें हमारे शिक्षित-वर्ग आपसमें पद-व्यवहार और बातचीत अंग्रेजीमें करते हैं। एक भाई लिखते हैं कि हमारे बखवार चलातेवाले अपना व्यवहार अंग्रेजीमें मारफन करते हैं। अपने हिसाब-किताब वे अंग्रेजीमें ही रखते हैं। प्रांतमें रहनेवाले अंग्रेज अपना सब व्यवहार अंग्रेजीमें रखते हैं। हम अपने देशमें अपने महत् कार्य विदेशी भाषामें करते हैं। मेरा नम्र लेकिन दृढ़ अभिप्राय है कि जबतक हम हिन्दी भाषाको राष्ट्रीय और अपनी-अपनी प्रांतीय भाषाओंको उनका योग्य स्थान नहीं देने, तबतक स्वराज्यकी सब बातें निरर्थक हैं। इस सम्मेलन द्वारा भाग्यवर्गके उन बड़े प्रयत्ना निराकरण हो जाये, ऐसी मेरी आशा है और प्रभुके प्रति प्रार्थना है।

राष्ट्रभारा-हिन्दुस्तानी

## १९७. प्राचीन सभ्यता

इन्दौर

माचं ३०, १९१८<sup>१</sup>

३० मार्च, १९१८ को इन्दौरमें व्याख्यान-मालाकी ओरसे दत्त मन्दिरके विशाल मैदानमें महान्मा गांधीजी एक महत्त्वपूर्ण भाषण हुआ था। संतारमें आजकल जो परिवर्तन हो रहा है उसकी ओर लक्ष्य करके आपने कहा :

हमारे मनमें ये विचार आते हैं कि यूरोपमें जैसा परिवर्तन होगा, हिन्दुस्तानमें भी वैसा ही होगा। जब कोई बड़ा परिवर्तन होता है उस समय जो लोग यह समझ लेते हैं कि किम प्रकार उस परिवर्तनके लिए तैयारी करनी चाहिए, वे जीतते हैं, जो लोग

१. २-४-१९१८के घाँगे क्रानिकण्डके एक ममाचारके अनुसार, गांधीजीने हिन्दी-प्रचारार्थ दस हजार रुपयें डाकके ज़िये महाराजा होल्करको धन्यवाद दिया।

२. याद-क्रमके अनुसार तिथि निर्धारित की गई है।



यह विचार नहीं करते वे नष्ट हो जाते हैं। गति ही प्रगति है और उसीमें हमारी उन्नति है। हम यो समझते हैं कि हमारे लिए यूरोप-खण्डसे जो बड़े-बड़े शोध हुए हैं उनसे हम उन्नति कर लेगे; पर यह केवल भ्रम है। हम ऐसे मुल्कके रहनेवाले हैं जो अभी तक अपनी सम्यतापर निर्भर रह सका है। यूरोपकी कई सम्यताएँ नष्ट हो गईं, पर हमारा यह भारतवर्ष अबतक अपनी सम्यताका साक्षी होकर बना है। सब विद्वान् साक्षी देते हैं कि भारतवर्षकी जो सम्यता हजारों वर्षके पहले थी वही अब भी है। पर अब हमें सन्देह होने लगा है कि हमारा विश्वास हमारी सम्यतापर नहीं है। हम रोज उठकर सभ्या-बन्दन आदि करते हैं, अपने पूर्वजोंके बनाये हुए श्लोकोका पाठ करते हैं, पर हम उनका रहस्य नहीं जानते। हमारी श्रद्धा दूसरी ओर झुकती चली जा रही है।

जबतक ससार चलता रहेगा तबतक पाड़वो और कौरवोका युद्ध भी चलता रहेगा। प्रायः सब धर्म-ग्रंथोंमें लिखा है कि शैतान और देवताओका युद्ध हमेशा चलता रहेगा। प्रश्न यह है कि हम अपनी तैयारी किस तरह करें। मैं आप लोगोंसे यह कहने आया हूँ कि आप अपनी सम्यतापर विश्वास करे और उसपर दृढ़ रहें। ऐसा करनेसे हिन्दुस्तान सारे ससारपर विजय पा लेगा। (हर्षध्वनि)

हमारे नेता कहते हैं कि पश्चिमके साथ युद्ध करनेके लिए पश्चिमकी रीति ग्रहण करनी होगी। पर स्पष्ट समझिए, इससे हिन्दुस्तानकी सम्यता नष्ट हो जायेगी। जिस हिन्दुस्तानको आप नहीं पहचानते हैं वह हिन्दुस्तान आपकी आधुनिक प्रवृत्तिसे विरत है। मैंने सफर करके हिन्दुस्तानकी प्रवृत्तिको जाना है और मुझे मालूम हुआ है कि अपनी प्राचीन सम्यतापर अब भी उसका विश्वास बना हुआ है। जिस स्वराज्यकी ध्वनि हम सुन रहे हैं और उसके लिए जिस दृगसे काम किया जा रहा है उससे स्वराज्य नहीं मिलेगा। कांग्रेस-लीगकी स्कीम तथा इससे भी बढ़िया कोई स्कीम हमें स्वराज्य नहीं दिला सकती। स्वराज्य तो हमें अपने जीवनसे मिलेगा। वह माँगनेसे नहीं मिल सकता। हम यूरोपकी नकल करके किसी तरह लाभ नहीं उठा सकते।

यूरोपकी सम्यता आसुरी है, यह हम देख रहे हैं। इसका प्रत्यक्ष प्रमाण आधुनिक दारुण युद्ध है। यह इतना भीषण है कि महाभारतका युद्ध इसके सामने कोई चीज नहीं। हमें इससे सावधान होना चाहिए और याद रखना चाहिए कि हमारे ऋषियोने हमें अचल और अखण्डित तत्त्व दे रखे हैं कि हमारी सारी प्रवृत्ति दैवी होनी चाहिए, और उसका मूल धर्ममें होना चाहिए। हमें उसीका पालन करना चाहिए। जबतक कि हम धर्मका पालन नहीं करेंगे, कितनी भी बड़ी-बड़ी स्कीमें हम बना डालें—मॉण्टेग्यु साहब हमें यह कह दें कि हम तुम्हें आज ही पूर्ण स्वराज्य देते हैं—तो भी हम कभी सफल मनोरथ नहीं हो सकते, हम ऐसे स्वराज्यको बरदाश्त नहीं कर सकते। हमें तो चाहिए कि हमारे ऋषि-मुनियोने हमारे लिए जो वारसा [वसीयत] रख छोड़ा है उसकी हम सिद्धि करे।

हम सब कोई संसारमें देख सकते हैं कि जैसी तपश्चर्या भारतमें हुई थी, वैसी संसारमें कहीं नहीं हुई। अगर हम हिन्दुस्तानके लिए साम्राज्य भी चाहते हैं तो उसे अन्य उपायोसे नहीं, पर समयसे ले सकते हैं। निश्चय समझ रखिए कि अगर हमारा जीवन समयमय हो जायेगा तो हम जो चाहेंगे प्राप्त कर सकेंगे।

सत्य और अहिंसा ही हमारे ध्येय हैं। 'अहिंसा परमो धर्म' से भारी शोध दुनिया-में दूसरा नहीं है। जबतक हम मसारके व्यवहारोंमें रहते हैं — जबतक हमारी आत्मा-का व्यवहार शरीरके साथ रहता है, तबतक कुछ-न-कुछ हिंसा हमसे होती ही रहती है, पर जिस हिंसाको हम छोड़ सकते हैं हमें उसे छोड़ देना चाहिए। जिस धर्ममें जितनी ही कम हिंसा है, समझना चाहिए कि उस धर्ममें उतना ही ज्यादा सत्य है। हम अगर भारतका उद्धार कर सकते हैं तो सत्य और अहिंसासे ही कर सकते हैं। बम्बईके गवर्नर लॉर्ड विलिंगडनने एक समय कहा था कि जब मैं हिन्दुस्तानी लोगोंसे मिलता हूँ तब मुझे बड़ी निराशा होती है; वे अपने दिलकी बात नहीं करते, पर मेरे दिलकी बात करते हैं, इसने मैं अमली हालत नहीं जान सकता। बहुत-से लोगोंकी यह आदत होती है कि वे हृदयके भावोंको छिपाकर बड़े आदमीके रखपर बात करते हैं। पर वे इससे अपनी आत्माको कितना धोखा देते हैं, सत्यका भारी घात करते हैं, यह समझते नहीं। जैसी तुम्हारे दिलमें हो वैसी ही बान करो। विवेकके विरुद्ध जाना धृष्टता है। चाहे राज्यका मिनिस्टर हो, चाहे उससे भी बड़ा आदमी हो, सत्य और अपने दिलकी बात कहनेमें रत्तीभर मकोच मत करो। हरएकके साथ सत्य और अहिंसाका बरताव करो।

प्रेम एक ऐसी जड़ी-बूटी है कि कट्टर दुश्मनको भी मित्र बना देती है और यह बूटी अहिंसासे प्रकट होती है। सुपुष्ट अवस्थामें जिस चीजका नाम अहिंसा है, जाग्रता-वस्थामें उसीका नाम प्रेम है। प्रेमसे द्वेष नष्ट हो जाता है। क्या मुसलमान, क्या अंग्रेज, सभीके साथ हमें प्रेम करना चाहिए। यह बात अवश्य है कि हम गौरक्षा करें, पर मुसलमानोंके साथ लड़ाई कर हम ऐसा नहीं कर सकते। मुसलमानोंको मारनेसे हम गौका बचाव नहीं कर सकते। हमें प्रेम ही से काम करना चाहिए और इसीसे हमें कामयाबी होगी। जबतक हमारी अचल श्रद्धा सत्य, प्रेम और अहिंसापर नहीं रहेगी तबतक हम उन्नति नहीं कर सकते। इन बातोंको छोड़कर अगर हम यूरोपकी सभ्यताका अनुकरण करेंगे तो हमारा नाश हो जायेगा। मैं सूर्यनारायणने प्रार्थना करता हूँ कि भारत अपनी सभ्यता न छोड़े। आप निर्भय हो जाइए। जबतक आपको तरह-तरहके भय लगे रहेंगे, तबतक आप कभी उन्नति नहीं कर सकते; कभी आप विजय नहीं पा सकते। कृपा कर प्राचीन सभ्यताको मत भूल जाइए। सत्य और प्रेमको हरगिज न छोड़िए। शत्रु और मित्रके साथ प्रेमपूर्वक व्यवहार कीजिए। अगर हिन्दीको राष्ट्र-भाषा बनाना है तो सत्य और अहिंसाके तत्त्वोंसे आप उसे शीघ्र वैसा बना सकते हैं।

महारमा गांधी

## १९८. पत्र : अखबारोंको

इन्दौर

मार्च ३१, १९१८

हिन्दी साहित्य सम्मेलनका अधिवेशन समाप्त होने जा रहा है। सम्मेलनने अपने कुछ प्रस्तावोंको अमलमें लानेके लिए माननीय रायबहादुर बिशनदत्त शुक्ल, रायबहादुर सरयूप्रसाद, बाबू शिवप्रसाद गुप्त, बाबू पुरुषोत्तमदास टण्डन, बाबू गौरीशंकर प्रसाद, पंडित वेंकटेशनारायण तिवारी और मुझे लेकर एक विशेष समितिके रूपमें हमारी नियुक्ति की है। तमिल और तेलगु-भाषी छ ऐसे होनहार, सच्चरित्र तरुणोंके नाम दे जो तमिल और तेलगु-भाषी जनतामें हिन्दीका प्रचार करना ही अपने जीवनका ध्येय बनानेकी दृष्टिसे हिन्दी सीखना शुरू करे। प्रस्तावके अनुसार इनको इलाहाबाद या बनारसमें रखकर हिन्दी सिखाई जायेगी। समिति उनके रहने-खाने और साथ ही शिक्षा ग्रहण करनेका खर्च उठायेगी। अनुमान है कि उनको पाठ्यक्रम पूरा करनेमें अधिकसे-अधिक एक वर्ष लगेगा और हिन्दीमें कुछ थोड़ी योग्यता हासिल करते ही उनको उच्चा-दर्शपूर्ण कार्य — अर्थात् यथास्थिति तमिल या तेलगु-भाषी जनताको हिन्दी पढ़ानेका कार्य — सौंप दिया जायेगा, और उसके एवजमें उनको निर्वाहके लिए उचित वेतन दिया जायेगा। समिति कमसे-कम तीन वर्षतक उनको सेवाकी गारंटी देती है और प्रार्थियोसे आशा करती है कि वे पूरी ईमानदारी और योग्यताके साथ निर्दिष्ट अवधि तक उक्त सेवा करनेका करार समितिके साथ करेंगे। समितिको आशा है कि इन तरुणोंकी सेवाकी अवधि अनिश्चित काल तक बढ़ती रहेगी और वे अपनी तथा देशकी सेवामें रत रहेंगे। समितिकी इच्छा है कि इन तरुणोंको अच्छा वेतन दिया जाये और उनसे पूरी-पूरी निष्ठा तथा सच्चाईकी उम्मीद की जाये। मुझे भरोसा है कि आप सम्मेलनकी इस बातसे सहमत होंगे कि केवल हिन्दी ही एक ऐसी भाषा है जो विभिन्न प्रान्तोंके परस्पर काम-काजके लिए प्रयुक्त की जा सकती है, उसका रूप चाहे सस्कृत-तत्समताका हो या उर्दूका। सारे भारतके मुसलमान और मद्रास प्रेसीडेंसीके अतिरिक्त अन्य प्रदेशोंके हिन्दू तो अब भी उसका प्रयोग कर रहे हैं। मैं अंग्रेजीके माध्यमसे पढ़े शिक्षित भारतीयोंकी बात नहीं करता। उन्होंने तो आपसी बोलचालकी भाषा अंग्रेजी ही बना ली है और ऐसा करके, मेरी विनम्र रायमें देशको काफी हानि पहुँचाई है। यदि हमें स्वराज्यका आदर्श पूरा करना है, तो हमें एक ऐसी भाषाकी जरूरत पड़ेगी ही, जिसे देशकी विशाल जनता आसानीसे समझ और सीख सके। ऐसी भाषा तो सदासे हिन्दी या उर्दू ही रही है और मेरा व्यक्तिगत अनुभव तो यही है कि वह अभी भी बनी हुई है। मुझे मद्रास प्रान्तकी जनताकी देशभक्ति, आत्मत्याग और बुद्धिमत्तापर काफी भरोसा है, मैं जानता हूँ कि जो भी लोग राष्ट्रकी सेवा करना चाहेंगे या अन्य प्रान्तोंके साथ सम्पर्क रखना चाहेंगे,

१. गांधीजीने हिन्दी साहित्य सम्मेलनका कार्रवाई समाप्त होते ही यह पत्र प्रकाशनके लिए समाचार-पत्रोंको दे दिया था।

उनको त्याग करना ही पड़ेगा, यदि हिन्दी सीखनेको त्याग ही माना जाये। वैसे मेरा तो खयाल है कि अपने करोड़ो देशवासियोंके साथ हिलने-मिलने योग्य बना देनेवाली एक भाषा सीखना तो अपना एक अहोभाग्य माना जाना चाहिए। यह प्रस्ताव अस्थायी तौरपर एक प्रबन्ध करनेके लिए ही है। वैसे तो देशमें एक बड़ा प्रबल आन्दोलन खड़ा होना चाहिए जो हिन्दीको द्वितीय भाषाके रूपमें पब्लिक स्कूलोंमें लागू करानेपर शिक्षा-अधिकारियोंको विवश कर दे। परन्तु सम्मेलनने महुस किया कि मद्रास प्रान्तमें हिन्दीका प्रचार तुरन्त ही आरम्भ किया जाना चाहिए। इसीलिए उपर्युक्त प्रस्ताव रखा गया है। मुझे आशा है कि आप इसे अपने पाठको तक पहुँचा देंगे। साथमें मैं यह भी बतला दूँ कि गमिति हिन्दी सीखनेके उच्छ्रुक लोगोंको निशुल्क हिन्दी पढ़ानेके लिए तमिल और आन्ध्र जिल्लोंमें हिन्दी-अध्यापक भेजनेकी बात सोच रही है। आशा है उन कक्षाओंका लाभ अनेक लोग उठावेंगे। उल्लिखित प्रशिक्षणके लिए आवेदनपत्र देनेके उच्छ्रुक तत्त्वोंको अप्रैल मानकी अन्तिम तिथिसे पहले अपने प्रायनामपर हिन्दी साहित्य सम्मेलन, इलाहाबादकी मादफत मेरे नाम भेजने चाहिए।

[अंग्रेजीमें]

स्पीचेस ऐंड राइटिंग्स ऑफ महात्मा गांधी

## १९९. पत्र : बी० एस० श्रीनिवास शास्त्रीको

नडियाद

अप्रैल १, १९१८

खेडाकी परिस्थितिके बारे में मेरा वक्तव्य<sup>१</sup> छापद आपने पढ़ा होगा। यह सचर्प लोगोंने जोगको चुचल डालनेके अधिकारियोंके प्रयत्नके विरुद्ध है। ऐसी परिस्थितिमें मैं मानता हूँ कि किसानोंकी मदद करना हमारा स्पष्ट कर्तव्य है। युद्ध चल रहा है, इस कारण ऐसी जुल्मोंपर पर्दा नहीं डाला जा सकता। मुझे मालूम हुआ है कि लोगोंके प्रति महानुभूति दिखानेके लिए बम्बईमें एक सार्वजनिक सभा होनेवाली है। हो सके तो आप इस सभामें जाइये और बोलिये भी।<sup>२</sup>

[अंग्रेजीमें]

महादेव देसाईकी हस्तलिखित डायरीमें।

सौजन्य . नारायण देसाई

१. श्री शास्त्रीके उत्तरमें इस तिथिका उल्लेख है।

२. देखिए “वक्तव्य : खेडाकी परिस्थितिके बारेमें समाचारपत्रोंको”, २८-३-१९१८।

३. श्री शास्त्रीने इसका उत्तर इस प्रकार दिया : “नडियादसे आपका दिनांक अप्रैल १ का पत्र मुझे मिल गया है। कहनेकी जरूरत नहीं कि इस प्रकार आपने मुझे जो सम्मान दिया है मैं उसका महत्त्व समझता हूँ। जो लोग अनुभव और स्थानीय परिस्थितिकी जानकारीके कारण इस विषयमें अपना मत देनेके लिए मुझसे अधिक योग्य हैं मैं नहीं चाहता कि उनके बारेमें अपना कोई मत दूँ। तथापि आप

## २००. भाषण : कठानामें

अप्रैल १, १९१८

सरकार कहती है कि उसे लगान वसूल करना ही है, मैं कहता हूँ कि “हमारी जमीनीमें से ले लो, हमारी मिल्कियतको जब्त कर लो या हमें हिरासतमें ले लो; किन्तु हम अपने हाथसे लगानका रुपया न देगे और झूठे न बनेंगे।” इस लड़ाईमें न्यायकी जीत होनी ही चाहिए। जबतक मैं जीवित हूँ, तबतक मैं आपके लिए लड़ूंगा। अभी तो जमीनें जब्त होनेकी कोई बात नहीं है। आभूषण, भैंसे और जंगम सम्पत्तिकी बात है। इसमें कोई बड़ी हानि नहीं है। सरकार जब्त करके दस रुपयेकी जगह हजार रुपयेकी जमीनें ले लेगी तो उसे ईश्वर भी सहन न करेगा।

बहनोंको सम्बोधित करते हुए उन्होंने कहा :

आपने अपने पतियोसे विवाह किया है, उनके आभूषणो या पशुओसे नहीं। अपने पतियोंको उनकी प्रतिज्ञाके पालनमें सहायता देना आपका धर्म है।

[ गुजरातीसे ]

खेड़ा सत्याग्रह

यह पसन्द नहीं करेंगे कि मैं अपने मतके अतिरिक्त अन्य किसीके मतके अनुसार काम करूँ, विशेषकर महत्त्वपूर्ण मामलोंमें। साफ बात तो यह है कि यह मान लेनेपर भी कि एक रैयतके पक्षमें है, खेड़ाकी परिस्थितिमें सत्याग्रह छेड़नेके औचित्यके बारेमें मैं सन्तुष्ट नहीं हूँ। अलबत्ता मैं सरकारके अत्याचारको भी ठीक नहीं मानता। मैं कल सर इब्राहीम रहमतुल्ला और सर जेम्स डुबोल्से मिला था। मैंने तो यथाशक्ति उन दोनोंसे यही आग्रह किया था कि तत्काल मैत्रीपूर्ण नीति अपनाई जानी चाहिए। मुझे तो यह सोचकर दुःख होता है कि मैं आपके आह्वानपर तुरन्त ही निस्संकोच होकर आपके साथ खड़ा नहीं हो पा रहा हूँ, पर साथ ही मैं जानता हूँ कि आप मुझसे इस परिस्थितिमें कोई ऐसा काम करनेकी अपेक्षा नहीं करेंगे जिसका समर्थन मेरा हृदय नहीं करता।” गांधीजी द्वारा इसके उत्तरके लिए देखिए

“पत्र : बी० पस० श्रीनिवास शास्त्रीको”, ५-४-१९१८

## २०१. पत्र : कठानाके निवासियोंको

[अप्रैल १, १९१८के बाद]

[प्यारे भाइयो,]

आपके मालते नीलाम होनेकी खबर मिली। ऐसा नुकसान आपको असहनीय जान पड़ेगा इसे मैं अच्छी तरह समझता हूँ। लेकिन मुझे लगता है कि हम इसी तरह आगे बढ़ सकेंगे। मेरी इच्छा है आप लोग नुकसानने होनेवाले दुखको धैर्यके साथ आनन्दपूर्वक नष्ट करें। यदि सरकारने चौथाई<sup>१</sup> लागू कर दी है तो उसके लिए हम लड़ेंगे और मुझे उम्मीद है कि हम उसे वापस ले सकेंगे। माल नीलाम होने देनेमें आप सबने जो बहादुरी दिखाई है उनके लिए मैं आपको धन्यवाद देता हूँ। आपने जो त्याग किया है वह अत्यन्त फल लायेगा, ऐसा मेरा विश्वास है। मैं आशा करता हूँ कि सब भाई अपने वचनका पालन करेंगे। नष्टकी उस लड़ाईमें विजयी होकर पार उतरनेके लिए भगवान् आपको दैवी शक्ति और धीरज दें।

[आपका,]

[गुजरातीमें]

मेठा सत्याग्रह

## २०२. भाषण : लिम्बासीमें

अप्रैल २, १९१८

हम इन मधर्षको 'सत्याग्रहकी लड़ाई' का नाम देते हैं। हमने सत्यको अपना हथियार बनाया है, इसलिए यदि आप असत्य बोलेंगे और मुझे धोखा देंगे तो आप गिरेंगे और देश-भग्नमें यह कहा जायेगा कि हमारी लड़ाई कायरोंकी लड़ाई थी। अब जिन्होंने सरकारी लगान पूरा न दिया हो वे अपने हाथ ऊँचे करें।<sup>१</sup> अब जिन्होंने पूरा लगान दे दिया हो वे अपने हाथ ऊँचे करें।<sup>१</sup> इसमें निम्न होता है कि अधिकांश किसानोंने लगान नहीं दिया है। सचमुच यह प्रमत्तताकी बात है। यदि इतने लोग अपनी बात-पर जम रहें तो हमारी जीत होगी। हमें जीतका अर्थ समझना चाहिए। हम किसलिए लड़ाई लड़ रहे हैं? हम यह लड़ाई इसलिए लड़ रहे हैं कि सरकार लगान मुलतबी कर दे। नियम ऐसा है कि चार आनेमें कम फसल हो तो सारा लगान और चार आने

१. लगान न भरनेवालोंपर किया जानेवाला जुर्माना जो कि लगानका एक चौथाई होता था।

२. इसपर कोई २०० लोगोंने धाप लठाये।

३. इसपर केवल तीन लोगोंने धाप लठे।

और छ. आनेके बीच फसल हो तो आधा लगान मुलतवी किया जाना चाहिए। कितने ही लोगोकी फसल चार आनेसे कम हुई है, फिर भी उनमे से कुछ लोग अपना लगान आधा दे चुके हैं। बाकी लगान नहीं देना है, यही हमारी लड़ाईका उद्देश्य है। सरकारका कहना है कि बहुत जगह फसल छ. आनेसे अधिक हुई है। इसपर हमने न्यायकी दृष्टिसे सरकारसे पंच नियुक्त करनेका निवेदन किया; किन्तु उसने हमारे निवेदनको अस्वीकार कर दिया। किन्तु यहाँ प्रश्न केवल लगानका ही नहीं है। मुझे तो यह देखकर दुःख होता है कि सरकार सदा अपनी बात सच्ची बताती है और लोगोकी सदा झूठी। यह गुलामीकी हालत है। हम अब उसे सहन न करेगे; हरगिज सहन करना नहीं चाहते। आपकी इच्छा यही होनी चाहिए। आपको स्वतन्त्रताका सुख प्राप्त कराना इस लड़ाईका उद्देश्य है। यह सघर्ष प्रजा-हठ और राज-हठके बीच है। हमारा हठ सच्चा है, इसीलिए हम उसे सत्याग्रह कहते हैं। यदि सरकार इस लड़ाईमें हमारी समस्त सम्पत्तिको कुर्क कर ले और हम फिर भी लगान न दे तो जीत हमारी ही होगी। स्त्रियाँ भी अपने पतियोको यही सलाह दे। यदि हमारी फसल कम हो और सरकार उसे अधिक बताये तो हमें अपनी सच्ची बातपर कायम रहना चाहिए। यदि दूसरोसे डरकर कोई ऐसा काम करे जो उसे नहीं करना चाहिए तो उसकी आत्मा पतित हो जाती है। यदि वह डरसे अकर्तव्य न करे तो यह उसका पौरुष और वीरत्व होगा। हम गुलाम नहीं हैं, बल्कि स्वतन्त्र हैं। सरकार कहती है कि यदि वह लोगोको एक बार सिर उठाने देगी तो वे अपना सिर सदा ऊँचा ही रखेंगे। किन्तु लोगोके पास अपना सिर व्यर्थ ऊँचा उठानेका समय नहीं है। उनका बहुत-सा समय अपनी रोटी कमानेमें ही चला जाता है। हम तो स्वयं कष्ट उठाकर लड़ रहे हैं। यदि कोई करोड़पति आपका लगान स्वयं दे देनेका प्रस्ताव करे तो आप उसे माननेसे साफ इनकार कर दें। ऐसी सहायतासे हम गिरेगे। लोगोको अपने बल-बूतेपर ही लड़ना चाहिए। उन्हें दुःखमें सुख मानना चाहिए। मेरी सहायता तो इतनी ही होगी कि मैं आपके दुःखमें भागी रहूँगा। मैं आपको अपने अनुभव और परामर्शका लाभ दूँगा। इसके अलावा मैं और कोई सहायता नहीं दे सकता। लड़ाई तो आपको ही लड़नी है। यदि आपको सुख और शांति न मिले तो हम भी आपके दुःख-मुखके भागी होंगे। आपके चारो ओर आग धधक रही हो तो हम कैसे सुखी हो सकते हैं। आप कदाचित् इन नोटिसोसे घबराये और फसल जब्त होनेके भयसे काँप उठें; किन्तु यदि आप इनका सामना शांतिपूर्वक और मुसकराते चेहरेसे करेंगे तो सरकार दूसरी बार ऐसा न कर सकेगी। सरकार आपको भयभीत करनेके लिए यह सब कर रही है। हमारे धर्मशास्त्रोंमें सत्यकी खातिर कष्ट सहनेके अनेक उदाहरण मिलते हैं।

यदि लिम्बासीके किसान सत्यके निमित्त बरबाद हो जायेंगे तो हम कहेंगे कि राजा नलकी कहानी सच्ची है। यह भी कहा जायेगा कि लिम्बासीमें आज सैकड़ो राजा नल हैं। खलिहानोको जब्त हो जाने दें और जमीनोको भी। जिस दिन हम अपनी जमीनें जब्त हो जानेपर प्रसन्न होकर ढोल बजाते हुए गाँवसे बाहर निकले, वह दिन सोनेका दिन होगा, क्योंकि उसी दिन यह सिद्ध होगा कि हमारी प्रतिज्ञा पूरी हो गई। जो लोग बरबाद होंगे उन्हें हम भूखो न मरने देंगे। यदि आपको लघन करना पड़ेगा तो आपके

साय में और मेरे समान और सैकड़ों व्यक्ति लंघन करेंगे। यदि आप कष्ट सहन करेंगे तो नुख आपके पीछे दौड़ता हुआ आयेगा। यह प्रकृतिका नियम है।

जहाँ तलाठी, मुखिया और चौकीदारका आतक है वहाँ तहसीलदारका कहना ही क्या है? एब कलक्टरकी ओर तो देखा भी कैसे जा सकता है? आपके मनमें यह झूठा भ्रम पैठ गया है। अधिकारियोंने डरना चाहिए ऐसा कानूनमें कही नहीं है। हम डरेंगे नहीं तो कानूनके अन्तर्गत भी हमें दण्ड नहीं दिया जा सकता। हमें तो ईश्वरसे ही डरना चाहिए।

जिन लोगोंके ऊपर अत्याचार किये जा रहे हैं उन्हें घबराना नहीं चाहिए। सरकारने जूननेका यह नया ही अवसर है। यह सत्यकी लड़ाई है। भाई इन्दुलाल और भाई हरिप्रसाद इन ताल्लुकेमें ही रहेंगे। आप उन्हें अपने कष्टोंकी जानकारी देते रहें। हम अन्य ताल्लुकोंमें भी ऐसा ही प्रबन्ध करेंगे। हम नित्यप्रति एक हस्तलिखित पत्रिका निकालेंगे, उनमें दैनिक न्यति बनाते रहेंगे। इससे आपको विदवास हो जायेगा कि हम एक भी धन आलस्यमें नष्ट न करके आपकी लड़ाईमें ही खर्च करते हैं। इसी शुक्रवारको, यहाँकी स्थितिके सम्बन्धमें एक सभा बम्बईमें की जायेगी। धीरे-धीरे समस्त भारत जग जायेगा। इसका श्रेय आपको ही मिलेगा। खेडा जिलेने समस्त देशको मार्ग दिखाया है। इसने नमस्न देशका कल्याण होगा। जब किमान यह कहेंगे कि 'हम भद हैं, बहादुर हैं, और नस्बकी गतिर त्याग करनेके लिए तैयार हैं', तब मैं कहूँगा कि वे मनुष्य नहीं हैं, बल्कि देवता हैं। मैं आपकी जीतकी कामना करता हूँ।

[गुजरानागे]

खेडा सत्याग्रह

## २०३. भाषण : करमसदमें

अप्रैल ४, १९१८

कुछ दिन पहले जब हम नडियादमें इकट्ठे हुए थे और हमने सत्याग्रहका निश्चय किया था तब मैंने कहा था कि मैं मुहम्मद अली और शौकत अलीके कार्यके सम्बन्धमें दिल्ली जा रहा हूँ। ऐसा लगता है कि मानो मैं अलीबन्धुओंके मामलेमें गहरी दिलचस्पी नहीं ले रहा हूँ, किन्तु उनके कार्यमें मैं कितना रत हूँ, यह मैं ही जानता हूँ। आज यहाँ जो मेहमान मौजूद हैं उनमें भाई शुएब भी उसी कोटिके व्यक्ति हैं जैसे कि अली-बन्धु। मैंने मुस्लिम लीगकी सभामें कहा था कि मैं भारतमें जहाँ-जहाँ जाता हूँ, वहाँ-वहाँ जो मुसलमान खुदा-मरस्त और सत्य-भक्त होते हैं उनसे प्रेमपूर्वक भेंट करता हूँ।

१. इन्दुलाल यादिक, एक सक्रिय राजनैतिक कार्यकर्ता; गांधीजीने इन्हींसे नयजीवन छेकर उसे साप्ताहिकता रूप दिया था।

२. टॉम हरिप्रसाद; जिन्होंने खेडा सत्याग्रहमें कार्य किया था।

३. यह सभा बादमें स्थगित कर दी गई थी, देखिए अगला शीर्षक।

४. सभामें बाबू राजेन्द्रप्रसाद, म्यू इराके सम्पादक श्री शुण्व कुरैशी और अन्य कई लोग उपस्थित थे।



भाई मुहम्मद अली और शौकत अली ऐसे ही मुसलमान हैं। इन दोनों भाइयोंका परिचय प्राप्त करनेके सिलसिलेमे मेरी भेंट श्री शुएबसे हो गई। वे यहाँ मेरे अनुरोधपर आये हैं। वे विद्वान् और सत्यके समर्थक हैं। उन्होंने कष्ट-सहनमे कोई कसर नहीं रखी है।

दूसरे भाइयोंका परिचय किन शब्दोंमे दूँ ? मेरे भाई गुजर गये हैं; किन्तु जिनको देखकर मुझे अपने भाइयोंका अभाव विस्मृत हो जाता है वे भाई राजेन्द्रबाबू यहाँ आये हुए हैं। इनसे मुझे इतना प्रेम मिला है कि मैं उन्हें कदापि भूल नहीं सकता। भाई बदरीनाथ वर्मा भी राजा जनककी भूमि बिहारके वासी हैं। बहन आनन्दीबाई मेरी बेटाका अभाव पूरा कर रही हैं। वे विधवा हैं। वे अब भी पढ़ रही हैं। चम्पारनमें जब स्त्रियोंकी आवश्यकता हुई थी तब डॉ० देवने इन्हें मुझे सौंपा था। आज हम इन सब लोगोंकी उपस्थितिमे यहाँ सत्याग्रह-संग्रामकी बात करेगे।

बम्बई तो घनाइयोंकी नगरी है। उसे सत्याग्रहका मर्म समझाना कठिन काम है और इससे भी कठिन काम है बम्बई सरकारको समझाना, क्योंकि वह तो जहाँ-तहाँ कानूनी धाराएँ लागू करती रहती है। फिर भी अभी हालकी बातचीतके फलस्वरूप एक समिति नियुक्त की गई है। वह सरकारसे मिलेगी। बम्बईमें सार्वजनिक सभा बुलानेकी बात फिलहाल मुलतवी कर दी गई है। आप लोगोंको छोड़कर बम्बई जानेकी इच्छा नहीं होती। मैं आपको छोड़कर कहीं जा ही नहीं सकता। यह लड़ाई बम्बईके लोगोंकी सहायतासे नहीं जीतनी है। यदि खेड़ाके किसान सरकारके डरसे एकके बाद एक गिरते जाये तो बम्बईके लोगोंकी सहायता क्या काम देगी ? आप सरकारको छाती ठोककर कहे कि आपकी यह लड़ाई सत्यकी लड़ाई है और इसमे आप कष्ट सहनेके लिए तैयार हैं।

यह अच्छा ही हुआ कि मैं अपने साथ अपने इन मेहमानोंको यहाँ ले आया। यह वल्लभभाईकी जन्मभूमि है। वल्लभभाई यद्यपि अभी भट्टीमें हैं, और उन्हें अभी मल्लो-भाँति तपना है फिर भी मुझे विश्वास है कि हमें अन्तमे कुन्दन ही मिलेगा। आप इन्हें प्रसन्नतापूर्वक आशीर्वाद देकर विदा करे। आपने उन्हें लड़ुओंकी दावत दी, यह उचित ही है, किन्तु उसके बाद दक्षिणा भी तो देनी चाहिए। और उनकी दक्षिणा यही हो सकती है कि आपको सरकार चाहे उस तालाबमे डुबा दे अथवा आगमे शोक दे, किन्तु आप उसे लगानकी एक पाई भी न दे।

इस सभामे बड़ौदा राज्यके किसान भाई भी आये हैं, यह बहुत अच्छी बात है। सत्याग्रहमे हमारी जमीन चली जायेगी तब, मैं उनसे ऐसी अपेक्षा करता हूँ कि वे अपनी जमीने हमें दे देगे। यदि हम यह कहते हो कि फसल चार आनेसे कम हुई है तो सरकार एक पाई भी ले जाये, इसे हम कैसे सहन करेंगे ? इस सघर्षमे एक महत्त्वपूर्ण तत्त्व दूसरा भी है। और वह यह है कि सरकारकी बात रहे या रैयतकी। अधिकारियोंकी झूठी जिदसे लड़नेमे लोगोंकी सरकारके प्रति वफादारी है। हमें मनुष्यता प्राप्त करनी है। जब हम जाग्रत हुए हैं तब हमें सावधान होकर चलना चाहिए। देशमे उथल-पुथल हो रही है। विदेशोमे रक्तकी नदियाँ बह रही हैं। यूरोपमे अंग्रेजोंने अपनी वीरता प्रमाणित कर दी है। हम इन वीरोंके सहभागी होना चाहते हैं। हम वीरोंके साथ वीर बनेंगे तो ही शोभा पायेगे। यदि हम वीर न बनेंगे तो उन्हें भी नामर्द बना देंगे।

यदि हम दीन बन जायेंगे तो उनको भी दीन कर देंगे। हम देशमें जाग्रति उत्पन्न करने और लोगोंको सत्याग्रहका पाठ पढ़ानेके लिए यह लड़ाई लड़ रहे हैं।

लड़ाईमें शस्त्र लेनेसे वीरता नहीं आती। शस्त्र हो, किन्तु हृदयमें कायरता हो तो शस्त्र व्यर्थ है। वीरता निभयतासे तलवारका प्रहार सहकर भी अविचलित बने रहनेमें है। इस वीरताके तत्त्व पुरुषो, स्त्रियो और बालको सभीमें हो सकते हैं। मैं चाहता हूँ कि खेड़ाके किसानोंमें ऐसा शौर्य हो। हमारा शस्त्र सत्यपर आग्रह करना है। खेड़ाके किसान अपना सर्वस्व गँवा दें, किन्तु लगान न दें। मुझे विश्वास है कि करमसदके किसान कभी पीछे न हटेंगे। हमें दुःख सहन करना है। हमें अपनी सम्पत्तिकी आहुति देनी है। यह विचार अवश्य आता है कि खानेके लिए मिलेगा या नहीं, किन्तु जिसने दाँत दिये हैं वह खानेके लिए भी देगा।<sup>१</sup>

यह संघर्ष सर्वस्वकी बलि देनेका है। फिर भी जो दुरी नीयतसे हमारी जमीनो-पर हाथ डालेंगे वे उसे पचा न सकेगे। यदि सरकार ऐसा करेगी तो हम विद्रोही बन जायेंगे। यदि वह सौ रुपयेका लगान वसूल करनेके लिए दस हजार रुपयेकी जमीनकी नीलाम करेगी तो उस जमीनको जो भी लेगा पचा न सकेगा। इस सरकारका आधार लूट-पाट नहीं, न्याय है। आप विश्वास रखें कि जिस दिन मुझे यह पता चल जायेगा कि इस राज्यका आधार लूट-पाट है, उसी दिन उसके प्रति मेरी वफादारी चली जायेगी। हमारी जमीनें चली जायेंगी तब हम क्या करेंगे, यह भय क्यों करना चाहिए? ऐसा कोई नहीं है जो हमारी जमीनोको पचा सके।

[गुजरातीसे]

खेड़ा सत्याग्रह

## २०४. पत्र: के० नटराजनको

[अप्रैल ५, १९१८ से पूर्व]

भाईश्री नटराजन,<sup>२</sup>

यह देखकर मुझे दुःख होता है कि कई बार आप जल्दीमें निर्णय कर लेते हैं और दूसरे पक्षकी बात सुननेका धीरज नहीं दिखाते। आप राष्ट्रकी सेवा तो करना ही चाहते हैं, किन्तु मेरा नम्र विचार है कि आपकी इस आदतके कारण राष्ट्र-सेवा करनेकी आपकी शक्तिपर उलटा असर पड़ता है। इस खेड़ा-प्रकरणको ही लीजिए। आप मुझसे भिन्न मत रखें, इसका मैं बुरा नहीं मानता, बल्कि मैं तो इस बातके लिए आपका आदर करता हूँ कि आप अपने विश्वासोको व्यक्त कर देते हैं, यद्यपि अपने मित्रोके मनके विरुद्ध उनपर डटे रहनेमें आपको कष्ट भी हो सकता है। मेरी शिकायत इस बातके खिलाफ है कि आप जल्दबाजीमें फैसला कर लेते हैं। आप खेड़ाकी लड़ाईकी भीतरी बातें नहीं

१. इसके बाद गांधीजीसे कुछ प्रश्न पूछे गये जिनमें से एकका उत्तर अगले अनुच्छेदमें दिया गया है।

२. कामाक्षी नटराजन, इंडियन सोशल रिफॉर्मरके सम्पादक।

जानते, और न उनका अध्ययन करनेके लिए आपके पास समय है। गोधरामें एक सम्मेलन<sup>१</sup> हुआ था; और उसी सम्मेलनमें आम जनताने पहली बार सक्रिय भाग लिया। सम्मेलनके अन्तमें कुछ लोगोंने नेताओपर ताना कसते हुए कहा था, “ऐसे सम्मेलनको आयोजन करने और उनमें हमें बुलानेसे क्या लाभ? खेड़ा जिलेमें आज स्पष्ट रूपसे फसलके लगभग मारे जानेकी समस्या उपस्थित है, और किसानोको यह अधिकार है कि लगानकी वसूली मुलतवी कर दी जाये। आप लोग इस मामलेमें क्या कर रहे हैं?” सुननेवालोमें से कुछ लोगोंने इस तानेको उचित समझकर स्वीकार कर लिया और वचन दिया कि वे इस सम्बन्धमें कार्रवाई करेंगे। इसीके परिणामस्वरूप लगानको मुलतवी रखनेके लिए हजारो आदिमियोंके दस्तखतसे प्रार्थनापत्र<sup>२</sup> भेजा गया। वसूली मुलतवी रखनेके लिए यह अर्जी ही काफी थी। इससे सरकारको केवल ब्याजका नुकसान होता, किन्तु उसके बदलेमें वह लोगोका सद्भाव प्राप्त कर सकती थी। लेकिन अधिकारियोने अनिश्चित और गलत रास्ता अपनाया। उन्होने फसलका अन्दाजा लगानेके लिए आनावारी पत्रक मँगाने शुरू किये। इन पत्रकोके बारेमें मैं कह सकता हूँ कि निष्पक्ष और बारीकीसे जाँच करने पर वे खरे नहीं उतर सकते। राहत प्राप्त करनेके जितने रास्ते हो सकते थे, किसानोंने उन सबको आजमा लिया है। हरबार उनके सामने ये गलत कागजात रख दिये जाते थे। ऐसी हालतमें वे लोग क्या करते? अपने ढोर-डंगर, पेड़-पौधे और दूसरी सम्पत्ति बेचकर चुपचाप लगान चुका देते? मे तो कहूँगा कि मेरी ही तरह आप भी व्यक्तिशः मौकेपर उपस्थित हो और किसानोको बैसा करनेकी सलाह देकर देख ले। किसानोके पास अनाज-बनाज तो है नहीं। ऐसी स्थितिमें उनसे लगान वसूल करनेके लिए कैसे-कैसे उपाय काममें लाये जाते हैं, यह आपको जानना चाहिए। मेरी नजरोंके सामने किसानोको पौरुषहीन बनाया जाता और मैं चुपचाप देखता रहता, यह मुझसे नहीं हो सकता था। आपसे भी नहीं हो सकता। मेरे विचारसे किसी भी जातिके लिए ऐसा कहना बिल्कुल वैध, न्यायसंगत और उचित है कि “आप हमारी अजियोको नामजूर करते हैं, इसलिए यदि अब हमें लगान अदा करना है, तो हम कर्ज लेकर या अपनी सम्पत्ति बेचकर ही अदा कर सकते हैं।” आप जरा आकर देखिए तो कि किसान लोग यह लड़ाई किस प्रकार पूरे उल्लासके साथ लड़ रहे हैं, किस प्रकार वे हर तरहकी क्षति उठानेके लिए अपना दिल कड़ा कर रहे हैं, और किस प्रकार बड़े-बूढ़े तथा स्त्रियाँ भी प्रदर्शनमें भाग ले रही हैं। कमसे-कम आपको तो यह देखना ही चाहिए कि इस स्वेच्छया कष्ट-सहनसे राष्ट्रका गौरव बढ़ेगा, जब कि अवतक यही कष्ट अनिच्छापूर्वक सहते रहनेसे उसका पतन ही हुआ है। यह तो रोटीकी लड़ाई है। राहत देनेकी प्रार्थना करनेवाली हजार सभाएँ आयोजित करनेका भी क्या फायदा है, यदि वे ऐसे अवसरपर, जब कि एक संवैधानिक आन्दोलन चलाया जा रहा है, लोगोको यही सलाह दें कि अपने पेड़-पौधे, ढोर-डंगर, गहना-नाँठा बेचकर भी लगान अवश्य चुका दो? यह तो रोटी माँगनेपर पत्थर देने-जैसी बात हुई।

१. देखिए “भाषण : समाज-सम्मेलनमें”, ५-११-१९१७।

२. यह प्रार्थनापत्र सर्वप्रथम १५ नवम्बर, १९१७ को कठलालके किसानोंने पेश किया था। बादमें १८,००० किसानोंके हस्ताक्षरोंसे इसी प्रकारके और भी प्रार्थनापत्र सरकारको भेजे गये थे।

मेरी कामना है कि यह पत्र आपकी अन्तरात्माका स्पर्श करे, आपकी शोध-वृत्तिको उत्तेजित करे और आपको खेडा आकर लडाईको अपनी आँखो देखनेकी प्रेरणा दे। और तब यदि आप अपनी रिपोर्ट देना चाहेंगे तो मैं उसके लिए न केवल सहर्ष तैयार रहूँगा, बल्कि आपको वैसा करनेके लिए आमन्त्रित करूँगा, चाहे वह रिपोर्ट हमारे उद्देश्यके लिए कितनी भी हानिकर क्यों न हो। उस दशामे मुझे यह जाननेका सन्तोष तो रहेगा कि आपने कमसे-कम प्रश्नका भली-भाँति अव्ययन किया है। इतना कर देना अपने-आपके प्रति, एक मित्रके प्रति और अपने राष्ट्रके प्रति आपका फर्ज है। यदि आप इस उद्देश्यके लिए इतना समय भी — और इतना समय दिये बिना तो काम ही नहीं चल सकता — देनेको तैयार न हो तो आपको खेडाके मामलेमें कोई मत रखनेका अधिकार नहीं है।

आशा है, आपको इस प्रकार लिखकर मैंने जो धृष्टता की है, उसके लिए आप मुझे क्षमा करेंगे। मैंने आपसे कई बार कहा है कि अपने काममें आपका सहयोग और सहायता प्राप्त करनेके लिए मैं बराबर प्रयत्नशील रहता हूँ। फिर भी, यदि आप पूरा विचार करनेके बाद मुझे यह मदद न दे सकें, तो मुझे कोई शिकायत न होगी। आपको “सत्याग्रह” शब्दके पीछे भटक नहीं जाना चाहिए। आपके सामने एक ठोस मामला मौजूद है, और उसके सम्बन्धमें उसीके गुण-दोषके आचारपर मत स्थिर कीजिये।<sup>१</sup>

आपका,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

१. इस पत्रके सम्बन्धमें महादेवभाई अपनी डायरीमें कहते हैं : “बापूसे कहा गया कि इससे नटराजनको बहुत दुःख होगा। बापूने पत्रको फिर पढ़ा। दो वाक्य अपूर्ण रह गये थे। बापूने इसके लिए मुझे फटकारते हुए कहा : ‘मेरा तो खयाल है कि कमसे-कम तुम ऐसी बातोंकी ओर मेरा ध्यान अवश्य दिलाओगे। लेकिन तुमने ऐसा किया क्यों नहीं?’ मैंने जवाब दिया : ‘मैंने इसे बल्लभभाई और बैकरको दिखाया था।’ बापूने कहा : ‘यह तो बिल्कुल ठीक है। वे कहेंगे कि मैं लिखना नहीं जानता। लेकिन इसमें दलील तो है ही। मैंने यह पत्र उनकी बुद्धिको शकशोरनेके लिए लिखा है, उनके मनको काट पहुँचानेके लिए नहीं। यह पत्र पूछता है, सैया ! तुम्हारी बुद्धि काम क्यों नहीं करती?’”

## २०५. पत्र : बी० एस० श्रीनिवास शास्त्रीको

अप्रैल ५, १९१८

[प्रिय श्री शास्त्रियर,]

आपके पत्रके<sup>१</sup> लिए आभारी हूँ। अपने हरएक कामके लिए आपकी सम्मति प्राप्त करनेकी मुझे कितनी ही उत्सुकता हो, फिर भी आपकी यह दलील मैं स्वीकार करता हूँ कि आपकी अन्तरात्मापर किसी भी तरहका दबाव नहीं पड़ना चाहिए। मैं जानता हूँ कि खेड़ाका सवाल दिनोदिन जैसे आगे बढ़ता जायेगा, आप उसके साथ सम्पर्क बनाये ही रहेंगे।

[हृदयसे आपका,]

[अंग्रेजीसे]

महादेव देसाईकी हस्तलिखत डायरीसे।

सौजन्य : नारायण देसाई

## २०६. भाषण : बड़थलमें

अप्रैल ५, १९१८

इस संघर्षमें बड़थल गाँवके लोगोंने आरम्भसे ही मुख्य हिस्सा लिया है। मैं यहाँ एक-एक खेतपर गया हूँ और मुझे विश्वास हो गया है कि इस गाँवमें फसल औसतन चार आनेसे कम हुई है। यहाँ कलक्टर<sup>२</sup> फिर जाँच करने आया था। मैंने उसे लिखा कि मैंने स्वयं जाँचकी है और इस बातका इत्मीनान कर लिया है कि फसल चार आनेसे कम हुई है, किन्तु उन्होंने मेरी बात स्वीकार नहीं की।

मैंने आप लोगोंको बताया ही है कि हमारी यह लड़ाई स्वयं कण्ट-सहनकी लड़ाई है। आपको जितना कण्ट सहना पड़ रहा है, सत्याग्रहकी लड़ाईमें उसकी अपेक्षा मैंने और लोगोंको ज्यादा कण्ट सहते देखा है। मुझे तो आपको कड़वे घूंट पिलाने हैं। बड़थलमें जिस दिन सरकार आपकी भैंसें नीलाम करे, आपकी चीजें नीलाम करे और आपकी सम्पत्ति जब्त करे उस दिनको आप खुशीका दिन समझे। यदि किसी बड़थलवासी-को कैदकी सजा हुई तो कैदखाना पवित्र हो जायेगा। स्त्रियोंको तो उनके पति जिस दिन जेल जायें उस दिन अवश्य ही दावत करनी चाहिए।

जब्तकी नोटिस आये हैं। ये धमकियोंके रूपमें हैं। उनके बावजूद जमीनोके मालिक तो हम ही हैं। जमीन चाहे जितनी कीमती हो, किन्तु इस कारण हम अपने कर्तव्यके

१. देखिए “पत्र : बी० एस० श्रीनिवास शास्त्रीको”, १-४-१९१८ की पादटिप्पणी-३।

पालनसे तनिक भी झिझकें नहीं। यदि इस लड़ाईमें आपका सर्वस्व चला जायेगा तो इससे आपको किसीको भी भूखी नहीं मरना पड़ेगा। हम भीख माँगेगे, किन्तु आपकी जरूरत पूरी करेंगे। आप अपनी प्रतिज्ञाकी खातिर दुःख सहें।

यदि मैं भैंसेका पैसा दूँ तो इससे यही निष्कर्ष निकाला जायेगा कि मैंने और आप सभीने लोगोको धोखा दिया है। आपको पैसेकी मदद मिले और तब आप सत्याग्रह की लड़ाई लड़ें, यह अनुचित होगा। सरकार जोर-जुल्म करे तो आपके साथ खड़ा हुआ जा सकता है, आपको हिम्मत बँवाई जा सकती है और नैतिक सहायता दी जा सकती है। मुझे आपके भीतर पैठी हुई पस्तहिम्मती निकाल देनी है। मैं भारतके प्राचीन गौरवको वापस ले आना चाहता हूँ।

यदि प्राचीन कालमें सीता हुई थी तो इस कालमें भी होनी चाहिए, ऐसा मेरा विश्वास है। भारतमें एक युगमें रामचन्द्र-जैसे युग-पुरुष हुए हैं, ऐसे पुरुष इस युगमें भी होने चाहिए। हमारे पूर्वजोकी यह विरासत हममें भी आनी चाहिए। आपने हरिश्चन्द्र और ध्रुवकी कथाएँ सुनी ही हैं। जैसा हरिश्चन्द्रने किया हम विलकुल वैसा नहीं कर सकते, किन्तु उसका एक अंग तो कर ही सकते हैं। वहिनें भी इस प्रतिज्ञाकी महिमाको समझें। यदि वहिनें अपने टेककी पक्की न हो तो उनके बच्चे भी साहसहीन होंगे। जिस ईश्वरने हमें उत्पन्न किया है वही हमें न्याय देगा। यदि हम इस लड़ाईमें टिके रहेंगे तो भविष्यमें स्वराज्य भी ले सकेंगे। वङ्गलके किसानोकी रक्षा करनेके लिए मुझे एक बार मरना भी पड़े तो मैं प्रसन्नतापूर्वक मरनेके लिए तैयार हूँ।

अब लगानकी वसूलीमें आपकी भैंसें बेची जा रही हैं, इससे मैं अपरिचित नहीं हूँ। भैंसें बेचकर लगान भरनेकी अन्य अनेक घटनायें भी हुई हैं। ऐसा सकट आपके ऊपर हर साल न आये, इसलिए आप इस बार सरकारको अपनी भैंसें बेच लेने दें। सरकार इस बार भले ही ऐसा कर ले, किन्तु आप विश्वास रखिये अगले सालसे वह भैंसें कदापि न बेच सकेगी और दूसरे जुल्म भी न कर सकेगी।

आत्म-सम्मानकी भावना तो पशुओ और पक्षियो तक में होती है, फिर आप तो मनुष्य कहे जाते हैं। इसलिए आप अपनी प्रतिज्ञाका पालन करनेमें न चूकें। प्रतिज्ञा लेनेसे पूर्व आपको सब स्थिति भली-भाँति समझा दी गई थी। यद्यपि हमारी इस लड़ाईमें हमें धनिकोकी सहायता प्राप्त है, किन्तु उनकी सहायता लेकर लड़ना ऐसा ही है जैसे सूजनसे किसीका मोटा-ताजा दिखाई देना। आप ईश्वरमें श्रद्धा रखें, न्याय और सत्यके पथपर चलते हुए आपकी रक्षा वही करेगा। न्याय अथवा दया उसके सिवा किसी दूसरेसे नहीं मिल सकती।

अब जो लोग आपके साथ काम कर रहे हैं, आप उनकी स्थितिपर विचार करें। चौबीस घंटोंमें एक क्षणके लिए भी मैं खेड़ा-सत्याग्रहकी बात नहीं भुला सकता। डॉ० हरिप्रसाद देसाईने तो खेड़ाको अपना घर ही बना लिया है। अहमदाबादमें उनके पास सार्वजनिक कामकी कमी नहीं है। उस सबको छोड़कर वे यहाँ आकर इस काममें लग गये हैं और आपके साथ रह रहे हैं। आप देखते ही हैं कि श्री वल्लभभाई और श्री केशवप्रसाद अभी महुधासे चले आ रहे हैं।

दो भाई चम्पारनके हैं। वे राजा जनकके देशसे आप लोगोके दर्शन करनेके लिए आये हैं। मुझे आशा है कि आप इन सब बातोंको भूल नहीं जायेंगे और वदयलकी लाज न खोयेंगे।

[ गुजरातीसे ]

खेड़ा सत्याग्रह

## २०७. पत्र : एक युवकको .

नडियाद

फाल्गुन वदी १० [ अप्रैल ६, १९१८ ]

भाईश्री,

आपके सम्बन्धमें भाई पोलकका तार मिला है और उस सम्बन्धमें उत्तर भी आ गया है। मैंने . . ' के साथ काफी देरतक बातचीत की है। उन्होंने आपको सब-कुछ लिखा होगा। आप थोड़ा धैर्य रखें तो अच्छा हो। वे आपको अवश्य मुक्त करेंगे; वे इसका वचन देते हैं। इतना ही पर्याप्त होना चाहिए? अभीसे बात जाहिर करनेमें नुकसान है। ऐसा भाई . . ' कहते हैं।

और हाँ, एक बात और है। आपकी तबीयत बिल्कुल ठीक हो जानेकी हम अवश्य उम्मीद रखते हैं। और यदि ऐसा हो तो सब लोगोकी इच्छा है कि आप विवाह करनेमें आनाकानी न करे। ऐसा कहनेवालोमें मैं सबसे पहले हूँ। आपके सम्बन्धमें मुझे केवल इतना ही कहना है कि आप और . . ' विवाह न करेंगे तो यह केवल स्वास्थ्यके कारण ही होगा, दूसरा कोई कारण नहीं हो सकता। इसमें पिताजीको शान्ति मिलेगी और . . ' का जीवन सुखमय होगा। आप निश्चिन्त होकर अपने स्वास्थ्यको सुधारे। आप यदि तनिक भी अस्वस्थ होंगे तो कोई आपसे [विवाहके लिए] आग्रह नहीं करेगा। मेरी खाहिश यह है कि आप अपने शुभचिन्तकोकी खातिर प्रसन्नतापूर्वक [विवाहकी] स्वीकृति दें, परन्तु अपने स्वास्थ्यको बिगाड़कर नहीं।

मोहनदास गांधीके वन्देमातरम्

[ गुजरातीसे ]

महादेव देसाईकी हस्तलिखित डायरीसे।

सौजन्य : नारायण देसाई

## २०८. भाषण : खेड़ामें

अप्रैल ६, १९१८

सत्यके लिए प्राण उत्सर्ग कर देना अच्छा है। लेकिन आर्थिक हानिके भयसे पशुओं-के समान दुःख णोगनेसे अधिक बुरी दूसरी बात कुछ नहीं है। वन्हें सत्यकी इस लड़ाईमें अपने पतियोका साथ दें और इस प्रकार उन्हें अपनी टेक दृढतापूर्वक निभानेमें सहायता देकर अपने धर्मका पालन करे।

[गुजरातीसे]

खेड़ासत्याग्रह

## २०९. भाषण : उत्तरसंडामें

अप्रैल ६, १९१८

मुझे आशा थी कि इस सभामें वन्हें भी आयेंगी। इस कार्यमें जितनी जरूरत पुरुषोंकी है उतनी ही बहनोंकी भी है। यदि हमारी लड़ाईमें वन्हें सम्मिलित हो जायें और हमारे कण्ठोंमें साथ दें तो हम बहुत-अच्छा काम कर सकते हैं।

मैं देखता हूँ कि लोगोंका उत्साह बढ़ता जाता है। यह लड़ाई लोगोंकी है और यदि वे समझ जायें तो सरकार जबतक चाहे लड़ती रहे, हम हारेंगे नहीं। लोगोंकी हिम्मत देखनेका वक्त तो आखिर अव आया है। हमारा माल-असबाब जब्त किया जाता है और हमारी भैंसें ले जाई जाती हैं। जैसे सोना आगमें तपकर शुद्ध होता है उसी तरह ऐसे कण्ठोंमें हमारी कसौटी होती है। इस लड़ाईमें आप हिम्मत, दृढता और धीरता सीखते हैं।

इस कस्बेमें सरकारने यथामुम्भव कड़ी कार्रवाई की है। किन्तु हमें ससारको दिखा देना है कि हममें तेज है, कण्ठ सहनेकी शक्ति है और हम अपनी प्रतिज्ञासे कभी पीछे पांव न हटायेंगे। उत्तरसडा पाटीदारोंसे भरा है और यदि इस लड़ाईमें हमारी जीत होनी है तो वह आपकी जातिके ही बलपर होगी। आपने वैभव देखा है, अच्छे दिन देखे हैं और बुरे दिन भी देखे हैं। मैं चाहता हूँ कि इस लड़ाईमें आप वीरतापूर्वक उत्तीर्ण हो। आपने इस लड़ाईमें भाग लिया है यह आपकी कुलीनताका, आत्मसम्मानकी भावना का सूचक है।

कुछ लोग शायद आपको शस्त्रबल आजमानेकी सलाह दें। किन्तु आपको याद रखना चाहिए कि जो लाठी चलाता है वह लाठीका प्रहार रोक भी सकता है। मैं चाहता

१ गांधीजी उत्तरसडामें कस्तूरबा, बल्लभभाई पटेल, महादेव देसाई, शंकरलाल बेंकर और अनसूया-बेनके साथ गये थे। सभामें लगभग दो हजार किसान आये थे।



हैं कि आप अपनी शक्तिका अच्छा और सच्चा उपयोग करें। खेड़ामें एक "सत्याग्रही सेना" का जन्म हो और वह भारतके सम्मानकी रक्षाके लिए सदा लड़नेके लिए तैयार रहे, यह अत्यन्त वांछनीय है। आपके कस्बेसे, जहाँ बहुतसे वलवान और वीर लोग रहते हैं, देशको बहुत-सी आगाएँ रखनेका अधिकार है।

खेड़ा जिलेके लोगोंमें जो अद्भुत शक्ति है उसका मुझे इन दिनों अच्छा अनुभव हो रहा है। यदि इस लड़ाईमें ली गई धर्म-प्रतिज्ञाका पालन सभी भाई करें तो इसमें सन्देह नहीं कि हमें चौबीस घंटेमें स्वराज्य मिल सकता है।

इसलिए आप सबसे मेरी एक ही प्रार्थना है कि सरकार आपके वतन-भाड़े बेचे, आपकी चारपाइयाँ बेचे और आपके ढोर-डंगर बेचे तो उसे बेचने दें; परन्तु आप डरें नहीं; डिगें नहीं। आपसे मैं यही वचन-दान चाहता हूँ। मैं इस वचनका भूखा हूँ। आप मुझे यह दान देकर सन्तुष्ट कर सकते हैं। इस प्रतिज्ञाका पालन करनेके लिए आपको प्रेमभावकी पूँजी लेकर जूझना है। आपकी शक्तिको परखकर ही मैंने आपको सत्याग्रह-की लड़ाईमें उतारा है। आप प्रसन्नतापूर्वक शुद्ध हृदयसे और मुत्तकारते हुए मुझे यह वचन देकर निर्भय करें।

- [गुजरातीसे]

खेड़ा सत्याग्रह

## २१०. भाषण : नवागाँवमें<sup>१</sup>

अप्रैल ७, १९१८

हम लोग यहाँ तोरणासे सीधे चले आ रहे हैं। जैसे नवागाँव और दसकोसी [ताल्लुके] के दूसरे गाँवोंके किसान डटे हुए हैं वैसे ही तोरणाके किसान मजबूतीसे सामना कर रहे हैं। मुझे विश्वास है कि ऐसा भारी हमला होनेपर भी तोरणाका पतन नहीं होगा। आप सत्यकी नीवपर खड़ी की गई इस लड़ाईको चालू रखें। आप अपने कार्यमें वहाँको भी साथ रखें। उनका साहस और धैर्य हमारे काम आयेगा। बहनें कहें कि भैंसोंका जाना तो बरदाश्त नहीं होता और हम इस नुकसानके डरसे हार जायें तो हमारे लिए खड़े होनेकी जगह न रहेगी। यदि वे हमें हिम्मत देती रहे तो हम इस लड़ाईमें जीत जायेंगे। स्वराज्यकी ओर पहला पग है धर्मपूर्वक ली गई टेकको पूरा करना। इस शक्तिको प्राप्त करनेमें ही स्वराज्य है। अपने अधिकारोंको ज्ञानना और उनकी रक्षा करना हमारा कर्त्तव्य है। इस लड़ाईका मूल उद्देश्य यह है कि सरकार लोकमतका सम्मान करके हमारे अधिकारोंको स्वीकार करे।

हमें इस लड़ाईमें सामान्य गिण्टताकी मर्यादाओंका उल्लंघन नहीं करना चाहिए। ऐसी शिकायतें आई हैं कि हममें से कुछ लोगोंने अधिकारियोंको तंग किया है। असत्य और

१. गाँवोंने दौरा करते समय गांधीजी यहाँ भी अपनी मण्डलीके साथ गये थे। उनका भाषण छुटनेके लिए ३,००० से अधिक किसान आये थे।

अविवेकका आचरण करना एवं उद्धत होकर दूसरोंको तग करना हमें शोभा नहीं देता। ये तो अनुयायनहीनताके सूचक हैं। इस लड़ाईमें हमें सम्मानपूर्वक और गिण्टतापूर्वक व्यवहार करना सीखना है। सत्याग्रहकी लड़ाईमें सत्य और गिण्टताके गुण स्पष्ट दिखने चाहिए।

इस लड़ाईमें नृत्य, साहज और उत्साह आवश्यक है। फिर उत्साहके बिना तो हमारे पैर एक क्षण भी नहीं जम सकते। यदि हम इन गुणोंको शिष्टतासे ढँक दें तो वे छलकेंगे नहीं। हमारी प्रतिज्ञा कुछ महीनोंके लिए नहीं, अनन्त कालके लिए है। जबतक सरकार हमारी माँगें पूरी नहीं कर देती तबतक हमें एक इंच भी पीछे नहीं हटना है, भले ही इसके लिए हमें अपना सर्वस्व गँवा देना पड़े। आपको मुझमें या किसी अन्य व्यक्तिमें नहीं, बल्कि अपने आपमें अविचल श्रद्धा रखनी चाहिए। यह लड़ाईकेवल लगान मुलतवी करानेके लिए नहीं लड़ी जा रही है, बल्कि इसके पीछे जो टेक है उसे पूरा करनेके लिए लड़ी जा रही है। इस लड़ाईका उद्देश्य यह सिद्ध करना है कि किसकी बात ठीक है—हमारी या सरकारकी। सरकार तबतक नहीं टिक सकती जबतक जनता उसका नाश नहीं देती। अपनी प्रतिज्ञाका पालन करनेसे आपको जितना सन्तोष मिलेगा उनना अपनी जमीनने कमी नहीं मिलेगा। भाट और चारण आपके पीरूपके गीन गावेंगे। उन्हें मुनकर आपकी सन्तानमें भी वीरताका संचार होगा। आप अपनी सन्तानको प्रतिज्ञा-पालनके लिए धर्मवृद्धिकी विरामत दे जायेंगे, और वह अमूल्य होगी। जानने जो प्रतिज्ञा ली है उसका पालन करनेके लिए आप वीरोंकी भाँति जूझें। भारतको स्वराज्य दिलानेका मच्चा भूलमन्त्र इसीमें निहित है।

सत्यकी ग्यातिर कष्ट-ग्रहण करके आप अपना नाम अमर कर जायें, यही आपका सच्चा धर्म है। इसीमें आपकी और समस्त देशकी प्रतिष्ठा है।

[गुजरगतीने]

खेडा सत्याग्रह

२११. पत्र : एस्थर फॉरिंगको

ट्रेनसे

अप्रैल ८, १९१८

प्रिय एस्थर,

लगता है कि तुम्हारे साथ पत्र-व्यवहार करनेमें मैं बहुत निर्दय और लापरवाह बन गया हूँ। तुम्हें एक-आव पंक्ति लिख दूँ, इससे मुझे सन्तोष नहीं होगा। मेरी इच्छा तो तुम्हें एक लम्बा स्नेह-पत्र लिखनेकी थी, किन्तु ऐसा पत्र लिखने लायक शान्ति मुझे नहीं मिल पाई और अब ज्यादा विलम्ब करनेकी मेरी हिम्मत नहीं।

मैं नहीं जानता कि अपनी गतिविवियोंका, जिनमें से एक भी मैंने खुद मोल नहीं ली, क्या वर्णन कहूँ। वे मेरे सिरपर ऐसी एकाएक आ पड़ी हैं कि उन्हें टाला नहीं जा सकता। सब तरफसे घिरा हुआ सिपाही कर ही क्या सकता है? क्या एक

ही हमलेका सामना करनेमें अपनी सारी शक्ति लगा दे; किन्तु जब उसके साथ ही दूसरे हमले हो रहे हो, तो यह कैसे हो सकता है कि वह उनकी उपेक्षा करके अपने विनाशको निमन्त्रण दे? यह तो स्पष्ट है कि सुरक्षा यथाशक्ति सभी हमलोंका सामना करनेमें ही है। मेरी स्थिति लगभग ऐसी ही है। चारो तरफसे आफतमें पड़े हुए लोग मुझे पुकार रहे हैं। जब मैं उपाय जानता हूँ, तब मदद देनेसे कैसे इनकार कर सकता हूँ?

अहमदाबादकी हड़तालसे मुझे जीवनके कीमतीसे-कीमती सबक मिले। तालेबन्दीके दिनों प्रेमकी शक्तका जो चमत्कारक प्रदर्शन हुआ, वैसा पहले कभी नहीं हुआ था। ज्यों ही मैंने उपवास की घोषणा की, त्यो ही मेरे सामने बैठे हुए विशाल जन-समुदाय-को ईश्वरके अस्तित्वका भान हुआ। तुम्हारा तार सबसे अधिक भावनापूर्ण और सबसे अधिक सच्चा था। ये चार दिन मेरे लिए शान्ति, ईश्वरीय कृपा और आध्यात्मिक उन्नतिके थे। इन दिनों खानेकी मुझे जरा भी इच्छा नहीं हुई।

मैंने अखबारोंको<sup>१</sup> जो पत्र भेजा है, उससे तुम खेड़ाका प्रकरण तो समझ ही गई होगी। अपने उपवासके बारेमें भी मैंने एक पत्र लिखा<sup>२</sup> था। ये पत्र तुमने न देखे हो, तो मुझे बताना।

तुम्हारी तबीयत अच्छी होगी। जिगरकी शिकायतमें उपवाससे बढ़कर कोई दवा नहीं है।

मुझे अहमदाबादके, बल्कि साबरमतीके पतेसे लिखना।

सन्नेह,

तुम्हारा,  
बापू

[अग्नेजीसे]

माई डियर चाइल्ड

## २१२. पत्र : दुर्गा देसाईको

[बोरसद]  
अप्रैल ८, १९१८

चि. दुर्गा,<sup>१</sup>

तुम मुझे भूल गई हो, तो भले ही भूल जाओ, मैं तो तुम्हें नहीं भूला। आनन्दी-बहनने<sup>२</sup> तुम्हारे समाचार दे दिये हैं। मेरा खयाल था, तुम भाई महादेवसे इससे भी अधिक अरसे तक जुदा रही हो। मैंने उनसे कह दिया है कि वे वहाँ जब चाहें तब जा सकते

१. देखिए “वक्तव्य : खेड़ाकी परिस्थितिके बारेमें अखबारोंको”, २८-३-१९१८।

२. देखिए “पत्र : अखबारोंको”, २७-३-१९१८।

३. महादेव देसाईकी पत्नी, जिन्होंने १ फरवरीसे भीतीहरवा-चम्पारनकी शालमें पढ़ाना शुरू किया। उन्होंने छः मासके लिए काम करना स्वीकार किया था।

४. चम्पारनमें काम करनेवाली एक अध्यापिका।

है। किन्तु यदि तुम चाहो तो मैं उन्हें वहाँ तुरन्त भेजनेके लिए तैयार हूँ। अलबत्ता भाई महादेवको यहाँ जबरदस्त अनुभव मिल रहे हैं। उनका लाभ तुम्हें भी मिलेगा। तुम इससे नन्वोप करके वियोगके दुःखका धमन कर सकोगे, तो भाई महादेव वहाँ रुके रहें। मगर उसमें एक गन्तरा यह है कि अगर मैं इसमें भी बड़ी लड़ाईमें जुट जाऊँ, तो फिर तुम चाहो, तो भी वे वहाँ नहीं आ सकेंगे। इसलिए उनके लिए तुममें मिल आनेका ठीक नम्र यही होगा। यदि तुम वहाँ ऊब गई हो, तो यहाँ आ सकती हो। किन्तु तुम नटियाद में रह सकोगे, उसमें मुझे कुछ शक है। जो-बुद्ध तुम्हें वहाँ मिल रहा है, वह वहाँ हर्गिज नहीं मिलेगा। फिर भी जिसमें तुम प्रसन्न रहो, मैं वही करना चाहता हूँ।

वापूके आशीर्वाद

[गुजरातीमें]

महादेवभाईनी टायरी, खण्ड ४

## २१३. पत्र : हरिभाई देसाईको\*

[बोरमद]

अप्रैल ८, १९१९

आदरणीय भाई,

आरतो पत्र लिखते-विचार बहुत दिनमें कर रहा था; किन्तु अवकाश ही नहीं मिलता था, बात कुछ ध्यानमें भी उतर गयी थी। आगा है, आप मुझे इसके लिए क्षमा करेंगे।

मैं यह रहनेकी उजाजन चाहता हूँ कि भाई महादेवको मुझे सपनेमें आपने भूल नहीं दी है। उनके जीवनके विरामके लिए यह अनुभव जरूरी था। पैना ही हमेशा नय मुन नहीं देना। भाई महादेवकी ऐसी प्रकृति नहीं है कि उन्हें पैना सुख दे सके। मुझे लगता है कि जैसी वृत्ति भाई महादेवकी है, वैसी ही चि० दुर्गाकी भी हो जायेगी। उसे अमूल्य अनुभव मिल रहे हैं।

मुझे तो दोनोंके मिलनेमें लाभ ही हुआ है। भाई महादेवने मुझे बहुत-सी झलटोंसे मुक्त कर दिया है। मैं उनके जैसे चरित्रवान्, विद्वान् और प्रेमी महायककी खोज कर रहा था। भाई महादेवने मेरी खोज नफर कर दी है। मुझे सपनेमें भी खयाल न था कि चि० दुर्गाका उतना अधिक सदुपयोग कर सकूंगा। ईश्वरकी गति न्यारी है।

मैं चाहता हूँ और आपने प्रार्थना करता हूँ कि आप इस दम्पतीकी चिन्ता न करें और उसे पूर्ण आशीर्वाद दें।

आपका,

मोहनदास गांधी

[गुजरातीमें]

महादेवभाईनी टायरी, खण्ड ४

१ महादेव देसाईके पिता।

## २१४. सन्देश : राष्ट्रीय शिक्षाके सम्बन्धमें<sup>१</sup>

अप्रैल ८, १९१८

यदि जनताको समझाया जा सके कि सच्ची राष्ट्रीय शिक्षा क्या है, और उसके प्रति रुचि जाग्रत की जा सके, तो सरकारी स्कूलोंमें कोई झंझका भी नहीं और जब-तक सरकारी संस्थाओंमें दी जानेवाली शिक्षाका ढंग बुनियादी तौरपर बदलकर, उसमें राष्ट्रीय आदर्शोंका समावेश नहीं किया जाता तबतक लोग उसे नहीं अपनायेंगे।

[अंग्रेजीसे]

इंडियन रिव्यू, अप्रैल १९१८

## २१५. भाषण : बोरसदमें<sup>२</sup>

अप्रैल ८, १९१८

श्री गांधीने कहा कि सरकार लोगोंको डरा-धमका कर नहीं, उनकी मरजीसे ही लगान (राजस्व) ले सकती है। उन्होंने बहुत स्पष्ट कहा कि ब्रिटिश शासनमें अंधेर नहीं हो सकता।

[अंग्रेजीसे]

बॉम्बे क्रॉनिकल, ११-४-१९१८

## २१६. पत्र : एन० एम० जोशीको<sup>३</sup>

[नड़ियाद]

अप्रैल ९, १९१८

प्रिय मित्र,

मैंने अभी-अभी सुना कि आप मित्रोंसे यह कहते हैं कि फसलके अनुमान सम्बन्धी आपकी जाँच और मेरी जाँचका परिणाम एक ही है, मेरे इस कथनका विरोध आपने मेरे लिहाजके कारण नहीं किया। साथ ही आपका यह खयाल है कि मैंने लोगोंको नाहक

१. राष्ट्रीय शिक्षा-सप्ताहके उद्घाटनके अवसरपर गोखले हॉल, मद्रासमें पनी वेसेंट द्वारा पढ़कर सुनाया गया सन्देश।

२. गांधीजी अपने दलके साथ गाँव पहुँचे थे। उन्होंने लगभग ४,००० किसानोंकी एक सभामें भाषण दिया था।

३. नारामण मल्हार जोशी; भारतमें मजदूर आन्दोलनका सूत्रपात करनेवाले; भारत सेवक समाजके प्रमुख कार्यकर्ता।

दु समें डाल रखा है। मने जो कुछ सुना है, वह अगर सच हो, तो मुझे बड़ा दु ख है। जो सही मालूम हो, उसे कहनेका आपको पूरा हक है और एक मित्रके प्रति आपका यह कर्ज भी है और मैं अपने-आपको आपका मित्र मानता हूँ। सार्वजनिक जीवनमें तो ऐसे मैकड़ों मीके आ नकते हैं, जब मित्रोंमें मतभेद अनिवार्य हो जाता है, फिर भी वे मित्र ही बने रहते हैं। इसलिए कृपया मुझे बताइये कि वहाँ समितिके सामने आप क्या बहते हैं, और यह भी कि मेरे गारे कार्यके बारेमें आपकी क्या राय है? मैं जानता हूँ कि यदि आपकी राय प्रतिकूल हो [और] मैं उनमें सहमत न होऊँ, तो भी आप कोई खयाल नहीं करेंगे। उनका विद्यमान रगिए ही कि आपकी रायको मैं उचित महत्त्व दूंगा।

हृदयसे आपका,  
मो० क० गांधी

[अंग्रेजीमें]

महादेव देसाईकी हस्तलिखित डायरीमें।  
सोजन्य नारायण देसाई

## २१७. सन्देश : हिन्दी कक्षाको'

[नडियाद]

अप्रैल १०, १९१८

मैं कामना करता हूँ आपके प्रयत्नको पूर्ण सफलता प्राप्त हो। मुझे पूर्ण विश्वास है कि अन्य कई क्षेत्रोंकी तरह, हिन्दीको एक सामान्य माध्यम बनाने और इस प्रकार अंग्रेजीके प्रयोगमें लगनेवाली मानसिक शक्तिकी हानिमें देशको बचानेके क्षेत्रमें भी दक्षिण ही हमारी रहनु-मार्त करेगा।

[अंग्रेजीमें]

बॉम्बे मोस्ट्रेट एन्ट्रेंक्ट्स, १९१८ तथा महादेव देसाईकी हस्तलिखित डायरीसे।  
सोजन्य . नारायण देसाई

१. यह सन्देश डॉ० नाथकने एक तारके उत्तरमें भेजा गया था। तार इस प्रकार था. "आपके आशीर्वादसे हिन्दी कक्षा ११ तारीखको माननीय कामतकी अध्यक्षतामें एक सार्वजनिक सभामें शुरू हो रही है। 'हिन्दी शिक्षण प्रसारक मण्डल' का उद्घाटन दूसरे दिन न्यू पूना कॉलेज, पूनाकी शमारतमें माननीय बी० एस० कामतकी अध्यक्षतामें आयोजित एक समारोहमें किया गया था।

## २१८. पत्र : जे० एल० मैफीको'

नड़ियाद

अप्रैल १०, १९१८

[प्रिय श्री मैफी,]

आपने अली भाइयोके सम्बन्धमे उत्तर देनेका वचन दिया था। मैं रोज-रोज उसकी प्रतीक्षा कर रहा हूँ।

आपको शायद मालूम होगा कि खेडाकी फसलोके सिलसिलेमें स्थानीय अधिकारियोंके साथ स्थानीय तौरपर मेरा झगडा चल रहा है। मुझे आशा है कि जनताकी आवाजको उचित महत्त्व दिया जायेगा और उसकी रायकी कद्र की जायेगी।

लेकिन मुझे परेशानी तो असलमें अली भाइयोके मामलेको लेकर हो रही है। लगता है कि मैं जब भी साम्राज्यके एक सम्माननीय नागरिककी हैसियतसे युद्धमें हाथ बैटानेकी कोशिश करता हूँ, तभी देशके प्रशासकोको चिन्ता होने लगती है। ज्यादा अच्छा होता कि मैं मेसोपोटैमिया या फ्रांसमे होता। मैं अपनी सेवाएँ देनेके लिए दो बार लिख चुका हूँ। पर उनको स्वीकार नहीं किया गया। मुझे इससे बड़ी शर्म लगती है कि मैं भारत आनेके बादके कालमे युद्धके कामका, आमतौर पर जिसे युद्धका काम कहा जाता है, अपना कोई अनुभव पेश नहीं कर सकता।

बल्कि ऐसा लगता है मानो इसके ठीक विपरीत मैंने सरकारके लिए असुविधाजनक परिस्थितियाँ पैदा की हैं और फलस्वरूप हो सकता है, मुझे किसी ऐसे आन्दोलनमें भाग लेना पड़े जो फैलनेपर सरकारकी गम्भीर चिन्ताका कारण बन जाये। मैं लॉर्ड चैम्स-फोर्डका बहुत अधिक आदर करता हूँ और उनकी चिन्ता और बढ़ानेकी बात नहीं सोच सकता, फिर भी मैं अली भाइयोके सिलसिलेमे अपने स्पष्ट कर्त्तव्यसे भी मुंह नहीं मोड़ सकता। उनकी नजरबन्दीसे मुसलमानोमे कटुता पैदा हो गई है। मैं एक हिन्दूके नाते महसूस करता हूँ कि मैं अपने-आपको उनसे अलग नहीं रख सकता। यदि मैं सरकार द्वारा उनके विरुद्ध की गई कार्रवाईको जनताके सामने औचित्यपूर्ण नहीं ठहरा सकता, तो मुझे उनकी रिहाई करानेमे मदद करनी ही चाहिए। इसलिए यदि सरकारके पास उन भाइयोके खिलाफ वास्तवमे कोई सबूत है तो उसे पेश करके वातावरण शान्त किया जाना चाहिए। परन्तु यदि सरकारके पास पेश करने लायक कोई सबूत नहीं है तो मैं आग्रह करता हूँ कि अली भाइयोंको रिहा कर दिया जाये।

यदि लॉर्ड चैम्सफोर्डकी राय इसके विपरीत हो, तो सरकारको एक आन्दोलनका सामना करना और फलस्वरूप उसके नेताओंको जेलमें बन्द करना पड़ेगा। परन्तु मैं अपनी पूरी शक्तके साथ अनुरोध करता हूँ कि उनको रिहा किया जाये। लोकमतका सम्मान

१. यह वास्तवमें १४ अप्रैलको एक अलग टिप्पणीके साथ भेजा गया था। देखिए "पत्र • जे० एल० मैफीको", १४-४-१९१८।

करनेसे सरकारकी प्रतिष्ठा बढेगी ही और जहाँतक राज्यके लिए खतरा उत्पन्न होनेकी बात है, यदि उनकी रिहाईका मतलब कोई विश्वासघात सिद्ध हुआ तो राज्यकी रक्षाके लिए मैं अपना जीवनतक होम करनेके लिए तैयार रहूँगा।

[हृदयसे आपका,  
मो० क० गांधी]

[अधेजीने]

नेशनल जार्जइश ऑफ इंडिया होम • पॉलिटिकल — ए जून १९१८, सत्या  
३५९।

२१९. पत्र : हनुमन्तरावको

[नडियाद]  
अप्रैल १०, १९१८

प्रिय भाई हनुमन्तराव,

हिन्दीके मामलेमें अगर श्री शास्त्रियर मेरे विचारसे महमत हों, तो मैं चाहूँगा कि मेरी 'अरीकते' जवाबमें तुम अपना नाम हिन्दीके विद्यार्थीके रूपमें दे दो और मेरी तरफसे दो और तेरुगु भाषियोंको भी तुम्ही चुन लो। मुझे तीन तमिल भाई तो मिल गये हैं।

हृदयसे तुम्हारा,  
मो० क० गांधी

महादेव देसाईकी हस्तलिखित शायरीसे।  
गोजन्य . नारायण देसाई

२२०. पत्र : एच० एस० एल० पोलकको

[नडियाद]  
अप्रैल १०, १९१८

प्रिय हेनरी,

मैं तुम्हें नियमित रूपसे नहीं लिख सका। मेरे पास लिखनेका समय भी नहीं और शक्ति भी नहीं। मैं इस समय इतने नये-नये रचनात्मक काम हाथमें ले रहा हूँ कि दिन पूरा होनेपर थककर चूर हो जाता हूँ और दूसरा कुछ भी काम करनेकी शक्ति नहीं रह जाती। लिखना, भाषण देना और बातें करना भी मेरे लिए कष्टदायक है। मैं केवल चिन्तन करना चाहता हूँ। सत्याग्रह मधर्पका क्रम, शुरूसे अन्ततक एक

१ डेटिंग "पत्र : अलबार्नोको", ३१-३-१९१८।



अत्यन्त कष्टसाध्य प्रयास रहता है जिसकी पीड़ा जैसे-तैसे ही सहन कर पाता हूँ। मेरे खयालसे प्रसूतिकी पीड़ा कुछ ऐसी ही होती होगी।

मैं भाई देसाईसे कह रहा हूँ कि तुम्हें ब्याँरेवार पत्र लिख दें।

[हृदयसे तुम्हारा,  
मो० क० गांधी]

[अंग्रेजीसे]

महादेव देसाईकी हस्तलिखित डायरीसे।

सौजन्य नारायण देसाई

## २२१. पत्र : हरिहर शर्माको\*

[नडियाद]

अप्रैल १०, १९१८

भाईश्री अन्ना,

तुम्हारे पत्रको पाकर मैं अत्यन्त प्रसन्न हुआ। यह जानकर बहुत बड़ा आश्चर्य हुआ कि मैं तुम्हारे चित्तसे कभी दूर नहीं होता। तुम, गोमतीबेन और तुम्हारी पसन्दका कोई तीसरा व्यक्ति — बस और क्या चाहिए? शेष बातोंके बारेमें महादेव तुम्हें लिखेंगे।

मोहनदासके वन्देमातरम्

[गुजरातीसे]

महादेवभाईनी डायरी, खण्ड ४

## २२२. भाषण : अकलाचामें

अप्रैल १०, १९१८

यहाँ कुछ लड़कोंके पास झडे हैं। मैं देखता हूँ कि इनमें एक झडा वह भी है जिसे अहमदाबादमें मिल-मजदूरोंने फहराया था और जिसमें “एक टेक” शब्द लिखे हैं। इस झंडेको फहरानेका अधिकार तो उन्हींको है जिनके हृदयोंमें “एक टेक” शब्द अंकित हो गये हैं।

इस समय खेड़ा जिले पर समस्त भारतकी दृष्टि जमी हुई है। यदि इस लड़ाईमें खेड़ा जिला हार गया तो यह समझना चाहिए कि भारतके लोग फिर बहुत समयतक उठ न सकेंगे। कार्य आरम्भ करनेसे पूर्व विचार करनेमें बुद्धिमानी है। किन्तु यदि वादमें

१. गगानाथ विद्यालय, बडौदाके अध्यापक। वे १९१५ से आश्रममें रहने लगे थे।

उने छोड दें तो कायरोकी उपाधि मिलेगी। जिस देशके लोग कायर हो जाते हैं वह देश निष्प्राण हो जाता है। खेडामें जो लडाईं चल रही है वह लगान मुलतबी करानेके लिए आरम्भ की गई है; किन्तु उनका मर्म बहुत ही महत्वपूर्ण है। सरकार जो-कुछ कहे वह सत्य है और लोग जो-कुछ कहें वह असत्य है, यह सिद्धान्त कैसे सहन किया जा सकता है? सरकार कहती है कि मत्ताका सम्मान किया ही जाना चाहिए। सत्ता अधी है, अन्यायी है। जो सरकार उस मत्ताका सम्मान करनेकी बात कहती है वह टिक नहीं सकती। हमें बचपनमे ही बताया गया है कि अंग्रेजोका राज्य न्यायका राज्य है। न्याय उनका आदर्श है। मुझे लगता है कि इस आदर्शके स्थानपर अब मनमानी चल रही है। इसलिए मैं कहना हूँ कि हमें इस सरकारके विरुद्ध विद्रोह करना चाहिए। मैं खेडा जिलेमें आया, और जब मैंने फमलके सम्बन्धमें जांच की तब आप लोगोंने मेरे और मेरे भावियोंके सम्मुख यह मित्र कर दिया कि खेडा जिलेमें फमल चार आनेसे कम हुई है। यदि यह बात सच है तो हमारी मांग पूरी करना सरकारका कर्तव्य है। और हमारी मांग भी क्या है? केवल यही कि एक मालके लिए लगान मुलतबी कर दिया जाये। और यह कि यदि सरकार लगान मुलतबी करनेकी घोषणा कर देगी तो हममें से जो लोग अधिक माघन सम्पन्न हैं, वे अपना लगान देनेके लिए तैयार हैं।

हमारी ऐसी उचित मांगको भी सरकार स्वीकार न करे तो फिर लोगोका कर्तव्य क्या है? शान्तिमें कहा गया है कि राजा भूल करे तो लोग उसे बतायें। सत्ता अधी होती है और उसे आमानीमे अपनी भूल नहीं दिखाई देती। इस मामलेमें सरकार असत्य आचरण और लोगोंके प्रति अन्याय कर रही है, जब कि हम लोग सच्ची बात कह रहे हैं और न्याय मांग रहे हैं। मत्तकी मदद जीत ही होनी है। आपको यह विध्वाम हो जाना चाहिए कि यदि मत्तकी गतिर दृढतापूर्वक अपनी प्रतिज्ञाका पालन करते रहेंगे तो ऐसी कोई सरकार नहीं है जो प्रजाको नाहक बरबाद कर दे।<sup>१</sup> मैं सुनता हूँ लोग कहते हैं कि वे दुःखमें डूबे हुए हैं। किन्तु यदि हम ज्ञानपूर्वक कष्ट नहीं तो हमारा उद्धार ही हो जाये, मैं यहाँ यही कहनेके लिए आया हूँ। मैंने खेडा जिलेके लोगोंपर विध्वाम किया है। कुछ लोगोंने अपनी प्रतिज्ञा तोड दी है। उस हदतक हमारा दायित्व बढ़ गया है। यात्रामें दो-तीन गाडियाँ होनी हैं। यदि उनमें से एकाध गाडी टूट जाये तो बाकी गाडियोको अधिक भार ढोना पडता है। मेरी इच्छा है कि आप इस लडाईंसे खेडाकी कीर्ति उज्ज्वल करे। उस इच्छाको पूरा करना आपके हाथोंमें है। कमिशनर साहबने लोगोको परमो नडियादमें बुलाया है। जिन्होंने सरकारी लगान दे दिया है यह बुलावा उनके लिए नहीं, किन्तु जिन्होंने लगान नहीं दिया है विशेष रूपसे उनके लिए है। वे उनमे बातें करना चाहते हैं। इसलिए जिन्होंने लगान न दिया है उन्हें वहाँ अवश्य जाना चाहिए। और आपने जो प्रतिज्ञा ली है उनके सम्बन्धमें आपको जो-कुछ कहना हो वह निर्भय होकर कहे। कमिशनर साहब कहेंगे कि गाधी आपको गुमराह कर रहा है और उसने आपको अच्छी

१. १८-८-१९१८ को प्रकाशित दार्जिले क्रॉनिकलकी रिपोर्टमें ये शब्द अधिक हैं - “इससे हम संसारकी दृष्टिमें ऊँचे उठ जायेंगे। हमारे मनमें उनके प्रति कोई दुर्भाव नहीं है, प्रत्युत बहुत अधिक सम्भाव है।”

सलाह नहीं दी है। कदाचित् वे यह भी कहेंगे कि वह आदमी तो अच्छा है; किन्तु इस मामलेमें उसने भूल की है। किन्तु मैंने आपसे ही आँकड़े इकट्ठे किये हैं, और उनसे सिद्ध होता है कि फसल चार आने आई है। यह अन्दाज ठीक था इसलिए आपको श्री प्रैटके सम्मुख उसके पक्षमें अपनी गवाही देनी चाहिए। किसीको भी उनसे डरना नहीं चाहिए। हमारा उद्धार सत्यपर आरुढ़ रहनेमें है। हम स्वतन्त्रता प्राप्त करनेके लिए लड़ रहे हैं।<sup>१</sup> मैं बहनोसे कहता हूँ कि “आप भी अपने पतियोंसे कहें कि उनपर चाहे जितना कष्ट आये, परन्तु वे सरकारको लगान न दें।” यदि हम अपनी प्रतिज्ञापर कायम रहेंगे और अपनी टेकका पालन करेंगे तो स्वतन्त्रता हमारे पीछे-पीछे अवश्य चली आयेगी। इसलिए आप अपनी प्रतिज्ञाका पालन करनेके लिए जितने उपाय कर सकें, अवश्य करें। जिन लोगोंने लगान दे दिया है उनको मेरी सलाह है कि वे लगान न देनेवाले लोगोंको अपनी बातपर टिके रहनेमें मदद दें।

[गुजरातीसे]

खेड़ा सत्याग्रह

## २२३. भाषण : साँहुजमें

अप्रैल १०, १९१८

आज मुझे आपसे जो बातें कहनी हैं उनको आरम्भ करनेसे पहले मैं पूछता हूँ कि आपमें से कितने भाइयोंने सरकारी लगान नहीं दिया है।<sup>१</sup> यहाँ आकर मैंने सुना कि इस लड़ाईमें सरकारकी सख्तीसे बहनें डर गई हैं और इस कारण पिछले तीन-चार दिनोंमें बहुतसे लोगोंने अपना लगान दे दिया है। आपमें से जिन लोगोंने भयके कारण लगान अदा कर दिया है उनके लिए मुझे खेद है और जिन्होंने प्रतिज्ञा लेनेपर भी लगान अदा किया है उनके लिए तो और भी अधिक खेद है। प्रतिज्ञा न करना बुद्धिमानी है, किन्तु एकबार प्रतिज्ञा ले ली जाये तो उसका पालन अवश्य किया जाना चाहिए। कुछ लोग कहेंगे कि यह लड़ाई एक वर्षके लिए लगान मुलतवी करानेके उद्देश्यसे लड़ी जा रही है। हाँ, यह बात सच है; किन्तु वस्तुतः इसके पीछे एक अत्यन्त महत्त्वपूर्ण मुद्दा है, और हम उसीके लिए लड़ रहे हैं। हमें बिलकुल निर्भय होना चाहिए। भय, हम पुरुष हों या स्त्री, हमें शोभा नहीं देता। भय तो पशु करते हैं। परसों मैंने यह उदाहरण दिया था कि जब सड़कपर कोई मोटर निकलती है तो [गाड़ीमें जुता] बैल उसे देखकर डर जाता है। उसकी भयभीत आँखोंको देखकर मुझे दया आती है। मोटर पास आते देखकर वह थर-थर काँप उठता है और कई बार तो गाड़ी उलट जानेका भय होता है। बैलका भय अकारण है। हमारी दशा भी वैल ही जैसी है। मनुष्यके लिए यह उपमा

१. बॉम्बे क्रॉनिकलमें प्रकाशित रिपोर्टके अनुसार गांधीजीने यहाँ यह भी कहा : “स्वतन्त्रता, निर्भयता और सत्य ऐसे गुण हैं जो हमें अभी प्राप्त करने हैं। वे हमारी आत्मामें प्रसुप्त हैं। यदि हम उन्हें अपने भीतर जाग्रत नहीं कर सकते तो हम मनुष्य नहीं, पशु हैं। हमें मनुष्य बनना है।”

२. सभामें मौजूद बहुतसे लोगोंने हाथ उठाये।

बहुत कठोर है, किन्तु है विल्कुल वास्तविक। हम अकारण भय क्यों करे? तलाटी या अन्य अधिकारी किसीको मारते नहीं हैं, मार भी नहीं सकते। चौकीदार भी पूछकर चले जाते हैं। उन्हें तो यह सोचकर डर लगता है कि अब जनताका जमाना आ गया है। एक ओर तो ये लोग डरते हैं और दूसरी ओर हम लोग डरते हैं। इसका कारण क्या है? यदि सरकार हमारे पशुओंको ले जाये, तो ले जाये। यदि वह हमारे जेवर ले तो उसे दे दें, किन्तु हमें एक चीज नहीं देनी है और वह है आत्म-सम्मान। जो व्यक्ति आत्म-सम्मानकी रक्षा नहीं कर सकता, कहना चाहिए कि उसकी आस्था धर्ममें नहीं है। जिसे ईश्वरका भय है उसे किसी अन्यका भय नहीं होता। जिस ईश्वरकी कल्पना हमने सर्वशक्तिमान् और सर्वज्ञके रूपमें की है वह समस्त ससारका रक्षण और कल्याण करता है। सत्य और धर्मकी इस लड़ाईमें जो इतने सारे लोग प्रतिज्ञा ले चुके हैं उन्हें चौंका देकर आप कैसे गिर जायेंगे? यह कैसे सम्भव है? जो भाई डर गये हैं उनमें साहस और देशप्रेम हो तो वे खड़े होकर कहें कि जो भाई अपनी प्रतिज्ञापर जमे हैं उन्हें हम आश्वासन देते हैं। उनके खेत या उनके पशु चले जायेंगे तो हम उन्हें हिस्सा देंगे। कुछ बहनोने कहा है कि यदि मैं दो दिन पहले आया होता तो वे लोग लगानका पैसा न देते। मैं इन बहनोसे यह कहूँगा, आप अपने पतियोंसे सत्यकी टेक रखनेके निमित्त यह कहे कि वे अपनी सम्पत्तिका उपयोग अपने समाजके हितार्थ करे। मैंने परसों वासद और वीरसदमें कहा था कि जो व्यक्ति स्वयं गिर गया है उसका मन कहता है कि दूसरोको भी गिराये और वह अपनी दुर्बलता स्वीकार करनेके वजाय इसको ढकनेमें लग जाता है। यदि किसीके मनमें ऐसी बात हो तो वह उसे निकाल दे और प्रतिज्ञा लेनेवाले सत्याग्रहियोंको हिम्मत बँचाये। यह हमारा धर्म है। यदि आप मात्र इतना कर्तव्य निभायेंगे तो प्रतिज्ञा लेनेवाले लोग अपनी प्रतिज्ञापर दृढ़तापूर्वक कायम रहेंगे। हमें देशको इस प्रकार गडकर तैयार करना है। हमें सत्य और न्यायको भूली हुई सरकारको सच्चा मार्ग दिखाना है। यही इस लड़ाईका उद्देश्य है। दस रुपये लगानकी वमूलीके लिए दस हजार रुपयेकी जमीन जब्त कर लेना सरासर अन्याय ही है। यदि सरकार ऐसा घोर अन्याय करके ऐसा अनिष्टकारी कदम उठायेगी तो मैं स्वयं इस सरकारके विरुद्ध विद्रोह करूँगा और आपको भी विद्रोह करनेकी सलाह दूँगा। यदि सरकार दस-पाँच रुपयेके लिए ऐसा करे तो यह मेरी समझमें नहीं आता। आजकल सरकार धमकियोंसे शासन चलाती है, भयसे राज्य चलता है। यह खयाल गलत है। हमें इस भयसे पस्त नहीं होना चाहिए। हमें प्रकृतिकी न्यायवृत्तिपर विश्वास है, इसलिए आप निश्चिन्त रहे। यदि सरकार मँसे कुर्क कर ले तो भी आप उसका विरोध न करे। इसी प्रकार आप अपने हाथसे उसे कुछ दें भी नहीं। हम आजतक उसे लगान देते आये हैं, उससे डरते आये हैं और अपने मन-ही-मन कुढ़ते आये हैं। फलस्वरूप हम पतित हो गये हैं। खेडामें सोनेकी फसल होती है और उसमें वीर लोग बसते हैं। सवत् १९५६के अकालके वावजूद उन्होंने अपनी जमीनको दिन-रात मेहनत करके हरा-भरा बना दिया

१. सन् १९०० के लगभग देशव्यापी अकाल पड़ा था, जिसे लोग छप्पनके अकालके नामसे अभी तक याद करते हैं।

है। ऐसे लोगोकी जमीनोंमें से और चेहरोसे चमक कैसे चली गई? इसका कारण यही है कि लोग सरकारसे डरने लगे हैं। यह लडाई लोगोको इस भयसे मुक्त करनेके लिए ही है। खेड़ा जिलेमें यह सत्याग्रहकी लडाई सफल होगी तो उसका प्रभाव भारतमें अन्यत्र पड़ेगा। हमारा उद्धार हमारे अपने हाथमें ही है। हम अपने कष्टोका निवारण अपने पुत्रपार्थसे ही कर सकेंगे।

इस लडाईमें हम एक अन्य महान् मन्त्र सीखेंगे और वह यह है कि हमें हथियार-से नहीं लड़ना है, बल्कि सत्यसे लड़ना है। जिसके पास सत्य-रूपी हथियार है उसे किसी दूसरे हथियारकी जरूरत नहीं है। यदि हम भय त्यागकर सत्यसे लड़ेंगे तो हमें महान् सिद्धि मिलेगी।

मैं सुनता हूँ कि सरकारके विरुद्ध लड़ी जानेवाली सत्याग्रहकी इस लडाईमें कुछ असत्य चलता है। किसानोसे हाकिम पूछता है कि आप लगानका पैसा क्यों नहीं देते तो वे फसल चार आनेसे कम है, यह कहनेके बजाय भयके कारण दूसरे ही बहाने बनाते हैं। तहसीलदार या कलक्टर आते हैं तो उनके सामने हमें अशिष्टता न दिखानी चाहिए। वे अधिकारपूर्वक कोई चीज बेगारमें माँगे तो हम उन्हें न दें। वे हमें कोई चीज देनेका हुक्म दे ही नहीं सकते। किन्तु हमें उनका आदर-सत्कार करना तो न भूलना चाहिए। हम उन्हें कोई जरूरी चीज मुफ्त न दें किन्तु पूरा दाम लेकर दें। हमें विनयका त्याग न करना चाहिए। कल मुझे एक शिकायत यह मिली थी कि लोग दाम देनेपर भी चीजे नहीं देते? सत्याग्रहकी लडाईमें ऐसा कैसे किया जा सकता है? इससे मुझे दुःख हुआ। जो जुल्मसे अपना बचाव करना चाहता है वह दूसरेपर जुल्म कैसे कर सकता है? तीसरी बात। कमिश्नर परसो तीन बजे नडियादमें तहसीलदारकी कचहरीमें आपसे कुछ कहना चाहते हैं। मेरी सलाह है कि आप सब वहाँ जायें। वे आपसे यह भी कहेंगे कि मैं आपको गलत रास्तेपर ले जा रहा हूँ। मैं आपको गलत रास्तेपर ले जा रहा हूँ या सही रास्तेपर, इसका निर्णय मैं नहीं कर सकता, मैं तो आपको मुझे जो सब लगता है वही कहता हूँ। यदि आपको यह सत्य लगता हो तो आप एक स्वरसे कहे कि गांधीकी सलाह माननेसे हमारी प्रतिष्ठा बढ़ती है। और हम अपने अधिकारोकी रक्षा कर सके हैं। ऐसा कहनेसे श्री प्रैट नाराज न होंगे। वे समझते हैं कि लोगोको कष्ट हो तो उन्हें शिकायत करनेका अधिकार है। कष्ट सहकर कष्टोसे मुक्त होनेका नाम सत्याग्रह है। आप सब निर्भय होकर कमिश्नरसे यह कहे "हमें अपनी जमीने, अपने ढोर-डगार, या अपने गहने अपनी प्रतिष्ठा, प्रतिष्ठा या अपने धर्मसे अधिक प्यारे नहीं हैं। हमने आपसे प्रार्थना की और बार-बार कहा कि फसल चार आनेसे कम हुई है। सरकारी कानून कहता है कि फसल चार आनेसे कम हो तो लगान मुलतवी कर दिया जाना चाहिए। आपने तलाटीकी बात मानी, और हमारी नहीं मानी। अब इस बातको मनवानेका हमारे पास एक ही मार्ग है और वह यह है कि हम अपने हाथसे लगान न दें।" आप सभी सभामें जायें, कमिश्नर जो कुछ कहे उसे ध्यानसे सुनें और यदि वे बोलनेकी अनुमति दें तो बोलें। उसके बाद आप हिन्दू अनाथाश्रममें आ जायें। वहाँ हम विचार करेंगे। कोई भी मनुष्य डरे, यह सरकारकी इच्छा नहीं है। अब हमने स्वराज्यका झंडा फहरा दिया है। हमें स्वराज्य अपने हाथोंसे लेना है।

यदि हम केवल निर्भय बनेंगे तो हमें स्वराज्य अवश्य मिलेगा। कुछ भी हो जाये, आप सरकारी लगान न दें। वहाँ अपने पतियोंको हिम्मत दें। किसीको कुछ पूछना हो तो वह भले ही पूछे और अपनी शकाका समाधान करा ले। यह मामला ऐसा है कि सभीको समझकर और सचेत होकर चलना चाहिए।

[ गुजरातीसे ]

खेड़ा सत्याग्रह

## २२४. भाषण : बड़ोदके सत्याग्रहियोंके सम्मुख<sup>१</sup>

अप्रैल ११, १९१८

ज्यो-ज्यो दिन जाते हैं, हमारी कसौटी कड़ी होती जाती है। मैं आज कमिश्नरसे मिलकर अहमदाबादसे चला ही आ रहा हूँ। उनसे एक घंटे तक बातें होती रही। उन्होंने नडियादमें की जानेवाली सार्वजनिक सभाका जिक्र किया। मैंने उन्हें आश्वासन दिया कि किसान सभामें अवश्य आयेगे। मुझे आशा है कि जिन किसानोंने लगान नहीं दिया है वे सभी सभामें जायेंगे और कमिश्नरकी सलाहको सुनेंगे। कमिश्नर शायद कहेंगे कि फसल मारी जाये तो भी सरकारको लगान देना लोगोका कर्तव्य है। सम्भव है, उनका कहना ठीक हो। मैं तो आपसे इतना ही कहूँगा कि आपने प्रतिज्ञा ली है और आपको उसका पालन अन्ततक करना चाहिए। आप उन्हें अथसे इतितक सब इतिहास कह सुनायें। यदि आपको अपनी प्रतिज्ञाका अभिमान होगा तो आप उनके सम्मुख दृढ़तापूर्वक अपना पक्ष रखेंगे। आपने प्रतिज्ञा क्यो ली है, समझकर ली है या बिना समझे और उससे आप क्या लाभ उठाना चाहते हैं, आप उन्हें ये सब बातें स्पष्ट रूपसे बता दीजिएगा।

यह लड़ाई इस साल हमें लगान न देना पड़े, इसी उद्देश्यसे नहीं लड़ी जा रही है। मैं यह बात हर जगह कहता आया हूँ। इस सघर्षसे हमें सरकारको यह बता देना है कि सरकारको जनताका सम्मान करना ही चाहिए। जनताका विरोध करके कोई राजा राज्य नहीं कर सकता। इस सत्यको सिद्ध कर दिखाना मैंने अपने जीवनका मुख्य कार्य माना है। हमारे लोग निस्तेज हो गये हैं। उनका धन निचोड़ लिया गया है। वे निष्प्रभ हो गये हैं।<sup>१</sup> मुझे एक उपमा बार-बार याद आती है। जैसे बैलके सम्मुख मोटर

१. १८-४-१९१८ के बाम्बे क्रॉनिकलमें गांधीजीका यह वाक्य उद्धृत किया गया है- “आप अपने पोतियों, पुत्रों और भाइयोंको हिम्मत दें, जैसा कि पुराने जमानेकी स्त्रियाँ किया करती थीं, और उन्हें अपनी प्रतिज्ञापर दृढ़ रखें।”

२. यह समा आनन्द ताल्लुकेके बड़ोद गाँवकी धर्मशालामें हुई थी और इसमें आसपासके गाँवोंके लोग बहुत-बड़ी संख्यामें आये थे।

३. बाम्बे क्रॉनिकल, १६-४-१९१८ और न्यू इन्डिया, १७-४-१९१८ में छपी रिपोर्टोंके अनुसार गांधीजीने यहाँ कहा “देशके लोग निर्भीक हो गये हैं और उनके सम्मुख एकमात्र मार्ग यह रह गया है कि वे उस घोर संकटमें जबतक हैं तबतक अपने आधारको दृढ़तापूर्वक पकड़े रहें।”

है, वैसे लोगोके सम्मुख सरकार है, फिर चाहे वह ब्रिटिश सरकार हो या देशी राजा। मोटर पाससे निकलती है तो बैलकी आँखोमे डर छा जाता है और वह एकदम धबरा जाता है। इसी प्रकार लोग भी सरकारकी सत्ताके सामने काँपते हैं यह मुझे देखा नहीं जाता। आप सरकारसे कह सकते हैं कि वह आपको अपने कानूनके मुताबिक राहत दे। यदि आप उससे इतना काम करा लेंगे तो इस अधःपतनकी अवस्थामे से निकल जायेंगे और आपमे कुछ चैतन्य आ जायेगा।

हम नित्य प्रातः काल अनेक महान् पुरुषो और सती-साध्वी नारियोंका नाम लेते हैं। हम सीता, राम, नल, दमयन्ती, प्रह्लाद और अन्य सत्पुरुषोके नाम जपते हैं। किस लिए? उद्देश्य यह है कि हमें उनके जीवनसे स्फूर्ति मिले। हमारे धर्म-ग्रन्थोमें कहा गया है कि जो मनुष्य होनेपर भी पशुवत् जीवन बिताता है वह दूसरे जन्ममे पशु-योनिमें जाता है। आप कलक्टरके पास गये और कमिश्नरके पास गये। आप बम्बई सरकारके पास भी गये और जब आपको कहीं भी सफलता न मिली तो आप थककर बैठ गये। यदि ऐसा ही हो तो मुझे कहना चाहिए कि इस प्रकार बैठ जाना तो पशुकी स्थिति है। हम किसीको मारकर या स्वयं अपने प्राण देकर सुखी हो सकते हैं। इनमें से पहला उपाय पशुओका है और दूसरा मनुष्योंका। पशुओकी आत्मा सदा सुप्त रहती है; मनुष्यकी सदा जाग्रत। जबतक हमारी आत्माका विकास नहीं होता, जबतक वह जाग्रत नहीं होती, तबतक हमारा उद्धार न होगा। मैं आपको एक पौराणिक गाथा सुनाऊँ। एक ऋषि थे। उनकी भूकुटीसे अग्नि झरती थी जिससे समस्त दुःख नष्ट हो जाते थे। इस शास्त्र वचनका अर्थ यही है कि यदि आत्मा जाग्रत हो जाये तो उससे सरकारके सारे अन्याय दूर हो जाये। इस तथ्यको मैं आपको स्पष्ट बताना चाहता हूँ। यदि हमें दुःखमें से सुख प्राप्त करना है तो हमें दुःख सहन करने चाहिए और सत्यके लिए मर-मिटना चाहिए। जो सत्यकी महिमा जानता है और जिसे उसका अन्तर्ज्ञान हो गया है वह सदा सुखी है। चाहे मेरा सर्वस्व चला जाये; किन्तु मुझसे मेरे आत्मिक आनन्दको कोई नहीं छीन सकता। मेरी इच्छा है कि यह आनन्द आप सभीको प्राप्त हो। हम लोगोमें धार्मिक जाग्रतिकी आवश्यकता है। हमें सत्य बोलना और सत्यपर आचरण करना सीखना चाहिए। चौकीदार नित्य आये और जब्तीका हुक्म लाये तो भी कोई परवाह नहीं। मैं आपको आपकी प्रतिज्ञाकी मान-रक्षाके विचारसे कहता हूँ कि आप चाहे अपना सर्वस्व लुटा दें और चाहे फकीर हो जायें किन्तु आप अपनी प्रतिज्ञासे न डगें। मनुष्यका धर्म यही है। मैं बहनोंको विश्वास दिलाता हूँ कि हम भूखे नहीं मरेगे। जो कुछ आज चला जायेगा, वह कल फिर आ जायेगा; किन्तु यदि हमारी बात चली जायेगी तो फिर वापस न आयेगी। हमें अपनी प्रतिष्ठा, प्रतिज्ञा, सम्मान और मनुष्यत्वकी रक्षा करनी है। हमें लोगोके लिए यही विरासत छोडनी है। मेरी कामना है कि ईश्वर आपको शक्ति दे और आप भारतमें अपने नामको उज्ज्वल करें। जिन भाइयोने प्रतिज्ञा ली है,

१. बॉम्बे क्रान्तिकल और न्यू इंडियाकी खबरोंमें यह भी कहा गया है—“हम पशुबलको दबाकर और उसके स्थानमें आत्मबलको रखकर ही निख आत्मिक चेतना प्राप्त कर सकते हैं और उसीके फलस्वरूप हमारा परित्राण संभव है।”

वे मुझे आदवस्त करे। आप मुझे यह कहे कि भ्रष्टाड खड-खड हो जाये और सूर्य उदित न हो, फिर भी आपने जो प्रतिज्ञा ली है, उसे आप न छोड़ेंगे।'

आप लोग [कमिशनरों] कहे "आप चाहे हमारा सिर काट डाले, परन्तु हम लगान न देंगे। हम सरकारके अन्यायके आगे कदापि न झुकेंगे। किन्तु यदि आप दया करके लगान माफ कर देंगे और गरीबोंको दुखी न होने देंगे तो हममें से जो भी लगानका रुपया दे सकेंगे, दे देंगे।"

[गुजरातीसे]

सेड़ा सत्याग्रह

## २२५. पत्र : पेट्रिक गेडिसको<sup>१</sup>

नडियाद

अप्रैल १२, १९१८

प्रिय प्रोफेसर गेडिस,<sup>१</sup>

आपके अत्यन्त स्नेह-भरे पत्रके लिए सचमुच आभारी हूँ।

हम लोग पश्चिमकी जो ओछी नकल कर रहे हैं, उसपर आपको जितना दुःख होता है, मुझे भी उसमें कुछ कम नहीं होता। मैं आपकी दुनियासे बहुत-कुछ लेना चाहता

१. इनके बादके अनुच्छेदमें गांधीजीने क्रिमानोंके इस प्रश्नका उत्तर दिया है कि वे कमिश्नरकी मर्मांगें क्या करें ?

२. वः भी गेटिन्गेन पत्रके उत्तरमें लिखा गया था। उनके पत्रके मुख्य मुद्दे महादेवभाईकी डायरीमें अंकित हैं। नन्दलाल उन्हें कुछ ऐसी बातें लिखी थीं। (१) सम्मेलन सचमुच पूर्णतः अंग्रेजी ढंगका हुआ। उसमें दोष व्यक्तित्वोंने, उचित स्वरमें उचित प्रतीतिके साथ प्रस्तावपुस्तक भाषण किये। (२) वहाँ अवनत क्रिमी भी बड़े सम्मेलनमें इस बातपर विचार नहीं किया गया है कि अंग्रेजोंसे क्या चीजें सीखी जा सकती हैं। वहाँ तो पत्र नर्तक किनारे स्टैंडफर्डमें शेक्सपीयरके नाटकोंका अभिनय किया जाता है। आपको नाट्यशास्त्र में सम्बन्धमें निमित्त है। उनमें तुलसीदासका नामतक नहीं लिखा जाता। (३) आप पश्चिमके उदाहरणमें कुछ क्यों नहीं सीखते, उनके तौर-तरीके क्यों नहीं अपनाते? वेल्समें हर साल एक भारी जन्मा होता है। गन जन्ममें परल्लेखले जन्ममें मैं उपस्थित था। वहाँ मैंने लॉर्ड जॉर्जको प्रणम्य ओज्जे माया, आग लगाने हुए गुना। इसका कारण यह था कि वे अपनी मातृभाषामें बोल रहे थे। उन्होंने कहा, यहाँ हम गानेके लिए आये हैं। (४) उनका पण्डाल समूह-गानेके लिए विभिन्न स्वतंत्रतावादी लोगोंकी मण्डलियोंमें विभक्त था। (५) आप आयरिश लोगोंमें भी कुछ सीख सकते हैं, जो अवकाश-कालीन सम्मेलनोंका आयोजन करके अपनी मायाको पुनः प्रतिष्ठित करनेका प्रयत्न कर रहे हैं। (६) प्रोवेंसला ही उदाहरण लीजिए, जहाँके लोग अपने लोक-कवि मिस्ट्रालकी पूजा करते हैं। रवीडनवालोंने बृद्ध मिस्ट्रालको नोबेल पुरस्कार दिया। उस रकममें प्रोवेंसालोंने बड़े कामका एक मण्डलालय खोल दिया। (७) डेनमार्कके एक विशेष और एक गृहस्थने लोगोंको व्यावहारिक शिक्षा देना अपना जीवनोद्देश्य बना लिया था। (८) आपको भी अपनी ममाओंके लिए मध्ययुगीन मण्डलोंको छोड़कर प्रेक्षागारोंकी व्यवस्था करनी चाहिए। (९) हिन्दी और उर्दूको एक करनेके आन्दोलनका समर्थन कीजिए। यह बहुत-कुछ सैकसन और फ्रांसीसी शब्द-भण्डारोंको एक करनेके प्रयत्न-जैसा है।

३. उन दिनों वे बोम्बे स्कूल ऑफ इन्फॉर्मिक्शनके निदेशक थे।



हूँ, किन्तु आँख मूँदकर नहीं। इन्दौरके जैसे जलसेमें मैं इसलिए भाग लेता हूँ कि लोगोके हृदयतक पहुँचकर उसपर असर डाल सकूँ और जहाँतक बन पड़े, उन्हें भौतिकतावादसे विमुख कर सकूँ। देशी भाषाओके प्रश्नमें एक पक्ष भौतिक है और दूसरा धार्मिक। मैं लोगोके सामने धार्मिक पक्ष रखनेका प्रयत्न कर रहा हूँ। सम्मेलनकी<sup>१</sup> सफलताकी माप यही होगी कि मैं अपने श्रोताओमें धार्मिक पक्षके लिए कितनी अभिरुचि जगा पाता हूँ।

पिछले साल मैंने कांग्रेसके लिए पण्डालकी झलट समाप्त कर देनेका प्रयत्न किया था और सुझाया था कि सभा बिलकुल सबेरे ही खुले मैदानमें हो। यही हिन्दुस्तानी तरीका है, और सबसे अच्छा भी। मेरी तो समझमें प्रेक्षागारकी व्यवस्था करना सुधार नहीं होगा मेरा आदर्श यह है कि पेडके नीचे खड़े होकर लोगोके सामने बोला जाये। यदि हजारो-लाखो लोगो तक आवाज न पहुँच सके, तो कोई परवाह नहीं। वे सुनने नहीं, देखने आते हैं, और हम जितनी कल्पना कर सकते हैं, उससे वे बहुत अधिक देख जाते हैं। प्रेक्षागार-व्यवस्थाका मतलब है स्थानको सीमित कर देना। खूबी तो इसमें है कि वहाँ असंख्य लोग आये और फिर भी सारा काम बिलकुल व्यवस्थित ढंगसे होता रहे। पुराने जमानेके वार्षिक मेले ऐसे ही होते थे। यदि आजकल नये सामाजिक और राजनैतिक जीवनमें आप धर्मकी प्रतिष्ठा कर दीजिए, तो आप देखेंगे कि आपके सामने एक ऐसा सर्वांगपूर्ण और कार्यक्षम सगठन प्रस्तुत है, जिसपर आप बखूबी निर्भर कर सकते हैं।

लेकिन, आपको यह सब लिखनेका क्या फायदा? हम दोनों ही अपने-अपने ढंगसे सर्वथा व्यस्त हैं। हम पाश्चात्य सभ्यताके ज्वरसे ग्रस्त हैं। जो शाश्वत है, उसके लिए तो हमारे पास समय ही नहीं है। हमारे सम्बन्धमें अधिकसे-अधिक इतना ही कहा जा सकता है कि हम शाश्वतकी अभीप्सा करते हैं, भले ही हमारे कार्य, हम जो-कुछ कहते हैं, उसे झूठा सिद्ध कर दें।

मैं आपके पत्रको जुगाकर रखूँगा। क्या मैं इसका सार्वजनिक उपयोग कर सकता हूँ? और कृपया यह बताना न भूले कि सस्ते होते हुए भी टिकाऊ मकान कैसे बनाये जा सकते हैं। ठेठ बुनियादसे छत तक की सारी त्फसील चाहिए।

हृदयसे आपका,  
मो० क० गांधी

[अग्नेजीसे]

महादेव देसाईकी हस्तलिखित डायरीसे।

सौजन्य नारायण देसाई

१. तापस्य इन्दौरमें आयोजित २९-३१ मार्चके हिन्दी साहित्य सम्मेलनसे है, जिसकी अध्यक्षता गांधीजीने की थी।

## २२६. पत्र : देवदास गांधीको

[नडियाद]

अप्रैल १२, १९१८

चि० देवदास,

तुम्हारा पत्र मिला। मैं तुम्हें एक पत्र लिख चुका हूँ, वह मिल गया होगा। तुमने अपनी तन्दुरुस्ती का हाल नहीं लिखा। तुम बहनकी सेवा कर रहे हो, यह तो मुझे बहुत ही अच्छा लगता है। हम शान्तिमोर् पढ़ते हैं कि शिष्य गुरुकी सेवा करने निकल पड़ने थे। यह विचार वहाँ जितनी मधुर भाषामें व्यक्त किया गया है, तुम्हारा वाक्य भी उनका ही मनोहर और स्वाभाविक है। यह सेवा तुम्हें कितने ऊँचे स्थानपर ले जायेगी, इनका अन्दाज मैं तो नहीं लगा सकता।

मैंने ३५ फीमरी वृद्धि एक दिनमें ज्यादाके लिए भी नहीं ली, इसका रहस्य समझना आसान है। मुझे यह मामला अधिक नहीं खींचा जा सकता था। मालिकोंने मजदूरोंकी दृष्टान्त नहीं, बल्कि मेरे उपवासके कारण यह वृद्धि दी है, ऐसा वे अभी मानते हैं। अगर मैं उनसे ज्यादा मांगता, तो वह मेरा अत्याचार माना जाता। जब मैं अधिक मांगनेकी स्थितिमें था, तब मैंने कमने-कम लिया, यह मेरी सरलता, नम्रता और विवेक-वृद्धि का सूचक है। मैंने उपवास न किया होता, तो मजदूर हार ही जाते। वे उपवाससे ही अपनी प्रतिज्ञाएँ टिके रहे। ऐसी टिकके लिए कमने-कम मांग ही उचित हो सकती है। ऐसी टिकके शब्दों का ही पालन हो सकता है, मो हुआ। और मेरे उपवासमें जो दोष थे, वे मेरी कमने-कम मांगने हलके, बहुत हलके, हो गये। उपवासका रहस्य एस्थर बहनने सूत्र समझा। उसने तारने वाडविलका एक वाक्य भेजा था। उसका अर्थ यह है “मनुष्य अपने मित्रोंके लिए अपने प्राण देनेमें अधिक प्रेम नहीं दिखा सकता।” इस उपवासको मैं अपना अवनत का सबसे बड़ा कार्य मानता हूँ। इस उपवासके समय मुझे जो शान्ति मिली, वह अलौकिक थी।

मुझे अहमदाबादके कार्यमें जो आनन्द मिलता था, वह यहाँ नहीं मिल सकता। मन उद्विग्न रहा करता है और विचार उठते रहते हैं। ज्यादातर तो यही लगता है कि लोगोंने इनका मर्म ठीक समझा है। कभी-कभी ऐसा भी लगता है कि उन्होंने मर्म ठीक नहीं समझा और इसमें मन दुखी हो जाता है। काम तो अच्छा ही हो रहा है, किन्तु अब मन थक गया है। मैं मुहम्मद अलीकी लड़ाईके बोझसे दबा जा रहा हूँ। यह मुझे हाथमें लेनी ही पड़ेगी। ईश्वर इसके लिए मुझे शक्ति देगा, यह समझकर बैठा हूँ और इसलिए भीतर-ही-भीतर शान्ति भी अनुभव करता हूँ। वा मेरे गाय ही है।

छोटालालसे<sup>१</sup> कहना कि उसकी कलम फिर थक गई मालूम होती है। मुझे बुनाईकी अधिक तफसील भेजना।

बापूके आशीर्वाद

[गुजरातीसे]

महादेवभाईनों डायरी, खण्ड ४

## २२७. पत्र : शिवदास और पोपटलालको

नडियाद

चैत्र सुदी १ [अप्रैल १२, १९१८]

भाईश्री शिवदास<sup>२</sup>,

तुम्हारा पत्र और पोस्टकार्ड, दोनों मिल गये हैं। तुम्हें दस रुपये भेज देनेके लिए उन्हें लिख दिया है। यदि इतनेसे काम न चले तो मुझे लिखना। अपनी दैनदिनी लिखा करो। क्या प्लेग वहाँ अबतक फैला है?

भाई पोपटलाल<sup>३</sup>,

तुम्हारी पंक्तियाँ पढ़ी; तुम परसे मेरा विश्वास उठा नहीं है। वहाँ क्या कर रहे हो? आँखका क्या हाल है सो लिखना। फिर वहाँ जो काम तुम्हारे करने योग्य होगा सो सौंपूंगा।

मोहनदास गांधीके वन्देमातरम्

[पुनश्च]

भाई मोतीलालका कुटुम्ब जितनी जल्दी आ जाये उतना अच्छा।

गांधीजीके स्वाक्षरोंमें मूल गुजराती पत्र (सी० डब्ल्यू० २८५७) से।

१. साबरमती आश्रमके एक सदस्य जो चम्पारनमें बरहरवाकी शालसे सम्बद्ध थे। वे बुनाई सिखाते एवं हिन्दी पढ़ाते थे।

२. शिवदास चतुर्भुज परीख, जो बादमें स्वामी शिवानन्द के नामसे जाने जाते थे; काठियावाड़ के सार्वजनिक कार्यकर्ता।

३. सौराष्ट्रके रचनात्मक कार्यकर्ता।

[नडियाद]

अप्रैल १२, १९१८

भाईयो बलवन्तरायजी,<sup>१</sup>

आपका पत्र मिला। उसने मेरे प्रति आपकी प्रीति प्रकट होती है। इसके लिए मैं कृतज्ञ हूँ। भाई नटराजनने जल्दीमें राम बनाई है, यह मैंने उन्हें बता दिया है। आपकी दलीलेंका गमन करनेके बजाय मैं आपको यह नमस्सा दूँ कि मैं 'सत्याग्रह' किसे कहता हूँ। यद्यपि मैं 'निष्क्रिय प्रतिरोध' [पैसिव रेजिस्टेंस] शब्दोंको काममें लेता हूँ, किन्तु वे मेरे आशयके सूचक नहीं हैं। आप अंग्रेजी ढंगके निष्क्रिय प्रतिरोधको भूल जाइए। जिस नियमके अनुसार हम कुटुम्बमें बरतते हैं, उसी नियमको मैं राजनैतिक मामलोंमें लागू करना हूँ। मैं भारतमें देखता हूँ कि लोग भयसे अभिभूत होकर बरतते हैं, भयसे सच नहीं बोलते, सरकारको धोखा देते हैं और स्वयंको धोखा देते हैं। पुलिसका छोटे-से-छोटा कर्मचारी एक बड़े धनीकी लाज लूट सकता है। मेरे खयालसे इस स्थितिसे मुक्त होना नयी नेताओंका धर्म है। अधिकारी जनताकी बात नहीं मानते। वे जो कुछ करते हैं उसीको ईश्वरीय आदेश समझते हैं और यह मानते हैं कि उसका विरोध हरगिज नहीं किया जा सकता। इस मान्यतासे उन्हें मुक्त करनेमें उनकी सेवा है और इसलिए राज्यकी सेवा है। इसीलिए मैं जहाँ-जहाँ लोगोंको भयसे अन्यायके अधीन होता देखता हूँ, वहाँ-वहाँ उन्हें मलाह देता हूँ कि बलात् लादे हुए दुखोंसे मुक्तिका उपाय ज्ञान-पूर्वक दुःख मटना है। यही सत्याग्रह है। दुखोंसे मुक्तिके लिए दुःख देना दुराग्रह और पशुबल है। बैलको जब दुःख होता है, तब वह लात मारता है। मनुष्यको जब दुःख हो, तब उसे आत्मबलसे दुःखका निवारण करने हुए दुःख सहना चाहिए।

मेरा जिलेके लोगोंपर ऐसा महान् मकट इसी बार नहीं आया है। उन्होंने पहले भी बहुत कष्ट सहें हैं। सामान्य न्त्रियाँ भी मेरी पत्नीसे इस तरहकी बातें करती हैं। इस बार लोगोंने लगानका कष्ट बताया। अगर वे लगान बढ़ा करेंगे तो अपनी इच्छासे नहीं, बल्कि डरने करेंगे। इसके लिए बहुतोंको अपने मवेशी बेचने और कीमती पेड़ काटने पड़ेंगे। यह दुःख हम कैसे देख सकते हैं? मैंने यह अपनी आँखोंसे देखा है। इसके निवारणका उपाय क्या है? अजियाँ दूँ? अजियाँ तो वे चुका। नटराजन कहते हैं बाइमरायके पाम जाबों, इंग्लैंड जाबों। इससे लोगोंको क्या राहत मिलेगी? तबतक तो पेड़ काट चुकेगे और रुपया दिया जा चुकेगा। उसके बाद पुकार करनेसे क्या लाभ? समझनेकी बात है कि यह लड़ाई कानून बदलवानेके निमित्त नहीं है, बल्कि कानूनके

१. प्रो० बलवन्तराय कल्याणराय ठाकोर, गांधीजीके सहपाठी, गुजराती भाषा तथा साहित्यके विद्वान् और लेखक।

२. यहाँ कामाक्षी नटराजनका उल्लेख है, देखिए "पत्र : प्रो० नटराजनको", ५-४-१९१८ से पूर्व।

अमलके विरुद्ध है। अपराधीको फाँसीपर चढ़ा दिया जाये, उसके बाद अपील करनेका क्या प्रयोजन? इस तरह तो कितने ही निर्दोष मनुष्य फाँसीपर चढ़ गये हैं, और ऐसा हमारी उदासीनतासे हुआ है। हमारे पास दो ही उपाय थे। जो लोग लगान वसूल करने आये, उन्हें डडा मारकर दूर हटा दे या उनसे विनयपूर्वक कहें कि 'हमें लगान नहीं देना है।' फिर भी वे लगान तो ले ही जायेंगे, तब मैंने क्या बचाव किया— ऐसा सवाल तो आपके मनमें नहीं उठता? उठे, तो शुरूमें ही मैंने उसका उत्तर दे दिया है।

इस लड़ाईमें अनायास लोगोको धर्म, नीति, एकता, सत्य और अहिंसाकी तालीम मिलती है और सरकारको लोकमतके आदरकी। इसमें द्वेषभावकी गुजाइश ही नहीं। सरकारको दबाकर न्याय नहीं करवाना है, उसकी न्याय-वृत्ति जाग्रत करके न्याय करवाना है। इसका परिणाम अच्छा होगा। इससे अन्तमें आत्माका विकास ही होगा। यदि लोग कमजोर होनेके कारण हार जायेंगे तो भी क्या होगा? किया हुआ तप नष्ट होता ही नहीं। लोग गिरेगे तो भी चढ़नेके लिए ही।

‘नेहाभिक्रमनाशोऽस्ति प्रत्यवायो न विद्यते।’

स्वल्पमप्यस्य धर्मस्य त्रायते महतो भयात्॥’

यदि अब भी कोई गुत्थी रह जाये, तो फिर पूछें।

मोहनदासके वन्देमातरम्

[ गुजरातीसे ]

महादेवभाईनी डायरी, खण्ड ४

## २२९. भाषण : नडियादमें

अप्रैल १२, १९१८

जो भाई यहाँ आये हैं उन्होंने अत्यन्त महत्त्वपूर्ण कार्य किया है। जो-कुछ कहना था, कमिश्नरसे वे वह सब कुछ साहसके साथ कह आये। मेरे विचारसे यह हमारी जीत है। इस लड़ाईका उद्देश्य लोगोमें अधिकारियोको बराबरीका मानकर मित्रभावसे अपनी बात उनसे कह सकनेकी हिम्मत पैदा करना है। सरकारसे अपनी माँग मनवाना इस लड़ाईका हेतु है। कमिश्नरने मित्रभाव और मिठाससे बातें की, इसीको आप अपनी जीत समझे। दुःख सहकर भी न्याय और सत्यपर कायम रहना, जीतकी महत्ता इसीमें है। सरकार जमीनें जब्त कर लेगी, यह बात कमिश्नरने मुझसे कही थी, यद्यपि कहीं बहुत शिष्टतासे थी। मैंने भी उन्हें उतनी ही शिष्टतासे और मिठाससे उत्तर दिया कि वे जमीनें भले ही ले ले; किन्तु वे पचाई नहीं जा सकेंगी।

जब सरकार और लोगोमें मतभेद हो जाये तब पंचका सिद्धान्त स्वीकार किया जाना चाहिए। हमारी लड़ाई इस सिद्धान्तको स्वीकार करवानेके लिए ही लड़ी जा रही है। धर्मकी दृष्टिसे देखें तो पंचके बिना काम नहीं चल सकता। सरकार और लोगोका

सम्बन्ध बाप और बेटे जैसा है, गुलाम और मालिक जैसा नहीं। बापके अन्यायका विरोध करना बेटेका धर्म है। जिन लोगोंने प्रतिज्ञा ली है, उनको मेरी सलाह है कि वे उसका पालन अन्त तक करें। आपकी जव्त की हुई जमीनें आपको जबतक वापस न मिल जायेंगी मैं तबतक लड़ता रहूँगा। जबतक मेरे शरीरमें प्राण हैं मैं तबतक लड़ना बन्द नहीं करूँगा। हाँ, इस लड़ाईमें आपको शामिल रहना चाहिए। यदि आप जमीनोकी जव्ती बरदास्त कर लेंगे तो मैं आपके साथ ही हूँ। हरिश्चन्द्रने बहुत कष्ट सहें, वे नीचके घर बिके और उनका मर्मस्व चला गया, विलुक्त वे सत्यपर कायम रहे। मुझे आशा है कि आप नहीं हरिश्चन्द्र निकलेंगे। और यह मेरा अटल विश्वास है कि धर्मकी नाचनाका उपाय धर्माचरण करना है, भजन गाना और कीर्तन करना-भर नहीं। हमें आत्मज्ञान अर्थात् आत्मशक्तिका ज्ञान प्राप्त करना है।

श्री प्रैटने मुझे मन्यामी बताया है। उनकी बात सच भी है और झूठ भी। मैं मन्यामी होनेका दावा नहीं करता। जैसे आप भूलोंमें भरे मनुष्य हैं वैसे ही मैं भी हूँ। अन्तर केवल इतना है कि मेरी मन्यामी होनेकी आकांक्षा है और मैं उस दिशामें प्रयत्नवान हूँ। मन्याग्रहने राजनैतिक प्रश्नोंका निर्णय कराया जा सकता है, ऐसी मेरी दृष्टि मान्यता है। आपकी लड़ाईमें श्री प्रैटका रुख बदला है, यह आत्मशक्तिका ही प्रभाव है।

लड़ाईमें अपनी जमीनोकी गँवा देना कोई बहुत-बड़ी बात तो है नहीं। जमीनें गँवानेके लिए मन्यामी होनेकी नहीं, गृहस्थ होनेकी आवश्यकता है। जो लोग यूरोपमें रहनागे नदियाँ बहा रहे हैं वे मन्यामी नहीं हैं, गृहस्थ हैं। श्री लॉयड जॉर्जने अपना तन, मन और धन [देनाके लिए] अर्पित कर दिया है, क्या वे मन्यामी हैं? इंग्लैंड जो लड़ाई लड़ रहा है वह क्या जमीनके लिए लड़ रहा है? नहीं, कदापि नहीं। उसको ऐसा लगा कि जर्मनीकी क्या चले। जर्मनी भी अपनी प्रतिष्ठाके लिए लड़ रहा है। वह अपनी बात रखना चाहता है। हमें कुछ दूम्मे लोगोंने यह आश्वासन दिया है कि हमें भूखी मरने नहीं दिया जायेगा। यूरोपके लोगोंको तो अपने बाहुबलका ही आश्वासन है। वे अपने बेटोंको पट-पट मरता देखकर भी आँसू नहीं बहाते। आप इस लड़ाईमें अपनी जमीनें सम्मान-महित बापस ले सकेंगे। यदि आप जमीनें गँवाकर त्याग करेंगे तो आपका नाम ग्रेडा जिलेमें ही नहीं, समस्त भारतमें होगा।

अन्तमें आपने उतना ही कहना है कि आपने ईश्वरकी साक्षी रखकर ज्ञानपूर्वक और मोक्ष-समग्रकर जो प्रतिज्ञा ली है, उसे आप चाहे जो हो, अवश्य पालें और मुझ-पर नहीं, ईश्वरपर भरोसा करें।

जमीनें चली भी जायेंगी तो भी क्या हुआ? इससे हम अपनी कीर्ति और प्रतिष्ठा तो बढ़ा सकेंगे। सरकार भी हम जैसे वीर लोगोंपर राज्य करनेमें गौरव अनुभव करेगी।

मैंने एकवार श्री प्रैटने कहा था कि वे भय और दमनके बलपर राज्य चला रहे हैं। इसके बजाय लोगोंके प्रति प्रेम और आदरसे राज्य चलायें तो जबतक सूर्य और चन्द्र हैं तबतक वह कायम रहेगा। मैंने आपसे बार-बार कहा है और अब भी

जोर देकर कहता हूँ कि चाहे जितना दुःख उठाकर भी प्रतिज्ञाका पालन करेंगे तो आपकी विजय होगी — अवश्य होगी।

[ गुजरातीसे ]

खेड़ा सत्याग्रह

## २३०. पत्र : जे० एल० मैफीको

नडियाद

अप्रैल १४, १९१८

आप स्वयं देखेंगे कि उपर्युक्त पत्रका' मसविदा ११ तारीखको तैयार किया गया था। इतने दिनों तक मैं उसे रोके रहा। परन्तु मैं महसूस करता हूँ कि अपने विचार स्पष्ट रूपमें आदरके साथ पेश करके ही मैं राज्यकी अधिकसे-अधिक सेवा कर सकता हूँ। पिछले चार दिनोंके दौरान सघर्षने गम्भीरतर रूप धारण कर लिया है। इस तथ्यने पत्र भेजनेके मेरे संकल्पको और भी दृढ़ बना दिया है। मैं पूरी विनम्रताके साथ लॉर्ड चैम्सफोर्डसे अनुरोध करता हूँ कि [ अली ] भाइयोंको छोड़ ही न दिया जाये बल्कि उनको और श्री तिलकको भी, परिषद्में शामिल कर लिया जाये। वे राज्यके शत्रु कतई नहीं हैं। उनकी सहायता लिये बिना आप भारतको सन्तुष्ट नहीं रख सकते।

[ हृदयसे आपका, ]

[ अंग्रेजीसे ]

नेशनल आर्काइव्स ऑफ इंडिया · होम : पॉलिटिकल — ए : जून १९१८, संख्या ३६०

## २३१. पत्र : 'बॉम्बे क्रॉनिकल' को

नडियाद

अप्रैल १५, १९१८

सम्पादक,

'बॉम्बे क्रॉनिकल'

महोदय,

खेड़ाके किसानोंके समक्ष दिये गये कमिश्नरके गुजराती भाषणका सारांश प्रकाशित हो चुका है, इसलिए खेड़ाके किसानों और कार्यकर्त्ताओं दोनोंके प्रति न्याय करनेके लिए आवश्यक हो गया है कि भाषणका उत्तर दिया जाये।

१. खल्लेख १० अप्रैलके पत्रका है, जिसे इस टिप्पणीके साथ भेजा गया था।

२. लगता है कि यह पत्र प्रकाशनके लिए सभी समाचारपत्रोंको भेजा गया था। यह *यंग इंडिया*, १७-४-१९१८ में भी प्रकाशित हुआ था।

३. गांधीजीकी सहायतासे १२ अप्रैलको अहमदाबादमें बुलाई गई एक समामे जिल्लेके लगभग २,००० प्रमुख किसान एकत्रित हुए थे। कलक्टर और अन्य माल अधिकारी भी उसमें उपस्थित थे। गांधीजीने पढ़े





Dr. Sahasrabudh

18th April

My dear West.

I am writing this  
a little while where  
I have arrived with  
Mrs Gandhi & others  
to spend some  
resistance. Here is  
the cutting. The fight is  
great but it takes me  
to the utmost.

I will not discuss  
your letter. I simply  
want to say to what you  
like. Phoenix & all the  
means are just as much

Dr. Sahasrabudh

Letter. I know you would  
keep calm and take  
a perfectly philosophical  
view of the whole thing.  
I shall say with  
the professors 7 years  
new & bold experiments.  
Please give my love to  
Gummy & his wife. I wonder  
how Sam has taken  
all this. Please ask him  
to write to me.  
With love yours  
Indrapada

मेरे पास भाषणकी शब्दशः रिपोर्ट मौजूद है। साराशकी अपेक्षा इस भाषणसे सरकारी नीति ज्यादा स्पष्ट रूपसे मालूम होती है। कमिश्नर साहबका यह कहना है कि लगान मुलतवी करनेके सम्बन्धमें माल अधिकारियोंका निर्णय ही अन्तिम है। अधिकारी लोग रैयतकी शिकायतें सुन सकते हैं; परन्तु उनके निर्णयके अन्तिम होनेके सम्बन्धमें कोई प्रश्न नहीं उठ सकता। सारा सघर्ष इसीको लेकर है। रैयतकी ओरसे कहा जाता है कि जब सरकारके स्थानीय अधिकारियों और रैयतके बीच प्रशासनिक आदेशोंके पालनके बारेमें बहुत बड़ा मतभेद हो तो मतभेदके मुद्दोका फैसला किसी निष्पक्ष जाँच-समितिको माँप देना चाहिए। ब्रिटिश सविधानकी सारी शक्ति इसीमें निहित है। कमिश्नरने सिद्धान्तके आधारपर इस बातको माननेसे इनकार कर दिया और इस प्रकार यह सकट उत्पन्न हो गया है। उन्होंने इस बातको बहुत तूल दिया और पहलेसे ही लॉर्ड विलिंग्डनसे इस आशयका एक पत्र मँगवाकर अपनी स्थिति दृढ़ बना ली कि स्वयं वे (लॉर्ड विलिंग्डन) भी कमिश्नरके निर्णयमें हस्तक्षेप न करेंगे। अपने पक्षके समर्थनके लिए वे वर्तमान युद्धकी आड़ लेते हैं और रैयतसे तथा मुझसे कहते हैं कि साम्राज्यके इस सकटके समय तुम लोग यह सकल्प त्याग दो। लेकिन मैं कह सकता हूँ कि कमिश्नर साहबके व्यवहारसे तो जर्मन-सकटसे भी अधिक गम्भीर सकट उपस्थित हो जाता है, मैं साम्राज्यको उसके इस भीतरी सकटसे बचानेका प्रयत्न करके साम्राज्यकी सेवा ही कर रहा हूँ। यह बात कुछ झूठ नहीं है कि भारतवर्ष अपनी एक बहुत लम्बी निद्रासे जाग रहा है। अपने अधिकारों और कर्तव्योंको समझनेके लिए रैयतका पढ़ा-लिखा होना आवश्यक नहीं। रैयत जिस समय अपनी अज्ञेय शक्ति समझ लेती है उस समय कोई भी सरकार, चाहे वह कितनी ही बलवती क्यों न हो, उसकी इच्छाके विरुद्ध नहीं ठहर सकती। खेड़ाकी रैयत भारतवर्षमें साम्राज्यकी एक बहुत ही महत्त्वपूर्ण समस्या हल कर रही है। खेड़ाके लोग दिखा देंगे कि लोगोकी इच्छाके बिना उनपर शासन करना असम्भव है। 'सिविल-सर्विस' जब एकबार इस बातको समझ लेगी तब वह ऐसे सच्चे सिविल-सर्वेंट भेजेगी जो प्रजाके अधिकारोंके पूरे रक्षक हों। इस समय सिविल-सर्विसका शासन भयका शासन है। खेड़ाकी रैयत प्रेमके शासनके लिए लड़ रही है। यह सकट कमिश्नरने ही पैदा किया है। जिस समय उन्होंने देखा था कि लोगोका उनसे मत-भेद है उसी समय उनका कर्तव्य था कि वे लोगोको सन्तुष्ट कर देते, और इस समय भी उनका यही कर्तव्य है। यदि कमिश्नर साहब जनताकी बात मान लें और उनको रियायतें देंगे तो भारतके राजस्वको कोई भारी खतरा पैदा नहीं हो जायेगा। उसी तरह जिस प्रकार कानपुर-मसजिदवाले मामलेमें जनताकी माँग स्वीकार करके उसका एक कोना फिरसे बनवा देनेपर साम्राज्यके लिए कोई खतरा पैदा नहीं हुआ था, या जनताकी इच्छाके अनुसार सरकार द्वारा श्रीमती मेन्निकको माफी दे देनेपर न्याय और प्रशासनको कोई खतरा पैदा नहीं हुआ था। यदि मैंने चटपट लोगोको यह सम्मति न दी होती कि यदि कमिश्नर तुम

बल्लभभाई पटेलसे उसमें जानेके लिए कहा था, लेकिन बादमें कमिश्नरके भाषणके कारण उत्पन्न गलत-फहमी दूर करनेके लिए उन्होंने समाप्त स्वयं भाषण करना आवश्यक समझा। उनके भाषणके लिये देखिए परिशिष्ट १३।

लोगोंकी प्रार्थना सुननेसे इनकार करते हैं तो तुम लोग भी लगान न देनेके अपने निश्चय पर दृढ़ रहो, तो प्रजाका असन्तोष इस प्रकार खुले और स्वस्थ रूपसे प्रकट न होता; वह भीतर ही भीतर सुलगता रहता। अन्तमें कटुता पैदा होती। जो पुत्र अपने पिताके विरुद्ध मन-ही-मन क्रुद्धता नहीं रहता, बल्कि स्पष्ट रूपसे और पूरी तन्म्रतापूर्वक पिताको बतला देता है कि आपकी आज्ञाका पालन मैं क्यों सचाईके साथ नहीं कर सकता, वही सुपुत्र है। मैं सरकार और जनताके सम्बन्धोंपर भी यही नियम लागू करता हूँ। कभी ऐसा कोई समय नहीं होता जब कि मनुष्यको अपना अन्तःकरण ताकपर रख देना पड़े। बल्कि किस तरह बुद्धिमान् पिता सहजमें और विशेषतः ऐसे अवसरपर जब कि परिवारपर बाहरके किसी प्रकारके सकटकी सम्भावना हो, जल्दीसे अपने पुत्रकी बात मान लेता है और उसे रुष्ट या असन्तुष्ट नहीं करता उसी प्रकार समझदार सरकार भी अपनी प्रजाको नाराज नहीं करेगी, बल्कि चटपट उसकी बात मान लेगी। युद्धके कारण अफसरोको इस बातकी खुली छूट नहीं मिल सकती कि वे रैयतको अपनी ऐसी आज्ञाओंके पालनके लिए भी विवश करे जो उसकी समझमें अनुचित और अन्यायपूर्ण हों।

लगानकी बाकी रकम केवल चार लाख रुपये हैं। लेकिन इतनी ही रकमके लिए कमिश्नरने यह धमकी दी है कि रैयतकी तीन करोड़ रुपयेसे अधिक मूल्यकी अथवा डेढ़ लाख एकड़ जमीन जब्त कर ली जायेगी और जिनकी जमीन जब्त होगी उन्हें अथवा उनके बीबी-बच्चोंको फिर कभी खेड़ामें कोई जमीन लेने ही न दी जायेगी। कमिश्नरकी इस धमकीने रैयतका निश्चय और भी दृढ़ बना दिया है। कमिश्नर खेतिहरोंको एक ही साँसमें गुमराह भी कहते हैं और दुराग्रही भी। उनके ये शब्द कितने गम्भीर हैं :

यह मत समझो कि हमारे मामलतदार और हमारे तल्लादी लोग तुम्हारी जल-सम्पत्तिको जब्त और कुकुर करके निर्धारित लगान वसूल करेंगे। हम इतनी झंझटमें नहीं पड़ेंगे। हमारे अफसरानका वक्त कीमती है। तुम्हारे नकद रुपया भरनेसे ही हमारा खजाना भर सकता है। इसे धमकी मत मानो। इतनी बात समझ ली कि माता-पिता कभी भी बच्चोंको धमकी नहीं देते। वे केवल सलाह देते हैं। लेकिन अगर तुम बकाया अदा नहीं करोगे तो तुम्हारी जमीन जब्त कर ली जायेगी। बहुत-से लोग कहते हैं कि ऐसा नहीं होगा। पर मैं कहता हूँ कि ऐसा होगा। मुझे प्रतिज्ञा करनेकी जरूरत नहीं। मैं जो कह रहा हूँ उसे करके दिखा दूंगा। जो लोग लगान नहीं भरेंगे, उनकी जमीन जब्त कर ली जायेगी। अवज्ञा करनेवालोंको भविष्यमें भी कोई जमीन नहीं मिलेगी। सरकार उनके नाम रैयतके रेकार्डमें नहीं देखना चाहती। उनमें से जिनके नाम निकल जायेंगे वे हमेशाके लिए निकाल दिये जायेंगे।

कमिश्नर साहबकी इस प्रतिहिंसा एवं आतंकपूर्ण भावनाके विरुद्ध जीवन-पर्यन्त सघर्ष करना प्रत्येक राजनिष्ठ नागरिकका पवित्र कर्तव्य है। कमिश्नर साहबने यह कहकर कि हड़तालियोंने जानबूझकर अपनी प्रतिज्ञा तोड़ी थी, अहमदाबादके हड़तालियों और मेरे साथ भारी ज्यादती की है। जिस सभामें समझौता हुआ था उसमें वे स्वयं उपस्थित थे। उनका अपना यह खयाल तो हो सकता था कि हड़तालियोंने अपनी प्रतिज्ञा तोड़ी थी।

(हालाँकि सभाम उनके भाषणसे इससे जलटी ही ध्वनि निकलती थी) परन्तु इसका तो कोई प्रमाण नहीं कि हड़तालियोने जान-बूझकर प्रतिज्ञा तोड़ी थी। इसके ठीक विपरीत, उन्होंने अपनी माँगके अनुसार पहले दिन वेतन मिलनेपर काम शुरू करके अपनी प्रतिज्ञा पूरी की थी, और वेतनका प्रश्न अन्तिम निर्णयके लिए पंच-फैसलेको सौंप दिया गया था। हड़तालियोने ही पंच-फैसलेका सुझाव रखा था जिसे मिल-मालिकोंने ठुकरा दिया था।

सघर्षका मुद्दा ही असलमें वेतनमें ३५ प्रतिशत वृद्धि या पंच-फैसले द्वारा निर्धारित वृद्धि कराना था। उनकी यह माँग मंजूर हो चुकी थी। इसलिए मुझे खेदके साथ कहना पड़ता है कि ऐसी दशामें हड़तालियोंको और मुझे इस तरहका ताना देना नैतिक नहीं है।

आपका,  
मो० क० गांधी

[अग्रेजीसे]

बॉम्बे क्रॉनिकल, १७-४-१९१८

## २३२. पत्र : नायकाके निवासियोंको

अप्रैल १६, १९१८

[भाइयो,]

आपमें से २५ लोगोकी जमीनें जब्त हो जानेका समाचार मने अभी-अभी सुना है। अगर ऐसा हुआ हो, तो मैं आपकी वारी पहले आनेपर आपको बधाई देता हूँ। मैं मानता हूँ कि जो जमीनें जब्त हुई हैं, वे कागजोंमें ही जब्त रहेंगी। फिर भी, आपने तो इन सभी दु खोको सहनेकी प्रतिज्ञा ली है, इसलिए मुझे आपको दिलासा देनेकी जरूरत नहीं रह जाती। आपको तो मैं बधाई ही देता हूँ।'

[आपका,]

[गुजरातीसे]

महादेवभाईनी डायरी, खण्ड ४

## २३३. भाषण : ओडमें

अप्रैल १६, १९१८

हमने किसी व्यक्तिकी याद की और यदि वह अचानक आ गया तो हम कहा करते हैं, भाई तुम सौ बरस जियोगे। यहाँ भी ऐसा ही हुआ है। हमने श्री वल्लभभाईको जिस क्षण याद किया उसी क्षण वे यहाँ आ पहुँचे। मैं आपसे गत सप्ताह मिलनेकी आशा करता था। किन्तु मैं बम्बई चला गया था और अहमदाबादमें श्री प्रैटसे मिलनेके लिए रुक गया, इसलिए आ नहीं सका। बम्बईमें जो बड़े हाकिम मिले उनसे मेरी बातचीत हुई। मैं आपको इस बातचीतका हाल बताऊँ इससे पहले आपके बारेमें नडियादमें जो कुछ सुना उसे बता दूँ। लोगोंने मुझसे यह कहा कि ओडके लोग बड़े उत्साही हैं; किन्तु उन्होंने अभीतक अपने उत्साह और बलका उपयोग अपने हितार्थ नहीं किया है, बल्कि पारस्परिक कलहमें किया है। फलस्वरूप खेड़ाकी भूमि जो उपजाऊ और सुन्दर है और जिसे आपके बाप-दादोंने स्वर्ण-भूमि बना दिया था, आपसकी दुराग्रहपूर्ण लड़ाईसे बरबाद हो गई।<sup>१</sup> जबतक यह स्थिति कायम है तबतक हम किसी तरहकी लड़ाई नहीं जीत सकते। आपने तो प्रतिज्ञा ली है कि आप अन्ततक जूझेंगे और न्याय प्राप्त करेंगे। मैं निश्चित रूपसे कहता हूँ कि हम पिछला वैर-भाव भुलाकर सगठित होकर रहेंगे तो हमारी जीत होगी।

श्री प्रैट, श्री कारमाइकेल और [सर जेम्स] डुबालेने अपने सिर हिला-हिलाकर हमारी लड़ाईका भारी विरोध किया है। बातचीतमें भी उन्होंने कहा, 'आप खेडाके लोगोको नहीं जानते। हम नहीं मानते कि इस लड़ाईसे वहाँके लोग आगे बढ़ेंगे, उन्नति करेंगे और नीतिवान् बनेंगे। इससे तो वे लोग उद्धत ही होंगे।' माल-विभागके बड़े अधिकारियोंकी आपके सम्बन्धमें क्या राय है, यह मैं आपको बता रहा हूँ। आपने जो लड़ाई आरम्भ की है उसमें आपको आशिक ही नहीं, पूर्ण सत्यका पालन करना चाहिए। प्रह्लाद-से जब यह पूछा गया कि तुम्हारे भगवान् कहाँ हैं; तब उन्होंने उत्तर दिया "मेरे भगवान् जलमें हैं, थलमें हैं, आकाशमें और पातालमें भी हैं। मुझे भगवान् दसो दिशाओमें दिखाई देते हैं।" उसी प्रकार यदि हम दसो दिशाओमें सत्यके दर्शन करे तभी हम इस लड़ाईको सत्याग्रहकी लड़ाई कह सकते हैं। हम सार्वजनिक कार्यमें एक तरहका और निजी व्यवहार-में दूसरी तरहका आचरण नहीं कर सकते। जैसे भगवान् सर्वव्यापक है वैसे ही सत्य भी सर्वव्यापक है। हम यह नहीं कह सकते कि भगवान् अमुक स्थानमें नहीं है। इसी प्रकार हम यह भी नहीं कह सकते कि सत्य अमुक स्थानमें है और अमुक स्थानमें नहीं है।

१. तारीख २० अप्रैल, १९१८ के डॉम्बे क्रॉनिकल में छपी खबरके अनुसार गांधीजीने कहा : "बरसोंसे आप लोग अपनी शक्ति और निडरताका उपयोग पारस्परिक कलहमें करते रहे हैं। एक बार उठें और सगठित हों एवं सशक्त तत्त्वोंका उपयोग सरकारके भयसे लड़नेमें करें, जो आप सबका स्युक्त शत्रु है।"

आप एक गाँवके, एक जातिके और एक धन्धेके लोग हैं, इसीलिए आपको [अपनी-अपनी भूलपर] एक दूसरेसे क्षमा माँगना और सगठित रहना सीखना चाहिए। जो यह कहता है कि सत्याग्रह केवल सरकारके विरुद्ध ही किया जा सकता है, वह सत्याग्रहका अर्थ नहीं समझता। हम सरकारसे धमकी और उद्‌डताके सहारे नहीं लड़ना चाहते; बल्कि प्रसन्नतापूर्वक कष्ट सहकर लड़ना चाहते हैं। जो लोग कष्टोंके निवारणार्थ जानपूर्वक और सोच-समझकर कष्ट सहते हैं उन्हें कष्टोंसे सदा मुक्ति मिलती है। आपके लिए भी इस लड़ाईको जीतनेका यही मार्ग है। नायकामें पच्चीस किसानोंको जमीनोंकी जल्दीके नोटिस दिये गये और उनकी जमीनें जब्त कर ली गईं। मैंने उन बहादुर भाइयोंको बघाईकी चिट्ठी<sup>१</sup> लिखी। मैंने लिखा कि यह जल्दी तो केवल सरकारकी कागजोंमें ही रहेगी। फिर भी आपका प्रण है कि आप जमीनें जब्त हो जानेपर भी विचलित नहीं होंगे और अपनी प्रतिज्ञा निबाहेंगे। सत्याग्रही भाइयोंको सान्त्वना देनेकी कोई आवश्यकता नहीं होती। उन्हें तो बघाई ही देनी होती है। यह उनके लिए आनन्द और धन्यवादका अवसर होता है। इसीलिए मैंने आपको सान्त्वना नहीं दी है, धन्यवाद ही दिया है। मैं आपको भी कहता हूँ कि आप जल्दीके हुक्मका प्रसन्नतापूर्वक स्वागत करें। मुझे तो स्वप्नमें भी यह नहीं लगता कि सरकार हमारी जमीनोंको जब्त कर सकती है। अंग्रेजी राज्यमें यह असम्भव है। यदि यह सम्भव हो जाये तो मेरे लिए अंग्रेजी हुकूमतके विरुद्ध विद्रोह करनेके अतिरिक्त कोई मार्ग ही नहीं रहता। अर्थात् जमीनें जब्त नहीं की जा सकती। आपने प्रतिज्ञा लेकर अपराध नहीं किया है, बल्कि उससे सरकारके प्रति वफादारी दिखाई है। फल चार आनेसे कम हुई है, इसलिए हमने सरकारने कानूनके अनुसार सरकारी लगानकी वसूलयाची बन्द करनेकी प्रार्थना की, उसे आवेदन दिये, मनाएँ करके न्याय की माँग की और धारासभाके हमारे प्रतिनिधियोंने समस्त वैध उपायोंको आजमाया। फिर भी सरकारने लोगोंकी बातपर ध्यान नहीं दिया। तब जिन लोगोंमें बहादुरी है, मर्दानगी है और वफादारी है उन्हें ऐसे अवसरपर क्या करना चाहिए? राजा और प्रजाका सम्बन्ध ऐसा होना चाहिए कि जब राजा और प्रजाके बीच मतभेद खड़े हो तब राजा प्रजाके मुकाबले झुक जाये।

हमारी माँग यह नहीं है कि हमारी बात ठीक मानकर सरकार प्रजाके मुकाबले झुक जाये। हमने तो यही कहा है कि यदि हमने जो-कुछ कहा है वह सत्य सिद्ध हो तो हमें न्याय मिलना चाहिए। हमने पचकी नियुक्ति की माँग की, उसे भी सरकारने स्वीकार नहीं किया। श्री प्रैटकी मान्यता यह है कि इस सम्बन्धमें लोग न कुछ कह सकते हैं और न कुछ माँग सकते हैं। हम पिछले पचास वर्षोंसे इस नीतिसे पीड़ित हैं। हम भयसे भिग्नारी बन गये हैं। हमारे पास इतना भी रुपया नहीं रहा है कि हम अपने घरोंकी सार-सँभाल कर सकें। पैदावार घटती जा रही है। जबतक हममें इतना डरपोकपन है तबतक भगवान् हमपर कृपा-दृष्टि भी कैसे कर सकते हैं? जहाँ राजा और प्रजाके सम्बन्ध सत्यकी नीवपर आधारित होते हैं वहाँ वर्षा भी समयपर होती है। राजा और प्रजा दोनोंमें अपनी-अपनी बातको लेकर वैर बँध गया है। सरकार कहती है कि

उसका कहना सत्य है और प्रजा कहती है कि उसका कहना सत्य है। हम सत्य कहते हैं; सत्य कहनेपर भी हमें राहत नहीं मिलती। राजा और प्रजामें मतभेद हो तो राजा क्या करे; यह बात इस लड़ाईसे तय हो जायेगी। सारे देशके लोगोकी आँखें आपपर लगी हैं। आप हिम्मत करके डटे रहे, नामहीं न दिखायें। कार्य आरम्भ न करना बुद्धिमानी है; किन्तु आरम्भ कर दे तो उसे मृत्यु-पर्यन्त न छोड़ना वीरताकी निशानी है।

मुझे कहा जाता है कि मैं पाटीदारो और गुजरातके लोगोसे सावधान रहूँ; किन्तु मैं तो सभीको अपने जैसा ही देखता हूँ। सबमें एक ही आत्मा होती है और सबमें शक्ति भी एक ही होती है। हम ज्यो-ज्यो इसके विकासका प्रयत्न करते हैं, यह त्यो-त्यो विकसित होती है। यह मेरा अनुभव है इससे आपका लाभ होगा और आपको राहत मिलेगी। इसीलिए मुझे आशा है कि आप अपनी प्रतिज्ञापर अवश्य कायम रहेंगे। पाटीदार साहसी हैं और क्षत्रिय हैं। वे समझते हैं कि अपनी जमीनोके मालिक वे खुद हैं। इसलिए उन्हें इसका अभिमान होना स्वाभाविक है। वे अपनी टेक न छोड़ेंगे। वे धर्म न त्यागेंगे; बल्कि अन्ततक लड़ते हुए लोगोकी बातको सरकारसे मनवायेगे। ऐसा होगा तो स्वराज्य अपने हाथमें ही है। स्वराज्य अपने अधिकार और कर्तव्य समझ लेनेसे मिलेगा। श्री मॉण्टेग्यु प्रत्यक्षतः चाहे इंग्लैंडसे आकर हमें बड़े-बड़े अधिकार दे दे, किन्तु यदि हमें अपने अधिकारो और कर्तव्योका ज्ञान न होगा तो उनसे हमें कोई भी लाभ न होगा। इस बातको समझनेके लिए हमें शिक्षण और प्रशिक्षणकी आवश्यकता है। मेरा खयाल है कि इस सम्बन्धमें आपमें प्राथमिक ज्ञान और समझ है, मेरा विश्वास है कि उसी प्रकार आपने इस लड़ाईके सम्बन्धमें जो प्रतिज्ञा ली है वह विचारपूर्वक ली है। आप इस प्रतिज्ञाका पालन सोच-समझकर करें। इस लड़ाईमें द्वेष-भावके लिए स्थान नहीं है। इसमें तलवार या किसी और हथियारका कार्य भी नहीं है। सत्यके मार्गपर चलना ही अपना हथियार है और साहस एवं श्रद्धा हमारे शस्त्र हैं। सत्याग्रहकी लड़ाईमें हारकी गुजाइश तो है ही नहीं। यदि हम अपनी जमीनको आत्म-सम्मानसे अधिक प्यारी मानेंगे तो निश्चय ही हारेगे। मुझे विश्वास है और मैं आशा करता हूँ कि मैंने खेड़ाके लोगों-पर भरोसा किया है, वह झूठा सिद्ध नहीं होगा। मेरी प्रार्थना है कि सरकारके विरुद्ध जूझकर आप खेड़ाका नाम उज्ज्वल करें।

[गुजरातीसे]

• खेड़ा सत्याग्रह

## २३४. "अन्त्यज स्तोत्र" की प्रस्तावना

नडियाद

चैत्र सुदी ७, १९७४ [अप्रैल १७, १९१८]

हम लोगों द्वारा अन्त्यजोंके प्रति किया जानेवाला व्यवहार हिन्दू धर्मके अत्याचारोंका ज्वलन्त उदाहरण है। हमारा यह व्यवहार कितना पतित और लज्जास्पद है उसका भाई अमृतलाल पटियारने अपने 'अन्त्यज स्तोत्र' में बहुत सजीव वर्णन किया है। उसमें कविकी अनिगयोक्ति अवश्य है, परन्तु बहुत कम। भाई पटियारने ऐसा मर्मस्पर्शी चित्र खींचा है कि उसे पढ़कर पाठकोंको रोमांच हुए बिना नहीं रह सकता। इस स्तोत्रमें उनका शोक और उनकी वेदना माफ नजर आती है। यह स्तोत्र लाखों नर-नारियोंको पढ़कर मुताया जाना चाहिए, ठीक उसी प्रकार जैसे मुहल्ले-मुहल्लेमें स्त्री-पुरुष भागवत आदि ग्रंथोंको सुनते हैं।

जबतक हम अस्पृश्यताके इन दोषमें मुक्त नहीं हो जाते, तबतक हम स्वराज्य भोगने योग्य हैं या नहीं यह एक बड़ा सवाल बना रहेगा। गुलामोंके मालिकोंको अगर स्वराज्य भोगने योग्य कहा जा सकता है तो हम भी हो सकते हैं। यह बात याद रखनी चाहिए कि हम खुद इन समय पराधीन अवस्थामें हैं, उसमें मुक्त होनेकी इच्छा रखनेवालेको तो यह चाहिए कि वह अपने दोषोंपर गहराईसे विचार करे। गिरे हुए लोगोंके रजकणके समान छोटे-छोटे दोष हिमालयकी भाँति बड़े मालूम होते हैं। अन्त्यजोंके प्रति हम लोगोंके व्यवहारका भी यही हाल है। और फिर बात ऐसी है कि यह दोष है ही हिमालय-जैसा। उसी कारण वह हमारी उन्नतिमें बाधक बन रहा है। गोबरामें जो अन्त्यज परिपक्व हुई थी उनके बाद अस्पृश्यताके बारेमें जो वादविवाद चल पड़ा है उसे मैंने ध्यानसे और विनयपूर्वक समझनेकी कोशिश की है। उसमें मैंने अस्पृश्यताको बनाये रखनेके पक्षमें एक भी जोरदार दलील नहीं पाई। जहाँ शास्त्रके ऊपर आक्रमण किया जा रहा हो वहाँ शास्त्रकी बातें सामने रखकर बचाव करना, यह तो अन्धेके द्वारा न देखी जा सकनेवाली चीजके अस्तित्वमें इनकार करनेके समान है। यदि हम अपने व्यवहारका बचाव न्यायके आधारपर नहीं कर सकते तो शास्त्रोंका सहारा लेना व्यर्थ है। शास्त्र बुद्धिसे और नीतिसे परे नहीं हो सकते। यदि बुद्धि और नीतिका त्याग कर दिया जाये तो किमी भी पाण्डका धर्मके नामपर बचाव किया जा सकता है।

इन घोर पापमें मुक्त होनेके लिए हमें ऐसा कठोर और सतत प्रयत्न करना पड़ेगा जैसा कि श्री पटियार कहते हैं, इस प्रकारके प्रयत्नमें ही हमारी उन्नति निहित है। अगर हम यह प्रयत्न पुराने तरीक़ेमें करेंगे तो धर्म-मग्नहूके माध-साय अपने उद्देश्यमें सफलता भी प्राप्त कर सकेंगे। और यदि हम पाश्चात्य ढंगमें करेंगे तो हमारे तथा अन्त्यजोंके बीच एक दरार पड़ जायेगी।

जब हमारे बड़े-बूढ़े इस समारसे विदा हो लेंगे तभी अन्त्यजोंका उद्धार होगा, यह कहना कायरता है। हमारा पुरुषार्थ तो इसमें है कि हम अपने बड़े-बूढ़ोंके हृदयोंमें दया



और शुद्ध धर्मकी भावना जाग्रत करे। और यही हमारा कर्तव्य भी है। यदि हम जैसा कहे वैसा हिम्मतसे कर दिखायें तो कार्य शीघ्र सिद्ध होगा। शत्रुको मारकर राज्य भोगनेकी इच्छा तुच्छ इच्छा है। हमारा धर्म यह है कि हम उन्हें अपने मतका बनाकर मित्र बना लें। भाई पट्टियारको कायरतासे छुटकारा पाना चाहिए।

मोहनदास करमचन्द गांधी

[ गुजरातीसे ]

अन्त्यज स्तोत्र

## २३५. सन्देश : सत्याग्रही किसानोंको'

नडियाद

अप्रैल १७, १९१८

आप लोगोंने श्री प्रैटका भाषण शान्तिपूर्वक, ध्यानसे सुना, यह बहुत अच्छा किया। सत्याग्रहियोंको यही शोभा देता है। सयोगवश हमे सरकारकी लगान सम्बन्धी आज्ञाका अनादर करना पड़ा है, परन्तु सरकारी अफसरोका उचित सम्मान करना हम न भूलें। हम भय और गुलामीसे मुक्त होना चाहते हैं, परन्तु विनयको नहीं छोड़ना चाहते। उद्धत तो हम हो ही नहीं सकते। सत्याग्रहमें विनय तो सदा रहती ही है।

कमिश्नर साहबने किसानोंके अधिकार और कर्तव्य बताये। उनकी दोनों सलाहें ठीक हैं। परन्तु वे यह बताना भूल गये कि मनुष्यमात्रका भी एक सच्चा अधिकार और कर्तव्य होता है। वह कर्तव्य यह है कि कोई भी व्यक्ति कोई काम डरके मारे न करे; इसलिए यदि कोई उसे डर दिखाकर कोई काम कराना चाहे, तो उसका अधिकार है कि वह उस बातका विरोध करे। इस अधिकारके आधारपर खेड़ाके लोग इस समय सरकारकी आज्ञाका सविनय उल्लंघन कर रहे हैं। हम मानते हैं कि इस साल फसल रुपयेमें चार आनेसे कम हुई है, इसलिए लगानकी वसूली मुलतबी की जानी चाहिए। इसलिए जो लगान मुलतबी किया जाना चाहिए, उसे अगर हम जमा करायेगे, तो सिर्फ इसी डरसे करायेगे कि सरकार हमारी जगम सम्पत्ति बेच डालेगी या हमारी जमीने जब्त कर लेगी। अगर हम इस डरसे दबकर रह गये तो पौरुषहीन हो जायेगे। लगभग अस्सी फीसदी किसानोंने इस डरसे लगान अदा कर दिया है। इसलिए बीस फीसदीके हाथमें सौ फीसदीकी लाज रह गई है। जिसने अपना पौरुष खो दिया है, वह सच्ची वफादारी भी नहीं दिखा सकता। पशुओ और मनुष्योंके बीचका भेद पौरुषमे ही निहित है। हमारी यह लडाई पौरुष दिखानेकी लडाई है।

१. गांधीजीने अपने १५ अप्रैलके अखबारोंको भेजे गये पत्रमें कमिश्नर प्रैटके भाषणपर विचार किया है। इस लेखमें उन्होंने प्रश्नका पर्याप्त विवेचन किया है। महादेव देसाईके कथनानुसार उन्होंने इसे अपने १२ अप्रैलके नडियादके भाषणमें कही गई मुख्य बातोंका सन्धीकरण करनेके लिए पुस्तिकाके रूपमें निकाला था।

माल-विभागकी या दूसरी सरकारी आज्ञा लोगोंके आवेदन देनेपर भी न बदली जाये तो उन्हें उन आज्ञाको चुपचाप शिरोधार्य कर ही लेना चाहिए, ऐसी ब्रिटिश सविधानकी भावना नहीं है। यह राजनीति नहीं है। जिस आज्ञाको लोग ज्ञानपूर्वक अन्यायपूर्ण या अत्याचारपूर्ण मानें, उसका विरोध करना उनका जन्ममिद्व अधिकार और कर्तव्य है। जो कानून कुटुम्बपर लागू होता है, वही राजा-प्रजाके बीच भी लागू होता है और जहाँ इस कानूनका भंग होता है, वहाँ राजा और प्रजामें सघर्ष होता है। प्रजा गुप्त रूपसे बेवफाई करती है। राजा अविश्वासी और शकाशील हो जाता है। सरकारकी आज्ञाका विरोध करते समय एक बात अवश्य याद रखी जानी चाहिए। हम यह पूरी तरह नहीं कह सकते कि सरकारकी आज्ञा अनुचित है। हम उसे अनुचित मानें, तो भी सम्भव है, अमलमें वह उचित हो। इसलिए निजी व्यवहारकी तरह राजा-प्रजाके बीचके मतभेदोंका निपटारा भी पंच द्वारा ही कराया जाना चाहिए। पुराने जमानेके राजा ऐसा ही करते थे और अंग्रेज सरकार भी मदा ऐसा ही करती है। ऐसे पंचको वह 'कमीशन' या 'कमेटी' का नाम देती है। राज्यका सम्मान कायम रखनेके लिए इस पंचका निर्णय अदालतोंके जरिए अमलमें नहीं लाया जाता, बल्कि राज्यकी न्याय-परायणतापर निर्भर माना जाता है। फिर भी अन्तिम परिणाम तो जैसा साधारण पंचके निर्णयका होता है, वैसा ही इसके निर्णयका भी होना है। लोकमतका आदर किये बिना हुकूमत चलाना असम्भव है। परन्तु अगर राजा कमेटी या कमीशन भी मुकर्रर न करे, तो प्रजा क्या करे? जिम राष्ट्रमें पशु-चलती प्रधानता होती है, उसमें मारकाट होती है और प्रजा शत्रुओंका उपयोग करके न्याय-प्राप्तिके लिए लड़ती है। मेरा अपना तो यह अनुभव है कि यह पद्धति बेकार है। मैं यह भी मानता हूँ कि सभी धर्म-शास्त्रोंमें मारकाट द्वारा न्याय प्राप्त करनेकी पद्धतिकी निन्दा की गई है और इस पद्धतिको हम पारिवारिक व्यवहारमें कभी लागू नहीं करने। सीधा रास्ता यह है कि सरकारी आज्ञाका अनादर करनेमें हमें जो दुःख उठाना पड़े, उसे हम धीरजसे और रोप किये बिना उठायें। इससे बहुतने मतलब पूरे हो जाते हैं। 'अगर हम झूठे माहित हो, तो जो दुःख हमने उठाया, वह उचित माना जायेगा और अगर सच्चे हों, तो विरोधी पक्ष यानी सरकारी दलमें भ्रमता उत्पन्न हुए बिना रह नहीं सकती।' नतीजा यह होगा कि सरकारके सम्मुख अन्तमें न्याय करनेके निवा, कोई चारा ही न रह जायेगा। यह तथ्य शास्त्रसे प्रमाणित है। शास्त्रोंमें मृत्युकी मदा जय ही मानी गई है और इसकी सत्यता हम समय-समयपर अनुभव करते हैं। इस प्रकार खेडाके लोग सत्यके लिए, अर्थात् धर्मके लिए दुःख उठानेके लिए निकल पड़े हैं।

कहीं हम कमजोर न हो जायें, इसलिए हमने अपनेको प्रतिज्ञासे बाँध लिया है। इस प्रकारकी प्रतिज्ञा लिये बिना कोई राष्ट्र उन्नति नहीं करता। 'प्रतिज्ञाका अर्थ है, अटल निश्चय। जो मनुष्य निश्चय नहीं कर सकता, वह बिना पतवारकी नावकी तरह झवर-उवर टकराकर नष्ट हो जाता है।' कमिशनर साहब कहते हैं कि यह प्रतिज्ञा अनुचित है और बिना मोचे-विचारे ली गई है। प्रतिज्ञा अनुचित नहीं है, यह हम पहले देख चुके हैं, क्योंकि हम जिम आज्ञाको अनुचित मानते हैं, हमें उसका विरोध करनेका अधिकार है। यह प्रतिज्ञा बिना विचारे नहीं ली गई, इस बातको हरएक प्रतिज्ञा

लेनेवाला व्यक्ति जानता है। सूर्यकी गति बदली जा सकती है, परन्तु यह विचारपूर्वक ली गई उचित प्रतिज्ञा हरगिज नहीं बदली जा सकती।

मुझे दुःख है कि श्री प्रैटने अहमदाबादकी मिल-मजदूरोंकी हड़तालके बारेमें अपने भाषणमें सचाईके विरुद्ध बात कही है। इसमें उन्होंने विनय, न्याय-मर्यादा और मित्रताका भंग किया है। मैं आशा करता हूँ कि उन्होंने यह दोष अनजानमें किया है। यदि इस दुनियामें किसीने अपनी प्रतिज्ञाका पालन किया है, तो अहमदाबादके मिल-मजदूरोंने ही किया है। उन्होंने सदा यही कहा था कि पच जो वेतन तय कर देंगे, उतना वेतन लेना वे मंजूर कर लेंगे। हड़तालके दिनोंमें मालिकोंने इस तत्त्वको अस्वीकार किया। इसीलिए मजदूरोंने पैतीस फीसदी वृद्धिकी माँग की। उसके बाद भी उन्होंने पंच-निर्णय मान लेनेकी बातको अस्वीकार नहीं किया था। उन्होंने पहले दिनकी पैतीस फीसदी वेतन-वृद्धि ले ली और प्रतिज्ञा पूरी की। बादमें उसके लिए पच मुकर्रर किये गये और मजदूरोंने मंजूर किया कि पच जो वेतन तय कर देंगे, उसे वे ले लेंगे। यह तय हुआ कि इस बीच मालिकोंकी प्रस्तावित बीस प्रतिशत और मजदूरोंकी माँगी हुई पैतीस प्रतिशतकी औसत वेतन-वृद्धि ले ली जाये और पच-निर्णयके बाद उस निर्णयके अनुसार लेना-देना ठीक कर दिया जाये। इस प्रकार प्रतिज्ञाकी भावना कायम रखी गई। और कुछ भी हुआ हो परन्तु श्री प्रैट जैसा कहते हैं, मजदूरोंने जानबूझकर प्रतिज्ञा कदापि नहीं तोड़ी। प्रैट साहबको यदि यह मानना ही हो कि मजदूरोंने प्रतिज्ञा तोड़ी, तो वे इसे मान सकते हैं। इसके लिए वे स्वतन्त्र हैं। परन्तु मान्यता तो मजदूरोंकी ही ठीक है। इस तथ्यको श्री प्रैट उलटे रूपमें पेश करते हैं। जब समझौतेकी शर्तें मजदूरोंको समझाई गईं, तब श्री प्रैट मौजूद थे। प्रतिज्ञाका पालन किस तरह किया गया, यह समझाया गया और मजदूरोंने समझौतेका स्वागत भी किया। इन सब बातोंके प्रैट महोदय साक्षी थे। उन्होंने इस समझौतेके बारेमें यह भाषण दिया था।

आप लोगोके बीच समझौता हो रहा है, इससे मुझे बहुत प्रसन्नता है।

मुझे पूरा विश्वास है कि जबतक आप श्री गांधीकी सलाह लेंगे और उनका कहना मानेंगे, तबतक आपका सुधार होगा और आपको न्याय मिलेगा। आपको याद रखना चाहिए कि आपके लिए श्री गांधी और उनके सहायक स्त्री-पुरुषोंने बहुत परिश्रम किया है, कष्ट सहे हैं और आपके प्रति प्रेम दिखाया है।

इतनेपर भी वे प्रतिज्ञा-भंगकी बात करते हैं। उनकी यह बात मेरी तुच्छ बुद्धि समझ नहीं पाती।

कमिश्नर साहबने तो बहुत धमकियाँ दी हैं। उन्होंने यह भी कहा है कि वे इन धमकियोंको सच साबित करेंगे। इसके लिए वे प्रतिज्ञा करनेवालोंकी सारी जमीन जब्त करेंगे और उनके वारिसोंको भी खेड़ा जिलेमें जमीनके मालिक बननेके अधिकारसे वंचित कर देंगे।

उनका यह कथन भयकर, क्रूरतापूर्ण और कठोर है। मेरी समझमें तीव्रतम रोषके वशीभूत होकर वे ऐसा कह रहे हैं। जब कमिश्नर साहबका रोष शान्त होगा, तब ऐसे घोर कथनके लिए उन्हें पदचोटाप होगा। सरकार और जनताके बीचके सम्बन्धोंको

उन्होंने 'माता-पिता और बच्चे' के बीचके सम्बन्धों-जैसा माना है। किसी माता-पिताने अपने लड़केको सविनय विरोध करनेपर पद-भ्रष्ट किया हो, ऐसा उदाहरण सारी दुनिया-के इतिहासमें नहीं पाया जाता। खेडाके लोगोंकी प्रतिज्ञाका भूलभरा होना असम्भव नहीं है। परन्तु इन प्रतिज्ञाओं अविनय, उद्धतता या उदण्डताका लेशमात्र भी नहीं है। ऐसी धार्मिक भावनाने उन्नतिके लिए ली गई प्रतिज्ञाका उपर्युक्त घोर दण्ड दिया जाये, यह मुझे अनम्भव लगता है। भारत ऐसे दण्डको सहन नहीं कर सकता और ब्रिटिश अधिकारी कभी उसका समर्थन नहीं कर सकते। ब्रिटिश जनताको ऐसी सजासे अवश्य ही दुःख होगा। अगर ऐसा घोर अन्याय ब्रिटिश राज्यमें हो तो ऐसे राज्यमें मैं विद्रोहीकी हैनियतने ही रह सकता हूँ। परन्तु ब्रिटिश शासन-नीतिमें कमिशनर साहबकी अपेक्षा मेरा विश्वास अधिक है। अब भी मैंने जो बात आपसे पहले कही थी उसे फिर दुहराता हूँ कि शुद्ध भावनें किये गये कामके लिए तुम्हें अपनी जमीन खोनी पड़े, मैं इसे असम्भव मानता हूँ। फिर भी हमारी तैयारी जमीन खोनेकी भी होनी चाहिए। हम एक ओर अपनी प्रतिज्ञा और दूसरी ओर अपना सर्वस्व रखें। उस समस्त स्थावर और जगम सम्पत्तिकी कीमत्त प्रतिज्ञाके भूकायलेमें कुछ भी नहीं है। आपकी प्रतिज्ञाके पालनकी विरासत लाखों रुपयेकी जायदादसे कहीं ज्यादा कीमती है। उनमें समस्त भारतको ऊँचा उठानेका रास्ता छिपा है। मुझे विश्वास है कि आप इस रास्तेको कभी नहीं छोड़ेंगे। ईश्वर उन प्रतिज्ञाके पालन करनेका आपको धूल दे, यही मेरी कामना है।

[गुजरातीसे]

महादेवभाईनी डायरी, पृष्ठ ४

## २३६. स्वयंसेवकोंको निर्देश

सत्याग्रह शिविर

नडियाद

अप्रैल १७, १९१८

१ स्वयंसेवकोंको याद रखना चाहिए कि चूँकि यह लड़ाई सत्याग्रहकी लड़ाई है, इसलिए उनमें सदा मत्स्यका प्रयोग ही करना चाहिए।

२ सत्याग्रहमें द्वेषके लिए स्थान नहीं है, इसलिए चौकीदारसे लेकर गवर्नर तक किसी भी कर्मचारी या अधिकारीके लिए कठोर शब्दोंका व्यवहार न किया जाये और यदि कोई करे तो उसे रोकना स्वयंसेवकोंका धर्म है।

३ सत्याग्रहमें उद्धतता नहीं होती। इसलिए जो हमें शत्रु मानते हो उनके साथ भी पूर्ण नम्रताका बरताव करना सीखना चाहिए। उद्धततासे इस लड़ाईको हानि पहुँचती है और वह लम्बी होती है। प्रत्येक स्वयंसेवकको इस सम्बन्धमें भलीभाँति विचार कर लेना चाहिए और लोगोंको अधिकसे-अधिक उदाहरण दे-देकर बताना चाहिए कि हमें विनयसे कैसे लाभ होता है और उद्धततासे कैसे हानि होती है।

४ स्वयंसेवकोंको यह ध्यानमें रखना चाहिए कि यह धर्मयुद्ध है। युद्ध न करनेसे धर्मको हानि पहुँचती थी, इसीलिए हमने यह आरम्भ किया है। अतः धर्म-पालनके निमित्त जिन-जिन नियमोंका पालन करना आवश्यक है उन समस्त नियमोंका पालन किया जाना चाहिए।

५ हम उस शासनका विरोध कर रहे हैं; जो सत्ताके मदसे अन्धा हो गया है; किन्तु हम दूसरी किसी सत्ताका विरोध नहीं कर रहे हैं। यह बात याद रखना जरूरी है। इसलिए अन्य कार्योंमें अधिकारियोंकी सहायता करना हमारा कर्त्तव्य है।

६. पारिवारिक कलहमें हम जिस न्याय-सिद्धान्तको लागू करते हैं, यहाँ हमें उसीकी आजमाइश करनी है। सरकार और लोगोंके मिलनेसे एक महान् कुटुम्ब बनता है, यह मानकर हमे अपने व्यवहारको उचित रूप देना चाहिए।

७. जिनके विचार हमारे विचारोंसे नहीं मिलते उनका न तो बहिष्कार किया जाना चाहिए और न तिरस्कार। किन्तु हमें उनको आदर-भावसे जीतनेका सकल्प करना चाहिए।

८. हमें चालाकीसे एक भी काम नहीं करना है। हमे सदा स्पष्टता और सरलताका ही व्यवहार करना चाहिए।

९. स्वयंसेवकोंको गाँवोंमें रहते हुए लोगोंसे अपना काम कमसे-कम लेना चाहिए। जहाँ पैदल जा सके वहाँ सवारीका उपयोग न किया जाये। भोजन अत्यन्त सादा रखनेका आग्रह किया जाये। पूड़ी-पकवानोंका उपयोग करनेसे इनकार करनेमें सेवाकी शोभा होती है।

१०. स्वयंसेवक गाँवोंमें घूमते हुए लोगोंकी आर्थिक दशा, शिक्षा-सम्बन्धी कमी और अन्य बातोंका अवलोकन करे और अपने खाली वक्तमें उन कमियोंकी पूर्तिका प्रयत्न करे।

११ गाँवोंमें वच्चोंको पढ़ानेका अवसर प्राप्त किया जा सके तो उसको प्राप्त किया जाये।

१२. गाँवोंमें स्वास्थ्यके नियमोंका भंग होता हो तो उसकी ओर लोगोंका ध्यान खींचा जाये।

१३. यदि लोग एक-दूसरेसे झगड़ा-फसाद करते हों तो उससे उनको मुक्त करनेका प्रयत्न किया जाये।

१४. लोगोंको फुरसतके वक्त सत्याग्रह-सम्बन्धी पुस्तकें पढ़कर सुनाई जायें। प्रह्लाद, हरिश्चन्द्र और अन्य पुरुषोंके आख्यान पढ़कर सुनायें जाये। पाश्चात्य देशोंके और इस्लामके ग्रन्थोंमें शुद्ध सत्याग्रहके उदाहरण मिलते हैं, उन सबसे लोगोंको परिचित कराया जाये।

१५ सत्याग्रहमें किसी भी अवसरपर और किन्हीं भी स्थितियोंमें शस्त्र-प्रयोगका अवकाश नहीं होता। इस लड़ाईमें ऊँचीसे-ऊँची अहिंसाका पालन किया जाना है यह बात कभी भुलानी न चाहिए। ज्ञानपूर्वक दुःख उठाकर दुःखोंका निवारण कराना ही सत्याग्रह है। इसमें किसीको दुःख देनेकी बात आती ही नहीं। सत्याग्रहमे सदा जीत

ही होती है, हार कभी नहीं होती यह बात स्वयं समझकर लोगोको समझानी चाहिए।

मोहनदास करमचन्द गांधी

[ गुजरातीसे ]

खेड़ा सत्याग्रह

२३७. पत्र : ए० एच० वेस्टको

नडियाद

अप्रैल १७, [ १९१८ ]

प्रिय वेस्ट,

मैं यह पत्र एक छोटे-से गांवसे लिख रहा हूँ। यहाँ मैं श्रीमती गांधी तथा अन्य लोगोके साथ सत्याग्रहका प्रचार करने आया हूँ। साथमें यह कतरन<sup>१</sup> है। सघर्ष महान् है, किया जाने लायक है, किन्तु इससे मेरा भार अत्यधिक बढ़ गया है।

मैं तुम्हारे पिछले पत्रकी ज्यादा विस्तारसे चर्चा नहीं करूँगा, केवल इतना ही कहूँगा कि "तुम जो चाहो, करो। फीनिक्स और उसके सारे अर्थ-उद्देश्य जितने मेरे हैं, उतने ही तुम्हारे भी हैं। तुम मौकेपर मौजूद हो। अतः तुम्हें जो सबसे अच्छा लगे, अवश्य करो। मैं तो केवल सलाह ही दे सकता हूँ।" तुम ठीक कहते हो, अवश्य ही देशी भाषा-विषयक मेरे विचारोका असर मेरे 'इंडियन ओपिनियन' सम्बन्धी दृष्टिकोणपर पड़ा होगा। निःसन्देह मैं चाहता हूँ कि यह अंग्रेजीमें निकले, किन्तु मुझे लगता है कि यदि यह अंग्रेजीमें न निकल सके तो इसे गुजरातीमें तो अवश्य ही निकालना चाहिए। शायद तुम यह चाहते होगे कि मैं इसका उलटा कहूँ तो अच्छा हो। मेरे लिए इतना जान लेना काफी है कि तुम मौकेपर मौजूद हो। तुम्हारे प्रति मेरा स्नेह और विश्वास अक्षुण्ण बना हुआ है। जॉवर्ट पार्कमें तथा अन्यत्र भी हमारे बीच जो हादिकतापूर्ण बातें हुई थी, उनमें से और भी बहुत सारी बातें याद आ रही हैं। उस समय भी यह सवाल उठा था कि 'इंडियन ओपिनियन' को कमसे-कम अंग्रेजीमें तो अवश्य ही प्रकाशित किया जाये। जब मणिलालके पत्रके साथ नत्थी हुआ तुम्हारा पत्र मिला तब मैं जरा भी उत्तेजित नहीं हुआ। मैं जानता था कि तुम शान्त रहोगे और सारी स्थितिको निर्लिप्त भावसे ग्रहण करोगे। मैं तुम्हारे नये तथा साहसिक प्रयोगोकी पूर्तिको रुचिके साथ देखता रहूँगा। दादीमाँ और श्रीमती वेस्टको मेरा स्नेह कहना। पता नहीं, सैमपर इन सब चीजोका क्या असर पड़ा है। उसे पत्र लिखनेको कहना।

सस्नेह,

आपका,

मो० क० गांधी

गांधीजीके स्वाक्षरोमें मूल अंग्रेजी पत्र (सी० डब्ल्यू० ४४२९) की फोटो-नकलसे।

सौजन्य : ए० एच० वेस्ट।

१. उपलब्ध नहीं है।

## २३८. भाषण : दत्तेलीमें

अप्रैल १७, १९१८

हम सरकारसे न्याय प्राप्त करनेके लिए यह लड़ाई लड़ रहे हैं। यहाँ आते समय मैंने लोगोको हलोमे या गाड़ियोमे जुते हुए बैलोको हाँकनेके लिए पिरानीका प्रयोग करते देखा। पशुओके प्रति यह क्रूरता अक्षम्य है। हम गायोके रक्षक होनेका दावा करते हैं। गोरक्षाके निमित्त हम मुसलमानोसे बड़े-बड़े दंगे कर डालते हैं। फिर भी हम बैलोको आर लगी पिरानीसे मारनेमें नहीं हिचकिचाते। ऐसे पापोके कारण ही हमें दुख सहने पड़ते हैं। मुझे आशा है कि आर लगी पिरानीका प्रयोग बन्द कर दिया जायेगा। मैं जब पेटलाद स्टेशनसे बैलगाडीमे बैठकर आ रहा था और बैलोको आरसे कष्ट पाते हुए देखकर मेरे मनमे यह विचार आया कि यदि मैं जूते पहननेमे कोई पाप मानता हूँ तो उससे अधिक पाप जूते पहनकर बैलगाडीमें बैठनेमें है। मैं आज यहाँ दयाकी बात करनेके लिए नहीं आया हूँ, बल्कि न्यायकी बात करनेके लिए आया हूँ। मेरी मान्यता ऐसी है कि जब हम अपने लिए न्याय माँगते हैं तो हमें दूसरोंको भी न्याय देना चाहिए; इसीलिए मैंने यहाँ इतनी बातें कही हैं। सरकारी लगान देना कोई बहुत मुश्किल बात नहीं है। हम किसीसे उधार लेकर, या भेसे या जमीन बेचकर लगान दे सकते हैं। तब हम लगान न देकर चीजे जव्त होने देनेमें या जमीनें जव्त होने देनेकी उपाधि क्यों मोल ले? ऐसा कुछ बुद्धिमान लोग हमें कहते हैं। मैं इसका उत्तर कई जगह दे चुका हूँ। यह प्रश्न लगान देनेका नहीं बल्कि सिद्धान्तका है। हम सरकारके भयसे लगान देते हैं, हम इस भयको ही निकालना चाहते हैं। कमिश्नरने सभामे जो-कुछ कहा उसका तात्पर्य इतना ही था कि लोग सरकारका विरोध नहीं कर सकते। इसके विपरीत मैं आपके मनमे यह तत्त्व बिठाना चाहता हूँ कि सरकारकी अन्यायपूर्ण आज्ञाका विरोध करना अराजभक्ति नहीं है, बल्कि शुद्ध राजभक्ति है। सरकारकी आज्ञाको अविरोध चुपचाप मान लेना कमजोरीकी निशानी है, निरी भीरुता है। हमारे पारिवारिक व्यवहारमे, माँ-बाप अन्याय करें तो बेटे और बेटोको उसका विरोध करनेका अधिकार है। जो नियम परिवारपर लागू होता है, उसीको हम सरकार और लोगोके बीचके सम्बन्धोपर लागू करना चाहते हैं। हम सरकारका विरोध करके उसे मारना नहीं चाहते, उससे अनुचित रूपसे कोई चीज नहीं लेना चाहते। हमें तो कष्ट सहकर न्याय प्राप्त करना है। हम अबतक भय और कायरतापूर्वक कष्ट सहते थे, अब हमें वही कष्ट ज्ञानपूर्वक सहना है। सरकारको हमारी परीक्षा करनेका अधिकार है। आप सब भाई और बहन सरकारके साथ खेल खेल रहे हैं; किन्तु सरकार जब जमीनें जव्त करेगी तब आपमे से कितने टिकेंगे, यह देखना है। सरकार समी बड़े कदम उठायेगी, यदि फिर भी आप नहीं गिरेंगे तो वह यह देखकर सहज ही झुक जायेगी ...।<sup>१</sup> जब लोग सरकारसे एक स्वरमे कहेंगे कि वे उसकी अन्यायपूर्ण आज्ञा कभी न मानेंगे

१. बौंसका डंडा जिसमें सुकीली लोहेकी अनी या आर लगी होती है।

२. यहाँ मूलमें कुछ छूया हुआ है।

तो वह अवश्य ही झुकेगी, ऐसा सदासे होता आया है। हमे अपनी सरकारके प्रति वफादार रहना चाहिए। यह हमारा कर्तव्य है। ऐसे वफादार लोगोको अंग्रेज सरकारसे न्याय प्राप्त करनेमें क्या कठिनाई हो सकती है? इसलिए मैं आप सबसे कहता हूँ कि आप सब अन्त तक पक्के रहे और हिम्मत न हारे।

यह वाछनीय है कि आप लोग सत्याग्रहका मर्म भलीभाँति समझ लें। आजसे चार दिन पूर्व मैं बम्बईमें श्री कारमाइकैलसे मिला था। ये बम्बई सरकारके माल-विभागके प्रधान अधिकारी हैं। उन्होंने बातचीतमें मुझसे पूछा कि इस लड़ाईसे अन्तमें लोगोकी नैतिकतामें वृद्धि होगी या कमी होगी, वे सत्ताके प्रति विनयशील होंगे या उद्धत। मैंने उनसे कहा कि उनकी नैतिकता और राजभक्तिमें कमी होनेकी कोई आशका नहीं है। सत्याग्रहकी लड़ाईमें नैतिकता और शिष्टता अवश्य ही बढ़ती है। यदि सत्याग्रहसे हमारी अवोगति हो तो उसे सत्याग्रह नहीं कहना चाहिए, बल्कि दुराग्रह कहना चाहिए। हमारी फसल ज्यादातर स्थानोंमें चार आनेसे भी कम हुई है और कुछ गाँवोंमें छ आनेसे कम हुई है। इसलिए लगानके कानूनके मुताबिक आधा लगान मुलतवी किया जाना चाहिए। हमारी यही माँग है और वह उचित है, इसीलिए हमने सरकारसे यह प्रार्थना की है। सरकारने फसलके बारेमें हमारा यह अन्दाज ठीक नहीं माना। हमने उससे जाँच करनेके लिए जाँच समितिकी नियुक्तिकी माँग की। हमने सरकारको आश्वासन दिया कि यदि अधिकारियोका अन्दाज ठीक सिद्ध हो तो वे उसे स्वीकार कर लेंगे। किन्तु सरकारने फिर भी जाँच-समिति नियुक्त नहीं की। इन स्थितियोंमें हम सरकारी लगान नहीं देंगे। यदि हम इस लड़ाईके द्वारा सरकारसे अपनी माँगों न मनवा सकें तो हम फिर कभी उसके सामने अपना सिर जँचा न उठा सकेंगे। मैं देखता हूँ कि आपके दुमजिले मकान टूट-फूट रहे हैं। इसका कारण यह है कि आपके पास इनकी मरम्मतके लायक पैसा नहीं है। मैं इससे यह कल्पना कर सकता हूँ कि लोग कगाल हो गये हैं। दुष्काल तो हमारे भाग्यमें ही लिखे हैं। अन्न और कपड़ेकी महँगाई बेहद है। रोग इतने बढ़ गये हैं कि लोग लड़ाई न होनेपर भी अकालही कालके ग्रास हो रहे हैं। इस स्थितिमें मैंने खेड़ा जिलेके लोगोको, जो आत्म-सम्मानका मूल्य जानते हैं, अन्याय और अत्याचारके कष्ट सहन करके न्याय प्राप्त करनेकी सलाह दी है। हम उद्धत होकर नहीं, वीर बनकर यह न्याय प्राप्त कर सकते हैं। हमारी लड़ाई ऐसी सीधी है कि उससे हमारा नीतिबल बढ़ेगा ही। इसलिए मैं आपसे आग्रहपूर्वक कहता हूँ कि आप सत्यका त्याग कदापि न करें। जिसे सत्यकी झलक मिल गई है, वह अपने प्रत्येक कदममें सत्य और नीतिपर ही चलेगा। आप अपने-अपने जीवनमें शिष्टता और सत्यका समावेश करें। आप इस महान् सकटके समय एक होकर सरकारसे जूझें। आप लोगोके लिए उन्नति करनेका यह उत्तम अवसर है।

मैं समस्त भाइयोसे आग्रहपूर्वक कहता हूँ कि आप सब दृढ़ रहें। मैं वहनोसे कहता हूँ कि आप अपने पतियो, भाइयो और पुत्रोको हिम्मत देंवायें।

[ गुजरातीसे ]

खेड़ा सत्याग्रह



## २३९. भाषण : चिखोदरामें

अप्रैल १७, १९१८

पिछले सप्ताह मैं आप लोगोसे मिलनेकी आशा करता था; किन्तु मैं कमिशनरसे मिलने अहमदाबाद चला गया और फिर उनके बड़े अधिकारी श्री कारमाइकेलसे मिलनेके लिए बम्बई जाना पड़ा। इसलिए मैं अपनी आशाके अनुसार जल्दी नहीं आ सका। चिखोदरा और आसपासके दूसरे गाँवोमें, जिनमें दयानन्द सरस्वतीका शासन चलता है, मैं और वल्लभभाई आप लोगोको प्रोत्साहन देने नहीं, बल्कि आप लोगोसे प्रोत्साहन पानेके लिए यहाँ आये हैं; दूसरे शब्दोमें कहूँ तो आप लोगोमें अग्नि प्रज्वलित करनेके लिए नहीं, बल्कि दिव्य प्रकाश पानेके लिए आये हैं। मुझे विश्वास है कि आप इस लड़ाईमें अन्त तक टिके रहकर मेरी इस मान्यताको सत्य सिद्ध करेगे।

भारतमें भूतकालमें जितने महान् आध्यात्मिक गुण उत्पन्न हुए हैं, उनमें दयानन्द सरस्वतीका भी स्थान है। मुझे आशा है कि ऐसे महान् सद्गुरुका अनुयायी होनेसे इस गाँवमें और आसपासके अन्य गाँवोमें वेदोका शुद्ध पाठ गूँज रहा होगा और लोगोका आचरण वेदानुकूल होगा।

इसके अतिरिक्त मुझे आशा है कि इस गाँवमें और आसपासके गाँवोमें यमो और नियमोका पालन किया जाता होगा और उसके साथ शुद्ध स्वदेशी व्रत भी पाला जाता होगा। मुझे यह जानकर बहुत दुःख हुआ है कि चिखोदरा गाँवके लोग अपने गाँवका बुना हुआ कपडा नहीं पहनते, मिलोका कपडा पहनते हैं। मैं आपमें से बहुतोके कपडे देखकर चकित होता हूँ। मैं देखता हूँ कि उनकी पोशाक मिलोके कपडेसे बनी है, फिर चाहे वे मिले देशी हो या विदेशी। मिलोके बने कपडेमें पचहत्तर फीसदी विदेशी है, ऐसा मैं मानता हूँ। जिन मशीनोसे यह कपडा बुना जाता है वे विदेशी हैं, और इसका पूरा लाभ दूसरे देशोके मजदूरोंको मिलता है। जो लोग मिलोका कपडा पहनते हैं उन्हें इतना सन्तोष हो सकता है कि इसको बनानेकी मजदूरी तो हमारे मिलके मजदूरोंके पास जाती है। किन्तु ये मजदूर अपनी खेती-बारी छोड़कर मिलोमें काम करने आये हैं, इस बातको कम लोग ही सोचते हैं। इसलिए मेरी सलाह है कि इस गाँवमें और इसके आसपासके अन्य गाँवोमें, जहाँ दयानन्द सरस्वतीका शासन चलता है, रहनेवाले लोग अपने गाँवमें बना कपडा पहनकर अपरिग्रह और अहिंसाके व्रतोका पालन करे, स्वदेशी व्रतके पालनमें इन दोनो व्रतोका पालन आ जाता है। स्वदेशी व्रतके पालनमें सत्याग्रहका मूलमन्त्र निहित है। उसका सक्षिप्त दिग्दर्शन करानेके बाद मैं प्रस्तुत विषयपर आता हूँ।

सरकारके अन्यायके विरुद्ध सत्याग्रहका आश्रय लेनेमें सत्य और अहिंसाका पालन करना बहुत जरूरी है। सरकार कानून है कि जहाँ फसल छ आनेसे कम हुई हो

वहाँ सरकारको आधा लगान मुलतबी करना ही चाहिए। सरकार इस कानूनपर अमल करनेसे इनकार करती है और ऐसी कड़ी बातें कहती है “इससे आपको कोई लाभ न होगा, बल्कि आपकी हानि ही होगी। लोग मालगुजारी कानूनके सम्बन्धमें कुछ नहीं कह सकते।” सरकारका दावा है कि हम इस मामलेको न्यायालय या उच्च न्यायालयमें नहीं ले जा सकते। लोग कायदेके मुताबिक कलक्टरको प्रार्थनापत्र दें, यदि वह न माने तो कमिश्नरसे अपील करे और यदि कमिश्नर भी न माने तो वे गवर्नरके पास तक जा सकते हैं। किन्तु इस मामलेमें तो कमिश्नरने लोगोंको धमकियाँ देनेमें कोई कसर बाकी नहीं रखी है। इतना ही नहीं, बल्कि उन्होंने गवर्नरका यह पत्र भी मंगा लिया है कि वे स्वयं जो-कुछ करेंगे उसको गवर्नर ज्योका-र्यो कायम रखेंगे। वे इस हद तक आगे जा चुके हैं। मैंने किसी हाकिमके हाथमें इतना निरकुश अधिकार नहीं देखा है और न सुना है। हमारे राजा कई बार अन्याय करके लोगोंका सर्वस्व अपहृत कर लेते थे, किन्तु अंग्रेजोंके राज्यमें ऐसा किया जा सकता है, मुझे इसपर विश्वास नहीं होता। हमने कानूनकी मर्यादामें रहते हुए लगान न देनेका निश्चय किया है, इसमें सरकारके प्रति कोई अराजकभाव नहीं है। हम तो कानूनको सादर मान्य करते हैं और चाहते हैं कि सरकारी हाकिम भी उस कानूनको मानें। मैं आपको सलाह देता हूँ कि तीस लाख तो क्या तीस करोड़की भी जमीन हो तो भी हमें उसे जप्त हो जाने देना चाहिए। हमारी यह लड़ाई सत्याग्रहकी लड़ाई है, इसलिए हमें इसे शुद्ध आत्मबलसे लड़ना चाहिए। इसका सार यही है कि हमारे ऊपर जो दुःख आयें उनको हम सहन कर लें। इसमें पूरा अहिंसा-धर्म आ जाता है, और इसी कारण हमारा यह युद्ध धर्मयुद्ध है। हम शमकोको आतंकित करके नहीं, बल्कि उनकी न्याय-भवनको जाग्रत करके जीतना चाहते हैं। ऐसा करनेसे हम राजद्रोही या अधर्मों नहीं ठहरते। हमारी लड़ाईकी नींव सत्यपर रखी गई है और हम दया, धर्म और नीतिके आधारपर सरकारसे न्यायकी आकांक्षा करते हैं। इस प्रकार हमारा कार्य पूर्णतः शुद्ध है। मुझे चिखोदराके भाइयों और बहनोपर विश्वास है कि वे सभी सत्याग्रहका सच्चा अर्थ समझकर उसे ग्रहण करेंगे। दुःखोंके निवारणकी रामबाण औषध सत्याग्रहके अतिरिक्त अन्य कोई नहीं है। यदि आप इसका उपयोग करेंगे तो आपको ज्ञात होगा कि हमारे वर्तमान दुःखों और अन्य सभी दुःखोंके निवारणका सच्चा उपाय एक ही है। आपने जो लड़ाई आरम्भ की है उसमें आप अन्ततः टिके रहें। यदि आप ऐसा न करेंगे तो यही कहा जायेगा कि आपने धर्मका त्याग किया है। साथ ही भारतपर उसका प्रभाव बहुत बुरा होगा। इस लड़ाईसे हम खेड़ा जिलेकी सरकारको यह सूत्र समझायेंगे कि वह लोकमतकी अवहेलना करके शासन नहीं चला सकती। इस लड़ाईका सच्चा मर्म यही है। और इसे सार्थक करना आपके हाथमें है। आपने सत्यकी खातिर प्रतिज्ञा ली है। आप यदि रामायण पढ़ेंगे तो समझेंगे कि प्रतिज्ञाका मूल्य बहुत-बड़ा है। अपनी प्रतिज्ञापर अटल रहने-वालेको मोक्ष मिल सकता है। चाहे जितने सकट आयें, आकाश-पाताल एक हो जायें, किन्तु आप अपनी प्रतिज्ञापर आरुढ़ रहें। मैं बहनोसे इतना ही कहता हूँ कि चाहे आपके घरका सब साज-सामान चला जायें, आपके पशु चले जायें और जमीन चली

जाये तो भी आप निराश न हों और प्रतिज्ञाके पालनमें पुरुषोक्ता साथ दे। ईश्वर आपको इस प्रतिज्ञाके पालनकी सुबुद्धि दे।

[ गुजरातीसे ]

खेड़ा सत्याग्रह

## २४०. भाषण : रासमें<sup>१</sup>

अप्रैल १८, १९१८

मैं और वल्लभभाई पिछले सप्ताह यहाँ आनेवाले थे; किन्तु मुझे बम्बई और अहमदाबाद जाना पड़ा अत आ नहीं सके। इसके लिए आपसे क्षमा-प्रार्थी हूँ।

आजकी सख्त धूपको देखते हुए मैंने सहज ही पूछ लिया कि सभाकी जगह कितनी दूर है। मुझे बताया गया कि पास ही है, अत मैंने पैदल चलकर ही आनेका निश्चय किया। किन्तु उन युवकोने ऐसी व्यवस्था की कि मुझे धूप न लगे। निश्चय ही, यह मेरे प्रति आप भाइयोंके प्रेमका सूचक है। उनके इस सद्व्यवहारसे यह भी सार निकलता है कि मैंने आपको जो सलाह दी है वह आप सबको अच्छी लगी है। परन्तु आप जानते हैं कि मेरी इस सलाहसे न तो आप सुखकी नीद सो सकेंगे और न मैं ही। उसी प्रकार मेरे साथी कार्यकर्त्ता भी आरामसे नहीं बैठ सकते। इसके कारण उन्हें दुःख उठाना है, रातोंमें जागरण करना है और गाँव-गाँव भटकना है। यदि आपकी भैंसें कुर्क की जायें तो उन्हें आप कुर्क हो जाने दें, यदि आपके गहने जाते हो तो जाने दें और जमीनें जब्त की जाती हो तो उन्हें जब्त हो जाने दें। मेरी सलाह अच्छी है, इसीलिए आप उसे मानते हैं और इसी कारण आप मेरे ऊपर इतनी स्नेह-वर्षा करते हैं। मुझे इससे अपने मनमें बड़ी प्रसन्नता होती है। किन्तु इनके साथ-साथ मेरे ऊपर कितना दायित्व आता है और वह लड़ाई जमनेके साथ-साथ कितना बढ़ता जाता है, मुझे इसकी पूरी कल्पना है। यह प्रश्न अत्यन्त जटिल और गम्भीर है। किन्तु फिर भी मुझे अपने अन्तरकी गहराईमें भी ऐसा नहीं लगता कि मुझे यह आन्दोलन वापस ले लेना चाहिए। ज्यों-ज्यों दिन बीतते जाते हैं और इस लड़ाईका सच्चा रूप निखरता आता है, त्यों-त्यों मुझे लगता है कि यदि मैंने खेड़ा जिलेके लोगोंको यह सलाह न दी होती तो मैं जनताके प्रति नमकहराम माना जाता और मैं गुजरातमें शान्तिपूर्वक बैठकर समाज और देशकी शुद्ध भावसे जो सेवा कर रहा हूँ, उसमें कोई त्रुटि है, ऐसा मुझे निरन्तर लगता रहता। इस अवसर पर मैंने आप सब बहनो और भाइयोंको जो सलाह दी है उससे आपका नैतिक स्तर ऊँचा होगा और उनकी उन्नति भी होगी एवं देश-भरमें खेड़ाके लोगोका डंका बज जायेगा।

१. गांधीजी और उनके साथी बोरसद ताल्लुकेके रास गाँवमें गये थे। वहाँ जो सभा हुई उसमें आसपासके गावोंके किसान बड़ी संख्यामें आये थे।

यदि दूसरी दृष्टिसे देखें तो सरकारकी वर्तमान नीति ऐसी है कि बड़ न लोगोकी बात पूछती है और न उनके मतका आदर ही करती है। धारासभाओ, नगरपालिकाओ और अन्य सार्वजनिक संस्थाओमें उसके व्यवहारका हमारा अनुभव यही है। क्योंकि उनके पीछे लोकमतका बल तो होता नहीं।<sup>१</sup> हम जब सिपाही जैसे छोटे कर्मचारीको देखकर डर जाते हैं और चीकीदार आता दिखाई दे तो तुरन्त भाग जाते हैं तब बड़े हाकिमोंसे तो आँखें मिला ही कैसे सकते हैं। हम उनके सम्मुख एक शब्द भी नहीं बोल सकते। यह स्थिति पशुओंसे भी हीन है। पशु भी मारनेपर अड जाता है और हमारी इच्छाके बश नहीं होता। उनकी तुलनामें हमारी स्थिति कैसी है, इसपर विचार तो करे। इसलिए यदि हम अपनी मनुष्यता सिद्ध करना चाहते हैं तो हमें भय त्याग देना चाहिए। यदि हम ऐसा करेंगे तो इस लड़ाईमें विजयी होंगे। किसानोंने नडियादकी सभामें श्री प्रैटको साहसपूर्वक उत्तर दिया। इसी प्रकार गवर्नरको भी हम अपनी स्थिति बता सके, इतना साहस हममें आना चाहिए। हमें उद्वततासे नहीं लडना है, हमें तो अपना आत्मबल खर्च करके लडना है, दुःख सहन करके जीतना है। यह एक सनातन दिव्य नियम है। हमारे धर्मशास्त्रोंमें बताया गया है कि सुख भोगनेके लिए दुःख भोगने ही पडते हैं, तपस्या करनी ही पडती है। राजा दशरथको राम, लक्ष्मण, भरत और शत्रुघ्न जैसे पुत्र प्राप्त करनेके लिए तपस्या करनी पडी थी। राजा नलने भी सत्य और आत्मसम्मानकी खातिर तपस्या की और असंख्य कष्ट सहें। इसी कारण हम प्रातः स्मरणीय पुण्यात्मा पुरुषोत्तम नाम जपते हैं। ये देवकथाएँ हमें अपने पूर्वजोंसे मिली हैं।<sup>२</sup> हम दुःख सहन करके सत्य और अहिंसाके मार्गसे अपने दुःखोंकी निवृत्तिका प्रयत्न कर रहे हैं।<sup>३</sup> अब खेडा जिलेके लोगोंने ससारके सम्मुख इस सिद्धान्तके प्रतिपादनका बीडा उठाया है . . .।<sup>४</sup> हमारी फसले चार आनेसे कम हुई हैं। इसलिए मालगुजारी कानूनके अनुसार सरकारको इस साल लगान मुलतवी कर देना चाहिए। श्री प्रैटका कहना है कि हमारे आँकड़े गलत हैं और वे लगान वसूल करना चाहते हैं। हम कहते हैं कि हमारी बात सौ फीसदी ठीक है और सरकारके आँकड़े गलत हैं। इसलिए सरकारको लगान मुलतवी करना चाहिए। इस प्रकार इस लड़ाईमें एक साधारण-सा स्वार्थ [अवश्य] निहित है। किन्तु इसमें इससे भी अधिक महत्वपूर्ण एक यह मुद्दा समाविष्ट है कि सरकारको लोकमतका आदर करना सीखना चाहिए। इस लड़ाईसे लगान माफ होगा और प्रजावलका मान भी होगा, यह कोई साधारण बात नहीं है। अतः हमें दुःख सहन करके अपनी टेक रखनी चाहिए। हमने बिना विचारे प्रतिज्ञा नहीं ली है। पूर्णतः विचार करनेके बाद ही हमें यह बीडा उठाना चाहिए। जो प्रतिज्ञा शुद्ध हेतुसे लोकसंग्रहके निमित्त ली जाती है, वह चाहे सूर्य पूर्वके वजाय पश्चिममें उदित हो तब भी टूट नहीं सकती है। मेरी प्रार्थना है

१. तारीख २२-४-१९१८ के डॉम्बे क्रॉनिकल और २४-४-१९१८ के न्यू इंडियामें छपे विवरणोंमें ऐसी ही बात कही गई है। उनमें यह वाक्य भी है: "और इनके साथ मतभेदकी गुणाइश नहीं है।"

२, ३ व ४. मूलमें ये स्थान रिक्त हैं।

कि आप इस प्रतिज्ञापर कायम रहे। यह मेरी विनम्र सलाह है। इस प्रतिज्ञासे आत्म-शुद्धि होगी और समस्त दुःखोंका निवारण हो जायेगा।

[ गुजरातीसे ]

खेड़ा सत्याग्रह

## २४१. पत्र : तमिल भाइयोंको<sup>१</sup>

[ नडियाद ]

अप्रैल १९, १९१८

[ प्रिय मित्रो, ]

इतनी अधिक सख्यामें आप लोगोके हस्ताक्षरोके साथ पत्र पाकर बड़ी प्रसन्नता हुई। जहाँतक हो सकेगा, जल्दी ही मैं आपके लिए शिक्षक भेजूंगा। मैं किसी ऐसे व्यक्तिकी तलाशमें हूँ, जो अपने हिन्दी-प्रेमसे प्रेरित होकर आपको हिन्दी सिखानेके लिए स्वेच्छासे आगे आये। इस महान् राष्ट्रीय प्रयत्नकी सफलता इसीपर निर्भर है कि खुद मद्रास प्रान्तमें लोग कितना काम करते हैं। मुझे दृढ़ विश्वास है कि तमिल भाई-बहन अवसरके अनुरूप ही शौर्य दिखायेंगे। हम हिन्दी भाषाको हिन्दुस्तानके एकसे दूसरे सिरेतक परस्पर व्यवहारकी आम भाषा बना दें, तो फिर राष्ट्र-सेवा करनेकी हमारी शक्ति कोई भी सीमा स्वीकार नहीं करेगी।

[ आपका, ]

[ अंग्रेजीसे ]

महादेव देसाईकी हस्तलिखित डायरीसे।

सौजन्य : नारायण देसाई

## २४२. भाषण : कासरमें<sup>२</sup>

अप्रैल २०, १९१८

मैं यहाँ अधिक कहना नहीं चाहता। गाँवकी स्थिति कैसी है इस सम्बन्धमें मैंने जानकारी ले ली है। जहाँ गाँवके लोगोमें समता और दृढता होती है, वहाँ परिणाम तो अच्छा होता ही है। आपको चौथाईका नोटिस दिया गया है। आपकी भंसे कुर्क कर ली गई है। आपके गहने भी जब्त कर लिये गये हैं। आपने यहाँतक तो सहन कर लिया। अब जमीनोकी जब्तकी प्रश्न आया है। आप यह बात निश्चित रूपसे

१. हिन्दी सीखनेके इच्छुक २३ वकीलों और स्नातकोंने गांधीजीसे एक अध्यापक भेजनेका अनुरोध किया था। यह पत्र उसीके उत्तरमें लिखा गया था

२. गांधीजी २० अप्रैलको कस्तूरबा, मनु सुबेदार, वल्लभभाई पटेल और अन्य लोगोंके साथ आनन्द तालुकेमें कासर, अजरपुरा और समरखा गये थे और किसानोंकी समाधोंमें बोले थे

ध्यानमें रखें कि हमारी प्रतिष्ठा हमारी टेकपर निर्भर है और हमारी टेकपर हमारी जमीन निर्भर है। हमारी टेक जमीनपर निर्भर नहीं है। यदि आप सब सरकारसे जूननेके लिए तैयार हों तो हम निश्चय ही सरकारको आपकी यह जमीन पचने न देंगे। नायकामें एक मो बठत्तर घोषे जमीन जव्त की गई है, परन्तु केवल कागजपर लिख लेने-मायने जमीन जव्त हो गई, यह मैं नहीं मानता। सरकार जमीनोके आसपास दीवार तो बना नहीं लेगी जिसमें हम घुस नहीं सके। और इस सत्याग्रहकी लड़ाईमें सरकार ऐसा कुछ नहीं कर सकती। इसलिए आप मजबूतीसे जमे रहें। इससे आपकी और भारतकी गौरव-वृद्धि होगी। यदि आप हार मान बैठेंगे तो उससे देखके किसानोको निराशा होगी। आप एक बात और याद रखें। जिन भाइयोंने सत्याग्रह अपनाया है वे दूसरोपर जुल्म नहीं कर सकते। यह मनातन नृत्य है और सूर्यकी किरणोकी तरह व्यापक है। जैसे हम सरकारसे यह कहते हैं कि वह हममें मत्ताकी आर नहीं चुगा सकती; उसी प्रकार आप गांवकी सभी जातियोंमें शुद्ध न्यायका व्यवहार करें।

[ गुजरातीने ]

मेड़ा सत्याग्रह

## २४३. भाषण : अजरपुरामें

अप्रैल २०, १९१८

मैं इस गांवमें एक बार पहले आ चुका हूँ। किन्तु आपके आग्रहके कारण हम सब यहाँ फिर आये हैं। यहाँके अध्यापकोने लोगोकी तहमीलदारसे हुई सुन्दर बातचीतका विवरण बेजा था और कुछ स्पष्टीकरण मांगा था। हम यहाँ इस कारणसे ही आये हैं।

सबसे पहले मैं आपसे तहमीलदार द्वारा दिये गये तर्कों सम्बन्धमें दो शब्द कहूँगा। उन्होंने कहा कि जब आपके बाप-दादोने सरकारसे जमीन ली थी तब उन्होंने जो करार किया था आपको उसका पालन करना चाहिए। अब हमारे बाप-दादोने सरकारसे क्या करार किया होगा, उसपर विचार करें।

तहमीलदारने जिन करारकी बात कही है वह हमारे बाप-दादोने नहीं किया। सरकार अपने अनुकूल कानून बनाती है और हम अनुकूल न होनेपर भी उनको मजूर करते हैं। उदाहरणार्थ लगानके कानूनको हम अनुकूल न होनेपर भी मानते हैं। पुराना नियम क्या था ? पुराना नियम तो यह था कि सरकारको चौथाई दी जाती थी अर्थात् अपने खेतोंमें उपज हो तो सरकार चौथा भाग ले जाये और उपज न हुई हो तो कुछ भी न ले। यह है हमारी पुरानी पद्धति। वर्तमान सरकार मानती है कि उसने जो-जो नियम बनाये हैं वे लोगोके लिए हितकर हैं। इस सरकारने अनाजका भाग लेनेके बजाय जमीनका लगान नकद रूपके रूपमें लेना आरम्भ किया। मैं नहीं मानता कि सरकारके इस नियमसे लोगोका हित हुआ है। जमीनके लगानके कानूनका एक कायदा यह है कि

फसल चार आनेसे कम हुई हो तो लगान मुलतवी कर दिया जाये; किन्तु अधिकारी कहते हैं कि लगान मुलतवी करना सरकारकी मेहरबानी पर निर्भर है और सरकार चाहे तो ही यह मेहरबानी कर सकती है। यह स्पष्ट अन्याय है। राजसत्ता एक ही तरहसे चल सकती है और वह है लोकमतका सम्मान करके।

हमारी लड़ाई केवल लगान मुलतवी करानेके लिए नहीं है। ऐसी राह्तके लिए की गई लड़ाई तो तुच्छ होती। परन्तु इस लड़ाईके पीछे जो महत्त्वपूर्ण मुद्दा है, हम उसके लिए लड़ रहे हैं। और यह मुद्दा है प्रजासत्ताक राज्यका। इससे प्रजासत्ताक राज्यका पुनरुद्धार होगा। लोग अब जाग्रत हो गये हैं और अपने अधिकारोको समझने लग गये हैं। इन अधिकारोको भलीभाँति समझना ही स्वराज्य है। इस लड़ाईके मूलमें जो तत्त्व हैं उन्हें सीचकर उगाना चाहिए ताकि इस बड़की शीतल छायाकी भाँति भावी सन्तानोको उनके मधुर फल मिले। यह लड़ाई इसी उद्देश्यकी सिद्धिके लिए है। सरकार चाहे तो हमपर हँस सकती है, किन्तु आपको समझ लेना चाहिए कि यह लड़ाई थोड़ेसे पैसोकी लड़ाई नहीं है, बल्कि इससे भावी प्रजासत्ताक राज्यतन्त्रकी इमारतकी नींव पड़ेगी।

यदि लोग कायर होकर अपने अधिकारोको छोड़ देंगे तो वे पतित हो जायेंगे। भारतीय लोगोके प्रति सहानुभूति रखनेवाले उनके प्रेमी मित्र सर विलियम वेडरबर्न जबतक जीवित रहे, यह कहते रहे कि भारतमें ज्यों-ज्यों ग्राम-पंचायते नष्ट होती गई, त्यों-त्यों लोगोके हाथसे स्वराज्यकी कुंजी निकलती गई। ग्राम-पंचायतोंका उद्धार पुस्तके लिखनेसे न होगा। यदि गाँवोके लोग यह समझ जायें कि वे अपने-अपने गाँवोकी व्यवस्था कैसे कर सकते हैं तभी यह कहा जा सकेगा कि स्वराज्यकी सच्ची कुंजी मिल गई।

सत्याग्रहकी लड़ाई व्यापक है। हमारा जीवन सत्यपर टिका हुआ है। यदि जन्ती आये और कोई चीज न हो तो आप कह दे कि आपके पास कुछ नहीं है। यदि आपके यहाँ माल रखा हो और आपको देना न हो तो साफ कह दे कि आपके पास माल है, किन्तु आप उसे देना नहीं चाहते।

यदि आप सरकारी अधिकारियोको खाने-पीनेका सामान न देना चाहते हों तो आप उन्हें तुरन्त ना कह दें। परन्तु आप उन्हें यह तो कह नहीं सकते कि हमारे पास अन्न न होनेके कारण हम खाने-पीनेकी सामग्री नहीं दे सकते। सत्याग्रहोको समस्त अवसरो पर सत्य ही बोलना चाहिए। सत्याग्रहके सिद्धान्तोको पूरी तरह समझकर सत्यानुकूल और नीतिमय आचरण करना चाहिए। सत्य ही भगवान् है। आपके गहने या आपकी जमीन भले ही चली जाये, परन्तु आपका धर्म नहीं जाना चाहिए। मेरी प्रार्थना है कि ईश्वर आपको अपनी प्रतिज्ञाके पालनकी शक्ति दे। इस प्रकार धर्मकी पुनः स्थापनामें स्वराज्यकी कुंजी निहित है।

[ गुजरातीसे ]

खेडा सत्याग्रह

## २४४. भाषण : पालेजमें<sup>१</sup>

अप्रैल २२, १९१८

हमारी दैनिक जीवनचर्यामें दो कमजोरियाँ दिखाई देती हैं। एक, हमारे काम ऊपरी होने हैं और दूसरे, हम जो भी काम करते हैं समझकर नहीं करते। जैसे कोई अभिनेता नाटकमें अपने गठबन्ध किए गये अभिनयको दुहराता है वैसे ही हम भी कार्य करते हैं। फलतः उनका अतीव परिणाम नहीं होता। जैसे हरिश्चन्द्र पात्रके अभिनेतामें नृत्यकी गम्भीर व्याप्ति नहीं होती, हमारे समाजका व्यवहार भी इसी प्रकार चल रहा है। यहाँ उन गम्भीरताके बन्धनान्तरम् गीत गाकर यही निवृत्ति किया है। हमें अपना कार्य अधूरे मनसे करनेकी आदत हो गई है, किन्तु हम जबतक अपना कार्य पूरे मनसे न करेंगे तबतक हमें सफलता न मिलेगी।

हमारे पूर्वजोंको उसका गवाह था, उसलिय वे मन्त्रोंके शुद्ध उच्चारणपर विशेष ध्यान देने थे। यदि उनमें कोई अशुद्धि हो जाती तो वे उसे पाप मानते थे। आपने बन्धनान्तरम् जैसा गौरवगाथी गीत गम्भीरतासे गवाया। हम उस गीतका गौरव, उसकी ध्वनि और लय नहीं जानते। इसी प्रकार उन लड़ाईमें हम अपना काम अधूरा ही करते हैं, ऐसा मुझे लगता है। किन्तु यदि हमारा काम अधूरा होगा और हमने उसे उचित प्रकारसे समझा न होगा तो उन गम्भीरताके गीतकी तरह हमारी लड़ाई निष्फल रहेगी। मैं ऐसी कटु आलोचना इसलिए करना हूँ कि अपनी इस लड़ाईमें आप सभी लोग भाग्यवान् रहें।

दूसरी कहनेकी बात यह है कि हमें उन लड़ाईको भलीभाँति समझकर चलाना चाहिए। श्री प्रैटने एक बार मुझे यह बात पूछी थी कि जो काम मैं कर रहा हूँ क्या उसे लोग भलीभाँति समझते हैं। यदि लोग मेरे कार्यको न समझेंगे तो उसका परिणाम बुरा हुए बिना न रहेगा। हमें उन पवित्र लड़ाईमें अपना काम कच्चा न रखना चाहिए। हम तो छोटे-छोटे कर्मचारियोंमें भी डरते हैं। ऐसा न होना चाहिए। मैं बार-बार कहता हूँ कि बड़े अधिकारियोंमें मिलना हो तब भी उनमें हमारे लिए चिन्ता करनेकी क्या बात है। केवल उनका ही ध्यानमें रखना चाहिए कि बातचीतमें, हमारी भाषामें मिठास हो। यदि मतभेद भी हो तो उसे भी अच्छे शब्दोंमें प्रकट किया जाये। यदि हम इन दोनोंको अपनी लड़ाईमें न निकाल सकेंगे तो हमारी हार अवश्य ही नहीं होगी। हमें मदा यह ध्यान रखना चाहिए कि हमारी उस लड़ाईमें बिना विचारे कोई भी कार्य न किया जाये। 'साँचको ओंछ नहीं होती', यह आपको पग-पगपर स्मरण रखना चाहिए।

श्री वल्लभभाईने मुझे यह खबर दी है कि तहसीलदारने इस गाँवमें चार दिन पड़ाव डाला था, किन्तु उसे सफलता नहीं मिली। किसान पूरी तरह मजबूत रहे।

१. यह भाषण बोरसद ताल्लुकेत पाण्डे गौवमें गांधीजी और उनके साथियोंके जानेके अवसरपर दिया गया था। मसामें एक हजारसे अधिक किसानोंने भाग लिया था।



आपने इतना साहस दिखाया है, इसलिए मुझे आपसे कुछ कहना नहीं रहता। मैंने अभी-अभी आपसे कहा था कि मैं दिल्ली जानेवाला हूँ। मैं तो इस जिलेमें से निकलूँ ही नहीं, किन्तु इस लडाईके सम्बन्धमें ही मुझे दिल्ली जाना है। वाइसरायकी कार्यकारिणी परिषदकी बैठक होनेवाली है। इसमें इस बातपर विचार किया जायेगा कि यूरोपमें जो महायुद्ध चल रहा है, उसमें हम किस प्रकार सहायता दे सकते हैं। परिषद्में कदाचित् इस बातपर चर्चा की जायेगी कि सैनिक भर्ती अनिवार्य रहे या न रहे। यह सलाह भी दी जायेगी कि सरकारके साथ झगड़ा बन्द कर दिया जाये। किन्तु यह झगड़ा हमने अपनी ओरसे तो खड़ा नहीं किया है; यह तो हमारे गले पड़ गया है। मैं जिस बातको यहाँ कह रहा हूँ उसी बातको वहाँ भी कहूँगा। यह लडाई हमने अपनी ओरसे नहीं छोड़ी है; हमें लाचार होकर छेड़नी पड़ी है। मैं वाइसरायको यह बात कब कह सकता हूँ? जब आप मजबूत रहे और सच्चे सत्याग्रही बनें तभी।

हम हारेगे तो नहीं। जमीने जव्त होना असम्भव है, क्योंकि हमने अपराध तनिक भी नहीं किया है। जो मनुष्य सचाईके रास्तेपर चल रहा है उसे कौन रोक सकता है? यदि आपकी जमीनें जव्त भी कर ली जाये तो भी आप डरे नहीं, डिगे नहीं। हमने संकल्प कर लिया है कि हम इन जमीनोको वापस लेगे। आपको तो भारतकी लाज रखनी है। अब यह लडाई हमारे सम्मान और हमारी टेककी लडाई बन गई है। यह खेडा जिलेके बीर लोगोकी जमीनो और प्रतिष्ठाको वापस लेनेके लिए लड़ी जा रही है। इस कारण हमें अपनी जीवनचर्या शुद्ध कर लेनी चाहिए। हमें अपने आपसी झगडोको खत्म कर देना चाहिए और विदेशी सरकारके अत्याचारका सामना करनेके लिए तैयार हो जाना चाहिए। हमें अपनी भीतरी और बाहरी व्यथाओकी चिकित्सा सत्याग्रहकी रामबाण औषधसे करनी चाहिए।

वहनों, मैं आपसे यह कहता हूँ कि आप मर्दोको हिम्मत दे और प्राण जायें तो जाये किन्तु प्रतिज्ञा न जाये, सदा इस मन्त्रको याद रखे।

[ गुजरातीसे ]

खेडा सत्याग्रह

## २४५. भाषण : सुणावमें

अप्रैल २२, १९१८

मैंने पालेज और सुणाव गाँवोमें एक भेद देखा है, मेरे मनमें उसके सम्बन्धमें कुछ कहनेकी इच्छा हो रही है। मैंने जब पालेजमें प्रवेश किया तब वहाँ बँड नहीं था, परन्तु उसके स्थानमें झाँझ और पखावज थी। झाँझ और पखावजकी झकार सुनकर मुझे अपने बचपनके दिनोकी याद आ गई। मुझे उनमें जो भक्तिकी भावना, मधुरता और कला दिखाई दी, वह बँडमें नहीं दिखाई देती। बँड विदेशी वस्तु है, झाँझ और पखावज देशी हैं। बँड नकल है, नव्य है, झाँझ और पखावज पुरातन। बँडकी ध्वनि अश्रेज लोगोको चाहे अच्छी लगे, किन्तु मुझे तो वह अच्छी नहीं लगती। हमारे पूर्वजोने ऐसे वाद्य खोजे हैं जो हमारे देशके लिए उपयुक्त हैं और हमारे लिए भी वे ही उपयुक्त हैं।

हमारे यहाँ धार्मिक कृत्योंमें वादन और गायनको स्थान दिया गया है। हमारे देशी वाद्यके स्वरमें पतितोंको भी उठानेकी शक्ति है, बँडमें वह शक्ति नहीं है। तब हमें झाँझ और पखावज जैसे सादे, सुन्दर और मीठे वाद्योंका त्याग क्यों करना चाहिए?

बँड और झाँझ-पखावजमें जितना भेद है उतना ही भेद हमारी वर्तमान और प्राचीन जीवन-पद्धतियोंमें है। यदि हमारी लड़ाई बँड जैसी होगी तो वह टूट जायेगी। जैसे झाँझ-पखावजमें जुदा-जुदा तत्त्व हैं वैसे ही हमारी यह लड़ाई भी सुन्दर रहस्योंसे परिपूर्ण है।

यदि आप इन रहस्योंको ठीक-ठीक समझ लेंगे तो इनमें से अद्भुत परिणाम निकाल सकेंगे।

आपका इतना उत्साह देखनेके वावजूद मुझे यह भय है कि इस लड़ाईमें नाटक जैसा अभिनय हो रहा है। हम कहते हैं कि जमीन ज्वल हो जाये तो कोई चिन्ता नहीं, किन्तु मुझे लगता है कि हमारे मनकी गहराईमें भय है। यदि यह बात ठीक है तो हम हारेंगे और उसका हानिकार प्रभाव समस्त देशपर होगा। इसलिए चाहता हूँ कि हम इस लड़ाईको सत्य और धर्मके आधारपर अपनी प्राचीन संस्कृतिके अनुरूप अडिग होकर लड़ें।

यह कहा जाता है कि गुजरात सो रहा है। कुछ लोग मुझसे पूछते हैं कि गुजरात इस तरह ऊँघ क्यों रहा है? किन्तु गुजरात कुम्भकर्णी निद्रा ले रहा है, यह आरोप मुझे अनुचित लगता है। ठीक मध्याह्न कालमें आप इतने भाई और बहन यहाँ इकट्ठे हुए हैं इसे देखकर यह कैसे कहा जा सकता है कि गुजरात सो रहा है? फिर भी, हमारी निद्रा निश्चय ही उड़ गई है या हम अभीतक यह जागरणका अभिनय ही कर रहे हैं, मैं आपसे यह प्रश्न पूछना चाहता हूँ। इसका उत्तर आपके अन्तरमें से एक ही निकलना चाहिए कि अब यह अभिनय नहीं है, बल्कि आप सच्चे मनसे इस लड़ाईमें सम्मिलित हो गये हैं। हमारी यह लड़ाई सत्यकी लड़ाई है, इसमें असत्य नहीं रह सकता। जब आप सरकारपर यह छाप डाल सकेंगे तब सरकार हमारी हो जायेगी। किन्तु यदि आप चालाकी अथवा दम्भ कर रहे होंगे तो सरकार नहीं झुकेगी। उदाहरणार्थ भावनगरके कुछ भाइयोंने उतावलीमें हड़ताल कर दी थी। उनको हड़तालका संचालन करना नहीं आया। उनमें कष्ट-सहनकी शक्ति नहीं थी। उन्होंने महाराजासे माफी माँग ली। मजदूरी कम मिलती है, यह तो सर्वविदित है किन्तु हड़ताल करनेपर भी उनकी मजदूरी नहीं बढ़ी। उन्होंने माफी माँगी। इस बातसे मेरे हृदयको आघात लगता है। यह समझमें नहीं आता कि उन्होंने माफी क्यों माँगी। कहा जा सकता है कि महाजनने भी वीचमें पड़कर इन लोगोंकी लाज बिगाड़ी। मैं चाहता हूँ कि हमारे यहाँ ऐसा अवसर न आये। हमने तो शुद्ध सच्चाईसे [राहतकी] प्रार्थना की है। क्योंकि फसल चार आनेसे कम हुई है। हमने सोच-विचारकर ही यह कहा है कि हमें सरकारी लगान नहीं देना है। यह हमने जाग्रत अवस्थामें ही कहा है। हम माफी कदापि न माँगेंगे। सरकार हमारी जमीन ले ले, हमें जेलमें डाल दे, — ये समस्त कष्ट एक पलड़ेमें रखे जायें और सत्य, टेक और आत्म-सम्मान दूसरे पलड़ेमें रखे जायें तो कौन-सा पलड़ा झुकेगा? हमारा संकल्प है कि हम आत्म-सम्मानको नहीं त्यागेंगे, प्रतिज्ञा-भंग नहीं करेंगे। हमारी प्रतिज्ञाका

हेतु क्या है अपना अधिकार सिद्ध करना। दो सेनाएँ लड़ती हैं तो अन्तमें कभी उनमें से एक दूसरीको हर्जाना देती है। जो हर्जाना देती है वह पराजित मानी जाती है। हमारी सरकारसे प्रार्थना है कि वह इस तथ्यको स्वीकार कर ले। पक्षकी वाणी परमेश्वरकी वाणी है। लोकमत सर्वोपरि होता है। यह वाणी परमेश्वरकी है, यह बात हम जब सरकारसे स्वीकार करा ले तब हमारी विजय मानी जायेगी। किन्तु विजय कौन प्राप्त कर सकता है? अधिकारियोंसे डरनेका कोई कारण नहीं है। उनसे किसी तरहका दुराव किये बिना बात करनी चाहिए। जैसे स्त्रियो और पुरुषोके बीचका झूठा दुराव दूर करनेकी आवश्यकता है वैसे ही सरकार और लोगोके बीचका दुराव दूर किया जाना चाहिए।

यह स्थिति पशुबलसे नहीं आ सकती; बल्कि आत्मबल या प्रेमबलसे आ सकती है। जो आत्मबलको पूजता है उसकी जीत होती है। हमारी लड़ाईमें पशुबलके लिए स्थान नहीं है। हमें तो आत्मबलसे जीतना है। सच्चा वीर वही है जो अपना सिर सदा अपनी हथेलीपर लिये रहता है। यह सच्चा क्षत्रियत्व है। और इसीको प्रकट करना हमारी लड़ाईका उद्देश्य है। यदि भारत इस बातको समझ ले कि तलवारकी कतई जरूरत नहीं है, तो अंग्रेज ही नहीं, समस्त संसार हमारे सामने झुकेगा। हमारे सामनेका अर्थ है सत्यके सामने। इसमें कोई गर्वोक्ति नहीं है। जहाँ सत्य होता है वहाँ हार नहीं हो सकती। यह बात विशेषतः ध्यानमें रखी जानी चाहिए कि हम अपनी ओरसे इस सघर्षमें कोई कसर न रखे। इसके लिए हमें अपने आपसी झगड़े खत्म कर देने चाहिए। यह लड़ाई न्यायोचित है, किन्तु यह मुख्यतः श्री प्रैटके कारण छिड़ी है। सरकारसे लोकमतका आदर करवाना इसका मुख्य उद्देश्य है। दिल्लीमें बाइसराय दरबार कर रहे हैं। इसमें वे हमारे देशके नेताओसे कहेंगे कि वे अपने आपसी झगड़े खत्म कर दे। मैं उनसे उत्तरमें यह कहूँगा कि इस लड़ाईको खेडाके लोग नहीं लड़ रहे हैं, बल्कि कमिश्नर लड़ रहे हैं। हम तो अपनी रक्षा करनेके लिए लड़ रहे हैं। हमने तो अपना दचाव-भर किया है। हमने हमला नहीं किया है। किन्तु यदि इस बीच आप हार मान बैठें तो मेरी क्या स्थिति होगी? इस कारण आपको मजबूत रहना चाहिए और नुकसान हो तो बरदाश्त कर लेना चाहिए। तभी यह सिद्ध हो सकता है कि दोष लोगोका नहीं है बल्कि कमिश्नरका है।

मैं आपको विश्वासपूर्वक कहता हूँ कि आपकी जमीनोको सरकार जब्त नहीं कर सकती। सरकारी दफ्तर [कागजात] में भले ही उनकी जब्ती की कार्रवाई कर ली जाये, किन्तु जबतक कागजपर हमारे हस्ताक्षर न हों तबतक वे जब्त नहीं होगी। अबतक तो जिम्मेदारी मेरी और बल्लभभाईकी है; किन्तु जब मैं दिल्ली चला जाऊँगा तो वह अकेले बल्लभभाईपर आ पड़ेगी। आप भी इसमें हिस्सा बँटायें। यदि आप, जब मैं यहाँ रहूँ, तभी निर्भय रहे तो यह सत्याग्रह आपका नहीं, मेरा है। सत्याग्रह तो वस्तुतः खेड़ा जिलेका है। न वह मेरा या बल्लभभाईका है; न अनसूयावहनका है। मैं तो आपको केवल मार्ग ही दिखा सकता हूँ। उस मार्गपर चलना आपका काम है। जीत खेड़ा जिलेके लोगोपर निर्भर है। यदि आप मजबूत बने रहेंगे और सत्यपर कायम रहेंगे तो आप अवश्य ही जीतेंगे। केवल प्रतिज्ञा लेनेसे ही, आपका यश समस्त देशमें

फैल गया है। आप उस प्रतिज्ञाको पूर्णिते लिए उमपर हिम्मतसे उठे रहे और सत्य एवं शिष्टतापर कायम रहे। उनके गाय-गाय आप अपने आत्म-सम्मानकी रक्षा भी करें। यह आपका धर्म है। जमीनकी अवेक्षा धर्म अत्रिक्त महत्त्वपूर्ण है। जिसने धर्मकी रक्षा की है वह कभी हारेगा नहीं। वह कभी भ्रमा भी न मरेगा। मैं आपको यह सलाह देना हूँ 'मेरे घर मेरी पहली और अन्तिम सलाह है कि आप अपनी प्रतिज्ञाको कदापि न तोड़ें। आने मेरी यही प्रार्थना है।

[गुजरातीने]

मेडा मयाप्रह

## २४६. पत्र : कमिश्नरको'

नडियाद

[अप्रैल २२, १९१८ से पूर्व]

[गुजरातीने]

मयाप्रहमें मेरा प्रदत्त सिद्धान्त है। मैं अपने सब अन्तर — यहांतक कि अपना गद-गुच्छ — त्याग देनेवां करने तैयार हूँ, परन्तु अपने सिद्धान्त नहीं त्याग सकता।

[आपका,

मो० क० गांधी]

[अंग्रेजीने]

मरदार बन्धनबाई पटेल, गण्ड १

## २४७. पत्र : कस्तूरबा गांधीको

[बम्बई जाते समय गाडीमें]

अप्रैल २२, १९१८

प्रिय कस्तूर,

तुम्हें मगनशालतो मांका मुग्य देना है। उनने अपने मां-बाप छोड़ दिये हैं और मेरे कामकी अपना दिया है। मेरे कामका उत्तराधिकार लेनेके लिए अभी तो वही तैयार है। उसे जानि कौन दे? उनके दु गममें तुम रोओ, उसे प्रेमसे खिलाओ-पिलाओ और बहुविध चिन्ताओंमें मुक्त रहो, यह तुम्हारा काम है। भूपतरायके घरमें जो बलेश है, उसे तुम मिटाओ। मैं चाहता हूँ कि तुम ऐसे काम करती रहो। इसमें सच्ची विद्वाना

१. गांधीजीने श्री प्रेसिडेन्ट के लिए समय माँगते हुए उन्हें एक पत्र लिखा था, जिसके उत्तरमें उन्हें प्रेरणा यह पत्र मिला: "यदि आप अपने सभी शस्त्र त्याग दें और मुझसे बातचीत करनेको आवें तो मेरा दरवाजा आपके लिए खुला हुआ है, लेकिन मेरे हाथ कानूनी तथा प्रशासनिक नियमोंसे बँधे हुए हैं।"

है, बड़प्पन है। बिना किनारीकी सफेद साड़ी पहननेमें तनिक भी न हिचकना। मैं जल्दी आनेकी कोशिश करूँगा।

[ गुजरातीसे ]

महादेवभाईनी डायरी, खण्ड ४

## २४८. पत्र : मगनलाल गांधीको

[ बम्बई जाते समय गाडीमें ]

अप्रैल २३, १९१८

चि० मगनलाल,

बाने कहा है कि तुम्हारे और सन्तोकके बीच कुछ कहा-सुनी चल रही है और तुम्हारा मुख उदास था। मैं चाहता हूँ कि तुम्हारे साथ ऐसा कुछ हरगिज न हो। सन्तोक-को धीरजसे आगे बढ़ाओ। अधीरता प्रेमके अभावकी सूचक है। इतना काफी है कि हम किसीको उसके बुरे कामोंमें मदद न दें। तुम्हारी चिन्ता तुमको जला रही है, आगे नहीं बढ़ने देती। इस स्थितिसे अब तो तुम्हें मुक्त हो ही जाना चाहिए।

मात्रास्पर्शास्तु कौन्तेय शीतोष्णसुखदुःखदा ।

आगमापायिनोऽनित्यास्तास्तितिक्षस्व भारत ॥ २/१४

[ गीताके ] इस श्लोकपर विचार करो और उसका तत्त्व अपनी अन्तरात्मामें उतारो। यह श्लोक बहुत ही शक्तिशाली है। मुझे तो इससे बहुत-सी चिन्ताओंमें शान्ति मिली है। भूपतरायके गृह-कलहके शमनमें सन्तोकका उपयोग करो। यह कलह दूर किया जा सकता है और अवश्य किया जाना चाहिए।

[ बापूके आशीर्वाद ]

[ गुजरातीसे ]

महादेवभाईनी डायरी, खण्ड ४

गांधीजीके स्वाक्षरोंमें मूल गुजराती पत्र (सी० डब्ल्यू० ५९८३) से।

सौजन्य : राधाबेन चौधरी

## २४९. अपील : बम्बईकी जनतासे

अप्रैल २३, १९१८

आजकी सभाके प्रमुख महोदयने आपको बताया कि खेड़ाके लोगोंने सरकारसे न्याय प्राप्त करनेके लिए क्या-क्या कदम उठाये हैं। मैं इसमें कुछ और जोड़ना चाहता हूँ। इस लड़ाईको किसी दूसरेने खड़ा नहीं किया है। इसके लिए खेड़ाके लोगोंको किसीने नहीं उभाड़ा। इसका मूल हेतु राजनैतिक नहीं है, जैसा कुछ लोगोंका आरोप है; इसके पीछे होमरूल या वकील और बैरिस्टर भी नहीं हैं। मैं इस बातकी साक्षी देनेके लिए यहाँ खड़ा हूँ कि इसको हल-जोता किसानोंने ही आरम्भ किया है। गोधराके राजनीतिक सम्मेलनके बाद खेड़ा जिलेमें कुछ किसानोंने अनावृष्टिके कारण सरकारसे राहत देनेकी प्रार्थना करनेका विचार किया। उन्होंने मुझे पत्र लिखा कि उन्हें कानूनके मुताबिक सरकारसे राहत लेनेका हक है; क्या मैं इसमें उनकी सहायता करूँगा। इससे आप देख सकते हैं कि इस संघर्ष का मूल कारण कोई बाहरी आन्दोलन नहीं है। किन्तु यह सच है कि बाहरकी सहायतासे यह संघर्ष चमका है। हमारे अध्यक्ष और माननीय गोकुलदास भाईका पूरा समर्थन प्राप्त कर लेनेपर लोगोंको अपनी जीतका विश्वास हो गया। गुजरात-सभाके कुछ प्रतिष्ठित सभासदोंने भी इस सम्बन्धमें जाँच की और अपनी दिलजमई की कि फसल दरअसल मारी गई है, और इस कारण राहत दी जानी चाहिए। लोगोंको राहत देनेका औचित्य सिद्ध करनेके लिए उनकी गवाही काफी थी फिर भी, अधिकारियोंको विश्वास करानेके प्रयत्नमें कोई कमी नहीं की गई। मैं इसकी सच्चाईके सम्बन्धमें साक्षी देता हूँ।

जिसे वास्तविक कष्ट नहीं है वह सत्याग्रहकी लड़ाई नहीं लड़ सकता। इस लड़ाईमें सैनिकोंकी लड़ाईकी अपेक्षा अधिक वीरताकी आवश्यकता होती है। सैनिकके हाथमें तो हथियार होता है; उसका आग्रह शत्रुपर प्रहार करनेमें होता है। इसके विपरीत सत्याग्रही स्वयं कष्ट सहकर लड़ता है। कोई कमजोर और आशाहीन आदमी ऐसा नहीं कर सकता। उसमें कष्ट-सहनकी क्षमता नहीं होती। सत्याग्रही ज्यों-ज्यों दुःख आते हैं त्यों-त्यों शुद्ध होता जाता है। जैसे सोना अग्निमें तपकर अधिक शुद्ध होता है वैसे ही सत्याग्रही भी कष्ट सहकर शुद्ध होता है। उसकी भी यही कसौटी है। सत्यका आग्रह ही सत्याग्रहका शस्त्र है। सच्चा सत्याग्रही वही होता है जो मनमें से भय निकालकर सत्यपर आरुढ़ होकर लड़ता है।

१. यह भाषण गांधीजीने बम्बईके नागरिकोंकी एक सावजनिक सभामें दिया था जो उनको शान्तराम चाल कांदिवाडीमें खेड़ा जिलेकी स्थितिसे परिचित कराने और वहाँके सत्याग्रह संघर्षसे सहानुभूति प्रकट करनेके लिए की गई थी। सभाकी अध्यक्षता विठ्ठलभाई ज० पटेलने की। कारवाँ प्राप्तः गुजराती और मराठीमें हुई थी जिसका विवरण २४-४-१९१८ के बॉम्बे क्रॉनिकलमें छपा था।

२. माननीय गोकुलदास पारेख।

इस लड़ाईमें अकेले पुरुष ही नहीं, स्त्रियाँ भी सम्मिलित होती हैं। गाँवोंकी सभाओंमें एक अनोखा दृश्य दिखाई देता है। स्त्रियाँ कहती हैं . सरकार चाहे हमारी भैंसें ले जाये, चाहे हमारे गहने ले जाये और चाहे हमारी जमीनोको जव्त कर ले, किन्तु हमारे भदोंने जो प्रतिज्ञा ली है उसका पालन किया ही जाना चाहिए। यह लड़ाई महान् है, व्यापक है। इसका यश-सौरभ सर्वत्र फैल रहा है। खेड़ाके लोगो [की वीरता] का वर्णन करना मेरी शक्तिसे परे है। सरकार उनकी सहायतासे अपने वर्तमान सकटका निवारण कर सकती है। पाटीदार क्षत्रिय होनेका दावा करते हैं।

सरकारकी विज्ञप्तिमें खेडा जिलेको समृद्ध बताया गया है और एक प्रकारसे यह सत्य है। यहाँ 'बड़े बर्तनकी खुरचन भी बहुत होती है' कहावत लागू होती है। मैं जब उनके पुराने मकानात देखता हूँ तो मुझे उनके पुराने गौरवकी याद आती है। उन्होंने अपने धैर्य, निष्ठा और अध्यवसायसे खेडा जिलेकी भूमिको सुन्दर बाग बना दिया है। किन्तु उनके धरोको देखकर मेरी आँखोंमें आँसू आ जाते हैं। वे कहते हैं कि उनके पास पैसा नहीं है; अन्यथा उनके खेत इससे भी अधिक सुहावने होते।

सरकार ऐसे वीर लोगोको ऐसे दैवी सकटके समयमें भी, जो राहत देनी चाहिए सो देना नहीं चाहती। ऐसे कष्ट खेडा जिलेके लोगोपर अनेक बार आये हैं। उनकी वर्तमान निस्तेजताका यही कारण है। इस सभामें आये हुए भाई और बहन खेडा जिलेमें जाकर किसानोकी कोठी-कुठलोको देखें और उनके खेतोकी उपजकी जाँच करे। उन्हें उनके पास कुछ भी न मिलेगा। इस अवस्थामें वे क्या करे? आप इससे कल्पना कर सकते हैं कि उनकी अवस्था कितनी दुःखद है। उन्होंने कहा . "हमारी हालत ऐसी है।" इस सालका लगान अगले साल देनेसे वे एक सालके व्याजसे बच जायेंगे। किन्तु इस लड़ाईमें प्रश्न व्याजसे बचनेका नहीं है। उनका व्याज तो बम्बईका एक व्यापारी ही दे सकता था। किन्तु उससे उनके दुःखोका अन्त नहीं हो सकता था। इसीसे तो सरकार मान बैठती है कि वे हर साल व्याजपर रुपया लेकर लगान दे सकते हैं।

मैं इस लड़ाईसे यह सिद्धान्त स्थिर करना चाहता हूँ कि सरकार लोगोसे पूछे बिना लगान लेनेका निर्णय नहीं कर सकती। लगानका कानून बुरा है, ऐसा कहकर तो हम दुःख दूर नहीं कर सकते। दुःखसे मुक्त होनेका एकमात्र उपाय तो यह है कि ज्ञानपूर्वक दुःख सहन करके सदाके लिए दुःखसे पिंड छुड़ा लिया जाये। कमिश्नर श्री प्रैट इस सम्बन्धमें खुल्लम-खुल्ला कहते हैं कि "यदि मैं इस बार लगान मुलतवी कर दूँ तो समस्त देश समझ जायेगा कि ऐसे मामलेमें भी लोग हस्तक्षेप कर सकते हैं।"

कष्ट सहन करना सीखनेके लिए यह अवसर अच्छा है। ऐसा अवसर बार-बार नहीं आ सकता। इस समय लोगोने उचित मर्यादाकी रक्षा की है। खेडाके लोगोने धर्मका स्वरूप बता दिया है। उनका कहना है कि वे स्वयं कष्ट सहकर अपने कष्टोका अन्त करेगे। . .

मैंने खेडा और चम्पारनके अनुभवसे यही सीखा है कि यदि नेता लोगोमें जायें, उनके साथ रहें और खाये-पिये तो इससे दो वर्षमें ही बहुत महत्त्वपूर्ण परिवर्तन किया जा सकता है। आप इस लड़ाईका सूक्ष्म अध्ययन करें, आप खेडा जिलेके लोगोको पहिचानें। उनके प्रति

सद्भाव दिखाएँ और अपनी शुभ वाणीसे उनकी जितनी सहायता कर सकें, करें। हम अविनयपूर्वक नहीं, बल्कि मरकारके हृदयमें सत्यको जाग्रत करके न्याय माँगते हैं। जबतक न्याय न मिलेगा तबतक ये लोग जूझते रहेंगे।<sup>१</sup>

[गुजरातीने]

खेडा सत्याग्रह

## २५०. पत्र : सर क्लॉड हिल्को

सेंट स्टीफेन्स कॉलेज

दिल्ली

अप्रैल २६, १९१८

प्रिय सर क्लॉड हिल्को,

इस घटनापूर्ण सम्मेलन द्वारा नियुक्त की जानेवाली समितियोंमें से किसीमें भी शामिल होने या मुख्य प्रस्ताव<sup>१</sup> पर बोलनेका सम्मान स्वीकार करनेमें मुझे इनकार करना पड़ा, उनका मुझे कम दुःख नहीं हुआ।

मेरा ख्याल है कि नर्वाधिक शक्तिसम्पन्न नेताओंको इस सम्मेलनसे अलग रखा गया है, इसलिए वह ज्यादातर अमफल हो रहेगा। श्री तिलक, श्रीमती बेसेंट और श्री भाट्यारकी अनुपस्थितिमें सम्मेलनमें दखलाल कोई बजन नहीं रह गया है।<sup>२</sup> मुझे स्वीकार करना चाहिए कि आजकी बैठकमें हम लोग जो उपस्थित थे, उनमें से किसीका भी अन्त आत्म जनतापर उन नेताओंके बराबर नहीं है। उनको सम्मेलनमें बुलानेसे इनकार करनेका अर्थ यही निकलता है कि जिन लोगोंके हाथमें सरकारकी बागडोर है, उन लोगोंकी उच्छा अधनक अभिनयार किये गये स्वयंमें मचमुच कोई परिवर्तन करनेकी

१. जब गांधीजी अपना भाषण समाप्त कर चुके तो लोकमान्य तिलकने खेडा जिल्लेके किसानोंके प्रति सहायभूतिका प्रस्ताव पेश किया और वर माँग रखी कि सरकार या तो एक वर्षके लिए खान मुलतवी कर दे या उनके कठौती जौंके लिए एक निष्पक्ष जौंच-मिति नियुक्त करे। इसके बाद श्री बी० जी० हॉर्नमिने एक प्रस्ताव रखा जिसमें कमिशनर श्री प्रैटके १२ अप्रैलके भाषणमें अपनाये गये स्वरकी निन्दा की गई।

२. वर सम्मेलन लॉर्ड चैम्सफोर्डने बुलाया था।

३. प्रस्ताव इस प्रकार था : “वर सम्मेलन महामहिम वाइसरायको वर अधिकार देता है और उनमें अनुरोध करता है कि वे परमविभव सम्राट् तक उनके शालीनतापूर्ण सन्देशके प्रत्युत्तरमें भारतका कर्तव्य और निष्ठापूर्ण मास पहुँचावे और साम्राज्यकी इस महान् मकदकी घड़ीमें अपने कर्तव्य-पथपर चलते रहनेके भारतमें सत्यमें उनको आश्वस्त करें।”

४. तिष्ठकको आमन्त्रित नहीं किया गया था, लेकिन गांधीजीने २६ अप्रैल और फिर २७ अप्रैलको वाइसरायसे मुलाकात करनेके बाद तिष्ठकको सम्मेलनमें आनेके लिए तार दिया था। तिलकने इस आधार-पर कि सरकारने उनके विरुद्ध निष्क्रान्तता आदेश रद नहीं किया है, आनेमें इनकार कर दिया था। एनी बेनेटको भी आमन्त्रित नहीं किया था और अली भारी तो जेलमें थे ही।



नहीं है; और नीतिमें कोई सच्चा परिवर्तन किये बिना आप जो भी रियायते देंगे, उनमें न तो कोई शोभा रहेगी और न बल। आम जनतामें उनके प्रति सच्ची वफादारी पैदा नहीं हो सकेगी। सम्मेलनका उद्देश्य, अगर मैंने सही तौरपर समझा है तो, यही है कि आप आम जनताको प्रभावित करना चाहते हैं। भारतीय नेताओंके सामने सवाल यह है कि हिन्दुस्तानके लोगोमें अंग्रेजों जैसी वफादारी किस तरह पैदा की जाये। मैं मन्त्रतापूर्वक कहता हूँ कि जबतक आप आम जनताके विश्वस्त नेताओंपर विश्वास रखनेको तैयार नहीं और विश्वासका जो अर्थ होता है, वह सब करनेको तैयार नहीं, तबतक वफादारी पैदा करना असम्भव है। अली भाइयोंके बारेमें मैं बता दूँ कि लोगोके सामने उनके अपराधका कोई सबूत नहीं है। दुश्मनके साथ पत्र-व्यवहार करनेके इलजामसे उन्होंने जोरदार शब्दोंमें इनकार किया है। वर्तमान परिस्थितिके विषयमें जो मत अली भाइयोंका है, वही अधिकांश मुसलमानोंका है।

मैं महसूस करता हूँ कि दूसरे कारणोंसे भी मैं सम्मेलनमें कोई कारामद नहीं रहूँगा। विलायतकी डाकमें आये हुए अखबार मैंने अभी-अभी पढ़े हैं। उनमें गुप्त संधियोंके बारेमें चर्चा है। प्रकाशित बातें पढ़कर बहुत दुःख होता है। अखबारोंमें बताई गई संधियाँ यदि सचमुच हुई हो, तो मैं नहीं जानता कि अब मैं कैसे कह सकता हूँ कि मित्र-राज्योंका पक्ष बिल्कुल न्यायपूर्ण है। मैं नहीं कह सकता कि इन समाचारोंका भारतके मुसलमानों पर क्या असर होगा। भारत-सरकारके लिए साम्राज्यकी सर्वोत्तम सेवा करनेका मार्ग यही है कि वह साम्राज्यीय सरकारको यह सलाह देनेकी हिम्मत करे कि इन सन्धियोंसे उसने अपने-आपको जिस बुरी और अनीतिपूर्ण स्थितिमें डाला है, उसमें से वह बाहर निकल आये। अगर यह साबित हो जाये कि अखबारोंमें प्रकाशित समाचार बिल्कुल गलत हैं, तो मेरे बराबर आनन्द अन्य किसीको नहीं होगा।<sup>1</sup>

जबतक स्थानीय अधिकारी अपना काम-काज उसी तरह करते रहेंगे जिस तरह वे खेड़ोंमें कर रहे हैं, तबतक हिन्दुस्तानमें भीतरी शान्ति नहीं रहेगी। मुझे विश्वास है कि वाइसराय यह तो हरगिज नहीं चाहते कि लोग अन्याय और जुल्मका कोई विरोध ही न

१. गांधीजीकी इन उक्तियोंका कारण क्या था, इस बातपर चार्ल्स फ्रीअर एन्डयूज़ नामक पुस्तकमें कुछ प्रकाश डाला गया है। गांधीजीने एन्डयूज़को लिखा था कि मेरे युद्ध-सम्मेलनमें भाग लेनेके लिए जाते समय रास्तेमें मेरे साथ हो जाओ। “वहाँ जाते हुए गांधीमें एन्डयूज़ने अंग्रेजी न्यू स्टेट्समैनमें कुछ कपटपूर्ण गुप्त संधियोंका हाल पढ़ा। इन संधियोंका रहस्योद्घाटन रूसके परराष्ट्र विभागने किया था। इनमें जो देश शामिल थे, उनमें एक ग्रेट ब्रिटेन भी था, हालाँकि उसने सार्वजनिक रूपसे यह घोषणा की थी कि इस स्वातन्त्र्य-संग्राममें उसकी कोई दिलचस्पी नहीं है। एन्डयूज़ने अखबारको गांधीजीके आगे पटकते हुए कहा, ‘जब ये देश ऐसी दुरगि चाल चल रहे हैं तब आप युद्ध-सम्मेलनमें कैसे हिस्सा ले सकते हैं?’ यह भी एक कारण था जिसके चलते गांधीजीने प्रारम्भमें सम्मेलनमें भाग लेनेसे इनकार कर दिया था। किन्तु लॉर्ड चैम्सफोर्डने एक मुलाकातके दौरान इस समाचारका खण्डन करते हुए कहा कि यह तो कुछ स्वार्थी हल्कोंकी बात जान पड़ती है। उन्होंने कहा कि मैं यह विश्वास नहीं कर सकता कि ग्रेट ब्रिटेन कोई ऐसी संधि करेगा जिसके अनुसार उसे कुस्तुनतुनियाको रूसके हाथों सौंप देना पड़े। इसी स्पष्टीकरणके आधारपर गांधीजीने आखिरकार सम्मेलनमें भाग लेना स्वीकार किया।

करे। मैं आशा रखता हूँ कि खेडामें लूट मचाकर लगान वसूल करनेका जो इरादा बांधा गया है, वह एकदम रोक दिया जायेगा और खेडाके लोगोंकी न्यायपूर्ण माँगें मजूर कर ली जायेंगी।

अनिवार्य फौजी भरती शुरू करनेके विरुद्ध भी सरकारको मैं अच्छी तरह चेता देना चाहता हूँ। मुझे आशा है कि हिन्दुस्तानकी भूमिपर यह चीज कभी सफल नहीं होगी। किन्तु जबतक दृष्टेच्छापूर्वक भरती करनेके मारे प्रयत्न ईमानदारीके साथ न कर लिये जायें और वे असफल न हो जायें, जबतक तो अनिवार्य सैनिक भरती हरगिज शुरू न की जानी चाहिए। अबतक जबर्दस्ती फौजी भरती करनेकी जो बातें सुनी गई हैं, उन्हें दबा रखनेमें मेनाओंने बहुत ही गयामने काम लिया है, यह तो आप भी स्वीकार करेंगे। लेकिन मेरा खयाल है कि अब पानी खतरेके निशान तक पहुँच चुका है।

अन्तमें मैं बताना हूँ कि 'होमरूल' के विचार आम जनतामें इतनी गहराई और व्यापकतामें घर घर चुके हैं कि निकट भविष्यमें 'होमरूल' मिल जानेके बहुत ही ठोस प्रमाण यदि नहीं जुटाये जायेंगे, तो लोगोंका सच्चा सहयोग नहीं मिल सकेगा।

अब आप समझ जायेंगे और शायद इसकी वजह भी कर सकेंगे कि मैं समितियोंमें रहनेमें क्यों उत्सुक करना हूँ और बोलनेमें क्यों आनाकानी करता हूँ। मैं सम्मेलनमें भाग न लेकर ही सरकारके प्रति अपना मद्भाव सबने अच्छे ढंगसे प्रकट कर सकता हूँ।

मेरी प्रार्थना है कि यह पत्र आप जल्दीमें-जल्दी वाइसरायके सामने पेश कर दें।

[ हृदयसे आपका,  
मो० क० गांधी ]

[ अंग्रेजीमें ]

महादेव देसाईकी हस्तलिखित टायपीमें।

मोत्रग्य . नारायण देसाई

२५१. पत्र : जे० एल० मैफीको

मॅट स्टीफेंस कॉलेज  
दिल्ली

अप्रैल २७, १९१८

प्रिय श्री मैफी,

आपका तार और इगो १९ तारीखका छोटा-सा पत्र, दोनों यथासमय मिल गये। तदर्थ धन्यवाद।

इधर स्थितिमें जो परिवर्तन हुए हैं, उनके कारण [अली] बन्धुओंकी रिहाई और भी जल्दो हो गई है। काफी मकोच-विकोच और गहरे सोच-विचारके बाद मैं इसी निष्कर्षपर पहुँचा हूँ कि सम्मेलनमें भाग लेकर मैं उस उद्देश्यकी सेवा नहीं कर सकता, जिसके लिए सम्मेलन बुलाया जा रहा है। इसके कारण मैंने सर क्लॉड हिलको

लिखे पत्रमें<sup>१</sup> बता दिये हैं। उस पत्रकी प्रति साथमे भेज रहा हूँ। पता नहीं, परमश्रेष्ठ अब भी मुझसे [अली] बन्धुओंके सम्बन्धमें मिलना पसन्द करेगे या नहीं। २९ तारीख तक मैं दिल्लीमें हूँ, लेकिन कहनेकी आवश्यकता नहीं कि यदि जरूरी हुआ तो मैं ज्यादा दिन भी ठहर सकता हूँ।

हृदयसे आपका,  
मो० क० गांधी

[अंग्रेजीसे]

नेशनल आर्काइव्स ऑफ इंडिया . होम, वार ( डिपॉजिट ) : अक्टूबर १९१८,  
संख्या २६

## २५२. पत्र : जे० एल० मैफीको

सेंट स्टीफेन्स कॉलेज  
दिल्ली  
अप्रैल २७, १९१८

प्रिय श्री मैफी,

मैंने भय और कम्पनके साथ एक फर्जकी खातिर सम्मेलनमें भाग लेनेका निश्चय किया है। वाइसरायके साथ मुलाकात<sup>१</sup> करनेके बाद और फिर आपसे मिलनेके बाद मुझे लगता है कि मैं कुछ और नहीं कर सकता।<sup>२</sup>

हृदयसे आपका,  
मो० क० गांधी

[अंग्रेजीसे]

नेशनल आर्काइव्स ऑफ इंडिया : होम, वार ( डिपॉजिट ) : अक्टूबर १९१८,  
संख्या २६ -

१. पिछला शीर्षक।

२. यह मुलाकात २७ अप्रैलको हुई थी।

३. दूसरे दिन गांधीजीको मैफीका निम्नलिखित सन्देश मिला था : “न तो वाइसरायको और न मुझे ही आपके ‘भय और कम्पन’ पर विश्वास हुआ। वाइसरायको यह सुनकर वास्तवमें बड़ी प्रसन्नता हुई है कि आप सम्मेलनमें भाग लेंगे। मैंने सर क्लॉड हिल्को सूचित कर दिया है कि आप जनशक्ति (मैन पावर कमेटी)की ११ बजे दोपहरकी बैठकमें भाग लेंगे।”

२५३. पत्र : जे० एल० मैफीको

दिल्ली

अप्रैल २८, १९१८

प्रिय श्री मैफी,

बड़ी कृपा हो, अगर आज कांफेन्समें मुझे वाइसरायसे उद्देश्य बोलनेकी अनुमति दिला दें। मैं इसका एक अनुवाद भेजना चाहता हूँ, लेकिन सोचता था कि यदि मैं उतने ही शब्द कहूँ जितने इन प्रस्तावके समर्थनके लिए आवश्यक हो तो मेरा बोलना अधिक प्रभावपूर्ण हो सकेगा। मेरे निवेदनका उत्तर आप शायद श्री एण्ड्रयूजकी मारफन भेजेंगे।

यह भी बतायेंगे कि आप दिल्लीमें कब तक हैं।<sup>१</sup>

हृदयसे आपका,

मो० क० गांधी

[अंग्रेजीमें]

नेशनल आर्काइव्स ऑफ इंडिया हांग, वार ( डिपॉजिट )- अक्टूबर १९१८, संख्या २६

१. देखिए अगला शीर्षक।

२. दूसरे दिन गांधीजीको मैफीका निम्नलिखित उत्तर मिला : “अब देखता हूँ, सवेरे ज्यादा काम होनेसे उपायनीमें मैं आपके पत्रका आखिरी हिस्सा नहीं पढ़ पाया और फलतः केवल पहले पत्र पानी आपके भाषणवाली बातका ही जवाब भेज दिया। और उनके सम्बन्धमें अगर कुछ कहनेकी इजाजत दें तो कहूँगा कि आपकी उपस्थितिमें तथा आपने जो सीधे-सादे शब्द कहे और जिन प्रकारसे कहे उससे वाइसराय काफी प्रभावित हुए। आपको आगे निश्चित कार्यकी शृंखला दिखाई देती है, यह जानकर मुझे बड़ी प्रसन्नता हुई। यह सब बहुत आवश्यक है और आपको बादमें इसके लिए पश्चात्ताप नहीं होगा। अधिकार-प्राप्तिके लिए संघर्षका उद्देश्य हो जाना अधिकारोंको पानेका सदा सर्वोत्तम तरीका नहीं हुआ करता। यदि आपको हममें विश्वास है तो हमारे लिए लड़िये और धीरज न खोइए। हम आज रातको प्रस्थान कर रहे हैं, लेकिन कभी कोई योग्य सेवा हो तो अवश्य सूचित करें।”

## २५४. भाषण : युद्ध-सम्मेलनमें<sup>१</sup>

दिल्ली

अप्रैल २८, १९१८

इस प्रस्तावके समर्थकोमे अपना नाम पाकर मैं अपनेको गौरवान्वित अनुभव करता हूँ। इसका अर्थ मैं पूरी तरह समझता हूँ और हृदय खोलकर इसका समर्थन करता हूँ।<sup>२</sup>

गांधीजीके स्वाक्षरोमे मूल अंग्रेजी प्रति (जी० एन० २२२५) की फोटो-नकलसे।

## २५५. पत्र : जे० एल० मैफीको

दिल्ली

अप्रैल २९, १९१८

प्रिय श्री मैफी,

कामका भारी बोझ होनेपर भी आपने मेरा पत्र फिरसे पढ़ा और मुझे जवाब देनेका वक्त निकाला<sup>३</sup>, यह आपकी कृपा है।

वाइसरायने जो कृपा-भाव प्रकट किया है, उसके लिए मेरा धन्यवाद उनतक पहुँचाइए।

आपके लिए मैं दो पत्र<sup>४</sup> पूरे कर रहा हूँ। वे आपको शिमलामें मिलेंगे। आपके यहाँ-से रवाना होनेसे पहले मैं शायद ही उन्हें तैयार कर सकूँगा। उनमें से एक पत्रमे कुछ

१. ये पत्रियाँ “पत्र: जी० ए० नटेशनको”, १२-५-१९१८ से उद्धृत की गई हैं।

२. गांधीजीने जन-शक्ति समिति (मैन-पावर कमेटी) में दिये गये अपने भाषणका आत्मकथामें इस प्रकार उल्लेख किया है: “तो मैं सम्मेलनमें शामिल हुआ। वाइसराय भरतीसे सम्बन्धित प्रस्तावपर मेरा समर्थन प्राप्त करनेके लिए अत्यन्त उत्सुक थे। मैंने हिन्दी-हिन्दुस्तानीमें बोलनेकी अनुमति माँगी। वाइसरायने मेरी प्रार्थना स्वीकार कर ली, किन्तु सलाह दी कि मैं अंग्रेजीमें भी नोढ़ूँ। मुझे कोई भाषण नहीं देना था। मैं इस आशयका केवल एक वाक्य बोला “अपने उत्तरदायित्वको पूरी तरह समझते हुए मैं प्रस्तावका समर्थन करता हूँ।”

महादेवभाईनी डायरी, खण्ड ४ के अनुसार इससे पूर्व गांधीजीको वाइसरायसे यह सन्देश मिला था: “कृपया अपने सारे मित्रोंको आश्वस्त कर दें कि मैं जो-कुछ कर सकता था, वह कर चुका हूँ...। जो योजना पेश की गई है वह ठीक कांग्रेस-सींग योजना-जैसी तो नहीं होगी, किन्तु काफी हदतक उसके समान ही होगी। अतः मुझे आशा है, कल किसी प्रकारकी सौत्रेबाजी या मोलतोल नहीं होगा। सारा सारा बड़ी उत्सुकतासे इस बातकी प्रतीक्षा कर रहा है कि कल क्या होता है।...”

३. देखिए “पत्र: जे० एल० मैफीको”, अप्रैल २८, १९१८ की पादटिप्पणी २।

४. देखिए अगले दो शीर्षक।

निश्चित सुझाव दिये गये हैं कि आप मेरी सेवाओंका किस रूपमें उपयोग कर सकते हैं और दूसरे पत्रमें मैंने मौजूदा परिस्थितिके सम्बन्धमें अपने विचार पूरी तरह प्रकट किये हैं।

आप पर मेरे विश्वास जल्दी नहीं हिल सकता। अधिकारोंके बारेमें आपने जो-कुछ लिखा है, उससे मैं पूरी तरह सहमत हूँ। लम्बा पत्र लिखकर आपका समय लेना मुझे ठीक नहीं लगता।

जब कभी आपको लिखता हूँ, हमेशा यही लगता है जैसे मैं कोई पाप कर रहा हूँ।

हृदयसे आपका,

मो० क० गांधी

[ अंग्रेजीमें ]

नेशनल आर्काइव्स ऑफ इंडिया होम, वार, पॉलिटिकल : अक्टूबर १९१८,  
संख्या २७

## २५६. पत्र : वाइसरायको

दिल्ली

अप्रैल २९, १९१८<sup>१</sup>

महोदय,

जैसा कि आप जानते हैं, मावधानोंने विचार करनेके बाद २६ अप्रैलके पत्रमें<sup>२</sup> निदिष्ट कारणोंमें मैंने अपना कर्तव्य समझकर आपको यह सूचित किया था कि मैं युद्ध-सम्मेलनमें आमन्त्रित न हो सकूंगा। पर आपने मुलाकातका अवसर देनेकी कृपा की, और उसके बाद मैंने उनमें भाग लेनेके लिए अपना मन तैयार कर लिया। यदि अन्य किसी कारणसे नहीं, तो आपके प्रति मेरे आदरभावके ग्यालमे ही नहीं।

शामिल न होनेके कारणोंमें सबसे प्रबल कारण यह था कि लोकमान्य तिलक, श्रीमती बेमेंट और अली भाउखोको उस सम्मेलनमें आमन्त्रित नहीं किया गया था। इन्हें मैं सबसे बड़े और समर्थ योग्यनेता मानता हूँ। मेरा तो अब भी यही खयाल है कि उन्हें आमन्त्रित न करनेके सरकारने गम्भीर भूल की है। मेरा सादर सुझाव है कि अब जो प्रान्तीय सम्मेलन होनेवाले हैं, उनमें इन नेताओंको आमन्त्रित करके और उनसे यह कहकर कि वे अपने परामर्शका लाभ देकर सरकारकी सहायता करें, वह अपनी भूल सुधार सकती है। मेरी विनम्र राय है कि कोई भी सरकार बिनाल जनताका प्रतिनिधित्व करनेवाले इतने बड़े-बड़े नेताओंकी उपेक्षा नहीं कर सकती, भले ही उनके साथ सरकारका कितना ही

१. इनका सम्मेलन हालाँकि सम्मेलन समाप्त होनेके तुरन्त बाद ही, इसी तिथिकी तैयार कर लिया गया था, लेकिन लगता है कि यह शिमलामें वाइसरायके पास दूसरे दिन निजी सचिवके नाम एक मध-पत्रके माध्यम से भेजा गया था, देखिए “पत्र जे० एन० मेकीको”, अप्रैल ३०, १९१८।

२. देखिए “पत्र : सर ब्लेड हिलको”, २६-४-१९१८।

गहरा मतभेद क्यों न हो। साथ ही मैं कह सकता हूँ और इसका मुझे हर्ष है कि सम्मेलनकी समितियोंमें सभी दलोंको अपने विचार स्वतन्त्रतापूर्वक व्यक्त करने दिये गये थे। जहाँतक मेरा सम्बन्ध है, मैंने सोच-समझकर अपने विचार न तो उस समितिमें प्रकट किये जिसमें मुझे रखा गया था और न सम्मेलनमें। मुझे लगा कि उद्देश्योंकी अधिकसे-अधिक अच्छी सेवा उसमें पेश हुए प्रस्तावोंका समर्थन मात्र करना ही होगा। वह समर्थन मैंने मनमें जरा भी गाँठ न रखकर किया है। इसी पत्रसे सलग्न अलग पत्रमें 'कुछ सुझाव दे रहा हूँ। इनको सरकारके स्वीकार करते ही, मैं अपने शब्दोंको अमली जामा पहनाने लगूंगा। मैं मानता हूँ कि हम निकट भविष्यमें जिस साम्राज्यके वैसे ही हिस्सेदार बननेकी आकांक्षा रखते हैं जैसे कि समुद्र-पारके अन्य 'डोमीनियन' हैं, उस साम्राज्यकी संकटकी घड़ीमें हमें बिना किसी मीन-मेखके पूरी तौरपर उसका समर्थन करना चाहिए और हमने यही निर्णय भी किया है। किन्तु इतना तो स्पष्ट ही है कि इस समर्थनके पीछे हमारी यही आशा है कि इसके फलस्वरूप हम अपनी मजिल तक और उसी तरह जल्द पहुँच जायेंगे, जिस तरह कर्त्तव्य-पालनके साथ ही हमें तत्सम्बन्धी अधिकार प्राप्त हो जाता है। इस प्रकार लोगोंको यह माननेका हक है कि जिन सुधारोंके जल्द ही होनेकी आशा आपके भाषण में दिलाई गई है, उनमें कांग्रेस और मुस्लिम लीगकी योजनाके मुख्य सिद्धान्तका समावेश होगा। मैं निश्चित रूपसे मानता हूँ कि इस विश्वासके कारण ही सम्मेलनके अधिकांश सदस्य सरकारको पूरे दिलसे सहयोग देनेमें समर्थ हुए हैं।

मैं अपने देशबन्धुओंको समझा सकूँ, तो जबतक युद्ध जारी है, तबतक कांग्रेसके सारे प्रस्ताव उससे एक ओर रखवा दूँ और 'होमरूल' या 'उत्तरदायी शासन' शब्दोंका उच्चारण तक न करने दूँ और साम्राज्यके इस संकटके समय मैं सभी समर्थ भारतीयोंको उसकी रक्षार्थ चुपचाप कुरबान हो जानेको प्रेरित करूँ। मैं जानता हूँ कि इतना करने पर हम साम्राज्यके सबसे बड़े और आदरणीय साथी बन जाते हैं और जातीय भेदभाव तो नष्ट हो ही जायेगा। किन्तु हिन्दुस्तानके लगभग पूरे शिक्षित-वर्गने इससे कम कारगर उपाय काममें लेना तय किया है और अब यह कहना भी सम्भव नहीं रह गया है कि शिक्षित-वर्गका आम जनतापर कोई असर नहीं है। मैं जबसे दक्षिण आफ्रिकासे भारत आया हूँ, तभीसे जनताके गहरे सम्पर्कमें आता रहा हूँ और मैं आपको विश्वास दिलाता हूँ कि 'होमरूल' की आकांक्षा जनताके दिलोंमें घर कर गई है। कांग्रेसके पिछले अधिवेशनमें मैं उपस्थित था और उस प्रस्तावको तैयार करनेमें मैंने भी भाग लिया था, जिसमें कहा गया है कि पार्लियामेंट कानून द्वारा जो समय निश्चित करे, उतने समयके भीतर हिन्दुस्तानको पूरी तरह जिम्मेदार हुकूमत दे देनी चाहिए। मैं स्वीकार करता हूँ कि यह बड़ा साहस-साध्य कदम है। पर उसके साथ मुझे यह भी साफ महसूस होता है कि भारतीय जनता तबतक सतुष्ट नहीं हो सकती जबतक उसे इस बातका स्पष्ट झलक न मिल जाये कि 'होमरूल' आ रहा है और बहुत जल्द आ रहा है। हिन्दुस्तानमें ऐसे बहुत हैं, जो यह मानते हैं कि 'होमरूल' लेनेके लिए जितना भी त्याग किया जाये, थोड़ा है। इसीके साथ वे इतने जाग्रत भी हैं कि जिस साम्राज्यमें वे अपना अन्तिम उद्दिष्ट स्थान प्राप्त करनेकी आशा रखते

हैं, उसके लिए वडीसे-बड़ी कुरवानी करनेको उन्हें तैयार रहना चाहिए। इससे यही निष्कर्ष निकलता है कि साम्राज्यपर घिरे हुए खतरेसे उसे मुक्त करनेके लिए हम बिना कुछ कहे-मुने पूरी तरह जुट जायें, तभी हम अपने ध्येय तक जल्दीसे-जल्दी पहुँच सकेंगे। यह सीधा-मादा मत्त स्वीकार न करना राष्ट्रके लिए आत्महत्या करने जैसा होगा। हमें समझना चाहिए कि यदि साम्राज्यको बचानेमें हम अच्छी तरह भाग लेंगे, तो इसीसे हमको 'होमरूल' मिल जायेगा।

इसलिए यह तो मैं स्पष्ट देख सकता हूँ कि साम्राज्यकी रक्षाके लिए जितने भी नैतिक दिये जा सकें, हमें देने चाहिए। पर आर्थिक सहायताके बारेमें मैं ऐसा नहीं कह सकता। मैं लोगोंकी हालत जानता हूँ और इसलिए कह सकता हूँ कि हिन्दुस्तान शाही गजानेको अपनी शक्तिसे कहीं अधिक धन दे चुका है। मुझे निश्चय है कि यह कहते हुए मैं अपने देशबन्धुओंके बड़े बहुमतकी राय ही व्यक्त कर रहा हूँ।

मेरे लिए और मेरा खयाल है कि अन्य बहुतसे लोगोंके लिए सम्मेलनका यही अर्थ है कि हमने एक सर्व-सामान्य उद्देश्यके लिए अपना जीवन अर्पित करनेकी दिशामें एक निश्चित कदम उठाया है। किन्तु हमारी स्थिति विषम है। आज हम साम्राज्यके बराबरके हिस्सेदार नहीं हैं। हमारे वल्लिदानोंका आधार बेहतर भविष्यकी आशा है। वह आशा कौसी है, यह अगर मैं साफ-साफ असन्दिग्ध भाषामें न बताऊँ तो आपके और अपने देशके प्रति बेवफाई कहूँगा। मैं आज मौदा नहीं करना चाहता। लेकिन वह आपको जानना तो चाहिए ही। यदि यह आशा पूरी न हुई, तो साम्राज्य-मन्त्रिणी हमारा आज तक का विश्वास एक भ्रम ही सिद्ध होगा।

एक और बात भी मुझे कह देनी चाहिए। आपने हमसे घरेलू झगडे भूल जानेको कहा है। इसका अर्थ अगर यह ही कि अधिकारियोंके जुल्म और दुष्कृत्य हमें चुपचाप सहन कर लेने चाहिए, तो यह हमारे लिए असम्भव है। मैं हर सगठित अत्याचारका नारी शक्ति लगाकर प्रतिहार करूँगा। इसलिए आपकी अपील तो अधिकारियोंसे होनी चाहिए कि वे किसी भी मनुष्यको न सतायें, लोगोंमें सलाह-मयवित्रा करके काम करे और लोकमतका उतना आदर करे, जितना आजतक नहीं किया गया है। चम्पारनमें सदियोंमें होनेवाले जुल्मका विरोध करके मैंने ब्रिटिश न्यायकी सर्वोच्चता साबित कर दी है। गेडाकी जो प्रजा सरकारको गालियाँ देती थी, वह आज समझ गई है कि जब जनतामें अपने मत्तके लिए कष्ट सहनेकी शक्ति आ जाती है, तब सच्ची सत्ता सरकारकी नहीं, बल्कि जनताकी चलती है। इसीलिए आज उसमें कटुता कम हो गई है। वह कहने लगी है कि जो सरकार अन्यायके विरुद्ध व्यवस्थित एवं सम्मानपूर्ण अवज्ञाको सहन करती है, वह लोकमतकी सर्वथा उपेक्षा करनेवाली नहीं हो सकती। इसलिए मेरा यह विश्वास है कि चम्पारन और गेडामें मैंने जो काम किया है, यह इस युद्धमें मेरी सीधी, स्पष्ट और खास सहायता है। इस तरहका अपना काम बन्द करनेके लिए अगर आप कहें तो गोया आप मुझसे मेरी साँम बन्द करनेके लिए कहेंगे। अगर मैं शुद्ध शरीरबलके बजाय आत्मबल यानी प्रेमबलको लोकप्रिय बनानेमें सफल हो जाऊँ, तो मैं जानता हूँ कि हिन्दुस्तानको ऐसा बना सकूँगा, जो सारी दुनियाकी नजर कड़ी हो जानेपर भी उससे छोटा ले सकता है। इसलिए कष्ट सहन करनेके इस सनातन



नियमको मैं अपने जीवनमें गूँथनेके लिए हमेशा अपनी आत्माको कसा करूँगा और इस नियमको स्वीकार करनेके लिए दूसरोको निमन्त्रित करता रहूँगा। दूसरी किसी हलचलमें मैं यदि भाग लेता हूँ तो उसका उद्देश्य भी इसी सनातन नियमकी अद्वितीय श्रेष्ठता साबित करना ही है।

अन्तमें मैं आपसे ब्रिटिश मंत्रिमंडलको मुस्लिम राज्योंके बारेमें निश्चित आश्वासन देनेकी बात सुझानेकी प्रार्थना करता हूँ। आप जानते ही हैं कि हर मुसलमान इस विषयमें चिन्तातुर है। मैं एक हिन्दूके नाते उनकी आकांक्षाके प्रति उदासीन नहीं रह सकता। उनके दुःख हमारे होने ही चाहिए। इन मुस्लिम राज्योंके हकोंकी रक्षा करने, अपने धर्मस्थानों सम्बन्धी उनकी भावनाओंका आदर करने और हिन्दुस्तानकी 'होमरूल' सम्बन्धी माँगको समय रहते स्वीकार करनेमें ही साम्राज्यकी सुरक्षा है।

यह मैं इसलिए लिख रहा हूँ कि मैं अंग्रेज जातिसे प्रेम करता हूँ और [साम्राज्यके प्रति] जो वफादारी अंग्रेजोंमें हो सकती है, वही वफादारी हरएक हिन्दुस्तानीमें जगाना चाहता हूँ।

आपका आज्ञाकारी सेवक,

मो० क० गांधी

[अंग्रेजीसे]

नेशनल आर्काइव्स ऑफ इंडिया : होम, वार (डिपॉजिट) अक्टूबर १९१८,  
संख्या २६

२५७. पत्र : जे० एल० मैफीको

नडियाद

अप्रैल ३०, १९१८

प्रिय श्री मैफी,

मैंने कलके<sup>१</sup> सम्मेलनमें जो घोषणा की है उसके अनुसार मैं सादर निवेदन करना चाहता हूँ कि मैं अपनी सेवाएँ अधिकारियोंको अर्पित करता हूँ, और वे जिस तरह भी उनका उपयोग करना चाहे, कर सकते हैं। हाँ, इतना अवश्य है कि मैं व्यक्तिशः किसीको भी — चाहे वह शत्रु हो या मित्र — न तो चोट पहुँचाऊँगा और न किसीकी हत्या करूँगा।

किन्तु यदि मैं बता दूँ कि मेरे विचारसे मेरी सेवाओंका सर्वोत्तम उपयोग किस प्रकार किया जा सकता है, तो अच्छा होगा।

सर्वप्रथम तो मेरे कार्यको प्रभावकारी बनानेके लिए यह आवश्यक है कि मुझे छिदवाड़ा जाकर अली भाइयोंसे मिलनेकी अनुमति दी जाये। मैं उनसे परामर्श करके सम्मेलनके उद्देश्योंके सम्बन्धमें उनके विचार जानना चाहूँगा। मुझे इसमें कोई मन्देह

नहीं है कि वे महयोगका अनुमोदन करेंगे। यदि सरकार, मैंने प्रारम्भमें जो प्रार्थनाकी थी, उसे स्वीकार करे, तब तो वह अली भाइयोंको — युद्धकी दृष्टिसे उठाये गये कदमके रूपमें ही नहीं — रिहा करके तुरन्त हिन्दू-मुसलमान, दोनोंको तुष्ट कर दे सकती है। यह कार्रवाई सम्मेलनके उद्देश्योंके लिए बहुत सहायक सिद्ध होगी। लेकिन फिलहाल तो मैं उनमें मिलनेकी अनुमति पाकर ही सन्तुष्ट हो जाऊँगा। मेरा कहना केवल यह है कि उनको रिहा करना युद्धकी दृष्टिमें अपेक्षाकृत अधिक प्रभावकारी कार्य होगा। अलवत्ता, व्यक्तिगत तो मैं उनकी रिहाईका आप्रह्न करनेका अधिकार सुरक्षित रखूँगा ही।

दूनरो बान यह है कि मैं गेऊके जगडेके वारेमें राहत चाहता हूँ। यदि राहत दे दी गई तो अभी मैं जिन काममें व्यस्त हूँ, उनमें मुझे फुरसत मिल जायेगी। अन्यथा इस कार्यमें विलगुल अग्र होना मेरे लिए मुश्किल होगा। लेकिन अगर मुझे उससे फुरसत मिल गई तो मैं यूँके उद्देश्योंके लिए अपने गेडा जिलेके माथी कार्यकर्ताओंकी भी मदद ले गाँगा, और उन जिलेमें मेरे लिए रगस्ट भरती करना भी सम्भव हो सकता है। वहाँ की गमन्या तो विलगुल जानान है। मैंने यह सुझाव दिया है कि डम सालके लिए लगान — जिमरी बगया रकम अब शायद चार लाखमें कम रह गई है — मुलतबी कर दिया जाये, लेकिन एग उपबन्धके नाय कि जो लोग लगान अदा कर सकते हैं, वे अपने ईमानके अनुरोधपर उसे न्येच्छापूर्वक अदा कर दें। यह तो मैंने पहले ही कह दिया है कि मैं पूरा प्रयत्न करूँगा कि गमर्य किमान अपना लगान चुका दें। यदि यह प्रस्ताव अस्वीकार्य हो तो मैंने अधिातरियों तथा किसानोंके बीचके मतभेदोंकी जाँच करनेके लिए एक निष्पक्ष जाँच-गमिति नियुक्त करनेका भी सुझाव दिया है। मेरा निवेदन है कि इस मामलेमें भी युद्ध-स्तरगीय उपायके रूपमें ही कार्रवाई की जाये। गमिति नियुक्त कर देनेसे राहनके नजीर गमने जानेका भय जाता रहेगा।

कृपया यह गमल लें कि मेरा प्रस्ताव दोनोंमें से किसी भी मामलेमें राहतकी शर्त पर आधागित नहीं है। मैं केवल एक गमान उद्देश्यके हितकी दृष्टिमें उक्त दो मामलोंमें राहनकी माँग करता हूँ।

जहाँतक मेरे कार्यकी बात है, मैं फिउहाल तो यह चाहूँगा कि देशका दौरा करके लोगोंको अपनी मेवाएँ प्रदान करनेकी वाछनीयता बताऊँ तथा यह जानकारी प्राप्त करूँ कि सफरनाको क्या सम्भावनाएँ हैं। और यदि मुझे यह काम करना है तो जिन क्षेत्रोंमें विशेषज्ञोंके विचारमें काम किया जाना चाहिए उनके वारेमें मैं विस्तृत जानकारी चाहूँगा तथा कामके स्वरूपके सम्बन्धमें भी कुछ निर्देशोंकी अपेक्षा रखूँगा। उनके अलावा, उनकी समझमें मेरे लिए यदि कोई और जानकारी रखनी आवश्यक हो तो उसे भी प्राप्त करना चाहूँगा।

यदि यह वाछनीय हो कि मैं इस मिलसिलेमें व्यक्तिगत रूपसे किसी अधिकारीसे मुलाकात करूँ या आपसे ही मिलूँ तो मैं शिमला आनेकी तैयार हूँ। आप ४ मईके बाद मुझे जब भी बुलाना चाहेंगे, मैं तुरन्त आ जाऊँगा। मेरा पता नडियाद होगा।

मैं समझता हूँ, मुझे अपने पिछले कार्यके वारेमें आपको कुछ बता ही देना चाहिए। मैं दोअर युद्धमें १,१०० व्यक्तियोंके भारतीय डोली-वाहक दलका मुखिया था और कॉलेजो,

स्पिऑनकॉप, बॉलक्रॉजके<sup>१</sup> युद्धोमें व्यक्तिशः उपस्थित था। जनरल बुलरके खरीतीमें मेरा विशेष उल्लेख किया गया था। १९०६ के जूलू विद्रोहमें भी मैं इसी तरहके १० भारतीयोंके एक दलका मुखिया था,<sup>२</sup> और उस समयकी नेटाल सरकारने मुझे विशेष रूपसे धन्यवाद दिया था। और अन्तमें मैंने वर्तमान युद्धके प्रारम्भ होते ही लन्दनमें करीब १०० छात्रोंका एक डोली-वाहक दल खड़ा किया था, और मुझे १९१५ में केवल इसलिए भारत लौट जाना पड़ा कि मैं प्लूरिसीके भयानक आक्रमणसे पीड़ित था। यह बीमारी मुझे आवश्यक प्रशिक्षण प्राप्त करते समय हो गई थी।<sup>३</sup> पुनः स्वस्थ होनेपर मैंने लॉर्ड हार्डिंगको अपनी सेवाएँ प्रस्तुत कीं। किन्तु उस समय यह अनुभव किया गया कि मुझे मेसोपोटामिया या फ्रांस नहीं भेजा जाना चाहिए, बल्कि भारतमें ही रहना चाहिए। यहाँ मैं इस बातकी चर्चा नहीं करता कि अपना यह प्रस्ताव मैं प्रान्तीय अधिकारियोंके सामने भी बार-बार रख चुका हूँ।

हृदयसे आपका,

मो० क० गांधी

[अग्नेजीसे]

नेशनल आर्काइव्स ऑफ इंडिया : होम, वार ( डिपॉजिट ) : अक्टूबर १९१८,  
संख्या २६

## २५८. पत्र : जे० एल० मैफीको

नडियाद

अप्रैल ३०, १९१८

प्रिय श्री मैफी,

मैं चाहता हूँ कि कृपया वाइसरायको मेरा पत्र आप पढ़कर सुना दें और मुझे नडियादके पतेपर तार दें कि उस पत्रको प्रकाशित करनेमें क्या उनको कोई आपत्ति है?<sup>१</sup> उसका उद्देश्य बुराईकी शक्तियोंका प्रतिकार करना है। मेरी स्थितिका स्पष्टीकरण चाहनेवालोंने मुझपर प्रश्नोंकी झड़ी लगा दी है। लोग कुछ साफ नहीं समझ पा रहे हैं। अफवाह जितनी शरारत कर सकती है, कर रही है। मैं उसका असर दूर करना चाहता हूँ। मुझमें जो उतावली दिखती है, उसके लिए आप मुझे क्षमा करें।

दूसरे सह-पत्रमें<sup>२</sup> मेरी सेवाएँ देनेकी बात है। आप उसका जो उपयोग चाहे कर

१. देखिए खण्ड ३, पृष्ठ १४७, १५९-६०।

२. देखिए खण्ड ३, पृष्ठ २३३।

३. भारतीय डोली-वाहक दल, देखिए खण्ड ५, पृष्ठ ३७८-७९।

४. देखिए खण्ड १२, पृष्ठ ५२७-३३ और ५४९-५०।

५. मैफीने २ मईको गांधीजीको तार दिया था : “पत्रके प्रकाशनके सम्बन्धमें आप अपने विवेकके अनुसार निर्णय कर सकते हैं। प्रकाशनके लिए अनुमतिकी प्राप्तिका उल्लेख न किया जाये।”

६. देखिए पिछला शीर्षक।

लीजिए। मेरी बड़ी इच्छा है कि ऐसा कुछ करें जिसे लॉर्ड चैम्सफोर्ड युद्ध-सम्बन्धी वास्तविक कार्य मानें। मैं सोचता हूँ कि आप मुझे अपना मुख्य भरती-अफसर बना दें, तो मैं आपपर भरती होनेवालोंकी वर्षा कर दूँ। मेरी इस घृष्टताके लिए क्षमा कीजिए।

कल वाइनराय बहुत थके हुए थे। तब भी वे भाषणोंको बड़े ध्यानसे सुन रहे थे, और यह देखकर मैं उनके प्रति गहरी सहानुभूतिका अनुभव कर रहा था। उनपर और उनके वफादार निष्ठावान् सचिव, आपपर ईश्वरकी कृपा रहे, वह आप दोनोंकी रक्षा करे। मेरा खयाल है कि आप उनके लिए सचिवसे कुछ अधिक ही हैं।

हृदयसे आपका,  
मो० क० गांधी

पुनश्च — मॅट स्टोफेन्स कॉलेजके रेक्टर श्री आयरलंडने इस पत्रको आप तक पहुँचाना स्वीकार करनेकी कृपा की है।

मो० क० गांधी

[अंग्रेजीमें]

नेशनल आर्गैन्ट्रज ऑफ इण्डिया होम, वार (डिपॉजिट) अक्टूबर १९१८,  
नम्बरा २६

## २५९. पत्र : सर विलियम विन्सेंटको

[नडियाद]

अप्रैल ३०, १९१८

प्रिय सर विलियम विन्सेंट,

रविवारको मैंने आपको परेशान किया। किन्तु मैं आपके उसी उद्देश्यको आगे बढ़ानेके लिए आपके पाम आया था, जिनमें आप अपने-आपको खपा रहे हैं। मुझे आपसे जتنا ही कहना था कि अग्रे भाज्योंके छुटकारेसे फौजी भरतीके काममें बड़ी तेजी आ जायेगी। अगर मैं ऐसा न मानता होता, तो यह आशा रखना कि आप अपने समयमें से मुझे एक भी मिनट दें, मेरे लिए पापपूर्ण होता।

आपने मुझसे पूछा था कि क्या मैंने सरकारको एक भी रगरुट भरती करके दिया ? मैं कहना चाहता हूँ कि यह सवाल उचित नहीं था। ऐसा भी हो सकता है कि कोई व्यक्ति एक भी रगरुट न लाये पर साम्राज्यकी सच्ची सेवा करता रहे।

मैं आशा रखता हूँ कि आप इस पत्रमें नाराज नहीं होंगे, किन्तु जिस मुलाकातको आपने जल्दीमें गलत ममक्ष लिया, उसकी ईमानदाराना सफाईके तीरपर आप इसे स्वीकार करेंगे।

[हृदयसे आपका,]

[अंग्रेजीमें]

महादेव देसाईकी हस्तलिखित डायरीसे।

मौजन्म नारायण देसाई

## २६०. पत्र : रवीन्द्रनाथ ठाकुरको'

दिल्ली

अप्रैल ३०, [१९१८]

प्रिय गुरुदेव,

मैं चाहता था कि श्री एन्ड्र्यूजको और थोड़े समय अपने साथ रखता, फिर भी मुझे सदेह नहीं कि उन्हें आज रातको कलकत्तेके लिए रवाना हो जाना चाहिए। मैं जानता हूँ कि आजकल आपका स्वास्थ्य अच्छा नहीं रहता। और आप चाहते हैं कि ऐसे समय आपके पास एन्ड्र्यूज मौजूद रहें; इससे आपको शान्ति मिलेगी। आपको जबतक जरूरत हो, उन्हें अपने पास ही रखिये। हम इस समय देशमें एक महान् परिवर्तनके द्वारपर खड़े हैं। मैं चाहता हूँ कि देशके नवजन्मकी इस धटनाके मौकेपर सारी शुद्ध शक्तियाँ सशरीर देशमें ही मौजूद रहें। इसलिए आपको देशमें ही किसी जगह आराम मिल सकता हो, तो मैं आपसे और श्री एन्ड्र्यूजसे प्रार्थना करूँगा कि अभी आप देशमें ही रहिये और समय-समय पर एन्ड्र्यूजको मेरे पास भेजते रहियेगा। कभी-कभी उनका मार्गदर्शन मेरे लिए बड़ा कामका साबित होता है।

श्री अम्बालालने मुझसे आपको यह कहनेके लिए कहा है कि उन्हें आपको और आपके अन्य साथियोंको अपने माथेरानवाले बँगलेमें अपने आदरणीय अतिथियोंके रूपमें ठहरानेमें बहुत खुशी होगी। वहाँ प्रवासका मौसम जूनके मध्य तक रहता है। श्री अम्बालाल, यदि आपकी वैसी इच्छा हो तो, ऊटीमें भी आपके निवासका प्रबन्ध करनेके लिए तैयार है। मेरा खयाल है कि ज्यादा अच्छा यह होगा कि फिलहाल आप माथेरान आकर रहे और गरमीका बाकी मौसम ऊटीमें बितानेके सवालपर उसके बाद निर्णय करे।

मुझे आशा और विश्वास है कि आप अपनी मौजूदा मानसिक श्रान्तिसे शीघ्र ही मुक्त होकर पुनः पूर्ण स्वास्थ्य लाभ करेंगे।

हृदयसे आपका,  
मो० क० गांधी

गांधीजीके स्वाक्षरोंमें मूल अंग्रेजी पत्र (जी० एन० २२९१)

१. गांधीजीने यह सुनकर कि दोनों विदेश-यात्रापर जानेवाले हैं, यह पत्र एन्ड्र्यूजके हाथों रवीन्द्रनाथ ठाकुरके पास भेजा था।

## २६१. पत्र : मगनलाल गांधीको

नडियाद

[अप्रैल-मई, १९१८]

चि० मगनलाल,

लीमडीका पत्र अच्छा है। मेरी सलाह है कि तुम स्वयं लीमडी जाओ और वहां काम निम्नानेके बाद किसी दूसरेको रखनेकी जरूरत जान पड़े तो रखो। मुझे निश्चय हो गया है कि तुम्हें अब बाहर निकलना ही चाहिए। अगर लीमडीसे तुम दो-एक दिनके लिए आश्रम हो जाना चाहो तो वैसा भी कर सकते हो। यदि अन्तमें मामाको लीमडी भेजना आवश्यक लगा तो उन्हें वहाँ भेज दिया जायेगा। एक महीनेमें सब-कुछ नहीं मियाया जा सकना यह जान तुम वहाँ जाकर ही बता सकोगे या ममझा सकोगे। मैं [तुम्हें] शिवलालको अधिक धैर्य देकर भी बुलानेकी सलाह देता हूँ। तुम जब लीमडी जाओ तब बटवानमें उनके पितासे बातचीत करके उनका मन शान्त कर सकते हो। उन्हें ममझाना कि आश्रम मक्कां वावाजी बनानेके लिए नहीं है। आश्रममें रहकर जो योग बनोपासन कर रहे हैं उनके नाम आदि देना। शिवलालके आनेसे तुम वहाँसे पूर्णतया मुक्त हो सकोगे। मेरी उच्छा तो यह है कि चाहे जितनी कठिनाई क्यों न उठानी पड़े तुम्हें लीमडी जाना ही चाहिए। लीमडी यदि तुम वा को माय ले जाओ, तो अच्छा हो। वह तुम्हें खाना खिलायेगी और वहाँ की स्त्रियोंमें थोड़ा-बहुत काम भी करेगी। मन्तोराने तो अभी नहीं ही आया जा सकता। वह तो फिलहाल हिसाब रखेगी और लडकियोंकी देखभाल करेगी। अनमूयावहनको अगर चर्पा अभीतक न भेजा हो तो भेज देना। हम आश्रममें चर्पा चलाना शुरू कर दें तो अच्छा हो। यह तुम्हारे बीजापुरसे लौट आनेके [और वहाँकी सब व्यवस्था देख आनेके] पश्चात् ही सम्भव हो सकता है। क्या आदरणीय गुगलभाईका स्वास्थ्य ऐसा है कि वे हमारे किसी काममें हाथ बैठा सकें? उनकी मनोवृत्ति इस ओर है? देव भाभीको भी [हमारे काममें योग देनेके लिए] प्रेरित करना।

वापूके आशीर्वाद

गांधीजीके स्वाक्षरोंमें मूल गुजराती पत्र (सी० डब्ल्यू० ५७२९) से।

मीजन्ग गयावेन चौधरी

## २६२. पत्र : हरिलाल गांधीको

[गाडीमें]

मई १, १९१८

[चि० हरिलाल,]

तुम्हारा पत्र मुझे दिल्लीमें मिला था। तुम्हें क्या लिखूं? सब लोग अपने-अपने स्वभावके अनुसार कार्य करते हैं। स्वभावको जीतनेमें ही पुरुषार्थ है, यही धर्म है। यदि तुम यह पुरुषार्थ करो, तो तुम्हारे दोष भुला दिये जायेंगे। तुम कहते हो कि तुमने चोरी की ही नहीं; इसलिए मैं तो मान लूंगा। परन्तु दुनिया नहीं मानेगी। दुनियाके ताने सह लेना और आइन्दा सावधान रहना। दुनियाकी राय बदलना। तुम्हारी दुनिया तुम्हारा मालिक है। अदालतमें तुम्हारा न्याय हो, तो उससे डरना मत। मेरी मानो तो वकील न करना। उन्हींके वकीलको सब बातें समझा देना।

तुम्हारे हाथमें हीरा था, लेकिन अपनी स्वभावगत विचारहीनता और अधीरतासे तुम उसे खो बैठे। तुम वच्चे नहीं हो। तुमने ससारका रस कम नहीं चखा है। अगर जी भर गया हो, तो पीछे लौट आना। हिम्मत न हारना। तुम सच्चे हो, तो सत्य पर से विश्वास न छोड़ना। सत्य ही परमेश्वर है। गुण जड़ नहीं, चेतन हैं। तुम्हारा जीवन विचारहीन और असंयत रहा है। मैं चाहता हूँ कि अब तुम उसे विचारमय और संयममय बनाओ।

दिल्लीमें मेरे हाथों सहज ही एक बड़ा भारी काम<sup>१</sup> हो गया। उसका कुछ वर्णन तुम अखबारोंमें पढ़ोगे। मेरे पास लिखनेका समय नहीं है। फुरसत निकालकर भाई महादेव तुम्हें लिखेंगे। वह सब उन्होंने देखा है। उन्होंने तुम्हारी कमी तो पूरी कर दी, किन्तु यह ममता अभीतक दिलसे नहीं जा रही है कि उनके स्थानपर तुम होते, तो कितना अच्छा होता। अगर मेरे दूसरे लड़के न होते, तो सूखकर मर जाता। लेकिन जो हो गये हैं, उन्हें हटाये बिना तुम्हें जिस समय ज्ञानपूर्वक पुत्र बनना हो, तुम्हारा स्थान बना ही हुआ है।

बापूके आशीर्वाद

[गुजरातीसे]

महादेवभाईनी डायरी, खण्ड ४

## २६३. बी० एस० श्रीनिवास शास्त्रीको लिखे पत्रका अंश

[बम्बई

मई ३, १९१८]

आपकी 'ना' का मेरे मनमें गच्चा मृत्यु था। सबकी 'हां' की कोई कीमत न थी।  
[अग्नेजीने]

महादेव देनाईजी हृन्मन्निगित छावरीसे।

मौजन्प नागयण देनाई

## २६४. भाषण : अछूत परिषद्में<sup>२</sup>

बीजापुर

मई ५, १९१८

गांधीजीने एक प्रस्ताव पेश करनेको कहा गया जिसमें कांग्रेस-लीग योजनाका समर्थन किया गया था और यह मिफारिश की गयी थी कि सरकार अछूतोंका भी स्थान स्वीकार करे। प्रस्ताव पेश करनेसे पहले सभाकी ओर दृष्टिपात करते हुए उन्होंने दो बार पूछा :

इन सभामें अछूत किनने हैं ?

एक भी नहीं है, यह जानकर उन्होंने हिन्दीमें कहा :

तो बान्ह-बान्ह बजे तरु हम यहाँ क्या करते हैं ? जैसे तोता 'नारायण', 'नारायण' रटना है, वैसे ही स्थिति हमारी है। मैं भाई शिन्देमें कहता हूँ कि वे ऐसी परिषदें करना छोड़ दें और किसी ठोस काममें ही लगे रहें। अस्पृश्यताके पापसे मुक्ति हृदय-शुद्धिमें ही मिल सकती है। हमारा काम हार्दिक भावनासे ही हो सकता है, कृत्रिमतामें नहीं। हम अन्यथ्यता-निवारणके लिए बहुत प्रस्ताव पास करते हैं, किन्तु उनका कोई परिणाम नहीं होता। प्रस्ताव सर्वसम्मतिसे पास न हो सके, इसलिए एक सम्मेलनमें कहा कि यह पण्डित अव्यावहारिक है। मैं भी कहता हूँ कि यह परिषद् अव्यावहारिक है।

१. श्री शास्त्रीने बम्बईकी एक समारोहमें सत्याग्रहसे सम्बन्धित प्रस्ताव पेश करनेके विरुद्ध एक आपत्ति उठाई थी, वह यह कि प्रस्ताव पेश करनेके लिए अपेक्षित मातृ दिनकी सूचना नहीं दी गई थी। गांधीजी प्रस्ताव वापस लेनेके लिए सहमत हो गए। श्री शास्त्रीके अतिरिक्त, अन्य सभी प्रस्ताव वापस लेनेके विरुद्ध थे, लेकिन शास्त्रीने खेद प्रकट किया कि वे वससे सहमत नहीं हो सकते। प्रस्ताव वापस ले लिया गया था।

२. यह द्वितीय दलित वर्ग मिशन सम्मेलन था। इसकी अध्यक्षता बी० एस० कामतने की थी।

३. बी० आर० शिन्दे।



जब मैंने कांग्रेस-लीग योजनाकी मजूरीका प्रस्ताव पढ़कर सुनाया, तब मेरी यह धारणा थी कि उसका समर्थन कोई अछूत करेगा। किन्तु यहाँ अछूत तो कोई है ही नहीं। तब इस प्रस्तावको पास करनेसे क्या फायदा? इस प्रस्तावका मॉण्टेग्यु पर क्या असर होगा? मैं इस प्रस्तावको पेश नहीं कर सकता। हमें यहाँ इस प्रस्तावको पास करनेका तनिक भी अधिकार नहीं है, इसलिए हम यहाँ यह प्रस्ताव नहीं रख सकते। हम अपनी कृत्रिमता छोड़कर सरल बन जायें, यही काफी है। हम वर्णाश्रम धर्मका पालन नहीं करते। ब्राह्मणोंने ब्राह्मणका धर्म छोड़ दिया है, क्षत्रियने क्षत्रियका धर्म त्याग दिया है, वैश्योंने वैश्य-धर्मको तिलाजलि दे दी है, और जो चीज हमारे धर्ममें नहीं है, उसे हम पकड़े हुए हैं। हम स्वराज्यके योग्य नहीं हैं।

जो स्वराज्य माँगते हैं, वे अछूतोंके लिए क्या करेंगे, यह सवाल हमसे लॉर्ड सिडनहम जैसे भाई जरूर पूछेंगे और उसका उत्तर देते समय हमें शर्मिन्दा होना पड़ेगा। जो स्वराज्य माँग रहा हो, उसे दूसरोंको स्वराज्य देना चाहिए। जो न्याय माँगता है, उसे न्याय देना चाहिए, यह कानूनका सूत्र है। मैं आप सबसे कहता हूँ कि आप इस खेलको छोड़कर इस मध्यरात्रिमें सच्चे हृदयसे प्रार्थना कर लीजिए, जिससे हमारे पाप और हमारी कठोरता नष्ट हो जाये।

[ गुजरातीसे ]

महादेवभाईनी डायरी, खण्ड ४

## २६५. खेड़ा-संकटपर सरकारी प्रेस-विज्ञप्तिका उत्तर<sup>१</sup>

[ अहमदाबाद ]

मई ६, १९१८

खेड़ा-संकटपर जारी की गई सरकारी प्रेस-विज्ञप्ति,<sup>१</sup> उसमें जो-कुछ नहीं कहा गया है उस दृष्टिसे भी और जो-कुछ कहा गया उस दृष्टिसे भी, अत्यन्त दोषपूर्ण है। सर्वश्री पारेख और पटेल द्वारा की गयी जाँचसे सम्बन्धित अनुच्छेदके विषयमें मैं इतना ही कहना चाहता हूँ कि परमश्रेष्ठ गवर्नर महोदयसे मुलाकातके समय कमिश्नरने उनके वक्तव्योंकी सचाईमें सन्देह प्रकट किया। इसपर मैंने तुरन्त एक जाँच-समितिकी नियुक्ति-का सुझाव पेश कर दिया। सचमुच, सरकारके लिए इससे उचित और कोई चीज हो ही नहीं सकती थी। यदि उसने ऐसा कर दिया होता तो काश्तकारोंको उनके दुधारू पशुओं और गहना-गाँठीसे वंचित करने तथा उनपर कुर्की-जब्तिके आदेश जारी करने-जैसी अशोभन कानूनी कार्रवाइयोंकी नौबत न आती। किन्तु, जैसा कि प्रेस-विज्ञप्तिमें कहा गया है, इसके बदले उसने एक "बहुत ही अनुभवी" कलक्टर नियुक्त कर दिया। बेचारा कलक्टर कर ही क्या सकता था? आज तो अच्छेसे-अच्छे अधिकारियोंको भी एक दूषित

१. इस वक्तव्यका सारांश न्यू इंडियाके ६ मईके अंकमें प्रकाशित हो चुका था।

२. यह विज्ञप्ति २५ अप्रैलको जारी की गई थी।

व्यवस्थाके अधीन काम करना पड़ता है। उन्हें एक ऐसे राजकीय सेवा-विभागकी परम्परा-ओका निर्वाह करना पड़ता है, जिसने अपनी प्रतिष्ठाको अपना दीन और ईमान बना लिया है, जो अपने-आपको भूल करनेकी सम्भावनासे लगभग परे मानता है, और जो शायद ही कभी अपनी भूल स्वीकार करता हो।

जहाँतक श्री देवघर और उनके साथी कार्यकर्त्ताओ द्वारा की गई जाँचकी बात है, प्रेस-विज्ञप्ति पढ़नेमें पाठकोके मनपर यही छाप पड़ती है कि कमिश्नरने उनके मुझावों-पर ध्यान दिया है। किन्तु, सचार्इ यह है कि मुलाकातके दौरान, मेरे सामने ही, उन्होंने उनके द्वारा पेज की गई रिपोर्टकी सचार्इमें सन्देह प्रकट किया था, और स्पष्ट शब्दोंमें कहा था कि वे जो राहत दे रहे हैं, वह रिपोर्टके कारण नहीं, क्योंकि रिपोर्टके विषयमें सार-रूपमें उनका कहना यह था कि जहाँतक उसमें नई बातें कही गई हैं, वे सत्य नहीं हैं और जहाँतक उसमें सच्ची बातें कही गई हैं, वे नई नहीं हैं।

मातर ताल्लुकेकी विपत्तिका पूरा हाल बताकर मैं लोगोको उवाना नहीं चाहता। इस ताल्लुकेके कुछ गांवोंमें, जहाँ सिचार्इ-नहरोका भी प्रकोप हुआ है, लोगोको दुहरी शिकायत है (१) अतिवृष्टिके कारण फसलोका आम तौरपर खराब होना, और (२) नहरोमें बाढ़ आ जानेमें फमलोकी पूरी बरवादी। दूसरे मामलेमें तो वे पूरी छूटके हकदार हैं। किन्तु, जहाँतक मुझे मालूम है, ऐसे बहुत-से मामलोंमें यह छूट नहीं दी गई है।

यह कहना सही नहीं है कि भारत नेक्क मगाज [सर्वेंट्स ऑफ इंडिया सोसाइटी] ने ठमरा ताल्लुकेमें जाँचका काम इसलिए बन्द कर दिया कि वहाँ जाँचके लिए कोई मामला ही नहीं था। सचार्इ यह है कि उसने यह काम अनावश्यक समझा, क्योंकि मैंने लगभग प्रत्येक गांवमें फमलोकी जाँच करना तय कर लिया था। यही बात उसकी रिपोर्टमें भी कही गई है।

प्रेम-विज्ञप्तिमें मेरे जाँचके तरीकेको 'अव्यवहार्य' कहकर न्याय नहीं किया गया है। मैं अपने इस मतपर अब भी दृढ़ हूँ कि यदि वास्तविकारोकी बातोंपर भरोसा किया जा सकता है तो मेरे तरीकेमें जाँच करने पर जो भी निष्कर्ष निकलेगे, सर्वथा विश्वसनीय ही होंगे। अपनी फमलोकी उपजके बारेमें स्वयं काश्तकारसे अधिक जानकारी और क्रिमे ही सकती है? मैं यह माननेको तैयार नहीं हूँ कि लाखों व्यक्ति मिल-जुलकर झूठ बोलनेके लिए माजिश करेंगे, जब कि उन्हें उससे किसी बड़े लाभकी आशा भी न हो और कष्ट उठाना निश्चित हो। और यह तो अमम्भव ही है कि हजारों लोग दस फसलो की भी — वास्तविक और अनुमानित — उपजके बारेमें आँकड़ोको इस प्रकार रट रखें जिससे प्रत्येक मामलेमें कुल उपजके योगको देखनेपर यह परिणाम निकले कि फसल चार आनेमें कम हुई। मैं विश्वासपूर्वक कह सकता हूँ कि मेरा तरीका ही ऐसा है, जिसमें घोवा-घडोकी कोई गुजाइश नहीं रह जाती। इसके अतिरिक्त मैंने खरीफ और रबी दोनों फसलोकी मरकारी 'आनावारी' को चुनीती दी थी। और जब मैंने ऐसा किया था, तब रबीकी फसल खेतोंमें ही खड़ी थी। अतः मैंने यह मुझाव दिया था कि अधिकारीगण इन फमलोको अपने मामलेमें कटवाकर उनकी उपजकी जाँच करके सही आनावारी मालूम कर सकते हैं। यह मुझाव मैंने विधेय रूपमें बडयलके बारेमें दिया था। मेरा कहना यह

था कि यदि इन रबी फसलोके बारेमें काश्तकारोंकी आनावारी सही और सरकारी आनावारी गलत पाई जाती है तो यह निष्कर्ष अनुचित न होगा कि खरीफकी फसलोके बारेमें भी काश्तकारोका अनुमान सही है। मगर मेरा सुझाव स्वीकार नहीं किया गया। इतना और बता दूँ कि मैंने यह अनुरोध भी किया था कि जब कलक्टर साहब वडथल जायें उस समय मुझे भी वहाँ उपस्थित रहनेकी अनुमति दी जाये। बात यह थी कि वडथलको कसौटीके गाँवके रूपमें चुना गया था। किन्तु मेरा यह अनुरोध भी अस्वीकार कर दिया गया।

यह विज्ञप्ति इस मानेमें भ्रामक है कि इसमें कहा गया है, मैंने जो आनावारी निकाली, उसमें रबीकी फसलो या रुईकी फसलका विचार नहीं किया। वास्तवमें मैंने हिसाब करते हुए इन फसलोका विचार भी किया है। मैंने सिर्फ सरकारी पद्धतिके युक्तियुक्त होनेमें शका की है। कारण स्पष्ट है। यदि एक हजारकी आबादीमें से केवल दो सौ लोग ही रबीकी फसले उपजाते हैं तो उनके आधारपर रबीकी फसले न उपजानेके कारण जिन शेष आठ सौ लोगोकी फसले चार आने या चार आनेसे कम पैदावार दिखाती है उनकी आनावारी बढ़ा देना उनके प्रति घोर अन्याय होगा।

लिम्बासीकी फसलोपर लिखे गये अनुच्छेदमें तो इतनी ज्यादा गलतबयानियाँ हैं कि उन्हें देखकर मैं हैरतमें पड़ गया हूँ। अब्बल तो जब सरकारी जाँच की जा रही थी उस समय मैं वहाँ मौजूद नहीं था, और दूसरे जिस गेहूँकी कीमत १३,४४५ रुपये आँकी गयी है, उसमें पड़ोसके दो गाँवोका गेहूँ भी शामिल था। लिहाजा जिन फसलोकी कीमत १३,४४५ रुपये आँकी गई उनपर तीन जमाबन्दियोकी अदायगी करनी थी। और फिर अठारह सौकी आबादीमें १३,४४५ रुपयेकी बिसात ही क्या है? मैं यह माननेके लिए तैयार हूँ कि लिम्बासीके लोगोको चावलकी फसलसे भी उतनी ही रकम प्राप्त हुई। किन्तु यदि एक व्यक्तिके भोजनपर प्रतिवर्ष ४० रुपयेका खर्च माना जाये तो लिम्बासीके लोगोको केवल भोजनके लिए ही हर साल ७२,००० रुपये चाहिए। और जनसाधारणके लिए यह जानना शायद एक दिलचस्प बात होगी कि सरकारी आनावारीके अनुसार केवल लिम्बासीमें पैदा हुए गेहूँकी कीमत ८३,०२१ रुपये होनी चाहिए। यह आँकड़े मुझे कलक्टर साहबके सौजन्यसे प्राप्त हुए हैं। प्रेस-विज्ञप्ति तैयार करनेमें बरती गई लापरवाहीका अन्दाजा देनेके लिए मैं यह भी बता दूँ कि, यदि लिम्बासीके लोगोका विश्वास किया जाये तो, जाँचके समय गेहूँकी सारी फसल खलिहानमें ही पड़ी हुई थी। उनके कथनानुसार उसमें से एक तिहाई दूसरे गाँवोकी थी। तब लिम्बासीका गेहूँ ९,००० रुपयेसे भी कमका ही होगा। सरकारी आनावारी दस आने है। इस प्रकार वास्तविक उपजके हिसाबसे लिम्बासीके गेहूँकी आनावारी सरकारी दस आनेके मुकाबले सिर्फ एक आना थी। इसके अतिरिक्त बीजके लिए भी प्रति बीघा एक मन गेहूँकी जरूरत होती है, और लिम्बासीके काश्तकारोको १९६५ बीघे गेहूँके खेतोपर सिर्फ ३,००० मन (तीन रुपये प्रति मनके हिसाबसे ९,००० रुपयेका) गेहूँ हुआ, अर्थात् गेहूँकी पैदावार बीजसे थोड़ी ही ज्यादा हुई। और अन्तमें, जब लगानकी वसूलीके लिए फसलको खलिहानोसे हटानेपर रोक लगी हुई थी तभी मैंने कलक्टरके सामने यह सुझाव रखा था कि मैं स्वयं लिम्बासी जाकर अपनी उपस्थितिमें गेहूँको तुलना लूँ ताकि किसानोकी

वातोंके नहीं या गलत होनेका कोई झगडा ही रह जाये। किन्तु, कलक्टरने मेरा मुझाव अस्वीकार कर दिया। इसलिए मेरा विचार है कि काश्तकारोंके आँकड़ोंको सही माना जाये।

अब सिर्फ यह दिखानेके लिए कि प्रेस-विज्ञप्ति कितनी ज्यादा भ्रामक है, मैं बता दूँ कि गुजरात-महाने सत्याग्रह करनेकी सलाह देते हुए कोई प्रस्ताव पास नहीं किया। महाने किसी जिम्मेदारीसे बचनेके लिए ऐसा किया हो, सो बात नहीं। किन्तु, मैंने स्वय अनुभव किया कि सत्याग्रहके सम्बन्धमें किसी ऐसी सभामें प्रस्ताव नहीं पास करना चाहिए कि जिसका सारा कारोबार बहुमतके शासनके सिद्धान्तपर ही चलता हो। इसलिए गुजरात-महाके प्रस्तावमें प्रत्येक व्यक्तिको अपने मनका मार्ग अपनानेके लिए स्वतन्त्र छोड़ दिया गया। हाँ, यह सच है कि सभाके अधिकांश सक्रिय सदस्य खेड़ाकी लडाईमें जुटे हुए हैं।

मैं इस आक्षेपको विलगुल अस्वीकार करता हूँ कि मैंने लगान देनेके इच्छुक लोगोंको बैमा करनेसे मना किया। प्रेस-विज्ञप्तिमें विभिन्न ताल्लुकोसे की गई वसूलीकी रकमोंको दिमाते हुए जो आँकड़े दिये गये हैं, उनसे यदि कोई बात सिद्ध होती है तो यह कि कानूनकी मार उनपर बहुत गहरी पड़ी है और चौकीदारों तथा पटवारियोंका भय उनके लिए बहुत ज्यादा सावित हुआ है। कानूनकी कार्रवाईके अधीन कुर्की और नीलामीके बाद जब सरकार हिमाव बेयाक दिखाती है और किसी तरफ कोई बकाया नहीं बनाती, तब क्या वह यही कहेंगी कि राहत देने अथवा जाँच करनेके लिए कोई मामला ही नहीं था ?

मैं मानता हूँ कि लगान मुलतवी करनेकी कोई कानूनी बाध्यता नहीं है। यदि वह मुलतवी किया जाता है तो एक कृपाके कार्यके रूपमें, और अधिकारपूर्वक कोई उसका दावा नहीं कर सकता। लेकिन तब यह राहत अधिकारियोंकी सनकपर भी आधारित नहीं है। उनका नियमन करनेके लिए समुचित रूपसे निर्धारित नियम हैं, और फिर सरकार यह दावा भी नहीं करती कि यदि फमले चार आनेसे कम होती तो भी वह माफी नहीं देती। मारे मामलेमें एकमात्र मुद्दा रहा है आनावारी-सम्बन्धी मतभेद। यदि यह सच है कि राहत देनेमें सरकार अन्य परिस्थितियोंका — उदाहरणार्थ, प्रेस-विज्ञप्तिके ही शब्दोंमें, "सामान्य आर्थिक स्थिति" का — भी ध्यान रखती है तो महामारी तथा महँगाईके कारण इस वर्ष लगान मुलतवी कर देना और भी आवश्यक है। कलक्टरने मुझसे स्पष्ट शब्दोंमें कहा कि वे इस अन्तिम बातका कोई खयाल नहीं कर सकते। वे केवल नियमोंके अधीन वसूली मुलतवी कर सकते हैं, और नियमोंमें तो केवल फसलके आधारपर वसूली मुलतवी करनेकी बात कही गई है।

मेरा खयाल है, अब मैंने एक जाँच-समितिकी आवश्यकता सिद्ध करनेके लिए काफी कुछ बता दिया है, और मेरी नम्र सम्मतिमें यदि एक भी ऐसा काश्तकार पाया जाता है, जिसके नाम बकाया निकले — और वह इसलिए कि उसके पास कुर्कीके लिए कुछ रह नहीं गया है और उसकी जमीन बेचनेमें स्वय सरकारको भी सकोच हो सकता है — तो एक मिद्धान्तके रूपमें, ऐसी जाँचका प्रवन्ध करवा देना योग्य कार्य होगा। लोगोंने पटवारियों द्वारा दिये गये आँकड़ोंके सही होनेमें सन्देह प्रकट किया है। कई मामलोंमें

तो स्वयं कुछ पटवारी ही आगे आकर यह दिखानेको तैयार है कि अधिकारियोंने उनसे उनके द्वारा निकाली गई आनावारी बढ़ानेको कहा। लेकिन, यदि अब जाँचको अनावश्यक समझा जाता है तो<sup>१</sup> सरकार वसूली मुलतवी क्यों नहीं कर देती — विशेषकर अब जब स्पष्टतया बहुत थोड़े लोगोसे वसूली करना शेष है? और उससे भी बड़ा कारण तो यह है कि यदि वसूली मुलतवी कर दी जाये तो सम्पन्न काश्तकार लगान चुका देनेको तैयार है।

स्पष्ट है, कमिश्नरने सिद्धान्तके जिस सवालकी हिमायत की है, सरकार अब उससे पीछे हट गई है।

वाइसरायने आपसी मतभेद भूल जानेका अनुरोध किया है। क्या यह अनुरोध सिर्फ काश्तकारो तक ही सीमित है, या कि अधिकारीगण भी लोगोंकी इच्छाका आदर करके तोषका वातावरण उत्पन्न करेंगे, खासकर जब लोगोकी यह माँग तनिक भी अनैतिक अथवा अनुचित नहीं है?

यदि कष्टका मतलब भुखमरी है, तो मैं स्वीकार करता हूँ कि खेड़ाके लोग भूखो नहीं मर रहे हैं। लेकिन यदि लगान अदा करनेके लिए या खाद्यान्न खरीदनेके लिए अपना माल-असबाब बेचना कष्टकी निशानी है तो इस जिलेके लोगोंको काफी कष्ट है। मैं यह दिखानेको तैयार हूँ कि सैकड़ो लोगोने या तो कर्ज लेकर या अपने मवेशी, वृक्ष अथवा अन्य बहुमूल्य सामान बेचकर अपना लगान चुकाया है। फिर भी, प्रेस-विज्ञप्तिमें जो सबसे गम्भीर चूक है वह यह कि जिस तरह प्रतिशोधकी भावनासे प्रेरित होकर लगानकी वसूली की जा रही है, उसका उसमें कोई उल्लेख नहीं है। काश्तकारोंको उनके तथाकथित दुराग्रहके कारण<sup>२</sup> एक सबक सिखाया जा रहा है। चार लाख रुपयेकी वसूलीके लिए उनपर तीन करोड़ रुपयेकी जमीनसे हाथ धो बैठनेका खतरा आन पड़ा है। बहुत-से मामलोंमें लगानके चौथाई हिस्से जितनी रकम जुर्मानेके रूपमें वसूल की गई है। क्या ऊपरकी इस कहानीमें इस शंकाके लिए कोई आधार नहीं है कि अधिकारीगण गलत भी हो सकते हैं?

[अंग्रेजीसे]

न्यू इंडिया, ९-५-१९१८

१. सरकारी विज्ञप्तिमें कहा गया था : “श्री गांधी तथा अन्य लोग निष्पक्ष जाँचके लिए आग्रह-पूर्वक जो प्रार्थना कर रहे हैं, सरकारको खेदके साथ कहना पड़ता है कि वह उसे स्वीकार नहीं कर सकती। काश्तकार वस्तुतः लगान वसूली स्थगित करने या लगान माफ करनेकी माँग अधिकार-पूर्वक नहीं कर सकते; वे सिर्फ रियायतके रूपमें राहत माँग सकते हैं, किन्तु यदि हम यह मान भी लें कि सरकार इस प्रकारकी समिति नियुक्त करनेको तैयार है तो भी यह स्पष्ट है कि इस प्रकारकी जाँच-पड़तालसे कोई लाभ नहीं हो सकता, क्योंकि अन्तिम अधिकार राजस्व विभागके हाथमें ही है।

२. कमिश्नरने चेतावनीके रूपमें जारी की गई अपनी विज्ञप्तिमें कहा था कि “जो लोग दुराग्रह कर रहे हैं, उन्हें मविष्यमें जमीन नहीं दी जायेगी। सरकार अधिकारके दस्तावेजोंमें उनका नाम नहीं रखना चाहती, और जिनके नाम उसमें से निकाल दिये जायेंगे, उनके नाम फिर कभी दर्ज नहीं किये जायेंगे।”

## २६६. भाषण : वम्बई प्रान्तीय सम्मेलनमें

[ बीजापुर  
मई ६, १९१८ ]

वम्बई प्रान्तीय सम्मेलनके दूसरे दिनकी बैठकमें महात्मा गांधीने गिरमिट प्रथापर अपने प्रस्तावके समर्थनमें बड़ा जोरदार भाषण दिया।

श्री गांधीने प्रस्ताव पेश किया कि :

इस सम्मेलनका दृढ़ मत है कि यदि गिरमिट प्रथाकी दुराइयोको दूर करना है तो मजदूरोंको किसी भी रूपमें भरती करनेकी इस प्रथाको सम्पूर्णतः समाप्त कर देना होगा। यह प्रथा एक प्रकारकी गुलामी है जो मजदूरोंको सामाजिक तथा राजनीतिक दृष्टिमें नीचे गिराती है और इस देशके आर्थिक तथा नैतिक हितोंके मार्गमें बाधक है।

श्री गांधी हिन्दीमें बोले, और उन्होंने गिरमिट प्रथाके इतिहासपर संक्षेपमें प्रकाश डालते हुए उपनिवेशवासी भारतीयोंपर इसके पतनकारी प्रभावकी चर्चा की। उन्होंने यह भी बताया कि इसके चलते भारत और भारतीय यूरोपीयोंको नजरोंमें किस प्रकार गिर गये हैं। इस सवालपर आन्तर-विभागीय समितिकी सिफारिशोंकी आलोचना करते हुए उन्होंने जोरदार ढंगसे कहा कि इस प्रथाको सदाके लिए समाप्त कर देना चाहिए, और ऐसा करते हुए किसी प्रकारकी कसर-मुराबत न की जाये।

[ अंग्रेजीमें ]

यंग इंडिया, ८-५-१९१८

## २६७. भाषण : अन्त्यज सम्मेलनमें

बीजापुर  
मई ६, १९१८

मैंने एक गम्भीर भूल की है। एक मित्रने आकर मुझे कहा कि बीजापुरमें दो दल हैं और मैं व्यर्थ ही यहाँ गडबड पैदा कर रहा हूँ। मुझे सही हालतका पता नहीं था। यहाँ मैं फूटके बीज बोने और दोनों पक्षोंकी भावनाओंको भड़काने नहीं आया।

लोकमान्य तिलकको मुझे और आपको रास्ता दिखानेके लिए यहाँ आना चाहिए था। राजनीतिके क्षेत्रमें तो मैं तीन वर्षके बच्चेके समान हूँ। मुझे तो अभी सब-कुछ देखना, सोचना और सीखना है। इसलिए मैंने कोई विरोध पैदा किया हो, तो उसके लिए मैं आपमें माफी माँगता हूँ। सार्वजनिक सभाओंमें मनुष्य अपने विचार खुले दिलसे

१. बॉम्बे सीनेट पब्लिकरूस्के अनुसार सम्मेलनका अधिवेशन बीजापुरमें ५ मईसे ८ मई तक चला। अच्युता विट्ठलमाई पेटले की।

प्रकट करे, तो उसपर अशान्ति पैदा करनेकी मंशाका आरोप नहीं लगाया जा सकता। मैंने जो कार्यक्रम बना रखा है, मेरा इरादा उसे अमली रूप देनेका है। इसलिए भारतके विभिन्न भागोंमें व्याप्त भावनाओंको जाननेकी मुझे कोई जरूरत नहीं है। किन्तु आप सब यहाँ पूर्व-निर्धारित विचार लेकर आये हैं, इसलिए मैं यहाँ अपनी स्थितिकी चर्चा नहीं कर सकता। मैं आपके साथ विचारोंका आदान-प्रदान करना, आपकी भावनाओंको और आपके निर्णयके पीछे जो कारण हैं उन्हें समझना तथा आपके मनकी तहमें उतरना चाहूँगा। लेकिन इसके लिए जब वातावरण और शान्त होगा, तभी आऊँगा। और जब हम प्रस्तावोंसे बँध नहीं गये होंगे, तब आपके हृदय चुरानेकी कोशिश करूँगा। मेरे खयालसे श्री केलकरने विलकुल सही बात कही है। इस मजिलपर तो हमें कांग्रेस-समितिका प्रस्ताव अवश्य स्वीकार कर लेना चाहिए।

[अयेजीसे]

महादेव देसाईकी हस्तलिखित डायरीसे।

सौजन्य : नारायण देसाई

## २६८. पत्र : महादेव देसाईको<sup>१</sup>

[नडियाद]

मई ९, १९१८

भाईश्री महादेव,

जो बात मैंने तुमपर अपना अत्यन्त विश्वास होनेके कारण कही थी, मुझे सपनेमें भी खयाल न था कि तुम उसका उलटा ही अर्थ करोगे। तुम मुझसे इतने अधिक गुंथ गये हो कि उसके कारण चम्पारन जानेमें तुम्हारे हृदयको आघात लगेगा, ऐसा मुझे लगा था। किन्तु यह तुम्हारी कल्पनामें भी कैसे आ सका कि तुम अपूर्ण सिद्ध हुए हो, इसलिए मैंने तुम्हें पृथक् करनेके लिए यह टेढ़ी युक्ति ढूँढ निकाली है? तुम्हारे बारेमें मेरा खयाल यह था कि मेरी आशा तुम्हीं पूरी कर सकते हो और [इसीलिए] चम्पारन जानेका सुझाव दिया। मैं यह मानता हूँ कि बधरवाका काम दुर्गाकी शक्तिसे बाहर नहीं। सम्भव है, मेरा यह अनुमान गलत हो। अभी तो तुम्हारे चित्तकी शान्तिके लिए इतना ही कहता हूँ कि तुम्हारी की हुई समस्त कल्पना गलत है। मेरे सुझावका कारण यही है कि तुम दोनोंकी शक्तिके सम्बन्धमें मेरे मनमें आदर है। तुम्हारी सहायताके बिना ऐसी स्थिति उत्पन्न कर दी है कि तुम्हारी जगह भरना लगभग असम्भव है। मैंने पोलकको जो कुछ लिखा है वह सत्य ही है। तुमने मुझे निराश नहीं किया है। मैंने तुम्हें अपने राजनैतिक कार्यकी सिद्धिके लिए, तुम्हारी कुशलता और चरित्रशीलताके

१. यह महादेवभाईके ८ मईके पत्रके उत्तरमें लिखा गया था। गांधीजीने महादेवभाईको चम्पारन भेजनेकी इच्छा प्रकट की थी और महादेवभाईने अपने पत्रमें उनकी इस इच्छाका विरोध किया था।

कारण चुना है, एव तुमसे मुझे कोई निराशा नहीं हुई है। इसके सिवा खास बात यह है कि तुम मुझे बड़े प्रेमसे खिचड़ी बनाकर खिला सकते हो। अधिक मिलनेपर।

[गुजरातीसे]

महादेवभाईनी डायरी, खण्ड ४

## २६९. पत्र : एस्थर फ़ैरिंगको

[सावरमती

मई ११, १९१८]

प्रिय एस्थर,

तुम्हारा पत्र मिला। मैं — हम बड़े दिनके अवसरपर तुम्हारे आश्रममें आनेकी राह देखेंगे। उस समय तक मुख्य भवन बन जायेगा और मौसम बहुत सुहावना होगा।

मैं आशा करता हूँ कि वाइसरायको लिखा गया मेरा पत्र<sup>१</sup> और प्रैटके भाषणके जवाबमें लिखा गया मेरा पत्र, 'दोनों, तुमने पढ़े होंगे। इन पत्रोंमें शासन-सम्बन्धी और जीवन-दर्शनके बारेमें मेरे विचार थोड़ेमें आ जाते हैं। वाइसरायके नाम मेरे पत्रमें प्रेम और कष्ट-महनके नियमके बारेमें मेरे विचार बहुत स्पष्ट रूपमें बताये गये हैं। "पैसिव रेजिस्टेंस" शब्द वास्तविक विचारकी बड़ी वेढगी अभिव्यक्ति है। सच बात तो यह है कि मैं इस शब्दको कमजोरीका हथियार मानता हूँ और नापसन्द करता हूँ। प्रेमके कानूनको यह विलगुल गलत रूपमें व्यक्त करता है। प्रेम तो शक्तिका निचोड़ है। जब भयका सर्वथा अभाव हो, तभी प्रेमका मुक्त प्रवाह हो सकता है। प्रेमीजनों द्वारा दी गई सजा तो आत्मापर ठंडे भरहमके बराबर है।

अपने जिगरके लिए तुम सम्पूर्ण उपवासका प्रयोग नहीं करोगी? उबला हुआ पानी खूब पियो और उगरे काम न चले, तो सन्तरेके रसमें पानी मिलाकर पियो। उससे कम-जोरी मालूम हो और चक्कर आयें, तो बिस्तरमें पड़ी रहो। या अधिक अच्छा यह है कि पैर और शरीरका ऊपरी हिस्सा पानीसे बाहर रखकर ठंडे पानी बैठकरमें कटिस्तान करो। यह बहुत ताजगी लानेवाली चीज है। जिगरके रोगोंमें उपवाससे अच्छी कोई चीज नहीं है।

हृदयसे तुम्हारा,  
बापू

[अंग्रेजीसे]

महादेव देसाईकी हस्तलिखित डायरीसे।

सौजन्य नारायण देसाई

१. नेशनल आर्काइवमें रखी इस पत्रकी फोटो-नकलमें तथा माई डियर चाइल्ड नामक पुस्तकमें गन्तीसे वर्ष १९१८के वजाप १९१७ दिया गया है।

२. देखिए "पत्र. वाइसरायको", २९-४-१९१८।

३. देखिए "पत्र. 'बौद्धिक क्रॉनिकल'को", १५-४-१९१८।



## २७०. पत्र : जी० ए० नटेशनको

साबरमती

मई १२, [१९१८]<sup>१</sup>

प्रिय श्री नटेशन,

यह रहा मेरा भाषण :<sup>२</sup>

“इस प्रस्तावके समर्थकोंमें अपना नाम पाकर मैं अपनेको गौरवान्वित अनुभव करता हूँ। इसका अर्थ मैं पूरी तरह समझता हूँ और हृदय खोलकर इसका समर्थन करता हूँ।”

मुझे १०० रुपये-सहित आपका नोट मिला था। अब तो आपको उसका उत्तर नहीं चाहिए?

हृदयसे आपका,  
मो० क० गांधी

गांधीजीके स्वाक्षरोंमें मूल अंग्रेजी प्रति (जी० एन० २२२५) की फोटो-नकल से।

## २७१. भाषण : ढुंडाकुवामें<sup>३</sup>

मई १३, १९१८

आप तो जानते ही होंगे कि मैं पन्द्रह दिन बाहर घूमकर आया हूँ। मैं दिल्लीसे बम्बई होता हुआ बीजापुर गया था। इन पन्द्रह दिनोंमें खेडामें क्या हुआ उसकी मुझे जानकारी है। मुझे पत्र अथवा तारसे सूचना मिलती रहती थी। आपने देखा होगा कि इस संघर्षमें हमारी पूरी नहीं तो लगभग पूरी जीत अवश्य हुई है। यह इस आधारपर कहा जा सकता है कि श्री प्रैटने जो धमकी दी थी वे उसे अमलमें नहीं ला सके हैं और उन्होंने जो प्रतिज्ञा की थी उसे भी वे पूरा नहीं कर सके। प्रतिज्ञाके दो प्रकार हैं—दैवी और आसुरी। दैवी प्रतिज्ञाका पालन मृत्युपर्यंत किया जाना चाहिए और उसमें कोई विघ्न नहीं डाल सकता; जब कि आसुरी प्रतिज्ञा ऐसी है कि उसके विरुद्ध लड़ना ही चाहिए। सत्याग्रही आसुरी प्रतिज्ञाके विरुद्ध रात-दिन लड़ता है। श्री प्रैटकी प्रतिज्ञा आसुरी थी। मैंने श्री प्रैटका सदा आदर किया है। वे बुरे अफसर नहीं हैं, किन्तु जो बुरे अफसर नहीं हैं वे भी कभी-कभी गम्भीर भूले करते हैं। श्री प्रैटने भी ऐसी ही

१ और २. यह वह भाषण था जो गांधीजीने २९ अप्रैलको शुद्ध-सम्मेलनकी जन-शक्ति समिति (मैन पावर कमेटी)में दिया था।

३. बोरसद ताल्लुकेका एक गाँव। गांधीजीके भाषणका विषय था, “आत्मबल बनाम दमन”।

भूल की थी। उन्होंने कहा था कि “आपकी जमीनें जब्त कर ली जायेंगी और आपके उत्तराधिकारियोंका नाम सरकार की कागजातमें दर्ज नहीं किया जायेगा।” इस बातको कोरी धमकीके रूपमें नहीं बल्कि अमलमें लानेके लिए उन्होंने जान-बूझकर कहा था कि “मेरी हुकम-उद्दोली करनेवाले व्यक्तिको कडा दण्ड दिया जायेगा।” लेकिन वैसा नहीं किया जा सका क्योंकि उनका कयन आसुरी था। हमारी प्रतिज्ञा आसुरी होती तो हमें भी विजय न मिलती। हमारी प्रतिज्ञा तो कष्ट सहनेकी है और वह आसुरी नहीं है। लोगोंने कष्ट सहन करनेकी प्रतिज्ञा लेकर कोई भूल की है, मैं इस बातको स्वप्नमें भी नहीं मोच सकता। इन सघर्षसे रोडा जिलेके सब लोगोंने तेज आ गया है। खेडाके किसानोंको अपने अधिकारोंका भान हो गया है। अत्याचारी शासनके विरुद्ध खडा होना राजनैतिक है, जब कि मदान्य शासनके वधमें होना राजद्रोह है। उसका कारण यह है कि इन मदान्य शासनके वधमें होकर हम अत्याचारी सत्ताको मान्यता प्रदान करते हैं। हमें तो उन अधिकारियोंका विरोध करके उनका उद्धार करना है। जैसे प्रह्लादने हिरण्यकशिपुका उद्धार किया वैसे ही अन्यायकारी अधिकारियोंके विरुद्ध सघर्ष करके हमें अत्याचारी शासनका उद्धार करना है। श्री प्रेंटको अपनी पराजयसे अभी दुःख हुआ होगा, लेकिन कुछ समय बीतनेपर वे देख सकेंगे कि वे स्वयं जमीनें जब्त नहीं कर सके, यह बहुत अच्छा हुआ। यदि वे वैसा कर सके होते तो उन्हें अवश्य लोगोंकी हाथ लगती और ममन्त भागमें मेराके आतङ्की बात फैल जाती। वे इन स्थितिसे बच गये हैं।

हमें जमीनके नगम कया करना चाहिए अब मैं यह नमझाऊंगा। मेरे आशीसे लौटते वन उभागीके लोगोंने मुझे कहा था कि मैं वहां आ जाऊँ तो अच्छा हो। क्योंकि उस गांवका मुखिया लोगोंके रुपये एक निश्चित स्थानपर रखवा देता है, तब [कुर्की-अधिकारी वहां] कुर्की करने जाता है। मैंने समझमें ऐसा कही नहीं देखा। कोठीमें रुपया गनकर कुर्की लगना यह तो कुर्की-अधिकारीका स्वागत करनेके समान हुआ। हमसे ज्ञानक वन गये हमें अत्याचारियोंके हाथमें रुपया न जाने देना चाहिए। मैं तो यही कहूंगा कि जो भाई घरमें ऐसी जगहपर रुपया अथवा जेवर रखते हैं जहां वह कुर्की-अधिकारीके हाथमें तुरन्त आ जाये, उन्हें प्रतिज्ञाका भान नहीं है। हम अधिकारियोंका सम्मान करें, लेकिन हमें उनकी मदद तो अवश्य ही नहीं करनी चाहिए। हम अपने घरमें आनेपर उनका स्वागत करें, लेकिन हमारे घरोंसे उन्हें रुपया या जेवर तो अवश्य ही नहीं मिलने चाहिए। रुपया अथवा जेवर रखकर अधिकारियोंको ले जाने देनेसे हम बच गये, ऐसा जो लोग कहते हैं वे लडाईके स्वरूपको नहीं पहचान पाये हैं। सरकार जिन वस्तुओंको कुर्की कर ले जाये उन्हें वापस खरीद लेना दर्शनीय हुडी सिकारना कहा जा सकता है, लेकिन जहां ऐसा नहीं होता, बल्कि चालाकी बरती जाती है, वहां मुझे दुःख होता है। मैं उभागीकी घटनासे चकित रह गया हूँ। आप भाइयो और बहनोंको मेरी सलाह है कि आप इस तरह अपनी वस्तुएँ न रखें कि सरकारी

१. इस महोत्सवमें सरकारने भूमि-करकी बकाया रकम उगाहनेके लिए और भी ज्यादा जमीनें जब्त कीं। लेकिन बादमें जमीनोंकी जप्ती रोक दी गई और बकाया रकम चल-सम्पत्तिको नीलाम करके वसूल की जाने लगी।

कर्मचारी उन्हें सहज ही उठा ले जाये। सरकारका काम इस तरह आसान नहीं बना देना चाहिए। जितना हो सके उतना विलम्ब करना आपका काम है। मुझे उम्मीद है कि आप ऐसा ही व्यवहार करेंगे। हमें उनकी आवभगत करनी चाहिए अर्थात् जो सीधा-सामान हम दे सके वह उन्हें दे दें। कोई मित्र हो अथवा शत्रु, हमारे यहाँसे भूखा-प्यासा जाये यह हमें शोभा नहीं देता। अधिकारी भूखे-प्यासे गये, यह बात एक भी गाँवके सम्बन्धमें नहीं कही जानी चाहिए। कई लोग यह कहनेमें बड़ाई समझते हैं कि हमारे यहाँसे अधिकारीको पीनेका पानी भी नहीं मिला। लेकिन सत्याग्रही ऐसा नहीं कर सकता। सत्याग्रही स्वयं दुःख पा लेगा और कथित शत्रुको अपना भोजन देकर स्वयं भूखा रह लेगा। आप सत्याग्रहका यह सच्चा मर्म समझें। हमारे घरके और गाँवके व्यवहारसे प्रतिपक्षीके मनपर यह छाप पडनी चाहिए कि यहाँ झूठ नहीं बोला जाता, अशिष्ट व्यवहार नहीं किया जाता और शत्रुको भी दुःख नहीं दिया जाता। यहाँ तो सब व्यवहार सत्य, नीति और विनयसे चलता है। हमारा काम है कि हम समस्त जन समाजको इस स्थितिपर पहुँचा दे। मुझे आशा है कि आप इस स्थितिको प्राप्त करेंगे।

सत्याग्रह कभी हारता नहीं, लेकिन जिन्हें सत्याग्रह करना नहीं आता, वे हारते हैं। यह सघर्ष कामवेतु और कल्पवृक्षके समान [फलदायी] है। आप इस रत्न चिन्तामणि-जैसे अमूल्य अवसरको न खोये। जो लोग इस सघर्षको समझेंगे वे सच्चे सुख अर्थात् स्वराज्यका उपभोग करेंगे।

[गुजरातीसे]

खेड़ा सत्याग्रह

## २७२. पत्र : हनुमन्तरावको

[कटलाल]

मई १५, १९१८

[प्रिय हनुमन्तराव,]

श्री शास्त्रियरके भाषणपर<sup>१</sup> 'हिन्दू'की आलोचना निन्दनीय है, और मेरे खयालसे उसपर ध्यान न देना ही उसका सबसे अच्छा जवाब है। कस्तूरी आर्यगार<sup>२</sup> ऐसे आदमी हैं, जिन्हें दलील या न्याय-बुद्धिकी अपीलसे कायल नहीं किया जा सकता। उनकी अपनी धारणायें हैं। और उनसे वे इतनी दृढतासे चिपके रहते हैं, जो शायद ही किसी और मनुष्यमें पाई जाती होगी। जो लोग शास्त्रियरको जानते हैं, उनपर 'हिन्दू'की आलोचनाओका कोई असर नहीं होगा। और जो कस्तूरी आर्यगारके शब्दको वेदवाक्य मानते हैं, वे और किसीकी बात नहीं सुनेंगे। हमें यह विश्वास रखना चाहिए कि शास्त्रियर अपने उच्च चरित्र और विद्वत्ताके कारण कट्टरसे-कट्टर दुश्मनके सामने खड़े

१. जो उन्होंने शुद्ध-सम्मेलनके अवसरपर किया था।

२. कस्तूरी रंगा आर्यगार, हिन्दूके संपादक।

रह सकते हैं। मेरा खयाल है कि जब कोई मनुष्य कसीटीपर खरा न उतर सके, तब भी शास्त्रिपर अपने-आपके बारेमें ठीक-ठीक हिसाब दे सकते हैं। मैं समझता हूँ, वे इस बातको जानते हैं और इसलिए थिलथिल निश्चिन्त रहते हैं। इसलिए कस्तूरी आगार या और किमोंके भी मनमाने हमलोंके लिए मुझे या तुम्हें चिन्तित होनेकी जरूरत नहीं। करनेकी बात तो यह है कि हम सब मिलकर उन्हें अपने शरीरकी सभाल रखनेको मजबूर करें। मैं मानता हूँ कि उनका स्वास्थ्य ऐमा नहीं है, जो सुधर न सके।

हृदयसे तुम्हारा,

मो० क० गांधी

[अंग्रेजीमें]

महादेव देमाईकी हस्तलिखित डायरीसे।

मोजन्य नारायण देमाई

## २७३. पत्र : दाभोलकरको

[कठलाल]

मई १५, १९१८

तुम्हारा पत्र मिला। मुझे तुमने इतने गुले दिले पत्र लिखा है, इसके लिए कृतज्ञ हूँ। मेरे पत्रमें 'नानि-कोयल' की गध तक नहीं है। मैंने अक्षरग बही लिखा है, जो मैं मानता हूँ। तुमने मेरे विचारोंका ठीक-ठीक मार दिया है। मैं अवश्य ही यह मानता हूँ कि यदि हम चुपचाप लोगों की आहुति दे दें, तो हमें स्वराज्य आज ही मिल जायेगा। यह कैसा सम्भव है, यह बात यदि तुम मेरा पत्र पढ़कर न समझ सके हो, तो मैं उम पत्रमें तो उम समझा ही नहीं सकता। इसलिए मेरी प्रार्थना है कि जबतक समझमें न आये, तबतक तुम उम पत्रको पढ़ो और उसके एक-एक शब्दपर विचार करो। यह प्रयत्न व्यर्थ न जायेगा। वह पत्र मैंने जल्दीमें नहीं, बहुत प्रयत्नसे, शुद्ध भावसे और देश-प्रेमसे प्रेरित होकर ही लिखा है। यदि उससे भी मेरा आशय पूरी तरह न समझा जा सके या उसके दो अर्थ निकले, तो मैं समझता हूँ कि यह इस हदतक मेरी तपस्याकी कमी है। अगर देश मेरी योजनाको समझ ले और उसपर अमल करे, तो मेरा विश्वास है कि उसमें स्वराज्यका और दूसरी सैकड़ों बातोंका समावेश हो जाता है। पहले स्वराज्य दे दो, फिर हम लड़ाईमें [तुम्हारे साथ] लड़ेंगे, यह कहना मुझे तो स्वराज्यका तत्त्व न समझनेके समान लगता है। मैं लोक-प्रतिनिधिके रूपमें अपना कर्त्तव्य यह नहीं मानता कि वाइसरायको जितने पत्र लिखूँ, उन सबको जनताके सामने रखूँ ही। मैंने अबतक अपने जीवनमें प्रतिनिधिरूपमें जो-जो कार्य किये हैं, उनमें से

१. उपलब्ध नहीं है।

ज्यादातर और मेरे खयालसे महत्त्वपूर्ण कार्य तो गुप्त रहे हैं और रहेंगे। वाइसरायको लिखा गया मेरा पहला पत्र<sup>१</sup> केवल उन्हींके लिए था। मैंने उसके द्वारा अपने कुछ विचार उन्हें सज्जन समझकर मित्रभावसे उनके सम्मुख रखे थे। उन्हें मैं जनताके सम्मुख कदापि न रखूंगा। उस पत्रमें प्रयुक्त विनम्र, किन्तु कटु भाषाको जनताके सम्मुख रखनेसे अनर्थ होगा। उनके साथ हुई बातचीतका जितना अंश बताया जा सकता है, उतना मैं बता चुका हूँ। मेरा दूसरा पत्र<sup>२</sup> मेरे भावी कार्यक्रमके बारेमें है और वह पहलेकी तुलनामें कुछ भी नहीं है।

[ गुजरातीसे ]

महादेवभाईनी डायरी, खण्ड ४

## २७४. पत्र : प्राणजीवन मेहताको

[ कठलाल ]

मई १५, १९१८

[ भाईश्री प्राणजीवन, ]

खेड़ाकी लड़ाईके बारेमें क्या लिखूँ? यह लड़ाई बड़ी जबरदस्त है। दोन्तीन हजार रुपये सफर वगैरामें खर्च करके यह लड़ाई लड़ी जा सकती है, यह बात किसीकी कल्पनामें आ ही नहीं सकती। कोई पच्चीस हजार रुपया इकट्ठा हुआ होगा, यह वापस भिजवा दिया गया; और भी अनेक स्थानोंसे धनके प्रस्ताव आते हैं; इनके उत्तरमें मुझे इनकार लिखना पड़ता है। यदि मैं रुपया लेता हूँ, तो लड़ाईमें अष्टता आती है, अनीति पैठती है और लोगोका नैतिक पतन होता है। धन लेना अस्वीकार करनेसे मैं इन सब बातोंसे बच गया हूँ और लड़ाईको शुद्ध रख सका हूँ। इस लड़ाईको भारतके सभी लोगोंने देखा है और उसकी कीमत उनकी समझमें आ गई है। शास्त्रियरकी समझमें अभी नहीं आई, इसका मुझे खेद है। कालान्तरमें आ जायेगी। वे स्वयं पवित्र-आत्मा हैं, इसलिए मैं निश्चिन्त हूँ। लड़ाईके औचित्यके बारेमें मुझे कोई शंका ही नहीं है।

[ मोहनदासके वन्देमातरम् ]

[ गुजरातीसे ]

महादेवभाईनी डायरी, खण्ड ४

१. देखिए “पत्र : वाइसरायको”, २९-४-१९१८।

२. देखिए “पत्र : जे० एल० मैफीको”, ३०-४-१९१८।

मई १६, १९१८

इन गांवके बहादुर लोगोंने बडे नाहसका परिचय दिया है। इन सभाओंकी एक विशेषता यह है कि उनमें स्त्रियां भी काफी संख्यामें आती हैं और जो-कुछ कहा जाता है ध्यानपूर्वक सुनती हैं। मेडाकी उन लड़कों वारेमें यह नहीं कहा जा सकता कि इसमें भाग लेनेवाले लोग, स्त्रियां या पुरुष, यह नहीं जानते कि वे क्या कर रहे हैं।

सत्याग्रहीका पहला कार्य इस बातकी जांच करना है कि वह जो कुछ करने जा रहा है उसमें वह सत्यके सन्देश पर है या नहीं। और जब उसे इसका निश्चय हो जाये तो उसे अपने ध्येयमें आवश्यक चिपटे रहना चाहिए। और उसके लिए मरण-भयंते लज्जा चाहिए। यदि हमें यह निश्चय हो गया है कि हमारी लड़ाई सत्यकी लड़ाई है तो हमें उनमें जुटे रहना चाहिए। जो मनुष्य सत्यके लिए मृत्यु तक स्वीकार करनेको तैयार हो वह हमेशा सत्यका ही आचरण करता है।

सत्याग्रहके नामसे चलनेवाली लड़ाइयोंमें हारका कारण यह है कि हम हमेशा सत्यपर आश्रय नहीं रखते। सत्यमें हमें अपना श्रम दिखता है तो वह हमें अच्छा लगता है। किन्तु सत्याग्रहीको तो यह देखना चाहिए कि वह हर एक बातमें सत्यका आचरण करना है या नहीं। यदि हम सत्यका आचरण नहीं करते तो हम सत्याग्रही नहीं कहला सकते। कुछ लोग सत्यकी कीमत जानते हैं किन्तु कई बार सत्यके विरुद्ध व्यग्रता करने हैं—जिस बातमें सत्यका आचरण करते हैं और दूसरी बातमें असत्यका। यदि हम सत्य मानते हैं तो हमें दूसरेको भी पूरा सत्य देना चाहिए। हमारा आचार और हमारा विचार दोनों सत्य होने चाहिए। सब शास्त्र यही कहते हैं कि न्यायके मन्दिरमें मनुष्य पवित्र वस्त्र पहनकर प्रवेश करे। जिस प्रकार हमें मन्दिरमें स्नानादि करके और मनको स्वच्छ करके जाना चाहिए उसी प्रकार न्याय-मन्दिरमें भी पवित्र होकर प्रवेश करना चाहिए। जिनका मन मलिन है वे वहाँ नहीं जा सकते, यह देवी नियम है। यदि हम न्याय चाहते हैं तो अपने प्रतिपक्षीको भी न्याय देना चाहिए। सत्याग्रहीका यही प्रथम कर्तव्य है।

अगाम स्टेसनपर चल्लभभाईने मेरे हाथमें एक चिट्ठी दी। इस चिट्ठीमें जो-कुछ लिखा गया है वह यदि सही हो तो मुझे लगता है कि हमारा व्यवहार न्यायपूर्ण नहीं है। इस चिट्ठीमें सन्देशर गांवके डेढ़ लोगोंने यह कहा है कि पिछले चार वर्षोंमें गांवके लोग उन्हें कुछ भी हिस्सा नहीं दे रहे हैं। मैं नहीं जानता कि यह बान मच है या झूठ। यदि मच हो तो उसका निर्णय तुरन्त कर देना चाहिए। मेरी प्रार्थना है कि जब हम न्याय देनेके लिए निकले हुए हैं तब हमें दूसरेको भी न्याय देना चाहिए। आज मुबह मैं एक सज्जनसे कह रहा था कि खेडाकी प्रजाको यह लड़ाई बहुत अच्छी लग रही है क्योंकि इससे उन्हें आत्मोन्नतिका अवसर प्राप्त हुआ है। आजतक हम सरकारकी शासन-नीतिके खिलाफ लड़ रहे हैं। हम मानते

हैं कि ईश्वर हमारे साथ है। हम आजकल सरकारी अधिकारियोंको बेगार नहीं देते। कुम्हार, डेढ़, भगी आदिसे हम कहते हैं कि बेगार करनेकी जरूरत नहीं है। सरकार पैसा दे तो भी जिसे सुविधा हो और इच्छा हो वह जाये और जिसे न जाना हो वह न जाये। डेढ़, कुम्हार, नार्ड आदिको अपने कामका पूरा पैसा मिलता हो तो भी यह उनका अधिकार है कि उन्हें सेवा करनी हो तो करे और न करनी हो तो न करे। हम भी उनका यह अधिकार स्वीकार करे तो कहा जायेगा कि हम शुद्ध स्वराज्यके योग्य हैं। हो सकता है कि हम इस सरकारको उलट दें। किन्तु यदि हम ऐसा समझें कि हमें कौन उलटनेवाला है तो यही माना जायेगा कि अत्याचारीके आसनपर अब हम आसीन हो गये हैं। कुछ अंग्रेज आलोचक कहते हैं कि तुम लोग प्रजाको जो पाठ पढ़ा रहे हो उसके लिए तुम्हें पछताना पड़ेगा। किन्तु मेरा विश्वास है कि जो-कुछ मैं कर रहा हूँ उसे ठीक-ठीक जानता हूँ, उसमें मुझे कोई भूल दिखाई नहीं देती। मेरा विश्वास है कि अभीतक प्रजाको मैंने जो सलाह दी है वह ठीक है। सरकारके प्रति अपने कर्त्तव्यके विषयमें मैं प्रजाको जो सलाह देता हूँ वही सलाह मैं प्रजाके किसी एक वर्गको किसी दूसरे वर्गके प्रति अपने कर्त्तव्यका पालन करनेके विषयमें भी देते हुए हिचकूंगा नहीं। इसमें यदि मेरा सिर चला जाये तो भी मैं सत्य नहीं छोड़ूंगा। जिस प्रकार मेरा सिर सरकारको अर्पित है उसी प्रकार प्रजाको भी अर्पित है। यदि प्रजा सत्ताका दुरुपयोग करेगी और गरीबोंको हैरान करेगी तो मैं गरीब-वर्गसे भी यही कहूंगा कि सत्याग्रह करो और न्यायका मार्ग कभी मत छोड़ो। सुखपूर्वक रहनेका यही एक मार्ग है।

यह सत्याग्रहका शस्त्र जो हमारे हाथ आ लगा है अमूल्य है। हमारी आत्मा सत्यसे शुद्ध होनी चाहिए। इसमें जो विशेषताएँ हैं उनका अनुभव जिसे हुआ होगा वह वृद्धतापूर्वक कहेगा कि सत्यके सिवाय अन्य कोई उत्तम धर्म नहीं है। मैंने कहा है कि इस लड़ाईमें हम जीत चुके हैं। यह लड़ाई सिर्फ लगान मुलतवी करानेके लिए ही नहीं है। यदि हमारा लक्ष्य सिर्फ इतना ही होता तो हम उसे बहुत पहले पा चुके होते। इस लड़ाईमें अमूल्य सिद्धान्त निहित है। सरकार अपनी बातको सच मानती है, प्रजा अपनी बातको। प्रैट साहब भी कहते हैं कि लड़ाई केवल लगान मुलतवी करानेके लिए नहीं है उसका सम्बन्ध ३३ करोड़ लोगोंके हिताहितसे है। उसमें एक ओर प्रजाके अधिकारका सवाल है और दूसरी ओर सरकारके शासनका। हमें समझ लेना चाहिए कि प्रजाके बलकी तुलनामें सरकारकी सत्ता कुछ नहीं। ऐसी कोई सरकार आज तक पैदा नहीं हुई जो प्रजाके विरोधके सामने टिक सके। कोई प्रजा जब अपना अधिकार माँगनेका सकल्प करती है तो वह उसे लेकर ही छोड़ती है। इस लड़ाईमें हमें विनय या सम्यता नहीं छोड़नी है; लेकिन साथ ही हम गुलामीका जीवन भी नहीं चाहते। सत्याग्रही कभी विनय नहीं छोड़ेगा; साथ ही वह अपना आग्रह भी नहीं छोड़ेगा। वह सरकारी अधिकारीको भूखा नहीं जाने देगा; उसे खिलायेगा, पिलायेगा और ठहरायेगा और इस प्रकार अपनी सज्जनताका परिचय देगा। सरकारी अधिकारी हमारा अम्यागत है इस-लिए वह शत्रु हो या मित्र हमें उसके साथ विनयका व्यवहार करना चाहिए। वह हमारे पाससे हमारी सम्पत्तिके बिना कुछ नहीं ले सकता। वह हमारे घर कुर्क करने

आये तो हमारा यह काम नहीं है कि हम अपने जेवर या अपने वर्तन उसके सामने रख दें। उसके हाथमें कोई चीज पड़ जाये तो हम शान्त रहे और डरें नहीं। तराजूके एक पलडेमें सत्य और न्याय है, दूसरेमें है पैसा। यह सब आप लोगोको समझ लेना चाहिए।

यह लड़ाई स्वराज्यकी है। हम आशा करते हैं कि स्वराज्य हमें मिल जायेगा किन्तु निर्बल प्रजाके हाथमें स्वराज्य किस कामका। किसी मुर्देके हाथमें तलवार दे दें या उसके पास अन्नका ढेर लगा दें या पैसा रखें तो वह किस कामका। वह इनमे से किसी भी चीजका उपयोग तो कर नहीं सकता। इसी प्रकार निकम्मा आदमी जो अपनी प्रतिज्ञा निवाहना नहीं जानता कुछ नहीं कर सकता। 'गीता' में कहा गया है कि जो यज्ञ किये बिना खाता है वह चोर है। यज्ञका अर्थ है कि हमारा यह शरीर प्रजाकी अर्थात् प्रभुकी सेवाके लिए है। लोक-कल्याणके लिए उसकी आहुति देना — यही सच्चा यज्ञ है। जिस प्रजाने इस मन्त्रको समझ लिया है उसके ऊपर कोई सत्ता अत्याचार कर ही नहीं सकती। यदि इसका रहस्य हमारे लहूमें मिल जाये तो समझो कि दुनियामें हमने सब-कुछ जीत लिया। सत्याग्रह दिव्यास्त्र है। वह उसी मनुष्यके हाथमें शोभा पाता है जिसमें साहस और पौरुष है। यदि हम इस बातको समझ लें और उसके अनुसार आचरण करे तो कहा जायेगा कि यह भारत कायरोकी नहीं बल्कि ३३ करोड़ देवताओंकी भूमि है।'

[गुजरातीसे]

खेडा सत्याग्रह

## २७६. पत्र : रामभाऊ गोगटेको

सत्याग्रह आश्रम

सावरमती

वैशाख सुदी ६ [मई १७, १९१८]

भाईश्री रामभाऊ गोगटे,

भाई कोतवालकी वहन अभी आना चाहें तो आ सकती हैं। लेकिन इस समय यहाँ इतनी भारी गरमी पड़ रही है कि इन्दौर-जैसे स्थानमें रहनेवाले व्यक्तिको वह भयकर मालूम होगी। इसलिए मेरी राय है कि वे १५ जूनके बाद आयें। उसके बाद बरसात शुरू हो जायेगी और हवा भी कुछ ठंडी हो जायेगी और कुछ नहीं तो उसमें कमसे-कम कुछ नमी तो आ ही जायेगी। अभी तो निरी लू चलती है और गरम हवा साँय-साँय करती है। जब वे यहाँ आयेंगी, वा ग्ही होगी और उन्हें वाका साथ



मिलेगा ही। मैं वासे सलाह करनेके बाद यह पत्र लिख रहा हूँ। उन्होंने यहाँके भोजन और कार्यक्रम आदिके विषयमें सब बातें जान ही ली होगी।

मोहनदासके वन्देमातरम्

गांधीजीके स्वाक्षरोंमें मूल गुजराती पत्र (जी० एन० ३६१४) की फोटो-नकलसे।

## २७७. पत्र : जे० एल० मैफीको

गाडीमें

मई १८, १९१८

[प्रिय श्री मैफी,]

इस पक्के विश्वासके साथ कि २९ तारीखके पत्रमें<sup>१</sup> की गई मेरी प्रार्थना मंजूर कर ली जायेगी, मैं रंगरूटोकी भरतीके लिए तैयारियाँ करनेमें लग गया हूँ। किन्तु आपका जवाब आये बिना काम शुरू नहीं करूँगा।<sup>२</sup>

[हृदयसे आपका,]

मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

## २७८. पत्र : मगनलाल गांधीको

आगराके समीप

[मई १८, १९१८]

चि० मगनलाल,

मैंने तुमको बहुत व्याकुल कर दिया। लेकिन मेरा इरादा तुम्हें शान्ति देनेका था। कठोरताको मृदुतासे जीता जाता है, घृणाको प्रेमसे, आलस्यको उत्साहसे और अन्धकारको प्रकाशसे। तुम्हारा प्रेम बूँद-बूँद करके टपकता है, लेकिन जिस प्रकार बूँद-बूँद करके होनेवाली वर्षा व्यर्थ जाती है उसी प्रकार प्रेमके सम्बन्धमें भी मैंने अनेक बार यही बात देखी है। जिस प्रकार मूसलाधार वर्षा ही खेत पूरी तरह सिंचित होते हैं उसी प्रकार प्रचुर मात्रामें प्रवाहित प्रेम ही वैर-भावपर विजय पा सकता है।

१. देखिए “पत्र : वाइसरायको”, २९-४-१९१८।

२. मैफीने गांधीजीके साथ हुए अपने पत्र-व्यवहारके कुछ अंश बम्बईके गवर्नर लॉर्ड विल्किन्सनका भेज दिये, और गांधीजीको इसकी सूचना दे दी। बम्बईके गवर्नरके साथ गांधीजीके पत्र-व्यवहारके लिए देखिए “पत्र : जे० क्रिस्को”, ३०-५-१९१८।

तुम न्यायकी आशा रखते हो, यही तो तुम्हारी भूल है। तुम स्वयं न्याय करते जाओ। जो प्रेम प्रतिदानकी आकांक्षा रखता है, वह प्रेम नहीं है। यदि तुम स्वयं प्रेममय हो तो तुममें दूसरेका प्रेम कहाँ समा सकता है? इसीमें अभेद भावका रहस्य छिपा हुआ है। मोराको जब प्रेमकी कटारी लगी तभी मोरा और प्रभु एक हुए। यही अद्वैतवाद है। इसमें मेरे जितना ले सको, लेना, लेकिन प्रसन्न रहना।

वापूके आशीर्वाद

गांधीजीके म्वासरोंमें मूल गुजराती पत्र (सी० डब्ल्यू० ५७२८) से।

मौजन्य गंधावेन चौघरी

## २७९. पत्र : सी० एफ० एन्ड्रयूजको

[ मोतीहारी ]

मई २३, १९१८

[ प्रिय चार्ली, ]

विलीकी' गिरफ्तारीका समाचार पढ़कर मुझे कोई आघात नहीं पहुँचा। वाइस-रायकी भावनाओंके प्रति भी मेरी सहानुभूति है। जब ऐसा भयकर युद्ध चल रहा है, उन समय इस प्रकारके कामकी जाँच करनेके लिए उनसे क्यों कहा जाये? विली और हमको नम्रतापूर्वक कष्ट सहन कर लेना चाहिए। विलीके मामलेमें किसी सिद्धान्तका मवाल नहीं है। उनमें जातीय द्वेषका प्रदन भी नहीं है। इसी तरह जनताकी भावनाओंका भी नहीं है। अपने विचारों या कार्योंके लिए जेल हो जाये, तो कुछ लोग तो ऐसे होने चाहिए जो जमीमें मुख और सतोप मानें। आवश्यक तो यह है कि विलीके साथ पत्र-व्यवहार प्रारम्भ हो जाये। उसे जल्दत होगी, तो वह अपने छुटकारेके लिए लड़ लेगा। उसकी चिन्ता करते रहना उसके साथ अन्याय करना है। मुझे विश्वास है कि वह जहाँ भी है, सुखी है। मेरे खयालसे सार्वजनिक आन्दोलन अनावश्यक है। यदि आप मुझसे सहमत हो, तो एक निर्भीकतापूर्ण पत्र लिखकर वाइसरायको कष्ट देनेके लिए क्षमा माँग ले। मुझे कभी-कभी लगता है कि लडाईका भयकर तनाव सहन करके भी पस्तहिम्मत न होनेवाले ये बहुत सारे अंग्रेज अवश्य ही योगी हैं। यदि उनकी यह योग-माधना शुभ उद्देश्योंके लिए हो तो वे मोक्षके अधिकारी बन जायें।

[ हृदयसे तुम्हारा,  
मोहन ]

[ अंग्रेजीसे ]

महादेव देसाईकी हस्तलिखित डायरीसे।

मौजन्य : नारायण देसाई

१. डब्ल्यू० डब्ल्यू० पिपर्सन।

मई २५, १९१८

[प्रिय हनुमन्तराव,]

मैं यह नहीं चाहता कि तुम [सर्वेंट्स ऑफ इंडिया] सोसाइटीसे सम्बन्ध तोड़ दो। वल्कि यह चाहता हूँ कि सोसाइटीमें रहकर ही हिन्दीका काम करो। मैं चाहता हूँ कि शास्त्रियर तुम्हें इलाहाबाद जानेकी इजाजत दे दे। वहाँ तुम एक साल रहो और अच्छी तरह हिन्दी सीख लो। बादमें मद्रास जाकर अपने दूसरे कामोंके साथ-साथ तेलगु लोगोमें हिन्दी-प्रचारका काम करो। तुम हिन्दीका अध्ययन कर लोगे, तो अपने कामका क्षेत्र व्यापक कर सकोगे और मौका पडनेपर मद्रास प्रान्तके बाहर भी आम जनताका काम करनेकी शक्ति हासिल कर लोगे। मैं नहीं जानता कि तुम्हारा ध्यान इस ओर गया है या नहीं। मेरा तो गया ही है। द्रविड़ों और अन्य भारतीयोंके बीच लगभग न पटनेवाली खाई पड़ गई है। निश्चय ही हिन्दी भाषा इसे पाटनेवाला छोटेसे-छोटा और कारगर सेतु है। अंग्रेजी कभी उसका स्थान नहीं ले सकती। जब सुसंस्कृत लोगोकी साधारण भाषा हिन्दी हो जायेगी, तब शीघ्र ही हिन्दीका शब्द-भण्डार आम जनतामें भी फैल जायेगा। हिन्दीमें कोई ऐसी अवर्णनीय वस्तु है, जिससे वह सीखनेमें सबसे आसान होती है। और कारण चाहे जो हो, हिन्दी व्याकरणके साथ जितनी छूट ली जा सकती है, उतनी मैंने और किसी भाषाके व्याकरणके साथ ली जाती नहीं देखी। परिणामस्वरूप हिन्दी सीखनेमें मात्र स्मरण-शक्तिका ही काम है। इसीलिए मैं कहता हूँ कि राष्ट्रीय काम करनेके लिए हिन्दीका ज्ञान नितान्त आवश्यक है। सोसाइटीका एक सदस्य हिन्दी सीख ले, इससे सुन्दर बात और क्या होगी? एक बार श्री गोखलेने मुझसे कहा था कि वे सारे सदस्योंके लिए हिन्दी अनिवार्य करना चाहते हैं और यह चाहते हैं कि सोसाइटीकी बैठकोंमें हिन्दी ही बोली जाये। परन्तु उनकी सबसे बड़ी मुश्किल तमिल लोगोकी, खास तौरपर शास्त्रियरकी थी। वे हिन्दी सीखनेके लिए अपने आपको बहुत बड़ा समझते हैं।

तुम सत्याग्रह आश्रमको सोसाइटीसे अलग मानते हो। मैं ऐसा नहीं मानता। अपने अन्तिम दिनोंमें श्री गोखलेकी ऐसी इच्छा थी कि गुजरातमें मैं उसकी शाखा खोलूँ और राजनीतिक दृष्टिसे मृतप्राय हो गये इस प्रान्तमें जीवन भरूँ। उस कार्यको पूरा करनेमें मेरा जो तुच्छ योगदान रहा है, उसपर मुझे गर्व है। कुछ ठोस कारणों-वश सत्याग्रह आश्रमको [सोसाइटीकी] शाखा यदि नहीं माना जा सकता तो यह कोई महत्त्वकी बात नहीं है। उसका काम तो यहाँ हो ही रहा है। उसमें जो-कुछ अच्छा है, मेरी रायमें उसका श्रेय सोसाइटीको ही है, उसकी जितनी वृष्टियाँ हैं, वे मेरी अपनी सीमाओंके कारण हैं। उनका दायित्व सोसाइटीपर नहीं है। समय पाकर जब मैं अपनी सीमाओंको लाँघ लूँगा, तब आश्रम सोसाइटीमें मिल जायेगा। उससे पहले तो यदि तुम आश्रममें भरती भी होना चाहो, तो भी तुम्हें केवल सोसाइटीसे मिले कर्जके तौरपर

ही स्वीकार कल्ला। इन सब बातोंसे तुम देखोगे कि हिन्दी सीखनेके उम्मीदवारके रूपमें तुम्हारा विचार करते समय यह सम्भावना तक मेरी कल्पनामें नहीं आई कि सोसाइटीमें तुम्हें सम्बन्ध विच्छेद करना है।

[हृदयसे तुम्हारा,  
मो० क० गांधी]

[अग्नेजीसे]

महादेव देसाईकी हस्तलिखित डायरीसे।  
सीजन्य नारायण देमाई

## २८१. भाषण : पटनामें

मई २५, १९१८

गांधीजी गत भासकी २५ तारीखको पटना नगरमें होनेवाली एक सभामें शामिल होनेके लिए मोतीहारी से लौटे। जब वे चम्पारनमें थे, उन्होंने बेतियाके जिला मजिस्ट्रेट और अवर प्रमण्डल [सब डिविजन] के अधिकारीसे भेंट की, और इसके बाद आगे जाकर शिकारपुर, मधुवन तथा डकामें अपने स्कूल देखे। मोतीहारीमें वे बाबू गोरखप्रसादके पास ठहरे। रंगत बड़ी सख्यामें उनके शिविरमें गई, किन्तु उनमें अधिकतर लोगोसे कहा गया कि वे अपनी शिकायतें स्थानीय प्रतिनिधियोंके पास ले जायें। उनके आगमनसे, हमेशाकी तरह एक हलकी-सी हलचल फैल गई थी।

पटनामें सभाकी अध्यक्षता माननीय श्री पूर्णेंद्र नारायणसिंहने की। उसमें लोगो की असाधारण भीड़ थी—करीब ८,००० व्यक्ति शामिल हुए जिनमें ३०० से अधिक साधु भी थे। लगता था कि वस्तुतः जो भाषण दिया गया लोग उससे अधिक जोशीले भाषणकी आशा कर रहे थे, क्योंकि गांधीजीके आनेपर जो उत्साह दिखाई दे रहा था वह जैसे ही भाषण आगे बढ़ा काफी हदतक क्षीण हो गया।

भाषणके शुरूमें उन्होंने भारतकी सार्वजनिक भाषाके विषयका उल्लेख किया और आशा की कि कुछ ही वर्षोंके अन्दर हिन्दू फारसी सीखेंगे और मुसलमान संस्कृत, ताकि दोनों भाषाएँ अन्तमें एक हो जायें। इसके बाद उन्होंने कहा कि चम्पारनकी समस्याओं या शाहाबादकी लज्जाजनक घटनाओंके सम्बन्धमें बोलनेके लिए मेरे पास समय नहीं है, किन्तु मेरा कहना है कि विशेष न्यायाधिकरणोंका सहारा लेकर हिन्दुओं और मुसलमानोंके बीच सद्भावना उत्पन्न नहीं होगी; यह प्रश्न तो पारस्परिक विचार-विमर्श तथा समझौते पर निर्भर करता है। उनके भाषणका मुख्य विषय था—“हमारी वर्तमान स्थिति।” भारतीयोंके लिए अपना रास्ता चुननेका समय आ गया है। इस प्रकारके सुअवसर किसी भी राष्ट्रके जीवनमें बार-बार नहीं आते। वे विशेषकर शिक्षित-वर्गके प्रति अपने विचार

प्रकट कर रहे थे। उन्होंने कहा, भारतसे कहा गया है कि वह एक और सेना तैयार करे। ७ या ८ लाख व्यक्ति तो पहले ही से भारतके बाहर सेवा कर रहे हैं और इस वर्ष सेनामें ५ लाखकी और भरती की जानी है। इन लोगोंको सरकार वेतन देती है और ये लोग सैनिक सेवासे अपनी रोजी कमा रहे हैं; [किन्तु] भारत उनपर गर्व नहीं कर सकता। उनके अस्तित्वसे उसे कोई लाभ नहीं है। जिस स्वशासनके लिए लोग शोरगुल मचा रहे हैं उस स्वशासनकी उनके मस्तिष्कमें अलग कल्पना है। निश्चित रूपसे हमारे पास स्वराज्यकी अपनी सेना होनी चाहिए और इसके लिए यह आवश्यक है कि हम, सरकार जो ५ लाख व्यक्ति चाहती है उसे दें और इस बातकी प्रतीक्षा न करें कि सरकार स्वयं उन्हें भरती करेगी। उन्होंने लोगोंको गणतन्त्रीय सेना खड़ी करनेकी सलाह दी। उन्होंने लोगोसे अपने साथ आने तथा सरकार जहाँ भेजना चाहे वहाँ जानेके लिए कहा। (इस अवसरपर बहुत बड़ी संख्यामें लोग सभासे चुपचाप खिसक गये।) उन्होंने कहा कि, यदि हम स्वयं आदमी मुहय्या नहीं करेंगे तो सरकार जैसे-तैसे उन्हें प्राप्त कर लेगी और यदि आवश्यकता हुई तो भरतीको कानूनन लाजिमी बना देगी।

दूसरा विचार जो वे लोगोंके सामने रखना चाहते थे यह था कि स्वशासनका अर्थ अंग्रेजोंको भारतसे बाहर निकालना नहीं है। यह नहीं हो सकता। वे तो ब्रिटिश साम्राज्यके एक महान् भागीदार बनना चाहते हैं। भारतके एक महान् नेताने कहा है कि “हम लड़नेके लिए तैयार हैं, किन्तु इस शर्तपर कि आप भारतको स्वशासन देनेका दावा करें।” उन्होंने कहा, मेरे विचारमें स्वशासन प्राप्त करनेका यह प्रामाणिक मार्ग नहीं है। उन्होंने इस बातकी वकालत की कि भारतको बिना किसी शर्तके आदमी मुहय्या करने चाहिए। साम्राज्यपर आई हुई विपदा भारतकी विपदा है। अंग्रेज जातिके चरित्रकी दो विशेषताएँ हैं; एक तो यह कि जो लोग मरना और मारना जानते हैं, वे उनके मित्र हो जाते हैं और उन्हींकी सहायता करते हैं जो अपने पांवोपर खड़े होना जानते हैं; और दूसरे, वे उन लोगोंके साथ एकदिल हो जाते हैं जो अपने अधिकारोंका दावा करते हैं और उन्हें प्राप्त करनेके लिए प्रारम्भमें ही अपनी शक्ति तथा दृढ़ निश्चयका प्रदर्शन करते हैं। स्वराज्यमें दो बातें अपरिहार्य होती हैं — सेना तथा वित्तपर अधिकार और इसीलिए मैं बार-बार यह कहता हूँ कि भारतने सैनिक शिक्षा प्राप्त करने, साम्राज्यकी सहायताके जरिए स्वशासन प्राप्त करनेका अवसर खो दिया तो उसकी तत्सम्बन्धित महत्वाकांक्षाके सपने नष्ट हो जायेंगे। यह अवसर फिर कभी नहीं आयेगा। जो कमजोर होते हैं केवल वे ही शर्तें पेश करते हैं — जो शक्तिशाली होते हैं वे कोई शर्तें पेश नहीं करते।

[अंग्रेजीसे]

बॉम्बे सीक्रेट एन्स्ट्रक्ट्स, १९१८

## २८२. भाषण : खंडालीमें'

[मई २७, १९१८]

खंडालीके स्त्री-पुरुषोंने बड़ा शौर्य और साहस दिखाया। किन्तु . जिस प्रकार नदीमें बाढ़ आ जानेपर हम बाढ़के फाजिल पानीका उपयोग नहीं कर सकते और वह व्यर्थ ही समुद्रमें बह जाता है, ठीक ऐसे ही आप लोगोका बहुत-सा शौर्य और साहस भी व्यर्थ ही नष्ट हो जाता है। एक सरकारी कर्मचारी एक स्त्रीकी सम्पत्ति जप्त करने गया तो उसने अपनी भैंस खोलकर भगा दी। उसका ऐसा करना एक बड़ी गलती थी। इसी प्रकार उस सरकारी कर्मचारीने भी बड़ी भारी गलती की; उसने उस स्त्रीको अपनी छतरीसे मारा। [सरकार भले ही गलती करे] किन्तु आप लोगोको ऐसी गलतियाँ नहीं करनी चाहिए। सच्चा सत्याग्रही ऐसा नहीं कर सकता। सत्याग्रहके किसी भी सधर्पमें सर्वप्रथम कर्त्तव्य सत्यपर दृढ़ रहना है। यदि हम सत्यकी बहुत ही सूक्ष्म परिभाषा करे तो उसका क्षेत्र बहुत विस्तृत हो जाता है। किन्तु प्रायः हमारी सत्यकी परिभाषा कुछ सकुचित होती है इसलिए हमें मजबूरन उसमें कुछ बातें जोड़नी पड़ती हैं। [हमें स्पष्ट करना पड़ता है कि] इस सधर्पमें हमें न किसीका विरोध करना है, न किमीको बुरा-भला कहना है। यदि विरोधी हमें गालियाँ देता है, तो हमें वे सहनी होंगी। यदि वह हमपर लाठी चलाता है, तो बदलेमें लाठी चलाये बिना हमें उसे भी सहना होगा।

दूसरी बात यह है कि सत्याग्रहीको निर्भय होना है। उसे केवल अपने कर्त्तव्यका पालन करना है। आप जानते हैं कि जबतक हम सत्यपर दृढ़ हैं तबतक हम भयसे सर्वथा मुक्त हैं। यदि हमारा व्यवहार सरल होगा तो हम सदा सुरक्षित हैं। जब हम गलतीपर होते हैं तभी हमें अपने विषयमें चिन्ता हो जाती है। जिन लोगोंने अपराध किया है वे गाँवसे भाग गये हैं। किन्तु सत्याग्रहका सधर्ष करते हुए आप लोगोको भागना नहीं पड़ा। हमेशा सत्यपर दृढ़ रहो, शरारत कभी मत करो। सत्याग्रही जो अपराध करता है, उसके लिए तो वह हमेशा कारावास या हुकमनामे [वारंट] का स्वागत करता है। यदि उसने कोई अपराध न भी किया हो तो भी उसे इसका स्वागत करना चाहिए। यदि अपराध न करनेपर भी उसे न्यायालयमें अपराधी सिद्ध किया जाता है, तो क्या हुआ? सरकारका इस शरीरपर अधिकार है, आत्मापर नहीं। आत्मापर प्रेमसे ही विजय प्राप्त की जा सकती है। सत्याग्रही इस बातको समझता है और इसलिए चाहे उसने अपराध किया हो या नहीं, वह निर्भय रहता है। जो सज्जन गैरकानूनी तौरपर अपने मवेशी हटाकर ले गये हैं, मुझे आशा है, वे अपनी गलती स्वीकार कर लेंगे और दिलेरीके साथ कहेंगे कि

१. मोतीहारीसे लौटनेके बाद गांधीजी मातर ताल्लुकेमें खंडाली गाँव गये और उन्होंने वहाँ एक सार्वजनिक समामे मत्स्याग्रहके महत्त्वपर भाषण दिया।

उन्हे जो भी दण्ड दिया जायेगा वे उसे स्वीकार करेंगे। हम केवल इसी तरह उन्नति कर सकेंगे।

यदि हम अपने सामान को सरकारी अधिकारियोंके हाथमे नहीं पड़ने देते तो यह चोरी नहीं है। जबतक यह उनके हाथमे नहीं आ गया है तबतक आप उसे दूसरे गाँव ले जा सकते हैं, आप उसे गाड़ सकते हैं। आप अपने मवेशियोंको हटाकर कहीं भी ले जा सकते हैं। किन्तु जैसे ही सरकारी कर्मचारियों या उनमे से किसी एक द्वारा वे जब्त कर लिये जाते हैं, तो फिर हमें उन्हे छूना भी नहीं चाहिए। हम ज़िम्मेदारों सरकारका साथ देने नहीं जा रहे हैं, हम अपने मवेशी उनके लिए नहीं पालते। किन्तु ज्यों ही कोई सरकारी अधिकारी हमारी भैंसको जब्त करता है, हमारा उसे उससे वापस छीननेका कोई अधिकार नहीं रहता। भाइयो तथा बहनो, मैं आपसे अपील करता हूँ कि आप ऊपर कहे अनुसार कार्य करें। अधिकारियोंसे बदतमीजीसे बात करना या [उनके आनेपर] अपने मवेशी खोलकर भगा देना हमारा काम नहीं।

कलक्टरने मुझे बताया कि रैयत सघर्षमें अत्यन्त सुन्दर ढंगसे कार्य कर रही है, किन्तु खंडालीके कुछ लोग जैसी चाले चल रहे हैं उनसे सघर्षका सौन्दर्य नष्ट हो जाता है। मैं आपसे प्रार्थना करता हूँ कि आप फिरसे ऐसा न करें। सच्ची वीरता प्रहार करनेमें नहीं, बल्कि प्रहार सहनेमें है। कल जब मैं 'गीता' पढ़ रहा था, तब मेने क्षत्रियकी एक विशेषता पढ़ी 'अपलायनम्'। इसका अर्थ है कि जब खतरा सामने आता है तब क्षत्रिय भागता नहीं, प्रत्युत अपने स्थानपर डटा रहता है। यदि हमारी सरकार जर्मनोके साथ जैसे वह लड़ रही है वैसे न लड़े, यदि हमारे सैनिक जाकर उनके सामने नि शस्त्र होकर खड़े हो जायें व विस्फोटकोका उपयोग न करें और कहे, "तुम हमपर प्रहार करो, हम मरनेको तैयार हैं।", तो मेरा विश्वास है कि हमारी सरकार तुरन्त युद्धमें विजयी हो जायेगी। किन्तु ऐसे कार्यके लिए 'सस्कार' की आवश्यकता पड़ती है और यह भारतके पास पर्याप्त मात्रामे है। जो वनस्पति यहाँ उगती है, वह इंग्लैंडमे ठीक तरहसे नहीं उगेगी। इस सस्कारके बीज भारतमे खूब फूलेंगे-फलेंगे। शुद्ध वीरता सहनशक्तिमे होती है। यह वास्तविक सत्याग्रह है। खतरेको सामने देखकर भाग जाना कायरता है।

तब उन्होंने जिसने अपराध किया था उससे अपील की कि वह अपराध स्वीकार कर ले और कानून उसे जो दण्ड दे उसे भोग ले। इसके बाद उन्होंने रैयतसे सावधानी और साहसके साथ कार्य करनेके लिए कहा और प्रार्थना की कि वे सरकारी अधिकारियोंका आदर करें। अन्तमें उन्होंने कहा कि संघर्षमें सफलता तो कबकी मिल चुकी है; उन्होंने उनके महान् शौर्य और साहसके लिए बधाई दी।

[ अंग्रेजीसे ]

बॉम्बे क्रॉनिकल, ३-६-१९१८

## २८३. पत्र : जे० क्रिररको

सावरमती

मई ३०, १९१८

प्रिय श्री क्रिरर,<sup>१</sup> .

अभी-अभी मुझे श्री मैफीका पत्र मिला है। उसमें उन्होंने दिल्ली सम्मेलनके तुरन्त बाद अपनी सेवाएँ देनेका मैंने जो प्रस्ताव किया था,<sup>२</sup> उसके सम्बन्धमें परमश्रेष्ठ गवर्नरने सम्पर्क स्थापित करनेको कहा है। श्री मैफीके पत्रसे यह भी मालूम होता है कि मेरे और उनके बीच जो पत्र-व्यवहार हुआ, उसके कुछ अंश उन्होंने परमश्रेष्ठ को भी भेज दिये हैं। बड़ी कृपा हो, यदि यह सूचित करे कि मेरे प्रस्तावके सम्बन्धमें तथा श्री मैफीको लिखे अपने पत्रमें खेड़ाकी हदतक मैंने जो मुझाव दिये हैं उनके बारेमें परमश्रेष्ठका क्या विचार है।<sup>३</sup>

हृदयसे आपका,  
मो० क० गांधी

[ अग्रेजीमें ]

डिंडिया ऑफिस ज्यूडिशियल ऐंड पब्लिक रेकॉर्ड्स ३४१२/१८

## २८४. पत्र : महात्मा मुन्शीरामको

सावरमती

वैशाख कृष्ण ५ [ मई ३०, १९१८ ]

महात्माजी,

आपका प्रेम पूरित हृदयद्रावक खत मुझे मिला है। व खतका अभावके लीये उत्तर देनेमें विलंब हुआ। मैं चि० ड्र को दिल्लीमें कह रहा था “क्या महात्माजी

१. जेम्स क्रिरर, नम्बर्सके गवर्नर लॉर्ड विल्लिङ्गनके सचिव।

२. देखिए “पत्र : जे० एल० मैफीको”, ३०-४-१९१८।

३. इस पत्रकी प्राप्तिकी सूचना देते हुए श्री क्रिररने १ जूनको गांधीजीको लिखा: “परमश्रेष्ठ आपके सहयोगका हार्दिक स्वागत करेंगे . . .। सरकार फिलहाल तो दिल्ली सम्मेलनके सकल्पको कार्यरूप देनेके उपाय सोच रही है जिनपर १० जूनको नम्बर्समें आयोजित सम्मेलनमें विचार किया जायेगा। परमश्रेष्ठको आशा है कि आप उस सम्मेलनमें शामिल होंगे और तब उन्हें आपसे व्यक्तिशः मिलनेका अवसर प्राप्त होगा। . . . सम्मेलनके परिणामस्वरूप जिन सगठनोंके निर्माणकी आशा है, उनके कार्य आरम्भ करने पर वे अधिक विस्तृत रूपसे बता सकेंगे कि किन दिशाओंमें आपकी सेवाओंका लाभदायक उपयोग किया जा सकता है। जहाँतक खेड़ाकी लगात-वधूलीका सवाल है, परमश्रेष्ठका विचार है कि आन्तरिक प्रशासनके अन्य प्रश्नोंकी तरह ही इसका निपटारा भी इस मामलेके गुणदोषके आधारपर ही होना चाहिए . . .। उन्हें पूरा भरोसा है कि आप उनके विचारसे सहमत होंगे . . .।”



मुझको भूल गये है ? ” इसके पश्चात् दो तीन रोजमें आपका खत मिला। मैं खूब राजी हुआ। खेडा जिल्लाकी रैयत की जमीन खालसा की गई थी उसको वापस दे दी है। अब तो लोगोको बहुत आर्थिक हानी नहि होगी। इस लडतसे लोकोको बड़ा जोर प्राप्त हो गया है।

आपका पत्र मुझको बल देता है। मेरे कार्यमें आर्थिक टूटी [त्रुटि ?] आयगी तब आपका स्मरण अवश्य कहूँगा।

आपका दर्द अब कमी होगा। ईश्वर आपकी रक्षा करे।

आश्रमवासी सब आपके आनेकी राह देखते हैं। अवध बीतनेसे हम सब अधीरे बन जावेगे।

आश्रमवासी सब आपको नमस्कार कहते हैं।

आपका

मोहनदास गांधी

मूल हस्तलिखित पत्र (जी० एन० २२०७) की फोटो-नकलसे।

## २८५. पत्र : मगनलाल गांधीको

अहमदाबाद,

मई, १९१८

चि० मगनलाल,

सरकार लड़ रही है। वह मुश्किलमें है, और हम लोग उसके सहयोगसे स्वराज्य प्राप्त करना चाहते हैं। हम अर्थात् प्रजा। किन्तु हम जबतक इसके योग्य नहीं बनते तबतक स्वराज्य नहीं प्राप्त कर सकते। इस योग्यताका एक निश्चित भाग तो यह है कि हम सरकारके दुखमें भाग लें। हम आश्रम चलाते हैं उसमें हमारा उद्देश्य चरित्रका विकास करना है। तब क्या आश्रमवासियोका यह कर्त्तव्य नहीं है कि वे सरकारको मदद देनेका अपना अभिमत बतायें ? लडाईके अन्तमें हम [स्वराजके] अधिक योग्य होंगे। मुझे लगता है कि हम युवाओको तो जाना ही चाहिए। एक व्यक्ति वच्चोको लेकर यहाँ रहेगा। अपना विचार तुरन्त बताना।

बापूके आशीर्वाद

[पुनश्च]

यदि हम जायेगे तो दूसरोको भी साथ ले जायेंगे।

गांधीजीके स्वाक्षरोमें मूल गुजराती पत्र (सी० डब्ल्यू० ५७३१) से।

सौजन्य : राधाबेन चौधरी

१. यह निश्चित नहीं किया जा सका कि यह पत्र किस दिन लिखा गया था।

## २८६. पत्र : 'बॉम्बे क्रॉनिकल' को'

सावरमती

जून २, १९१८

सम्पादक

'बॉम्बे क्रॉनिकल'

महोदय,

उसके साथ 'इंडियन ओपिनियन' में प्रकाशित सामग्रीसे लिये गये कुछ उद्धरण भेज रहा हूँ। आशा है आप उन्हें अपने पत्रमें स्थान देंगे। प्रकाशनकी इस प्रार्थनामें मैं सकोच करनेका कोई कारण नहीं देखता क्योंकि इनका सम्बन्ध भारतसे गये हुए लगभग दो लाख प्रवासी भारतवासियोंके हिताहितसे है। जोहानिसवर्ग-स्थित ब्रिटिश भारतीय सघके अध्यक्ष श्री अहमद मुहम्मद काछलियाने सलग्न सामग्रीमें उल्लिखित मामलोंमें एकके सम्बन्धमें निम्नलिखित सूचना तार द्वारा भेजी है

पांच तारीखको आम सभाने रेलवे विनियमोंके १९वें खण्डके प्रति जोरदार विरोध प्रकट किया। निश्चय हुआ कि भारतवर्षमें शुभेषियोंको तार दिया जाये। विनियमों द्वारा टिकट देने, डिब्बोंमें बैठाने और हटाने, प्लेटफार्मोंपर बैठने-उठनेके स्थानोंके बारेमें कानूनन रंगभेद लागू किया गया है, और छोटे अधिकारियोंको अधिकार दिया गया है कि बिना कारण बताये जिसे जहाँ चाहें हटा दें। कृपया उपयुक्त अधिकारियोंसे समुचित दरखास्त करें। जबतक मांगी हुई राहत नहीं मिलती, समाज एक मतसे अधिकारोंकी मांग करेगा।

दक्षिण आफ्रिकामें आठ वर्षों तक सत्याग्रहका जो आन्दोलन चला था उसमें श्री काछलियाने बड़ी दृढ़तापूर्वक कार्य किया था। उस लड़ाईके दौरान वे कगाल हो गये, और भारतके सम्मानके लिए उन्होंने जेलको स्वीकार किया। अतएव "जबतक मांगी हुई राहत नहीं मिल जाती, समाज एकमतसे अधिकारोंकी मांग करेगा" इन शब्दोंका अर्थ कोई भी आसानीसे समझ सकता है। यह कोई धमकी नहीं है, बल्कि एक ऐसे समाजकी मनोवेदनाका मर्मभेदी चीत्कार है जिसके आत्म-सम्मानको चोट पहुँचाई गई है।

यह तो स्पष्ट है कि दक्षिण आफ्रिकाकी गोरी जनतापर इस युद्धका, जो कि रैयत, या दुर्बल जातियोंकी रक्षा करनेके नामपर लड़ा जा रहा है कुछ भी प्रभाव नहीं पड़ा है। उनका रंग-द्वेष इस तथ्यके बावजूद कम नहीं हुआ है कि दक्षिण आफ्रिकामें रहनेवाले भारतीयोंने एक डोली वाहक स्वयंसेवक दल संगठित किया है जो पूर्वी आफ्रिकामें जनरल स्मट्सके नेतृत्वमें जानेवाली सेनाके साथ बहादुरीके साथ काम कर रहा है।

१. इसे दक्षिण आफ्रिकामें भारतीय-विरोधी कानून (ऐण्टी-इंडियन ऐजिटेशन इन साउथ आफ्रिका) शीर्षरूपे छपा गया था। लगता है कि यह पत्र सामान्यतया सभी पत्रोंको भेजा गया था।

प्रश्न कठिन ही नहीं बल्कि बड़ा जटिल है। पूर्वग्रहोंको कानून बनाकर दूर नहीं किया जा सकता। धीरजपूर्वक कार्य करके और समझानेसे ही उन्हें दूर किया जा सकेगा। परन्तु दक्षिण आफ्रिकाकी सघीय सरकारका क्या उपाय किया जाये? वह सरकार तो कानून बना-बनाकर [रगभेदके] पूर्वग्रह पुष्ट कर रही है। दोनों ओरसे किसी प्रकारकी हिंसात्मक कार्रवाई न होने पाये, इतनी सावधानी बरतते हुए यदि गोरे आदिमियोंके पूर्वग्रहोंको स्वतन्त्र छोड़ दिया जाता हो, तो भारतवासी सन्तोष कर लेते। यदि गोरे लोग दक्षिण आफ्रिकामे भारतीयोंका सर्वथा बहिष्कार भी कर देते तो भारतीय शिकायत नहीं कर सकते थे। वास्तवमे तो बहिष्कार पहलेसे ही जारी है। सामाजिक जीवनमें भारतीयोंको बिल्कुल शामिल नहीं किया जाता। यद्यपि यह बहिष्कार भारतवासियोंको खटकता है परन्तु वे फिर भी उसको चुपचाप सहन करते हैं। परन्तु जब सरकार बीचमे दखल देती है और रगभेदके आन्दोलनको कानूनी मान्यता प्रदान करती है तब बात दूसरी हो जाती है। भारतीय प्रवासी इस बातको बरदाश्त नहीं कर सकते कि उनके कही आने-जाने पर अपमानजनक नियन्त्रण लगाये जायें। रेलवेका टिकट बाबू भारतीयोंकी वेश-भूषा ठीक-ठाक है या नहीं, इसका निर्णय करे, यह बात भारतीय सहन नहीं कर सकते। प्लेटफार्म इन्स्पेक्टर उनको प्लेटफार्मके किसी नियत स्थानपर ही उठने-बैठने दे, यह बात भी उन्हें स्वीकार नहीं हो सकती। रेलका टिकट खरीदनेके लिए उन्हें कैदियोंकी भाँति पहले अपना प्रमाणपत्र दिखाना पड़े, तो वे बैसा नहीं करेगे।

नये-नये अत्याचार और अपमानोंको, युद्ध चल रहा है, ऐसा कहकर छिपाया नहीं जा सकता। भारतकी सम्मान-रक्षा करनेवाले भारतके साहसी पुत्र दक्षिण आफ्रिकामे अपना कर्तव्य निभा रहे हैं। हम लोग जो यहाँ हैं उनका कर्तव्य है कि हम उनकी सहायता करे। भारतके प्रत्येक स्थानमे सभाएँ करके दक्षिण आफ्रिकाके गोरोंको भली-भाँति बता देना चाहिए कि भारत अपनी सन्तानोंके प्रति उनके दुर्व्यवहारका विरोध करता है। हमे इन सभाओंमे भारत-सरकार और साम्राज्य सरकारसे आग्रह करना चाहिए कि दक्षिण आफ्रिका-स्थित हमारे देशभाइयोंकी सुरक्षाके लिए वे कोई कारगर उपाय करे। मैं आशा करता हूँ कि दक्षिण आफ्रिकामे होनेवाले अन्यायको समाप्त करानेके लिए जो आन्दोलन होगा, उसका समर्थन करनेमे भारतमे रहनेवाले अंग्रेज लोग पीछे नहीं रहेंगे।

‘डडियन ओपिनियन’ पत्रसे ली गई सलग्न सामग्रीके दूसरे भागमे जिस शिकायतका उल्लेख है उसके विषयमे श्री काछलियाके तारमे कोई संकेत नहीं किया गया है। यह शिकायत भी कुछ कम गम्भीर नहीं है। प्रभावकी दृष्टिसे यह वस्तुतः कही अधिक हानिकारक है। किन्तु प्रवासी भारतीय समाजको यह आशा है कि दक्षिण आफ्रिकाके सर्वोच्च न्यायालयमे अपील करनेसे उस अन्यायकी निवृत्ति हो जायेगी। वास्तवमे वह प्रश्न सर्वोच्च न्यायालयसे ऊपरका है। यह कैसे हो सो मैं एक ही वाक्यमे समझा दूँ। एक प्रतिक्रियावादी अटर्नी जनरलने नेटालके सर्वोच्च न्यायालयसे एक नजीर करा ली है कि “देशी रियासतों” की प्रजा विदेशी प्रजा है, ब्रिटिश प्रजा नहीं। अतएव देशी रियासतोंकी प्रजा नेटालके सर्वोच्च न्यायालयका जहाँतक प्रवासी नियन्त्रण विधेयकके एक खण्ड विशेषके अन्तर्गत अपीलका सम्बन्ध है, संरक्षण पानेकी अधिकारी नहीं है। यदि नेटाल प्रान्तके सर्वोच्च न्यायालयका यह निर्णय सही है तो इसका परिणाम यह होगा

कि दक्षिण आफ्रिकामें बसे हुए हजारों भारतीय निवासी उस सुरक्षासे वंचित हो जायेंगे जिसके लिए उन्होंने आठ वर्षों तक सघर्ष किया था और, अब मान रहे थे कि वह उन्हें प्राप्त हो गई थी। दक्षिण आफ्रिकाके भारतीय प्रवासियोंमें कमसे-कम एक चौथाई लोग बड़ीदा और काठियावाड़ राज्यकी प्रजा हैं। यदि कोई कानून इन लोगोंको विदेशी समझता है तो उस कानूनमें परिवर्तन करना होगा। देशी राज्यों और उनकी प्रजाके लिए यह घोर अपमानकी बात है कि इन लोगोंको विदेशी समझा जाये।

आपका,

मो० क० गांधी

[अंग्रेजीमें]

बॉम्बे कौन्सिल, ७-६-१९१८ तथा स्पीचेज़ ऐंड राइटिंग्स ऑफ महात्मा गांधी

## २८७. पत्र : सर जॉर्ज वान्जको

सावरमती

जून २, १९१८

प्रिय सर जॉर्ज वान्ज,

मेरा खयाल है कि उपनिवेशोंके प्रवासियोंके हितोंसे सम्बन्धित मामले आपके विभागके अन्तर्गत आते हैं। यदि यह ठीक हो तो मैं आपका ध्यान नतीथी किये गये कागजोंकी ओर आकर्षित करना चाहता हूँ।

मध्य-सरकार गोरोंके रगविट्टेपी पूर्वग्रहोंकी फिरसे शिकार बनती जा रही है और जिसे निष्ठान्ती और कमजोर राष्ट्रीय प्रतिरक्षाका युद्ध माना जाता है वह दक्षिण आफ्रिकाके गोरोंपर कोई प्रभाव नहीं डाल पाया है। यह बात इन कागजातोंसे आप जान सकेंगे।

मैं जानता हूँ कि यह समस्या जटिल है। विधान बनाकर पूर्वग्रहोंको दूर नहीं किया जा सकता। वे धीरे-धीरे किये गये प्रयत्न और शिक्षासे ही दूर किये जा सकते हैं। किन्तु आशंका तो इस बातकी है कि मध्य-सरकार विरोधी हितोंके प्रति समदृष्टि रखनेके वजाय स्वयं इस जातीय पूर्वग्रहको प्रोत्साहन दे रही है। यदि मेरा विचार सही है तो प्रश्न यह उठता है कि वह अपनी साम्राज्य विरोधी गतिविधियोंमें ब्रिटिश शब्द [यूनियन जैक] का सहारा कहाँ तक ले सकती है। क्या भारत-सरकार मद और जातीय विद्वेषके इस अयोग्यनीय प्रदर्शनके खिलाफ प्रबल विरोध करनेके लिए साम्राज्य सरकारको प्रभावकारी ढंगसे प्रेरित नहीं कर सकती?

मेरा खयाल है कि आप जानते हैं कि दक्षिण आफ्रिकाके इस छोटेसे भारतीय उपनिवेशने युद्ध-कालमें, जैसा कि सर्वविदित है, बहुत उपयोगी सेवा की है और अब भी

१. ये उपलब्ध नहीं हैं।

कर रहा है। पूर्व आफ्रिकामें जनरल स्मट्सके पहुँचनेके बादसे ही एक भारतीय-आहत-सहायक-दल कार्य करता आ रहा है।

ये कागजात दो भागोंमें विभक्त हैं : एक भाग नये बनाये गये रेलवे विनियमोंसे सम्बन्धित है। ये विनियम अपने आपमें विलकुल स्पष्ट है। इसकी कल्पना नहीं की जा सकती कि भारतीय यात्री स्टेशनके प्लेटफार्मों, डिब्बों तथा टिकट-कार्यालय आदि स्थानोंके उन्हीं भागोंमें जा या बैठ सकते हैं जो उनके लिए नियत किये गये हैं। तिसपर भी प्रथम या द्वितीय श्रेणीके टिकटोंके लिए तो उन्हें टिकट देनेवाले क्लर्ककी सनकपर निर्भर करना पड़ता है, क्योंकि टिकट देनेवाले बाबूको अधिकार है कि यदि कोई भारतीय उसकी दृष्टिमें अच्छी वेशभूषामें नहीं है तो वह उसे टिकट देनेसे इनकार कर दे।

दूसरे भागमें जो कागज हैं उनसे यह स्पष्ट होता है कि सच-सरकारके विवेकहीन कृत्यके परिणामस्वरूप देशी रियासतोंमें पैदा हुए वे भारतीय जो दक्षिण आफ्रिकामें जाकर बस गये हैं किस प्रकार महत्त्वपूर्ण कानूनी अधिकारसे वंचित कर दिये गये हैं। यदि सर्वोच्च न्यायालयका निर्णय कानूनकी रूसे सही है तो स्पष्ट है कि कानून बुरा है, वह बदला जाना चाहिए। और यदि ऐसा नहीं है तो सच-सरकारको स्थानीय अन्त परिषद् [प्रिन्सीपल कौंसिल]में की गई अपीलका समर्थन करना चाहिए और कानून रद्द करवा देना चाहिए। बड़ौदा रियासतके हजारों भारतीय वर्षोंसे दक्षिण आफ्रिकामें बसे हुए हैं। पीड़ित पक्षकी प्रार्थनाका विरोध करते समय सरकारको समझ लेना चाहिए था कि वह उन भारतीयोंके उचित अधिकारोंके हितमें, जो प्रत्येक अर्थमें ब्रिटिश प्रजा हैं, खतरा पैदा करनेकी जोखिम उठा रही है।

मुझे पूर्ण आशा है कि इस पत्रके साथ आपको भेजे गये कागजोंमें जिस गलतीका उल्लेख है, उसे ठीक करनेके लिए आप तार भेजकर आवश्यक कदम उठावेंगे।

हृदयसे आपका,  
मो० क० गांधी

[अंग्रेजीसे]

नेशनल आर्काइव्स ऑफ इंडिया : उद्योग और वाणिज्य · जून १९१८ · सख्या ५

## २८८. भाषण : उत्तरसंडामें'

उत्तरसंडा

जून ३, १९१८

मामलतदारका आदेश आपने सुन लिया। यह आदेश हमारी बातचीतके परिणाम-स्वरूप जारी किया गया है। कुछ दिन पूर्व जब मैं कलक्टरसे मुलाकात करने गया था तब मैंने उक्त आदेशका सुझाव दिया था। मैंने उन्हें बताया था कि यदि वे मेरे सुझावों-पर अमल करेंगे तो सघर्ष शीघ्र समाप्त हो जायेगा। अब मामलतदारने इस प्रकारका आदेश जारी कर दिया है। हमारे सघर्षकी पहली शर्त यह थी कि जिस दिन गरीबोंसे लगान वसूली स्थगित कर दी जायेगी उस दिन जो लोग लगान देनेमें समर्थ हैं, वे तुरन्त लगानकी मारी रकम अदा कर देंगे। प्रारम्भमें सरकारने दुराग्रह किया और कहा कि ऐसा नहीं हो सकता। सरकारका कहना था कि उसने जो लगान निश्चित किया है उसे ठीक समयपर अदा करना ही पड़ेगा। मामलतदारके आदेशका आशय यह है कि आपमें से जो लोग लगान अदा कर सकते हैं, वे उसे अदा कर दें और जो लोग वस्तुतः अदा करनेमें असमर्थ हैं, उनका लगान स्थगित कर दिया जायेगा। इस तरह सरकारको लगान मिल जायेगा लोगोंका आत्म-सम्मान कायम रहेगा और वे अपने प्रणके प्रति भी सच्चे रहेंगे। हमें इस कृपापूर्ण आदेशके लिए मामलतदारको धन्यवाद देना चाहिए, किन्तु यह किस प्रकार? आदेशका वास्तविक अर्थ समझकर, अर्थात् आगा-पीछा किये बिना अपनी लगानकी रकम अदा करके हम ऐसा कर सकते हैं। आपमें से जो लगान अदा करनेमें समर्थ हैं उन्हें आज या कल उसे जल्द अदा कर देना चाहिए और उन लोगोंकी एक सूची तैयार कर लेनी चाहिए जो लगान अदा करनेमें असमर्थ हैं। आपको अपने तलाठीको विश्वास दिलाना होगा कि उस सूचीमें शामिल व्यक्ति वास्तवमें गरीब हैं। इसके बाद मामलतदार उनका लगान स्थगित करनेके लिए आदेश जारी कर देगा। मुझे आप लोगोंसे <sup>२</sup> करनी है, वह यह कि जो लोग लगान अदा कर सकते हैं उन्हें गरीबोंकी सूचीमें शामिल न करे। उन्हीं लोगोंको सूचीमें ले जो लगान अदा करनेके लिए साहूकारसे व्याजकी ऊँची दरपर कर्ज लेने अथवा अपने मवेशी या गहने बेचनेके लिए मजबूर होंगे। इस तरहके लोगोंकी सूची जितनी छोटी होगी हमारे लिए वह उतनी ही श्रेयस्कर होगी। जो लोग समर्थ हैं और जिन्हें अपने वादेके अनुसार लगान अदा करना ही चाहिए, वे यदि ऐसा नहीं करते तो दुनिया उनपर हँसेगी। इसलिए हमें

१. बिहारसे लौटनेके बाद गांधीजी श्री बी० जे० पटेलके साथ नडियादसे तीन मील दूर स्थित उत्तरसंडा गाँव गये। तलाठीने मामलतदार (तहसील्दार) का इस आशयका आदेश पढ़कर सुनाया कि गाँवके धनिक किसान को लगान अदा कर दें, किन्तु गरीब खातेदारोंके लिए अगले वर्षतक लगान स्थगित कर दिया जायेगा। इसके बाद गांधीजीने समामें भाषण दिया।

२. यहाँ कुछ शब्द छूटे हुए हैं।

देखना होगा कि हमारी हँसी न उड़े। हमे मामलतदार साहबके आदेशका दुरुपयोग करनेकी इच्छा नहीं करनी चाहिए। यदि आप मेरी सलाहके अनुसार कार्य करेंगे तो मुझे विश्वास है कि आपकी प्रतिज्ञा आपके लिए अत्यन्त लाभप्रद सिद्ध होगी और दूसरे लोग आपका आदर करेंगे। हमे निर्मल अन्त करणसे काम करना चाहिए। जब यह कहा गया था कि सरकार सही है और हम गलतीपर हैं, तब हमे कितना बुरा लगा था? अब सरकार कहती है कि हम लगान अदा करे या न करे यह हमपर निर्भर करता है। इसलिए हमारा दुहरा कर्तव्य हो गया है। जो लोग लगान दे सकते हैं उन्हें तुरन्त दे देना चाहिए। यदि वे नहीं देते तो हमे उनपर अपना प्रभाव डालना होगा। और दूसरा यह कि आप गरीब खातेदारोंकी सूची तैयार करे और इसके तैयार करनेके बाद अपना लगान अदा कर दे। १० जूनको बम्बईमें युद्ध सम्मेलन है। मुझे आशा है कि इस प्रकारके आदेश, जैसे कि इस गाँवमें दिये गये हैं, अन्य गाँवोंमें भी जारी कर दिये जायेंगे और मैं गवर्नरसे यह कह सकूँगा कि हमारा संघर्ष समाप्त हो गया है।'

[अंग्रेजीसे]

बॉम्बे क्रॉनिकल, ५-६-१९१८

## २८९. भाषण : नवागाँवमें

जून ३, १९१८

मेरी तबीयत ठीक नहीं है, इसलिए मैं अधिक नहीं बोलूँगा। लेकिन नवागाँव और नायकाके लोगोंने बहुत ही साहसका परिचय दिया है और बहुत अच्छा काम किया है। नावली और खडालीके कुछ लोगोंने सीमाका उल्लंघन किया है। वे कुर्क की हुई भैंसोंको छुड़ा लाये और अधिकारियोंके कपड़ोंमें कौचकी फलियाँ रख आये। यह सत्याग्रह नहीं, बरन् दुराग्रह है। हमारी प्रतिज्ञा तो सिर्फ यही थी कि हम रुपया नहीं देंगे। अधिकारी समझते हैं कि वे आकाशसे उतरे हैं। सरकारी नौकरीमें कोई विशेषता नहीं है। हमारे संघर्षका महत्त्व यही है कि हम इस बातको समझ ले। आपको चौथाई देनी पड़ी है, हमें उसे वापस लेनेका प्रयत्न करना पड़ेगा, लेकिन यदि वह वापस न भी मिले तो कोई परवाह नहीं। खेड़ाके किसानोंने इस संघर्षमें बहुत कमाया है और बहुत सीखा है। इस सबको प्राप्त करनेमें आपकी चौथाई गई तो कुछ अधिक नहीं गया। हमारी लड़ाईका उद्देश्य तो प्रतिज्ञाका पालन करना था। चौथाई वापस लेनेकी हर सम्भव कोशिश की जायेगी। यदि हम विनय और सत्यका पालन करेंगे तो सरकारसे चौथाई वापस देनेकी अपील कर सकेंगे। चौथाई देनेके वावजूद लोग लगान नहीं देते,

१. प्रतीत होता है, गांधीजीने कलक्टरको लिखा कि यदि मामलतदार द्वारा जारी किये गये आदेशके जैसा ही आदेश प्रकाशित कर सारे जिलेमें लागू कर दिया जाये तथा चौथाई एवं दूसरे जुरमाने वापस ले लिये जायें तो संघर्ष बन्द हो जायेगा। कलक्टर द्वारा गांधीजीके सुझावके अनुसार कार्य करनेपर सत्याग्रह समाप्त कर दिया गया।

इससे लोगोकी प्रतिष्ठा बढ़ती है और सत्यकी प्रतिष्ठा भी। सरकारने जमीनें जब्त करनेका विचार बदल दिया जान पड़ता है। यदि जमीनें जब्त की जाती तो सरकारकी बहुत बदनामी होती और बात विगड़ती। जहाँ किसान इतनी शक्ति दिखा रहे हो वहाँ सरकार जमीनें जब्त करती है तो उसका बल घटता है। स्पष्ट अन्यायसे बल घटता है।

[ गुजरातीने ]

प्रजाबन्ध, ९-६-१९१८

## २९०. सन्देश : खेड़ाके लोगोको<sup>१</sup>

सत्याग्रह शिविर

नडियाद

जून ६ [ १९१८ ]

खेड़ा जिलेके भाइयो और बहनो,

खेड़ा जिलेकी जनताने तारीख २२ मार्चको जो लड़ाई शुरू की थी, वह खत्म हो गई है। उम तारीखको लोगोंने निम्नलिखित प्रतिज्ञा ली<sup>२</sup> थी :

इम प्रतिज्ञाका तात्पर्य यह है कि अगर सरकार गरीबोका लगान मुलतबी रखे, तो ममर्थ आनामी लगान जमा करा देंगे। उत्तरसडा, नडियादके मामलतदारने तारीख ३ जूनको ऐसा हुकम जारी किया। इमपर उत्तरसडाके लोगोंने जो समर्थ है उन्हे लगान जमा कर देनेकी मन्नाह दे दी गई है, और वहाँ लगान जमा कराना शुरू हो गया है।

उत्तरसडामे इम प्रकारका हुकम जारी होनेके बाद, कलक्टर साहबको पत्र<sup>३</sup> लिखकर प्रार्थना की गई कि अगर उत्तरसडा जैसा ही हुकम सब जगह जारी हो जाये, तो लडाईका अन्त हो जाये और परमश्रेष्ठ गवर्नर महोदयको १० तारीखको — यानी जिस दिन युद्ध-परिपद्की बैठक होगी — सूचित किया जा सके कि खेड़ा जिलेका धरेलू झगडा निपट गया है। कलक्टर महोदयने इम आशयका उत्तर दिया है कि उत्तरसडामें जारी किया गया हुकम सारे जिलेपर लागू होता है। इस प्रकार लोगोकी प्रार्थना अन्तत स्वीकार हो गई है। 'चौथाई' सम्बन्धी सरकारी आज्ञाके बारेमें कलक्टरने बताया है कि जो लोग स्वेच्छासे अदायगी कर देंगे, उनके खिलाफ यह आज्ञा लागू नहीं की जायेगी। इम रियायतके लिए हम कलक्टर महोदयके प्रति आभार प्रकट करते हैं।

हमें अफसोसके साथ कहना पड़ता है कि लडाईका अन्त तो हो गया, परन्तु बहुत शोभीनीय ढंगमे नहीं। उसमे जो खूबी होनी चाहिए, वह नहीं है। ऊपरका हुकम उदार

१. यह शपथ गुजराती भाषामें गांधीजी और सरदार वल्लभभाई पटेलके-हस्ताक्षरोंसे जारी किया गया था, और अंग्रेजीमें इसे 'यग इटिया' में "येन एण्ड विदाउट ग्रेस" [स्वयंकी शोभाविहीन समाप्ति] शीर्षकसे प्रकाशित किया गया था। वह विभिन्न अंग्रेजी अखबारोंमें भी छपा था।

२. इसके पाठके लिए देखिए "प्रतिज्ञा", २२-३-१९१८।

३. उपलब्ध नहीं है।



हृदयसे खुश होकर नहीं दिया गया। ऐसा लगता है कि उक्त हुक्म बहुत वेमनसे जारी किया गया है। कलक्टर महोदय सूचित करते हैं

२५ अप्रैलको सब मामलतदारोंके नाम यह आदेश जारी कर दिया गया था कि जो लोग अदायगी करनेकी स्थितिमें न हों, उनपर कोई दबाव न डाला जाये। २२ मईको बाकायदा एक परिपत्र भेजकर उनका ध्यान पुनः इन आदेशोंकी ओर दिलाया गया था। इन आदेशोंपर कारगर ढंगसे अमल हो सके इसलिए मामलतदारोंसे यह भी कहा गया था कि वे लगान अदा न करनेवालोंको दो बगोंमें छाँट लें। एकमें वे लोग रखे जायें जो अदा करनेकी स्थितिमें थे, और दूसरेमें वे लोग जो गरीबीके कारण लगान देनेमें असमर्थ थे।

यदि ऐसी बात थी, तो ये आज्ञायें जनताको क्यों नहीं बताई गईं? यदि २५ अप्रैलको उनकी जानकारी लोगोंको हो गई होती, तो लोग कितने कष्टसे बच जाते। विशेष अधिकारियोंको रखकर कुर्कियाँ करनेके लिए जिलेके बहुतसे सरकारी कर्मचारियोंके ऊपर सरकारको जो अनावश्यक खर्च करना पड़ता वह बच जाता। जहाँ-जहाँ लगान बाकी था, वहाँके लोगोंकी जान साँसतमे पड़ी रही। कुर्की न हो सके, इसके लिए वे घर छोड़कर बाहर रहे। यहाँतक कि उन्हें ठीकसे भोजन भी नहीं मिला। स्त्रियोने ऐसे कष्ट सहन किये हैं जिन्हें सहनेका उनके लिए कोई कारण न था, कभी-कभी उद्धत सर्किल इस्पेक्टरोंके अपमान भी सहन किये हैं। वे असहाय देखती रही और दुधारू भँसे उनकी नजरके सामने खोल ली गई है। चौथाईका जुर्माना चुकाया है। उपर्युक्त आज्ञाएँ लोगोंको मालूम हो जाती, तो लोग इन सब दुखोंसे बच जाते। अधिकारी लोग जानते थे कि गरीबोंको राहत देनेकी माँग ही लडाईका मुख्य आधार थी। कमिश्नरने तो लोगोंकी इस कठिनाईकी तरफ देखनेसे ही इनकार कर दिया था। बहुतसे पत्र लिखनेपर भी वे उससे मस नहीं हुए। उनका जवाब था, "असामीवार छूट नहीं दी जा सकती। ऐसा कानून नहीं है।" अब कलक्टर महोदय कहते हैं कि।

अप्रैल २५ के आदेश, जहाँतक उनका ताल्लुक गरीबीके कारण लगान वास्तवमें अदा न कर सकनेवालोंपर दबाव डालनेसे है, सरकारके उस विषयसे सम्बन्धित सर्वज्ञात स्थायी आदेशोंकी पुनरावृत्ति मात्र थे।

अगर यह बात सच है तब तो लोगोंको आजतक उनके हठके कारण ही दुख उठाना पड़ा है। दिल्ली जाते समय श्री गांधीने कमिश्नरको पत्र लिखकर राहत देने या उपर्युक्त आशयका हुक्म जारी करनेकी प्रार्थना की थी ताकि वाइसराय महोदयको समझौतेकी खुशखबरी दी जा सके। कमिश्नरने इसपर कोई ध्यान नहीं दिया।

"लोगोंको दुखी देखकर हम विचलित हो गये हैं, हम अपनी भूल अनुभव करते हैं; और लोगोंको सन्तुष्ट करनेके लिए अब हम असामीवार छूट देनेको तैयार हैं।" अधिकारी लोग उदात्त मनसे ये सारी बातें कहकर जनताका मन जीत सकते थे, किन्तु उन्होंने (जनताका मन जीतनेका) यह तरीका अपनातेसे इनकार कर दिया। और अब भी जो राहत दी गई है, वह मजबूरन और अनमने भावसे बिना अपनी भूल स्वीकार

किये हुए दी गई है। यही नहीं, यह दावा भी किया जाता है कि जो राहत दी गई है, वह पहले भी दी जाती रही है। इसीलिए हम कहते हैं कि इस समझौतेमें कोई शोभा नहीं है।<sup>१</sup>

अपनी हठधर्मिता, अपनी इस भ्रमपूर्ण धारणा कि उन्हें अपनी गलती स्वीकार नहीं करनी चाहिए, और इस बातका आग्रह कि उनके बारेमें यह न कहा जा सके कि वे किमी जन-आन्दोलनके सामने झुक गये, इन कारणोंमें ही सरकारी अधिकारी लोकप्रिय नहीं हो सके हैं। यह आलोचना करते हुए हमें दुःख होता है। परन्तु हमें लगा कि उनके मित्रके रूपमें उनकी इतनी आलोचना तो हमें करनी ही चाहिए।

अधिकारी-वर्गका ऐसा अमन्तोपजनक व्यवहार होते हुए भी हमारी प्रार्थना स्वीकार हो गई है और जो राहत दी गई है उसे सामान स्वीकार करना हमारा फर्ज है। अब केवल आठ फी सदी लगानका भुगतान होना बाकी है। अबतक लगान अदा न करनेमें ही हमारा स्वाभिमान था। अब स्थितिके बदल जानेपर सत्याग्रहियोंके लिए लगान चुकानेमें स्वाभिमान है। जो समर्थ है, उन्हें सरकारको जरा भी तकलीफ दिये बिना लगान तुरन्त जमा करके वता देना है कि जहाँ अन्तरात्माके आदेश और मानवीय कानूनके बीच विरोध नहीं है, वहाँ सत्याग्रही कानूनका आदर करनेमें किसीमें पीछे नहीं है। सत्याग्रही कभी-कभी कानून और सत्ताकी धाणिक अवज्ञा करता प्रतीत होता है किन्तु इसमें उसका उद्देश्य अन्तमें यही निद्व करनेका होता है कि दोनोंके प्रति उसके मनमें सच्चा मान है।

लगान अदा करनेमें जो समर्थ हैं उनकी सूची तैयार करते समय सूब पक्की जाँच कर लेनी चाहिए ताकि इसपर कोई आपत्ति न उठा सके। जिनकी असमर्थताके बारेमें जरा भी शका हो, उनका फर्ज है कि वे लगान अदा कर दें। असमर्थ कौन है, इसका अन्तिम निर्णय तो अधिकारी-वर्ग ही करेगा। फिर भी हम यह मानते हैं कि वह जनताके निर्णयका पूरा आदर करेगा।

संजके लोगोंने अपनी बहादुरीमें सारे हिन्दुस्तानका ध्यान अपनी ओर खींचा है। नव्य, निर्भयता, एकता, दृढ़ता और आत्मत्यागका पालन करनेका फल उन्होंने पिछले छ. महीनोंमें चखा है। हमें आशा है कि लोग इन महान् गुणोंका अपनेमें और अधिक विकास करेंगे, प्रगतिके पथपर आगे बढ़ेंगे और मातृ-भूमिका नाम अधिक उज्ज्वल करेंगे। हमारा दृढ़ विश्वास है कि यह लड़ाई छेड़कर खेडा जिलेकी जनताने अपनी, स्वराज्यकी और माम्राज्यकी मक्की सेवा की है।

ईश्वर आप सबका कल्याण करे।

हम हैं  
जनताके चिरसेवक,  
मोहनदास करमचन्द गांधी  
बल्लभभाई क्षेवरभाई पटेल

[अग्रेजीसे]

यंग इंडिया, १२-६-१९१८

१. यह अनुच्छेद केवल अग्रेजी पाठमें मिलता है। गुजराती पाठमें यह नहीं है।

## २९१. भाषण : नडियादमें'

जून ८, १९१८

जिला मजिस्ट्रेटके रूपमें काम करनेवाले नडियादके कलक्टरके न्यायालयमें श्री मोहनलाल पंड्या तथा नवागाँवके पाँच अन्य व्यक्तियोंपर ८ जून, १९१८ को खेतसे प्याज चुरानेका अभियोग लगाया गया। अभियुक्तोंने दृढ़तापूर्वक कहा, वे हृदयसे यही मानते हैं कि उन्होंने कोई गैरकानूनी कार्य नहीं किया है।

गांधीजीने भी अपनी गवाहीमें कहा कि उक्त कार्यके लिए एकमात्र उत्तरदायी मैं हूँ, और मैंने ही अभियुक्तोंको प्याज निकालनेकी सलाह दी थी। यदि प्याज निकालना अपराध है तो न्यायालयका कर्त्तव्य है कि दण्ड मुझे दिया जाये। मामलेके समाप्त होनेपर गांधीजीने न्यायालयकी चहारदीवारीके बाहर एक विशाल सार्वजनिक सभामें भाषण दिया। [उन्होंने कहा:]

इस समय मेरे हृदयमें दो भावनाएँ उठ रही हैं। उनमें से एक तो मुझे खुशीसे भरती है और दूसरी दुःखसे। मैं खुश इसलिए हूँ कि खेडाके लोग सच्चे सत्याग्रही हैं और उन्हें जेल जानेका सुअवसर मिला है। मेरा यह सन्देह, कि खेडाके किसान जेल जानेके लिए तैयार होंगे कि नहीं, दूर हो गया है। मुझे दुःख इसलिए है कि यद्यपि ब्रिटिश अधिकारी आम तौरपर भले होते हैं, फिर भी उनमें से कुछ ऐसे हैं, जिनमें उदारता और दूरदर्शिताकी कमी है। कलक्टर जेलकी सजा देकर अगर ऐसा सोचते हैं कि वे हमें किसी ऐसी जगह भेज रहे हैं जहाँ जाना अपमानजनक है और जहाँ भयानक कष्ट उठाने पड़ते हैं, तो वे भले वैसा सोचें किन्तु हमारे लिए जेल वैसी कोई जगह नहीं है। सच कहे तो लोगोंने वहाँ जो सीखा वह सचमुच प्रशंसनीय है। जबतक हम जेलके कष्टोंको सहना नहीं सीखते तथा जेल-यात्राके वास्तविक अर्थ और पाठकी ओर ध्यान नहीं देते तबतक सत्याग्रहका असली अर्थ हमारी समझमें नहीं आता। सबके लिए यह समझनेका एक बहुत ही उपयुक्त अवसर प्राप्त हुआ है। हमें इसका दुःख होना चाहिए कि हम उन बन्धुओंके समान सौभाग्यशाली नहीं हैं जो जेल गये हैं। मैंने जेल जानेकी पूरी कोशिश की। मैंने कहा कि प्रारम्भसे लेकर अन्ततक एकमात्र उत्तरदायित्व मेरा है।

१. भाषणकी 'खेडा सत्याग्रह' में दो गई गुजराती रिपोर्टके आधारपर इसे संशोधित कर लिया गया है।

२. सरकारी आदेशके द्वारा खेतको जब्त कर लिया गया था, किन्तु गांधीजीने कलक्टरको बताया कि जब्त करनेके नोटिसमें खेतकी सर्वेक्षण सख्या नहीं दी गई है, इसलिए उसे जब्त किया गया नहीं समझा जावेगा। वरत्तत गुरन्त आनेवाली थी इसलिए उन्होंने उन्हें खेतसे प्याज एकत्र करनेकी सलाह दी। इस घटनाका आत्मकथाके अध्याय २४ में विस्तारसे वर्णन है।

३. दो अभियुक्तोंको १० दिनकी तथा शेषको बीस-बीस दिनकी कैदकी सजा दी गई।

भूलाभाईने<sup>१</sup> जो किया पूरी तरह सोच-विचार कर किया है। यदि इसमें कोई गलती है तो वह मेरी है, और फिर भी मैं अनुभव नहीं करता कि मैं किसी तरह गलतीपर हूँ। मैंने बड़ी कोशिश करके मामला कलक्टरके पास बदलवाया था। यह परीक्षात्मक मामला था। मैंने कलक्टरको पहले ही कह दिया था कि मैं उनके निर्णयके खिलाफ अपील करने नहीं जाऊँगा, और मेरा अब भी वही विचार है। न्यायालयका निर्णय अन्यायपूर्ण है और नजा कड़ी है। कोई भी यह आशा नहीं कर सकता कि न्यायाधीशके आसनपर बैठा व्यक्ति सत्याग्रही हो, क्योंकि कानून सत्याग्रहको स्वीकार नहीं करता। यह एक ऐसा मामला है जिसमें यदि हम अपील करे तो निश्चित रूपसे सफल होंगे। हम इस मुकदमेको इसलिए नहीं हारे कि मैंने या बल्भभाईने किसी भी गवाहसे जिरह नहीं की। कोई भी निपटस न्यायाधीश जिसे कानूनका ज्ञान होता, कह सकता था कि जो तथ्य सामने हैं उनके आधारपर इसे अपराध नहीं माना जा सकता। इसके बावजूद हम अपील करने नहीं जा रहे हैं। सत्याग्रही ऐसा नहीं कर सकता। उनके लिए जेल जाना सबसे अच्छा भाग है। यदि नजा और भी कड़ी होती तो मुझे और भी खुशी होती। कलक्टरने आदेश दिया है कि प्याजको जञ्ज कर लिया जाये। यदि सरकार प्याजको हजम करनेका साहस कर सकती है तो उसे बँसा करने दें। किन्तु नवागांवके बहुत-से मित्रोंसे जो यहाँ उपस्थित हैं मैं यह कहना चाहता हूँ कि भूलाभाईपर लगानके जो ९४ रुपये बाकी हैं, उन्हें कलक मासमलदारको निश्चित रूपसे चुकता कर देना चाहिए। हमें सम्मेलिका सम्मान करना है। मैं नडियादमें होनेवाले जिला सम्मेलनमें भी यही कहने जा रहा हूँ। इन घटनासे कटुता उत्पन्न होनेकी सम्भावना है, किन्तु यदि हम पर्याप्त उदारता दिखाकर उसे भुला दें तो सरकारको अपना वादा तोड़नेके लिए सदैव खेद बना रहेगा। कलक्टरने शोधके बगोभूत हांवर ऐसा किया है। नजा इसलिए दी गई कि लोगोंने उनके आदेशके बावजूद प्याज गोद निकाला। यदि उन्होंने इस मामलेपर शान्तिपूर्वक विचार किया होता तथा कुछ अधिक नावधानीके साथ कानूनका अध्ययन किया होता तो उन्हें मालूम हो गया होता कि उन कार्यमें कोई अपराध नहीं है। यदि हमें अधिकारियोंको शिक्षित करना हो, तो हमें इसी प्रकारका काम बार-बार करना चाहिए, और तब वे समझ जायेंगे कि इन प्रकारके बहादुर लोगोंको कोई भी सजा नहीं दी जा सकती, उनके साथ तो प्यारसे हाथ मिलाया ही उचित है। यदि हम अधिकारियोंपर विजय प्राप्त करना चाहते हैं तो हमें उनके साथ व्यवहार करते समय ईमानदार तथा नम्र होना चाहिए। हम विचारहीन अधिकारियोंके सामने कभी भी न झुकें, बल्कि यदि आवश्यकता पड़े तो प्याज गोदकर निकालें और हजार बार जेल चले जायें।

नवागांवके मेरे भाइयों, इन अवसरको आप शुभ समझें। आपके कसबेके ५ मित्र शुद्ध तथा निर्भीक हृदयसे जेल गये हैं, उनके लिए हम सब उन्हें बधाई देंगे। मोहनलाल पट्टा उनके साथ हैं, इसलिए शेष लोगोंके बारेमें मुझे कोई चिन्ता नहीं है। उन्होंने ही तो इस सघर्षका नेतृत्व किया, अतएव यह उनके लिए एक स्वर्ण अवसर है। यह पहला अवसर नहीं है जब कि मैंने अपील करनेके खिलाफ सलाह दी है। जब दक्षिण

आफिकामे हजारों लोग जेल गये, तब मैंने कभी अपील नहीं की। जब हम तपस्वियोंके रूपमे जेल जाना चाहते हैं, तब कोई अपील नहीं हो सकती। शायद खेड़ाके लोग इतने ऊँचे नहीं उठे। किन्तु यदि वे उठ गये होते तो मैं उन्हें सलाह देता कि वे कोई बचाव न करे और न्यायालयको, जो वह चाहता है, करने दे। जिलेमे दो या तीन मामले और हैं जो विचाराधीन हैं। मैं आपको सलाह देता हूँ कि आप अपना बचाव न करे, बल्कि कैदका कष्ट उठायेँ। उससे हमें बहुत सीखनेको मिलेगा; और मेरा दृढ़ विश्वास है कि इसी प्रकार कार्य करके हम देशको आगे बढ़ा सकते हैं।

[अंग्रेजीसे]

बॉम्बे कॉनिकल, १२-६-१९१८

## २९२. पत्र : एल० रॉबर्ट्सनको

बम्बई

जून ९, १९१८

श्री एल० रॉबर्ट्सन

मुख्य सचिव

राजनीतिक विभाग

बम्बई सरकार

प्रिय श्री रॉबर्ट्सन,

खेड़ासे लौटनेपर अभी कल शामको ही नडियादमे आपका तार सं० ४६३०<sup>१</sup> मिला। आपके तारमें दिये गये प्रस्तावका समर्थन करनेका वचन देनेसे पहले मेरी इच्छा है कि मैं उसके बारेमें पूर्ण रूपसे जानकारी प्राप्त कर लूँ। मैं योजनाको भी देखना चाहूँगा। मेरा पता है : मारफ़त, रेवाशंकर जगजीवन, लेबर्नम रोड, चौपाटी।

हृदयसे आपका,  
मो० क० गांधी

[अंग्रेजीसे]

इंडिया ऑफिस ज्यूडिशियल ऐंड पब्लिक रेकर्ड्स : ३४१२/१८; तथा बॉम्बे गवर्नमेंट होम डिपार्टमेंट स्पेशल फाइल सं० १७८८, सन् १९१८

१. जून ७, १९१८ के इस तारमें लिखा था : “यदि आप इस मासकी १० तारीखके सम्मेलनमें निम्नलिखित प्रस्तावका समर्थन करनेकी स्वीकृति दें तो परमश्रेष्ठको प्रसन्नता होगी। प्रस्ताव : इस सम्मेलनका विचार है कि इस प्रान्तकी जनशक्ति एवं साधन स्रोतोंका युद्धके निमित्त यथासम्भव पूरा उपयोग और विकास किया जाये। इस उद्देश्यको सामने रखते हुए यह सम्मेलन सिफारिश करता है कि एक युद्धार्थ-निकाष (वॉर पर्पोजेज बोर्ड) स्थापित किया जाये, जिसमें सरकारी और गैरसरकारी दोनों प्रकारके सदस्य हों, और जो योजना कार्यसूचीके साथ नयी किये स्मृतिपत्रमें दी गई हैं, उसे स्वीकार और अगोकार किया जाये। प्रस्ताव समाप्त। उल्लिखित स्मृतिपत्र कल तैयार हो जायेगा और उसे आपके बम्बईवाले पतेपर भेज दिया जावेगा। पत्रकी जानकारी कृपया तार द्वारा दीजिए।”

## २९३. पत्र : एल० रॉबर्ट्सनको

बम्बई

जून ९, १९१८

प्रिय श्री रॉबर्ट्सन,

मुझे खेद है कि जब आपका पत्र<sup>१</sup> पहुँचा उस समय मैं बाहर था। मुझे लगता है कि प्रस्तावपर मैं न बोलूँ। आशा है, परमश्रेष्ठ इसके लिए मुझे क्षमा करेंगे। देखता हूँ, जनशक्ति समिति (मैन पावर कमिटी) में मेरा नाम भी शामिल है, लेकिन तिलक जैसे व्यक्तियों के नाम शामिल नहीं हैं। यदि मैं उनके तथा उन-जैसे अन्य समर्थ स्वराज्यवादियों [होमरूलर्स] के सहयोगवा लाभ प्राप्त नहीं कर सका तो मुझे लगता है मेरी उपयोगिता बहुत कम हो जायेगी। जबतक सरकार यह विश्वास करनेके लिए तैयार नहीं है कि वे अपने कर्तव्यका निर्वाह करेंगे तबतक सच्चा राष्ट्रव्यापी सहयोग प्राप्त करने तथा एक राष्ट्रीय सेना बनानेकी आशा करना व्यर्थ है। यदि इन नेताओंको जनशक्ति समितिमें शामिल होनेके लिए आमन्त्रित किया गया तो मुझे उसमें काम करनेमें प्रमत्तता होगी। यदि समितिके विस्तारके बारेमें प्रस्ताव किया जा सकता हो तो मैं यह प्रस्ताव पेश करनेको तैयार हूँ कि इनमें से कुछ सज्जनोंको इन समितियोंमें से एक या अधिकमें शामिल किया जाये।

हृदयसे आपका,

[अंग्रेजीमें]

ब्रिटिश ऑफिस ज्युडिशियल ऐंड पब्लिक रेकॉर्ड्स ३४१२/१८, तथा वॉम्बे गवर्नमेंट होम डिपार्टमेंट स्पेशल फाइल, न० १७८८, दत् १९१८

१. यह पत्र ९ जूनको लिखा गया था। उसका पाठ इस प्रकार है "आज ही आपका पत्र मिला। मैं रघुतिथय (भरतीमें सम्बन्धित उस टिप्पणीको छोड़कर जो प्रेसमें है) के साथ कार्यक्षेत्री नली कर रहा हूँ। रघुतिथयमें योजनाके बारेमें विस्तारसे बताया गया है। आप देखेंगे, परमश्रेष्ठने यह मान लिया है कि आप योजना खींचकर करेंगे ही। अगर आप वैसा न करना चाहें तो कृपया आप किसी सन्देशवाहक द्वारा इस आग्रहकी सूचना भेज दें ताकि कार्यक्षेत्रीमें आपका नाम न रखा जाय।"

## २९४. पत्र : लॉर्ड विलिंग्डनको

बम्बई

जून ११, १९१८

प्रिय लॉर्ड विलिंग्डन,

मुझे विश्वास है, आप इस पत्रका गलत अर्थ नहीं लगायेंगे।

मेरे विचारमे आपने कल सर्वश्री तिलक और केलकरको<sup>१</sup> बोलनेसे रोककर एक गम्भीर भूल की है।<sup>२</sup> आपकी ओरसे ही उन्हें सूचना दी गई थी कि वे आलोचना तो कर सकते हैं, किन्तु कोई सशोधन पेश नहीं कर सकते। आपके रोकनेका अर्थ यह लगाया जायेगा कि आपने देशके एक महान् तथा वर्द्धमान दलका अपमान किया और इस प्रकार लोग नाराज होंगे। आपकी इस कार्यवाहीसे कार्यकर्ताओंकी स्थिति बड़ी नाजुक और कठिन हो गई है और यदि श्री तिलक सरकार या साम्राज्यके शत्रु हैं तो निस्सन्देह आपने उन्हें इस मार्गपर चलनेके लिए और भी शक्ति प्रदान की है। किन्तु यदि आपने उन्हें और श्री केलकरको अपनी बात कहने दी होती तो वे सम्मेलनसे सन्तुष्ट होकर जाते और यह कहा जा सकता था कि आपने सबको उचित अवसर दिया। क्या ऐसा नहीं हो सकता कि आप अपनी इस भारी भूलके लिए सार्वजनिक रूपसे खेद प्रकट करें या खेद प्रकट करते हुए दोनोंको बुला भेजें और उन्हें सहयोग देनेके लिए आमन्त्रित करें और उनके दृष्टिकोणपर उनसे बातचीत करें? इसमें आपको घाटा कुछ नहीं होगा, बल्कि लाभ ही होगा। इससे आप जनताकी नजरोंमें ऊँचे उठेंगे, आपकी प्रतिष्ठा बढ़ेगी, जनतासे सहायता प्राप्त करनेकी आपकी क्षमतामें वृद्धि होगी, तथा सम्भवतः स्वराज्यवादी दल [होमरूल पार्टी]को भी आप अपने पक्षमें कर सकेंगे, और देशमें अब जो आन्दोलन निश्चित रूपसे फूट पड़नेको<sup>३</sup> है, उसका अकुर दब जायेगा।

मैं एक बार फिर आपसे अनुरोध करता हूँ कि आप इस पत्रका गलत अर्थ नहीं लगायेंगे। इसे लिखनेके पीछे मात्र सद्भावनाकी ही प्रेरणा है।<sup>४</sup>

आपका विश्वस्त मित्र,

मो० क० गांधी

[अंग्रेजीसे]

इंडिया ऑफिस ज्यूडिशियल ऐंड पब्लिक रेकर्ड्स ३४१२/१८

१. नरसिंह चिन्तामण केलकर, राष्ट्रवादी, राजनीतिक नेता, तिलकके साथी और जीवनचरित्र-लेखक तथा पूनाके मराठा के सम्पादक।

२. यह घटना १० जूनको बम्बई प्रान्तीय युद्ध सम्मेलनमें घटी थी। सम्मेलनकी अध्यक्षता लॉर्ड विलिंग्डन कर रहे थे।

३. अन्तमे ऐसा ही हुआ। देखिए “भाषण - बंबईकी सभामें”, जून १६, १९१८।

४. गांधीजीकी उसी दिन किररसे निम्नलिखित उत्तर मिला: “परमश्रेष्ठकी इच्छानुसार सूचित करता हूँ कि आपका आजका पत्र मिला। इस पत्रके मजमूनपर उन्हें कुछ आश्चर्य और निराशा हुई। जहाँ वे सार्वजनिक मामलोंपर उचित मतभेदके लिए गुणाइश रखनेको सदैव तैयार रहते हैं वहाँ वे महामहिम

## २९६. पत्र: जी० ए० नटेशनको

बम्बई

जून १३, [१९१८]

प्रिय श्री नटेशन,

इस पत्रके पहुँचनेसे पहले मेरा पुत्र देवदास आपके पास पहुँच जायेगा। मैं चाहता हूँ, जबतक वह वहाँ रहे, आपके साथ आपके परिवारके सदस्यके रूपमें रहे। यदि यह आपके लिए अमुविधाजनक हो तो आप वैसा कहनेमें संकोच न करेंगे। मैं नहीं चाहता कि वह किसी गुजराती परिवारके साथ रहे। उसे किसी तमिल परिवारके साथ ही रहना चाहिए। उसे तमिल सीखनी है और हिन्दी पढ़ानी है। मैंने उसे भारतीय सेवा संघ [इंडियन सर्विस लीग] की माँगपर भेजा है। मैंने देवदासको कुम्बकोणम् भोजना स्वीकार कर लिया है और उसका अन्तिम लक्ष्य वहीं जाकर रहना है। किन्तु, चूँकि कुम्बकोणम् के मित्र उसे जुलाईसे पहले बुलानेकी तैयार नहीं हैं, इसलिए मैंने सोचा, उसे भारतीय सेवा संघमें कुछ कार्य आरम्भ कर देना चाहिए। मैंने देवदासको ३० रुपये दिये हैं। वहाँ पहुँचनेपर उसके पास १५ रु० बच रहेंगे। यदि उसे कुछ नकदकी आवश्यकता हो तो कृपया वह उसे दे दें और मेरे नाम चढ़ा दें। मैं जानता हूँ, आप ऐसा नहीं करते। लेकिन क्या ही अच्छा हो कि आप देवदाससे ही यह शुभ कार्य शुरू कर दें। आपके इनकार करनेपर मुझे यहाँसे रुपये भेजने पड़ेंगे। ऐसा अवसर आनेपर हरवार मैं आपको ही सारा भार उठाने नहीं दूँगा।

हृदयसे आपका,

मो० क० गांधी

गांधीजीके स्वाक्षरोंमें मूल अंग्रेजी पत्र (जी० एन० २२२७) की फोटो-नकलसे।

## २९७. भाषण : बम्बईकी सभामें

जून १६, १९१८

इस महत्त्वपूर्ण और विराट् सभाकी अध्यक्षता करनेका निमन्त्रण स्वीकार करते समय मेरे मनमें बहुत-कुछ हिचकिचाहट थी। हम लोग यहाँ, १० जूनको टाउन हॉलमें युद्ध-सम्मेलनकी अध्यक्षता करते हुए परमश्रेष्ठ लॉर्ड विंलिंग्टनने जो व्यवहार किया था, उसका

१. यह सभा सन्ध्याके समय बम्बईके केन्द्र गिरगैवकी शान्ताराम चालमें की गई थी। गांधीजी अध्यक्ष थे। इसमें लगभग १२ हजार व्यक्तिमोंने भाग लिया। प्रांतीय युद्ध-सम्मेलनकी बैठकके अवसरपर होमरूल लीगके नेताओंके सम्बन्धमें गवर्नरने अपने भाषणमें जो रोषोत्पादक बातें कही थीं, वह सभा उसके विरोधमें आशोजित की गई थी। इस सभामें दो प्रस्ताव पास किये गये थे। देखिए अगला शीर्षक। जिस दिन वह सभा बुलाई गई थी, वह दिन 'होमरूल दिवस' के रूपमें मनाया जा रहा था।



## २९६. पत्र : जी० ए० नटेसनको

बम्बई

जून १३, [१९१८]

प्रिय श्री नटेसन,

इस पत्रके पहुँचनेसे पहले मेरा पुत्र देवदास आपके पास पहुँच जायेगा। मैं चाहता हूँ, जबतक वह वहाँ रहे, आपके साथ आपके परिवारके सदस्यके रूपमें रहे। यदि यह आपके लिए असुविधाजनक हो तो आप वैसा कहनेमें सकोच न करेंगे। मैं नहीं चाहता कि वह किसी गुजराती परिवारके साथ रहे। उसे किसी तमिल परिवारके साथ ही रहना चाहिए। उसे तमिल सीखनी है और हिन्दी पढानी है। मैंने उसे भारतीय सेवा सघ [इंडियन सर्विस लीग] की माँगपर भेजा है। मैंने देवदासको कुम्बकोणम् भोजना स्वीकार कर लिया है और उसका अन्तिम लक्ष्य वही जाकर रहना है। किन्तु, चूँकि कुम्बकोणम्-के मित्र उसे जुलाईसे पहले बुलानेको तैयार नहीं है, इसलिए मैंने सोचा, उसे भारतीय सेवा संधमें कुछ कार्य आरम्भ कर देना चाहिए। मैंने देवदासको ३० रुपये दिये हैं। वहाँ पहुँचनेपर उसके पास १५ रु० बच रहेगे। यदि उसे कुछ नकदकी आवश्यकता हो तो कृपया वह उसे दे दें और मेरे नाम चढा दें। मैं जानता हूँ, आप ऐसा नहीं करते। लेकिन क्या ही अच्छा हो कि आप देवदाससे ही यह शुभ कार्य शुरू कर दें। आपके इनकार करनेपर मुझे यहाँसे रुपये भेजने पड़ेंगे। ऐसा अवसर आनेपर हरबार मैं आपको ही सारा भार उठाने नहीं दूँगा।

हृदयसे आपका,

मो० क० गांधी

गांधीजीके स्वाक्षरोमें मूल अंग्रेजी पत्र (जी० एन० २२२७) की फोटो-नकलसे।

## २९७. भाषण : बम्बईकी सभामें

जून १६, १९१८

इस महत्त्वपूर्ण और विराट् सभाकी अध्यक्षता करनेका निमन्त्रण स्वीकार करते समय मेरे मनमें बहुत-कुछ हिचकिचाहट थी। हम लोग यहाँ, १० जूनको टाउन हॉलमें युद्ध-सम्मेलनकी अध्यक्षता करते हुए परमश्रेष्ठ लॉर्ड विलिंग्डनने जो व्यवहार किया था, उसका

१. यह सभा सन्ध्याके समय बम्बईके केन्द्र गिरगाँवकी शान्ताराम चालमें की गई थी। गांधीजी अध्यक्ष थे। इसमें लगभग १२ हजार व्यक्तियोंने भाग लिया। प्रान्तीय युद्ध-सम्मेलनकी बैठकके अवसरपर होमरूल लीगके नेताओंके सम्बन्धमें गवर्नरने अपने भाषणमें जो रोषोत्पादक बातें कही थीं, यह सभा उसके विरोधमें आयोजित की गई थी। इस सभामें दो प्रस्ताव पास किये गये थे। देखिए अगला शीर्षक। जिस दिन यह सभा बुलाई गई थी, वह दिन 'होमरूल दिवस' के रूपमें मनाया जा रहा था।

सादर विरोध करनेके लिए इकट्ठे हुए हैं। मेरे हृदयमें लॉर्ड विलिंगडनके प्रति बहुत आदर है। भारतके गवर्नरोंमें शायद वे ही सर्वाधिक लोकप्रिय हैं। सब जानते हैं कि हमारी आकांक्षाओंके सम्बन्धमें उनके विचार उदार हैं। इसलिए जब मैं इस सभाकी कार्रवाईका खयाल करता हूँ तब मुझे दुःख होता है। परन्तु मैं अनुभव करता हूँ कि मेरा जो स्पष्ट कर्त्तव्य है वह कितना ही दुःखद क्यों न हो — उसके पालनमें मैं अपने व्यक्तिगत आदर-भावको वायक नहीं होने दे सकता। मेरा यह कर्त्तव्य साफ है। लॉर्ड विलिंगडनने सम्मेलन बुलाया था और उसमें होमरूल लीगके प्रमुख सदस्योंको सोच-समझकर निमन्त्रित किया था। निमन्त्रित सदस्य एक ओर तो अपमानित होना नहीं चाहते थे और दूसरी ओर गवर्नरको काफी पहले यह बता देना चाहते थे कि वे सम्मेलनमें अपने विचार रखना चाहते हैं। इसीलिए उन्होंने सम्मेलनका कार्यक्रम पूछा था। लॉर्ड विलिंगडनको दिल्ली युद्ध सम्मेलनका<sup>१</sup> अनुभव भी था। वे जानते थे कि उस समय जो समितियाँ बनाई गई थी उनमें सर्वप्रथम होमरूल लीगके सदस्योंको अपने विचार प्रकट करनेका अवसर दिया गया था। उन्हें यह भी मालूम था कि कई वक्ताओंने पहली ही बैठकमें राजनैतिक भाषण दिये थे। गवर्नर इन सब बातोंको जानते थे। फिर भी सम्मेलनमें जो कुछ हुआ उनपर ध्यान दीजिए। सम्मेलनके प्रारम्भिक भाषणमें ही उन्होंने जानबूझकर होमरूल लीगोपर आक्षेप किया। उन्होंने उनपर निरन्तर अड़गा लगानेका दोष लगाया। उन्हें विश्वास नहीं था कि वे सच्चे हृदयसे सहायता देना चाहती हैं। सम्मेलनके मचसे इन प्रकार आक्षेप करना उचित न था। यदि गवर्नर उन लीगोका सहयोग नहीं चाहते थे तो उन्हें उनको आमन्त्रित ही न करना चाहिए था। यदि वे उनके सहयोगके इच्छुक थे तो उसका तरीका यह न था कि वे शुरू में ही कह दें कि वे उन लीगोपर विश्वास नहीं करते। उन्हें यह स्मरण रखना चाहिए था कि होमरूल लीग एक प्रकारसे बहुत बड़ी सहायता देती रही है। उनके द्वारा संचालित 'क्रॉनिकल' पत्रने लीगोसे लगातार यही कहा है कि वे जितनी ज्यादा मदद दे सकें उतनी दें। मैं परमश्रेष्ठसे निवेदन करना चाहता हूँ कि लीगोपर उनका आरोप लगाना एक व्यावहारिक भूल तो थी ही। परन्तु बात यही समाप्त नहीं हुई, श्री केलकरके पूछनेपर उन्होंने यह लिखा था -

सम्मेलनके सामने आनेवाले प्रस्तावोंको पेश करने, उनका अनुमोदन करने और समर्थन करनेके लिए कुछ वक्ता पहलेसे निमन्त्रित किये जायेंगे। उन वक्ताओंके भाषणोंके पश्चात् खुली बहस प्रारम्भ होगी।

जो प्रस्ताव सम्मेलनके सामने रखे जायेंगे उनका मजमून दिल्ली सम्मेलनके प्रस्तावोंको कार्यान्वित करनेकी दृष्टिसे बनाया जायेगा। ये प्रस्ताव केवल दो ही होंगे जिनमें से एकमें सामान्य बातें होगी और दूसरेमें कुछ निश्चित सुझाव होंगे। कोई औपचारिक सशोधन स्वीकार नहीं किया जायेगा। परन्तु यदि वक्ता वादविवादके दौरान कोई सुझाव देंगे या आलोचना करेंगे तो सरकार उनपर पूरा विचार करेगी।

यहाँ राजनैतिक चर्चके बारेमें किसी प्रकारका निषेध नहीं है। श्री तिलक, श्री केलकर तथा अन्य सज्जनोंने वक्ताओंमें अपना-अपना नाम लिखाया और उचित समयपर

१ वायसरायका युद्ध-सम्मेलन। यह दिल्लीमें २७ से २९ अप्रैल, १९१८ तक हुआ था।

श्री तिलक बोलने खड़े हुए। वे मुदिकलसे तीन वाक्य, जिनमें से दोमें तो राजभक्तिका ही इजहार था, बोल पाये होंगे कि उन्हें यह कहकर रोक दिया गया कि वे राजभक्ति-सम्बन्धी प्रस्तावपर अपने राजनैतिक विचार व्यक्त कर रहे हैं। श्री तिलकने इसका विरोध करते हुए कहा कि राजभक्तिके प्रस्तावमें कुछ जोड़ा गया है और उसके सम्बन्धमें आलोचना करनेका उन्हें अधिकार है; किन्तु उसका कोई फल न निकला। इसके बाद श्री केलकर खड़े हुए। उन्हें भी बोलनेसे रोक दिया गया। इस सबका परिणाम यह हुआ कि तुरन्त कुछ लोग श्री तिलकके नेतृत्वमें टाउन हॉलसे बाहर निकल आये। मेरी नभ्र सम्मतिमें परमश्रेष्ठने यह आदेश देनेमें सक्त भूल की। इतना ही नहीं, वे जिस उद्देश्यको मजबूत बनाने आये थे उन्होंने उसीका अहित किया। उन्होंने अकारण ही श्री तिलक और श्री केलकरका और उनके रूपमें देशकी एक शक्तिशाली सत्स्याका अपमान किया। श्री तिलक और उनके अनुयायियोंकी अवहेलना या अवमानना करना सम्भव ही नहीं है। श्री तिलक जनताके आराध्य हैं। हजारों लोगोपर उनका इतना बड़ा प्रभाव है जितना किसी अन्य नेताका नहीं। उनके लेखे श्री तिलकका आदेश कानून है। मेरा उनसे बहुत मतभेद है, परन्तु यदि मैं इस तथ्यसे इनकार करूँ कि उनके उत्कट देश-प्रेम, उनके महान् त्याग और जनताकी माँगके प्रबल समर्थनकी वदौलत इस देशकी राजनीतिमें उनकी स्थिति अनन्यतम है तो मैं आत्मप्रवचनाका दोषी होऊँगा। उनका और उनके माध्यमसे लीगोका जो अपमान किया गया है वह समस्त राष्ट्रका अपमान है। इसलिए, हममें राजनीतिक मतभेद हो चाहे न हो, हम सबका, जिनको ऐसा प्रतीत हुआ है कि श्री तिलक और श्री केलकरसे लॉर्ड विलिंगडनने अनुचित व्यवहार किया है, यह कर्तव्य है कि हम उसका विरोध करें। मैं यह बात स्वीकार कर लेनेको तैयार हूँ कि यदि श्री तिलक उक्त प्रस्तावके समर्थनमें बोलनेके लिए खड़े होते तो बेहतर होता। वैसे, मेरी व्यक्तिगत और विशिष्ट सम्मति— जिसमें शायद अन्य कोई मेरे साथ नहीं है— यह है कि यदि वे अपने गौरवके अनुकूल मौन रहते तो अधिक अच्छा होता। परन्तु मेरे खयालसे, उन्हें राजभक्ति-सम्बन्धी प्रस्तावपर बोलने और उसकी आलोचना करनेका अधिकार था। मैं इस रायसे बिलकुल सहमत नहीं हूँ कि राजभक्ति-सम्बन्धी प्रस्तावमें व्यक्तिगत भावोको व्यक्त करनेकी गुजाइश नहीं रहती। जिस राजभक्तिको आलोचनासे बचानेके लिए दीवार बनानेकी आवश्यकता हो वह राजभक्ति उथली होती है। मेरी रायमें सम्राट्से मेरा यह कहना मेरी राजभक्तिके बिलकुल अनुकूल है कि उनके नामसे ऐसे काम किये जा रहे हैं जो नहीं किये जाने चाहिये। इस चेतावनीके कारण मेरी राजभक्तिकी घोषणा और भी वास्तविक लगेगी। मेरा खयाल है कि होमरूल लीगोंने अनेक सेवाएँ की हैं और उनमें से विशेष उल्लेखनीय यह है कि उन्होंने लोगोमें अपने मनके भाव व्यक्त करनेका साहस पैदा कर दिया है। और मेरे मनमें इस बातके बारेमें जरा भी सन्देह नहीं है कि यदि ये लीगें अपने कर्तव्यका पालन पूर्णरूपेण करती चली जायें तो भारतकी राजभक्ति बिलकुल असन्दिग्ध हो जायेगी। क्योंकि होमरूल लीगके

१. तिलकके साथ सर्वश्री गांधी, जिन्ना, वी० जी० हॉर्निमैन ('थोम्बे क्रॉनिकल'के तत्कालीन सम्पादक), एन० सी० केलकर और आर० पी० करदीकर भी बाहर आ गये थे।

मन्चे मदस्वके लिए साम्राज्यकी रक्षा हर हालतमें करना ही धार्मिक निष्ठाकी वस्तु होनी चाहिए। इसका कारण यह है कि साम्राज्यकी सुरक्षिततासे ही उसकी आशाएँ पूरी हो सकती हैं। साम्राज्यकी महायतासे हाथ रखनेका अर्थ है, राष्ट्रीय आत्मघात करना। हम खुदा नुस्मान किये बिना अपने भावी माझेदारको हानि पहुँचानेकी इच्छा कैसे कर सकते हैं ?

इसलिए जहाँ मैं होमरूठ लीगके सदस्योंकी उस रायसे सहमत हूँ कि हमें परम-श्रेष्ठके अमिष्ट व्यवहारके लिए उनसे माफी माँगवाकर राष्ट्रीय सम्मानकी रक्षा अवश्य करनी चाहिए, वहाँ हम लोगोता कर्तव्य है कि हम युद्धके संचालनमें अधिकारियोंको सहायता देना और अधिक उद्योग करें। हमें लाउं विलिंगडनकी गलतीसे क्रोधमें आकर स्वयं गलत कदम न उठाना चाहिए। यह हमारे अनेक हितोंका प्रश्न है। हम स्वराज्य चाहते हैं, सो भी जल्दी-जल्दी। मेरी उच्छा है, मैं अपने देशवासियोंको अपने इन विचारोंको माननेके लिए राजी करूँ कि पेटेलिये लोग सरकारके साथ विलकुल बिना किसी प्रकारकी शर्तके और नन्वे दिग्गजों सहयोग करेंगे, तो हम स्वराज्यके बहुत समीप पहुँच जायेंगे। यह कार्य उनके अनिश्चित अन्य निम्नी उपायसे सम्भव नहीं है। मेरे देशवासियोंको यह आशका है कि हमारी अन्य आज्ञाओंके तरह स्वराज्यकी आशा भी व्यर्थ सिद्ध होगी। मैं उनकी उन आशामें उनसे सहमत नहीं हूँ। यहाँकी सरकारने, और सम्राट्की सरकारने भी, हमारे विश्वासको गिमानेके लिए कुछ न किया हो सो बात नहीं है। लेकिन बात यह है कि मेरा विश्वास उन सरकारोंकी नीतिमें किये गये परिवर्तनपर निर्भर नहीं है, वरन् यह हमारे अपने मधोंकी ठोस बुनियादपर निर्भर है। निस्सन्देह यह बात सहज ही समझमें आ सकती है कि यदि हम जनशक्ति और माधनोंके विकासको नियन्त्रित कर पायें तो हमारी स्थिति और शक्ति अजेय हो जायेगी, क्योंकि स्वराज्य-प्राप्तिकी अपनी इन विनम्र योजनाओं में कमसे-कम उन दो विभागोंपर पूर्ण नियन्त्रण पानेकी आकांक्षा रखता हूँ। इसमें सरकार हमारा सहयोग चाहती है। हमें उसकी बातपर विश्वास करना चाहिए। सरकार स्वेच्छासे और ईमानदारीसे दी गयी महायताको अस्वीकार नहीं कर सकती। हमारे द्वारा रगस्ट दिये जानेका अर्थ है, कानूनन नहीं तो भावनासे, पैसेके लिए लड़ने-बाजी मेनाकी जगह राष्ट्रीय मेनाका निर्माण। सरकारी भरती विभागने जो कई हजार रगस्ट भरती किये हैं उनके बारेमें मैंने कभी नहीं माना कि उनकी भरतीका श्रेय हमको है। ये रगस्ट देशभक्तोंकी हैमियतसे भरती नहीं हुए हैं और न वे देशकी या साम्राज्यकी गतिपर भरती हुए हैं, बल्कि उनको रुपयेका अथवा अन्य चीजोंका जो लालच दिया गया है उसके कारण भरती हुए हैं। हम जिन रगस्टोंकी भरती करेंगे वे स्वराज्यके मैनिफ होगे। वे साम्राज्यके लिए लड़ने जायेंगे, परन्तु वे साम्राज्यके लिए उमीलिए लड़ेंगे कि वे माझेदार बननेके इच्छुक हैं। वे सर नारायणकी भाँति यह न सोचेंगे कि अपने घर-बारकी हिफाजतके लिए लड़ना अपमानजनक है, बल्कि वे साम्राज्यकी गतिपर लड़कर अपनी स्वतन्त्रता प्राप्त करनेकी आकांक्षाको पूर्णरूपसे सम्मानजनक मानेंगे।

आशा है कि परमश्रेष्ठ इस बृहद् सभाकी माँगको स्वीकार करेगे, परन्तु यदि वे अभी ऐसा न कर पाये, और वाइसराय भी इसमें असफल हों तो कमसे-कम मैं तो आशा करूँगा कि वे खुद अपनी मरजीसे निकट भविष्यमें होमरूल लीगसे क्षमा-याचना कर लेंगे, क्योंकि मैं अच्छी तरह जानता हूँ कि इन लीगोका मंशा युद्ध-संचालनमें सहयोग देनेका है। और जब वे यह समझ लेंगे तब वे अपनी गलतीको मान लेंगे और चूँकि वे सज्जन हैं, इसलिए सज्जनकी तरह ही क्षमायाचना कर लेंगे। इसमें कठिनाइयाँ जरूर हैं परन्तु उनमें से बहुतसी खुद सरकारकी ही पैदा की हुई हैं। इस प्रकार लोकमतकी उपेक्षा करने और रगरूट उपलब्ध करनेके सम्बन्धमें, जो हम दोनोंका संयुक्त उद्देश्य है, दी गई हमारी विनम्र सलाहको ठुकरानेके कारण हमारा काम पूरा होना लगभग असम्भव हो गया है; परन्तु हमारा कर्तव्य तो स्पष्ट है। इन तथा अन्य अनेक कठिनाइयोंसे परास्त न होते हुए, हमें आगे बढ़ते जाना चाहिए और व्यवहारतः यह सिद्ध करते हुए कि लोगोकी इच्छाको सतत ठुकराते रहकर सरकार साम्राज्यको कितनी बड़ी हानि पहुँचा रही है, हमें अपनी सम्मतिके प्रति उसकी उपेक्षा दूर कर देनी चाहिए। इसलिए मैं दूसरे प्रस्तावको जो आपके समक्ष आनेवाला है इस रूपमें नहीं देखता कि उसमें हमारे सहयोगकी शर्तें बताई गयी हैं बल्कि हमारे मार्गकी कठिनाइयोंके विवरणके रूपमें देखता हूँ। हम अपने लक्ष्यको केवल दो ही तरीकोसे प्राप्त कर सकते हैं—सहयोग प्रदान करके या अङ्गान्नीतिका अनुसरण करके। ब्रिटिश सविधानमें अपने अधिकारोंको प्राप्त करनेके लिए अङ्गान्नीतिका अनुसरण करना पूर्णतः न्याय-संगत माना गया है और वह सुपरिचित मार्ग भी है। परन्तु साम्राज्यके वर्तमान संकट-कालमें उसका परिणाम यही होगा कि सरकार, जिसपर युद्ध संचालनका उत्तरदायित्व है, क्रुद्ध हो जायेगी। और सहयोगसे हम सरकारके विरोधका ही अन्त न कर देंगे; बल्कि उससे हमारे हृदयोंमें उस बल और विश्वासका प्रादुर्भाव होगा जिससे हम अवश्य ही अपने लक्ष्य तक पहुँच जायेगे। हमारे सम्मेलनका यह अवसर अपूर्व अवसर है। हम एक लोकप्रिय गवर्नरसे यह कह रहे हैं कि वह अपनी भूलोको स्वीकार कर ले और हमारे और अपने बीचके सम्बन्ध सुधार ले। हम यह भी कह रहे हैं कि यदि हमारी शिकायत दूर न की जायेगी तो हम शपथ लेते हैं कि हम भविष्यमें, लॉर्ड विलिंग्डन जिस सार्वजनिक सभाकी अध्यक्षता करेंगे, उसमें शरीक न होंगे। यह एक गम्भीर कदम है, परन्तु मेरे विचारसे, पिछली घटनाओंको देखते हुए उचित कदम है। हमारा कदम न्याययुक्त है यह हमारे भावी व्यवहारसे अर्थात् सहयोगके दृढ़ प्रयास द्वारा गवर्नरके आरोपोंको गलत बतानेसे प्रमाणित होगा।

मैं देखता हूँ कि आज 'होमरूल दिवस' मनाया जा रहा है। होमरूल लीगके सदस्योंके लिए यह दिवस एक गंभीर चिन्तनका दिवस है या होना चाहिए। लॉर्ड विलिंग्डनने होमरूल लीगके सदस्यों और होमरूलरो [होमरूलके आकांक्षियों] के बीच अन्तर बतलाया है। मेरी कल्पनामें ऐसा कोई भी भारतीय नहीं हो सकता जो होमरूलर न हो; परन्तु लाखों ऐसे होंगे—जैसा कि मैं हूँ—जो होमरूल लीगके सदस्य नहीं हैं। यद्यपि मैं किसी होमरूल लीगका सदस्य नहीं हूँ, फिर भी आज इस शुभ दिवस-पर मैं होमरूल लीगके असंख्य सदस्योंकी प्रशंसा किये बिना नहीं रह सकता जिनका

महयोग मने अपने कामके लिए मदा ही माँगा है और जो मुझे उन्मुक्त हृदयसे दिया गया है। मने लोगके अनेक ऐसे सदस्य देखे हैं जो मातृभूमिकी खातिर हर प्रकारका त्याग कर सकते हैं। मेरे देखनेमें आया है कि उनमें से कुछ तो बहुत ही योग्य नवयुवक हैं। क्योंकि यह मराहना करते समय मेरे दिमागमें आन्दोलनके अग्रगण्य नेताओंका खयाल नहीं आ रहा है, मैं तो माधारण कोटिके कार्यकर्त्ताओंकी ही, जिनके साथ काम करनेका मुझे शुभ अवसर प्राप्त हुआ है, बात कर रहा हूँ। मैं इस बातकी तसदीक करना चाहता हूँ कि वे ब्रिटेनके विद्यानके प्रति बफादार हैं और ब्रिटेनके साथ सम्बन्ध बनाये रखना चाहते हैं। हाँ, मैं इस बातकी भी प्रमाणित करता हूँ कि वे अंग्रेजोंके पजेसे अपने देशको स्वतन्त्र करनेके लिए बधीर हो रहे हैं। नौजवानोंमें जो गुण और दोष हुआ करते हैं वे सब उनमें प्रचुर रूपमें मौजूद हैं। वे जिन शब्दोंको काममें लाते हैं वे कभी-कभी तीबरे और उग्र भी होते हैं और विद्यान मन्त्रियोंमें बरते जानेवाले शब्दोंकी तरह सतुलित और नौम्य नहीं होते। उनमें उनका तीव्र उत्साह ही प्रकट होता है। हम सयाने और अनुभवों लोग उनके कुछ कामोंपर कभी-कभी आश्चर्य भी करने लग जाते हैं। परन्तु उनके हृदय मजबूत और शुद्ध हैं। वे कुछ हदतक वातावरणमें से होश और कृतिमत्ताओं मिटानेमें सफल हुए हैं। उनके मत्य-कथनने कभी-कभी हमारे हृदयोंको चोट भी पहुँचती है, परन्तु मैं यह कहे बिना नहीं रह सकता कि यद्यपि जिस समय ये लोगों स्थापित की गई थी उन समय मेरे मनमें उनके प्रति मन्देहके भाव उत्पन्न हुए थे और मैं उनकी उपयोगिताके बारेमें भी शंकायुक्त था, तथापि उन्होंने जो काम कर दिखाया है उसे ध्यानसे देखनेपर मुझे विश्वास हो गया है कि इन लोगोंने एक ऐसी कमी पूरी की है जो बहुत दिनोंसे अनुभव की जा रही थी। उन्होंने लोगोंमें प्रकाश फैलाया है, उनमें आशा और माहम भरा है और अगर अधिकारी उनके इरादोंको गलत न समझ लेते तो मुझे यकीन है कि ये जनशक्तिके इस अतुल भण्डारसे लाभ उठा सके होते। उनमें यह कहनेकी जरूरत नहीं कि लोगोंके सदस्योंको अपने उत्तरदायित्वका भान है और वे उसे निभाते हैं। इन जुद्ध मनोवृत्तिके नौजवानोंसे, जिन्होंने नौकरशाही शासन-तन्त्रमें बड़ी-बड़ी परेशानियोंका सामना किया है इसकी आशा करना व्यर्थ था।

अधिकारी अधिक अनुभवों हैं, इसलिए उनका यह कर्त्तव्य था कि वे अधिक बुद्धिमत्ताने काम लेने और होमरूल लीगके सदस्योंको अपना बना लेते। होमरूल लीगियोंने अब गलती समझ ली है, वह चाहे जिन प्रकारकी हो, इसलिए उन्हें चाहिए कि वे उसे ठीक कर लें। उन्हें चाहिए कि वे नौकरशाही परसे भी अपना विश्वास न हटायें। विश्वासका अभाव दुर्बलताका सूचक है। नौकरशाही खराब है उसका अन्त निश्चित है। परन्तु हममें काम करनेवाले सब अधिकारी खराब नहीं हैं। उनके सुधारनेमें हमारी विजय है। जिन प्रकार उनके सामने जाकर गिडगिड़ाता, 'जो हुक्म' कहना और उनके चरणोंमें गिरना गलत है उसी प्रकार उन्हें लज्जित या अपमानित करना भी गलत है। हमें नौकरशाहीके हथकंडोंका मुकाबला अत्यन्त ईमानदारी और निडरतासे करना चाहिए। हम बंदीके बदले नैकी करे — यह बात देवताओंके लिए नहीं, बल्कि मनुष्योंके लिए कही गयी थी। सबसे अधिक मर्दानगीका रास्ता तो यह है कि हम ईमानदारीकी सीधी और तंग पगडंडीसे तिलमर भी डवर-डवर न हों। यदि होमरूल लीगके सदस्योंमें मर्दा-

नगी नहीं है तो वे बेकार हैं। आगामी वर्ष उनकी परीक्षाका वर्ष है। इसमें वे रचनात्मक कार्यमें वैसी ही योग्यता और क्षमता दिखाये जैसी वे ध्वसात्मक-कार्यमें दिखाते रहे हैं। और तब इस दिनको भारतके कोने-कोनेमें सभी मनावेंगे।

[अग्नेजीसे]

बॉम्बे क्रॉनिकल, १७-६-१९१८

## २९८. पत्र : शंकरलाल बैकरको

जून १६, १९१८

[भाईश्री शंकरलाल,]

आपका पत्र मिला। मैं यह हरगिज नहीं कहता कि आप लीगको<sup>१</sup> छोड़ दें और मेरे साथ काम करें। बल्कि यह चाहता हूँ कि आप लीगमें रहें और लीगकी नीतिका ठीक दिशामें संचालन भी करें। आपको तो जो स्थिति है, वही ठीक मालूम होती है। मुझे अब वह भयानक प्रतीत होती है। यदि लीग रगलूट भरती करनेके काममें भाग न लेगी तो उसका यह आचरण बम्बईके प्रस्तावका विरोध करनेके समान होगा। यदि लीगके सब सदस्य यह मानते हों कि लीगमें रहकर भरतीके काममें भाग नहीं लिया जा सकता, तो बम्बईके प्रस्तावको<sup>२</sup> स्वीकार करना और मुझे अध्यक्ष पदपर विठाना उचित नहीं था। मुझे सहन करके लीगमें यह तो बता ही दिया कि जिसे भरतीका काम करना हो, वह कर सकता है।

मेरा विश्वास मात्र अग्नेज जातिमें ही हो, यह बात नहीं है, बल्कि मानव-जातिके स्वभावमें है। प्रत्येक मनुष्यमें कुछ-न-कुछ सचाईका अंश रहता ही है। उसको पोषण देना हमारा काम है। ऐसा करते हुए वह हमें धोखा दे, तो इसका बुरा परिणाम वही भोगेगा, हम नहीं।

यह तो निश्चित समझे कि लोगोकी स्थिति वैसी नहीं है, जैसी आप समझते हैं।

जब मिलेगा, तब अधिक स्पष्टीकरण कलेंगा। मैं मानता हूँ कि भारतमें लीगके सदस्योंका कर्तव्य यह है कि वे इस कार्यमें जुट जायें। इसके साथ-साथ आप सरकारके अनुचित कार्योंके बारेमें जो आन्दोलन करना चाहें, करें। ऐसा करेंगे, तो दोनों कार्य सिद्ध होंगे। यदि होमरूल लीग भरतीके सम्बन्धमें कुछ भी न करेगी तो उसे भारी धक्का लगेगा...।<sup>३</sup>

मोहनदासके वन्देमातरम्

[गुजरातीसे]

महादेवभाईनी डायरी, खण्ड ४

१. होमरूल लीग।

२. देखिए अगला शीर्षक।

३. मूलमें यहाँ कुछ शब्द छूटे हुए हैं।

## २९९. तार : ब्रिटेनके प्रधान मन्त्रीको'

बम्बई

[जून १६, १९१८ के बाद]

गत १६ जूनको बम्बईकी होमरूल लीगके तत्त्वावधानमें आयोजित सार्वजनिक सभामें स्वीकृत निम्न प्रस्ताव आपकी सेवामें भेज रहा हूँ।

### पहला प्रस्ताव

बम्बईके गवर्नरने होमरूल लीगके सदस्योंकी साम्राज्यकी सहायता करनेकी इच्छा और नेकनीयतीपर शक करके और इस प्रकार सम्राट्के प्रति उनकी वफादारीपर भी शक करके उसके प्रायः सभी सदस्योंका जो सार्वजनिक अपमान किया है, बम्बईके नागरिकोंकी सभा उसका विरोध करती है। बम्बईके गवर्नर महोदयने होमरूल लीगके नेताओंको युद्ध-सम्मेलनमें बुलाकर उनके साथ दुर्व्यवहार किया है। उन्होंने सम्मेलनको प्रारम्भ करते समय दिये गये अपने भाषणमें होमरूल लीगके नेताओंपर आक्षेप किये और उन्हें अपनी स्थिति स्पष्ट करनेका अवसर भी नहीं दिया। यह सभा उनके इस व्यवहारका विरोध विशेष रूपसे करती है। यह सभा परमश्रेष्ठ गवर्नरसे यह माँग करती है कि उन्होंने होमरूल लीगों तथा उनके सदस्योंपर जो आक्षेप किये हैं वे उन्हें वापस लें और अपने व्यवहारके लिए क्षमा-याचना करें। यदि वे ऐसा न करें तो यह सभा परमश्रेष्ठ वाइसरायसे अपील करती है कि वे बम्बईके गवर्नरके वक्तव्यका खण्डन करें। यह सभा यह भी निवेदन करती है कि इस प्रकारकी उत्तेजनात्मक भाषाका प्रयोग करनेसे सरकारको दिये जानेवाले हार्दिक सहयोगमें बाधा पड़नेकी सम्भावना है; अतः जबतक वे शब्द वापस नहीं लिए जायेंगे तबतक होमरूल लीगके सदस्य युद्ध-सम्मेलनकी ऐसी किसी भी सभामें भाग न ले सकेंगे जिसकी अध्यक्षता परमश्रेष्ठ करेंगे, परन्तु वे अपने देश और साम्राज्यकी सहायता इस संकटमय कालमें करते हुए अपने कर्तव्यका पालन अवश्य करेंगे।

### दूसरा प्रस्ताव

इस सभाका खयाल है कि सरकारने इस युद्धके लिए भारतमें सामान और सिपाही जुटानेके उद्देश्यसे जिन तरीकोंको अपनाया है और जो कदम उठाये हैं वे ऐसे नहीं हैं कि उनसे अधिकसे-अधिक लाभ उठाया जा सके। इसका एक कारण यह है कि सरकार इस महान्

१. जून १६ की सार्वजनिक सभामें पाठ किये गये प्रस्तावोंकी सूचना भारत-मन्त्री और वाइसरायको भी दी गई थी।



राष्ट्रीय कार्यको सम्पादित करनेमें कदम-कदमपर जनताके प्रति अविश्वास दिखा रही है। दूसरा कारण यह है कि सम्बन्धित विभागोंके अधिकारियोंको युद्धके संचालनमें लोगोंका सहयोग समानताकी भावनासे प्राप्त नहीं हो सका है। और तीसरे, शस्त्र कानूनमें ऐसा आवश्यक संशोधन करनेमें अत्यधिक विलम्ब हो रहा है—जिससे अगर आम लोग, चाहें तो, हथियार ले सकें और रख सकें। चौथा कारण यह है कि अभी तक भारतीय फौजमें कमीशन प्राप्त अफसरोकी जगहोंपर भारतीयोंको लेनेकी अनुमति नहीं है और प्रजाति-भेद तथा पक्षपात पूर्ववत् बने हुए हैं। पाँचवाँ कारण यह है कि दिल्लीमें साम्राज्यीय युद्ध-सम्मेलनके प्रस्तावोंमें भारतीयोंको मौजूदा फौजी कॉलेजोंमें दाखिल करनेकी तथा उनके लिए नये कॉलेज अविलम्ब खोलनेकी जो सिफारिश की थी उसको कार्यान्वित नहीं किया गया है। इस सभाकी रायमें स्थिति यह है कि यद्यपि प्रधान मंत्री महोदयने फौजमें भरती होनेके सम्बन्धमें जो आमन्त्रण प्रकाशित किया है उसके उत्तरमें प्रत्येक राजभक्त भारतीय सच्चे हृदयसे भरती होनेको तैयार बैठा है, तथापि भारतीय नेताओंकी समझमें भरतीके सम्बन्धमें आम लोगोंका पूरा और दिली सहयोग पाना तबतक कठिन है, जबतक भारत सरकार उपर्युक्त दोषोंको दूर नहीं करती और इस प्रकार अपनी वर्तमान नीतिको नहीं बदलती, उनकी यह धारणा बदल नहीं सकती।

मो० क० गांधी

सभाध्यक्ष

[ अंग्रेजीसे ]

यंग इंडिया, २-१०-१९१८

### ३००. भाषण : नड्डियादमें<sup>१</sup>

जून १७, १९१८

गांधीजीने अपने भाषणमें यह कहा कि किसानोंका सबसे पहला और महत्त्वपूर्ण कर्तव्य सरकारकी मदद करना है। जर्मनोंको पराजित करनेके लिए पूरी सहायता दी जानी चाहिए। अंग्रेज जर्मनोंसे अच्छे हैं। हम अंग्रेजोंके निकट सम्पर्कमें आये हैं और दोनों एक-दूसरेको अच्छी तरह जानते हैं। इसलिए अंग्रेजोंकी सहायता करना हमारा सर्वप्रथम कर्तव्य है। कुछ लोगोंका कहना है कि हमें उनकी सहायता उसी सूरतमें करनी चाहिए जब वे

१. खेड़ा जिलेके जिलाधीशने यह विवरण सरकारके पास भेजते हुए लिखा था—“फौजी भरतीके बारेमें १७ जूनको नड्डियादमें श्री गांधीने अपने समीपवर्ती अनुयायियोंकी एक छोटी-सी सभा की थी। ... इसमें लगभग ५० आदमी मौजूद थे।”

हमें स्वराज्य दे दें। मेरा विश्वास तो यह है कि जयतक हम सैनिक परम्पराओंको नहीं अयनाते तबतक हम देशको नहीं बचा सकते। हमें कुछ समय बीतनेपर स्वराज्य मिल ही जायेगा। वह हमारी सहायताका निश्चित परिणाम होगा। लडाईंके मोर्चोंपर काम करनेके लिए भारतमें एक वर्षमें पांच लाख आदमी चाहिए और अगर हम इतने आदमी फौजमें न दे पायें तो सरकार उन्हें स्वयं भरती करेगी और तब यह सेना सरकारी सेना कही जायेगी। परन्तु अगर हमने ही इतने आदमी दे दिये तो यह राष्ट्रीय सेना कही जायेगी। सेनामें आज जो नियम और उपनिषम चालू हैं वे ही हमारे द्वारा भरती की गई सेनापर भी लागू होंगे। सैनिक शक्तिके अभावमें स्वराज्य ध्वंश होगा और उसे प्राप्त करनेका घरी सर्वोत्तम अवसर है। इसलिए हमें उसे हाथसे नहीं जाने देना चाहिए। मैंने इस सम्बन्धमें धी तिलक, धीमती एनी बेसेंट, ५० मदनमोहन मालवीय तथा ५० मोतीलाल नेहरूसे बातचीत की है। उन सबको यह एक राय है। ये इस विचारको अच्छा अवश्य मानते हैं, परन्तु उन्हें अन्वेष्टा है कि किसान इस विचारको स्वीकार न करेंगे। मैं किसानोंमें विश्वास रगता हूँ। प्लेग और हैजेसे हजारों आदमी मर गये। फिर लडाईंमें मरना कोई कठिन कार्य नहीं है। अगर लोग आगे आयें तो मैं लडाईंमें जानेके लिए तैयार हूँ। मैं होमरूल लीगका सदस्य नहीं हूँ। सैनिक शिक्षा पाना स्वराज्यकी दिशामें एक महायत्न कदम है, इसलिए होमरूल लीगके प्रत्येक सदस्यको फौजमें भरती होना चाहिए। यह अफवाह फैली हुई है कि मोर्चोंपर भारतीय सैनिक अगली पंक्तिमें रखे जाते हैं और वे मारे जाते हैं। मैं इस अफवाहमें विश्वास नहीं करता। अंग्रेजोंकी कौम लड़नेवाली कौम है, इसलिए मैं यह नहीं मान सकता कि वे दूसरोंको आगे रखकर स्वयं पीछेकी पंक्तियोंमें रहेंगे। किन्तु अगर कभी ऐसा होगा तो मैं स्वयं आपत्ति कहूँगा। और जबतक मैं मार न खाऊँ तबतक अपने सब लोगोंको इस तरह न मरने दूँगा। मैं राष्ट्रीय मैनामें भरती होनेकी बात समस्त देशके सामने रखनेसे पहले खेडा जिलेके लोगोंमें, जो मर्यादाही बने हैं, अपील करना चाहता हूँ। नडियाद खेडा जिलेका बहुस्वपूर्ण कसबा है; इसीलिए मैंने आप लोगोंको खानगी तीरपर यहाँ बुलाया है। यदि आप लोग महमत होंगे तो काम हाथमें ले लिया जायेगा। इसलिए आप खूब सोच-विचार लें और उसके बाद फौजमें भरती हो। अगर मुझे विश्वास हो गया तो दो या तीन दिनोंमें एक सार्वजनिक सभा बुलाई जायेगी।

[ अंग्रेजीमें ]

यॉन्गे गवर्नमेंट रेकर्डिंग, १९१८

## ३०१. पत्र : जमनालाल बजाजको

साबरमती

जेठ सुदी १०, [जून १९, १९१८]

भाईश्री जमनालालजी,

आपके आदमीको टिकटके पैसे मैंने आग्रहपूर्वक चुकाये हैं। अगर मैं ऐसा न कहूँ तो आपको बिना सकोचके दूसरे काम न सोंप सकूँ।

यहाँ आकर इमारती कामका हिसाब जाँचा। मेरे पास २८,००० रुपये आये हैं। ४०,००० रुपये खर्च हो गये। अतिरिक्त खर्च आश्रमके दूसरे कामोंके लिए जो रकम मिली उसमें से हुआ है। मेरी असली जरूरत अभी तो मकान आदि बनानेके लिए [रुपयों की] है। एक लाखका खर्च है। इसके लिए कुछ भेजनेकी आपकी इच्छा हो तो भेजिएगा।

मोहनदासके वन्देमातरम्

[पुनश्च :]

मेरी यात्राका खर्चा उठानेके बजाय खास जरूरत यह है।

मोहनदास

गांधीजीके स्वाक्षरोंमें मूल गुजराती प्रति (जी० एन० २१९९) की फोटो-नकलसे।

## ३०२. भाषण : नडियादमें<sup>१</sup>

जून २१, १९१८

भाइयो और वहनो,

मुझे आज यह देखकर खेद होता है कि यहाँ वहने अधिक नहीं आई हैं। मुझे जो कहना है वह भाइयो और वहनो दोनोंसे कहना है। मैं उपदेश देने नहीं आया; लेकिन मुझे जो बात अच्छी लगती है उसकी सलाह देने आया हूँ। इस सम्बन्धमें नडियादकी यह सभा गुजरातमें पहली सभा है। सत्याग्रहके सम्बन्धमें भी पहली सभा नडियादमें ही हुई थी। सत्याग्रहके इस संघर्षमें हमने बहुत अधिक शक्ति और सहनशीलता दिखाई है। मैं इस संघर्षसे लोगोंके निकट सम्पर्कमें आया हूँ। इससे मुझे ऐसा लगा कि मैं जो बात समस्त भारतसे कहना चाहता हूँ, उसे मुझे यहींसे आरम्भ करना चाहिए। हम सरकारसे भिडे, हमने उससे कड़वी और तीखी बातें कही, यह सब उचित था। लेकिन हम वैसा करनेके अधिकारी थे या नहीं, यह बतानेका अवसर हमें अब

१. सेनामें भरती करानेके सिलसिलेमें यह सार्वजनिक सभा मुगल कोठीवादी, गुजरातमें हुई थी। इसमें लगभग एक हजार लोगोंने भाग लिया था।

मिला है। सत्याग्रहमें वैर-भावके लिए स्थान ही नहीं है। हमारे सघर्षमें यह भाव न था, इस बातका मुझे विश्वास है। आइए, अब हम इस बातपर विचार करे कि सरकारसे हर परिस्थितिमें सम्बन्ध बनाये रखना हमारे लिए वाछनीय है अथवा नहीं। मैंने अपने इस सघर्षके दौरान तथा अन्य अवसरोपर सरकारके दोषोका अच्छी तरहसे निरीक्षण किया है, और सरकारको उनसे अवगत भी कराया है, लेकिन भारतमें मुझे सरकारके गुण बतानेका अवसर अवश्य नहीं मिला। इसके साथ निकट सम्पर्कमें आनेपर मैंने इतना तो सीखा है कि हमारा साम्राज्यमें परतन्त्रताकी स्थितिमें बने रहना वाछनीय नहीं है। अंग्रेजोंकी यह विशेषता है कि वे परतन्त्र जातियोंके साथ भारवाही पशुओंका-सा व्यवहार करते हैं। लाभ तभी है जब हम उनके साथ उनके मित्र अथवा साझेदारके रूपमें रह सकें। ये लोग साझेदारोका मान बनाये रखनेमें और उनके प्रति वफादार रहनेमें पक्के रहते हैं। अंग्रेज लोगोंमें कुछ सद्गुण हैं। वे न्यायप्रिय हैं और उन्होंने पीड़ितोंकी रक्षा भी की है। उन्हें वैयक्तिक स्वतन्त्रता बहुत प्रिय है। तब फिर हमें ऐसे लोगोंसे विलकुल ही सम्बन्ध क्यों तोड़ देना चाहिए। यदि ऐसा करना भी चाहें तो भी ससारमें अपनी सब इच्छाएँ तो कोई पूरी नहीं कर पाता। मित्रोंकी जरूरत सभीको होती है। जापान, अमेरिका और इंग्लैंडको भी किसी-न-किसीसे मित्रता रखनी ही पड़ती है। सभी देशोंके लोग अपने-अपने स्वभावके अनुकूल लोगोंसे सम्बन्ध रखते हैं। भारतीयोंकी भी यही स्थिति है। हम स्वतन्त्रताकी कामना करते हैं, वह भी इसी रूपमें। इस सम्बन्धमें आस्ट्रेलिया और कनेडाका उदाहरण हमारे सामने है। हम भी इन्हींके समान दर्जा चाहते हैं। वे सुरक्षाका उपभोग भी करते हैं और स्वयं रक्षा-व्यवस्थामें योग भी देते हैं। हम भी ऐसा ही चाहते हैं। अगर यह स्थिति निश्चित रूपसे प्राप्तव्य हो तो हमें उस दिशामें कदम उठाना चाहिए। यदि आप ऐसा मानते हों कि हमारे लिए अंग्रेजोंसे सम्बन्ध रखना दुःखदायी है, तो मेरी सलाह बेकार होगी। इतना ही नहीं, वह अपमानजनक ही होगी। लेकिन यदि हम अंग्रेजोंके साथ बराबरीके साझेदारके रूपमें रहना चाहते हों तो मैं अपनी सलाहको अमूल्य मानता हूँ। भारत अपग है। यदि अंग्रेज हमें छोड़ जायें तो हम एक-दूसरेसे अपना वचाव नहीं कर सकते हैं। उपद्रवी जातियोंसे हम अपनी रक्षा नहीं कर सकते। कोई विदेशी आक्रमणकारी आये तो हम उससे अपनी रक्षा करने लायक नहीं हैं। यदि कोई कहे कि ऐसी भयावह स्थितिके लिए अंग्रेज सरकार उत्तरदायी है तो यह बात सच है। इस जातिमें ऐसी बहुत-सी त्रुटियाँ हैं, लेकिन उसके गुणोंका लाभ उठाकर अपनी उन्नति करना हमारा कर्त्तव्य है।

भारत इतना दुर्दशाग्रस्त है कि वह दूसरोंकी सहायताके बिना आगे नहीं बढ़ सकता। उसकी इस पंगुताको दूर करना चाहिए। हमें देशकी रक्षा करने की सत्ता दी जानी चाहिए ताकि हम अपने स्त्री-पुरुषोंकी हिफाजत कर सकें। हम जबतक अपनी रक्षा करनेमें समर्थ न हों तबतक स्वराज्यके योग्य नहीं हो सकते। भारतकी रक्षा सदा अंग्रेज करे, यही उसकी पंगुता है। हमें इस पंगुताको दूर करनेका पवित्र कार्य सबसे पहले करना चाहिए।

बराबरीके लोग ही साझेदार हो सकते हैं। बिल्ली और चूहेमें साझेदारी नहीं होती। अंग्रेज हाथी है और हम चीटी, जबतक हमारी यह भावना दूर नहीं होती तबतक हमारे लिए स्वराज्यका कोई अर्थ नहीं हो सकता। हमें कोई भी बलवान मनुष्य डरा सकता है। यदि कोई पठान यहाँ आकर लाठी चलाने लगे तो हम सब भाग जायेंगे। यदि रेलके एक डिब्बेमें बहुतसे लोग बैठे होते हैं और उनमें एक झगड़ालू काबुली आ जाता है तो वह अन्य सबको उठा देता है और जहाँ जगह नहीं होती वहाँ भी बैठनेकी जगह कर लेता है। इतना ही नहीं वह अकेला ही चार व्यक्तियोंकी जगह घेरकर बैठता है और उसके आगे किसीकी बोलने तककी हिम्मत नहीं होती।

ऐसी भयकी स्थितिमें हम अंग्रेजोंके साथ किस तरह बराबरी कर सकते हैं? यदि मुझे कोई ठेठ मिलता है, मैं उसे अपने पास बिठाता हूँ और कुछ खानेके लिए भी कहता हूँ तो वह काँपता है। जब उसमें इतना मनोबल आयेगा कि वह मुझसे डरना बन्द कर देगा तब ही वह मेरे समान होगा। जबतक ऐसा न हो तबतक, हम दोनों समान हैं—यह कहना ऐसा ही है जैसे जलेपर नमक छिड़कना। साम्राज्यमें हमारी दशा भगीकी है। अब इससे छुटकारा पानेके दो रास्ते हो सकते हैं—मैत्री-भावसे अथवा वैर-भावसे। यदि हम वैर-भावसे, इस स्थितिसे छुटकारा पाना चाहते हैं तो हमें उनको एक भी मनुष्य अथवा एक भी पाईकी सहायता नहीं देनी चाहिए। इतना ही नहीं, यदि अन्य लोग दे रहे हो तो हमें उन्हें भी रोकना चाहिए। हमें मित्र राष्ट्रोंकी पराजयकी कामना करनी चाहिये और अंग्रेजोंको लड़कर बाहर निकाल देना चाहिए। ऐसा करना अभीष्ट हो तो भी यह असम्भव है। यदि हम साम्राज्यवादी सरकारकी मदद नहीं कर रहे हैं तो भी देशके अन्य सब वर्ग उसकी मदद कर रहे हैं। हममें सरकारके अथवा अन्य किसीके विरुद्ध लड़नेकी शक्ति नहीं है। सरकार भारतसे दस लाख लोग और करोड़ों रुपयेकी सहायता लेनेमें समर्थ हो गई है। यह बात स्पष्ट दिखाई पड़ती है कि यदि हम अंग्रेजोंको वैर-भावसे, भारतसे खदेड़कर अपनी भगीकी स्थितिसे मुक्त होना चाहते हो तो भी फिलहाल, और जहाँतक हमारी नजर पहुँच सकती है वहाँतक, एक लम्बे अर्से तक, शरीर-बलका प्रयोग करके और अंग्रेजोंसे युद्ध द्वारा ऐसा करना असम्भव है। हम इस प्रकार अंग्रेजोंसे सम्बन्ध नहीं तोड़ सकते।

इसलिए हम इस अधम स्थितिसे मैत्री-भावके द्वारा ही छुटकारा पा सकते हैं। और वह इस समय सरकारको पूरी शक्तिसे सहायता देनेपर ही सम्भव है। हम साम्राज्यके साझेदार होना चाहते हैं, किन्तु यदि साम्राज्य न हो तो साझेदार किसके साथ होंगे? हमारी आशाएँ साम्राज्यके अस्तित्वमें छिपी हुई हैं। हमें साम्राज्यके दोषोंके विरुद्ध अवश्य लड़ना चाहिए। भाई भाईके दोषोंके विरुद्ध लड़ता है। यदि एक भाई दूसरे भाईका हक छीननेका प्रयत्न करे तो दूसरा उसका विरोध करेगा। लेकिन जब पहले भाईपर आपत्ति आती है तो दूसरा भाई उसकी भरसक मदद करके भ्रातृ-भावका परिचय देता है और पुराने वैर-भावको भी भुला देता है। हम अंग्रेजोंके प्रति ऐसा व्यवहार कर ही नहीं सकते, यह माननेका कोई कारण नहीं है। हम साम्राज्यके अत्याचारोंका निस्सन्देह विरोध कर सकते हैं। यदि आज ही कोई नया अत्याचार हो तो हम उसका विरोध

आज ही कर सकते हैं। किन्तु साथ ही उसके ऊपर जो सकट आया है उसके निवारणार्थ सहायता करनेमें हमें तनिक भी कसर नहीं रखनी चाहिए।

और फिर साम्राज्यकी मदद करते हुए हम सैनिक अनुशासन सीखेंगे। उससे हमें सैनिक-अनुभव मिलेगा और हममें अपना बचाव करनेकी शक्ति आयेगी। यदि साम्राज्य हमसे विश्वासघात करे तो हम इस प्राप्त शक्तिकी सहायतासे उसका विरोध कर सकते हैं। साम्राज्यके अधिकारी इस बातको जानते हैं। इसलिए, हमें सेनामें भरती करनेसे उनकी नेकनीयती साबित होती है। हमारा इस समय सेना तैयार करना भविष्यमें खतरोके विरुद्ध बीमा करानेके समान है।

अंग्रेजोंमें राज्य करनेकी शक्ति है, यह केवल उनके पशुबलके ही कारण नहीं है। उनमें कला है, कौशल है, दूरदर्शिता है, चतुराई है और बुद्धिमत्ता है। उन्हें लोगोसे यथायोग्य व्यवहार करना आता है। वे जानते हैं कि हम स्वराज्य मिलनेकी आशासे मदद करते हैं। उनके दृष्टिकोणमें और हममें से कुछ लोगोके दृष्टिकोणमें यह भेद है। हम कहते हैं, हमें स्वराज्य दे दो तब हम लड़ेंगे। उनका कहना है, हम किसीके दबावमें नहीं आते। तुम मदद करो और तुम्हें स्वराज्य मिल जायेगा। हमारा इतिहास देखो। बोअरोंको स्वराज्य मिला क्योंकि वे हमसे लड़नेके योग्य थे। तुम भी लड़नेके योग्य बनो। तब तुमको भी स्वराज्य मिल जायेगा।

हमारी सच्ची शक्ति सैनिक-शक्तिपर ही निर्भर है। इस समय जो भारतीय लड़ रहे हैं, वे हमारी शक्ति नहीं बढ़ाते, सरकारकी शक्ति बढ़ाते हैं। यदि स्वराज्यके अभिलाषी हम लोग उनके समान सैनिक बन जायेंगे और मृत्युका भय त्याग देंगे तो हम राष्ट्रीय सेनाके सैनिक होंगे। ऐसा होनेपर सरकार और हमारे बीच ऊँच-नीचका भेद नहीं रहेगा।

श्री मॉण्टेग्यूकी योजना थोड़े ही दिनोंमें प्रकाशित कर दी जायेगी।<sup>१</sup> वह योजना या तो हमारी पसन्दकी होगी; और यदि पसन्दकी न होगी तो हम उसमें सशोधन-परिवर्धन कराना चाहेंगे। योजना कैसी होगी या हम उसमें कैसे सशोधन-परिवर्धन कर सकेंगे, यह सब हमारे ऊपर निर्भर करता है। ऐसे समयमें यदि यह खबर इंग्लैंड पहुँचेगी कि सारा भारत सेनामें भरती होनेके लिए तैयार है तो ब्रिटिश लोकसभा इसका स्वागत करेगी और हमारी जो माँगें उचित होंगी उन्हें पूरा करेगी, और यदि वह पूरा न भी करे तो भी क्या होता है? उसपर ब्रिटिश लोकसभाको पछताना पड़ेगा। युद्धके लिए सन्नद्ध भारतीय अपनी स्वतन्त्रता एक क्षणमें प्राप्त कर सकते हैं। लेकिन सरकार इतनी मूर्ख नहीं है। अंग्रेज वीर जातिके लोग हैं। वे वीरताको पहचानेंगे। हम अपनी सोई हुई वीरताको जाग्रत करे तो सब-कुछ आज ही प्राप्त कर सकते हैं। इसलिए मेरा आप सबसे अनुरोध है कि समस्त मशयोको छोड़कर आप सेनामें भरती हो। मुझे इस बातका

पक्का विश्वास है, इस समय 'होमरूल लीग' आन्दोलनका प्रथम और अन्तिम चरण यही होना चाहिए।'

[ गुजरातीसे ]

गुजराती, ७-७-१९१८

### ३०३. सैनिक-भरतीकी अपील

पत्रिका — १<sup>१</sup>

नडियाद

जून २२, १९१८

भाइयो और बहनो,

आपने अभी-अभी सत्याग्रहकी भारी लड़ाई समाप्त की है। उसमें आपकी विजय हुई। इस लड़ाईमें आपने ऐसे शौर्य, चातुरी और अन्य गुणोंका परिचय दिया कि मैं आपको देशके लिए इससे भी ज्यादा महत्त्वके काममें लगनेकी सलाह देने और आग्रह करनेकी हिम्मत करता हूँ।

आपने यह दिखा दिया है कि सरकारका विनयपूर्वक विरोध कैसे किया जा सकता है और विरोध करते हुए भी उसकी सम्मान-रक्षा कैसे की जा सकती है एवं कैसे स्वयं प्रतिष्ठा प्राप्त की जा सकती है। अब मैं आपके सम्मुख यह दिखानेका अवसर प्रस्तुत करता हूँ कि ऐसी भारी लड़ाई लड़नेपर भी आपके मनमें सरकारके प्रति तनिक भी कटुता नहीं है।

आप सब स्वराज्यवादी हैं और आपमें से कुछ 'होमरूल लीग' के सदस्य हैं। होमरूलका एक अर्थ यह है कि हम साम्राज्यमें रहकर 'साम्राज्यके हिस्सेदार बनें'। आज हम लोग पराधीन हैं। आज हमें अंग्रेजोंके बराबर हक हासिल नहीं हैं। कॅनेडा, दक्षिण आफ्रिका और आस्ट्रेलिया जैसे इग्लैंडके हिस्सेदार माने जाते हैं, वैसे हिस्सेदार हम नहीं हैं। हमारा देश तो पराधीन माना जाता है। हम अंग्रेजों जैसे ही हक चाहते हैं, दक्षिण आफ्रिका वगैरा उपनिवेशोंके बराबरके बनना चाहते हैं और कामना करते हैं कि ऐसा समय आये जब हम वाइसराय तकका पद ले सकें। ऐसी स्थिति लानेके लिए हममें अपनी रक्षा करने अर्थात् शस्त्र उठाकर लड़नेकी शक्ति आनी चाहिए। जबतक हमारी रक्षा केवल अंग्रेजोंपर निर्भर है और जबतक हम सिपाही-वर्गसे डरते हैं, तबतक हम अंग्रेजोंकी बराबरीके कहला ही नहीं सकते। इसलिए हमें हथियार चलाना सीखकर

१. १९१८ के बॉम्बे सीक्रेट एन्सूक्वेट्सके एक खरीतेके अनुसार गांधीजीने भाषणमें अन्तमें कहा: "सभाकी कोई रिपोर्टें समाचारपत्रोंको तबतक भेजनेकी आवश्यकता नहीं है", जबतक वे रंगरूट प्राप्त करनेमें सफल नहीं हो जाते।

२. सम्भव है गांधीजीने उसके पाठका उपयोग अपने किसी भाषणमें भी किया हो। इसकी छपी हुई प्रतियाँ विस्तृत रूपसे बाँटी गई और समाचारपत्रोंमें इसका अंग्रेजी रूपान्तर भी प्रकाशित हुआ था।

अपनी रखा करनेकी शक्ति प्राप्त करनी चाहिए। 'हथियार चलाना बहुत जल्दी सीखना हो तो सेनामें भरती होना हमारा कर्तव्य है'।

मर्द और नामर्दमें मिश्रता नहीं हो सकती। हम नामर्द माने जाते हैं। अगर हम नामर्दोंमें नहीं जाना चाहते, तो हमें हथियार चलाना सीखना जरूरी है।

यह निश्चय है कि हमें साम्राज्यमें हिस्सेदार बनना है। तब हमें चाहे कितना ही दुःख उठाना पड़े, प्राण भी देने पड़ें, फिर भी हमें साम्राज्यका वचाव करना चाहिए। अगर साम्राज्यका नाश हो जाता है तो उसके साथ हमारी महती आशाएँ भी नष्ट हो जाती हैं।

'इसलिए स्वराज्य लेनेका सबसे सरल और सबसे सीधा उपाय साम्राज्यके वचावमें भाग लेना है'। हम बहुत रुपया दे सके, इतनी ताकत हममें नहीं है। फिर जीत रुपयेसे ही मिल जाये यह सम्भव नहीं है। जीत सैन्यबलसे ही मिलनी सम्भव है। भारत अपार सेना जुटा सकता है। अगर मुख्यतः हमारी सेनासे साम्राज्यकी जीत हो, तो स्पष्ट है कि हम जो भी हक माँगेंगे, ले सकेंगे।

कुछ लोग कहेंगे कि यदि हम अभी इन हकोंको न लेंगे तो बादमें ढोखा होगा। किन्तु जिस शक्तिसे हम साम्राज्यका वचाव करेंगे, उसी शक्तिसे हम अपने हक भी ले सकते हैं। साम्राज्यकी निर्बलताके अवसरसे लाभ उठाकर लिए गये हक साम्राज्यके बलवान होनेपर हाथसे निकल जा सकते हैं। हम साम्राज्यको सत्ताकर उसमें हिस्सेदारीका हक नहीं पा सकते। साम्राज्यकी सेवा करनेसे हमें जो हक मिलेंगे, वे उसे तग करनेसे हरगिज नहीं मिलेंगे। साम्राज्यके सचालकोंका अविश्वास करना अपनी शक्तिका अविश्वास करना है और यह हमारी दुर्बलताका चिह्न है। हमारे हक सचालकोंकी भलाई या कमजोरीपर निर्भर न होकर, बल्कि हमारी योग्यता, हमारी शक्तिपर निर्भर होने चाहिए।

देशी राज्य साम्राज्यकी मदद कर रहे हैं, इसलिए उन्हें इसका बदला मिल रहा है। घनाइय लोग सरकारको रुपयेकी मदद दे रहे हैं। उन्हें भी इसका बदला मिल रहा है। दोनोंमें से कोई भी शर्तोंके साथ मदद नहीं देता। फौजी सिपाही अपने नमक, अपनी आजीविकाके बदले मदद कर रहे हैं। उन्हें आजीविका और उसके सिवा इनाम-इकराम मिल जाते हैं। ये सब हमारे ही अग हैं, परन्तु ये स्वराज्यवादी नहीं माने जा सकते। इनका ध्येय स्वराज्य नहीं है। ये स्वदेश-प्रेमके कारण मदद नहीं देते। अगर हम वैरभावसे स्वराज्य लेना चाहें तो ऐसा भी हो सकता है कि साम्राज्यके सचालक इन तीनों शक्तियोंका उपयोग हमारे विरुद्ध करें और हमें हरा दें।

अगर हम स्वराज्य लेना चाहते हैं, तो हमारा कर्तव्य है कि हम भी साम्राज्यकी मदद करें और हमें उसका बदला अवश्य मिलेगा। हमारी नीयत साफ होगी, तो सरकार भी हमसे साफ नीयतसे बर्ताव करेगी। अगर क्षण-भरके लिए यह मान ले कि सरकारकी नीयत साफ नहीं रहेगी, तो भी हमें अपनी नीयतकी सफाईपर विश्वास रखना चाहिए। यदि हम भलेके साथ ही भलाई करें तो यह वीरता नहीं है, किन्तु यदि हम धुरेके साथ भी भलाई करें तो इसमें वीरता है।



सरकार हमें सेनामें कमीशन अर्थात् ऊँचे पद नहीं देती; हथियारोंपर पाबन्दीके कानूनको रद्द नहीं करती और हमें फौजी तालीम देनेके लिए स्कूल नहीं खोलती, तब हम उसे कैसे मदद दे सकते हैं? ये आपत्तियाँ उचित हैं।

सरकार इस विषयमें सुधार न करके बड़ी भूल कर रही है। अंग्रेज जातिने बहुत-से पुण्य-कार्य किये हैं। उनके लिए भगवान् उसका भला करे। परन्तु अंग्रेज जातिके नाम पर अंग्रेज अधिकारियोंने भारतको निःशस्त्र बनाकर घोर पाप किया है। अधिकारी-वर्ग यदि अब भी नहीं चेतेंगा तो अंग्रेज जातिके सारे पुण्य कार्योंको नष्ट कर देगा। ईश्वर न करे, यदि भारतकी कुछ भी हानि हुई, और वह किसी अन्य देशके अधीन हो गया, तो भारतीयोंकी आत्मा अंग्रेजोंको बहुत कोसेगी, अंग्रेजोंको दुनियाके सामने लज्जित होना पड़ेगा और तेतीस करोड़ लोगोंको नामर्द बनानेके कारण बुरा-भला सुनना पड़ेगा। मैं मानता हूँ कि इंग्लैंडके महान् पुरुष इस बातको समझ गये हैं, वे चेत गये हैं। परन्तु वे अपनी उत्पन्न की हुई स्थितिको एकाएक बदल नहीं सकते। सभी अंग्रेजोंको भारतमें आते ही यह सिखाया जाता है कि वे हमारा तिरस्कार करे, अपनेको बड़ा समझें और हमसे अलग रहे। उनके वातावरणमें ही यह भावना व्याप्त रहती है। उच्च अंग्रेज अधिकारी इस वातावरणसे स्वयं मुक्त होनेका और अपने अधीनस्थोंको मुक्त करनेका प्रयत्न करते हैं परन्तु तत्काल सफल नहीं हो सकते। अगर वक्त नाजुक न होता, तो हम उनसे लड़ते, परन्तु ऐसे वक्तमें कमीशनो आदिकी प्रतीक्षामें बैठे रहना 'मूँहसे बदला लेनेके लिए नाक काट लेने' के समान है। यह भी हो सकता है कि हम कमीशनोकी प्रतीक्षामें बैठे रहे और हमें साम्राज्यकी सहायताका अवसर ही न मिले।

मेरा यह दृढ़ विश्वास है कि यदि सरकार कमीशन आदि न देकर या देनेमें देर करके हमें सेनामें भरती होनेसे या किसी दूसरी तरहकी मदद देनेसे रोकना चाहती हो, तो भी हमें आग्रहपूर्वक सेनामें भरती होना चाहिए।

सरकारको इस समय सेनाके लिए पाँच लाख आदमी चाहिए। इन्हें सरकार किसी भी तरह जुटा लेगी। यदि हम उसे इतने आदमी दे देंगे, तो यश हमें मिलेगा, हम सेवा करेंगे और कभी-कभी यह जो शिकायत सुनी जाती है कि रगहट भरती करनेवाले एजेंट लोगोंको अनुचित ढंगसे ले जाते हैं, वह भी दूर हो जायेगी। भरतीका सारा कार्य हमारे हाथमें आना कोई साधारण अधिकार नहीं है। अगर सरकारका हमपर अविश्वास होगा, अगर उसकी नीयत साफ नहीं होगी, तो वह हमसे सैनिकोंकी भरतीका काम नहीं करायेंगी।

ऊपर दिये गये तर्कों और तथ्योंसे देखा जा सकेगा कि फौजमें भरती होनेसे और साम्राज्यको मदद देनेसे हममें स्वराज्यकी योग्यता आती है। उससे हम भारतका बचाव करना सीखते हैं और एक हदतक अपनी खोई हुई मर्दानगी फिर प्राप्त करते हैं।

मैं कहना चाहता हूँ कि अंग्रेजोंके गुणोंमें मेरा विश्वास है, इसीलिए मैं उपर्युक्त सम्मति दे सकता हूँ। इस जातिने भारतका बहुत अहित किया है। फिर भी मैं मानता हूँ कि उससे सम्बन्ध रखना हमारे लिए हितकर है। उसके गुणों और दोषोंका विचार करनेपर मुझे उसमें गुण अधिक मालूम होते हैं। अलबत्ता इस जातिके शासनमें रहना दुःखदायी है। अंग्रेजोंमें एक बहुत बड़ा दोष यह है कि वे अपनी अधीनस्थ जातियोंके

स्वाभिमानकी भावनाको समाप्त कर देते हैं। परन्तु उनमें बराबरीकी जातियोका पूरा आदर करने और उनके प्रति बफादारी दिगानेका गुण भी है। हमने देखा है कि उन्होंने दूसरोंके अन्यायमें पीड़ित लोगोंको अवसर मदद दी है। उनके साझेमें रहकर हम उनसे बहुत-कुछ ले सकते हैं और उन्हें बहुत-कुछ दे भी सकते हैं। और सम्भव है, हमारा ऐसा सम्बन्ध सत्सारेके लिए हितकर हो। अगर मेरा यह विश्वास न हो और इस जातिसे बिलगुल स्वतन्त्र होना मुझे उष्ट प्रतीत हो, तो मैं मदद देनेकी सलाह न दूँ। इतना ही नहीं, उनके विरुद्ध विद्रोह करनेकी गलाह देकर, विद्रोहकी गजाका पात्र बनकर भी जनताको मचन कर्हें। अभी तो हमारी स्थिति भी ऐसी नहीं है कि हम किसी अन्य जानिकी महायत्नाके बिना अपने ही परोपर रखे रह सकें। मैं यह मानता हूँ कि हमारी उन्नति साम्राज्यमें बराबरीके हिस्सेदार बनकर रहनेसे होगी। मैंने सारे भारतमें घूमकर यह देखा है कि नव स्वराज्यवादी भी ऐसा ही मानते हैं। मैं यह आशा करता हूँ कि मैं गेडा जिले और गुजरातमें पांच मी या गात मी नहीं, बल्कि हजारों रगस्ट भरती कर सकूँगा। यदि गुजरात 'नामर्श' के कदकमें बचना चाहता है तो उसे हजारों सिपाही देने चाहिए। उन मेताकी कल्पनामें शिक्षितवर्ग, पाटीदार, बार्हिया और बाघरी बगैरा सब आ जाते हैं और मुझे आशा है कि वे सब एक कक्षामें खड़े होकर लड़ेंगे। जबतक शिक्षित अथवा पदा-स्थि श्रेष्ठ वर्ग आगे नहीं आयेगा, तबतक दूसरे वर्गसे आशा रखना व्यर्थ है। मुझे आशा है कि पढ़े-लिखे लोगोंमें से जो अधिक उम्रके होनेपर भी तन्दुरुस्त हैं, वे सभी भर्ती हो सकेंगे। उनका उपयोग लड़ने-भिड़नेमें नहीं, तो लडाईमें सम्बन्धित अनेक कामोंमें किया जा सकता है, वे सिपाहियोंकी सेवा-शुश्रूषा कर सकते हैं। मुझे आशा है कि जिनके यवा पुत्र हैं, वे अपने उन पुत्रोंको लामपर भोजनेमें तनिक भी न हिचकिचायेंगे। गृहमें पुत्रोंकी वीरगति और पुस्तोके लिए दुःख नही, बल्कि सुख देनेकी चाहिए। इन अवसरपर किया यह पुत्र-त्याग स्वराज्यके निमित्त किया गया बलिदान माना जायेगा।

बहनोंमें मेरी प्रार्थना है कि आप मेरी इस अपीलसे घबरायें नहीं, बल्कि उसका स्वागत करें। इनमें आपकी रक्षाकी, लाज बचानेकी कुजी छिपी हुई है।

गेडा जिलेमें ६०० गांव हैं। हर गांवकी औसत आबादी एक हजारसे अधिक है। अगर हर गांव कमने-कम बीस आदमी दे तो गेडा जिलेमें १२,००० लोगोंकी सेना बन सकती है। गेडा जिलेमें गान लागती आबादी है। इनमें इस भरतीका अनुपात सीके पीछे १-७ आता है। इनमें तो हमारी प्रतिशत मृत्यु-सन्ध्या अधिक है। अगर हम साम्राज्यके लिए — स्वराज्यके लिए इतनी भी कुर्बानी देनेके लिए तैयार न हों और नालायक ठहराये जायें तो इनमें आश्चर्यकी कोई बात नहीं है। अगर हर गांव बीस-बीस आदमी दे, तो वे लडाईमें लौटकर गांवकी जीवित किलेबन्दी बन जायेंगे। अगर वे लडाईमें खेत नहें, तो वे स्वयं अमर बन जायेंगे और अपने गांव और देशको अमर बना देंगे और उनके पीछे वैसे ही हमारे बीस सैनिक तैयार होकर देशकी रक्षा करेंगे।

यदि हमें यह काम करना ही है, तो उसे करनेमें हम सुस्ती नहीं कर सकते। मैं यह चाहता हूँ कि हर एक गांवमें अधिकसे-अधिक बलवान् लोग चुने जायें और उनके नाम भेज दिये जायें। मैं अपने भाइयो और बहनोंसे यही मांग करता हूँ। आप

लोगोको समझानेके लिए और आपके विविध प्रश्नोका उत्तर देनेके लिए मुख्य गाँवोमे सभाएँ की जायेंगी और स्वयंसेवक भी भेजे जायेंगे।

भाई बल्लभभाई झवेरभाई पटेल (वैरिस्टर), भाई कृष्णलाल नरसिंहलाल देसाई (एम० ए०, एल एल० बी०), भाई इन्दुलाल कन्हैयालाल याज्ञिक, भाई हरिप्रसाद पीताम्बरदास मेहता (हितेच्छु प्रेसके मालिक), भाई प्रागजी खंडुभाई देसाई, भाई मोहनलाल कामेश्वर पड्या, भाई गणेश वासुदेव भावलकर (बी० ए०, एल एल० बी०), भाई कालीदास जसकरण झवेरी (बी० ए०, एल एल० बी०), भाई फूलचन्द बापूजी शाह, भाई गोकलदास द्वारकादास तलाटी (बी० ए०, एल एल० बी०), भाई शिवाभाई भाईलालभाई पटेल (बी० ए०, एल एल० बी०) और भाई रावजीभाई मणिभाई पटेल आदि सज्जन इस काममें शरीक हुए हैं।

मोहनदास करमचन्द गांधी

[ गुजरातीसे ]

महादेवभाईनी डायरी, खण्ड ४

### ३०४. पत्र : सी० एफ० एन्ड्रूजको

[ नडियाद

जून २३, १९१८ से पूर्व ]

[ प्रिय चार्ली, ]

जहाँतक मेरे प्रस्तावका सम्बन्ध है, तुम जानते हो, मैं मैफीके<sup>१</sup> नाम लिखे गये अपने पत्रमे कह चुका हूँ कि [ इस मामलेमे ] मैं मित्र या शत्रु किसीकी जान न लेना अपना धर्म मानता हूँ। उन लोगोके प्रति जो लड़ना तो चाहते हैं, परन्तु कायरताके कारण या अग्रेजोके प्रति द्वेष रखनेके कारण लड़ेंगे नहीं, मेरा क्या कर्तव्य है? क्या उनसे मुझे यह न कहना चाहिए कि “अगर तुम मेरे रास्तेपर चल सकते हो तो बहुत ठीक है, परन्तु यदि तुम ऐसा नहीं कर सकते तो तुम्हें अपनी कायरता अथवा द्वेष-भावना त्याग कर लड़ना चाहिए। जो व्यक्ति किसीकी जान लेनेकी क्षमता नहीं रखता उसे तुम अहिंसा नहीं सिखा सकते। तुम किसी गूंगेको मौनका गुण<sup>२</sup> और विशेषता नहीं समझा सकते। यद्यपि मैं जानता हूँ कि शान्ति बहुत अच्छी चीज है; फिर भी मैं उन साधनोका उपयोग करनेमें सकोच न करूँगा जिनसे गूंगा फिर बोल सके। मैं किसी शासन-व्यवस्थामे

१. सी० एफ० एन्ड्रूजने गांधीजीके पत्रका उत्तर २३ जूनको दिया था।

२. देखिए “पत्र नं० एल० मैफीको”, ३०-४-१९१८।

३. इस बारेमें एन्ड्रूजने यह लिखा था: “आपने अपने पत्रमें गूंगेसे जो तुलना की है वह मिसाल मुझे ठीक नहीं लगती। यह तो प्रायः ऐसी युक्ति देनेके समान है कि भारतीयोंको, जो खून-खराबीको बिल्कुल भूल गये हैं, इस बातके लिए प्रोत्साहित किया जा सकता है कि वे पहले खून-खराबी करना सीखें और फिर स्वयं ही उसे त्याग दें।”

विश्वास नहीं रखता, परन्तु कदाचित् संसदीय शासन-व्यवस्था निरंकुश शासनसे अच्छी होती है। मेरा खयाल है कि अब तुम्हें यह बात स्पष्ट दिख जायेगी कि मैं अहिंसाके सिद्धान्तका या सत्याग्रहका प्रचार उसी हालतमें सबसे अच्छा कर सकता हूँ, जब मैं हिंसक लोगोंसे यह कहूँ कि वे अपनी हिंसाका उपयोग कमसे-कम कष्टप्रद ढंगसे करें। सम्भव है, उसीसे मैं उनको यह भी अनुभव करा सकूँ कि अहिंसा हिंसासे अधिक उपयोगी है। यदि तुम्हारी समझमें मेरी बातें अब भी ठीक तरह न आई हों तो यथा सम्भव यहाँ आनेका प्रयत्न करो।

सस्नेह,  
मोहन

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

३०५. पत्र : एफ० जे० हॉजको

[नडियाद]

जून २३, १९१८

आपके प्रेमपूर्ण पत्रके लिए मेरा हार्दिक धन्यवाद। हम अपनेको आपके परिवारकी अन्तर्ग मण्डलीका सदस्य ही मानते हैं। जब कभी आपके साथ कुछ घंटे बितानेका अवसर मिलता था, बड़ा आनन्द आता था। आपने अपने पत्रमें मेरे साथियोंका उल्लेख किया है और पाठशालाओंको मर न जाने देनेके बारेमें चेतावनी दी गई है, इसलिए मैं उसे बाबू ब्रजकिशोरके पास भेजनेकी स्वतन्त्रता ले रहा हूँ। आप जानते हैं कि डॉ० देव चम्पारन छोड़नेसे पहले भीतीहरवामें एक पक्का भवन बनवा गये हैं। एक महिला शिक्षक जुटानेमें मुझे बहुत मुश्किल हो रही है। किन्तु मैं एक शिक्षिका ढूँढ सकूँगा, इसमें मुझे सन्देह नहीं है। मेरी हार्दिक इच्छा है कि कभी-कभी आप इन पाठशालाओंका निरीक्षण करते रहें। सवारीका प्रबन्ध करनेके लिए आप बाबू गोरखप्रसादसे कह दीजिए।

देवदास इस समय मद्रासमें है। वह वहाँ तमिल भाई-बहनोंके लिए हिन्दी कक्षाएँ चला रहा है।

१. एन्ड्रयूजने इसके उत्तरमें लिखा था : “... मैं आपसे इस बातमें पूर्णतया सहमत हूँ कि स्वतन्त्र भारत ही अपना माँग स्वयं चुनकर संसारके सामने अहिंसाका सर्वोच्च उदाहरण रख सकता है न कि आजका परतन्त्र भारत। परन्तु फिर भी क्या आप यह बात नहीं सोच सकते कि भारत अपनी उस स्वतन्त्रताको केवल नैतिक बलसे ही प्राप्त करे — देशको गुलाम रखनेवाली सेनाका मुकाबला करनेके लिए स्थायी सेना बनाकर नहीं।”

खेड़ाका झगड़ा कुछ समय पहले ही निपट गया है। समझौतेकी घोषणा करनेवाला मेरा पत्र<sup>१</sup> आपने अखबारोमें देखा या नहीं? इन दिनो मैंने सैनिक-भरतीका काम शुरू किया है।

हम दोनो श्रीमती हॉजको याद करते हैं। मैं आशा रखता हूँ कि वे फिर पहले जैसी स्वस्थ हो गई होगी।

मुझे आशा है कि बच्चोंसे जब मैं अबकी बार मिलूंगा, तबतक उनका मुझसे शर्माना खत्म हो चुकेगा। मेरा इरादा कमसे-कम तीन महीनेमें एक बार चम्पारन आते रहनेका है।

हृदयसे आपका,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

### ३०६. पत्र : बी० जी० हॉर्नमैनको

[नडियाद]

जून २३, १९१८

मैं नहीं जानता कि इस पत्रके साथ जो अपील<sup>१</sup> भेज रहा हूँ, उसके पक्षमें आप प्रतिज्ञा लेंगे या नहीं, परन्तु यदि आपने उसके पक्षमें प्रतिज्ञा ले ली तो मैं उसे बहुत-बड़ा लाभ समझूंगा। मुझे इसकी जरूरत है। मेरा निश्चित मत है कि यदि हम सरकारको सिपाही जुटा दें और साथ-साथ सरकारके अन्यायोके विरुद्ध लड़ाई भी लड़ते रहे तो इस तरह हम अपने सामान्य हितको लाभ पहुँचायेंगे। ये दोनो चीजें साथ-साथ की जा सकती हैं। सरकारी अधिकारियोंकी मूर्खता सैनिक-भरतीके कामको मुश्किल बना रही है। परन्तु इससे हमें निराश नहीं होना चाहिए। जो-कुछ बन पड़े, सो सब हमें करना चाहिए। विरोध-सभाओंमें जो प्रस्ताव पास हुए, उनका मैं यही अर्थ करता हूँ।

हृदयसे आपका,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

१. देखिए “सन्देश : खेड़ाके लोगोंको”, ६-६-१९१८।

२. देखिये “सैनिक-भरतीकी अपील”, २२-६-१९१८।

## ३०७. पत्र : श्रीमती एडा वेस्टको

[ नडियाद ]

जून २३, १९१८

प्रिय श्रीमती वेस्ट,

आपका पत्र पाकर बहुत खुशी हुई। मैं चाहता हूँ कि आप अपने आर्थिक मामलों की गिंता न करें। अल्बर्ट<sup>१</sup> मेरे भाईके समान हैं। किसी भी कारणसे उन परसे मेरा विद्रोह नहीं उठ सकता। अल्बर्टके बारेमें निराश हो जाऊँ, तब तो फिर मुझे दुनियामें निराश हो जाना चाहिए। मैंने उन्हें पत्र<sup>२</sup> लिख दिया है। मैं जानता हूँ कि प्रभुनु परिस्थितिमें जॉ-गुठ करना उत्तम था, वही उन्होंने किया। यह जानकर मुझे खुशी हुई है कि आप और मैं, दोनोंने अब बच्चोंकी उचित शिक्षाकी व्यवस्था कर ली है। हिन्ना मेरी याद करती है या नहीं? मालूम नहीं मणिलालको क्या हो गया है। आप सबके लिए उमके मनमें बहुत आदर-भाव था। और आप सबने भी उसे बहुत स्नेह प्रदान किया परन्तु उमका स्वभाव बहुत बुरा बनता जा रहा है। मेरा अब भी खयाल है कि वह उसे नुसार लेगा। मैं जानता हूँ कि आपका प्रेम उमके बहमको निकाल देगा। मैं जानता हूँ कि आप उमके सुद मिलेंगी, उमे समझायेंगी, बातें करेंगी और उमका मन जीत लेंगी। मैं यह विचार ही नहीं कर सकता कि आपके प्रति मणिलालके मनमें गलतफहमी रहे।

आजराज आश्रमके लिए नये मकान बनवानेका काम चल रहा है। कितना अच्छा होता कि आप उन इमारतोंको बनवाते समय यहाँ होती। जमीन बहुत अच्छी जगहपर है। अब कुछ मगनलाल ही संभाल रहा है। वहाँ फीनिक्समें जब मकान बन रहे थे, तब जो काम अल्बर्ट करते थे, वही मगनलाल कर रहा है। उसे आश्रममें बाहर कोई आनन्द ही नहीं आता।

मनमोहिनी प्रियार सहित,

आपका,  
मो० क० गांधी

[ अंग्रेजीमें ]

महादेव देगाईकी हस्तलिखित डायरीसे।

मौजन्म नारायण देसाई

१. अल्बर्ट एच० वेस्ट ।

२. यह पत्र उपलब्ध नहीं है ।

## ३०८. पत्र : सोंजा श्लेसिनको

[ नडियाद ]

जून २३, १९१८

प्रिय कुमारी श्लेसिन,<sup>१</sup>

जिस पत्रकी मैं लम्बे अरसेसे प्रतीक्षा कर रहा था, वह आखिरकार आ गया। हम सभीको तुम्हारे पत्रका इन्तजार था।

फीनिक्स आश्रमको बेचना नहीं है। उसके बीचमे जो जगह है उसमें से पाँच एकड़ जमीन तुम ले सकती हो। तुम्हारा सपना मुझे पसन्द है, खास तौरपर इसलिए कि उसमें हिन्दुस्तान आनेकी बात भी शामिल है।

यह जानकर मैं बहुत खुश हुआ कि तुम टाइपराइटरसे ळवने लगी हो . . .<sup>२</sup>

रामदाससे मैंने दरजी बननेके लिए हरगिज नहीं कहा। इसलिए नहीं कि दरजीके काममे कोई सौन्दर्य नहीं है। वह एक उत्तम दरजी बन भी सकता है। किन्तु इसलिए कि वह एक आदर्शवादी लड़का है, उसकी इच्छा तरह-तरहके अनुभव प्राप्त करनेकी है। अगर वह कवि बन जाये, तो कोरे अलकार और छन्द रचनेवाला कवि ही नहीं बनेगा, बल्कि कर्मठ और कर्मण्य काव्य लिखनेवाला कवि बनेगा। रामदास स्वप्नदर्शी है और मुझे स्वप्नदर्शी लोग पसन्द हैं। मैं आशा रखता हूँ कि तुम उसकी मित्र और पथ-प्रदर्शक बनकर उसे सन्मार्गपर लगाओगी। मैं चाहता हूँ कि थोड़े समय तुम जाकर मणिलालके साथ रहो। वहाँ तुम अपनी पढाई जारी रख सकोगी।

वॉगल<sup>३</sup>, फिलिप्स<sup>४</sup> और डोक<sup>५</sup> परिवारके लोग कैसे हैं? कभी उनसे मिलती हो? मैकिटायर<sup>६</sup> कहाँ है? भारतीयोंका काम कैसा हो रहा है? थम्बीसे<sup>७</sup> मुलाकात होती है? उसे क्या हो गया है? मैं आशा रखता हूँ कि तुम इन सब प्रश्नोंकी अपने पत्रोमे चर्चा करोगी। किन्तु कुछ भी न होनेसे थोड़ा होना भी अच्छा है।

१. सोंजा श्लेसिन दक्षिण आफ्रिकामें शुरूमें गांधीजीकी टाइपिस्ट थीं। बादमें तो वे बापूकी बहुत ही विश्वस्त साथी बन गईं। सत्याग्रहकी लड़ाईमें उन्होंने काफी मदद दी। देखिए खण्ड ८, पृष्ठ २४।

२. साधन-सूत्रमें यहाँ कुछ शब्द मिटे हुए हैं।

३. श्रीमती वॉगल भारतीय महिलाओंको पढ़ाती थी, और जोहानिसबर्गमें उन्होंने भारतीय बाजारका आयोजन किया था। उनके पति दरजीका काम करते थे। पति-पत्नी दोनोंने दक्षिण आफ्रिकामें भारतीयोंके लिए काफी काम किया।

४. चार्ल्स फिलिप्स, ट्रान्सवालमें कॉंग्रेसेशनल चर्चके पादरी।

५. गांधीजीका अभिप्राय रेवरेंड जोसेफ जे० डोक (१८६१-१९१३) की पत्नी और पुत्री ऑलिव डोकेसे है।

६. गांधीजी जब दक्षिण आफ्रिकामें थे, उस समय श्री मैकिटायर उनके मुन्शी थे।

७. थम्बी नायडू, एक सत्याग्रही।

यहाँ मेरा जीवन बहुत जटिल बन गया है। तुमने अखबारोंमें छपे मेरे कुछ महत्वपूर्ण पत्र तो पढ़े होंगे। आजकल मैं नैनिकांकी सरतीके जवरदस्त काममें जुटा हुआ हूँ। अपने कामके निलमिलमें मुझे लगातार रेल-यात्रा करनी पड़ती है। एकान्त और आरामके लिए मैं तरलता रहता हूँ। लेकिन ये शायद मुझे कभी नहीं मिलेंगे। श्रीमती गांधीमें अद्भुत परिवर्तन हुआ है। जिन चीजोंपर उन्हें आपत्ति हुआ करती थी, अब उन्होंने उन चीजोंको बड़े सुन्दर ढंगमें स्वीकार कर लिया है। किन्तु इन नव वाजोंका वर्णन मैं नहीं करूँगा। तुम्हें यहाँ आकर प्रत्यक्ष देखना चाहिए।

मन्नेह,

तुम्हारा,

मो० क० गांधी

[अंग्रेजीमें]

महादेव देमाईकी हस्तलिखित डायरीसे।

मौजन्म : नारायण देमाई

### ३०९. पत्र : देवदास गांधीको

[नडियाद]

जून २३, १९१८

देखना है, तुमने शिक्षण-कार्यका आरम्भ ठीक तरहसे किया है। मैंने कल कुछ सुझाव भेजे हैं। व्याकरण जल्दी सिखाना। उसमें उन्हें रस आयेगा, उसमें सबसे पहले शब्दोंके रूप सिखाना ठीक रहेगा। उनकी तुलना तमिल शब्दोंके रूपोंसे करनी चाहिए। विद्याभियोगी आप और विद्याभ्यासमें प्रगतिकी कुछ कल्पना मुझे देना।

यहाँ सैनिक-भरतीकी अपीलकी पहली पत्रिका प्रकाशित<sup>१</sup> कर दी गई है। इसकी तीन प्रतियाँ भेजना हूँ। इसका अंग्रेजी अनुवाद भी कर लिया गया है। इसे पढ़कर जो विचार मनमें आयें, सूचित करना। मैं आजकल अहिंसा-धर्मको कुछ भिन्न, किन्तु भव्य रूपमें देख रहा हूँ। माय ही अपनी समयकी कमियोंका दर्शन भी करता जा रहा हूँ। उन कार्यक्रमोंके लिए मेरी तपस्या बहुत ही अपर्याप्त है। पहले तपस्यासे जो अनुभव-ज्ञान मिलना था, आज प्रयोगमें उनका करोड़वाँ भाग भी नहीं मिल सकता। चाहे मैंने ही जल-बिन्दुओंका विश्लेषण करे, उनमें दो भाग हाइड्रोजन और एक भाग आक्सीजन ही निकलेगी। निम्नपर भी निश्चयपूर्वक यह नहीं कहा जा सकता कि पानी उन्हींका मश्लेषण है। यह अनुमान-ज्ञान है। परन्तु यदि मैं दो भाग हाइड्रोजन और एक भाग आक्सीजनका मिश्रण करके पानी बनाऊँ, तो यह निश्चित ज्ञान हुआ। यह अनुभव-ज्ञान है। पानी भले ही दूसरी तरह बन सकता हो, परन्तु एक ही प्रयोगमें मैंने निश्चयपूर्वक बता दिया कि उपर्युक्त गैसोंके मिश्रणमें तो पानी बनता

१. देखिए "सैनिक-भरतीकी अपील", २२-६-१९१८।



ही है। बहुतसे कार्य हम अनुमानसे करते हैं और कोई हानि नहीं होती। किन्तु महान् कार्योंमें अनुमानसे हानि और अनुभवसे लाभ देखा जा सकता है। इसीलिए यमादिके पालनकी जरूरत है। अनुभव-ज्ञान प्राप्त करनेके लिए यह एकमात्र सीढ़ी है।

बापूके आशीर्वाद

[ गुजरातीसे ]

महादेवभाईनी डायरी, खण्ड ४

### ३१०. पत्र : मोहनदास नागजीको

[ नडियाद ]

जून २३, १९१८

पुनर्विवाहके बारेमें मेरी राय यह है कि पतिका पत्नीके गुजर जानेपर और पत्नीका पतिके गुजर जानेपर दुवारा विवाह न करना जरूरी है। संयम हिन्दू-धर्मका आधार है। यों तो संयमका विधान सभी धर्मोंमें है। परन्तु हिन्दू-धर्ममें उसे बहुत अधिक महत्त्वपूर्ण स्थान दिया गया है। ऐसे धर्ममें पुनर्विवाह तो अपवादस्वरूप ही होने चाहिए। मेरे विचार ऐसे होनेपर भी जबतक वाल-विवाह होते हैं और पुरुष इच्छानुसार चाहे जितनी बार विवाह करते हैं, तबतक यदि कोई वाल-विधवा पुनर्विवाह करना चाहे तो उसे रोकनेका प्रयत्न नहीं किया जाना चाहिए और उसकी इच्छाका आदर किया जाना चाहिए। मैं बिल्कुल वाल-विधवाके मनमें भी पुनर्विवाह करनेकी इच्छाका बीज नहीं डालूंगा, किन्तु अगर वह पुनर्विवाह करेगी तो मैं उसके कार्यको पाप नहीं गिनुंगा।

मोहनदास गांधीके आशीर्वाद

[ गुजरातीसे ]

महादेवभाईनी डायरी, खण्ड ४

### ३११. पत्र : विठ्ठलभाई पटेलको

[ नडियाद ]

जून २३, १९१८

भाईश्री विठ्ठलभाई,

आपका पत्र मिला। मेरे खयालसे आप जैसोंका होमरूल लीगसे बाहर रहकर यथाशक्ति सेवा करना ठीक है। इस समय होमरूल लीगकी स्थिति विषम है। उसकी स्थिति बाहरी झगड़ोंके कारण विषम नहीं है; बल्कि उसकी भीतरी झंझटें बहुत हैं। वह तय नहीं कर सकी है कि कौन-सा रास्ता अपनाया जाये—तंग करनेका या मदद देनेका! उसने तंग तो बहुत किया, अब उससे निवृत्त होकर उसे कुछ रचनात्मक काम

करनेकी जरूरत है। जबतक ऐसा न किया जायेगा, तबतक लीगकी सेवा-शक्तिका विक्रान्त न होगा। अगर आप लीगमें इसलिए शामिल हो कि उसे सेवाकी ओर मोड़ा जाये तो अवश्य ही जाएँ। परन्तु लीगके सदस्य यह न चाहेंगे कि आप उसमें छोटे-बड़े सबसे टक्कर लेनेके लिए शामिल हो। किसी सस्यामें उसे तोड़नेकी नीयतसे शामिल होना तो स्पष्ट द्रोह ही होगा। स्वास्थ्य-रक्षाकी कला सीख लेंगे, तो भी देशकी बड़ी सेवा होगी।

वल्लभभाईका नया बंधा कैसा लगता है? "रिक्रूटिंग साजेंट" बन गये हैं।

मोहनदासके वन्देमातरम्

[ गुजरातीसे ]

महादेवभाईनी डायरी, खण्ड ४

## ३१२. भाषण : अहमदाबादमें

जून २४, १९१८

इस सभाको क्या काम करना है यह आप सब जानते हैं। आप यह भी जानते हैं कि परमश्रेष्ठ गवर्नरने युद्ध-सम्मेलनमें 'होमरूल' लीगके सदस्योंका अपमान किया था और बम्बईके लोगोंने उसका विरोध किया था। बम्बईकी सभामें भी मैं ही अध्यक्ष था। मैं इस सम्बन्धमें अपने विचार वहाँ व्यक्त कर चुका हूँ। इसलिए मैं आपका अधिक समय नहीं लूँगा। इस सभाको दो काम करने हैं। एक काम है, बम्बईमें किये गये विरोधका समर्थन करना और दूसरा जो लोग समाचारपत्र नहीं पढ़ते उनके सामने वस्तुस्थिति रखना तथा जो समाचारपत्र पढ़ते भी हैं उनको भी सच्ची बात बताना क्योंकि समाचारपत्रोंमें दिये गये विवरण अनेक बार अपूरे और झूठे होते हैं। गवर्नर महोदयके सम्मुख युद्ध-सम्मेलनमें श्रीयुत तिलक और अन्य स्वराज्यवादियोंको निमन्त्रित करनेका प्रश्न था। दिल्ली सम्मेलनमें श्री तिलक और श्रीमती वेसेंट निमन्त्रित नहीं किये गये थे, इसलिए लॉर्ड विर्लिगडनके सम्मुख यह असाधारण प्रश्न उपस्थित था। अतः उन्होंने बहुत विचार करनेके बाद श्री तिलकको निमन्त्रण भेजा और श्री तिलकने उसे स्वीकार कर लिया। उन्होंने पूछा कि सम्मेलनमें बोलनेकी छूट दी जायेगी अथवा नहीं और वे भगोवन पेश कर सकेंगे या नहीं। उन्हें इसका उत्तर यह दिया गया कि उन्हें उन प्रस्तावोंपर सगोवन पेश नहीं करने दिये जायेंगे, लेकिन प्रस्ताव पेश करनेवाले व्यक्तियोंके बोल चुकनेके बाद वे बोल सकेंगे और उनकी आलोचना कर सकेंगे। गवर्नरने यह उत्तर शुद्ध भावसे दिया था और उनके शब्द दो अर्थों नहीं थे। इसलिए श्री तिलक और अन्य मज्जन सम्मेलनमें सम्मिलित हुए, लेकिन वहाँ उन्होंने क्या देखा? श्री तिलकका दूसरा वाक्य पूरा भी न हो पाया था कि उन्हें गवर्नरने आगे बोलनेसे रोक दिया और उन्हें आलोचना नहीं करने दी। श्री तिलक क्या कहना चाहते थे, वह गवर्नर नहीं जानते थे। वे उनके भाषणके गुण-दोषोंसे अनभिज्ञ थे। लेकिन जिस वाक्यको

श्री तिलकने "परन्तु" से आरम्भ किया, उसे आपत्तिजनक मानकर गवर्नरने उन्हें इस वाक्यको पूरा नहीं करने दिया और आगे बोलनेसे रोक दिया। किसी अन्य अवसर-पर गवर्नरने ऐसा किया होता तो यह नहीं कहा जा सकता कि उन्हें ऐसा करनेका हक नहीं है। लेकिन जिसे उन्होंने वहाँ बोलनेके लिए स्वयं बुलाया था, उस अतिथिको इस तरहसे रोकना उन्हें शोभा नहीं देता था और ऐसा करके उन्होंने श्री तिलकका तथा अन्य सम्मानित अतिथियोंका और समस्त भारतीय लोगोका भारी अपमान किया है। श्री तिलक असाधारण व्यक्ति है। समस्त भारत उनकी पूजा करता है। उन्हें इस प्रकार बैठा देना सचमुच असह्य है। आज हम सब यहाँ यह दिखानेके लिए इकट्ठे हुए हैं कि यह बात अहमदावादके लोगोके लिए भी असह्य है। और बम्बईके लोगोंने जो कदम उठाया है वे उसका समर्थन करते हैं। ऐसा करके हम अपना फर्ज पूरा करते हैं और यह सिद्ध करते हैं कि हम सच्चे स्वराज्यवादी हैं। स्वराज्यका एक अंग ऐसा होना चाहिए कि यदि भारतका अपमान हो तो उसे भारतीय स्वराज्यका अपमान समझकर चला जाये। आज हम भारतीय स्वराज्यके इस अपमानके कारण गवर्नरसे जवाब तलब करनेके लिए एकत्रित हुए हैं। हमें उनसे कह देना चाहिए कि आपने हमारा भारी अपमान किया है इसके लिए आपको खेद प्रकट करना चाहिए। थोड़ेसे अपवादोको छोड़कर भारतमें एक भी समाचारपत्र ऐसा नहीं है जिसने गवर्नरके इस कार्यको पसन्द किया हो। सबने उनके इस कार्यकी निन्दा की है। 'पायनियर' ने भी इसकी निन्दा की है और लिखा है कि ऐसे समयमें, जब लोगोको साथ लेकर काम करनेकी आवश्यकता है, ऐसी घटना नहीं होनी चाहिए थी। इतना ही नहीं, उसने गवर्नरको [क्षमायाचनाका] कड़वा घूँट पीकर काम करनेकी सलाह दी है। अहमदावादकी सभाके उद्देश्य और स्वीकृत प्रस्ताव उचित है। एक प्रस्तावमें कहा गया है कि गवर्नर अपने इस कार्यपर खेद प्रकट करे और यदि वे ऐसा न करे तो वाइसराय बीचमें पड़कर गवर्नरके कार्यसे अपनी असहमति प्रकट करे। यदि ऐसा नहीं किया जायेगा तो होमरूल-लीगके सदस्य लॉर्ड विलिंग्डनकी अध्यक्षतामें की गई किसी भी सभामें भाग नहीं लेंगे। हम न तो लॉर्ड विलिंग्डनके प्रति अपनी अप्रसन्नताको साम्राज्यपर थोपना चाहते हैं और न अपने वर्तमान कर्तव्यसे पीछे हटना चाहते हैं। दूसरे प्रस्तावमें हमें सरकारको सहायता देनेमें जिन कठिनाइयोका सामना करना पड़ता है, उनका उल्लेख किया गया है। इसके द्वारा हम उससे यह कहना चाहते हैं कि, हम सरकारको जितनी सहायता देना चाहते हैं, उतनी नहीं दे पाते, क्योंकि उसके लिए जो कुछ करनेकी जरूरत होती है उसकी सत्ता आपके हाथमें है। आप शिक्षित-वर्गका अपमान नहीं कर सकेंगे और भारतीय सैनिक अंग्रेज सैनिकोकी अपेक्षा कम अधिकारोसे सन्तुष्ट नहीं होंगे, यह कहकर हम अपनी कठिनाइयाँ पेश करते हैं और कहते हैं कि हम आपको मदद नहीं कर सके इसका कारण भी आप ही हैं। आप इन कारणोको दूर कर दें, तो आपपर हमने जो आरोप लगाये हैं हम उन्हें वापस ले लेंगे। लेकिन इतना ही पर्याप्त नहीं है। कुछ कार्य हमें करने ही चाहिए। यदि हम ऐसा न करेंगे तो माना जायेगा कि स्वराज्यवादीके रूपमें हम अपने कर्तव्यसे चूक गये हैं। हम भगवान्से प्रार्थना करते हैं कि "हे प्रभु! आज ही स्वराज्य दो", लेकिन प्रभु कहते हैं कि "वह तुम्हें तुम्हारी योग्यताके अनुरूप मिलेगा।" यदि ईश्वर हमें माँगनेसे

स्वराज्य दे दे तो ससारमें उथल-पुथल हो जाये। हमे स्वराज्यके लिए अपनी योग्यता सिद्ध करनी पड़ेगी। हमारे पास शत्रुको उत्तर देनेके अनेक साधन हैं, लेकिन अपनी श्रुटियोंको सही रूपमें देखना हमारा कर्त्तव्य है। यदि हम सरकारसे चिढ़कर उसके दोषोंपर विचार करते हुए हाथपर-हाथ घरे बैठे रहेंगे तो हम स्वराज्य नहीं प्राप्त कर सकेंगे। भारतमें यात्रा करके मैंने यह जाना है कि भारतीय प्रजा सरकारसे कैंनेडा और आस्ट्रेलियाके लोगोंकी तरह समान अधिकार-भोगी नागरिकोंका-सा सम्बन्ध रखना चाहती है। हम चाहते हैं कि सरकार हमसे युद्धके सम्बन्धमें सलाह करे और तभी धन और जनकी माँग करे। यदि हम स्वराज्यका त्याग नहीं करना चाहते तो अंग्रेजोंके साथ साझीदारके रूपमें काम करनेमें हमारा फायदा है। हमारा प्रथम और अन्तिम कर्त्तव्य यह है कि हम साम्राज्यके त्यागमें भाग लें और बंधक अपनी आहुति दें। उससे ही हम शीघ्र स्वराज्य प्राप्त कर सकेंगे। हम अत्याचारके विरुद्ध खड़े हो और उन्हें दूर करानेके लिए आवश्यक कदम उठाएँ, इसके अलावा हम मौजूदा समयमें सरकारका साथ दें — हमारे ये दो कर्त्तव्य हैं और यदि हमने अपने इन कर्त्तव्योंको पूरा किया तो हम उनके प्रति अपनी सच्चाई सिद्ध कर सकेंगे। यदि हम अपने ऊपर लगाये गये आरोपोंको दूर करना चाहते हो तो हमें साम्राज्यके प्रति अपनी निष्ठा प्रकट करनेके लिए सन्देहका कारण ही नहीं रहने देना चाहिए। इसकी असली सजा यही है। अब हम इस प्रस्तावके दूसरे पहलूपर भी विचार करें। मुझे श्री तिलकका एक पत्र मिला है। उसमें उन्होंने लिखा है, यदि भारत सरकार भारतीय सैनिकोंका दर्जा अंग्रेज सैनिकोंके समान कर दे तो हम छ महीनेमें ५,००० मनुष्योंको देनेके लिए तैयार हैं और यदि हम इतने मनुष्य न दे सके तो एक-एक मनुष्यके लिए सी-सी रुपये जुर्माना देनेके लिए तैयार हैं और इसके लिए उन्होंने ५०,००० रुपयेकी रकम जमा करवा कर जमाकी रसीद भी भेजी है। इस विषयमें मेरी बातचीत श्री जिन्ना और श्रीमती वेसेटसे भी हुई है। उन्होंने स्वीकार किया है कि हमें साम्राज्यको आवश्यकतानुसार आदमी देने चाहिए। श्री तिलकको विश्वास है, यदि हम पक्की शर्तें करके सरकारको सहायता देंगे तो उसमें विश्वासघातके लिए कोई अवकाश नहीं रहेगा। इसी उद्देश्यको दृष्टिमें रखकर हमें वैसा करना चाहिए। लेकिन मेरी मान्यता यह है कि विश्वास रखकरके हम कुछ भी नहीं खोते। इसलिए मैं बिना किसी हिचकके लोगोंको सलाह देता हूँ कि वे सेनामें भरती हो। इस तरीकेसे हम अपनी इच्छित वस्तु पा सकेंगे। मैं श्रद्धावान् हूँ, इसलिए हमें श्रद्धा रखकर काम करना चाहिए, यही मेरी सलाह है। मैं यह कहने आया हूँ कि स्वराज्य-मन्त्रकी सिद्धिके लिए आपको अपना कर्त्तव्य पूरा करना चाहिए। गुजरातके माथेपर जो कलक है उसे दूर करनेके लिए आपको सैनिक बनना चाहिए। अहमदाबादपर घावा हो तो उसका बचाव करनेके

१ श्री तिलक सरकारके साथ यह समझौता करना चाहते थे कि वे भारतीय सैनिकोंको सेनामें कमीशन प्राप्त अधिकारी नियुक्त करेगी, यदि सरकारने ऐसा आश्वासन दिया तो वे इस सेनामें ५,००० लोगोंके नाम लिखाएंगे और उन्होंने ५०,००० रुपयेका चेक दिया कि यदि वे इस कार्यक्रममें असफल रहें तो उनका वह चेक जप्त कर लिया जाये। गांधीजी ऐसा सौदा करनेको तैयार नहीं थे, इसलिए उन्होंने श्री तिलकको वह चेक लौटा दिया।

लिए सेनामें भरती होना उत्तम है। हम इस समय इस सभाको भरतीकी सभामें बदलना नहीं चाहते; लेकिन जब ऐसी सभा की जाये तब हमें अपने कर्तव्यका पालन करनेमें पीछे नहीं हटना चाहिए।

[ गुजरातीसे ]

प्रजाबन्धु, ३०-६-१९१८

### ३१३. भाषण : रासमें<sup>१</sup>

जून २६, १९१८

गांधीजीने कहा : मैं यहाँपर इसलिए नहीं आया हूँ कि किसीको भरती होनेके लिए विवश करूँ। अहिंसा-धर्मके पालनमें प्रयत्नशील व्यक्ति होनेके नाते मैं आप लोगोंको बल-प्रयोग द्वारा विवश नहीं कर सकता; मैं तो आप लोगोंको प्रेमकी शक्तिसे, और देश-नुरागके भावोंको जगाकर तथा सच्चे स्वार्थकी वृत्ति पैदा करके सेनामें भरती होनेके लिए विवश करूँगा। मैं आप लोगोंको सेनामें भरती होनेकी सलाह देने आया हूँ। यह सलाह मैंने स्वयंपर भी लागू की है। मैंने अपने लड़केको भी, जो कि विवाहित है और पाँच बच्चोंका पिता है, यही सलाह दी है। उन्होंने आगे कहा :

स्वेच्छापूर्वक सेनामें भरती होना ही स्वराज्यकी कुंजी है और हमें मनुष्यत्व और सम्मान दिलानेवाली है। सेनाकी भरतीके साथ ही साथ स्त्रियोंकी प्रतिष्ठाका प्रश्न भी सम्मिलित है। आजके दिन हम अपनी गृह-लक्ष्मियों और सन्तानोंकी जगली पशुओंसे भी रक्षा करनेमें समर्थ नहीं हैं। आत्म-रक्षाकी शक्ति प्राप्त करनेका सबसे सुगम उपाय यही है कि लोग सेनामें भरती हो। कुछ लोग पूछेंगे कि "फ्रांसमें जाकर प्राण देनेकी क्या आवश्यकता है ?" परन्तु फ्रांसमें जाकर प्राण देनेसे भी एक अर्थ सिद्ध होता है। जब हम अपने प्रियजनोको युद्ध-भूमिमें भेजेंगे तब जो साहस और शौर्य लेकर वे लौटेंगे वह गाँवोंकी कायापलट कर देगा। जो सैनिक-शिक्षा हम आज प्राप्त कर सकते हैं वह शायद हमें फिर कभी नहीं मिल सकती।

श्री गांधीने धरल, वाघरी और पाटीदारोंका उल्लेख करते हुए कहा कि इन सबोंमें क्षत्रियोचित गुण समान रूपसे वर्तमान हैं। उन्होंने इन तीनों जातियोंके लोगोंसे कहा कि वे अपनी जो शक्ति और शौर्य पारस्परिक झगड़ोंमें लगाते रहे हैं उसे अपनी मातृभूमिकी रक्षामें लगायें।

यह मानकर कि एक गाँवकी आबादी एक हजार है, हमें प्रत्येक गाँवसे बीस-वीस रगरूट लेने चाहिए, अर्थात् प्रति १०० आदमियोंमें से २ आदमी। सौ आदमियोंमें से दो आदमी क्या चीज है ? हैजे तथा अन्यान्य रोगोंसे प्रतिवर्ष कितने आदमी मरते हैं ? ये मरनेवाले

१. यह भाषण गुजरातमें बोरसद जिल्लेके रास नामक गाँवमें गांधीजीने सेनामें भरती होनेकी आवश्यकता बताते हुए दिया था।

यो ही मरते हैं। इनकी मृत्युका शोक सिवा इनके सम्बन्धियोंके और कोई नहीं करता। इसके विपरीत यदि शास्त्रोंकी बात सत्य है, तो रणभूमिमें वीरगति पानेवाले सैनिक अमर हो जाते हैं और उनकी मृत्यु, जो पीछे छूट गये हैं उनके लिए आनन्द और गौरवका विषय हो जायेगी। क्षत्रियोंकी मृत्युसे उन राष्ट्र-रक्षकोंका प्रादुर्भाव होगा जिसे कोई सरकार निरस्त नहीं कर सकती।

हममें से एक सज्जन आज सेनामें भरती होनेके लिए अपनी रजामन्दी जाहिर करते थे; परन्तु उन्होंने कहा कि मैं दो महीने तक भरती नहीं हो सकता; क्योंकि मुझे अपने कर्जका बोझ उतारना है। ऐसे बहुतसे दृष्टान्त मिलेंगे। गाँवके नेताओंसे मेरा यह अनुरोध है कि वे ऐसे मनुष्योंके मामलोंकी जाँच करके पता लगायें कि उनकी आर्थिक दशा कैसी है, और उनके सारे काम-काजका प्रबन्ध और उनके परिवारवालोंके भरण-पोषणकी व्यवस्था करें। श्री गांधीने कहा :

केवल उनी दगामें आप नवयुवकोंको सेनामें भरती होनेके लिए प्रोत्साहित कर सकते हैं। "इस प्रकार किरायेपर लड़नेवाली एक फौजके स्थानमें एक राष्ट्रीय सेना खड़ी हो सकेगी।" इंग्लैंडमें अमीर या गरीब कोई घराना ऐसा नहीं बचा होगा, जो कि अपने किमी-न-किमी सम्बन्धीकी मृत्युपर शोक न प्रकट कर रहा हो। अब यह निश्चय किया गया है कि ५१ वर्ष तककी उम्रके लोगोंको सेनामें भरती किया जाये। यदि हम अपने देशका शासन करना और उसकी रक्षा करना चाहते हैं तो प्रत्येक नवयुवकको सेनामें भरती होना चाहिए।

श्री गांधीने आज्ञा व्यक्त की कि गाँववाले इस विषयमें परामर्श करके प्रति सैकड़ा दो आदमी सेनामें भरती होनेके लिए देंगे। उन्होंने कहा :

मुहतामे हमारी युद्ध करनेकी शक्ति नष्ट हो चुकी है, अस्त्र-शस्त्र चलानेकी वह विद्या हम आखिर किस तरह सीख सकते हैं जिसके लिए हमारे पूर्वजोंने तपश्चर्या और कठोर व्रतोंका पालन किया है ?

बाज आदमी यह कुतर्क करते हैं कि युद्धके अनन्तर हमसे हथियार फिर छीन लिये जायेंगे। इस विषयमें मुझे यह निवेदन करना है कि पृथ्वीतलपर कोई ऐसी शक्ति नहीं है जो हमारी इच्छाके विरुद्ध हमसे उस समय हथियार छीन ले, जबकि एकवार हम उनका प्रयोग सीख चुके हैं। सरकार ऐसी मूर्ख नहीं है, अन्यथा वह इस देशका शासन ही नहीं कर सकती थी। हमारा सबसे शक्तिशाली हथियार सत्याग्रह है। वह हमेशा ही हमारे पाम रहता है। परन्तु जिसको मृत्युका भय है वह सत्याग्रही कभी नहीं हो सकता। सत्याग्रहकी वास्तविक कदर करनेके लिए शारीरिक शक्तिका प्रयोग कर सकनेकी क्षमता आवश्यक है। अहिंसाका पालन वही कर सकता है जो हत्या करना जानता है, अर्थात् यह जान चुका है कि हिंसा क्या है ?

अन्तमें गांधीजीने कहा :

वहनों, आप लोगोंकी चाहिए कि अपने भाइयोंको, स्वामियोंको और अपने वेदोंको उत्साहित करें। यदि आप चाहती हो कि वे सच्चे मनुष्य बनें तो उन्हें अपना आशीर्वाद देकर सेनामें भेजिए। इस बातकी चिन्ता आप न करें कि रणभूमिमें उनपर क्या

बीतेगी? आपके पुण्य-प्रतापसे, आपके शुभ्र सतीत्वके प्रभावसे युद्धस्थलमें वे सभी प्रकारसे सुरक्षित रहेंगे। यदि वे युद्धमें वीरगतिको भी प्राप्त हो जाये तो यह विचारकर धैर्य धारण करे कि उन्होंने अपना कर्त्तव्य पूरा करनेमें अपनी देहको अर्पण किया है। याद रहे कि अगले जन्ममें वे प्रिय स्वजन फिर आपको प्राप्त होंगे।

[अग्नेजीसे]

बॉम्बे क्रॉनिकल, २-७-१९१८

### ३१४. भाषण : खेड़ामें<sup>१</sup>

जून २७, १९१८

हम साधारणतः जेल जानेको बदनामीकी बात मानते हैं। कँदी जेलमें घबराता रहता है और दिन गिनता रहता है, कि सजा कब पूरी हो और कब बाहर निकलूँ? देश और समाजके नियमोंको भंग करनेवाले अपराधीकी ऐसी मन स्थिति होती है। यह मन-स्थिति सत्याग्रहीकी मन स्थितिसे भिन्न होती है। हम आत्मसम्मान और अधिकारोंके इस सघर्षमें जेल जानेकी हिमायत करते हैं। जो भाई आज जेलसे छूटकर आये हैं उनकी मुखाकृतिपर विषाद अथवा ग्लानिकी छाया भी नहीं है। खेड़ाके सभी लोग उन्हें गर्वपूर्ण दृष्टिसे देखते हैं और उनके सम्मानमें उत्सव कर रहे हैं। जेल जाना एकके लिए बदनामीकी बात है, दूसरेके लिए गौरवकी। पहले प्रकारके लोग जेलसे कठोर होकर निकलते हैं। वे वहाँ ठगी और उत्पात करते हैं, जब कि हमारे इन भाइयोंने जेलको अपने पदार्पणसे पवित्र किया है। उन्होंने जेलके नियमोंका पालन किया है, इतना ही नहीं, बल्कि उन्हें जेलमें शान्तिपूर्वक विचार करनेका जो समय मिला उसका सदुपयोग करके उन्होंने चाय और बीड़ी छोड़नेका व्रत लिया तथा आजीवन देश-सेवा करनेका प्रण किया। वे जेलमें रहते हुए, निरन्तर इसी बातका ध्यान करते रहे कि वे देशके लिए क्या करें। इस प्रकार, उन्होंने अपने इन बीस दिनोंके जेल-वासका अपूर्व उपयोग किया है। यही कारण है कि जेल जाना हमारे लिए बदनामीकी बात नहीं, बल्कि गौरवकी बात है। भाइयो और बहनो! आप सब यही प्रार्थना करें कि ऐसी जेल तो हम सबको मिले, जिससे हम सब देशकी शुद्ध सेवा कर सकें।

जेलमें रहते हुए इन भाइयोंमें इतना परिवर्तन हुआ इसका कारण मोहनलाल पडद्या है। यदि लोगोंने एक व्यक्ति भी सच्चा हो तो वह कितना काम कर सकता है और दूसरोंपर कितना प्रभाव डाल सकता है, वह उनके जीवनसे जाना जा सकता है।

१. यह सभा जेलसे सजा अग्रतः आये हुए उन सत्याग्रहियोंके स्वागतार्थ की गई थी जो भूमि-कर न देनेपर सरकार द्वारा जन्त खेतोंमें से प्याज उठा लानेके अभियोगमें दण्डित किये गये थे। देखिए “भाषण ‘नन्दिवादमें’”, ८-६-१९१८। एक समाचारपत्रकी रिपोर्टके अनुसार गांधीजी इन सत्याग्रहियोंको लानेके लिए महमदाबादसे खेड़ा पैदल गये थे।

में अन्य भाइयोंका श्रेय कुछ कम नहीं करना चाहता, लेकिन इतनी बात तो निश्चित है कि यदि जेलमें पंडिया न होते तो इस जेल-यात्राका इतना शुभ परिणाम न निकलता।

जेल जानेमें ही सत्याग्रहकी पूर्णता नहीं हो जाती; किन्तु कुछ अंशमें वह सत्याग्रहकी नाँव अवश्य है। सत्याग्रह करके जेल जाने और अपराध करके जेल जानेमें सूक्ष्म अंतर है।

उदाहरणके तौरपर यदि कोई व्यक्ति लगान न दे और फिर किसीपर हमला करे तथा जेलमें जाये तो उनका यह कार्य सत्याग्रह नहीं है। यहाँ आक्रमण करना और जेल जाना दोनों ही बदनामीके काम हैं। फिर भी यदि किसीको आक्रमण करनेपर मत्ता पश्चात्ताप हो और वह जेल जाये तो उनका वह कार्य प्रायश्चित्त कहलायेगा; लेकिन उसे सत्याग्रह तो अवश्य ही नहीं कहा जा सकता।

इन भाइयोंके जेलमें छूटकर आनेके अवसरपर आज हम सत्याग्रहके स्वरूपपर विचार करते हैं। जो व्यक्ति मोक्ष-समझकर और मरजीसे अपने ऊपर दुःख ले लेता है वह सत्याग्रही कहलाता है। जो न्याय-मिद्वान्त दो भाइयोंपर लागू होता है वही मरका और जनतापर भी लागू होता है। सत्याग्रही समाजको सदा प्रसन्न नहीं रख सकता; उसे अनेक बार समाजको अप्रसन्न भी करना पड़ता है और समाजके विरुद्ध भी सत्याग्रह करना पड़ता है। हम चाहते हैं कि सत्याग्रहका सिद्धान्त भारतमें जल्दी-जल्दी फैले। भारतका छोटा भाग, छोटे-छोटे भाग भी यदि सत्याग्रहको अंगीकार करे तो अनेक महान् कार्य सिद्ध हो सकते हैं। यहाँ उपस्थित लोगोंमें से बहुत-से लोग स्वराज्यके हिमायती हैं। उन्हें एक क्षणके लिए भी सत्य न छोड़ना चाहिए। यदि वे सत्यमें चूकेंगे तो उन्हें घोर अन्धकारमें गुजरना पड़ेगा। उन्हें सूर्यनारायणके दर्शन नहीं होंगे। सत्याग्रहीका कर्तव्य यह है कि वह देशके सामने निर्भयतापूर्वक सत्य-मिद्वान्तको रखे। ऐसा करते हुए वह जगत्की सेवा करेगा।

भाइयो और बहनो, मैं कहता हूँ कि यदि हम सत्याग्रहकी पूजा सच्चे दिलमें करना जानते हैं तो हमारा एकमात्र धर्म यही है कि हम मृत्युपर्यन्त सत्यका पालन करते रहें। यदि हमें लगता हो कि सत्यका पालन करते रहनेसे देशका अहित नहीं होगा तो हमें परमात्माको माझी मानकर निश्चय करना चाहिए कि चाहे पृथ्वी रसातलको चली जाये तो भी हम सत्यको नहीं छोड़ेंगे। तभी आप सच्चे स्वराज्यवादी होंगे और तभी आप स्वराज्यके सच्चे पदक लगा सकेंगे।

[ गुजरातीमें ]

खेडा सत्याग्रह



## ३१५. भाषण : नवागाँवमें<sup>१</sup>

जून २७, १९१८

आज जेलसे निकलकर, आप भाइयो और बहनोके सामने जिस व्यक्तिको खड़ा होना था वह व्यक्ति तो मैं था, क्योंकि खेतमें से प्याज खोदनेकी सलाह मैंने दी थी। मैंने ही उनसे कहा था कि तुम सब निधडक होकर प्याज खोदो, इसलिए वे प्याज खोदनेमें जुट गये। सरकारने उनको रोका; इससे भी उसे सन्तोष नहीं हुआ और उसने उनमें से छ. भाइयोको जेल भेज दिया। जिसे जेल भेजा जाना चाहिए था, सरकारने उसे जेल नहीं भेजा; इसलिए यशके भागी ये भाई हुए। इस अवसरपर हम सब उत्सव मनाने और इन्हें बधाई देनेके लिए गाँव-गाँवसे यहाँ इकट्ठे हुए हैं।

आज नवागाँवकी कीर्ति सारे गुजरातमें फैल गई है। नवागाँवके भाइयोने जेल जाकर सत्याग्रहके सिद्धान्तपर पूरा-पूरा अमल किया है। बहनों भी समझ गई हैं कि हमने अपराध नहीं किया है, इसलिए जेल जानेमें कोई नामूसी नहीं है। मेरी कामना है कि यह उत्साह समस्त खेडा जिलेमें फैल जाये।

हमने लगानकी लड़ाई लड़ी, लेकिन जेल जाना बाकी रह गया था। उसका अवसर भी ईश्वरकी कृपासे मिल गया। इनकी मुखाकृतियोंसे ऐसा नहीं जान पड़ता कि इन्हें जेलमें कोई दुःख भोगना पड़ा होगा। दुःख और सुख मनपर निर्भर है। मन जिसे सुख माने वह सुख है और जिसे दुःख माने वह दुःख। हमारे भाइयोने जेल जानेमें सुख माना था, क्योंकि उन्हें यह विश्वास हो गया था कि अपनी टेककी खातिर और अपने देशकी खातिर जेल जाना चाहिए, और इसी कारण उन्होंने जेल जानेका स्वागत किया। उन्होंने जेलको महल माना और वहाँ सयम-साधना की। इसी तरह आप लोग भी जेल जानेका स्वागत करे, वहाँ जाकर सयम साधे और व्रत ले।

सत्याग्रह-धर्म अति दुःसाध्य है, लेकिन जिस हदतक हम उसका पालन करेंगे उस हदतक हममें मनुष्यत्व आयेगा।

यदि कोई व्यक्ति इस अवसरसे शिक्षा लेकर देशके लिए जीने, काम करने और मरनेका व्रत लेगा तो यह दिन शुभ माना जायेगा। हमारी आनेवाली पीढ़ियाँ भी इसे शुभ मानकर इस दिन उत्सव मनाया करेगी।

यदि मोहनलाल पड्या न होते तो आप जितना कर पाये हैं उतना न कर पाते। हम कामना करते हैं कि नवागाँवके भाइयो और बहनोमें मोहनलाल पड्याकी तरह हिम्मत आये, जिससे बाहरी सहायताकी आवश्यकता न रहे। पड्याके अनुभवका लाभ नवागाँवको

१. खेडामें जिन जेल-मुक्त सत्याग्रहियोंका स्वागत किया गया था वे ही जुलूस बनाकर उनके गाँव नवागाँवमें ले जाये गये थे।

मिला और जिस यशको प्राप्त करके अन्य कोई गाँव भाग्यशाली वनता वह यश भी नवागाँवको मिला। मेरी कामना है कि आप इस यशका सदा सदुपयोग करें।

[गुजरातीसे]

खेड़ा सत्याग्रह

### ३१६. भाषण : कठलालमें'

जून २८, १९१८

मैं देखता हूँ, कुछ लोगोको यह विश्वास हो गया है कि भारतमें ज्यो-ज्यो दिन बीतते जाते हैं त्यों-त्यों मानो मैं गुरु होनेका दावा करता जाता हूँ। जो चेतावनी मैंने दक्षिण आफ्रिकामें दी थी, वही मैं यहाँ भी देता हूँ। मैं जानता हूँ कि ऐसी चेतावनीसे भी सम्मान प्राप्त होता है। इस जोखिमके बावजूद, मैं कहूँगा कि मैं किसीका गुरु बन ही नहीं सकता। मैं किनीका गुरु बननेके योग्य नहीं हूँ। आजके समान पवित्र अवसर दक्षिण आफ्रिकामें भी आया था। तब भी मैंने इस पदको लेनेसे इनकार कर दिया था और आज भी इनकार करता हूँ। मैं स्वयं किसी धर्म-गुरुकी तलाशमें हूँ। जो व्यक्ति स्वयं किसी धर्म-गुरुकी तलाशमें हो वह दूसरोका गुरु किस तरह बन सकता है? मेरे राजनैतिक गुरु श्री गोखले थे, लेकिन मैं किनीका राजनैतिक गुरु नहीं बन सकता, क्योंकि मैं राजनैतिक मामलोंमें अभी वच्चा हूँ। दूसरी बात यह है कि यदि मैं गुरु-पद स्वीकार करके किसी व्यक्तिको दीक्षा दूँ और वह मेरे विचारोके अनुरूप कार्य न करे अथवा भाग जाये तो उससे मुझे दुःख होगा।

मुझे लगता है कि जो व्यक्ति यह कहे, मैं अमुकका गिण्य बन गया हूँ उसे ऐसा कहते समय एकबार नहीं, बल्कि अनेक बार विचार करना चाहिए। जो गुरुका कोई भी आदेश होते ही उसे तत्क्षण वेतन-भोगी सेवकके समान पूरा कर दे, वही शिष्य कहला सकता है। वह वेतन-भोगी सेवकके समान है या नहीं, इसकी कसौटी तभी होती है जब वह उस आदर्शका पूरा पालन करे। अबतक मैंने जो कार्य किये उनसे मैं लोगोकी निगाहमें आया। वे लोगोको पसन्द आने योग्य कार्य थे। यदि मैंने इस सघर्षमें कोई दक्षता दिखाई है तो वह इतनी ही है कि मैंने जनताकी अभिरुचि किस ओर है, यह देखकर उमे सही रास्तेपर चलानेकी कोशिश की है, इसीलिए उसका परिणाम शुभ निकला।

मैं सत्याग्रही बननेका प्रयत्न कर रहा हूँ। यह बात नहीं है कि सत्याग्रही सदा लोक-मतके अनुसार ही व्यवहार करता है। उसके सामने लोकमतके विरुद्ध लड़नेका समय भी आता है। सत्याग्रहमें असत्य हो ही नहीं सकता। उसमें चाहे जो व्यक्ति भाग ले सकता है। हम सबका जीवन प्रयोगसे बना है। यदि हम प्रयोग करते रहेंगे तो उनमें से हमें कुछ-न-कुछ मिलता ही रहेगा। घासके साथ कूड़ा-करकट आता है और गेहूँके साथ भूसी होती

१. यह भाषण मोहनलाल पटवर्गीको मानपत्र देनेके लिए आयोजित एक सभामें दिया गया था।

है। इसी तरह प्रत्येक प्रवृत्तिमें से हमें दो वस्तुएँ मिलती हैं। जैसे हम गेहूँका उपयोग करते हुए भूतिका त्याग करते हैं वैसे ही जीवनमें भी हमें सत्यको ग्रहण कर असत्यका त्याग करना चाहिए। मुझे बहुत काम करने है, उनको मैं आप लोगोंको भाई और बहन मानकर ही पूरा करना चाहता हूँ। आपकी इच्छा हो तो आप मुझे अपना बड़ा भाई मान सकते हैं। मुझे इसीसे प्रसन्नता मिल जायेगी। मैं अपने आपको इसी श्रेणीमें रखता हूँ।

मोहनलाल पड्या और जेलसे लौटे हुए अन्य भाइयोंके सम्बन्धमें जो-कुछ कहा गया है वह सही है। जेलके भयसे हमारी आँखोंमें आँसू भर आते हैं। इसके बजाय ये भाई प्रसन्न-मुखसे जेल गये, प्रसन्नतासे जेलमें रहे और प्रसन्न ही जेलसे आये। इस कारण, इस अवसरपर हम उन्हें जितनी बधाई दे, उतनी कम है। मोहनलाल पड्याने इसी संघर्षमें सत्याग्रहका अभ्यास आरम्भ किया और संघर्षके अन्तमें सत्याग्रहकी ऊँची परीक्षा पास कर गये। इनको सम्मान देकर आपने अपना ही सम्मान किया है।

इस सत्याग्रहके फलस्वरूप यदि कठलालकी दशामें परिवर्तन हुआ, और भविष्यमें कठलालमें अनेक सुन्दर कार्य हुए तभी यह समझा जायेगा कि आप सत्याग्रहका अर्थ समझ गये। आज जो वस्तु हमारे हाथ लगी है, वह रत्न-चिन्तामणि है। यदि हम उसे संभालकर रखेंगे तो वह हमेशा हमें कल्पलताके समान वाञ्छित फल देती रहेगी।

[ गुजरातीसे ]

खेड़ा सत्याग्रह

### ३१७. पत्रका अंश<sup>१</sup>

[ नडियाद ]

जून २९, १९१८

मुझे भी यह लडका<sup>२</sup> निर्दोष नहीं जान पड़ता। आप मुझे खुश रखना चाहें तो ऐसा प्रयत्न करे कि इसे अदालतसे न्याय प्राप्त हो।

[ गुजरातीसे ]

महादेवभाईनी डायरी, खण्ड ४

१. पत्र किसको भेजा गया है इसका पता साधन-सूत्रमें नहीं दिया गया है।

२. हरिलाल, गांधीजीके सबसे बड़े पुत्र; लयता है इनकी सट्टेबाजीसे किसी व्यक्तिको व्यापारमें हानि पहुँची-थी।

## ३१८. भाषण : नडियादमें<sup>१</sup>

जून २९, १९१८

हमारी कुछ-एक बहनोने सत्याग्रहका जो पाठ पढाया है, पहले तो मैं यहाँ उसीकी ओर आपका ध्यान खींचता हूँ। हमें कितनी ही बहनोके दर्शन नहीं होते, क्योंकि वे परदे-मे रहती हैं। मैं इन बहनो और इन भाइयोसे भी जो उन्हें परदेमें रखनेके लिए उत्तर-दायी हूँ, कहता हूँ कि हम अपने आवे शरीरके कुचले जानकी स्थितिमे भारतका कार्य नहीं कर सकते। जिन बहनोने यहाँ परदेमें बैठनेकी व्यवस्थाका अनादर करके स्वतन्त्रतापूर्वक बाहर खुली हवामें बैठना पसन्द किया है इसके लिए हमें उन्हें बधाई देनी चाहिए।

आपने मुझे जो मानपत्र भेंट किया है उसके लिए मैं आपका आभारी हूँ। लेकिन जिस व्यक्तित्वने सेवाधर्मका वरण किया है, वह किसी भी सम्मानको स्वीकार नहीं कर सकता। वह तो अपना सर्वस्व कृष्णार्पण कर चुका होता है। इसलिए जो सम्मान मुझे मिलता है, उसे कृष्णार्पण ही किया जा सकता है। सेवाधर्म सम्मानका भूखा नहीं हो सकता। जिस क्षण वह सम्मानका भूखा हो जाता है उसी क्षण वह सेवाधर्मसे भ्रष्ट हो जाता है। मैंने अनेक बार देखा है कि कितने ही लोग पैसेके लिए काम करते हैं, कितने ही सम्मानके लिए और कितने ही कीर्तिके लिए। पैसेकी भूख बुरी मानी जाती है; लेकिन सम्मानकी भूख पैसेकी भूखसे कहीं अधिक बुरी है। मनुष्य पैसेके लिए जितनी दुष्टता करता है उससे अधिक दुष्टता कितनी ही बार मान-सम्मानके लिए करता है। आत्म-सम्मानकी रक्षा करना एक बात है और सरकार अथवा जनतासे सम्मान प्राप्त करनेकी इच्छा करना दूसरी बात। सम्मानका भूखा आदमी अपना ही नहीं, बल्कि जनता का भी भारी नुकसान करता है। सम्मान ऐसी चीज है कि वह बड़े-बड़े लोगोको भी भुलावेमें डाल देता है। यदि आप अपना आत्म-सम्मान बनाये रखना चाहते हैं तो मैं आपसे विनयपूर्वक प्रार्थना करता हूँ कि आप मुझे मानपत्र भेंट न करे। मुझे सम्मान देनेका सबसे अच्छा तरीका यही है कि आप मेरी सलाह मानें, इतना ही नहीं बल्कि उसे अच्छी तरह समझकर क्रियान्वित करे। तभी यह कहा जा सकेगा कि आपने मुझे सच्चा मान दिया है। . . .<sup>२</sup>

सेनापतिकी चतुराई अपने कार्यकारी-मण्डलका चुनाव करनेमें ही है। किन्हीं आदर्शोंके स्थिर कर लिये जानेपर और कोई खास नियम बना लिये जानेपर सेना उनके आधारपर चलती जाये, तभी काम हो सकता है। यदि सेना उनपर न चले तो अकेला सेनापति कोई बड़ा काम नहीं कर सकता . . . ।<sup>३</sup> मैंने कोई महान् कार्य सम्पन्न नहीं किया है . . . ।<sup>४</sup> बहुतसे लोग मेरी सलाह माननेके लिए तैयार थे . . . ।<sup>५</sup> मैंने विचार किया कि उपसेनापति कौन होगा ? तब मेरी नजर वल्लभभाईपर पड़ी। मुझे

१. यह भाषण सत्याग्रह-संघर्ष सफल होनेपर गांधीजीने मानपत्रके उत्तरमें दिया था।

२, ३, ४ व ५. यहाँ मूलमें कुछ शब्द नहीं हैं।

स्वीकार करना चाहिए, जब मैंने वल्लभभाईको पहली बार देखा तब मेरे मनमें खयाल आया था कि यह कोई अक्खड़ आदमी है, यह कौन हो सकता है? लेकिन जब मैं उनके निकट सम्पर्कमें आया तब ऐसा लगा कि मुझे वल्लभभाईकी अनिवार्य आवश्यकता है। वल्लभभाईने देखा अभी बकालत त्वलती है, नगरपालिकामें भी महत्त्वपूर्ण कार्य करता हूँ; लेकिन उससे भी महत्त्वपूर्ण कार्य यह है। मेरा धन्या आज है, हो सकता है वह कल न रहे; मेरा पैसा कल उड़ जायेगा, मेरे उत्तराधिकारी उसे उड़ा दें, इससे तो अच्छा यही है कि मैं उन्हें कोई अच्छी सम्पदा दे जाऊँ। इन विचारोंसे प्रेरित होकर वे सधर्ममें कूद पड़े। वल्लभभाई मुझे न मिले होते तो जितना काम हुआ है, उतना न होता, उनका मुझे इतना सुन्दर अनुभव हुआ है।

मुझे लगता है कि वल्लभभाईको सम्मान देनेसे अन्य भाइयोंको भी सम्मान मिल जाता है, इसलिए मैं उनका नाम नहीं लेता। अध्यक्ष महोदयने तो वस्तुतः जिस प्रकार बादशाह सम्मान और पुरस्कार दिये जानेवाले व्यक्तियोंकी सूची प्रकाशित करते हैं वैसी सूची प्रकाशित की थी। मैं तो इसमें निमित्त मात्र हूँ। कुछ-एक नाम इस 'शाही सूची' में नहीं आये हैं, और सबके नाम इसमें आ भी नहीं सकते थे। मैं उनके नाम यहाँ दूँगा। जो लोग सेवाधर्मको अगीकार कर लेते हैं, उन्हें इतनी शान्ति और इतनी प्रसन्नता मिलती है कि उसका वर्णन नहीं किया जा सकता। मैंने ससारके सुखका पूरा-पूरा अनुभव किया और मुझे लगा है कि सच्चा आत्मानन्द तो सेवा-धर्ममें ही निहित है। यहाँ सेवाधर्मके सच्चे उदाहरणके तौरपर मैं अनाथाश्रमके भगी भाइयोंका उल्लेख करता हूँ। इन्होंने मेरे प्रति जो प्रेमभाव दर्साया है वह अवर्णनीय है। इसी तरह अनाथाश्रमके बालक भी मेरी सेवा करनेमें एक-दूसरेसे होड़ करते थे। उन लोगोंके साथ थोड़ा-सा हँसनेके अलावा मैंने कभी बातचीत नहीं की। मैं इन्हें क्या दूँ? मेरे पास तो एक पैसा भी नहीं है। मैं इन्हें अपने बच्चोंके समान मानता हूँ। मुझे जैसी नि स्वार्थ सेवा इन बालकोंसे मिलती है, वैसी वकीलो और बैरिस्टरोसे भी नहीं मिल सकती।

हमने बहुत अनुभव प्राप्त किये हैं। सत्याग्रहीके सिरपर अनेक बार जो कष्ट आते हैं वे खेडाके हिस्सेमें नहीं आये। मेरे मनमें यह बात थी कि कदाचित् लडाईं अवूरी रह जायगी, लेकिन इसकी कमी इन जेल जानेवाले भाइयोंने पूरी कर दी। किन्तु वह कमी इस थोड़े दिनकी जेलसे बिलकुल पूरी नहीं हुई। सत्याग्रहीकी लडाईंमें ऐसे रस-पान करनेके अवसर मिलते हैं कि जिन्होंने इस रसका आस्वादन किया है वे अन्य कोई वस्तु नहीं चाहते। इस रसका आस्वादन खेडाके लोगोंने किया है उसका कारण उनकी शक्ति, उनका बल और उनकी कार्यक्षमता है। इन गुणोंके कारण ही खेडाके लोगोंको महत्त्वपूर्ण फलकी उपलब्धि हुई है। हमने लगानके प्रश्नको लेकर जो विजय प्राप्त की है वह तो बहुत मामूली है, लेकिन जैसा कि मैंने बार-बार कहा है, वैसी निर्भयता और बराबरीका ऐसा भाव कि बड़े-बड़े राज्याधिकारियोंसे हम तनिक भी कम नहीं हैं — ये दोनों ही इसके महान् फल हैं। इस सधर्मके फलस्वरूप आपको यह ध्यान हमेशा बना रहेगा कि हम हर परिस्थितिमें सत्याग्रहका प्रयोग कर सकते हैं। यह अग्नि एकबार प्रज्वलित होनेपर बुझती नहीं, निरन्तर जलती ही रहती है। हम चाहते हैं कि सत्याग्रहका यह फल स्थायी रहे। यह परिणाम हमारे

मनमें स्थिर रहेगा तो खेडाके समस्त गांवोंमें अथवा किसी अन्य स्थानमें सत्याग्रहकी झांकी मिलती ही रहेगी। खेडा जिलेके जैसे शुभ परिणाम मिलते रहें, यही मेरी कामना है।

आपने मानपत्रमें मुझे गुरु-दक्षिणा देनेकी बात कही है। गुरुपद में नहीं लेता। यदि आप मुझे अपनी मेवाएँ अर्पित करनेके लिए तैयार हो, तो निश्चय ही मुझे उनकी आवश्यकता है। उनका मूल्य बहुत भारी है।

खेडाके लोगोंने मुझपर प्रेमकी जो वर्षा की है और स्वयंसेवकोंने मेरी जो सेवा की है, उनके लिए भगवान्ने प्रार्थना है कि वह मुझे सद्वृद्धि और सेवा-धर्मका पालन करनेकी विनोद शक्ति दे। इसी ढंगमें मैं अपना असीम प्रेम प्रदर्शित कर सकूंगा। मैंने आपको बटु-बचन बहे हों तो उनके लिए आप मुझे क्षमा करें। मैंने आपसे कोई बात द्वेषभावमें नहीं बलि देमहितके ध्यानमें कही है।

[ गुजरातीमें ]

खेडा सत्याग्रह

### ३१९. पत्र : एस्थर फॉरिंगको'

नडियाद

जून ३०, १९१८

प्रिय एस्थर,

तुम्हें पत्र लिखनेका समय इसमें पहले नहीं मिल सका। पता नहीं आजकल मैं जो-कुछ लिखता और बोलता हूँ, उस सबको तुमने पढ़ा है या नहीं। जो आदमी जीव-हत्या करना चाहता है परन्तु अपग होनेके कारण वैसा कर नहीं सकता, उसे मैं क्या सलाह दे सकता हूँ? जीव-हत्या न करनेका माहात्म्य वह समझ सके, इससे पहले वह जो अपना हाथ गँवा बैठा है, मुझे उसे पहले वही वापस दे देना चाहिए। जवान हिन्दुस्तानियोंको मेनामें भरती होनेकी सलाह मैं सदा देता रहा हूँ। परन्तु अबतक उसका मन्त्रि प्रचार करनेमें मैंने अपने-आपको रोक रखा था। इसका कारण इतना ही था कि देशके राजनीतिक जीवनमें और खुद युद्धमें मुझे बहुत दिलचस्पी नहीं हुई थी। परन्तु दिल्लीमें मेरे मामने एक कठिन समस्या आ खड़ी हुई। मुझे एकदम सूझ पड़ा कि सेनामें भरती होनेके प्रश्नपर गम्भीरतासे विचार न करूँ, तो इसका अर्थ होगा कि मैं जीवनके सबसे बड़े सवालके साथ खिलवाड़ कर रहा हूँ। हमें या तो इस राज्यसे

१ यह पत्र एस्थर फॉरिंगके निम्न पत्रके उत्तरमें लिखा गया था " मैंने वाइसरायके नाम आपका पत्र पढ़ा है। मैं समझ नहीं सकी कि सत्याग्रहीके नाते आपकी भावनाओंके साथ यह कक्षा तक मेल खाता है, या अगर दूसरे ढंगसे कहूँ, तो जो व्यक्ति दृढ़तापूर्वक सत्याग्रहमें विश्वास करता है और जिसने सदैव और सब जगह सत्याग्रहके पालनमें अपना जीवन लगा दिया है, वह दूसरोंसे युद्धमें शामिल होकर लड़नेके लिए किस प्रकार कह सकता है? "

मिलनेवाले सभी लाभ छोड़ देने चाहिए या युद्ध-संचालनके काममें अपनी पूरी शक्तिसे उसे मदद देनी चाहिए। लाभोका त्याग करनेके लिए हम तैयार नहीं हैं। हिन्दु-स्तानियोंको तो दोहरे कर्तव्यका पालन करना है। यदि वे शान्तिका सन्देश फैलाना चाहते हों, तो उन्हें पहले युद्धमें अपनी शक्ति साबित करनी होगी। यह भयकर सत्य मैंने समझा जो राष्ट्र युद्ध करनेके अयोग्य है, वह स्वानुभूत ढंगसे युद्ध न करनेके लाभ सिद्ध नहीं कर सकता। इस बातसे मेरा अभिप्राय यह नहीं है कि हिन्दुस्तानको लड़ना ही चाहिए। किन्तु यह जरूर कहता हूँ कि हिन्दुस्तानको लड़नेकी कला आनी चाहिए। अहिंसाका अर्थ है, मारने या चोट पहुँचानेकी इच्छाको मिटा देना। अहिंसा ऐसे ही लोगोके प्रति बरती जा सकती है, जो हमसे हर तरह घटिया हों। इसका अर्थ यह हुआ कि पूर्ण अहिंसा-धर्मको सर्वांग पूर्णता प्राप्त होनी चाहिए। तब क्या इसका अर्थ यह हुआ कि हम सबको पूरे प्रेमधर्मी बननेसे पहले सैंडो बननेकी कोशिश करनी चाहिए? मुझे यह अनावश्यक मालूम होता है। हमारे लिए इतना ही काफी है कि हम दुनियाका अडिग भावसे सामना कर सकें। जो नितान्त आवश्यक है, वह है वैयक्तिक साहस, और कुछ लोगोमें ऐसा साहस लड़ाईकी शिक्षा पानेके बाद ही आ सकता है। मैं जानता हूँ कि मैंने अपनी दलील बड़े बेढंगे तौरपर पेश की है। मैं नये अनुभवोंसे गुजर रहा हूँ। अपने आन्तरिक विचार स्पष्ट ढंगसे व्यक्त करनेकी कोशिश कर रहा हूँ। कुछ बातें मुझे अभी साफ दिखाई नहीं दे रही हैं, और जो चीजें मेरे मनमें साफ हो गई हैं, उन्हें व्यक्त करनेके लिए मैं शब्द ढूँढ़ रहा हूँ। प्रकाश और मार्ग-दर्शनके लिए मैं प्रार्थना कर रहा हूँ और खूब विचारपूर्वक काम कर रहा हूँ। मुझे जरूर लिखना और मेरी जो दलीलें तुम्हें टिकने लायक न लगे, उनके हर शब्द और हर वाक्यपर लड़ना। इससे मैं अपना मार्ग खोजनेमें समर्थ होऊँगा।

सन्नेह,

तुम्हारा,

बापू

[पुनर्वच.]

देवदास इस समय मद्रासमें है, और यदि तुम भी मद्रासमें हो तो उससे मिलना। उसका पता . . . । वह हिन्दीकी कक्षाएँ चला रहा है।

[अंग्रेजीसे]

मार्ई डियर चाइल्ड

## ३२०. पत्र : जमनालाल बजाजको

नडियाद

जेष्ठ कृ० ६ [जून ३०, १९१८]

भाईश्री जमनालालजी,

आपका पत्र मिला। रेलवे-खर्चके लीये जो रकम जमा कीई है वह रकम बाघ कामके खर्चमें दे सकते हो तो मेरी तकलीफ दूर होती है। दूसरे मित्रोको भी मने लीखा है। भाई शंकरलाल वेंकरने रु० ४००० भेज दीया है। भाई अबालालजी रु० ५००० भेज रहे हैं। इनमें जो खर्च हो गया है उनमें मदद मिलती है। दूसरे दो मित्रसे भी आशा रखता हूं। यदि आप यह २५,००० रु० इस बाघ काममें दे दे तो मे वहीत कर निश्चित हो सकता हूं। रेल-खर्चकी आवश्यकता नहि है। यह खर्च साधारण आमदनीमें से चलता है।

मेरे लीमनेने देना ही चाहिये ऐसा नही समझना। यदि आप वे सकोच बाघ काममें दे सकते हो तभी देना।

मोहनदास गांधीका वन्देमातरम्

गांधीजीके स्वाक्षरोमे मूल हिन्दी पत्र (जी० एन० २८३९) की फोटो-नकलसे।

## ३२१. पत्र : जी० के० देवधरको

[नडियाद]

जुलाई २, १९१८

प्रिय देवधर,

मेदा-सदनके कामकी रिपोर्ट मुझे भेजी, इसके लिए आभारी हूं। यह तुम्हारे उद्योगका, तुम्हारी रचनात्मक देश-भक्तिका और तुम्हारे सेवा-प्रेमका कीर्तिस्तम्भ है। उसकी प्रगति सचमुच अमाधारण है। शायद सारे हिन्दुस्तानमें उसके जैसी दूसरी सस्था नही होगी। तुम अपने यहाँसे अध्यापिकाएँ भेजनेकी स्थितिमें हो, तो मुझे एक बल्कि दो की आवश्यकता है जो चम्पारनमें अवन्तिकाबाई और आनन्दीबाईका स्थान ले सकें।

अब रही बात मेरे सुझावोकी। अंग्रेजीका थोडा-सा ज्ञान होना तो न होनेसे भी खराब है। हमारी स्थियोपर यह अनावश्यक भार है। जहाँ अंग्रेजीसे काम लेनेकी जरूरत न हो, वहाँ उसे काममें लेना बन्द कर दें, तो निश्चित मानो कि अंग्रेज हमारे

१. उन दिनों साबरमती आश्रमकी इमारत बनवाई जा रही थी।



साथ हमारी भाषामें बात करने लगेंगे। उन्हें ऐसा करना ही चाहिए। [दिल्लीके युद्ध] सम्मेलनमें मैं उर्दूमें बोला, इससे लॉर्ड चैम्सफोर्ड बड़े खुश हुए थे। थोड़ी-सी चुनी हुई बहनोंको आप जितनी भी अंग्रेजी पढ़ा सको, जरूर पढ़ाओ, ताकि वे दूसरी बहनोंके लिए अंग्रेजीके सर्वोत्तम विचारोंका अनुवाद करे। इसीको मैं भाषाई किफायत कहता हूँ। इसीलिए मैं तो अंग्रेजीके स्थानपर हिन्दीको ही रखूँगा। इससे महाराष्ट्रीय बहनोंके विचार अधिक उदार बनेंगे और राष्ट्रीय कार्यकर्ताकी हैसियतसे उनकी उपयोगिता भी बढ़ेगी। अभी तो वे अपनी और बहनोंकी तरह विचार-संकीर्णतासे ग्रस्त हैं।

हारमोनियम और कसर्टीना [तंबूरपेटी या स्वरपेटी] में तो बहुत थोड़ा ही फर्क है। मैं तो बहनोंको वीणा और सितार देना पसन्द करूँगा। ये बाजे सस्ते हैं, राष्ट्रीय हैं और हारमोनियमसे बहुत ऊँचे दरजेके हैं। अन्तमें, फैसी कामकी अपेक्षा हरएक बहनको हाथ-कताई और हाथ-बुनाई सिखाना मुझे ज्यादा पसन्द होगा। आजकल दो कार्यकर्ताओं द्वारा मैं सौ रेटिये (चरखे) चलवा रहा हूँ। उनसे लगभग तीन सौ बहनोंको रोजी मिल जाती है। जब हिन्दुस्तान अपनी सहज स्वस्थ और शान्त गरिमा पुनः प्राप्त कर लेगा तब ये मिले भूतकालकी वस्तु बन जायेंगी। उस समय प्राचीन कालकी भाँति हमारे देशकी रानियाँ फिरसे खूब बारीक और बढ़िया सूत काता करेगी। मैं चाहता हूँ कि वह दिन जल्दी लानेमें तुम मदद दो। विश्वास करो कि थोड़े ही समयमें हमारे यहाँ इन चीजोंकी इफरात हो जायेगी।

साधारण प्रवृत्ति समयके साथ चलनेकी होती है। परन्तु हमें तो हमेशा अपने सामने-की वस्तुओंकी जाँच-पड़ताल और उनमें चुनाव करते रहना है। हमें सदा समयके बहावमें नहीं बह जाना है। हमें तो भविष्यकी आगाही करनी चाहिए। मनुष्य विचारशील हो तो दीड़ते-दीड़ते भी देख सकता है कि आगेका जमाना हस्त-शिल्प कौशलका जमाना है। फिर तुम बहनोंको कातने-बुननेका प्रोत्साहन दोगे तो इससे कुछ खोओगे नहीं। नगोंको ढकनेमें वे सहायक बनेंगी।

तुमने जितना चाहा था, मैंने उससे बहुत ज्यादा दे दिया है। अमृतलाल और केसरीप्रसादको देनेके लिए मैं तुम्हारा बहुत आभारी हूँ। श्रीमती देवधरसे कहना कि मुझे आशा है, वे थोड़े दिन आश्रममें आकर रहेंगी।

हृदयसे तुम्हारा,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

## ३२२. पत्र : देवदास गांधीको

[ नडियाद ]

जुलाई २, १९१८

[ वि० देवदास, ]

तुम्हारे पत्र बहुत नियमित आते हैं, इससे मुझे बहुत प्रसन्नता होती है। मैं नियम पालना चाहता हूँ, परन्तु तुम मेरे पत्रोंकी राह हमेशा न देखना। तुम्हारा पत्र आज नहीं आया। श्री नटेशनके सम्बन्धमें जो वान लिखी वह दिलचस्प है। तुम्हें जैसा अनुकूल लगे, वना करो। जिन काममें तुम इस समय लगे हो, वह कितना महत्त्वपूर्ण है, शायद अभी तुम्हें इसकी कल्पना भी नहीं हो सकती। साधारणतः ऐसे कामोंमें बहुत चतुर और बूढ़ पुरुषको ही नियुक्त किया जाता है। ऐसा करनेपर भी यह सवाल रहता है कि मद्रास-जैसी जगहमें काफी लोग पढ़ने आयेंगे या नहीं। यदि तुम मद्रास प्रदेशको हिन्दी-दान कर सको और लोग उसे स्वीकार कर लें, तो एक महत्त्वपूर्ण प्रश्न हल हो जाता है। तब यह कहा जा सकता है कि तुमने मद्रासका भारतके दूसरे भागोंसे मगम करा दिया। गंगापर पुल बनानेमें जितने कौशल और धैर्यकी जरूरत है, जिस पुलको तुम बना रहे हो, उसमें उसमें ज्यादाकी जरूरत है। तुम हिन्दीको सरल और दिलचस्प बनाओ। इसमें तुम्हारी चतुराईका उपयोग हो जायेगा। इसके लिए तुम्हें फुरततके समय हिन्दी, गुजराती, अग्रेजी और तमिल आदि भाषाओंके व्याकरण पढ़ लेने चाहिए। इसमें तुम्हें कोई ऐसा सरल मार्ग मिल जायेगा, जिससे तुम लोगोंको थोड़े प्रयत्नसे अधिक सिखा सकोगे। धातुओंमें बने शब्द खूब सिखा देने चाहिए। इससे स्मरण-शक्ति-पर बोझ कम पड़ता है। वहाँ हिन्दीभाषियोंको तमिल पढ़नेके लिए भेजना है। मैंने तुम्हें इसकी व्यवस्थाके सम्बन्धमें विचार करनेके लिए लिखा था। इस बारेमें श्री नटेशन, हनुमन्तराव और अन्य लोगोंमें बातें करना। रेवाशकर सोडा और छोटम आश्रममें लौट आये हैं। यद्यपि मेरी जिम्मेदारी बढी है, फिर भी मुझे इससे प्रसन्नता हुई है। हरिलाल राजकोटने आते हुए आज रातकी गाडीमें यहाँसे निकलेगा।<sup>१</sup> की माँके गुजर जानेका समाचार मिला है। तुम उसे पत्र लिखना। इस घटनापर मैंने कल आश्रममें बहुत पवित्र चर्चा की। चर्चाको मैं पवित्र इसलिए कहता हूँ कि सबने बड़े विवेक और धर्म-वृत्तिसे सत्य उत्तर दिये। प्रश्न यह था . अब<sup>२</sup> माँ की मृत्युपर शोक मनाते जाना चाहेगा। इसमें ८०) रुपये खर्च होंगे। क्या आश्रम इस खर्चको उठा सकता है? क्या आश्रमको यह खर्च उठाना चाहिए? जिसने देशके लिए फकीरी ले ली है, जिसने सेवा-धर्म अंगीकार किया है, उसकी माँ मरती ही नहीं, क्योंकि जितनी स्त्रियाँ उसकी माँ बनने लायक हैं, वे सब उसकी माँ हैं। उसका बाप भी नहीं मरता, क्योंकि सभी बड़े-बूढ़े उसके बापके समान हैं। सेवा उसकी स्त्री है। वह तो मर ही कैसे सकती है? और बाकी सब लोग उसके भाई-बहन हैं। माँके लिए शोक मनाने जाना केवल रुढ़ि है। क्या उसका पालन करनेके

१ व २. मूलमें नामोंको छोड़ दिया गया है।

१४-२९

लिए, दुनियाके सामने झुकनेके लिए नाहक रुपया खर्च किया जाये ? इस प्रश्नकी चर्चा की गई। सबने शान्त भावसे उत्तर दिया कि इसपर खर्च हरगिज नहीं किया जा सकता। सन्तोक और बा भी मौजूद थी। फिर भी सबने तय किया कि इस बार यह नियम लागू न किया जाये। . . .<sup>१</sup> और . . .<sup>२</sup> बहुतकी मरजीपर छोड़ दिया जाये। बहुत करके वे जायेगे।

क्या तुम वहाँ कोई अखबार पढ़ते हो ? कोई अखबार यहाँसे भेजू ?

बापूके आशीर्वाद

[ गुजरातीसे ]

महादेवभाईनी डायरी, खण्ड ४

### ३२३. पत्र : डॉ० प्राणजीवन मेहताको

[ नडियाद ]

जुलाई २, १९१८

भाईश्री प्राणजीवन,

कुछ दिनोंसे आपको पत्र नहीं लिख पाया हूँ। मुझे जो रुपया यहाँ मिल जाता है उसीसे काम चलाता हूँ। माँगने नहीं जाता। इस समय मुझे रुपयेकी बड़ी जरूरत है। मकान बनानेका काम हो रहा है; मैं इसमें चालीस हजार रुपये खर्च कर चुका हूँ। अभी अवश्य ही साठ हजार रुपये और खर्च होंगे। कमसे-कम डेढ़ सौ आदमियोंकी गुजाइश करनी है और बीस करघे लगाने हैं। कपड़ा बुनाईका काम बहुत बढ़ता जा रहा है। अहमदाबादकी हडतालके बाद मैं बहुत-से जुलाहोंके सम्पर्कमें आया हूँ। लगभग तीन सौ स्त्रियाँ चरखा चलाने लग गई हैं। मेरा खयाल है कि थोड़े असेंमें हाथका कता दो मन सूत रोज मिलेगा। ये स्त्रियाँ बेकार थी। इन्हें अब धन्धा मिल गया है। बाहरके तीस-एक जुलाहे भी काम करने लगे हैं। इनमें कुछ डेढ़ हैं। ये मजदूरी करते थे, अब स्वतन्त्र धन्धा कर रहे हैं। मैं इस कामको बहुत महत्वपूर्ण समझता हूँ। इसके लिए भी मुझे अधिक रुपया चाहिए। मेरा अनुमान है कि इसमें मुझे दस हजार रुपये लगाने होंगे। राष्ट्रीय पाठशालाका काम भी उतना ही जरूरी लगता है। मुझे महसूस होता है कि इस समय भी पाठशालाके लड़के उन्हीं श्रेणियोंके दूसरी जगहके लड़कोंसे अच्छे हैं। उनमें निर्भयता आदि जो गुण आ गये हैं, उन्हें तो सभी साफ-साफ देख सकते हैं। मेरा खयाल है कि इस पाठशालापर हर महीने एक हजार रुपये खर्च होंगे। अभी तो खर्च कम है। दोनों कामोंमें मैं खुद लगूँ, तो बेशक उन्हें बहुत बढ़ा दूँ। किन्तु ऐसा कर नहीं पाता। फिर भी मैं देखता हूँ कि दोनों काम अच्छे चल रहे हैं। आपसे मैं अभी बड़ी रकम माँग रहा हूँ और स्थायी व्यवस्था यह चाहता हूँ कि अन्यत्रसे रुपया

१ और २. प्रकाशित पत्रमें इन रिक्त स्थानोंपर मूलमें नामोंको छोड़ दिया गया है।

लेनेके बाद जो कमी रह जाये उसे आप पूरी करे। इतना दे सके, तो दें। तब मैं निश्चिन्त हो जाऊँगा। आपको मेरा काम पसन्द न हो, तब तो मैं आपसे रुपया माँग ही नहीं सकता। लेकिन यदि आप इसे ठीक समझें, तो मदद देनेमें सकोच न करे।

आप मेरा भरतीका काम देख रहे होंगे। मैं अपने अन्य सब कामोंसे इसे कठिन और महत्वपूर्ण मानता हूँ। इसमें सफलता मिल जाये, तो सच्चा स्वराज्य सृज ही मिल सकता है।

मोहनदासके वन्देमातरम्

[ गुजरातीमें ]

महादेवभाईनी डायरी, खण्ड ४

### ३२४. मगनलाल गांधीको लिखे पत्रका अंश

[ नडियाद ]

जुलाई ३, १९१८

गुप्तके आनी ही चाहिए। मुझे दूसरी चीजोंके मँगानेकी भी जरूरत जान पड़ती है। लगता है कि हमने 'की सज्जनताका दुरुपयोग किया है। वे जोर देकर नहीं कहते, इसलिए हम अड रहे हैं। २४ घंटेकी धमकी देनेपर हम जो करेंगे उसे मैं चाहता हूँ कि हम अभी करे। हम न्यय अपने आपको धमकी दें, इसके समान कोई अन्य बात नहीं है।

[ गुजरातीमें ]

महादेवभाईनी डायरी, खण्ड ४

### ३२५. सैनिक-भरतीके विषयमें चर्चा

[ नडियाद ]

जुलाई ४, १९१८

स्वराज्यका अर्थ है इंग्लैंडमें सम्बद्ध रहते हुए पूर्ण स्वतन्त्रता। यदि हम इस लड़ाईमें इंग्लैंडकी महायत्ना कर सके, तो इंग्लैंड हमपर जो राज्य कर रहा है, उसके बजाय हमारा प्रभाव इंग्लैंडपर रहेगा। हमें फौजी तालीम लेनेकी जरूरत है। मैंने भान्तमें अपने समान अहिंसा धर्मका पालन करनेवाला दूसरा कोई देखा ही नहीं। मैं तो प्रेममें पूर्ण हूँ। जैसे अंग्रेजोंके पापोंको मेरे बराबर कोई नहीं जानता, वैसे ही उनके

१. पुस्तकमें नाम छोड़ दिया गया है।

२. आगन्तुकके साथ।

पुण्योको भी मेरे बराबर कोई नहीं जानता। जिसे शस्त्र-विद्या सीखनी है, जिसे मारना सीखना है, उसे मैं हिंसा करना भी सिखाऊँगा। यदि मैं इस समय कुछ न कर सकूँ, तो आप इसे मेरी तपस्याकी कमी जानें। जिसे मारे बिना मरना न आता हो, उसे मारकर मरना सीखना चाहिए।

[ गुजरातीसे ]

महादेवभाईनी डायरी, खण्ड ४

### ३२६. पत्र : एनी बेसेंटको

[ नडियाद ]

जुलाई ४, १९१८

[ प्रिय श्रीमती बेसेंट, ]

बिना शर्त फौजी भरतीके पक्षमें आपका जोरदार समर्थन पढ़नेके लिए मैं 'न्यू इंडिया' के पन्ने पलटता हूँ और निराश होकर रह जाता हूँ। इतना तो आपको साफ तौरपर अवश्य ही महसूस हुआ होगा कि अगर हरएक 'होमरूल लीगी' सक्रिय भरती करनेवाला बन जाये, तो जिन परिवर्तनोपर हम सहमत हो, केवल उन्ही परिवर्तनोके साथ हम कांग्रेस-लीग योजना जरूर पास करा सकते हैं। मेरे खयालसे यह ऐसा समय है, जब हमें लोगोका मार्गदर्शन करना चाहिए। उनकी रायकी प्रतीक्षामें बैठे न रहना चाहिए। मैं आपका वही पुराना जोश देखना चाहता हूँ जो विरोधके सामने और भी जोरदार बन जाता है। अगर हम रगरूट जुटा देंगे, तो अपनी शर्तें मनवा सकेगे। किन्तु अगर हम सरकारकी शर्तोंका इन्तजार करते रहे, तो मुमकिन है तबतक लड़ाई खत्म हो जाये, हिन्दुस्तान सच्ची सैनिक शिक्षासे वंचित रह जाये और हमपर सैनिक तानाशाही लद जाये। परिस्थितिपर इस प्रकार विचार करना अत्यन्त स्वार्थपूर्ण है, किन्तु हमारा स्वार्थ बताता है कि देशके सामने मैंने जो रास्ता प्रस्तुत करनेका साहस किया है, वही एकमात्र अवसीर उपाय है।

मैं जानता हूँ कि आप मेरे पत्रको धृष्टतापूर्ण नहीं समझेंगी।

हृदयसे आपका,  
मो० क० गांधी

[ अंग्रेजीसे ]

महादेव देसाईकी हस्तलिखित डायरीसे।

सौजन्य : नारायण देसाई

## ३२७. पत्र : मु० अ० जिन्नाको

[ नडियाद ]

जुलाई ४, १९१८

प्रिय श्री जिन्ना,

मेरी हार्दिक इच्छा है कि फौजी भरतीके मामलेमें आप एक जोरदार वक्तव्य दें। क्या आप भी ऐसा नहीं मानते कि अगर प्रत्येक 'होमरूल-लीगी' सैनिक-भरती करनेवाला शक्तिशाली एजेंट बन जाये और उसके साथ ही वैधानिक हकोंके लिए लड़ता रहे, तो हम कांग्रेस-लीग योजना को (यदि कोई परिवर्तन हुए तो) सिर्फ उन परिवर्तनोंके साथ, जिनपर हम सहमत हो, निश्चित रूपसे पास करा सकते हैं। हमारी आवाजका प्रभाव तब कहीं ज्यादा होगा। "पहले आप सैनिक-भरतीका दफ्तर खोजिए, बादमें आपको सब-कुछ मिल जायेगा।" हमें जनताको नेतृत्व देना चाहिए इसका खयाल नहीं करना चाहिए कि लोग हमारी सलाहको किस रूपमें लेगे। मैं आपसे जोरदार वक्तव्यकी आशा रखता हूँ, अगर-मगर वाले वक्तव्यकी नहीं।

मैं जानता हूँ कि आप मेरे-पत्रका बुरा नहीं मानेंगे।

हृदयसे आपका,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सोजन्य नारायण देसाई

## ३२८. पत्र : सी० एस० रंगा अय्यरको

[ नडियाद ]

जुलाई ४, १९१८

प्रिय श्री रंगा अय्यर,<sup>१</sup>

आपकी बधाईके लिए आभारी हूँ।<sup>१</sup> आप देहातमें बहुत-सी सभाएँ न कर सके, मैं इस बातको अन्यथा नहीं समझूँगा। मैं जानता हूँ कि यह चीज कितनी मुश्किल है। फिर भी देहातमें प्रवेश किये बिना हमारी 'होमरूल' की योजनाएँ किसी कामकी नहीं हैं। आम जनताका समर्थन प्राप्त कर सके, तो हम अपने ध्येयकी तरफ बेरोक-टोक

१. विधान परिषद्के सदस्य, फादर इंदिय। तथा अन्य पुस्तकोंके रचयिता।

२. खेड़ाकी लड़ाईमें सफलता मिलनेपर।

३. रंगा अय्यरने खेड़ा-सत्याग्रहके सम्बन्धमें ४० सभाएँ आयोजित करनेका वचन दिया था।

कूच कर सकेंगे। यह हमारी आँखोंके सामने होनेवाले दुखान्त नाटककी सबसे करुण घटना है कि हम इतनी सीधी-सादी बात भी नहीं समझते। इस चक्रसे आपको वच निकलना हो, तो अपने पत्रके बन्द हो जानेका खतरा उठाकर भी आपको हिन्दी सीख लेनी चाहिए और फिर ग्रामवासियोंके बीच रहकर काम करना चाहिए। मैं जानता हूँ कि आपने अपने पत्रके लिए बड़ी मेहनत की है। किन्तु मैं उस परिश्रमको लगभग व्यर्थ किया गया परिश्रम समझता हूँ। हमने पश्चिमकी जो शिक्षा प्राप्त की है, उसके सुफल हमें करोड़ों देशवासियोंको देने चाहिए। परन्तु हम लोग तो अपने ही बीच विचारोंका आदान-प्रदान किया करते हैं, ठीक वैसे ही जैसे आँखोंपर पट्टी बँधे कोल्लूके बँल उसी चक्करमें घूमते हुए भी यह मानते हैं कि वे प्रगति कर रहे हैं।

हृदयसे आपका,  
मी० क० गांधी

[ अग्नेजीसे ]

महादेव देसाईकी हस्तलिखित डायरीसे।

सौजन्य . नारायण देसाई

### ३२९. पत्र : प्रभुदास गांधीको

[ नडियाद  
जुलाई ४, १९१८ ]

चि० प्रभुदास,

तुम्हारा पत्र मैंने बहुत ध्यान और दिलचस्पीसे पढ़ा है। उसे लिखनेमें तुमने बड़ी समझदारीसे काम लिया है। उसमें अविनय तनिक भी नहीं है। उसकी भाषा विनययुक्त और स्वतन्त्रताकी भावनासे भूषित है। इसलिए मुझे बड़ी मीठी लगती है। तुम्हारे पत्रसे तुम्हारी निर्भयता प्रकट होती है। . . .<sup>१</sup>

मुझे कुछ बातोंकी जानकारी नहीं थी। उनके सिवा तुमने जो-कुछ लिखा है उसका भी आभास-मात्र था। तुमने उसे अधिक स्पष्ट कर दिया है। मेरा ज्ञान इतना नहीं था कि मैं कोई उपाय कर सकूँ। तुम्हारी दी हुई जानकारीसे मैं इस बारेमें कोई उपाय कर सकूँगा। . . .<sup>२</sup>

मेरे छोटा खानेसे जैसे तुम्हारे चरित्र या शिक्षणको कोई धक्का नहीं लगा है वैसे ही हमें कोई नुकसान नहीं पहुँचता। यदि हम एक ऊँचे आदर्शपर कायम रहे, तो कोई हानि नहीं होती। जो आदमी अपना घर साफ रखता है, उसके घरमें प्लेग वगैरा रोग घुस ही नहीं सकते। फिर यदि वे घुस भी आये, तो वहाँ स्थायी रूपसे निवास नहीं कर सकते। इसी तरह यदि हम खुद साफ रहे, तो दुष्टता रूपी प्लेग

हमारे घरमें घुस आनेपर भी लम्बे समय तक नहीं रह सकती। तुमने देखा हीगा कि मेरे सम्पर्कमें आनेवाले सभी लोगोके दोष आगे-पीछे सामने आ ही गये हैं।

मैं तुमसे तुम्हारे पत्रको सम्बद्ध व्यक्तियोंको पढवा देनेकी अनुमति चाहता हूँ। वे तुमपर रोष न करेगे, रोष किया ही नहीं जा सकता। हम आश्रममें ऐसा चाहते हैं कि तुम्हारे और दूसरे लोगोके मनमें जो विचार हो, उन्हें तुम लोग जाहिर करो। हो सका तो मैं आश्रममें दो रात रुक जाऊँगा और दूसरे दिन सुबहकी गाडीसे वापस आ जाऊँगा, ताकि हमें रातका समय मिल सके।

बापूके आशीर्वाद

[ गुजरातीसे ]

महादेवभाईनी डायरी, खण्ड ४

### ३३०. पत्र : जी० ए० नटेसनको

नडियाद

जुलाई ५, १९१८

प्रिय श्री नटेसन,

देवदासको आपके हाथो नर्सका प्रेम और शुश्रूषा मिल रही है। मुझे खेद है कि आपके अनेक बोझोंमें एक और वढ गया। मेने आगा रखी थी कि देवदास बीमार पडनेकी असम्भ्यता नहीं करेगा। देवदासकी देखभाल करनेके लिए कृपया डॉ० कृष्णास्वामी-को मेरी ओरसे धन्यवाद दे दें। आपकी खातिर मैं आशा करता हूँ कि वह जल्दी अच्छा हो जायेगा। आपकी माताजीको जो आपत्ति है, उसे मैं समझ सकता हूँ। परन्तु आप दृढ रहेगे, तो वे देवदासके मामलेमें अपनी आपत्ति हटा लेगी और यह चीज भविष्यके लिए उदाहरण बन जायेगी। आप जानते ही हैं कि नायकरके मामलेमें उन्होंने कितनी शालीनतासे काम लिया था। उन्हें अपने साथ ले चल सकनेकी क्षमतामें आपको स्वयं सन्देह था। अपने घरसे ही सुधार शुरू करनेका विचार न करनेकी हम सुधारकोको आदत पड़ गई है। अब अपनेको सुधारनेमें हमें कठिनाई पड़ती है। परन्तु आभार व्यक्त करनेके लिए लिखा गया यह पत्र तो उपदेशात्मक हो गया। इस अपराधके लिए क्षमा करे।

मैं जानता हूँ कि यदि देवदासकी हालत चिन्ताजनक हुई तो आप तार दे देंगे।

हृदयसे आपका,  
मो० क० गांधी

गांधीजीके स्वाक्षरोमें मूल अंग्रेजी प्रति (जी० एन० २२३०) की फोटो-नकल से।



## ३३१. पत्र : वी० एस० श्रीनिवास शास्त्रीको

[ नडियाद ]

जुलाई ५, १९१८

आपने 'क्रॉनिकल' में कौन-सी रिपोर्ट पढ़ी, यह मैं नहीं जानता। रगरूट भरती करनेवाला एक सरकारी अफसर है; उसकी धृष्टता देखिए कि वह मेरा हमनाम है। आपने जो उत्साहपूर्ण रिपोर्ट पढ़ी, वह उसी की होगी। मुझे तो अभी तक एक भी रगरूट नहीं मिला, सिवा मेरे कुछ साथियोंके जो सैनिकके रूपमें काम करनेको या अपनी एवजमें दूसरे रगरूट देनेके लिए वचनबद्ध हैं। काम बहुत ही कठिन है। अपनी जिन्दगीमें इतना मुश्किल काम हाथमें लेनेका मौका मुझे पहले कभी नहीं आया। फिर भी किसी परिणामके बारेमें अभीसे कुछ कहना बहुत जल्दी होगा।

हृदयसे आपका,  
मो० क० गांधी

[ अंग्रेजीसे ]

महादेव देसाईकी हस्तलिखित डायरीसे।

सौजन्य : नाराण देसाई

## ३३२. पत्र : देवदास गांधीको

[ नडियाद ]

जुलाई ५, १९१८

मैं चिन्तामें पड़ गया हूँ। तुम यह तो जानते ही हो कि हमारा नियम क्या है। हमें बीमार हरगिज न पड़ना चाहिए। हम बीमार न हो, इसके लिए हमें समयकी ही जरूरत है। काफी कसरत और जितनी आवश्यक है, केवल उतनी ही खुराक — इन दो बातोंका ध्यान रखा जाये, तो तन्दुरुस्ती हरगिज नहीं बिगड़ेगी।

[ गुजरातीसे ]

महादेवभाईनी डायरी, खण्ड ४

### ३३३. पत्र : मणिभाई पटेलको

[ नडियाद ]

जुलाई ५, १९१८

भाईश्री मणिभाई,<sup>१</sup>

आपका पत्र मिला। मैं आपकी भावना समझ सकता हूँ, परन्तु सहायता नहीं कर सकता। ममय अपना काम कर रहा है। वह आपको शान्ति देगा।

[ आपका, ]

[ गुजरातीसे ]

महादेवभाईनी डापरी, खण्ड ४

### ३३४. पत्र : सी० एफ० एण्ड्रयूजको

[ नडियाद ]

जुलाई ६, १९१८

प्रिय चार्ली,

तुम्हारे सभी पत्र मिल गये।<sup>१</sup> इन्हें मैं बहुत कीमती मानता हूँ, यद्यपि उनसे मुझे बहुत थोड़ा आश्वासन मिलता है। तुमने जो कठिनाइयाँ बताई हैं, मेरी कठिनाइयाँ उससे अधिक बड़ी हैं। जो कठिनाइयाँ तुमने उपस्थित की हैं, उनका जवाब तो मैं दे सकता हूँ। इस पत्रमें मैं अपनी कठिनाइयोंको धब्दाबद्ध करनेका प्रयत्न करूँगा। फिलहाल इस समय इन कठिनाइयोंने मेरा सारा ध्यान अपनी ओर खींच रखा है। दूसरे जो भी काम मैं करता दिखाई देता हूँ, वे केवल यान्त्रिक रूपमें करता हूँ। बहुत ज्यादा सोचनेका असर मेरे शरीरपर भी पड़ा है। किसीके साथ बात करना मुझे अच्छा नहीं लगता। मुझे कुछ लिखना भी अच्छा नहीं लगता, यहाँतक कि अपने मनके ये विचार भी नहीं। इसीलिए मैं यह पत्र बोलकर लिखा रहा हूँ ताकि देखूँ कि अपने विचार स्पष्टतासे प्रकट कर सकता हूँ या नहीं।<sup>२</sup> सच तो यह है कि मैं अपनी कठिनाइयोंकी तहतक नहीं पहुँच सका हूँ। तब फिर उन्हें हल करनेका तो प्रश्न ही नहीं उठता। उनके हल होनेमें मेरे तात्कालिक कार्यपर कोई असर नहीं होगा। भविष्यकी कुछ नहीं कह सकता। अगर मैं और जीता रहा, तो किसी भी तरह इस भेदका पता अवश्य चलाऊँगा।

१. राजजीभाई पटेलके पिता।

२. उनमें जून २३ का पत्र भी शामिल रहा होगा। देखिए “पत्र. सी० एफ० एण्ड्रयूजको”, २३-६-१९१८ से पूर्वकी पाद-टिप्पणी।

३. इसके लिए गांधीजीने महादेवभाईकी सहायता ली।

तुम कहते हो कि “भारतवासियों ने एक जातिके रूप में अतीत में पूर्णतया ज्ञानपूर्वक हिंसा का त्याग किया था और ज्ञानपूर्वक मानवता के पक्ष में खड़े होने का निश्चय किया था।” क्या यह बात ऐतिहासिक दृष्टि से सच है? मुझे तो ‘महाभारत’ या ‘रामायण’ में, यहाँ तक कि अपने प्रिय तुलसीदास में, जो आध्यात्मिक दृष्टि से वाल्मीकि से भी बहुत बढ़कर हैं, इस बात का कोई संकेत नहीं मिलता। इस समय मैं इन ग्रन्थों के आध्यात्मिक अर्थों का विचार नहीं करता। इनमें अवतारी पुरुषों को अवश्य खून के प्यासे, बैर से भरे और दुश्मन के प्रति दयाहीन बताया गया है। शत्रु का पराभव करने के लिए उन्होंने छल-छद्म का आश्रय लिया, ऐसा भी बताया गया है। इन ग्रन्थों में युद्धों का वर्णन आजकल की अपेक्षा कम उत्साहपूर्ण नहीं है। योद्धाओं को विनाश के उन सभी शस्त्रास्त्रों से सुसज्जित किया है, जिनकी मानव कल्पना कर सकता है। राम की कीर्ति गाने के लिए तुलसीदास जी ने जो सर्वोत्तम भजन रचा है, उसमें शत्रु के नाश करने की उनकी क्षमता को पहला स्थान दिया गया है। उसके बाद मुस्लिम काल को ले लो। उस काल में हिन्दू-मुसलमानों से कम लड़ाकू नहीं थे। इतना ही है कि वे सगठित नहीं थे। शरीर-बल में दुर्बल और आपसी झगड़ों से छिन्नभिन्न हो गये थे। इस जातिके बारे में तुम जिस त्याग का आरोपण करते हो, वह त्याग करने की बात मनुस्मृति में कही नहीं कही गई है। प्राणिमात्र के प्रति दया के सिद्धान्त के रूप में बौद्ध-धर्म पूरी तरह असफल सिद्ध हुआ है। अगर दन्तकथाएँ सच हों, तो महान् गंकराचार्य ने हिन्दुस्तान से बौद्ध-धर्म को निकाल बाहर करने के लिए अवर्णनीय निर्दयता से काम लेने में संकोच नहीं किया था। और इसमें वे सफल भी हुए। उसके बाद ब्रिटिश-काल ले लो। जनता का जबरन निःशस्त्रीकरण हो गया है, परन्तु दिल से मारने की इच्छा जरा भी नहीं गई। जैनों में भी यह सिद्धान्त बिल्कुल असफल साबित हुआ है। इन लोगों में खून खराबी से डरने का जबरदस्त बहम है। परन्तु दुश्मन हो तो उसके प्राणों के नाश की उन्हे उतनी ही परवाह है जितनी किसी यूरोपीय को। मेरे कहने का अर्थ यह है कि अपने दुश्मन के विनाश से जैनियों को भी उतना ही आनन्द होगा जितना इस पृथ्वी पर और किन्हीं लोगों को। हिन्दुस्तान के लिए अधिक से अधिक इतना ही कहा जा सकता है कि यहाँ कुछ व्यक्तियों ने अहिंसा के सिद्धान्त को लोकप्रिय बनाने के गम्भीर प्रयत्न किये, और इसमें उन्हे यहाँ संसार के किसी भी देश की अपेक्षा ज्यादा सफलता मिली। मगर ऐसा मानने का कोई कारण नहीं है कि इस [अहिंसा के सिद्धान्त] ने लोगों में गहरी जड़ जमा ली है।

तुम आगे कहते हो. “मेरा मुद्दा यह है कि अहिंसा एक ऐसी अवचेतन किन्तु सहज वृत्ति बन गई है, जिसे किसी भी समय जाग्रत किया जा सकता है, और जैसा कि आपने करके दिखा दिया है।” काश, यह सच होता। परन्तु मैं देखता हूँ कि मेने ऐसा कुछ भी नहीं कर दिखाया। आफ्रिकामें जब मित्रों ने कहा कि अनाक्रामक प्रतिरोध का सहारा भारतीयों ने कमजोरों के हथियार के रूप में लिया है, तब मैं इसे उस समय अपना अपमान समझता था और उसपर हँसता था। परन्तु ऐसा कहने वाले सच्चे थे और मैं झूठा। मेरे अकेले के बारे में और दूसरे कुछ साथियों के बारे में यह कहा जा सकता है कि वह हमारी शक्त का प्रतीक था और उसे ‘सत्याग्रह’ कहा जा सकता था। किन्तु अधिकांश लोगों के लिए तो वह केवल शुद्ध अनाक्रामक प्रतिरोध ही था। उसका आश्रय उन्होंने इसीलिए

लिया या कि उनमें हिंसाका मार्ग अपनानेकी ताकत नहीं थी। इस सत्यका अनुभव मुझे खेड़ामें बार-बार हुआ। यहाँके लोगोंने अपेक्षाकृत अधिक स्वतन्त्र होनेके कारण मेरे साथ नि मंकोच वानचौत की ओर मुझसे माफ कहा कि उन्होंने मेरा बताया उपाय इसीलिए स्वीकार किया है कि दूसरा मार्ग अग्नियार करनेकी उनमें शक्ति नहीं है। वह नि सन्देह उनकी दृष्टिमें मेरे मार्गकी अपेक्षा कहीं ज्यादा पुरुषोचित था। मुझे भय है कि चम्पारन या खेड़ामें लोगोंमें वह माहम नहीं है कि निर्भय होकर फासीके तख्तेपर चढ़ जायें या गोलियोंकी बोछार जेल ले और फिर भी कह दें कि 'हम तुम्हारा लगान नहीं देंगे' या 'तुम्हारे लिए काम नहीं करेंगे।' यह माहम उनमें है ही नहीं। और मेरा दृढ़ मत है कि जबतक उन्हें अपनी रक्षा करनेकी तालीम नहीं मिलती, तबतक उनमें ऐसी निर्भयता पैदा नहीं हो सकती। अहिंसाका उपदेश तो उस आदमीके लिए है, जिसके तन-मनमें जीवन-शक्तिका पूरा जोश हो और जो अपने शत्रुओंके सामने सीना तानकर खड़ा हो सके। मेरे मयालमें अहिंसाको पूरी तरह समझने और अच्छी तरह पचानेके लिए गारंटीरित शक्तिका पूरा विकास अनिवार्य है।

मैं इस वानमें तुम्हारे साथ अवश्य महमत हूँ कि हिन्दुस्तान अपने नैतिक बलसे पश्चिममें या पूर्वमें, उत्तरमें या दक्षिणमें कितनी ही मेना चढ़ आये, तो भी उसे अपने तटोंने पीछे हटा नकना है। गवाल यह है कि 'ऐसा नैतिक बल वह किस तरह पैदा कर सकता है?' क्या इस नैतिक बलके प्राथमिक मिद्धान्त भी वह तभी समझ सकता है, जब पहले वह अपने शरीरको बलवान् बना लेगा? आज करोड़ों मनुष्य हर रोज प्रातःकाल जगन्निघन्ताके नामकी उग प्रकाश हँसी उड़ाते हैं

"वह निष्कल द्रव्य मैं हूँ, पच महाभूतोंमें बना हुआ यह देह मैं नहीं हूँ। मैं हर रोज नवरे अपने हृदयमें स्फुग्नि होनेवाले आत्मतत्त्वका स्मरण करता हूँ। जिसके अनुग्रहसे ममन्त प्रकाशकी वाणी प्रकट होती हो, वेद भी जिसका वर्णन 'नेति-नेति' कहकर करते हैं।"

मैं कहता हूँ कि ये श्लोक बोलकर हम जगन्निघन्ताकी हँसी ही उड़ाते हैं, क्योंकि हम उसके भव्य अर्थका कुछ भी विचार किये बिना उसे तोतेकी तरह रट जाते हैं। इस श्लोकमें जो-कुछ है, उसके पूरे अर्थका एक भी भारतीयको साक्षात्कार हो जाये, तो हिन्दुस्तानपर चढ़ाई करनेवाली बलवान्-भे-बलवान् मेनाको हटा देनेके लिए वह अकेला काफी होगा। किन्तु यह ताकत हममें आज नहीं है। और जबतक देशमें स्वतन्त्रता और निर्भयताका वातावरण न फैल जाये, तबतक वह आ भी नहीं सकेगी। सवाल यह है कि यह वातावरण कैसे पैदा किया जाये? यह तभी पैदा होगा जब अधिकांश निवा-मियोंमें यह विश्वास उत्पन्न हो सके कि उनमें किसी मनुष्य या पशुकी हिंसाके विरुद्ध अपनी रक्षा करनेकी ताकत है। यह तो स्पष्ट है कि किसी बालकको मैं मोक्षका अर्थ

१. 'तद् अक्ष निष्कलम् न च भूतसर्व'
- 'भ्रातृ स्मरामि हृदि सधुरदामतत्त्वम्'
- 'वाचो विमान्ति नितिला पदनुग्रेणे
- यन्नेतिनेतिवचनैर्निगमा अगोचु'

तभी समझा सकता हूँ जब वह बड़ा हो जाये और व्यक्तता प्राप्त कर ले। एक हृद-तक उसमें इस शरीरकी और आसपासकी दुनियाकी आसक्ति पैदा होने देनी चाहिए। तभी इस शरीरके और दुनियाके क्षणभंगुर स्वरूपकी कल्पना उसे आसानीसे दे सकता हूँ और समझा सकता हूँ कि यह शरीर हमें भोगोको भोगनेके लिए नहीं, बल्कि उनसे मुक्ति पानेके लिए मिला है। इसी तरह किसी भी मनुष्यके मनमें अहिंसा यानी पूर्ण प्रेमका सिद्धान्त जमानेके लिए वह मन प्राणवान् शरीर द्वारा अच्छी तरह विकसित होकर परिपक्व हो जाये, मुझे इसकी प्रतीक्षा करनी चाहिए। अब मेरी मुश्किल यहाँ पैदा होती है कि इस विचारको व्यवहारमें किस तरह परिणत किया जाये? 'प्राणवान् शरीर' होनेका क्या मतलब है? हिन्दुस्तानियोंको शस्त्र-धारण करनेकी शिक्षा लेनेके लिए किस सीमातक जाना पड़ेगा? हर एक व्यक्तिको यह तालीम लेनी पड़ेगी या इतना ही पर्याप्त होगा कि यदि स्वतन्त्रताका वातावरण उत्पन्न हो जाये तो लोगोमें हथियार उठाये बिना भी अपने आस-पासके वातावरणके प्रभावसे ही आवश्यक वैयक्तिक साहस आ जायेगा? मैं मानता हूँ कि दूसरा विचार सही है, और इसीलिए मौजूदा परिस्थितिमें जब मैं हर एक हिन्दुस्तानीसे सेनामें भरती होनेके लिए कहता हूँ, और साथ-साथ सदा उसे यह बताता रहता हूँ कि जो सेनामें भरती होते हैं, वे खूनकी प्यास बुझानेको नहीं, बल्कि मौतके प्रति निर्भयता सीखनेके लिए भरती होते हैं तो मुझे लगता है कि मैं बिल्कुल ठीक कर रहा हूँ। सर हेनरी वेनका यह कथन देखो। उसे मॉल्लेके सस्मरण (खण्ड २)से उद्धृत करता हूँ:

दुनियाकी महान् आतियोंके जीवनमें मृत्युका बहुत ऊँचा स्थान है। . . . बहादुर और उदारचित्त मनुष्यका यह गुण ही है कि वह कुछ चीजोंको प्राणोंसे ज्यादा महत्त्व देता हो, और वे चीजें ऐसी हों जिनके बारेमें मनुष्यके मनमें कोई शंका न हो और जिनके लिए उसे मरनेसे भय न हो। . . . सच्ची स्वाभाविक बुद्धि मृत्युको जीवनका चरम लक्ष्य मानकर अच्छे ढंगसे मरनेकी कला सीखनेमें लगी रहती है। सचमुच जिसने अच्छी तरह मरना सीख लिया, उसने अपना जीवन व्यर्थ नहीं गँबाया। यह जीवनका सबसे महत्त्वपूर्ण तत्त्व और सबसे बड़ा कर्तव्य है। जिसे मरनेकी कलाका ज्ञान हो गया है, उसीको स्वतन्त्रताका ज्ञान हुआ है, वही सच्ची मुक्त-देशमें रह सकता है। वह किसीसे डरता नहीं। वह अच्छी तरह सन्तोष और शान्तिसे जीवन बिता सकता है। . . . जब जीवन भारतस्वरूप बन जाये, तब यह समझ लेना चाहिए कि मरनेका सही अवसर आ गया है। उस समय मृत्यु आशीर्वादके समान है और जीवनमें कोई सार नहीं रह जाता। फिर मॉल्ले कहता है: "जब उसका समय आ गया, तब टॉवर हिलपर चढ़ते समय वेनकी चाल उसके शब्दों जैसी ही शानदार और दृढ़ थी।"

सैनिक-भरतीके सिलसिलेमें किये गये अपने हर एक भाषणमें एक सैनिकके कर्तव्यके इस भागपर मैंने सबसे अधिक जोर दिया है। मेरा एक भी भाषण ऐसा नहीं हुआ, जिसमें मैंने कहा हो कि "चलो, हम जर्मनोंको मारनेके लिए चले।" मेरे सभी भाषणोंकी ध्वनि यही है कि "हम भारत और साम्राज्यकी खातिर लड़ाईमें जायें और मरे।"

मेरी माँगके जवाबमें खूब अधिक भरती हो जाये और हम सब फ्रांसमें जाकर लडाईका पलड़ा जर्मनीके विरुद्ध बदल सके, तो मेरा खयाल है कि भारतको यह अधिकार प्राप्त हो जायेगा कि उसकी बात सुनी जाये, और तब भारत स्थायी शान्ति स्थापित करा सकेगा। अब आगे कल्पना करो कि निर्भय मनुष्योंकी सेना खड़ी करनेमें मैं सफल हो जाऊँ और ये लोग खाइयोंमें पहुँच जायें और प्रेमपूर्ण हृदयसे अपनी बन्दूके पटककर जर्मनोंको चुनौती दें कि आओ हमपर— अपने मानव-बन्धुओपर— गोली चलाओ, तो मैं कहता हूँ कि जर्मन-हृदय भी पिघल जायेगा। मैं जर्मनोंपर यह आरोप लगानेसे इनकार करता हूँ कि वे केवल राक्षसी वृत्तिवाले ही हैं। इस प्रकार इन सब बातोंका अर्थ यह हुआ कि अपवादस्वरूप परिस्थितिमें एक आवश्यक बुराईके तौरपर युद्धका आश्रय लेना पड़ सकता है। हमारा यह शरीर भी तो आखिर एक अनावश्यक बुराई ही है। अगर हेतु शुद्ध हो, तो युद्धको भी मानव-जातिकी भलाईमें बदला जा सकता है। कोई अहिंसावादी युद्धके प्रति तटस्थता नहीं बरत सकता। उसे अपना चुनाव करना ही होगा। चाहे वह युद्धमें सक्रिय सहयोग दे या सक्रिय रूपसे उसका विरोध करे।

तुम अपना यह डर बिलकुल छोड़ दो कि मैं राजनीतिक झगड़ों और प्रपंचोंमें फँस जाऊँगा। ये मेरे वशकी चीजें नहीं हैं, इस समय इनमें पड़नेकी मेरी बिलकुल इच्छा नहीं है, और दक्षिण आफ्रिकामें भी इनमें कोई रुचि नहीं थी। वहाँ मैं राजनीतिक हलचलमें पड़ा जरूर। उसका कारण यह था कि उसमें मुझे अपनी मुक्ति जान पड़ी। मॉण्टेग्नुने मुझसे कहा था, “देशकी राजनीतिक हलचलमें आपको भाग लेते देखकर मुझे आश्चर्य होता है।” मैंने तत्काल जवाब दिया था “आप मुझे इसमें देख रहे हैं, क्योंकि मैं अपना धार्मिक और सामाजिक कार्य इसके बिना नहीं कर सकता। मेरा खयाल है कि अपने जीवनके अन्ततक मेरा यही जवाब रहेगा।”

अब तुम यह शिकायत नहीं कर सकोगे कि मैंने तुम्हें पत्रके नामपर पच्ची लिखी है। पत्रके वजाय मैंने तो तुम्हारे सिर एक लम्बा-चौड़ा निबन्ध ही ठेल दिया है, परन्तु तुम्हें यह बताना जरूरी था कि इस वक्त मेरे मनमें क्या चल रहा है। यह सब पढ़कर इसपर अपनी राय देना और मेरे जो विचार तुम्हें गलत मालूम हों, उनकी निर्दयताके साथ चीरफाड़ करना।

मैं आशा रखता हूँ कि तुम्हारा स्वास्थ्य सुधर रहा होगा और तुममें शक्ति आ रही होगी। यह कहनेकी जरूरत शायद ही हो कि जब तुम्हारी तबीयत सफर करने लायक हो जाये, तब हम सब तुम्हारे यहाँ आनेसे प्रसन्न होंगे।

सस्नेह,  
मोहन

[अंग्रेजीसे]

महादेव देसाईकी हस्तलिखित डायरीसे।  
सौजन्य . नारायण देसाई

## ३३५. पत्र : एस्थर फॉरिंगको

नडियाद

जुलाई ९, १९१८

प्रिय एस्थर,

तुमने मुझसे जो प्रश्न किया, सो बिल्कुल ठीक किया। [लेकिन] मैंने जो बात तुम्हें समझाई है, तुम उसका क्या उत्तर देती हो मैं उसकी राह देख रहा हूँ।

तुम्हें ग्रामीण जीवन और गाँवके बच्चोंके बीच रहना ज्यादा पसन्द है, तुम्हारी यह बात मुझे अच्छी लगती है। गाँवोंके बच्चे अधिक भोले होते हैं, इसलिए वे अधिक प्यारे होते हैं।

हाँ, अपने करारके अन्ततक काम करना तुम्हारा कर्त्तव्य है। मैं जानता हूँ कि लड़कियोंको तुम्हारे संपर्कमात्रसे लाभ होगा। यदि उन्हें दोषपूर्ण शिक्षा दी भी जा रही हो तो भी मुझे उसकी परवाह नहीं।

देवदास अभी-अभी बीमारीसे उठा है। मुझे मालूम है कि उसे तुमसे मिलकर प्रसन्नता होगी। अगर वह अभीतक तुम्हारे पास न आया हो तो तुम उससे स्वयं मिलना। मेरी इच्छा है कि तुम्हारे पास समय हो तो तुम उससे जितना मिल-जुल सको उतना मिलो-जुलो।

सस्नेह,

तुम्हारा,  
बापू

[अंग्रेजीसे]

माई डियर चाइल्ड

## ३३६. मु० अ० जिन्नाको लिखे पत्रका अंश

[नडियाद]

जुलाई ९, १९१८

... हम रगल्टोको भरती करते रहें और उसके साथ-ही-साथ इस सुधार योजनारमें परिवर्तन करानेका आग्रह करे, तो कितनी शानदार बात रहेगी।

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई।

१. डॅनिश मिशन बोर्डिंग स्कूल, तिरुकोल्लूरकी छात्राएँ।

### ३३७. पत्र : दत्तात्रेय दाभोलकरको

[नडियाद  
जुलाई ९, १९१८]

चि० दत्तात्रेय,

तुम्हें पांचवी श्रेणीकी परीक्षामें प्रथम आनेपर बधाई देता हूँ। मैं चाहता हूँ कि तुम जैसे पढाईमें प्रथम आये हो, वैसे ही चरित्रमें प्रथम रहो।

तुमने पहले मासकी छात्रवृत्ति आश्रमको दे दी, इससे मुझे खुशी हुई। तुम्हारे दानका तत्त्व जब मैं आश्रममें आऊँगा, तब समझाऊँगा। तुम्हारे पिता तुममें अभीसे इस प्रकारकी परोपकारकी भावना उत्पन्न करते रहते हैं, यह तुम्हारे लिए ऊँचे दर्जेकी विरासत है। तुम इसका विकास करना।

मोहनदास गांधीके आशीर्वाद

[गुजरातीसे]

महादेवभाईनी डायरी, खण्ड ४

### ३३८. पत्र : देवदास गांधीको

[नडियाद]  
जुलाई ९, १९१८

चि० देवदाम,

तुम्हारा पत्र न मिलनेसे जो चिन्ता रहती थी, वह आज नटेशनके तारसे दूर हो गई। बीमारीका उचित कारण ढूँढकर कुछ ऐसा करो, जिससे फिर बीमार न पडो। बीमारीमें हिन्दी सीखनेवाले छात्रोंने क्या किया? उनमें से कोई तुम्हारे पास आता था? किसीने पढाई जारी रखी थी या नहीं?

मुझे अभीतक एक भी रगरूट नहीं मिला। देशकी स्थिति ऐसी भयंकर है।

तुमने जो तार वहाँ देखा था, वह ठीक नहीं था। कोई मेरा हमनाम सरकारी अफसर है, इसीसे यह भूल हुई है। अभी तककी मेरी असफलता यह बताती है कि लोग मेरी मलाह माननेके लिए तैयार नहीं हैं। लेकिन जहाँ मैं उनकी रुचिके काममें हाथ डालूँ वहाँ वे मेरी सेवा स्वीकार करनेके लिए तैयार हैं। यही ठीक है। इस सेवासे सलाह देनेका अधिकार मिलता है। तीन बरसकी सेवा और वह भी अलग-अलग प्रदेशोंमें — यह तो कुछ भी नहीं है। फिर भी भरतीके वारेमें मैं और कुछ कर ही नहीं सकता था। मुझे यह मानसिक शान्ति है कि ऐसे समय में पहल की। मुझे इसकी



जखरत थी। काम अब भी चल ही रहा है। यह तो मैंने अभी तक का परिणाम बताया है।

बापूके आशीर्वाद

[गुजरातीसे]

महादेवभाईनी डायरी, खण्ड ४

### ३३९. पत्र : हरिलाल गांधीको

[नडियाद]

जुलाई ९, १९१८

[चि० हरिलाल,]

तुम्हारा पत्र मिला। मुझे जो सत्य प्रतीत हुआ, उसे कहना निर्दयता हो, तो मेरा पत्र जरूर निर्दयतापूर्ण है। मैं अब भी कहता हूँ कि दुनिया तुम्हें निर्दोष कभी न मानगी। तुमने साक्षीमें कुछ भी कहा हो, फिर भी तुम्हारे सट्टेकी कल्पना नरोत्तम सेठको नहीं हो सकती। तुमने तो भूल-पर-भूल की। तुमने दस हजार खोकर भी हाथ नहीं खींचा। लेकिन तुम्हारे साथ बहस नहीं करनी चाहिए। ईश्वर तुम्हें सद्बुद्धि दे। मैंने भूल की होगी तो मैं उसे सुधार लूंगा। तुम मेरी और भी भूल बता सको तो बताना।

मैं तुम्हारे लडाईमें शरीक होनेकी बात समझ गया। जब मुझे तुम्हारी सचाईमें शंका नहीं थी, तब मैंने वह सुझाव दिया था। अब मुझे नहीं लगता कि उस सुझावमें कोई रस है। जबसे मुझे शंका हुई है, तबसे मेरी क्या हालत हुई है, मैं इसकी कल्पना तुम्हें नहीं करा सकता।

मेरी तो बस यही इच्छा है कि प्रभु तुम्हारा कल्याण करे; तुम्हें सन्मार्ग दिखायें।

बापूके आशीर्वाद

[गुजरातीसे]

महादेवभाईनी डायरी, खण्ड ४

### ३४०. पत्र : मगनलाल गांधीको

[नडियाद]

जुलाई ९, १९१८]

पूज्य खुशालभाई और देवभाभीको शान्ति मिल सके, इसके लिए जो-कुछ करना उचित हो, सो करना। प्रभुदास और अन्य लोग वहाँ भोजन करते हैं, मुझे इसका कुछ विपरीत परिणाम होता दिखाई देता है। केशू और राधाको भारी आघात पहुँचता होगा। विवेकपूर्वक सोचकर जो उचित लगे, सो कर लेना।

[गुजरातीसे]

महादेवभाईनी डायरी, खण्ड ४

## ३४१. पत्र : एक साथीको

[नडियाद]

जुलाई १०, १९१८

तुम्हारे बारेमें मुझे डर लग रहा है। जिस तरह तुम्हारे साथ जूझ रहा हूँ उसी तरह हरिलालके साथ भी जूझ रहा हूँ। हरिलाल कहता है कि मैंने जो उपाय सुझाया है वह क्रूरतापूर्ण है। मैं देखता हूँ कि वह सही नहीं है, तब मैं यह कैसे कह सकता हूँ कि वह सच कह रहा है। तुम्हारे मामलेमें भी मेरी यही दशा हो गई है। तुम्हारे सम्बन्धमें भी मैं [लोगोंमें] नाराजी देखता हूँ। तुम्हारे ऊपर ढोंग करनेका आरोप लगाया गया है। उस वार तुम मेरे आदर्शोंकी चर्चा ले बैठे। अब मुझे लिखते हो कि तुम . . .<sup>१</sup> गये उसमें तुम्हारा समय व्यर्थ ही गया। तुमने मुझे धोखा दिया है और . . .<sup>२</sup> को भी तुमने गुमराह किया। तुमने उसे यह सुझाया कि मुझे उसे चिचवड भोजना चाहिये। उसने मुझसे यह कहा। मैंने उसकी बातको महत्त्व नहीं दिया। अब इन बातोंको याद करता हूँ तो काँप जाता हूँ। तुम्हें क्या लिखूँ? मैं तुम्हारा न्याय नहीं कर सकता। तुम्हें झूठा कहते हुए मुझे दुख होता है। यदि तुम्हारे जैसा व्यक्ति इतना ढोंग कर सकता है, इतना कामचोर हो सकता है तो फिर किसका विश्वास किया जाय? यदि तुमने ढोंग नहीं किया तो मेरे मनपर अकस्मात् ऐसी छाप क्यों पड़ी? . . .<sup>३</sup> का दोष नहीं है। . . .<sup>४</sup> निमित्तमात्र है। मेरा सन्देह जब शुरू हुआ तब तुम . . .<sup>५</sup> में नहीं टिके। ज्योंही सन्देह हुआ त्योंही मैंने उसे दबा दिया; . . .<sup>६</sup> ऐसा नहीं कर सकता, ऐसा सोचकर मैं इस बातको भूल गया। परन्तु मेरा समाधान नहीं हुआ। यह सन्देह और तुम्हारे साथ हुई बातचीत मुझे याद आती है और मैं बहुत असमजसमें पड़ जाता हूँ। मुझे तुम इस दुःखसे उबारी। या तो अपनी निर्दोषिता पूरी-पूरी सिद्ध करो या शुद्ध पश्चात्ताप करो और सरल बनो। तुम्हारे विषयमें सन्देहकी यह स्थिति असह्य है। तुमपर मैंने बड़ी-बड़ी आशाएँ बाँधी थी। भारतकी भावी सत्याग्रही सेनामें मैंने तुम्हें अग्रस्थान दिया था। यह सब अब नष्ट-भ्रष्ट हो गया है।

[गुजरातीसे]

महादेव देसाईकी हस्तलिखित डायरीसे।

सौजन्य नारायण देसाई

## ३४२. पत्र : मगनलाल गांधीको

बम्बई

आषाढ सुदी ६ [जुलाई १४, १९१८]

चि० मगनलाल,

श्री प्रैटसे मिलनेके बाद मैं वापस नहीं आ सका। क्योंकि जगजीवनदासकी बीमारीकी खबर मिली और मुझे नडियाद रवाना होना पड़ा। श्री प्रैटके यहाँ कई अग्रेज मुझे घेरकर बैठ गये और बड़ी मिठाससे बातचीत करने लगे। उन्होंने आश्रम देखनेके लिए आनेकी इच्छा प्रकट की। मैंने उनसे कहा कि वे शनिवारको आयें। सम्भवतः उस दिन मैं वहाँ होऊँगा। यदि जल्दी रवाना हो सका तो मैं शनिवारको दोपहरकी गाडीसे आऊँगा। मैं आऊँ तो ठीक और न भी आऊँ तो उनके आनेकी पूरी उम्मीद रखना। वे शामको पाँच बजेके बाद किसी समय आयेंगे। मैंने उनसे कहा है कि यदि वे प्रार्थनाके समयतक रुकेंगे तो आश्रमको ठीक तरहसे देख सकेंगे। सब लडकोको अथवा खास-खास लडकोको अग्रेजी भजन सिखा देना चाहिए। 'लीड काइडली लाइट' भजन गाना। यदि वे पाँच बजे आये तो उन्हें रसोई और अन्य स्थान दिखा देना और भोजन भी दिखाना।

मैं यह पत्र बम्बईसे लिख रहा हूँ। मैं करमसदसे सीधा यहाँ आया हूँ। बम्बई में तिलक महाराज हैं। यह तय हुआ है कि मैं उनसे मिलनेके बाद ही अपने योजना सम्बन्धी विचार प्रकट करूँ, इसलिए मैं लोगोसे मिल रहा हूँ। नडियाद बुधवारकी शामको लौटूँगा। यहाँसे मंगलवारकी रातको रवाना होऊँगा, किन्तु रास्तेमें गोधरा जाना है। गोधरासे उसी दिन नडियाद लौटूँगा।

बापूके आशीर्वाद

[पुनश्च]

तुम हिसाब तो ठीक-ठीक रख रहे होगे। किसी दूसरेकी सहायता लेकर भी उसको ठीक कर लेना।

मूल गुजराती पत्र (सी० डब्ल्यू० ५७३२) से।

सौजन्य : राधाबेन चौधरी

### ३४३. भाषण : करमसवमें'

जुलाई १४, १९१८

उन्होंने [ गांधीजीने ] अपना भाषण प्रारम्भ करते हुए कहा, मैं यहाँ आपको कड़वा घूंट पिलानेके लिए आया हूँ। आशा करता हूँ कि आप लोग यह याद रखते हुए एकाएक उससे मुँह न फेर लेंगे कि स्वशासित और स्वतन्त्रता-प्रिय लोगोके स्वभावका एक मुख्य लक्षण यह है कि वे सबकी सुनते हैं; परन्तु करते वही हैं जो उन्हें सबसे ज्यादा ठीक लगता है। मैं आपसे पूछता हूँ कि स्वराज्यका अर्थ क्या है?

हमारे गाँव गन्दगीके ढेरोसे ज्यादा और कुछ नहीं हैं। हम स्वयं डाकुओं और जगली जानवरोंसे अपनी तथा अपने बाल-बच्चोंकी रक्षा करनेमें असमर्थ हैं। हमारे ऊपर मुखी और राबनिये अत्याचार करते हैं और हमें धमकाते हैं। हमारे पास हथियार नहीं हैं और हम उन्हें चलाना भी नहीं जानते। क्या यही स्वराज्य है? तिसपर भी मारे भारतमें सामान्यतः स्थिति यही है। आप अंग्रेजोंके किसी गाँवकी स्वच्छता, शान्ति और स्वास्थ्यकर स्वतन्त्रताकी कल्पना करें— फिर देखें कि भारतीय गाँव उनकी तुलनामें कितने हीन हैं। भारतके गाँवोंकी स्थितिसे इंग्लैंडके गाँवोंकी स्थिति इतनी ज्यादा अच्छी होनेका कारण यह है कि प्रत्येक अंग्रेज अपन पैरोपर खड़ा हो सकता है, हमलावरने अपने घर-द्वार और गाँवकी रक्षा कर सकता है।

इस प्रकार स्वराज्यका सबसे पहला आवश्यक तत्त्व है आत्मरक्षाकी शक्ति। मैं तभी स्वराज्यके योग्य हूँ जब मैं अपनी रक्षा स्वयं कर सकूँ और अपने देशके लिए अपना रक्त बहा सकूँ। भारतको तभी जिन्दा देश कहा जा सकता है जब उसके लिए ५ लाख आदमी रणक्षेत्रमें प्राण त्याग करें। बीजको असंख्य बीज उत्पन्न करनेसे पूर्व स्वयं मिट्टीमें मिलना पड़ता है। इसी प्रकार भारतके लिए जब हजारों लोग प्राण देंगे तब उनकी राखमें जीवित भारतका जन्म होगा। हम भारतीय रोज प्रातः साय मन्दिरोंमें जाते हैं और वहाँ ईश्वरकी आराधना करते हैं— उस ईश्वरकी जिसके विषयमें हम कहते हैं कि “जब-जब धर्मकी ग्लानि होती है और अधर्मकी वृद्धि होती है तब-तब वह पीडित और त्रस्त लोगोंके परित्राणके लिए पृथ्वीपर अवतरित होता है।” यदि हममें आत्म-रक्षा करनेकी क्षमता और भावना नहीं है तो हमें इन मन्दिरोंमें जाना शोभा नहीं देता। वास्तवमें हमारे श्रीराम और श्रीकृष्णने क्या किया था? उन्होंने साधारण कोटिके मनुष्योंमें वीरता भर दी थी और उन्हें आत्मरक्षाके लिए सुसज्जित कर दिया था। इस समय हमारे हाथमें आत्मरक्षाकी शक्ति प्राप्त करनेका स्वर्ण अवसर आया है। हमें चाहिए कि हम उसे खो न दें, बल्कि उसका पूरा लाभ उठावें। वह साम्राज्य, जो अबतक भारतकी रक्षा करता आया है और जिसमें बराबरीके दर्जेका साक्षेदार बनना

१. श्री गांधी द्वारा फौजी भरतीके बारेमें यह तीसरा भाषण था जिसे उन्होंने आनन्द ताडुकेके करमसद गाँवमें दिया था।

उसकी आकांक्षा है, आज भारी खतरेमें हैं और उसके इस सकट-कालमें भारतका उसकी सहायताके प्रति उदासीन रहना शोभाजनक नहीं है। यह दलील व्यर्थ है कि जिस सरकारने हमारे प्रति कोई सहानुभूति नहीं दिखाई वह सरकार हमारी सहायताकी अधिकारिणी नहीं है; क्योंकि सरकारकी सहायता करना अपनी ही सहायता करना है। इस समय भारत भी घोर सकटमें है। अंग्रेजोंके बिना भारत कहींका न रहेगा। यदि इस युद्धमें अंग्रेजोंकी जीत नहीं होती तो हम बराबरीका हक किससे माँगेंगे? क्या हम उसे विजेता जर्मनोसे माँगेंगे या तुर्कोंसे या अफगानोसे माँगेंगे? हमें ऐसा करनेका कोई अधिकार न होगा। विजयी राष्ट्रका ध्यान हारे हुए लोगोंपर कर लगाने, उन्हें दबाने, तंग करने और उनपर जुल्म डानेकी ओर जायेगा। ऐसा राष्ट्र अपनी स्थितिको सुदृढ़ कर लेनेपर ही हमारी माँगोंकी ओर ध्यान देगा, इसके प्रतिकूल स्वतन्त्रताप्रिय अंग्रेज जब यह देख लेंगे कि हमने उनके लिए अपनी जाने दी है, तब वे निश्चय ही झुकेंगे। हमें इस खयालसे रुके न रहना चाहिए कि हम सबके युद्धमें चले जानेपर हमारे घर-बार, खेत-खलिहान, गाय-बैल — सब बर्बाद हो जायेंगे। हमारे बड़े-बूढ़े उनकी देखभाल करेंगे। उन्हें उनकी देखभाल स्वभावतः करनी ही चाहिए, और इससे हम बहुत कुछ सीखेंगे। हममें से प्रत्येकको केवल एक ही बात सोचनी चाहिए। किसीकी यह जुर्रत न हो कि वह हमारे मुल्कपर हमला करे। अगर करे तो यहाँसे कुछ ले न जा सके। यदि ले भी जाये तो देशकी रक्षाके निमित्त लड़ाईमें काम आये हुए मेरी मृत देहको ही।

भावषणको समाप्त करते हुए उन्होंने इस बातको फिर दुहराया कि फौजमें भरती होना स्वशासनका सबसे सीधा और अच्छा मार्ग है। उन्होंने करमसदके बहादुर लोगोंसे जिन्होंने खेड़ा आन्दोलनके दिनोंमें बहुत अच्छा काम किया था, कहा कि वे कमसे-कम सौ आदमी लड़ाईमें जरूर भेजें।

[अंग्रेजीसे]

बॉम्बे क्रॉनिकल, २७-७-१९१८

### ३४४. पत्र : हनुमन्तरावको

जुलाई १७, १९१८

[प्रिय हनुमन्तराव,]

बहुत समयसे तुम्हें पत्र लिखनेका विचार कर रहा हूँ, किन्तु फौजी भरतीके सिल-सिलेमें दौड़-धूपके कारण मेरे पत्र-व्यवहारमें बहुत बाधा पड़ी है। आज छट्टीका दिन है और मैंने चिट्ठियाँ लिखनेका निश्चय किया है। तुमने देवदासके लिए जो-कुछ किया है और जो-कुछ कर रहे हो, उसके लिए मैं अन्तःकरणसे तुम्हारा आभार मानता हूँ। देवदास अपने हर पत्रमें अपने प्रति तुम्हारे प्रेमके बारेमें लिखता है। वह कहता है कि उसकी बीमारीमें तुमने सच्चे मित्रका काम दिया है। अब मैं तमिल सीखनेके लिए हिन्दी उम्मीदवारोंको चुनूँगा।

मैं जानता हूँ कि सैनिक-भरतीके मेरे कामसे मित्रोको अलग-अलग कारणोसे — राजनीतिक और धार्मिक कारणोमे भी — दुःख होता है। फिर भी जानता हूँ कि मेरे इस कामकी निन्दा करके दोनो प्रकारके मित्र भूल कर रहे हैं। वडे लम्बे असेंसे मेरे विचार देशके सामने हैं। परन्तु महत्त्व तो सदैव मनुष्यके कामोका है, उसकी वाणीका नहीं। किन्तु इसी कारण मुझे उनकी आपत्तियोको बिना विचारे रद्द नहीं कर देना चाहिए। वे जो-कुछ कहते हैं ईमानदारीसे कहते हैं और प्रेमके कारण ही मेरी आलोचना करते हैं। मैं स्वयं अहिंसाके सिद्धान्तोका पालन करते हुए भी लोगोको अहिंसाका ककहरा भी नहीं गमजा पाया, अपनी यह अमफलता मैं देखी है और इससे मैं इस निष्कर्षपर पहुँचा हूँ कि हर जीव-हत्या हिंसा नहीं है। कभी-कभी तो अहिंसाके पालनके लिए मारनेकी भी जरूरत पड सकती है। एक राष्ट्रकी हैसियतसे हम मारनेकी सच्ची शक्ति गो बँठे हैं। यह तो स्पष्ट है कि जो मारनेकी शक्ति गँवा बैठा हो, वह अहिंसाका आचरण नहीं कर सकता। अहिंसामें अत्यन्त ऊँचे प्रकारका त्याग समाया हुआ है। जो जनता कमजोर और कायर हो गई हो वह त्यागका यह भय आचरण नहीं कर सकती; ठीक वैसे ही जैसे चूहेके लिए यह नहीं कहा जा सकता कि उसने किसीको मारनेकी शक्तिता त्याग किया है। यह बात भयंकर भले लगे, परन्तु बिल्कुल सच है कि हमें अनवन्त और नायाम, विचारपूर्वक इस शक्तिको पुनः प्राप्त करना होगा। और उसे प्राप्त करनेके बाद ही हम स्वयं इस शक्तिका सतत त्याग करके, हिंसाकी यातनाओंमे दुनियाको मुक्त कर सकेंगे। आश्रमके सदस्योको भी अहिंसाके बारेमें अच्छी तरह गमजानेमें अगनेको अमफल पाकर मुझे जो दुःख होता था, उसे मैं शब्दोमें व्यक्त नहीं कर सकता। ऐसी बात नहीं थी कि वे मेरी बात ध्यानपूर्वक न सुनते हो, लेकिन उम वक्त मुझे ऐसा आभास होता था और अब तो मैं साफ देख सकता हूँ कि सत्यको ग्रहण करनेकी उनमें शक्ति नहीं थी। मेरी बातें उनके लिए वैसी ही थी, जैसे सगीतका ज्ञान न रखनेवालोके आगे उत्तम मगीतका गायन जाना। परन्तु आज आश्रममें लगभग हरगक यह बात गमज गया है, और उनके मनमें इस ज्ञानकी प्रभा फूट पडी है कि अहिंसाका अर्थ अपने बलका ज्ञान रखते हुए त्याग करना है, निर्वलताके कारण त्याग करना नहीं। व्यवस्थित युद्ध और व्यवस्थित लडाईं दोनोमें कोई भेद नहीं किया जा सकता। ठागुओके मामलेमें भी संगठित विरोध और संगठित मार-काटका होना आवश्यक है। सर्वोत्तम योद्धा वही कहा जायेगा, जो घोर विपरीत परिस्थितियोके सामने भी निर्भय गुदा रहे। उस समय उसे अपनी मारनेकी शक्तिका विचार नहीं आता। बल्कि उसे यह विचार करके अपनी विजयका भान होता है कि यदि वह चाहे तो भागकर आमाानीमे जान बचा सकता है, लेकिन वैसा न करके वह खुशीसे मरनेको तैयार खडा है। मैं निश्चित रूपमें मानता हूँ कि हमें अपने बच्चोको आत्म-रक्षाकी कला सिखानी ही पडेगी। मुझे यह अधिकाधिक स्पष्ट प्रतीत होता है कि अगर हम आत्म-रक्षाकी शक्ति पुनः प्राप्त न कर सके, तो युगीतक स्वराज्यके लिए अयोग्य रहेंगे। इसपर से आत्म-विश्वास और भारतके विकासके बारेमें अपनी कितनी ही धारणाओपर मुझे पुनर्विचार और परिवर्तन करना पडा है। आज जितना मैंने कहा है, उससे ज्यादा चर्चा यहाँ नहीं करूँगा। तुम ज्ञानके सच्चे खोजी हो। मेरी हादिक इच्छा है कि तुम अहिंसाका यह

नया विचार भली-भाँति समझ जाओ। इसमें पतन नहीं, बल्कि उन्नति है। अपनी इस खोजके कारण मेरे मनमें प्रेमकी जो भावना पैदा हुई है, वह पहलेसे अनन्त गुनी है।

हृदयसे तुम्हारा,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

### ३४५. पत्र : बी० एस० श्रीनिवास शास्त्रीको'

[नडियाद]

जुलाई १७, १९१८

प्रिय श्री शास्त्रियर,

आपके बम्बई जा सकनेसे मे बहुत प्रसन्न हुआ। मेरे खयालसे यदि आप कांग्रेस [अधिवेशन] में शामिल हो सकें तो बहुत बड़ा काम करेंगे। मुझे स्वीकार करना चाहिए कि पण्डितजीका रवैया जैसा अखबारोंमें बताया गया है, वैसा हो, तो मेरी उनके साथ सहानुभूति है। उनके लिए कांग्रेसके मंचसे अनुपस्थित रहना उनके जीवनका एक अत्यन्त साहसपूर्ण कार्य होगा। मुझे जो लगता है वह यह है कि मैं उस सभामें कैसे उपस्थित रहूँ, जिसमें, मैं जानता हूँ, गलत नेतृत्व दिया जानेवाला है, और प्रस्तावोंको पेश करनेवाले प्रमुख लोग जिनमें उनका विश्वास नहीं है वह बात कहते हैं और जिन प्रस्तावोंके पक्षमें वे मत देंगे बादमें उन्हीं प्रस्तावोंकी खुद ही समाचारपत्रोंमें निन्दा करेंगे? मैं जानता हूँ कि इस प्रश्नका दूसरा पहलू भी है, किन्तु इस क्षण तो मैं अलग रहनेकी तरफ ही झुकता हूँ। आशा है आपकी तबीयत अच्छी होगी।

हृदयसे आपका,  
मो० क० गांधी

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

१. गांधीजीने यह पत्र श्री शास्त्रीके निम्न-पत्रके उत्तरमें भेजा था. "समाचारपत्रोंमें बिस्कुल विपरीत बात लिखनेके बाद अब श्रीमती बेसेंट और तिळकको वह सब अपनाने देखकर आश्चर्य होता है जो आपके और मेरे सबसे मिलता-जुलता है। कांग्रेसमें दिलचस्पी न लेनेकी जो बातें की जा रही हैं, उन्हें मैं पसन्द नहीं करता। मैं इस बातको समझ ही नहीं पाता।"

२. भगस्त २९ से सितम्बर १ तक बम्बईमें होनेवाले कांग्रेसके विशेष अधिवेशनमें मॉण्टेग्यु-चैम्सफोर्ड सुधार-योजनाको लेकर फूट पड़ जानेकी आशंका की जा रही थी, लेकिन ऐसा कुछ नहीं हुआ। कांग्रेसने जो प्रस्ताव पास किया उसका सर्वत्र स्वागत किया गया।

## ३४६. पत्र : वी० एस० श्रीनिवास शास्त्रीको

[ नडियाद ]

जुलाई १८, १९१८

आपने लिखा है कि मैं आपको अभी हालमें प्रकाशित सुधार-योजनाके<sup>१</sup> सम्बन्धमें अपने विचार बताऊँ। आप जानते ही हैं कि मुझे कांग्रेस और मुस्लिम लीगकी योजना तैयार करनेमें सक्रिय भाग लेनेकी जरूरत नहीं लगी थी। मैंने राजनीतिक विवादमें पूरी दिलचस्पी नहीं ली है। मैं इन सुधार-प्रस्तावोंका अध्ययन जिस ढंगसे एक राजनीतिज्ञ करता उस ढंगसे उनका अध्ययन करनेका दावा अभी तक नहीं कर पाऊँगा। इसलिए मैं उनके सम्बन्धमें अपनी सम्मति देते हुए बहुत अधिक झिझकता रहा हूँ। फिर भी मैं उनके बारेमें मेरी जो राय बनी है उसे व्यक्त करनेके पक्षमें आपके तर्कोंको महत्वपूर्ण समझता हूँ।

मेरी राय तो यह है कि जो योजना अभी हालमें प्रकाशित हुई है वह बहुत अच्छी बन पाई है और उस दृष्टिसे कांग्रेस-लीग योजनासे अच्छी है। मेरा यह भी खयाल है कि श्री मॉण्टेग्यु तथा लॉर्ड चैम्सफोर्ड दोनों ही मजबूत दिलसे भारतका कल्याण चाहते हैं। और २० अगस्तकी घोषणापर उचित अमल करना चाहते हैं। उन्होंने अपने अलग-अलग और नाजुक कामको पूरा करनेके लिए बहुत परिश्रम किया है और मेरे मनमें उनके निवा और कोई खयाल या ही नहीं सकता कि जल्दबाजीमें उनकी इस योजनाको अस्वीकृत कर देना देशके लिए अहितकार होगा। मेरी विनम्र सम्मतिमें इस योजनाको एकदम नामजूर कर देनेकी अपेक्षा उसके सम्बन्धमें सहानुभूतिसे विचार किया जाना चाहिए। परन्तु उसमें पहले बहुत-कुछ मशौघन करनेकी जरूरत है; सुधार-वादियोंको वह तभी मजूर होगी। आखिर, कांग्रेस-लीग योजनाको ही हम अपना मापदण्ड मान मानते हैं फिर वह भले ही अनगढ़ क्यों न हो। मेरा खयाल तो यह है कि हम जिन तत्त्वोंको आवश्यक समझते हैं उन्हें उस योजनामें शामिल करानेके लिए हमें अपनी पूरी शक्ति और बुद्धि लगानी चाहिए।

उदाहरणार्थ मैं किन्हीं मामलोंके लिए म्यान सुरक्षित करनेके सिद्धान्तको नहीं मानता। मुझे बहुत अवेग है कि यह प्रयोग प्रान्तोंके दुहरे शासनसे असफल हो जायेगा। चूँकि इस प्रयोगकी गफलताके पश्चात् ही हम आगेकी मजिलपर — आशा है कि वही अंतिम मजिल होगी — पहुँच सकते हैं, इसलिए हम इस बातको लेकर अड नहीं सकते कि सरकारोंके विचारको योजनामें से निकाल दिया जाये। यह बात सभीके ध्यानमें आयेगी कि दुर्भाग्यसे विशुद्ध भारतीय हितोंसे पृथक् विशुद्ध ब्रिटिश हितोंके सम्बन्धमें हमारी

१. वैधानिक मुधारोंपर १० एम० मॉण्टेग्यु और लॉर्ड चैम्सफोर्ड द्वारा तैयार की गई रिपोर्ट जो ८ जुलाई, १९१८ को प्रकाशित की गई थी। श्री शास्त्रिपते अपने समाचारपत्र सर्वेंट ऑफ इंडियामें प्रकाशित करनेके लिए उस योजनापर गांधीजीके विचार माँगे थे।



नीयतपर संदेह किया जाता है। इसीलिए इन हितोंके पक्षमें योजनामें सुविचारित संरक्षण दिखाई देने हैं। मेरे खयालमें सबसे ज्यादा जरूरत इस बातकी है कि इन स्वार्थोंके सम्बन्धमें एक सच्चा, खरा और सीधा सन्धीता कर लिया जाये। व्यक्तिगत रूपसे तो मैं इस विचारका हूँ कि अकेले अंग्रेजोंकी या अंग्रेजों और भारतीयों दोनोंकी मिली-जुली क़ानून-राईसे कोई चमत्कारिक क़ानून बनानेकी योजना मेरा उर्ध्वरक्त मुझसे अधिक महत्वपूर्ण है। निश्चय ही मैं अत्यन्त विनम्र मान्ने, परन्तु उतनी ही दृढ़तासे, यह कहना चाहता हूँ कि इन स्वार्थोंका खयाल भारतके हितोंके बाद ही लिया जायेगा। इसलिए मेरा निवेदन है कि जहाँतक ये स्वार्थ भारतकी सान्धान्य प्रगतिमें सम्मिलित हैं वहाँतक निश्चय ही ये जोखिममें हैं। इस प्रकार यदि मेरी चल्ती तो मैं फ़ौजी खर्चमें कमी कर देता। मैं अपने उद्योगोंसे स्वर्ण करनेवाले विदेशी मालपर भारी कर लगाता और इस प्रकार देशी उद्योगोंकी रक्षा करता। मैं देशके प्रशासनमें अंग्रेज अधिकारियोंकी संख्या कमसे-कम कर देता — मैं केवल उन्हींको रहने देता जिनकी आवश्यकता भारतीयोंकी प्रशिक्षण या पर्यवेक्षण देनेके हेतु पड़ती। मेरे खयालसे उन्हें हमारा ध्यान खींचनेका केवल इतना ही अधिकार है कि उन्होंने हमारे देशको जीता है, इसके अतिरिक्त कुछ नहीं। हममें राष्ट्रीय अपनत्वकी भावना आते ही और अपनी सोई हुई चीज़ोंके फिर ले लेनेके अधिकारके प्रयोगकी शक्ति पैदा होते ही उनका यह अधिकार अक्षय ही समाप्त हो जायेगा। वे स्वयं विजेताके नाते अपना कोई दावा पेश नहीं करते। उनकी यह बात सराहनीय है। इंडियन सिविल सर्विस की कर्तव्यपरायणता और महान् संयत्न-शक्तिकी जो प्रशंसा की गई है, उससे सभी बिना किसी कठिनाईके सहमत हो सकते हैं। जहाँतक आर्थिक पुरस्कारका सवाल है, इन पदोंपर अंग्रेजोंको बड़ी लम्बी-सम्मी तनख्वाहें मिलनी रही हैं और इसके अतिरिक्त हम उनके प्रति अपनी कृतज्ञता स्वयं उनके सद्गुणोंका अनुकरण करके सर्वोत्तम रूपमें प्रकट कर सकते हैं।

संभवतः मुबारकी ऐसी किसी योजनासे भारतको लाभ नहीं पहुँच सकता जिसमें इस बातका ध्यान न रखा गया हो कि वर्तमान शासनका उच्चस्तरीय खर्च अनापसनाप बढ़ा हुआ है और वह शासन इतना महंगा है कि उससे देश बर्बाद हो रहा है। मेरी दृष्टिमें अगर भारतको क़ानून, व्यवस्था और सुशासनकी इतनी जीनत चुकानी पड़े कि ग़ैरवासी बेहद ग़रीब हो जायें तो मैं कहूँगा कि ऐसा शासन हमें अत्यधिक महंगा पड़े रहा है। मुबारको अन्तर्गत बनाई जानेवाली परियोजनाएं मार्गदर्शक मूल यह न होना चाहिए कि इस विकासशील देशकी बढ़ती हुई आवश्यकताओंको देखते हुए नर बढ़ाये जायें, बल्कि यह होना चाहिए कि उसका आर्थिक बोझ हल्का किया जाये; क्योंकि आर्थिक बोझसे देशके महत्वपूर्ण विकासकी बुनियाद कमजोर हो रही है। यदि इस बुनियादी तथ्यको स्वीकार कर लिया जाये तो हमारे हेतुके बारेमें तनिक भी सन्देहकी जरूरत नहीं रहती और मैं कोई भी जोखिम उठाये बिना कह सकता हूँ कि अन्य सभी मामलोंमें अंग्रेजोंके निहित स्वार्थ भारतीयोंके हाथोंमें पूर्ण रूपसे जैसे ही सुरक्षित रहेंगे जैसे वे स्वयं उनसे हाथोंमें है। ऊपर कही हुई मेरी बातसे स्पष्ट है कि कांग्रेस-लीग योजनाके द्वारा जो यह मांग पेश की गई है कि सिविल सर्विसकी ऊँची नौकरियोंमें से काफी भारतीयोंको चुनने दी जानी चाहिए, हमें उसको मनवानेके लिए जोर देना चाहिए। मेरा यह कथन

सरकारी योजनाके सम्बन्धमें मेरा दृष्टिकोण बताता है। जहाँतक इस सवालका ताल्लुक है वहाँतक यह मेरी सुविचारित सम्मति है, परन्तु मैं सम्राट्की सरकारके पास जिन मुद्धारोंका गुज़ार भेजना चाहता हूँ वे सभी इसमें नहीं आ जाते। मेरा खयाल है कि हम सब यथागमय इन योजनाका विवेचन मस्याकी ओरसे करेंगे, इसलिए इस सम्बन्धमें मैं विम्बून विचार कर भी सकूँ तो उसकी जरूरत नहीं जान पड़ती।

अन्तमें मैं अपनी यह बात बताए बिना छत्र नहीं कर सकता कि मेरी समझमें हम लोगोंके सामने अपनी सम्मति मनवानेका — फिर वह सम्मति अन्ततोगत्वा कैसी भी हो — सबसे अच्छा मार्ग कौन-सा है। इस ऐतिहासिक अभिलेखके अन्तिम भागमें कहा गया है कि हजारों मुद्धारवादी भारतीय इस योजनाको बड़ी उत्सुकतासे पढ़ रहे हैं — इन कम्पने में पूर्णतया सहमत हूँ। “एक अत्यन्त महत्त्वपूर्ण मामलेमें जिस उत्तरदायित्वकी भावनासे ये निफारियों की जाती हैं, उत्तरदायित्वकी वह भावना यह जानकर और भी बड़ जाती है कि जब यह रिपोर्ट लिखी जा रही है तब भी फ्रांसकी रणभूमिमें हमारे भी बहुत अधिक महत्त्वके प्रश्नोंका निर्णय करना अभीतक शेष है। भारतके भविष्यका निर्णय, दिल्ली या व्हाइट हॉलमें नहीं, वही किया जायेगा।” ईश्वर हम स्वराज्यवादियोंको यह सीधा-सादा मत्स्य समझ सकनेकी बुद्धि दे! हमारी स्वतन्त्रताका प्रयोग-क्षेत्र फ्रांसकी युद्धभूमिमें है। स्पष्ट बहाये बिना आजतक किसीको कभी कोई उन्देशनीय विजय नहीं मिली। यदि हम इतना करे कि स्वराज्यवादियोंकी एक अग्रगण्य सेनाने, जो मिगण्ट्रोंके उद्देश्यकी जीतके लिए लड़े, फ्रांसकी रणभूमिको पाट दें तो यह लड़ाई हमारे उद्देश्यकी भी लड़ाई होगी। तब हम सुदूर भविष्यमें या निरन्तर भविष्यमें ही नहीं, बल्कि तत्काल भारतके स्वराज्य-प्राप्तिके अधिकारको निश्च करेगे। इसलिए देशवासियोंको मेरी यही मलाह है, बिना किसी शर्तके, अंग्रेजोंके साथ मित्रता के विजयके लिए मृत्युपर्यन्त लड़ो और साथ ही अगर आवश्यक हो तो गजनीति मुद्धारोंके लिए मृत्युपर्यन्त आन्दोलन करो। नौकरशाहीकी प्रबलतम विरोधी शक्तिशाली विजय पानेका यही अच्छा, सीधा मार्ग है और निश्चित विजयके अन्तमें हमें कोई दुर्भाव न रहेगा।

केन्द्र अंग-नीतिको अपनाकर और विध्वंसक आंदोलनसे उद्देश्यको प्राप्त करना असम्भव नहीं है, यह माना जा सकता है, परन्तु यह बात धीघ्र ही समझमें आ जायेगी कि यदि उन तरीकोंको काममें लाया जाये, तो अंग्रेजों और भारतीयोंके बीच दुर्भाव पैदा हो जायेगा और वह बात भावी माझेदारोंको मिलानेमें किसी खास योजक तत्त्वका काम नहीं करेगी।

[अंग्रेजीमें]

लौडर, २४-७-१९१८

### ३४७. पत्र : जमनालाल बजाजको

नडियाद

आषाढ़ शुक्ल १० [जुलाई १८, १९१८]

सुझ भाईश्री जमनालालजी,

मैं मुंबईसे कल रातको आया। भ्रमणमें रहनेसे पत्र आजतक नहीं लिख सका। आपका पत्र आनेसे मैं निश्चित हो गया हूँ। भाई अबालालजीने ₹० ५००० भेज दीये हैं और भाई शंकरलाल बेंकरने ₹० ४००० दीये हैं। जिन भाई मेरी भिक्षाका अनादर नहीं करते हैं उनको मेरी जरूरत सुनानेमें मुझको सकोच लगता है [पर] न सुनाना अशक्य होता है। इसलिये मेरी तिव्र इच्छा है कि जब मेरी भिक्षा स्वीकारनेमें हरज हो उस वख्त अस्वीकार करनेसे मेरी पर अनुग्रह होगा।

आपका दर्द तो अब तद्दैन नष्ट हुआ होगा।

आपका

मोहनदास गांधी

गांधीजीके स्वाक्षरोंमें मूल पत्र (जी० एन० २८४०) की फोटो-नकलसे।

### ३४८. पत्र : आनन्दशंकर ध्रुवको

[नडियाद]

जुलाई १८, १९१८

आदरणीय भाई,

आपका पत्र मिला। क्या आपको अपने विस्तृत अध्ययनमें कोई ऐसी दवा मिली ही नहीं, जिससे चाहे हमारे सगे-सम्बन्धी मरे, बीमार हो, हमारे हाथपर रेलगाड़ीकी खिडकी गिरे, और हमारे पैरमें ठोकर लगे लेकिन हम समस्त दुःखोंसे मुक्त रहे और केवल सुख ही अनुभव करें? क्या सचमुच अध्ययनसे प्राप्त कष्टमें कुछ कमी हो सकती है, या वैद्य ही उसमें कमी कर सकता है? इसका जवाब जब आप अच्छे होकर मिलेंगे, तभी दीजिएगा। और मजदूर तो धैर्यवान् है, इसलिए प्रतीक्षा करेंगे। और अगर प्रार्थना फलती हो, तो जरूर ऐसी प्रार्थना कीजिए कि आपका हाथ तुरन्त फिर काम करने लगे। इस बीच उनमेंसे अधिकतर तो पैतीस नहीं, बल्कि पचास फीसदी वृद्धि लेने लगे हैं। अम्बालालभाई कह रहे थे कि वे आपके कानमें कुछ बात कहेंगे। उन्होंने मेरे कानमें तो कह दी है। परन्तु आप तो उनके मुँहसे ही सुनेंगे तो अच्छा होगा।

मोहनदासके वन्देमातरम्

[गुजरातीसे]

महादेवभाईनी डायरी, खण्ड ४

## ३४९. पत्र : जगजीवनदास मेहताको

[नडियाद]

जुलाई १८, १९१८

तुम्हारा पत्र मिला। तुम्हारे कोट और रुपयोकी चोरी सुनकर अफसोस हुआ। 'दुबले और दो अमात्र' वाली बात हो गई। अनायाश्रममें कोई चोर है। दो-तीन बार ऐसा हो चुका है। किसीको चाहिए या कि तुम्हें चेता देता, परन्तु किसीको नहीं सूझा।

तुम्हारा दुःख बिल्कुल चला गया होगा। भाई जीवराजको आज ही पत्र लिख पाया हूँ। वह भी उसके माय है। ठीक लगे, तो भेज देना।

तुम्हारे व्यापारकी स्थितिही कुछ कल्पना मुझे इस बार हुई। तुम जिस रुपयेसे व्यापारमें उगे हुए हो, वह मुझे दुःखकर प्रतीत होता है। मेरी सलाह किसी भी कामकी हो, तो तुम आज ही अपना व्यापार समेट लो, रुपये जिससे लिये हैं, उसे लौटा दो और कोई नौकरी तलाश कर लो। तुम्हें नौकरी मिलनेमें तो अडचन पड़ ही नहीं सकती। तुम्हें केवल माया जीवन बिताना हो, तो आश्रम खुला ही है। मेरा आग्रह नहीं है। मगर जिने पुरुषार्थ मानता है, वह तुम्हें करना हो तो भले ही करो, परन्तु करो अपने ही बचपन। इस काममें तुम जितनी छिलाई करोगे, तुम्हें उतना ज्यादा पश्चात्ताप होगा।

मय जगह मभी अपने ही हाथों दुःख भोगते हैं। किन्तु मैं जैसे-जैसे तुम्हारे कुटुम्ब-जायतो समझ जाता हूँ, वैसे-ही-वैसे तुम मयके बारेमें इस बातको अधिक अनुभव करता हूँ। उममें तुम छूटो। माहम करनेपर मयके हिम्मेमें जो दुःख आता है, उतने से ही सन्तोष मानो। अधिक न उठाओ। मारे सम्बन्ध साफ रखो। बापा तो खुद ही दुःखके ढेर इकट्ठे करने हैं। वे जब धार्मिक जीवन बिताते हैं, तब उनमें इतनी लोलुपता क्यों है? ऐसी लोलुपताओं तुम किस लिए प्रोत्साहन दो? 'यदि हम जितनी परवाह अफवाहोंकी करते हैं, उतनी अपने अन्तरके विचारोंकी करे, तो हम देवताओंसे भी अधिक सुखी रहें। हम घरमें विद्यमान सुखको न पहचानकर चारों तरफ ढूँढते हैं। तुम ऐसी ढूँढ-खोजमें क्यों पड़ते हो?

[गुजरातीने]

महादेवभाईनी टायरी, खण्ड ४

१. गांधीजीके मित्र और चिकित्सक।

२. मूलमें यहाँ कुछ शब्द छूटे हुए हैं।

## ३५०. पत्र : श्रीमती जगजीवनदास मेहताको

नडियाद

जुलाई १८, १९१८

प्यारी बहन,

तुम्हारा दुःख मुझसे नहीं देखा गया; फिर भी मैंने यह समझ लिया कि जो निर्दोष आनन्द मैंने तुममें देखा, वह न तो बापामें<sup>१</sup> देखा और न भाई जगजीवनदासमें। इससे मेरा हृदय छिद गया है और मैंने भाई जगजीवनदासके नाम पत्र<sup>२</sup> लिखा है। उसे तुम दोनों हृदयस्थ करो, खूब सोचो और बादमें साथ-साथ पुनर्वाच्य करो। यह पत्र तुम दोनोंके लिए है।

[ तुम्हारा, ]

[ गुजरातीसे ]

महादेवभाईनी डायरी, खण्ड ४

## ३५१. पत्र : कोतवालकी बहनको<sup>३</sup>

नडियाद

आषाढ सुदी १० [ जुलाई १८, १९१८ ]

प्यारी बहन,

आपका कार्ड मिला। भाई गोगटेका पत्र नहीं मिला। जान पड़ता है वह मेरे भिन्न-भिन्न पत्रोंपर भेजा जाकर कहीं खो गया है। मैंने जब आपको पत्र लिखा था तब मैं अपनी लड़ाई सम्बन्धी प्रवृत्तिमें नहीं पड़ा था। मैं नहीं जानता कि अब मैं आश्रममें कब आकर रहूँगा। मैं समझता हूँ कि यदि आप मेरी अनुपस्थितिमें आश्रममें आयें तो आपको कष्ट हो सकता है और मेरा विश्वास है कि आपकी उपस्थितिसे आश्रमवासियोंको भी सकोच होगा। आश्रममें फिलहाल जगह भी नहीं है। जितनी मुझे उम्मीद थी उतनी तेजीसे मकान नहीं बन सके हैं। इसलिए मैं आपको आनेके लिए कहनेमें हिचकिचाता हूँ। लेकिन यदि आप आश्रमकी कठिनाइयोंको सहन कर सकें, मानव-स्वभावको उसके विभिन्न रूपोंमें स्वीकार करनेको तैयार हों और आश्रममें मेरी उपस्थितिको भी जरूरी न समझती हों तो आप आ सकती हैं। भाई कोतवाल वहाँ हो तो उनसे सलाह करके मुझे

१. जगजीवनदासके पिता।

२. देखिए पिछला शीर्षक।

३. साधन-सूत्रमें पानेवालाका नाम नहीं है परन्तु गोगटे और कोतवालके उल्लेखसे ऐसा लगता है कि वह कोतवालकी बहनको लिखा गया था। देखिए “पत्र : रामभाऊ गोगटेको”, १७-५-१९१८।

लिखें। वे आपको मेरे इन प्रकार लिखनेका अभिप्राय समझा देंगे। मैं चाहता हूँ कि आप आश्रममें रहें। लेकिन मैं यह भी चाहता हूँ कि आप ऐसा वातावरण होनेपर ही आयें कि फिर आश्रमसे कभी न जायें।

मोहनदास गांधीके बन्देमातरम्

गुजराती पत्र (जी० एन० ३६१७)की फोटो-नकलसे।

## ३५२. भाषण : नडियादमें<sup>१</sup>

जुलाई १८, १९१८

गांधीजीने बताया कि किस प्रकार पिछले दो सौ वर्षोंमें बीमारियोंसे गुजरातके लोगोंने सैनिक-भावना क्षीण पट गई है और इस बातपर जोर दिया कि भरतीका काम शुरू करनेसे पहले यह जरूरी है कि वे इस तथ्यको समझ लें। उन्होंने कहा कि मैं अपने मार्गकी कठिनाइयोंकी पूरी तरह समझता हूँ; परन्तु मैंने उनको पार करनेका निश्चय कर लिया है, क्योंकि जिस दिनसे दिल्ली सम्मेलन हुआ है, उसी दिनसे मैंने यह मान लिया है कि इस समय प्रत्येक भारतीय देशभक्तका सबसे पहला कर्त्तव्य फौजी भरतीमें मदद करनेका है। मेरे पास भारतके अनेक भागोंसे इस आशयके पत्र आये हैं कि मैं वहाँ जाकर उन लोगोंके फौजी भरती अभियानमें सहायता दूँ। परन्तु जबतक मेरे गुजराती भाई ही आनाकानी करते हों तबतक मैं नि संकोच भावसे वहाँ नहीं जा सकता।

[अंग्रेजीमें]

बोम्बे प्रॉन्किफ, २२-७-१९१८

## ३५३. सैनिक-भरतीकी अपील

नडियाद

जुलाई २२, १९१८

पत्रिका — २

पहली पत्रिका लिखे हुए आज एक महीना हो गया। इस बीच मुझे और मेरे साथ काम करनेवाले भाइयोंको बहुत-सा अनुभव हुआ है। नडियाद, करमसद, रास, कठलाल और जम्बूसर वगैर जगहोंपर सभाएँ की गईं। सैकड़ों स्त्री-पुरुषोंसे बातचीत हुई।

जो अनुभव हुआ, उसे मैं आपके सामने रखनेकी इजाजत चाहता हूँ। मुश्किलसे सी आदमी भरती हुए होंगे। एक मामले समय और जो प्रवास किया है, उसका जब खयाल

१. जिस मामले में गांधीजीने अपने विचार व्यक्त किये थे उस सभाकी अध्यक्षता उत्तरी क्षेत्रके कमिश्नर एफ० जी० प्रैटने की थी। उसमें जिन्हे-भरके अधिकारी और प्रमुख गैर-सरकारी लोग भी शामिल हुए थे।

करता हूँ, तब यह संख्या मुझे बहुत कम लगती है। लोगोकी स्थितिका खयाल करता हूँ तो मुझे महसूस होता है कि इतने आदमी तैयार हो गये, यह भी वाच्यकी बात है। जिस वर्गने कभी लड़ाईमें भाग नहीं लिया और जिसने किसीपर लाठी तक नहीं उठाई, उस वर्गके लोग फौजमें भरती हुए हैं। तब जो वर्ग लड़नेके योग्य है, उसे तैयार किया जा सके, तो अपार सेना खड़ी की जा सकती है। समझदार वर्गकी कमियाँ इस अवसरपर साफ दिखाई देती हैं। मैं 'शिक्षित' के बजाय 'समझदार' शब्दका प्रयोग कर रहा हूँ। ऐसे पुरुष और स्त्रियाँ अपने कर्तव्यका पालन करे, तो जो वर्ग कुदरती तौरपर लड़ाईमें जानेके लायक हो, उसपर असर डाल सकते हैं। मेरे अनुभवसे समझदार वर्गकी बहुत बड़ी कमजोरी साबित होती है। वे राष्ट्रीय काममें पूरी दिलचस्पी नहीं लेते, इसलिए भरतीका काम कठिन हो जाता है। अतएव जिन समझदार लोगोके हाथमें यह पत्रिका आये, वे अगर इस काममें विश्वास रखते हो, तो तैयार होकर इस महान् कार्यके लिए अपठ और नासमझ लोगोको प्रेरित करे।

किन्तु समझदार लोगोमें मैंने ऐसे भी देखे हैं, जिन्हें इस कार्यमें विश्वास नहीं है। यह पत्रिका उन्हींके लिए लिखी गई है। उनसे मेरी प्रार्थना है कि वे पत्रिकाको ध्यानपूर्वक पढ़ें। समझदार आदमीका काम है कि वह प्रस्तुत परिस्थितिका खयाल करके अपने कर्तव्यकी रूपरेखा तैयार करे। अगर हम अंग्रेजोंसे अपना सम्बन्ध तोड़ना चाहते हो, तब तो हमें अवश्य ही मदद नहीं देनी चाहिए। यह कहनेवाले लोग थोड़े ही पाये गये हैं कि इस सम्बन्धको हम तोड़ना चाहते हैं। यह तो सभी समझ सकते हैं कि आजकी स्थितिमें सम्बन्ध तोड़नेके हिमायती भी सम्बन्ध नहीं तोड़ सकते। कुछ भी हो, इस समय हमारा उद्धार अंग्रेजोंकी सहायता करनेमें ही है। उनकी मदद करना हमारी अपनी मदद करनेके बराबर है। जहाँ हमारा और उनका स्वार्थ एक ही दिशामें जाता है, वहाँ एक-दूसरेके दोषोंका चिन्तन करके परस्पर मदद न देना बड़ी नादानीका काम होगा। हम जिस गाँवमें रहते हो, उसपर बाहरी शत्रुका धावा हो और उससे सारे गाँवको नुकसान होनेकी सम्भावना हो, तो हम आपसी शत्रुताको भूल जायेंगे और आये हुए सकटको दूर करनेके लिए गाँवमें रहनेवाले शत्रुकी मदद करेंगे और डाकुओंको निकाल बाहर करेंगे। इस समय इस युद्धमें यही हो रहा है। इस समय समान विपत्तिका सामना करना हमारे लिए जरूरी ही नहीं बल्कि हमारा फर्ज भी है। दूसरी शका यह उठाई गई है कि हम सर्वोत्तम लोगोको युद्धमें भेजकर मरवा डालें, यह कहाँका धर्म है? इस तरह तो सारे स्वराज्यवादी मारे जायेंगे, फिर हम स्वराज्य कैसे लेंगे? यह शका अगर बुद्धिमान समझे जानेवाले लोगोंने न की होती, तो मैं इसे हास्यास्पद कहता। यह तो स्पष्ट है कि यदि भारतमें पाँच ही लाख स्वराज्यवादी हो, तो हम स्वराज्यके लायक नहीं हैं। परन्तु शंका करनेवाले लोगोका कहना यह है कि स्वराज्यवादी कितने ही हो, स्वराज्यका आन्दोलन करनेवाले समझदार लोग तो पाँच लाखसे भी कम हैं। यह सच है। सिर्फ एक बात भुला दी जाती है। पाँच लाख मरनेवाले लोगोको तैयार करनेमें पचास लाख लोगोके कानोमें युद्ध और स्वराज्य वगैराकी बातें पहुँचेंगी। हम पाँच लाख स्वतन्त्र लोगोको तैयार करना चाहते हैं। वे समझकर अपनी इच्छासे जायेंगे। उन्हींने अपने मित्रों और सगे-सम्बन्धियों वगैरासे सलाह ली होगी, जानी जानेवाले पाँच लाख

आदमी अपने पीछे अपने जैसे लाखोंको छोड़ जायेंगे। सच बात तो यह है कि हम लड़ाई करनेकी शक्ति ही खो बैठे हैं और हमारी वीरताका नाश हो गया है। हममें अपनी स्थियोंकी रक्षा करने तक की शक्ति नहीं है। धर्मके नामपर हम कर्म (कर्तव्य) को भूल गये हैं। दिन-दहाड़े देहान्तमें डाका पड़े, तो उनके विरुद्ध भी हम खड़े नहीं हो सकते। एक हजारकी आवादीमें आठ आदमी आकर लूटपाट करके चले जायें, ऐसी स्थिति सारी दुनियामें भारतमें ही सम्भव है। गरीबोंमें गाँववाले इतने दुर्बल कदापि नहीं हैं कि वे आठ आदमियोंको भी न खदेड़ सकें। परन्तु उन्हें मौतका बड़ा डर है। ऐसी लड़ाईमें पटक अपनी जान जॉन्सिममें कौन डाले? डाकू लूटते हैं तो लूट लें। यह तो नरनारका काम है, वही निबटेगा, यह मोचकर वे घरमें धुसे रहते हैं। पड़ोसीका घर जले, उनकी इज्जत लुटे और माल जाये, तो भी इन तत्त्वज्ञानियोंको परवाह नहीं। जवनक इस तत्त्वज्ञान (अन्वयकार) का नाश नहीं हो जाता, तबतक भारतमें अच्छी शान्ति नहीं होगी। स्वाभिमानी व्यक्तिके लिए यह स्थिति असह्य होनी चाहिए कि सरकारी या दूसरे सिपाही आयें, तभी गाँव बचे। ऐसी स्थितिसे बचनेका तात्कालिक उपाय हमारे हाथमें मौजूद है। मेनामें भरती होनेने हमें हथियार चलाना आयेगा, हममें राष्ट्रीय भावना पैदा होगी और हम गाँवोंकी रक्षा करनेके योग्य बनेंगे।

हम चले जायेंगे, तो हमारे बाल-बच्चोंका क्या होगा? यह सवाल तो सभी पूछ सकने हैं। लड़ाईमें जानेवाले लोगोंको हर महीने भोजन-वस्त्रके सिवा वेतन मिलता है, उन्हें कमसे-कम १८ रुपये मिलते हैं। योग्यतानुसार उनका दर्जा भी बढ़ता है और वेतन भी बढ़ता है। अगर किसीकी मृत्यु हो जाये, तो उसके बाल-बच्चोंका भरण-पोषण सरकार करती है। लड़ाईमें लौटनेवाले लोगोंको इनाम-इकराम दिया जाता है। मुझे विश्वास है कि अन्तमें जो अधिक लाभ सिपाहीगीरीमें है, वह दूसरे धन्धोंमें हरगिज नहीं मिलना।

परन्तु “ये लाभ तो अंग्रेजोंको ही मिल सकते हैं, हमें कहाँ मिलते हैं?” — मैंने लोगोंको ऐसा भी कहते सुना है। उनमें मुझे कहना है कि हमारे उद्योगसे पाँच लाख नम्रदादा आदमियोंकी मेना बन जाये और उन्हें अंग्रेजोंके बराबर ही हक न मिले, यह हो नहीं सकता। ऐसा हो, तो इसमें उन पाँच लाख लोगों और नेताओंकी ही कमी साबित होगी। पाँच लाख स्वयंसेवकोंकी सेना खड़ी हो जाये, तो उसे अंग्रेज सेनाकी बराबरी मिलेगी और उनमें ही हक भी मिलेगा। पाँच लाखकी इस तरहकी सेना बन जानेमें ही हमारे अधिकार समाविष्ट हैं।

कुछ कहते हैं कि आप बिना शर्तके लड़ाईमें जानेको कहते हैं। दूसरे सलाह-कार कहते हैं कि बराबरके अधिकारोंका बचन लेकर जाओ। तीसरे कहते हैं, हम जानेके लिए बंधे हुए ही नहीं हैं। हमें खुद अपने सिर मुसीबत न लेनी चाहिए। हम इन तीन मलाहोंसे चक्करमें पड़ जाते हैं। हमारे खयालसे तो समझदारी इसीमें मालूम होती है कि हम जिम हालतमें हैं, उसीमें रहें। मेरा नम्र उत्तर यह है कि ऐसी बातें तो कायरोंकी होती हैं। ज्यों-ज्यों समय बीतेगा त्यों-त्यों दल बनेंगे, अलग-अलग मत बनेंगे, उन सबपर आपको विचार करना पड़ेगा। जिस स्वराज्यको लेनेकी



प्रतिज्ञा आप और हम सबने ली है, उसी प्रतिज्ञाके लिए लड़ाईमें भाग न लेनेकी बात करना मैं तो स्वराज्यका द्रोह मानता हूँ।

सेनामें भरती होनेकी शर्त तय करानेके फेरमें हमारा भरती होने और स्वराज्यकी योजनाके भी स्थगित हो जानेका खतरा है। सेनामें भरती होनेमें ही स्वराज्यकी और हमारे देशकी सुरक्षा है। यह तो सभी दल मंजूर करते हैं कि सेनामें भरती होनेसे स्वराज्यको धक्का हरगिज नहीं पहुँचेगा। इसलिए मैं यह मानता हूँ कि तुलनात्मक दृष्टिसे भी तीनों बातोंमें से फौजमें शरीक होना ही अच्छा माना जायेगा। मुझे उम्मीद है कि खेड़ा जिलेके भाई अपना फर्ज अदा करेंगे और अपना नाम स्वयंसेवकोंमें लिखा देंगे या सीधे आश्रममें भेज देंगे।

मुझे उम्मीद है कि बहनें भी इस काममें सहायता देंगी। मैं जानता हूँ कि कुछ बहनें अपने पतियों और पुत्रोंको जानेसे रोकती हैं। वे गहराईमें जाकर विचार करेंगी, तो समझ जायेंगी कि उनके पतियों या पुत्रोंके वीर पुरुष बननेमें उनका हित है, देशका हित तो है ही।

आपका चिरसेवक,  
मोहनदास करमचन्द गांधी

[ गुजरातीसे ]

महादेवभाईजी डायरी, खण्ड ४

### ३५४. पत्र : एस्थर फैरिंगको

बम्बई

जुलाई २२, १९१८

प्यारी बिटिया,

मैं इस संकल्प-विकल्पमें पड़ा हूँ कि तुम्हें पत्र लिखूँ या न लिखूँ। तुम्हारे पत्रको पढ़कर मुझे दुःख हुआ है। आज मैं आश्रममें हूँ; मैंने तुम्हारी भेजी हुई दूसरी बड़ी अभी पहनी है। इसका पता तो मुझे आज ही चला है। यह मेरे नापकी नहीं है। आस्तीनी बहुत छोटी है, परन्तु इससे कोई हानि नहीं। मैं इसे पहन रहा हूँ और जबतक चलेगी, पहनता रहूँगा।

मेरे मनमें इस बारेमें जरा भी शक नहीं है कि तुम अपना करार चुपचाप पूरा करोगी चाहे तुम्हारे आश्रममें आने या मुझे पत्र लिखनेपर रोक भी लगा दी गई हो। इस प्रकारके बलात् नियन्त्रण और प्रतिबन्धसे तुममें अधिक मनोबल और निश्चय-बल आयेगा।

अगर तुम्हें मुझे पत्र लिखने और मेरे पत्र लेनेकी अनुमति मिल जाये तो यह भी बड़ी बात होगी। जो भी अन्तिम निर्णय हो मुझे अवश्य लिखना।

मैंने मत्स्याग्रह फिलहाल स्थगित कर दिया है। समाचारपत्रोमें प्रकाशित मेरा पत्र पढ़ लेना ?

गस्नेह,

तुम्हारा,  
बापू

[अग्नेजीमे]

मार्च डिपर चाइलड

### ३५५. श्रीमती पोलकको लिखे पत्रका अंश

[बम्बई]

जुलाई २२, १९१८

प्रिय श्रीमती पोलक,

. जीवन-नाम्यन्त्री मेने अपने दृष्टिकोणमें प्रान्तिकारी परिवर्तन हो रहे हैं। मुझे महसूस होना है कि कुछ पुगने जाले कट रहे हैं। किन्तु इस विषयमें जब मुझे कुछ अधिक समय मिलेगा तब लिखूंगा।

[अग्नेजीमे]

महादेव देमाईजी इन्सिग्नित टायरीसे।

गोजंग नारायण देमाई

### ३५६. पत्र : गोविन्द मालवीयको

[बम्बई]

जुलाई २२, १९१८

तुम्हारा पत्र आनेमें मैं बहुत खुश हुआ। हम जिनको मुरब्बी' समझते हैं, उनके पास हम अपना नव आवेग गोल सकते हैं, पोलना आवश्यक है। मुझको पत्र लिखकर तुमने उचित कार्य किया है। भरतीमें क्या अत्याचार होता है, वह मैं नहीं जानना। यदि ज्यादा होता होगा, तो भरतीमें मेरे शामिल होनेकी ज्यादा आवश्यकता है।

मांण्डेयु चैम्पाफोर्ड योजना मेरी रायसे बड़ी-अच्छी है। उसकी श्रुतियां हम आन्दोलन करके दूर करवा सकते हैं, परन्तु योजना कौसी भी हो, मेरा निश्चित मन्तव्य है कि हमें युद्धमें दाम्निष्ठ होना चाहिए। हम अग्नेज प्रजाका उपकार करनेके लिए दाखिल नहीं होते हैं। लेकिन देशकी मेवा करनेके लिए देशका स्वार्थ देखकर हम भरती होना चाहते हैं। मैं भारतवर्षकी दुर्दशाका क्या वयान करूँ ? मैं स्पष्ट देख सकता हूँ कि भारतवर्षको

१. बुजुर्ग

१४-३१

सच्चे स्वराज्यकी प्राप्ति ही नहीं हो सकती। मैं मानता हूँ कि अब हमारे भरती होनेसे हम दो कार्य कर सकते हैं, हममें वीरता पैदा होगी, हम थोड़ी-बहुत शस्त्र-क्रिया सीख लेंगे और जिनके साथ हम हिस्सेदार होना चाहते हैं, उनको मदद देकर हमारी योग्यता ज्यादा सिद्ध करेंगे। उनके अत्याचारोंका विरोध करना और उनके कण्टमें हिस्सा लेना, ये दोनों कार्य करना हमारे लिए योग्य है। मैं चाहता हूँ कि तुम इस प्रश्नपर खूब शान्तिसे विचार कर लो। मेरी सलाह है, यह पत्र देवदासको भेज देना और उसके साथ भी इस विषयमें वार्तालाप करना।

मोहनदास गांधी

महादेवभाईनी डायरी, खण्ड ४

### ३५७. पत्र : पुंजाभाई शाहको

[बम्बई]

जुलाई २२, १९१८

सुन पुंजाभाई,

जिसे हमने धर्म समझा है, वह धर्म नहीं है। अहिंसाके नामपर हम भारी हिंसा करते हैं। खून बहानेसे डरते हैं; किन्तु दिन-रात खून चूसते हैं। बनिये अहिंसा-धर्मका पालन कर ही नहीं सकते। कुछ श्रावकोंके शुष्क त्यागमें या चींटियोंको खिलानेमें धर्म नहीं है। शरीरका मोह त्यागने बिना मोक्ष नहीं मिल सकता और आत्माकी पहचान नहीं हो सकती। आपको इस बातकी प्रतीति हो जाये और आप सच्चे मोक्ष-मार्गका दर्शन करना चाहे, तो मेरी सलाह यह है कि आश्रमको अपनाइए। जो मकान बनाने है, उन्हें आप पूरे कराइए और मगनलालको फिलहाल मुक्त कर दीजिए। आपको नौकर चाहिए। परसरामको रख लीजिए। मगनलालको मुक्त करनेकी जरूरत मालूम होती है। आप गहरा विचार कीजिए। आपको यह ज्ञान जब दीयेकी तरह ही सूझे, तभी आप इसमें पड़िए। सूझेगा तो आश्रममें बहुत शान्ति अनुभव करेंगे। नहीं सूझेगा तो थोड़े ही समयमें ऊब जायेंगे। आप, फूलचन्द और मगनलाल मिलकर विचार करे। पहले तो आप अकेले ही विचार कीजिए।

मोहनदासके भगवत्-स्मरण

[गुजरातीसे]

महादेवभाईनी डायरी, खण्ड ४

सच्चे स्वराज्यकी प्राप्ति ही नहीं हो सकती। मैं मानता हूँ कि अब हमारे भरती होनेसे हम दो कार्य कर सकते हैं; हममें वीरता पैदा होगी, हम थोड़ी-बहुत शस्त्र-क्रिया सीख लेंगे और जिनके साथ हम हिस्सेदार होना चाहते हैं, उनको मदद देकर हमारी योग्यता ज्यादा सिद्ध करेंगे। उनके अत्याचारोंका विरोध करना और उनके कण्ठमें हिस्सा लेना, ये दोनों कार्य करना हमारे लिए योग्य है। मैं चाहता हूँ कि तुम इस प्रश्नपर खूब शान्तिसे विचार कर लो। मेरी सलाह है, यह पत्र देवदासको भेज देना और उसके साथ भी इस विषयमें वार्तालाप करना।

मोहनदास गांधी

महादेवभाईनी डायरी, खण्ड ४

### ३५७. पत्र : पुंजाभाई शाहको

[वम्बई]

जुलाई २२, १९१८

सुज्ञ पुंजाभाई,

जिसे हमने धर्म समझा है, वह धर्म नहीं है। अहिंसाके नामपर हम भारी हिंसा करते हैं। खून बहानेसे डरते हैं; किन्तु दिन-रात खून चूसते हैं। वनिये अहिंसा-धर्मका पालन कर ही नहीं सकते। कुछ श्रावकोंके शुष्क त्यागमें या चींटियोंको खिलानेमें धर्म नहीं है। शरीरका मोह त्यागे बिना मोक्ष नहीं मिल सकता और आत्माकी पहचान नहीं हो सकती। आपको इस बातकी प्रतीति हो जाये और आप सच्चे मोक्ष-मार्गका दर्शन करना चाहें, तो मेरी सलाह यह है कि आश्रमको अपनाइए। जो मकान बनाने हैं, उन्हें आप पूरे कराइए और मगनलालको फिलहाल मुक्त कर दीजिए। आपको नौकर चाहिए। परसरामको रख लीजिए। मगनलालको मुक्त करनेकी जरूरत मालूम होती है। आप गहरा विचार कीजिए। आपको यह ज्ञान जब दीयेकी तरह ही सूझे, तभी आप इसमें पड़िए। सूझेगा तो आश्रममें बहुत शान्ति अनुभव करेंगे। नहीं सूझेगा तो थोड़े ही समयमें ऊब जायेंगे। आप, फूलचन्द और मगनलाल मिलकर विचार करें। पहले तो आप अकेले ही विचार कीजिए।

मोहनदासके भगवत्-स्मरण

[गुजरातीसे]

महादेवभाईनी डायरी, खण्ड ४

आप एक सच्चे भारतीय सज्जनका शुद्ध उदाहरण उपस्थित करे। ऐसा करनेकी आपमें शक्ति है।

[अंग्रेजीसे]

महादेव देसाईकी हस्तलिखित डायरीसे।

सौजन्य : नारायण देसाई

### ३६०. पत्र : विनोबा भावेको

[नवागांव]

जुलाई २४, १९१८

तुम्हारा विचारणीय पत्र मिला।

आदर्श तो तुमने लिखा है, वही है। यह भी सही है कि उस आदर्शको सिद्ध करनेके लिए शिक्षक गुजराती ही चाहिए। परन्तु उसके अभावमें महाराष्ट्रके शिक्षकका उपयोग अनुचित नहीं माना जा सकता। चरित्रहीन गुजराती शिक्षककी बनिस्वत चरित्रवान् मराठी शिक्षक भी हो, तो उसे मैं अच्छा समझता हूँ। अभी तो मेरे तरीकेके अनुसार पढ़ानेवाला गुजराती मिलना मुश्किल है। तुम न हो, तो संस्कृत शिक्षण बन्द हो जाये या फिरसे काकाको<sup>१</sup> पढ़ाना पड़े, ऐसी दयनीय स्थिति है। इसलिए अभी तो आदर्शको ध्यानमें रखकर तुम्हें ही संस्कृत पढ़ानी है।

महाराष्ट्रमें प्रवेश करनेकी मेरी तीव्र इच्छा है। परन्तु अभी समय नहीं है। मेरी योग्यता नहीं। इतने मनुष्य हमारे पास नहीं हैं। तुम, काका और मामा मेरे सम्पर्कमें आये हैं। इसमें परमात्माकी कोई इच्छा न हो! भाई देशपांडेके<sup>२</sup> साथ मेरा सम्बन्ध, भारत सेवक समाज (सर्वेंट्स ऑफ़ इंडिया सोसाइटी) पर मेरी श्रद्धा, महाराष्ट्रके प्रति मेरा मोह, चम्पारनमें महाराष्ट्रियोंसे प्राप्त भारी सहायता, महाराष्ट्रके सगीत-शास्त्रीका आगमन, भाई कोतवालकी बहनका कुछ समयमें होनवाला प्रवेश, भाई नारायणरावसे जान-पहचान, यह सब सूचित करता है कि महाराष्ट्रमें मुझे कुछ-न-कुछ विशेष करना है। परन्तु —

‘नीपजे नरथी तो कोई नव रहे दुखी,

शत्रु मारीने सहु मित्र राखे।’

इसलिए इस महत्त्वाकांक्षीके बाद भी क्या होगा यह कौन जानता है?

१. काका कालेलकर।

२. केशवराव देशपांडे (१९८८-१९३९); बडौदाके सुप्रसिद्ध सार्वजनिक कार्यकर्ता व बैरिलर; गगनाबाव भारती विद्यालयके स्थापक।

३. मनुष्यका बस चले तो कोई दुःखी न रहे। शत्रुको मारकर सब मित्रको ही रखें।

तुम्हारी इच्छा में ध्यानमें रखूंगा। मैं भी तुम्हें अपने सहवासमें रखना चाहता हूँ, परन्तु अभी यह सम्भव नहीं दिखता। तुम आश्रमवासी ही हो; इसमें तो सन्देहकी कोई बात ही हो नहीं सकती।

बापू

[ गुजरातीसे ]

महादेवभाईनो डायरी, खण्ड ४

### ३६१. पत्र : देवदास गांधीको

[ नवगार्गव ]

जुलाई २४, १९१८

चि० देवदास,

आजका मेरा पत्र बहुत दुःखद समाचार देनेवाला साबित होगा। भाई सोरावजी जोहानिमवर्गमें थोड़ी किन्तु सख्त बीमारी भोगकर चल बसे। मृत्युके भयसे तो हम थोड़े-बहुत अगमें छूट गये हैं। फिर भी ऐसी मौत खटके बिना नहीं रह सकती। सबको ऐसी आशा थी कि भाई सोरावजी दक्षिण आफ्रिकामें ढाल बनकर रहेगें और जबरदस्त काम करेंगे। वह आशा आज नष्ट हो गई है। दक्षिण आफ्रिकामें उनकी मृत्युसे शोक छा गया है। यह वहाँके तारोंसे ममझमें आता है। ईश्वरकी लीला न्यायी है। कर्मका नाश नहीं होता, गारी प्रवृत्ति अच्छे-बुरे फल देती ही है और जिसे हम आकस्मिक घटना मानते हैं, वह भी दरअसल आकस्मिक नहीं होती। वह हमको ही आकस्मिक मालूम होती है। कोई अपनी मौतने पहले नहीं मरता। और मौत किसी वस्तुका केवल अन्तिम रूपान्तर है; वह सर्वथा विनाश नहीं है। आत्मा तो अमर है। रूपान्तर भी शरीरका होता है। स्थिति बदलती है, आत्मा नहीं बदलती। यह सब ज्ञान शान्ति देनेके लिए काफी है। यह ज्ञान हम पचा सके हैं या नहीं, इसकी परीक्षा ऐसे मौकोंपर होती है। सोरावजी तो अमर हो गये। उन्होंने सभी काम ऐसे किये हैं, जिनसे उनके देशकी कीर्ति उज्ज्वल हो। अगर हम अपना फर्ज अदा करते रहें, तो उनके चले जानेसे कोई हानि नहीं होगी। आत्मीय जनोकी मृत्युसे हमें अपने कर्त्तव्यका अधिक भान हो, तो प्रियजनोका वियोग न खटके।

बापू

[ गुजरातीसे ]

महादेवभाईनो डायरी, खण्ड ४

## ३६२. पत्र : बलवन्तराय ठाकोरको

[नवागँव]

जुलाई २४, १९१८

आपका पत्र मिला। मुझे लगता है, जब हमारी पार्लियामेंट बनेगी, तब हमें फौज-दारी कानूनमें एक धारा जुड़वानेका आन्दोलन करना पड़ेगा। यदि दो व्यक्ति भारतकी एक भाषा जानते हो और इसपर भी उनमें से कोई एक दूसरेको अंग्रेजीमें पत्र लिखे या एक दूसरेसे अंग्रेजीमें बोले, तो उसे कमसे-कम छ. महीनेकी सख्त सजा दी जायेगी। ऐसी दफाके बारेमें अपनी राय बताइए और स्वराज्य न मिले, तबतक जो अपराध करे, उसके लिए क्या उपाय करना चाहिए, यह भी बताइए।

सैनिक खर्च किस तरह घट सकता है, इसके बारेमें आपकी राय समझ ली है। किन्तु अभी तो दिल्ली दूर है। जब हम स्वराज्य ले लेगे, तब जो परिस्थिति होगी, उसपर यह बहुत-कुछ निर्भर रहेगा।

क्या स्वराज्यकी तैयारी धीमे-धीमे नहीं हो सकती? मेरे खयालसे तो यह स्थिति धीरे-धीरे ही प्राप्त की जा सकती है। फिर, विवाहसे पहले सगाई तो होती ही है। अंग्रेजीमें तो प्रणय-काल बहुत लम्बा होता है। विवाहकी उपमा तो दोनों विचारोपर लागू नहीं होती है। क्रान्ति तात्कालिक परिवर्तन है। ऐसे परिवर्तन शान्त ढंगसे होते ही नहीं। इसलिए 'शान्तिमय क्रान्ति' तो परस्पर विरोधी शब्द-प्रयोग है। भारत शान्ति और तात्कालिक परिवर्तन दोनों चाहता है। यह कैसे सम्भव हो?

यह ठीक है, आपके पत्रोका सार्वजनिक उपयोग नहीं किया जायेगा। हम यह चाहते हैं कि थोड़े असें वाद 'निजी' शब्द लिखनेकी जरूरत न पड़े।

मैं आज गाँवमें कुछ जाँच करने आया हूँ। थोड़ा समय था, इसलिए विनोद कर लिया। अभी थोड़ा बाकी है। खेडाकी लड़ाईके औचित्यके बारेमें अभीतक आपको शक है, तो उनकी तरफसे मैं आपको यहाँ आकर प्रत्यक्ष देखकर अपनी शंका दूर कर लेनेका निमन्त्रण देता हूँ। अभीतक जिनकी शका दूर न हुई हो, ऐसे तो मेरी जानकारीमें केवल आप ही हैं।

मोहनदासके वन्देमातरम्

[गुजरातीसे]

महादेवभाईनी डायरी, खण्ड ४

## ३६३. पत्र : मगनलाल गांधीको

नवागाँव

गुरुवार, [जुलाई २५, १९१८]

चि० मगनलाल,

तुम्हें रावजीभाईने डरा दिया। रावजीभाईको मैंने डराया। उन्होंने मेरे शब्दोंका आवश्यकतासे अधिक अर्थ किया है। मेरे आदर्श नहीं बदले। भारतमें मुझे बहुत कड़वे अनुभव हुए हैं फिर भी मेरे विश्वास ज्योंके-त्यों हैं। हमें पश्चिमसे कम ही सीखना है। मैंने यहाँ जो बुराईयाँ देखी हैं, उनसे मेरे मूल विचारोंमें कोई फर्क नहीं पडा। इस लड़ाईसे भी फर्क नहीं पडा। जो या, वह साफ हुआ है। मुझे ऐसा नहीं जान पडा कि हमें पाश्चात्य मन्यता अपनानी है। ऐसा भी नहीं लगा कि हमें शराब, मासादि ग्रहण करने पड़ेंगे। यह जरूर लगा है कि स्वामिनारायण<sup>१</sup> और वल्लभाचार्यने हमारे पौरुषका अपहरण किया है। उन्होंने मनुष्योंकी रक्षण-शक्ति छीन ली है। लोगोंने शराब, बीड़ी वगैरका त्याग किया, यह तो ठीक ही हुआ। किन्तु यह कोई साध्य वस्तु नहीं है, यह तो साधन है। बीड़ी पीनेवाला चरित्रवान् हो, तो वह इस लायक है कि उसका सत्संग किया जाये, और जन्मसे बीड़ीका त्यागी व्यभिचारी हो, तो किसी कामका नहीं है। स्वामिनारायण और वल्लभाचार्यका सिखाया हुआ प्रेम भावुकता है। उससे शुद्ध प्रेम पैदा नहीं हो सकता। अहिंसाका शुद्ध लक्षण तो उन्होंने सोचा ही नहीं। अहिंसा चित्तवृत्तियोंका निरोध है। उसका मुख्य प्रयोग मनुष्योंके आपसी सम्बन्धोंमें है। इसकी तो गन्धतक उनके साहित्यमें नहीं पाई जाती। उनका जन्म हमारे इस विपन्न कालमें हुआ और उस वातावरणमें वे मुक्त नहीं हो सके। उनका असर गुजरातपर बहुत अधिक हुआ। तुकाराम और रामदासका वैसा असर नहीं हुआ। तुकारामके अभंगों और रामदासके श्लोकोंमें बहुत पुरुषार्थ है। वे भी वैष्णव थे। वैष्णव-सम्प्रदाय और वल्लभाचार्य तथा स्वामिनारायणकी शिखाको मिला न देना। वैष्णव-सम्प्रदाय बहुत पुराना है। मैं यह बात नहीं देख सका था कि हिंसामें अहिंसा है। वह अब देखने लगा हूँ। यह बड़ा परिवर्तन हुआ है। शराबमें मस्त हुए मनुष्यको अत्याचार करनेसे रोकनेका फर्ज नहीं समझा था, महाव्ययासे पीड़ित कुत्तेके प्राण लेनेकी जरूरत नहीं समझी थी, पागल कुत्तेको मारनेकी आवश्यकता नहीं समझी थी। इन सभी हिंसाओंमें अहिंसा है। हिंसा शरीरका गुण है। विषयवृत्तिका त्याग ब्रह्मचर्य है, परन्तु हम अपने लड़कोंका पालन इस तरह नहीं करते कि वे नपुंसक हो जायें। वे अत्यन्त वीर्यवान् होनेपर भी अपनी विषयेन्द्रियको रोके, तभी वह ब्रह्मचर्य है। इसी तरह हमारे बच्चे शरीरसे बलवान् होने ही चाहिए। वे हिंसा-वृत्तिका सर्वथा त्याग न कर सके, तो उन्हें हिंसा करने देकर, लड़नेकी शक्तिका



उपयोग करने देकर, अहिंसक बनाया जा सकता है। अहिंसाका उपदेश क्षत्रियोने क्षत्रियोको दिया है।

पूर्व और पश्चिमके बीच जो फर्क मैंने बताया है<sup>१</sup>, वही है और वह जबरदस्त है। पाश्चात्य सस्कृति निरकुश है, हमारी सयम-प्रधान है। हम तो तभी हिंसा करेगे जब वह अनिवार्य होगी और उसका उद्देश्य लोक-संग्रह होगा। पाश्चात्य देश निरकुश होकर हिंसा करेगे। मैं पार्लियामेंट वगैरामें जो भाग लेता हूँ, वह नई प्रवृत्ति नहीं है। वह पुरानी प्रवृत्ति है और उन सस्थाओंको नियममें रखने तक ही सीमित है। मॉण्टेग्यु साहबकी योजनापर मेरा लेख पढोगे, तो मालूम हो जायेगा। मुझे उसमें रस आ ही नहीं सकता। परन्तु उसमें भाग लेकर मैं अपने आदर्शोंको फैला सकता हूँ। जब मेरे लिए अपने आदर्शोंका भग्न करके उसमें रहनेका समय आया, तब मैंने उससे अलग रहनेका विचार कर लिया।

मेरे खयालसे मैंने जितना लिखा है, उससे तुम्हें उत्तर मिल जायेगा। मैं एक दिनके लिए आऊँ, तब बहुत स्पष्टीकरण नहीं हो सकता। इसलिए तुम्हें लिख भेजता हूँ। इससे तुम विचार कर सकोगे। और ज्यादा शका हो, तो पूछ सकते हो।

मैं अभी तो नवार्गावमें ही हूँ। आज यहाँसे रवाना होनेका विचार था, परन्तु शायद रवाना नहीं हो सकता।

बापूके आशीर्वाद

[गुजरातीसे]

महादेवभाईनी डायरी, खण्ड ४

### ३६४. पत्र : रावजीभाई पटेलको

[नवार्गाव]

जुलाई २५, १९१८

भाईश्री रावजीभाई,

तुम्हारा पत्र मिला, यह ठीक हुआ। तुम्हें जो-कुछ पूछना हो, पूछना। फिर भी लिखित उत्तर दूँ तो उससे तुम्हें विचार करनेका अवसर मिलेगा। मुझे पूरा विश्वास है कि तुम मणिभाई और बच्चोंके प्रति अपने कर्तव्यका पूरी तरह पालन कर रहे हो। इसीलिए तो तुम्हारा वियोग सहन हो जाता है। मैं मानता हूँ कि उनके साथ रहकर तुम अपना और उनका बिगाड करोगे। तुम सोजिनामें रहकर और जैसा मणिभाई कहे वैसा करके विमलाका<sup>१</sup> हित-साधन नहीं कर सकोगे। परन्तु तुम बाहर रहकर और तपस्याके द्वारा अपना चरित्र दृढ करके उन सबका भला कर सकते हो। मणिभाईके विरुद्ध तो तुम्हारा सत्याग्रह है ही और सत्याग्रह

१. देखिए “प्राचीन सभ्यता”, ३०-३-१९१८।

२. रावजीभाईकी पुत्री।

कभी बुरा हो ही नहीं सकता। तुम मणिभाईके प्रति वैरभावके कारण नहीं बल्कि उनके प्रति प्रेमभावके कारण बाहर रहते हो। मीराबाईने प्रेमदृष्टिसे अपने पतिका त्याग किया और महात्मा बुद्धने प्रेमके वश होकर अपनी सती स्त्री और माता-पिताका त्याग किया। जो-कुछ तुमपर लागू होता है, वही शिवाभाईपर भी होता है। मान लो, तुम लडाईने मकुगल लौट आये। तब क्या तुम्हारी दशा बबल नहीं जायेगी? तब क्या तुम अपने बाल-बच्चोंकी देखभाल करनेके लिए अधिक योग्य नहीं हो जाओगे? लडाईमें जानेमें हमारा उद्देश्य भोग-विलास नहीं, परन्तु अपने और अपने देगके महान् कष्टोंका अन्त करना है। इसमें भूल हो तो भी नुकसान नहीं होगा।

मुझे मिलकर शान्ति प्राप्त करना अमम्भव है। हम जबतक मैल छुड़ा रहे हैं, तबतक तो अशान्ति रहेगी ही। किन्तु उस अशान्तिमें शान्ति है, हमें ऐसा अनुभव होना चाहिए। हम कपड़ोंको धोते समय पछाड़ते हैं, परन्तु जानते हैं कि इससे सफाई होगी और उमीलिए प्रमत्तता प्राप्त करते हैं।

मोहनदासके वन्देमातरम्

[गुजरातीमें]

महादेवभाईनी डायरी, खण्ड ४

### ३६५. स्वर्गीय सोरावजी शापुरजी अडाजानिया

[नबियाद]

जुलाई २७, १९१८

नम्यादक

'वॉम्बे कॉन्कल',

महोदय,

भारतके पान स्थित अडाजानके श्री सोरावजी शापुरजी हाल ही में जोहानिसबर्गमें चले गये। वे भारतकी एक श्रेष्ठ मतान थे। मृत्युके समय उनकी आयु केवल ३५ वर्षकी थी। अपने इस सहयोगीके प्रति अत्यन्त दुःखित मनसे अपनी श्रद्धाजलि अर्पित करना मेरा कर्त्तव्य है। श्री सोरावजीको उनके गिने-चुने मित्र तो जानते थे, किन्तु भारतीय जन-समाज उनसे अपरचित था। उन्होंने दक्षिण आफ्रिकामें काम किया था। वे सत्याग्रहि-योगमें अग्रगण्य थे। वे उनमें उग समय सम्मिलित हुए थे जब दक्षिण आफ्रिकामें सत्याग्रह अपनी चरम अवस्थामें था, और ट्रान्सवालके बाहर फैल चुका था। मुझे स्वीकार करना चाहिए कि जब वे सत्याग्रहके इस सचपमें शामिल हुए तब मेरे मनमें उनकी शक्तिके बारेमें सन्देह था, परन्तु उन्होंने बहुत जल्दी प्रथम श्रेणीके सत्याग्रहीके रूपमें अपनी धाक जमा ली। यह बात न तो उनके मनमें और न मेरे ही मनमें आई थी कि उन्हें कई बार मपरियम कारावास भोगना पड़ेगा और उसका योग १८ मास तक जा पहुँचेगा। परन्तु उन्होंने इस कष्टको वीरतापूर्वक और प्रसन्नतापूर्वक सहा। जब उन्होंने दक्षिण

आफ्रिकाके सार्वजनिक जीवनमें प्रवेश किया था, तब वे एक साधारण व्यापारी थे। वे हाईस्कूल तक पढ़े थे, फिर भी उनकी शिक्षा जितनी-भर थी उन्होंने ट्रान्सवालमें उसका उपयोग बहुत ही अच्छा किया। सघर्षके दिनोंमें वे दृढव्रती, चारित्र्यवान् और सौम्य-स्वभाव युवक सिद्ध हुए। उन्होंने कठिन स्थितियोंमें ऐसा साहस दिखाया जैसा बहुतसे उच्च कोटिके सत्याग्रही भी प्रायः नहीं दिखाते। ऐसे अवसर भी आये जब हममें से बड़े-बड़े अधीर हो सकते थे, परन्तु सोराबजी कभी विचलित न हुए।

संघर्ष समाप्त हो जानेपर मेरी यह इच्छा हुई थी कि जिन युवक भारतीयोंने आन्दोलनमें बहुत बहादुरीके साथ भाग लिया है उनमें से किसी एकको इंग्लैंड भेजा जाये। एक सज्जनने वहाँ जानेका खर्च देनेकी अपनी इच्छा और तैयारी बतायी थी। इनमें से अनेक कारणोंसे सोराबजी ही चुने गये। सवाल यह था कि जिस विद्यार्थीको पढ़ाई छोड़े ८ वर्ष हो गये, क्या वह फिर पढ़ सकेगा। परन्तु सोराबजी तो कृतनिश्चय थे। उनकी अभिलाषा वैरिस्टर बनकर अधिक प्रभावकारी देशसेवा करनेकी थी। आखिर वे इंग्लैंड गये। जिन दिनों श्री गोखले दक्षिण आफ्रिका गये थे उन दिनों सोराबजी उनके सम्पर्कमें आये थे। वे लन्दनमें उनके सम्पर्कमें और भी अधिक आये। मुझे मालूम है कि श्री गोखले सोराबजीकी योग्यताके बारेमें बहुत अच्छी राय रखते थे। उन्होंने सोराबजीको अपने [भारत सेवक] समाजका सदस्य बननेके लिए कहा था। लन्दनमें बसे हुए भारतीयोंके जितने बड़े आन्दोलन चले, उन सबमें सोराबजीने सक्रिय भाग लिया। कुछ समय तक वे लन्दन भारतीय समितिके मन्त्री भी रहे थे। महायुद्ध आरम्भ होनेपर लन्दनमें जो आहत सहायक दल बनाया गया था उसमें नाम लिखानेवाले वे सबसे पहले व्यक्ति थे और उन्होंने नेटलेमें घायलों और बीमारोंकी सेवाका काम किया था। वैरिस्टर हो जाने पर वे दक्षिण आफ्रिका लौट गये। उनका विचार वहाँ वकालत करके कुछ वर्ष दक्षिण आफ्रिकामें बितानेका और अपने स्थानपर किसी दूसरे योग्य व्यक्तिको बैठाकर भारत लौटनेका था। परन्तु शोक है, ईश्वरको कुछ और ही मजूर था और इस होनहार युवकका जीवन-दीप एकाएक बुझ गया। मृत्युके समय वे ३५ वर्षके ही थे।

मैं ऊपर जो-कुछ कह आया हूँ उसमें सोराबजीके मानवीय गुणोंका चित्रण नहीं किया जा सका है। वे बहुत ही सच्चे आदमी थे। वे सच्चे पारसी थे, क्योंकि वे एक सच्चे भारतीय थे। वे कोई जाति और धर्मगत भेद नहीं मानते थे। उनकी देश-भक्ति अगाध थी और देशसेवा उनका धर्म बन गया था। वास्तवमें वे एक दुर्लभ पुरुष थे। उनके परिवारमें उनकी शोकमग्ना विधवा पत्नी है। मुझे यकीन है कि सोराबजीके अनेक मित्र उनके इस शोकमें उनके साथ हैं।

आपका,  
मो० क० गांधी

[अंग्रेजीसे]

बॉम्बे क्रॉनिकल, २९-७-१९१८

### ३६६. पत्र : सर विलियम विन्सेंटको

नडियाद

जुलाई २७, १९१८

सेवामें,

माननीय मर डब्ल्यू० एच० विन्सेंट, के० गी० एम० आई०

आपका डी० २२ तारीखका पत्र मिला, धन्यवाद। आशा तो यही है कि न्यायाधिकरण पूर्णतः निष्पक्ष होगा और ठीक समयपर नियुक्त कर दिया जायेगा। क्या मैं यथामय आपका दूसरा पत्र पानेकी आशा करूँ ?

[हृदयसे आपका,]

[अग्नेजीने]

नेशनल आर्कोइज्ज ऑफ इंडिया, होम पोलिटिकल (ए) जनवरी १९१९,  
ग० ३-१६।

### ३६७. पत्र : जमनालाल बजाजको

नडियाद

आपाठ कृष्ण ४ [जुलाई २७, १९१८]

भाईयों जमनालालजी,

आपके प्रेमभावमें मैं लज्जित होता हूँ। मैं इतने प्रेमके लिए लायक बनूँ ऐसा चाहता हूँ — प्रभुजीने मानता हूँ। आपकी भविष्य आपको हमेशा नीति मार्गमें आगे ले जायेगी, ऐसी मैं आशा रखता हूँ।

मारवाडमें विद्या-प्रचारके कार्यको सफलताके लिये अच्छा व्यवस्थापककी आवश्यकता है।

भरतीका कार्य बहुत धीमा चलता है। करीब १५० तक हुए होंगे। कोईको अब तक भेजे गये नहीं है। गुजरातीयोको एक वेडेलियन बनानेकी तजवीज कर रहा हूँ।

आपका,

मोहनदास गांधी

गांधीजीके स्वाक्षरोंमें मूल पत्र (जी० एन० २८४१) की फोटो-नकलसे।

१. पहले विश्व-युद्धके समय गांधीजी खेड़ा जिलेमें रगस्टोंकी भरतीका काम कर रहे थे।

## ३६८. पत्र : सी० एफ० एण्ड्रयूजको

[ नडियाद ]

जुलाई २९, १९१८

प्रिय चार्ली,

दुबारा पत्र लिखनेका आनन्द लूट लेता हूँ। एक पराजित राष्ट्रके पैगम्बरका सन्देश सुननेमें जापानने अरुचि दिखाई, इसकी तहमें मुझे तो बहुत गहरा अर्थ दिखाई दे रहा है।<sup>१</sup> दुनियामें युद्ध सदा रहेगा। सारी मनुष्य-जातिका स्वभाव बदल जाये, इसकी सम्भावना दिखाई नहीं देती। मोक्ष और अहिंसा व्यक्ति ही प्राप्त कर सकेंगे। अहिंसाके पूर्ण पालनके साथ जमीन-जायदाद रखना या सन्तान पैदा करना असंगत है। दुष्कृत्य करनेवालेको मारना पड़े तो मारकर भी अपने स्त्री-बच्चोंकी रक्षा करनेमें यथार्थ अहिंसा ही है। सामनेवाले मनुष्यको मारूँ नहीं और बीचमें पड़कर उसके सारे प्रहार अपने ऊपर झेल लूँ, तो वह सम्पूर्ण अहिंसा होगी। परन्तु हिन्दुस्तानने तो पलासीके रणक्षेत्रमें दोनोंमे से एक भी काम नहीं किया हम तो एक-दूसरेसे लड़नेमें व्यस्त कायर लोगोका एक झुडमात्र थे। [ ईस्ट इंडिया ] कम्पनीके रुपयेके भूखे थे और तुच्छ वस्तुओंके लिए अपनी आत्मा बेचनेको तैयार थे। आज भी हमारी दशा कम-ज्यादा अंशमें — बल्कि ज्यादा अंशमें, कम अंशमें नहीं — ऐसी ही है। कुछ व्यक्तियोंके बहादुरी दिखानेके उदाहरण होते हुए और उन दिनोंके अतिशयोक्तिपूर्ण विवरणोंमे पीछेसे सुधार हो जाने पर भी कुल मिलाकर हमने जो अपनी दुर्गत करवाई उसमे कोई अहिंसा नहीं थी। इसलिए जापानने जो अरुचि प्रकट की, वह मुझे तो ठीक मालूम होती है। पुराने जमानेके ईसाई पादरियोने क्या किया था, इस बारेमें मुझे काफी जानकारी नहीं है। मेरा खयाल है कि उन्होंने कमजोरीसे नहीं, बल्कि बहादुरीसे कष्ट सहन किये थे। प्राचीन कालके ऋषियोने तो यह रिवाज रखा था कि उनकी धार्मिक क्रियाओंकी रक्षा क्षत्रिय करे। विश्वामित्रकी तपस्यामें राक्षसोंके विघ्न डालनेपर रामने रक्षा की थी। बादमें विश्वामित्रको ऐसी रक्षाकी जरूरत नहीं रही।

सैनिक भरतीके काममें मुझे बहुत मुश्किल होती है। किन्तु तुम मान लो कि अभी-तक मुझे एक भी आदमी ऐसा नहीं मिला, जिसे मारनेमें आपत्ति होनेके कारण भरती होनेमें आपत्ति हो। वे इसलिए आपत्ति करते हैं क्योंकि वे मरनेसे डरते हैं। मौतका यह अस्वाभाविक भय राष्ट्रको बरबाद कर रहा है। इस क्षण तो मैं केवल हिन्दुओंका ही विचार कर रहा हूँ। मुसलमान युवकोंमे मृत्युके प्रति पूर्ण उपेक्षाका भाव उनकी अद्भुत सम्पत्ति है।

१. संकेत श्री रवीन्द्रनाथ ठाकुर द्वारा टोकियो (जापान) में दिये गये उस भाषणकी ओर है जिसमें उन्होंने जापानपर पश्चिमकी नकल करनेका आरोप लगाया था। उनके उस कथनपर जापानी श्रोताओंने तानेमरी फन्तियाँ कसी थीं। देखिए नेशनलिज्म : रवीन्द्रनाथ ठाकुर, पृष्ठ ४९-९३।

आज मैंने यह पत्र सुसबद्ध रूपमें नहीं लिखा है परन्तु अपने मनोमन्थनकी कुछ कल्पना तुम्हें दी है।

तुम्हें पता लग गया होगा कि सोरावजी गुजर गये हैं। उनकी मृत्यु जोहानिसवर्गमें हुई। बहुत आशास्पद जीवनका एकाएक अन्त हो गया। ईश्वरकी लीला अगम्य है।

सस्नेह,

तुम्हारा,  
मोहन

[अग्नेजीसे]

महादेव देसाईकी हस्तलिखित डायरीसे।

सौजन्य . नारायण देसाई

### ३६९. पत्र : मिली ग्राहम पोलकको

[नडियाद]

जुलाई २९, १९१८

प्रिय मिली,

सोरावजी नहीं रहे। यह दुःखद समाचार अभी-अभी जोहानिसवर्गसे तार द्वारा मिला। इस मौतमें यो तो, कोई विशेषता नहीं है, सोरावजी-जैसे बहुत-से लोग मर चुके हैं और अब भी मरते हैं। किन्तु हम सबके जीवनमें सोरावजीका इतना महत्त्वपूर्ण स्थान बन गया था कि उनकी अचानक मृत्युसे हमें सख्त धक्का पहुँचा है। आत्माका नाश नहीं होता और कर्मका प्रवाह कभी टूटता नहीं, इस विश्वासके बलपर ही हम जीवनमें कर्म करते रहनेका उत्साह कायम रख पाते हैं। जब घटनाओका उद्देश्य और औचित्य हमारी समझमें नहीं आता, तब हमें आघात पहुँचता है। परन्तु मुझे ऐसा लगता है कि ईश्वरकी योजनामें कुछ भी असामयिक और हेतुविहीन नहीं होता।

[अग्नेजीसे]

महादेव देसाईकी हस्तलिखित डायरीसे।

सौजन्य . नारायण देसाई

## ३७०. पत्र : एस० के० रुद्रको

[ नडियाद ]

जुलाई २९, १९१८

प्रिय श्री रुद्र,

आपने अपने सुखमें मुझे भाग लेने दिया, इसके लिए मैं आभारी हूँ।<sup>१</sup> सुधीर बहुत ही भला लड़का है। हाँ, वह बहुत-अच्छा काम कर रहा है। दूसरे लड़के भी अपने-अपने क्षेत्रमें अच्छा काम कर रहे हैं। यह व्यवस्थित प्रशिक्षणका परिणाम है।

आप तो मेरे फौजी भरतीके कामको ठीक समझते हैं, लेकिन चार्ली मेरे साथ लड़ रहा है। उसके खयालसे शायद मैं अपने-आपको भ्रममें डाल रहा हूँ। उसे यह लगता है कि मेरे इस कामसे अहिंसाके ध्येयकी मेरी उपासनाको हानि पहुँचेगी। मैंने तो इसी ध्येयकी उपासनाके लिए यह काम हाथमें लिया है। मैं जानता हूँ कि मेरी जिम्मेदारी बहुत बड़ी है। जब मैं यह मानकर कि फौजी भरती कराना मेरा काम नहीं है, आरामसे बैठा हुआ था, तब भी मेरी जिम्मेदारी उतनी ही भारी थी। तब यह डर था कि मेरे वचनोपर श्रद्धा रखनेवाले इस झूठे खयालसे कि यह चीज अहिंसा है बिलकुल नामर्द बन जायेंगे या बने रहेंगे। शरीर-बलकी व्यर्थता हमारी समझमें आये, उस शक्तिका हम त्याग करे, उससे पहले हममें मारनेकी पूरी शक्ति होनी चाहिए। ईसा मसीहमें दुश्मनोको जलाकर भस्म करनेकी शक्ति थी, परन्तु उन्होंने उसे काममें नहीं लिया और अपने-आपको मार डालने दिया। क्योंकि वे इतने अधिक प्रेमसे भरे हुए थे, आदि।

हृदयसे आपका,  
मो० क० गांधी

[ अंग्रेजीसे ]

महादेव देसाईकी हस्तलिखित डायरीसे।

सौजन्य - नारायण देसाई

१. श्री रुद्रके पुत्र पौजमें सेकड लेफ्टिनेन्ट नियुक्त हुए थे और उनके दामाद प्राकृतिक विज्ञानकी परीक्षामें प्रथम श्रेणीमें उत्तीर्ण हुए थे।

### ३७१. पत्र : वी० एस० श्रीनिवास शास्त्रीको

[ नडियाद ]

जुलाई २९, १९१८

प्रिय श्री शास्त्रियर,

ठाकोर अभी-अभी आये हैं। वे कहते हैं कि आप फिर बीमार पड़ गये थे। आपको ऐसे कठोर डॉक्टरकी जरूरत है, जो निर्दय बनकर आपसे पूरा उपवास कराये और पानीका इन्जज करे। प्रायोगिक धधोमें अन्यतम, इस धधे [ प्रचलित डॉक्टरी चिकित्सा ] से तो ऐसी हत्याके सिवा और कोई आशा नहीं रखी जा सकती, जिसे करनेका उसे लाइसेंस मिला हुआ है। जब-जब आपकी बीमारीकी बात सुनता हूँ, तभी किसी-न-किसी डॉक्टरको गोलीमे मार देनेको जी चाहता है। किन्तु मेरी अहिंसा इसमें बाधक होती है। आपके और हिन्दुस्तानके लिए यह सीमाग्यकी बात है कि मेरी कभी ससदमें बैठनेकी महत्त्वाकांक्षा ही नहीं है। नहीं तो ऐसा विधेयक पेश करूँ कि जो लोग बार-बार बीमार पड़ते हों, वे ममदके सदस्य बननेके योग्य न माने जायें।

'पोलकका तार माथमें भेजता हूँ।' इसका पूरा अर्थ मैं नहीं समझा। परन्तु मेरा खयाल है कि योजनाके देगके द्वारा अम्बीकृत होनेका भय नहीं है।

[ अग्रेजीमे ]

महादेव देसाईकी हस्तलिखित डायरीसे।

मीजन्य नारायण देसाई

### ३७२. पत्र : देवदास गांधीको

[ नडियाद ]

जुलाई २९, १९१८

देहातकी जिन्दगी गर्मीमें तो भली प्रतीत होती है, परन्तु चौमासेमें अच्छी लगेगी या नहीं, यह सवाल है। मैं मानता हूँ कि चौमासेमें इच्छानुसार जाना-आना मेरे लिए तो बहुत मुश्किल हो जायेगा। गन्दगीके प्रति मेरी अरुचि बढ़ती ही जाती है, घटती नहीं। पागाना जरा भी खराब होता है तो अकुलाता हूँ। यहाँ शौचके लिए जगलमें जाता हूँ तो सायमें फावड़ा ले जाता हूँ। गड्ढा खोदकर उसमें बैठता हूँ और शौच-क्रियाके बाद गड्ढेमें मिट्टी डाल देता हूँ, तब आता हूँ। मैं देखता हूँ कि यह इतना-सा नियम न पालनेसे असह्य रोग फैलते हैं और करोड़ों मक्खियाँ पैदा होती हैं। मेरा खयाल है कि जिन्हें गन्दगी वगैरासे अधिक धिन नहीं होती,

१. यह उपलब्ध नहीं है।

२. अभिप्राय सम्भवत मोष्टियु चैम्फोर्ट योजनासे है।



वे तो गाँवोमें बहुत सुखी रहते हैं। कल रातको दो भजन-मण्डलियाँ मेरे पास आई थी। दोनोंके पास जो वाजे थे वे पाँचसे दस रुपये तक मूल्यके होंगे। उनमें ढोलक, मंजीरे, करताल और इकतारा तम्बूरा थे। इन्हींसे उन्होंने मधुर स्वर उत्पन्न किया। भजन सब कृष्ण-विषयक थे। उन्होंने कैसे द्रौपदीका बीर बढ़ाया, विदुरके घर शाक खाया और दुर्योधनका गर्व दूर किया आदि। यह-सब ऐसे मधुर शब्दोंमें रचा गया है कि उसमें से प्रेमभाव और भक्तिभाव फूटे बिना रह ही नहीं सकता। कृष्णके लिए इतनी अधिक भक्ति क्यों है? मेरे खयालसे तो उनके शौर्यके कारण, उनकी परोपकारवृत्तिके कारण होनी चाहिए। अपनी अगाध शक्तिसे उन्होंने पाण्डवोंके छोटे-से राज्यको जिताया, दुष्ट कौरवोंका नाश किया और प्रजाको दुःखसे छुड़ाया, इसलिए उनकी कीर्तिके गीत गाये गये और उन्हें अमर पद प्राप्त हुआ। उन्होंने दुर्योधन जैसेकी परवाह नहीं की, उसके धनसे वे नहीं ललचाये, किन्तु सुदामाके तन्दुल उन्हें बहुत मीठे लगे। ऐसी थी उनकी सादगी। कृष्ण चरित्र चित्रित करके कविने हृद कर दी है। इसमें शक नहीं कि ऐसा अद्भुत प्रतिभा-शाली कोई हुआ अवश्य है। मैं चाहता हूँ कि तुम सारा महाभारत संस्कृतमें पढ़ सको। जो रस मैं नहीं ले सका, उसे तुम ले सकोगे। मेरा विषय तो ग्राम-जीवनका सौन्दर्य था, परन्तु मैंने कृष्णके चरित्रके बारेमें लिख डाला। मेरे मनमें कृष्णके जीवनका यह ध्यान कल रातके संगीतसे आया। कल रातका संगीत मुझे अपने संगीतसे भी ज्यादा अच्छा लगा। वह स्वाभाविक और मधुर था। उसमें शोर बहुत नहीं था। ढोलक और अन्य वाद्योंकी ध्वनि बहुत मंद थी। पूनमका चन्द्रमा निकला हुआ था। हम सब एक वृक्षके नीचे बैठे थे। सबकी पोशाक देहाती थी। सब जाजम बिछाकर उसपर बैठे थे। सभी लोग किसान थे। वे दिन-भर मजदूरी करके आये थे और अब निर्दोष आनन्दका भोग कर रहे थे। वे प्रभुके नामका रस पी रहे थे। मैंने उनमें से एकसे कहा : भाई, तुम तो बहुत रस पी रहे हो। उसने जवाब दिया : क्या करे भाई, गप्पे मारनेकी अपेक्षा हम लोग इस तरह भजन-कीर्तनमें ही समय बिताते हैं। ये लोग बारेंया जातिके थे, इसलिए आम तौरपर गँवार माने जायेंगे; किन्तु वे ऐसे जरा भी नहीं थे। वे अशिक्षित माने जाते हैं, परन्तु अशिक्षित नहीं थे। मुझे ऐसा लगा कि अगर शिक्षित-वर्ग उन्हें अपनाये और उनमें नया रस भरे, तो उनसे मनचाहा काम लिया जा सकता है। उनमें ज्ञानका तो पार ही नहीं। उसका उपयोग करना आना चाहिए। जैसे अनाड़ी बड़ई अपने औजारोंको दोष देता है, वही हालत हमारी है। अब तो तुम्हें खूब लम्बा पत्र लिख डाला। इसे पढ़कर मणिलालको भेज देना। मैं ऐसा पत्र फिर शायद ही लिखूँ। सबेरेका समय है, थोड़ा-सा वक्त है, मस्तिष्क विचारोंसे भरा है। उसे थोड़ा-सा तुम्हारे सामने खाली कर दिया है। जो रस मैंने लिया है, तुम भी इसमें से थोड़ा-बहुत चख सको, तो यह मार्ग कि तुम्हें मैंने विरासतका सच्चा हिस्सेदार बनाया। जैसे हम सरकारसे हिस्सा माँगते हैं, वैसे ही यदि मैं भी अपनी इस निधिका भाग तुम्हें देता हूँ तो अपने ऋणसे ही मुक्त होता हूँ।

बापूके आशीर्वाद

[ गुजरातीसे ]

महादेवभाईनी डायरी, खण्ड ४

### ३७३. पत्र : कस्तूरबा गांधीको

[ नडियाद ]

जुलाई २९, १९१८

प्रिय कस्तूर,

मैं जानता हूँ कि तुम मेरे साथ रहनेको बहुत तरसती हो, परन्तु मेरा खयाल है कि जो काम हमें करने हैं, वे करने ही चाहिए। अभी तुम्हें वहीं रहना चाहिए। यदि तुम वहाँ जो इतने सारे बच्चे हैं उन्हें अपने ही बच्चे समझो, तो तुरन्त तुम्हें बच्चोंका अभाव खटकना बन्द हो जाये। ढलती उम्रमें इतना तो करना ही चाहिए। तुम जैसे-जैसे सबपर प्रेम भाव रखोगी, मक्की सेवा करोगी, वैसे-वैसे तुम्हारे भीतर आनन्द स्फुरित होगा। तुम्हें नित्य प्रातः काल सब बीमारोंको देखना ही चाहिए और उनकी सेवा करनी ही चाहिए। जिनके लिए विशेष भोजन बनाना हो, उनके लिए विशेष भोजन बनाना या रखना चाहिए। जो मराठी बहनें हैं, उनसे मिलना चाहिए। उनके बच्चोंको खेल-कूद कराना और उन्हें लेकर घूमने जाना चाहिए। तुम्हें उनके मनपर यह असर डालना चाहिए कि वे हमसे अलग नहीं हैं। उनकी तन्दुरुस्ती अच्छी रहनी चाहिए।

निर्मलके साथ अच्छी बातें यानी धर्म बगैराकी बातें करनी चाहिए। तुम उससे भागवत बगैरा पढवाकर सुन सकती हो। इसमें उसे भी रस आयेगा। यह निश्चित समझो कि यदि तुम इस तरह दूसरोंकी सेवामें लग जाओगी, तो तुम्हारा मन सदा प्रमत्त ही रहेगा। पुजाभाईके खाने-पीनेका ध्यान तो रखना ही चाहिए।

मोहनदास

[ गुजरातीमें ]

महादेवभाईनी डायरी, खण्ड ४

### ३७४. पत्र : किशोरलाल मशरूवालाको

[ नडियाद ]

जुलाई २९, १९१८

भाईश्री किशोरलाल,

यह पत्र तुम्हारे तथा भाई नरहरिके लिए है। भाई नारायणरावका यह आरोप कि महाराष्ट्रियो और गुजरातियोंमें भेद किया जाता है जिस हदतक सही हो, उसहद तक हमें उसे दूर करनेका प्रयत्न करना चाहिए। यह अहिंसाके प्रयोगका क्षेत्र है। पहला कदम यह है कि इस आरोपमें सार कितना है, इस बात-पर तुम सब मिलकर विचार करो। गुजराती स्त्रियोंको महाराष्ट्री स्त्रियोंसे खूब मिलने-जुलनेका प्रयत्न करना चाहिये। लडके ऐसा भेद जरा भी न रखें, यह सबसे

ज्यादा जरूरी है। मेरे लिखनेका अर्थ बहुत बढा-चढाकर न किया जाये; परन्तु उसपर क्षणभर विचार करके जितनी कार्रवाई करना उचित हो उतनी कर लेनी चाहिए।

तुम्हारे सम्मुख प्रार्थनाके सम्बन्धमें विचारार्थ इतनी बात प्रस्तुत करता हूँ। हम अपनी अशक्तिका विचार इतनी दूरतक न ले जायें कि कोई काम ही न कर सकें। हम शक्तिके अनुसार पढायें और जितनी कमी हो, उसे प्रयत्न करके दूर करे। मुझे ही संस्कृत पढ़ानी पड़े, तो मैं इस अशक्तिका उपयोग क्या करूँगा? मैं जानता हूँ कि मेरी संस्कृत संस्कृत-ही नहीं कहला सकती। किन्तु दूसरा कोई न हो, तो मैं जरूर पढाऊँगा और दिन-प्रतिदिन अपनी कमियोंको दूर करता जाऊँगा। पारनेल इसी तरह लोकसभाके कानूनोंकी जानकारीमें सबसे आगे बढ गया था। तुम अपनी अशक्तिका ही विचार करके प्रत्येक कार्यको करनेमें डरते हो। यदि तुम सामने आये हुए प्रत्येक कार्यको, जितनी शक्ति हो, उसीका उपयोग करके निपटा डालो, तो क्या तुम्हें अधिक आनन्द न मिलेगा?

लड़के अपना बल कैसे बढ़ायें? वे अपना बचाव करे, लेकिन उद्धत न बनें, उन्हें यह सिखाना बड़ा कठिन मालूम होता है। हम अबतक लड़कोको यही सिखाते थे कि जो मारे, उसकी मार खाओ। क्या अब यह शिक्षा दी जा सकती है? बालकपर इस शिक्षाका क्या असर होगा? वह युवावस्थामें क्षमावान् होगा या डरपोक बनेगा? मेरी अक्ल काम नहीं करती। अपनी अक्ल दौड़ाना। अहिंसाके इस नये दिखाई देनेवाले स्वरूपसे मैं तो कई तरहके प्रश्नोंके जालमें फँस गया हूँ। मुझे सभी गाँठोंके खोलनेका कोई एक महासूत्र नहीं मिला। वह मिलना ही चाहिए। क्या हम अपने लड़कोको एक तमाचा मारनेपर बदलेमें दो मारना सिखायें या उन्हें यह सिखायें कि उनपर कोई उनसे कमजोर व्यक्ति हमला करे तो वे उसके तमाचे खा लें, परन्तु यदि उन्हें कोई उनसे बलवान् व्यक्ति मारे, तो वे उसका सामना करे और उसमें उनपर जो प्रहार हो, उन्हें सहन करे? यदि कोई सरकारी अफसर उन्हें मारे, तो वे उसका क्या करे? जब कोई किसी लड़केको मारे, तो वह उसकी मार सहन करके हमारी सलाह ले या जैसा मौका हो, वैसा काम करे और उसका परिणाम भोगे? “जो एक तमाचा लगाये, उसके दो तमाचे सहन करो” इस राजमार्गको छोड़नेसे ही उपर्युक्त संकट आते हैं। इनमें से पहला मार्ग सरल है अतः क्या वह सच्चा हो सकता है या सकटमय मार्गसे गुजरनेपर ही सही रास्ता हाथ लगेगा? हिमालयपर चढ़नेकी पगडडियाँ अनेक दिशाओंमें जाती हैं, वे कभी-कभी तो विरुद्ध दिशाओंमें भी जाती हैं, फिर भी जानकार मार्गदर्शक तो [आरोहीको] अन्तमें चोटी पर ले ही जाता है। हिमालयपर सीधी लकीर से जा ही नहीं सकते। क्या इसी तरह अहिंसाका मार्ग भी विकट होगा? ब्राहि माम्, ब्राहि माम्।

मोहनदासके बन्देमातरम्

[गुजरातीसे]

महादेवभाईनी डायरी, खण्ड ४

### ३७५. पत्र : पुंजाभाई शाहको

[ नडियाद ]  
जुलाई २९, १९१८

सुन श्री पुजाभाई,

आपने अच्छा निश्चय किया। परमार्थकी दृष्टिसे की हुई सारी प्रवृत्ति निवृत्ति ही है और वह मोक्षका कारण है। दूसरीकी सेवा परमार्थ ही है। अपनी तरफसे हटाकर दूसरीकी तरफ ध्यान ले जानेमें पुण्यार्थकी जरूरत रहती है। आश्रममें सबकी यथा-शक्ति सेवा करनेमें तो आनन्दका पार ही न होना चाहिए। आश्रममें कोई-न-कोई बीमार रहता ही है। दिनमें उसकी खबरगोरी रखनी चाहिए और बच्चोंके साथ विनोद करके उन्हें खुश रखना चाहिए। इस काममें क्लेश नहीं, मसष्ट नहीं। आत्माकी पहचान इसी तरह की जा सकती है। आपको आसानीसे इसका अनुभव हो जायेगा। भुवरजी वगैरा बीमारोंके पान थोड़ा-बहुत नित्य बैठनेका अभ्यास रखना।

[ गुजरातीसे ]

महादेवभाईनी डायरी, खण्ड ४

### ३७६. पत्र : कस्तूरबा गांधीको

[ नडियाद ]  
जुलाई ३१, १९१८

प्रिय कस्तूर,

तुम्हें दुःखी देखता हूँ तो मैं दुःखी हो जाता हूँ। स्त्रियोंको लाया जा सकता, तो मैं तुम्हें लाता। मेरे बाहर जानेमें तुम इतनी विचलित क्यों हो जाती हो? हमने वियोगमें मुक्त मानना सीखा है। ईश्वरकी इच्छा होगी, तो फिर मिलेंगे और साथ रहेंगे। आश्रममें अनेक अच्छे काम हैं। तुम उनमें जुट जाओगी, तो अवश्य प्रसन्न रहोगी।

[ गुजरातीसे ]

महादेवभाईनी डायरी, खण्ड ४

१. मगनलाल गांधी जब श्लाहाबादमें थे तब आश्रमकी व्यवस्थाका कार्य श्री पुजाभाईने सँभाल लिया था।

## ३७७. पत्र : मणिलाल गांधीको

[ नडियाद ]

जुलाई ३१, १९१८

चि० मणिलाल,

तुम्हारा पत्र इन दिनों नहीं आया। साथमें भाई सैमका पत्र है। इसे तुम्हारे पढ़ने और विचार करनेके लिए भेज रहा हूँ। उनका कितना ही दोष हो, फिर भी मुझे डर है कि तुमने बेहद रोष किया है और बहुत द्वेष-भाव दिखाया है। तुम अपने हकीकी रक्षा भले ही करते, परन्तु तुम्हें विनय नहीं छोड़नी थी। तुम व्यवस्था चाहते हुए भी उनपर रोष करनेसे बच सकते थे। उनमें से किसीने भी बहुत-सा रुपया जमा कर लिया हो, ऐसी बात नहीं है, और न चुराया है। देवी बहनने क्या अपराध किया है? श्री वेस्ट और श्री सैम दोनोंने अपने बच्चोंकी शिक्षाकी हानि सही है, यह बहुत-बड़ी बात हुई है। मेरा तो यही खयाल है कि तुमने मेरे ऊपरका अपना रोष उनपर उतारा है। तुम उनके यहाँ जाते भी नहीं। ऐसा हरगिज न करना चाहिए। मेरे खयालसे तुम्हें उनसे माफी माँगनी चाहिए। परन्तु यह तो तुम्हें ठीक लगे, तभी करना। मुझे ठीक लगेगा, इसलिए नहीं। तुम अपनी स्वतन्त्रता कायम रखकर काम करोगे, तो मुझे ठीक ही लगेगा। मैं मानता हूँ कि मैंने तुम्हें मुझ पर रोष करनेके अनेक कारण दिये हैं। उनके लिए तुम मुझे क्षमा करना। मैंने तुम्हें बहुत भटकाया और उससे तुम्हें नियमबद्ध शिक्षा नहीं मिल सकी। परन्तु तुम मुझे तभी क्षमा कर सकते हो, जब तुम्हें यह महसूस हो कि यह अनिवार्य था। मैंने अपना सारा जीवन खुदको पहचाननेमें बिताया है, यह ढूँढनेमें बिताया है कि मेरा कर्त्तव्य क्या है। मेरा काम चमका है, क्योंकि मैंने जैसा माना, वैसा ही किया है। इससे मैं बहुत-सी भूलोसे बचा हूँ। परन्तु ऊपरसे सोचनेपर लौकिक दृष्टिसे मैंने तुम्हारा अहित किया है। जैसे मैं अपने प्रयोगोंकी बलि चढ़ा हूँ, वैसे ही तुम और बा भी चढ़े हो। बा समझ गई है। इसलिए उसने जितना कमाया है, उतना किसी अन्य स्त्रीने नहीं कमाया। तुम अभी पूरी तरह नहीं समझे, इसलिए तुम्हारे मनमें रोष रहता है। मैं अब भी कहना चाहता हूँ कि तुम सब भाइयोंकी जैसी सेवा मैंने की है, वैसी दूसरा पिता नहीं करता। मैंने तुम्हें अपने धार्मिक अनुभवोंमें हिस्सेदार बनाया है, इससे अधिक कोई क्या कर सकता है? दूसरे माँ-बापकी तरह मैं तुम्हारा जीवन लौकिक रखकर अपना जीवन निराला बना सकता था। यदि मैं वैसा करता, तो इस समय तुम्हारे और मेरे बीच कोई शृंखला न रहती, और जैसे गोकुल के बेटे नामकी बहन हैं, वही दशा हमारी होती। मुझे दूसरा कुछ नहीं हो सकता था क्योंकि सत्यकी खोजमें मैं तो जहाँ हूँ, वही रहता और तुम उस मार्गसे बाहर होते। यह तुम्हारे लिए इष्ट न होता। यदि तुम

इन बातपर धीरजसे विचार करोगे तो तुम मेरे ऊपर अपना रोप मिटा सकोगे। दोनों, हरिलालके और मेरे बीच खाई पड़ गई है। हरिलालका जीवन मुझसे अलग हो गया है। पिता और पुत्रके बीचमें पिता-पुत्रका सम्बन्ध तभी माना जा सकता है, जब दोनोंका जीवन एक हो और दोनों एक-दूसरेके लिए आधारभूत हो। मैं हरिलालके जीवनमें और हरिलाल मेरे जीवनमें दिलचस्पी नहीं ले सकता। इसमें हरिलालका दोष नहीं है। उसकी बुद्धि उसके कर्मोंका अनुसरण कर रही है। मुझे हरिलालपर रोप नहीं है। परन्तु दोनोंको जोड़नेवाली कड़ी टूट गई, पिता और पुत्रके जीवनका मायुष्य जाता रहा। ससारमें ऐसा अक्सर होता है। मेरे बारेमें अगाधारण वान मिर्क इतनी ही है कि मैं धर्मकी खोज करते हुए हरिलालको अपने नाथ नहीं खींच सका और हरिलाल अलग रह गया। हरिलालने अपने मालिकके लगभग तीन हजार रुपये केवल अपनी मूर्खताके कारण बरबाद कर दिये हैं। मालिकको उमने ऐसा पत्र लिखा है जो उसे ही लजानेवाला है और बेरोजगार हो गया है। वह मेरा लड़का है, इसीलिए जेल जानेसे बच गया है। तुम मेरे जीवनमें साथ रहे हो, परन्तु अगन्तुष्ट हो। उममें मे निकलना तुम्हें अनुकूल नहीं है और उसमें रहना भी बिल्कुल पसन्द नहीं है। इसलिए तुम धान्त नहीं रह सकते। किसी भी तरह नुम नन्तोप ग्यो, नो धान्त भी हो मको। मैंने जान-बूझकर तुम्हारा अहित नहीं किया है। मैंने जो-कुछ किया है, वह तुम्हारा भला समझकर ही किया है। क्या तुम्हारे लिए मेरे ऊपर अपना रोप मिटानेके लिए इतना काफी नहीं है? मेरे लिखनेसे तुम अधिका रोप तो हर्गिज नहीं करोगे। तुमने अपने विचार मुझे बता दिये, इससे मैं प्रमन्न हो हुआ हूँ। अब मारी व्यवस्था<sup>१</sup> तो तुम्हारे हाथमें आ ही गई होगी।

लण्डनमें भरती होनेके सम्बन्धमें मेरी दूसरी पुस्तिका देख लेना। आश्रमसे पाँच व्यक्तियोंको नुना है, दूसरे भी उत्सुक हैं लेकिन वे अभी नहीं लिये जा सकते। चुने हुए व्यक्तियोंमें रामनन्दन, सुरेन्द्र, ठाकोरलाल, नानुभाई और रावजीभाई हैं। मैं तो हूँ ही। थोड़े दिनोंमें यहाँ भरती-केन्द्र खुलेगा, ऐसा मेरा खयाल है। देवदास मद्रासमें हिन्दीका काम न गर रहा होता तो [वह भी] आता। उसका बहुत मन है। हरिलालको भी सूचित किया था, लेकिन वह क्यों आने लगा? तुम वहाँ महत्त्वपूर्ण काम कर रहे हो इसलिए तुम्हें नहीं लिखा जा सकता। बाकी रहा रामदास, उसकी इच्छा हो तो वह आ सकता है। रामदासको नौकरी बदलनी पड़ रही है। यह अच्छा नहीं लगता। तुम खोजबीन करना।

निर्मला इस समय आश्रममें है। अपनी खुशीमें आई है। कब तक रहेगी, यह नहीं कहा जा सकता। वह ज्यादातर गोकी बहनकी सेवा करेगी।

आदरणीय सुवालभाई आश्रममें रहनेके लिए आए हैं। छगनलाल और वे अलग रहते हैं। छगनलाल राष्ट्रीय शालामें लगा हुआ है।

इमारतें अब बन गई हैं। बुनाई-घर भी बन चुका है। उसमें रहा भी जा सकता है। पुस्तकालय आदि बनाना अभी बाकी है।

भाई सोराबजीका स्वर्गवास बहुत खटकता है। उनके जानेसे पूरा पहाड़ा ही फिरसे पढ़ना पड़ेगा।

बापूके आशीर्वाद

गांधीजीके स्वाक्षरोंमें मूल गुजराती पत्र (सी० डब्ल्यू० ११५) से।

सौजन्य : सुशीलाबेन गांधी

### ३७८. पत्र : मोहनलाल खंडेरियाको

नडियाद

आषाढ बंदी ८ [जुलाई ३१, १९१८]<sup>१</sup>

भाईश्री मोहनलाल,

आपका खेडा जिलेके सम्बन्धमें लिखा गया पत्र मिला। पैसा अभी नहीं मिला है। खेडा जिलेमें लडाईके सम्बन्धमें कुछ काम करना है, इस रुपयेका उपयोग उसीमें करूंगा।

मेरी इच्छा है कि आप ऐसा भी कुछ करे जिससे भाई सोराबजीकी स्मृति बनी रहे। उनके जैसा कार्यकर्त्ता मिलना मुश्किल है। मुझे लगता है कि उनके नामपर एक छात्रवृत्ति स्थापित करके किसी व्यक्तिको इंग्लैंड भेजा जाये यह सबसे अच्छा काम है।

मुझे भाई उमियाशकरने बताया है कि आप बहुत अच्छा काम कर रहे हैं। यह जानकर मुझे प्रसन्नता हुई।

मोहनदासके वदेमातरम्

मूल गुजराती पत्र (जी० एन० ६२१०) की फोटो-नकलसे।

१. इस पत्रमें लडाईके प्रपत्नोंकी जो चर्चा की गई है उससे पता चलता है कि यह पत्र १९१८ में लिखा गया था।

## ३७९. पत्र : एडा वेस्टको

[ नडियाद ]

जुलाई ३१, १९१८

प्रिय देवी,

' मोरावजीकी मृत्यु कितनी दुःखद है । मैं दक्षिण आफ्रिकाके वारेमें बड़ी बेफिक्री महसूस करता था और आशा रखता था कि मोरावजी अब वहाँ आ गये हैं, इसलिए सब काम अच्छी तरह चलेगा । मेरी सारी आशाएँ मिट्टीमें मिल गई हैं । . . '

पता नहीं, तुम सब फीजी भरती सम्बन्धी मेरी गतिविधिके बारेमें क्या सोचते हो । मैं अपना गारा समय इसी काममें भगा रहा हूँ । मेरी दलीलोका सार यह है हिन्दुस्तान मारनेकी शक्ति रखे बैठा है । मारनेकी शक्तिका वह स्वेच्छापूर्वक त्याग करे, इससे पहले उसके लिए यह जरूरी है कि वह मारना सीखे । सम्भव है, एकबार शक्ति प्राप्त कर लेनेके बाद वह उसका कभी त्याग न करे । ऐसा करेगा, तो वह पश्चिमके जैसा ही या ज्यादा अच्छी तरह कहें, तो सभी आधुनिक स्वतन्त्र देशों जैसा खराब बन जायेगा । आज तो मैं देखता हूँ कि हरएक आदमीकी इच्छा तो मारनेकी है, परन्तु बहुतसे लोग पैसा कमानेमें डरते हैं अथवा उसकी शक्ति ही नहीं रखते । परिणाम कुछ भी हो, किन्तु मेरा निश्चित विचार है कि मारनेकी शक्ति तो हिन्दुस्तानको फिरसे प्राप्त कर ही लेनी चाहिए । परिणामस्वरूप देशमें जबरदस्त खून-खराबी हो जाये और हिन्दुस्तानको उस खून-खराबीमें से गुजरना पड़े तो गुजरे । लेकिन आजकी स्थिति तो असह्य है ।

तुम्हारा,

भाई

[ अग्नेजीने ]

महादेव देसाईकी हस्तलिखित डायरीसे ।

मोजन्य • नारायण देसाई



## परिशिष्ट

### परिशिष्ट १

#### कांग्रेस और मुस्लिम लीगका संयुक्त अभिनन्दनपत्र

[ दिल्ली

नवम्बर २६, १९१७ ]

महानुभाव,

हम भारतीय राष्ट्रीय कांग्रेसकी अखिल भारतीय कमेटी और ऑल इंडिया मुस्लिम लीगकी परिषद्के सदस्यगण, आपका स्वागत करते हैं। श्रीमान् महामहिमके भारतीय मामलोके प्रमुख मन्त्री हैं। हम आप तथा महामहिम सम्राट्के सम्मान्य प्रतिनिधि तथा इस देशमें उनकी सरकारके प्रधान, महाविभव वाइसराय और गवर्नर जनरल महोदयके सामने कृतज्ञ और आशान्वित होकर उपस्थित हो रहे हैं, कृतज्ञ इसलिए कि राष्ट्रीय कांग्रेस तथा मुस्लिम लीग द्वारा तैयार की गई सुधार-योजनाके ऊपर आपने और ग्रेट ब्रिटेनमें महामहिम सम्राट्के मन्त्रियोंने, जिनका श्रीमान् प्रतिनिधित्व कर रहे हैं, ध्यान दिया है, और आशान्वित इसलिए कि हमारे प्रस्ताव न्यायसंगत तथा ब्रिटिश इतिहास और नीतिके सर्वथा अनुकूल हैं, और इसलिए आप उन्हें स्वीकार करनेकी कृपा करेंगे।

महानुभाव, ग्रेट ब्रिटेनने भारतमें जो महान् और अच्छा कार्य किया है हम इस ऐतिहासिक अवसरपर उसके प्रति आभार प्रकट किये बिना नहीं रह सकते। इस देशकी बाह्य आक्रमणसे सुरक्षा और आन्तरिक शान्ति-व्यवस्थाकी स्थापना अपने-आपमें कोई साधारण उपलब्धियाँ नहीं हैं। लेकिन ग्रेट ब्रिटेनको इससे कहीं महत्तर श्रेय इस बातका है कि उसने एक अत्यन्त प्राचीन सभ्यताके वारिस, भारतके निवासियोंमें जो दुर्भाग्यवश अपनी उच्च प्रतिष्ठा खो चुके थे फिरसे एक नई बौद्धिक जाग्रति, राष्ट्रीय चेतना और स्वातन्त्र्यकी उत्कट लालसा उत्पन्न कर दी है। पुण्य स्मरण लॉर्ड रिपनने प्रसन्न वाणीमें शिक्षित भारतीयोंको ब्रिटिश शासनकी सन्तान बताया था। तब उन्होंने यह बहुत ठीक ही कहा था। और महानुभावो, हम आपको विश्वास दिला सकते हैं कि सर बार्टल फ्रेयरका यह कथन आज भी उतना ही सही है कि ब्रिटिश शासनके लाभोको, वे भारतीय जिनका दृष्टिकोण उच्च अंग्रेजी शिक्षाने व्यापक बना दिया है, जितनी अच्छी तरह समझते हैं उतनी अच्छी तरह भारतका अन्य कोई वर्ग नहीं समझता, उन्होंने यह भी कहा कि अंग्रेजी शिक्षा भारतमें ब्रिटिश शासनका सबसे स्थायी स्मारक होगी। भारतीयोंकी राजनीतिक आकांक्षाएँ अपने-आपमें ब्रिटेन द्वारा पूर्वमें किये गये मंगल कार्योंकी सराहनाके समान हैं। लॉर्ड मैकालेने “इंग्लैंडके इतिहासके जिस सबसे शानदार दिवस” की कल्पना की थी, वह आ

गया है और भारतवासी वही स्वशासन माँग रहे हैं जिसे अंग्रेज जाति सदासे आत्माभिमानपूर्ण राष्ट्रीय जीवनको एक अपरिहार्य अर्त मानती आई है। भारतीय राष्ट्रीय कांग्रेस, जिने एक प्रसिद्ध भारतीय नेताने "ब्रिटिश शासनकी सबसे बड़ी सफलता और ब्रिटिश राष्ट्रकी गरिमाका निरमूर" बताया था, उसी पवित्र राष्ट्रीय आकाशाकी सर्वोच्च अभिव्यक्ति है, और कांग्रेसका आदर्श ही भारतीय मुसलमानोंकी सबसे महत्वपूर्ण सस्था, अखिल भारतीय मुस्लिम लीगका भी आदर्श है। गत २० अगस्तको इंग्लैंड और भारतमें एक साथ की जानेवाली डम सरकारी घोषणाका, कि सम्राटकी सरकार भारत सरकारकी पूर्ण सहमतिने साम्राज्यके अभिन्न अंगके रूपमें भारतमें उत्तरदायी शासनकी स्थापनाके लक्ष्यको ब्रिटिश नीतिके रूपमें स्वीकार करती है, इस देशमें बहुत सन्तोषजनक प्रभाव पड़ा। उम ऐतिहासिक घोषणाके लिए भारतमें हम सभी धर्म, वर्ग और समुदायके लोग सम्राटकी सरकार और भारत सरकारके बहुत कृतज्ञ हैं।

तथापि, हमारा निवेदन है कि इस आदर्शकी पूर्तिके लिए सुधारोंकी जो पहली किस्त लागू की जानेवाली है उनके अधीन जनताको और इस प्रकार विधान-मण्डलोंमें जनताके निर्वाचित प्रतिनिधियोंको काफी ठोस अधिकार प्रदान किये जाने चाहिए और भावी प्रगतिके निर्णयका अधिकार केवल भारत सरकार और इंग्लैंडके ही ऊपर नहीं छोड़ना चाहिए, जैसा कि डम समय तय किया गया है। यह बात स्वीकार की जानी चाहिए कि भारतकी जनताको ज़िम्पर डम निर्णयका सीधा असर पड़ता है, ऐसे महत्वपूर्ण प्रश्नपर अपनी राय देनेका अधिकार है। यह नीति इंग्लैंडके प्रधान मंत्री द्वारा हालमें ही की गई डम घोषणाके सिद्धान्तके अनुकूल होगी, कि "नव-व्यवस्था करते समय किसी देशके निवासियोंकी इच्छा ही सर्वाधिक महत्वपूर्ण होनी चाहिए" और यह नीति "गर्म देशोंके ऊपर भी नमान रूपसे लागू की जायेगी।" हमारा दृढ़ विश्वास है कि इस देशके और साम्राज्यके हितमें यह बात अत्यन्त आवश्यक है कि व्यवहारत जितनी जल्दी सम्भव हो उतनी जल्दी यहाँ पूर्ण उत्तरदायी शासनकी स्थापना हो। अतः हम यह आश्वासन पानेके लिए इच्छुक हैं कि डम लक्ष्यकी ओर प्रगतिकी रफतार समुचित रूपसे तेज होगी। हमें आशा है कि सम्राटकी सरकार इस मुद्देपर विचार करेगी।

पहली किस्तमें काफी ठोस ढंगके सुधार यथाशीघ्र लागू करनेके निश्चयके लिए भी हम बहुत कृतज्ञ हैं। महानुभाव, हम यह निवेदन करनेकी छूट लेना चाहते हैं कि भारतीय राष्ट्रीय कांग्रेस और अखिल भारतीय मुस्लिम लीगके वार्षिक अधिवेशनोंकी कार्रवाई इस बातका ज्वलन्त प्रमाण है कि मवैधानिक, वित्तीय और प्रशासनिक सभी क्षेत्रोंमें व्यापक सुधारों की जबरदस्त आवश्यकता है। जन-साधारणकी आर्थिक स्थिति सुधारना और प्रबुद्ध-वर्गकी राजनीतिक आकाशाओंकी पूर्ति करना ही इन दोनों सगठनोंका मूल ध्येय रहा है। इन्होंने भूमि-कर सम्बन्धी नीति और प्रशासनमें सुधारकी बराबर माँग की है। इन दोनों सगठनोंकी बराबर माँग रही है कि खेतिहरोंको कर्जसे राहत देनेके लिए कदम उठाये जायें, सिंचाई सम्बन्धी निर्माण-कार्योंमें तेजी लाई जाये, औद्योगिक विकास और तकनीकी शिक्षाके बारेमें सक्रिय नीति अपनाई जाये, सभी क्षेत्रोंमें शिक्षाका व्यापक प्रसार किया जाये, सरकारी खर्चमें कटौती और करोमें कमी की जाये जिनका सबसे ज्यादा दबाव उत्पन्न पड़ता है जो उसका भार उठानेमें सबसे कम समर्थ हैं, पुलिस और

न्यायप्रशासनमें सुधार हो; नशाबन्दी कानूनमें सुधार हो; वन-नियमोंमें कानूनकी सख्ती कम की जाये; सार्वजनिक स्वास्थ्यमें उन्नति और चिकित्सा आदिकी समुचित व्यवस्था की जाये; गाँव-पंचायतोंको फिरसे स्थापित किया जाये। ये सारी माँगे ऐसी हैं जिनका उद्देश्य और ध्येय हमारे लाखों-करोड़ों गरीब देशवासियोंकी जिन्दगीको सुखी बनाना है। उनकी वर्तमान दशासे कोई भी सन्तुष्ट होनेका दावा नहीं कर सकता। हम बिना किसी संकोचके निवेदन करते हैं कि इन सुधारोंके लिए शिक्षित भारतीय प्रयत्नशील रहे हैं, और इनके अबतक लागू न किये जानेमें दोष उनका नहीं है। यह सच है कि वे जो अधिकार, उनके अपने देशमें उन्हें न्यायत प्राप्त होने ही चाहिए, उनकी व्यावहारिक मान्यताकी माँग उत्साहके साथ करते रहे हैं; किन्तु ऐसी माँगके पीछे अपने अपेक्षाकृत कम खुशनसीब देशभाइयोंका हित-साधन करनेकी उनकी हार्दिक इच्छा का जितना हाथ है, उतना ही हाथ उनकी राष्ट्रीय आत्माभिमानकी भावनाका भी है। यदि देशके शासनमें जनताके प्रतिनिधि और प्रवक्ताकी हैसियतसे उन्होंने बराबर थोड़ी-बहुत वास्तविक सत्ता प्रदान किये जानेका आग्रह किया है, यदि उन्होंने प्रशासनमें भातहत्ती और घटिया ढगका दर्जा स्वीकार करनेसे इनकार कर दिया है, यदि उन्होंने जाति या धर्मपर आधारित सारे भेदभाव और अयोग्यताओंको हटानेका आग्रह किया है, देशकी सुरक्षाकी जिम्मेदारीमें उन्हें जितना हिस्सा दिया गया है यदि उसके प्रति उन्होंने असन्तोष व्यक्त किया है, और यदि उन्होंने प्रतिक्रियावादी और दमनकारी कानूनोंके विरुद्ध रोष प्रकट किया है, तो ऐसा केवल इसलिए कि भारतीय होनेके नाते अपने अधिकारोंकी माँग करना उनके लिए एक अत्यन्त महत्त्वपूर्ण सार्वजनिक कर्तव्य है। समय-समयपर सरकारने जो प्रगतिशील कदम उठाये हैं उनके महत्त्वको स्वीकार करनेमें राष्ट्रीय कांग्रेस या मुस्लिम लीगने कभी देर नहीं की है। और इसीलिए हम निःसंकोच यह कहनेकी अनुमति चाहेंगे कि वर्षोंके अनुभवके बाद हमारा यह निश्चित मत है कि वर्तमान शासन-प्रणालीके अन्तर्गत जनताकी खुशहाली और प्रगतिके लिए जितना जरूरी है उसे देखते हुए केवल सामाजिक और आर्थिक सुधारोंसे कुछ नहीं बनेगा। भारतीय जनमत बहुत ही शक्तिहीन है। नौकरी-सम्बन्धी और क्षेत्रीय हितोंके सामने सारे देशके हित को कम महत्त्व दिया जाता है। इस प्रणालीमें ऐसा परिवर्तन किया जाना चाहिए कि आन्तरिक शासन-व्यवस्थामें जिस हदतक सम्भव हो उस हदतक जनताकी इच्छा ही सर्वोपरि रहे।

### योजनाकी मुख्य-मुख्य बातें

महानुभाव, अपने इसी दृढ़ विश्वासके अधीन राष्ट्रीय कांग्रेस और मुस्लिम लीगने उन संवैधानिक और प्रशासनिक सुधारोंपर विचार किया जिसे यहाँ तथा इंग्लैंडकी सरकारसे स्वीकार करनेका निवेदन हम करना चाहते हैं। सुधारोंकी यह संयुक्त योजना इन दोनों संगठनोंकी समितियोंकी संयुक्त बैठकोंमें होनेवाले गम्भीर विचार-विनिमयका परिणाम है। यहाँ हम निवेदन कर दें कि वाइसराय महोदयकी विधान परिषद्के उन्नीस निर्वाचित सदस्योंने १९१६ की शरद ऋतुमें जो प्रार्थनापत्र दिया था वह कांग्रेस और लीगके संयुक्त प्रस्तावोंसे मिलता हुआ है। अब हम इस सुधार-योजनाके मुख्य पहलुओंकी

चर्चा करनेकी अनुमति लेने है। ये जिन बुनियादी सिद्धान्तोंपर आधारित हैं वे हैं, पहला, भारतके नाय प्रिटैनके सम्बन्धोंकी रखाकी जानी चाहिए, और दूसरा, कि इस मूठभूत विद्वान्तो नौमामें रहने हुए, भारत सरकार और प्रान्तीय सरकारोंके स्वरूप और नविधानमें परिवर्तन करके निर्वाचित सरकारोंका रूप दिया जाये जो जनताके प्रति उत्तरदायी हो, और जनता अपना शासन अपने चुने हुए प्रतिनिधियोंके जरिए करे। प्रिटैन और भारतके सम्बन्ध सुरक्षित रखनेकी दृष्टिसे हमारा सुझाव है कि भारत सरकार विदेशी मामलों और देशकी रखाके मामलोंमें सम्राटकी सरकार और उनके जरिए प्रिटिश समदके प्रति उत्तरदायी रहे। शाही विधान परिषद्को इन दो प्रश्नोंपर कोई अधिकार नहीं होगा और न ही उसे देशी रियासतों और सरकारके सम्बन्धोंमें हस्तक्षेप करनेका अधिकार होगा। इतनी बात निश्चित हो जानेके बाद, हमारा अनुरोध है कि आन्तरिक मामलोंमें नियन्त्रणका अधिकार भारत मन्त्रीकी जगह भारतीय विधान-मण्डलके हाथोंमें दे दिया जाये। भारत सरकार भी इसी प्रकार प्रान्तीय सरकारोंको सत्ता प्रदान कर दे, और ये सरकार अपने प्रान्तके विधान-मण्डलके प्रति उत्तरदायी हो। स्पष्ट ही है कि ऐसी व्यवस्थामें कार्यपालिकामें बहुत अधिक नग्यामें भारतीय नियुक्त हो। विभिन्न मन्त्रिमण्डलों और विधान-मण्डलोंकी मदम्य नग्या बढ़ा दी जाये और उनका गठन इस प्रकार हो कि उनमें बहुत बड़ा बहुमत जनता द्वारा प्रत्यक्ष रूपमें निर्वाचित सदस्योंका हो और जहाँतक सम्भव हो, ज्यादाते-ज्यादा लोगोंकी चुनाव में मतदानका अधिकार दिया जाये। इन विधान-मण्डलोंको न केवल कानून-निर्माण बल्कि विन और प्रशासनके मामलोंमें भी वास्तविक और ठोस सत्ता प्रदान की जाये। कांग्रेस और मुस्लिम लीगका प्रस्ताव है कि कार्य-कारिणीमें ऐसे सदस्य भारतीय हों, और विधान-मण्डलोंके ८० प्रतिशत सदस्य जनता द्वारा चुने हुए हों। हमारी दृष्टिमें यह प्रस्ताव बिल्कुल मुनासिब है। इसी प्रकार विधान-मण्डलोंको जितनी सत्ता देनेका सुझाव है वह भी बहुत ज्यादा नहीं है, वह व्यावहारिक है। विधि विषयक, वित्तीय अथवा प्रशासनिक मामलोंके बारेमें कोई अनुपपन्न या जल्दबाजीमें तैयार किया गया विधेयक पास न किया जाये, उक्त सुधार-योजनामें इसकी समुचित रोकथामका पर्याप्त प्रबन्ध कर दिया गया है। अल्पसंख्यकोंके हितोंकी रखाकी भी समुचित व्यवस्था की गई है। अल्पसंख्यकोंके बारेमें हम आपका ध्यान उक्त योजनाकी इस व्यवस्थाकी ओर आकर्षित करना चाहेंगे जिसके अनुसार साम्प्रदायिक हितोंको प्रभावित करनेवाले किसी भी गैर-सरकारी प्रस्तावपर यदि सम्बन्धित सम्प्रदायके तीन-चौथाई सदस्य आपत्ति करेंगे तो उस प्रस्तावपर किसी भी विधान-मण्डलमें विचार नहीं किया जायेगा।

भारत-मन्त्री और उनकी कार्यकारिणी परिषद्में सम्बन्धित जो सुधार प्रस्तावित किये गये हैं वे स्वयं भारतकी शासन-प्रणालीमें प्रस्तावित सुधारके परिणाम हैं। हमारा विश्वास है कि उनके कारण काम-काजके सुचारु संचालनमें फर्क पड़े बिना बहुत-सा अनावश्यक खर्च बचेगा, और दोनों देशोंकी सरकारोंमें सामंजस्यकी स्थापना होगी।

उक्त प्रस्तावोंके समर्थनमें इस अभिनन्दनपत्रके साथ हम जो प्रार्थनापत्र आपकी सेवामें प्रस्तुत कर रहे हैं, उसमें सुधारकी आवश्यकता विस्तारपूर्वक निवेदित की गई

है। उसमें एक महत्त्वपूर्ण और सजातीय विषय, स्वायत्त शासन, तथा प्रशासनमें कुछ तात्कालिक सुधारोंके बारेमें भी चर्चा की गई है। इन दोनोंके लिए कांग्रेस और लीग बहुत समयसे सरकारसे प्रार्थना करते रहे हैं। कांग्रेस और मुस्लिम लीगके प्रस्ताव, सुधारकी संयुक्त योजना तथा उन्नीस सदस्योंका प्रार्थनापत्र, सदस्योंकी सहूलियतके लिए हमारे प्रार्थनापत्रके साथ नत्थी कर दिये गये हैं। हम आशा करते हैं कि वास्तविक स्वायत्त शासनकी जिस योजनाका लॉर्ड रिपनने स्वप्न देखा था उसके कार्यान्वित किये जानेके लिए और अधिक प्रतीक्षा नहीं करनी पड़ेगी। लोक-सेवाका भारतीयकरण करानेके लिए हमारे श्रद्धेय देशवासी, स्वर्गीय दादाभाई नौरोजीने दीर्घकालतक कठिन प्रयत्न किया था। हमें आशा है वह भी काफी हदतक जल्दी ही किया जायेगा। न्याय-सेवकों और न्यायपालिका सम्बन्धी कार्योंको भी जल्दी ही कार्यपालिकासे विल-कुल पृथक् किया जाना चाहिए। यह सुधार प्रबुद्ध-वर्गके हितोंकी अपेक्षा साधारण जनताके हितोंकी दृष्टिसे अत्यन्त आवश्यक है। हमें आशा है कि शस्त्रास्त्र अधिनियम और नियमों [आर्म्स ऐक्ट ऐंड रूलज़] में इस प्रकार संशोधन किया जायेगा कि उसमें से न केवल भारतीयोंके विरुद्ध जातीय भेदभावका चिह्न मिट जाये बल्कि उसमें भारतीयोंको यह अधिकार भी रहे कि वे कुछ शर्तोंपर शस्त्रास्त्र रख सकें या लेकर चल सकें, और ये शर्तें वैसी ही हों जैसी कि अन्य सम्य देशोंमें, स्वयं भारतकी ही अधिकांश रियासतोंमें, और ब्रिटिश भारतमें अमरीकियों और अंग्रेजोंके मामलोंमें प्रचलित हैं। फौजमें भारतीयोंपर आयुक्त अधिकारी [कमीशंड अफसर] न हो सकनेका जो प्रतिबन्ध था उसके हटानेपर भारतवासी अपनी कृतज्ञता प्रकट कर ही चुके हैं। देशको आशा है कि उनकी भरतीके नियम उदार होंगे, और योग्यता-सम्बन्धी परीक्षामें सफल होनेवाले सभी वर्गोंके नौजवानोंके लिए सम्मानजनक और देशानुरागपूर्ण आजीविकाका रास्ता खोल दिया जायेगा। यह भी आशा है कि उनके प्रशिक्षण और परीक्षाकी आवश्यक सुविधाएँ भारतमें ही उपलब्ध की जायेंगी और काफी बड़ी संख्यामें भारतीयोंको नियुक्त किया जायेगा। भारतीयोंको स्वयंसेवकोंकी हैसियतसे भरती होनेकी अनुमति नहीं है, यह एक काफी पुरानी शिकायत है। किन्तु स्वयं-सेवकके रूपमें अपनी सेवाएँ अर्पित करनेकी जो प्रणाली अभीतक जारी रही है, वह समाप्त करनेका विचार हो, तो वैसी स्थितिमें हमारा विश्वास है कि युद्धके बाद भारतीय प्रतिरक्षा सेना [इंडियन डिफेंस फोर्स] को विघटित नहीं किया जायेगा, और यह अनुरोध है कि उसके भारतीय दस्तोंको यूरोपीय दस्तोंके साथ बिल्कुल बराबरीका दर्जा प्रदान किया जाये।

### साम्राज्यमें भारतका दर्जा

महानुभाव, अपनी बात समाप्त करनेसे पहले, हम आपका ध्यान जिस अत्यन्त महत्त्वपूर्ण बातकी ओर दिलायेंगे वह है साम्राज्यमें भारतका दर्जा। एक शब्दमें कहे तो हमारी माँग यह है कि उसे अधीनताके स्तरसे उठाकर अन्य डोमिनियनोंके साथ बराबरीका दर्जा दिया जाये। इनके बीच वास्तविक और पूर्ण अर्थोंमें पारस्परिक सम्बन्ध होने चाहिए। हमारा निवेदन है कि यदि अन्य डोमिनियनोंको भारतसे सम्बन्धित मामलोंमें कुछ अधिकार

वरतने दिये जायें तो भारतको उनके मामलेमें वे ही अधिकार होने चाहिए। यदि कभी भविष्यमें कोई साम्राज्यीय परिषद् या ससद स्थापित की जाये तो उसमें भारतको अन्य डोमिनियनोंके समान ही और बराबरका प्रतिनिधित्व मिलना चाहिए। जबतक ऐसा नहीं किया जाता, तबतक हमारे देशके शासनमें अन्य डोमिनियनोंका भाग लेना, सो भी तब जबकि भारतको उनके यहाँके शासनमें भाग लेनेका वैसे कोई अधिकार नहीं है, हमारे मौजूदा असन्तोषजनक दर्जेको और भी नीचे गिरानेके समान होगा जिससे इस देशमें बहुत जबरदस्त विरोध उत्पन्न होगा। हमें आशा और विश्वास है कि सम्राट्की सरकार ऐसे किसी प्रस्तावको स्वीकार नहीं करेगी। और फिलहाल हमारी प्रार्थना है कि भारतको साम्राज्यीय सम्मेलनमें (और यदि कोई साम्राज्यीय मन्त्रि-मण्डल स्थापित किया जाये तो उसमें भी) हमारे विधान-मण्डलोंके निर्वाचित सदस्यों द्वारा चुने गये अपने प्रतिनिधि भेजनेकी अनुमति दी जाये। इस वर्षके आरम्भमें इंग्लैंडमें होनेवाली साम्राज्यीय युद्ध-परिषद् और साम्राज्यीय युद्ध मन्त्रि-मण्डलकी बैठकोंमें भाग लेनेके लिए भारतकी ओरसे तीन व्यक्तियोंको भेजकर भारतको जो सम्मान प्रदान किया गया था उसके लिए हम सम्राट्की सरकार और भारत सरकारके अत्यन्त कृतज्ञ हैं। उक्त युद्ध परिषद् द्वारा सर्व-सम्मतिसे स्वीकार किये गये उस प्रस्तावकी भी हम बहुत कद्र करते हैं जिसमें साम्राज्यीय परिषद्की भावी साधारण बैठकोंमें भारतको नियमित रूपसे अपना प्रतिनिधि भेजनेका सुझाव दिया गया था। एक ओर सम्राट्की सरकारके साथ और दूसरी ओर भारतकी जनताके साथ अपने सम्बन्धोंमें भारत सरकारकी जो मौजूदा सर्वधानिक स्थिति है उसमें भारत सरकार द्वारा नामजद किये गये व्यक्तिका दर्जा जनताके प्रतिनिधि अथवा जनताके प्रवक्ताका नहीं हो सकता, जैसा कि उत्तरदायी शासन प्राप्त डोमिनियनोंके मंत्रियोंका होता है। इस मामलेमें हम खेदपूर्वक यह निवेदन करनेको विवश हैं कि मौजूदा प्रणालीमें लेकर उत्तरदायी सरकारकी स्थापना तकके सक्रमण कालमें इस बातकी अनुमति दी जाये कि साम्राज्यीय परिषद् और साम्राज्यीय मन्त्रि-मण्डलमें भारतके विधानमण्डलोंके निर्वाचित सदस्यों द्वारा चुने गये व्यक्तियोंको ही इस देशका प्रतिनिधि बनाकर भेजा जाये।

[अंग्रेजीसे]

लीडर, २८-११-१९१७

## परिशिष्ट २

### कांग्रेस-लीग योजना

(क) इस तथ्यको देखते हुए कि भारतकी महान् जातियाँ अत्यन्त प्राचीन सम्यताओकी वारिस हैं और उन्होंने शासन चलाने तथा प्रशासन करनेकी जबरदस्त क्षमता प्रदर्शित की है, और पिछले सौ सालके ब्रिटिश शासनमें उन्होंने शिक्षा तथा राजनैतिक चेतनाकी दृष्टिसे बहुत प्रगति की है, और साथ ही इस तथ्यको भी देखते हुए कि वर्तमान शासन-प्रणाली इस देशकी जनताकी उचित आकांक्षाओको पूरा करनेमें असमर्थ है तथा मौजूदा स्थितियों और आवश्यकताओमें अनुपयुक्त सिद्ध हो चुकी है; कांग्रेसका यह मत है कि अब समय आ गया है जब महामहिम सम्राट्को कृपापूर्वक इस आशयकी घोषणा कर देनी चाहिए कि ब्रिटिश सरकारकी नीति और उद्देश्य निकट भविष्यमें भारतको स्वशासन प्रदान करना है।

(ख) उसे यह घोषणा भी कर देनी चाहिए कि साम्राज्यका पुनर्गठन करते समय अखिल भारतीय कांग्रेस कमेटीने ऑल इंडिया मुस्लिम लीग द्वारा नियुक्त की गई सुधार-समितिके सहयोगसे सुधारोकी जो योजना (जिसे आगे सविस्तार दिया जा रहा है) प्रस्तुत की है उसे स्वीकार करके भारतको स्वशासनकी दिशामें बढ़ाया जायेगा।

(ग) और यह भी कि साम्राज्यका पुनर्गठन होनेपर भारतको परतन्त्रताकी स्थितिसे उठाकर साम्राज्यके अन्य स्वशासित डोमिनियनो जैसा दर्जा प्रदान किया जायेगा।

### सुधार-योजना

#### १-प्रान्तीय विधान परिषद्

१. प्रान्तीय विधान परिषदोंमें ८० प्रतिशत निर्वाचित और २० प्रतिशत नामजद सदस्य होंगे।

२. बड़े प्रान्तोंमें सदस्योंकी सख्या कमसे-कम १२५ और छोटे प्रान्तोंमें ५० से लेकर ७५ होगी।

३. विधान परिषदोंके सदस्य यथासम्भव व्यापकतम मताधिकारके आधारपर सीधे जनता द्वारा निर्वाचित होंगे।

४. महत्वपूर्ण अल्पसंख्यक जातियोंको चुनावके जरिये प्रतिनिधित्व प्रदान करनेकी समुचित व्यवस्था होगी। प्रान्तीय विधान परिषदोंमें मुसलमानोंको विशेष निर्वाचकोके जरिये निम्नलिखित अनुपातमें प्रतिनिधित्व मिलना चाहिए —

पंजाब — निर्वाचित भारतीय सदस्योंका

५० प्रतिशत

संयुक्त प्रान्त —

” ”

३० प्रतिशत

बंगाल —

” ”

४० प्रतिशत

बिहार —	" "	२५ प्रतिशत
मध्य प्रान्त —	" "	१५ प्रतिशत
मद्रास —	" "	१५ प्रतिशत
बम्बई —	" "	३३ प्रतिशत

वशत कि विशेष हितोका प्रतिनिधित्व करनेवाले निर्वाचको द्वारा होनेवाले चुनावोके अतिरिक्त शाही या प्रान्तीय विधान परिषदोके अन्य किसी चुनावमें कोई मुसलमान भाग नहीं लेगा।

और वशत कि किसी जाति या सम्प्रदायको प्रभावित करनेवाले किसी विधेयक या उसकी किसी धारा, अथवा किसी गैर-सरकारी सदस्य द्वारा प्रस्तुत किये गये किसी प्रस्ताव पर, शाही या प्रान्तीय विधान परिषद्में जहाँ उक्त विधेयक या प्रस्ताव पेश किया गया हो, उस सम्प्रदायके तीन-चौथाई सदस्यो द्वारा विरोध किये जानेकी दशामे विचार नहीं किया जायेगा। ये किसी सम्प्रदायको प्रभावित करते हैं या नहीं, इसका निर्णय उस सम्प्रदायके सदस्य ही करेंगे।

५ प्रान्तीय सरकारके प्रधानको विधान परिषद्का सभापति नहीं होना चाहिए, बल्कि विधान परिषद्को अपना सभापति चुननेका अधिकार होना चाहिए।

६ पूरक प्रश्न पूछनेका अधिकार उसी सदस्यतक सीमित नहीं होना चाहिए जिसने मूल प्रश्न पूछा है, किसी भी अन्य सदस्यको पूरक प्रश्न करनेकी अनुमति होनी चाहिए।

७ (क) चुगी, डाक, तार, टकसाल, नमक, अफीम, रेलवे, स्थल-सेना और नौसेना तथा भारतीय रजवाडोसे प्राप्त होनेवाले नजरानोको छोड़कर राजस्वके सभी सावनोपर प्रान्तीय सरकारोका अधिकार होना चाहिए।

(ख) राजस्वकी मर्दें अलग-अलग नहीं होनी चाहिए। भारत सरकारको विभिन्न प्रान्तोसे होनेवाले धनके अशदानकी राशि नियत कर दी जानी चाहिए। असाधारण तथा अप्रत्याशित स्थिति होनेपर उक्त नियत राशिका पुनर्निर्धारण आवश्यक होनेकी स्थितिमें अशदानकी राशि बढ़ायी जा सकेगी।

(ग) प्रान्तीय विधान परिषद्को प्रान्तके आन्तरिक प्रशासन सम्बन्धी मामलोमें पूरी सत्ता होनी चाहिए। इनमें ऋण लेने, कर लगाने या कर-पद्धतिमें परिवर्तन करने तथा वजटपर वोट देनेकी सत्ता शामिल होगी। खर्चके सारे मुद्दे और आवश्यक राजस्व प्राप्त करनेके साधनो और तरीकोसे सम्बन्धित सभी प्रस्तावोको विधेयककी शकलमें नियोजित करके स्वीकृतिके लिए विधान परिषद्में प्रस्तुत किया जाना चाहिए।

(घ) प्रान्तीय सरकारके अधिकार-क्षेत्रमें आनेवाले सभी मामलोपर विचार करनेके लिए प्रस्ताव रखने और उनपर बहस करनेकी अनुमति होनी चाहिए। प्रस्ताव और बहस सम्बन्धी नियमोकी रचना विधान परिषद् स्वयं करे।

(ङ) प्रान्तीय विधान परिषद् द्वारा पास किया गया कोई प्रस्ताव प्रान्तीय कार्यपालिकाके लिए बाध्यकारी होगा, वशत कि सपरिषद्-गवर्नर उसे निषिद्ध न कर दें। किन्तु, कमसे-कम एक वर्षकी अवधि बीत जानेके बाद वही प्रस्ताव विधान परिषद् फिर पास कर दे, तो उसे कार्यरूप देना अनिवार्य होगा।



(च) किसी तात्कालिक महत्त्वके सार्वजनिक प्रश्नपर विचार करनेकी गरजसे कार्य-स्थगन प्रस्ताव पेश किया जा सकेगा, बशर्ते कि सदनमें उपस्थित सदस्योंमें से कमसे-कम  $\frac{1}{2}$  सदस्य उसके पक्षमें हों।

८ उपस्थित सदस्योंमें से कमसे-कम  $\frac{1}{2}$  सदस्योंकी माँगपर प्रान्तीय विधान परिषद् की विशेष बैठक बुलाई जा सकेगी।

९ स्वयं विधान परिषद् द्वारा रचे गये नियमोंके अनुसार वित्त विधेयकको छोड़कर अन्य कोई भी विधेयक विधान परिषद्में पेश किया जा सकेगा, और इसके लिए सरकारकी सहमति लेना जरूरी नहीं होगा।

१०. प्रान्तीय विधान परिषद् द्वारा पास किये गये सभी विधेयक गवर्नरकी स्वीकृति मिलनेके बाद ही कानून बन सकेंगे, लेकिन गवर्नर-जनरल यदि चाहे तो उनको निषिद्ध कर सकता है।

११. सदस्योंका कार्यकाल पाँच वर्ष होगा।

## २-प्रान्तीय सरकारें

१ प्रत्येक प्रान्तीय सरकारका प्रधान एक गवर्नर होगा जो सामान्यतः भारतीय सिविल सर्विस या अन्य किसी स्थायी सेवाका सदस्य नहीं होगा।

२. प्रत्येक प्रान्तमें एक कार्यकारिणी परिषद् होगी जो गवर्नर सहित, प्रान्तकी कार्यपालिका सरकार होगी।

३ सामान्यतः भारतीय सिविल सर्विसके सदस्योंको कार्यकारिणी परिषद्में नियुक्त नहीं किया जायेगा।

४. कार्यकारिणी परिषद्के कमसे-कम आधे सदस्य भारतीय होंगे जिनका चुनाव प्रान्तीय विधान परिषद्के निर्वाचित सदस्य करेंगे।

५. सदस्यताकी अवधि पाँच वर्ष होगी।

## ३-शाही विधान परिषद्

१. शाही विधान परिषद्के सदस्योंकी संख्या १५० होगी।

२. ८० प्रतिशत सदस्य निर्वाचित सदस्य होंगे।

३. शाही विधान परिषद्के लिए, प्रान्तीय विधान परिषदोंमें मुसलमानोंके लिए मताधिकारकी जो व्यवस्था है उसीके अनुसार, यथासम्भव अधिकसे-अधिक लोगोंको मताधिकार प्रदान किया जायेगा और प्रान्तीय विधान परिषदोंको भी शाही विधान परिषद्के कुछ सदस्य चुननेका अधिकार होगा।

४. निर्वाचित सदस्योंमें से एक तिहाई सदस्य मुसलमान होंगे जिन्हें, विभिन्न प्रान्तीय विधान परिषदोंमें पृथक् मुसलमान मतदाताओं द्वारा चुने गये मुसलमान सदस्योंकी संख्याका जो अनुपात है, यथासम्भव उसी अनुपातमें विभिन्न प्रान्तोंके पृथक् मुसलमान मतदाताओं द्वारा चुना जायेगा। देखिए खण्ड १, धारा ४ की अवधान धाराएँ।

५ विधान परिषद्के सभापतिका चुनाव विधान परिषद् स्वयं करेगी।

६ पूरक प्रश्न पूछनेका अधिकार मूल प्रश्नकर्ता तक सीमित न रहकर प्रत्येक सदस्यको होगा।

७ कुल सदस्य सख्याके कमसे-कम  $\frac{1}{2}$  की माँगपर विधान परिषद्की विशेष बैठक बुलाई जा सकेगी।

८ किसी वित्त विधेयकको छोड़कर अन्य कोई भी विधेयक विधान परिषद् द्वारा बनाये गये तत्सम्बन्धित नियमोंके अनुसार विधान परिषद्में पेश किया जा सकेगा, और उसके लिए कार्यपालिका-सरकारकी सहमति लेना जरूरी नहीं होगा।

९. विधान परिषद् द्वारा पास किये सभी विधेयकोंको कानून बननेसे पहले गवर्नर जनरलकी स्वीकृति मिलना जरूरी होगा।

१० आयके साधनो और खर्चके मुद्दोंसे सम्बन्धित सभी वित्तीय प्रस्तावोंको एक विधेयकके रूपमें प्रस्तुत किया जायेगा। ऐसा प्रत्येक विधेयक तथा बजट वोटके लिए शाही विधान परिषद्के सामने पेश किया जायेगा।

११ सदस्योंका कार्यकाल पाँच वर्षका होगा।

१२ निम्नलिखित विषयोपर शाही विधान परिषद्का अनन्य नियन्त्रण होगा

(क) ऐसे मामले जिनमें सारे भारतके लिए एक समान कानून होना अपेक्षित है।

(ख) जिस हदतक कोई प्रान्तीय कानून आन्तरप्रान्तीय आर्थिक सम्बन्धोंको प्रभावित करता हो।

(ग) भारतीय रजवाडोंसे मिलनेवाले नजरानोंको छोड़कर उन सभी प्रश्नोंपर जिनका सम्बन्ध केवल केन्द्रीय राजस्वसे है।

(घ) उन सभी प्रश्नोंपर जिनका सम्बन्ध केवल केन्द्रीय सरकारके खर्चसे है, लेकिन देशकी सुरक्षाके लिए सैनिक व्ययके सम्बन्धमें शाही विधान परिषद् द्वारा पास किया गया कोई प्रस्ताव सपरिषद्-गवर्नर जनरलके लिए बाध्यकारी नहीं होगा।

(ङ) जो विषय चुगी-शुल्क और चुगीमें परिवर्तन करने, कोई कर अथवा उपकर लगाने, परिवर्तन करने या हटाने, मुद्रा और बैंकिंगकी मौजूदा प्रणालीमें सुधार करने तथा देशके सभी उपयुक्त और नवोदित उद्योगोंको आर्थिक सहायता या पुरस्कार देनेसे सम्बन्धित हैं।

(च) जो समस्त देशके सभी प्रशासनिक मामलोंके विषयमें प्रस्तावसे सम्बन्धित हैं।

१३ सपरिषद्-गवर्नर जनरल यदि निषिद्ध न कर दें, तो विधान परिषद् द्वारा पास किया कोई भी प्रस्ताव कार्यपालिका सरकारके लिए बाध्यकारी होगा, किन्तु निषिद्ध कर दिये जानेपर यदि वही प्रस्ताव कमसे-कम एक वर्षकी अवधि बीत जानेपर विधान परिषद् फिर पास कर दे तो उसे कार्यान्वित करना अनिवार्य होगा।

१४ यदि कुल उपस्थित सदस्योंमें से  $\frac{1}{2}$  सदस्य समर्थन करे तो तात्कालिक महत्त्वके किसी निश्चित सार्वजनिक प्रश्नपर विचार करनेके लिए स्थगनका प्रस्ताव लाया जा सकेगा।

१५. यदि किसी प्रान्तीय विधान परिषद् या शाही विधान परिषद् द्वारा पास किये गये किसी विधेयकपर सम्राट् अपना निषेधाधिकार प्रयुक्त करना चाहे तो इस अधिकारका प्रयोग विधेयक पास होनेकी तारीखसे बारह महीनेके भीतर किया जाना चाहिए, और सम्बन्धित विधान परिषद्को जिस दिन इस निषेधाज्ञाकी सूचना मिलेगी उसी दिनसे उक्त विधेयक प्रभावहीन हो जायेगा।

१६ भारत-सरकार द्वारा सैनिक मामलोके, तथा भारतके वैदेशिक और राजनीतिक मामलोके संचालनमें, जिसमें युद्ध घोषित करने, शान्ति घोषित करने और सन्धि करनेका अधिकार शामिल होगा, शाही विधान परिषद्को हस्तक्षेप करनेकी सत्ता नहीं होगी।

#### ४ - भारत-सरकार

१ गवर्नर जनरल भारत-सरकारका प्रधान होगा।

२. उसकी एक कार्यकारिणी परिषद् होगी, जिसके आधे सदस्य भारतीय होंगे।

३ परिषद्के भारतीयोका चुनाव केन्द्रीय विधान परिषद्के निर्वाचित सदस्य करेंगे।

४. साधारणतया भारतीय सिविल सर्विसके सदस्योंको गवर्नर जनरलकी कार्यकारिणी परिषद्में नियुक्त नहीं किया जायेगा।

५ केन्द्रीय नागरिक सेवाओंमें सारी नियुक्तियाँ करनेका अधिकार इस योजनाके अनुसार स्थापित होनेवाली भारतीय सरकारको होगा, लेकिन शाही विधान परिषद् द्वारा बनाये गये किन्ही कानूनोंके भीतर रहते हुए मौजूदा हितोका ऐसी नियुक्तियोंमें ध्यान रखा जायेगा।

६. भारत-सरकार साधारणतया किसी प्रान्तके आन्तरिक मामलोमें हस्तक्षेप नहीं करेगी। जो अधिकार विशिष्ट रूपसे प्रान्तीय सरकारोको न दिये गये हों वे भारत-सरकारमें निहित माने जायेंगे। भारत-सरकारकी सत्ता साधारणतया प्रान्तीय सरकारोके ऊपर सर्वसामान्य निरीक्षण और देखभाल रखने तक सीमित होगी।

७ विधि-निर्माण और प्रशासनके मामलोमें इस योजनाके अनुसार स्थापित होनेवाली भारत-सरकार भारत मन्त्रीके हस्तक्षेपसे यथासम्भव मुक्त होगी।

८ भारत-सरकारके आय-व्यय लेखा-परीक्षाकी एक स्वतन्त्र पद्धति स्थापित की जाये।

#### ५ - सपरिषद्-भारत मन्त्री

१ भारत मन्त्रीकी कार्यकारिणी परिषद् समाप्त कर दी जाये।

२ भारत मन्त्रीका वेतन ब्रिटेनकी सरकार द्वारा दिया जाना चाहिए।

३ भारत मन्त्रीका भारत-सरकारके मामलोमें वही दर्जा और अधिकार हो जो स्वशासित डोमिनियनोंकी सरकारोके मामलोमें उपनिवेश मन्त्रीको प्राप्त है।

४. भारत मन्त्रीकी सहायताके लिए दो स्थायी अवर सचिव [अन्डर-सेक्रेटरी] होने चाहिए। जिनमें से एक सदैव भारतमें रहे।

## ६ - भारत और साम्राज्य

१. साम्राज्यीय प्रश्नोंका निबटारा या नियन्त्रण करनेके लिए यदि किसी परिषद् या संगठनकी रचना की जाये तो उसमें भारतको अन्य डोमिनियनोंके साथ बराबरीके दर्जे-पर और समान अधिकारोंके साथ समुचित प्रतिनिधित्व दिया जाये।

२. पूरे साम्राज्यके अन्दर महामहिम सम्राट्के अन्य प्रजाजनोंको जो दर्जा और नागरिकताके अधिकार प्राप्त हैं वही दर्जा और नागरिकताके अधिकार भारतीयोंको प्रदान किये जायें।

## ७ - सेना-विषयक तथा अन्य मामले

१. महामहिम सम्राट्की सेना और नौ-सेनामें कमीशन-युक्त और गैरकमीशन-युक्त सभी पदोंपर भारतीयोंको नियुक्त होनेका अवसर प्रदान किया जाये, तथा उनके चुनाव, प्रशिक्षण तथा शिक्षा आदिकी भारतमें समुचित व्यवस्था की जाये।

२. भारतीयोंको सेनामें स्वयंसेवकके रूपमें भरती होनेकी अनुमति दी जाये।

३. भारतमें कार्यपालक अधिकारियोंको न्याय-विषयक अधिकार नहीं दिये जायेंगे, और प्रत्येक प्रान्तकी न्यायपालिका उस प्रान्तकी सर्वोच्च अदालतके अधीन रहेगी।

[ अंग्रेजीसे ]

हिस्ट्री ऑफ द इंडियन नेशनल कांग्रेस, खण्ड १

## परिशिष्ट ३

एल० एफ० मॉसहैडको लिखे गये जे० टी० व्हिटीके पत्रका अंश

[ बेतिया

नवम्बर १७, १९१७ ]

... यह तथ्य है कि रैयत श्री गांधीकी प्रतिष्ठाके बारेमें अतिरंजित विचार रखती है, परन्तु खासे प्रमाणोंके आधारपर मुझे मालूम हुआ है कि कुछ मामलोंमें उनके निर्देश रैयतको पसन्द नहीं आये और रैयतने उन मामलोंमें उनकी आज्ञा माननेसे इनकार कर दिया। उदाहरणार्थ मुझे बताया गया है कि तुरकौलिया देहातमें जब श्री गांधीने रैयतको २० प्रतिशत शरहवैशीसे, जिसपर वे राजी हुए थे, कम देनेकी सलाह दी तो उन्होंने साफ कह दिया कि हम ऐसा कोई काम नहीं करेंगे और वे अब कह रहे हैं कि "गांधी हैं कौन ?"

दो दिन पहले श्री गांधीने मुझे सूचित करते हुए लिखा था कि उनके पास रैयतकी तरफसे इस आशयके कई सवाल आये हैं कि जिन गांवोंमें तावान लिया जा चुका है उनमें लगानकी बढ़ोतरीके मुकदमे क्यों चल रहे हैं; और जब कि सात बरससे लगानमें

१. यह उपपन्थ नहीं है।

कोई बढोतरी नहीं हुई है। मुझे ऐसा लगा कि इस पूछताछसे सामान्य स्थिति और तत्सम्बन्धी कानूनके ज्ञानका असाधारण अभाव प्रकट होता है। स्पष्ट ही हम अपने मुकदमे वापस नहीं लेगे क्योंकि हम तो केवल सात सालकी बढोतरी अदा कर देना चाहते हैं और चाहते हैं कि इसका लेखा कानूनी लगानके रूपमें दर्ज हो जाये। और फिर हमारे पास अभीतक उन रैयतकी कोई विश्वसनीय जानकारी नहीं है जिन्होंने वास्तवमें तावान अदा कर दिया है।

मैंने श्री गांधीको जवाब दिया कि आपका खयाल गलत है। आपकी गलतफहमी दूर करनेमें मुझे प्रसन्नता होगी, आप मुझसे मिल ले, परन्तु साथ ही मैं यह बता देना चाहता हूँ कि रैयतके लोग हमारे पास नहीं आये। मैं उन मामलोमें, जिन्हें मैं खुद निपटा सकता हूँ, किसी मध्यस्थका होना पसन्द नहीं करता।

उन्होंने जवाबमें कहा कि मैं समझ नहीं पाता कि सरकारी अफसर उन नेताओकी मदद लेनेसे इनकार क्यों करते हैं जो उनकी अपेक्षा रैयतके अधिक सम्पर्कमें हैं और उद्देश्य तो दोनोंके कामोका एक ही है। उन्होंने यह भी कहा कि वे आकर मुझे परेशान नहीं करना चाहते।

मैंने जवाब दिया कि जिस मामलेमें आप मेरे और मेरे काश्तकारोके बीचमें पड़े हैं वह कोई उलझा हुआ मामला नहीं है। उसमें मुझे किसी बाहरी व्यक्तिकी मददकी जरूरत नहीं है। इसके सिवा यदि कोई मध्यस्थ बनकर काश्तकारोके साथ सीधे सम्पर्कमें आनेसे मुझे रोकता है तो मैं यह बात पसन्द नहीं करता।

श्री गांधीने यह माननेसे इनकार किया कि उनका बीचमें पड़ना अनुचित है बल्कि उन्होंने अपनी शिक्षा-नीतिके बारेमें मिलनेकी इच्छा व्यक्त की।

मैं उनसे मिला और उनसे लम्बी बातचीत की और आयोगकी रिपोर्टमें उठाये गये अनेको मुद्दोपर विचार-विनिमय किया।

हमेशाकी तरह बातचीतमें मैंने उन्हें प्रायः बहुत ही संगत पाया। उन्होंने नीलकी खेती अचानक बन्द होनेपर खेद व्यक्त किया। उनका अपना विचार था कि कुछ और समय दिया जाना चाहिए था। उन्होंने मुझे बताया कि लगान देनेसे इनकार करनेका कारण रैयतकी मूर्खता है। उसने आदेशोका गलत मतलब समझा। जब कभी वे मेरे पास आये तो मैंने उन्हें समझाया कि उन्हें लगान तो हमेशाकी तरह देना ही चाहिए। श्री गांधीने कहा कि अब वे अपनी अर्जित प्रतिष्ठाका उपयोग गाँवोंमें सफाई और कृषिके तरीकोको बेहतर बनानेमें करना चाहते हैं। वे यथाशक्ति बागान-मालिको और उनके किसानोके सम्बन्ध सुधारना चाहते हैं।

उन्होंने अपने साथियोका अमानके देहातमें कथित दगोके बारेमें पूछताछ करनेके लिए जाना सही माना। कहा जाता है कि इनमें पुलिसका हाथ था और यदि ऐसा है तो वे निःसन्देह रैयतके आमन्त्रणपर स्वयं इसी प्रकारकी पूछताछ करनेको तैयार हैं।

मैं अब भी मानता हूँ कि श्री गांधी स्वयं उन बातोंकी ओरसे उदासीन हैं जिन्हें वे अपना अन्तिम उद्देश्य मानते हैं। परन्तु अपनी प्रतिष्ठा बनाने और उसे मजबूत करनेके लिए वे अवश्य ही ऐसे तरीकोका इस्तेमाल करेंगे जो आगे-पीछे जिलेकी शान्तिके लिए निश्चय ही खतरा उत्पन्न कर देंगे।

लगानकी अदायगी न होने और जमींदारके सम्मत अधिकारोंमें हस्तक्षेपके सम्बन्ध-में वे निश्चय ही कानूनका पालन किया जाना पसन्द करेंगे और रैयतको भी वैसी ही सलाह देंगे। इस सीमातक फिलहाल जिलेमें उनकी मौजूदगीसे कुछ नुकसानके वजाय लाभ ही होनेकी सम्भावना है। साथ ही वे आन्दोलनका केन्द्र-बिन्दु बने रहना चाहते हैं। उन्हें सभी पक्षोंके प्रति न्यायपूर्ण रहनेवाला मध्यस्थ माननेके वजाय वागान-मालिकोंके विरुद्ध रैयतका नेता माना जाता है और इसलिए यह सम्भव नहीं है कि उनको लेकर कोई बवंडर खड़ा न हो।

हृदयसे आपका,  
जे० टी० ह्विटी

सिल्वेस्ट डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ४

### दफ्तरी पत्रव्यवहार और टिप्पणियोंके उद्धरण

(क) जे० एल० मैरीमैनका पत्र

मोतीहारी  
नवम्बर १८, १९१७

प्रिय श्री गांधी,

आपका १४-११-१९१७ का पत्र मिला।

आप पाठशालाएँ खोलनेका प्रयत्न कर रहे हैं, यह जानकर मुझे खुशी हुई। अगर सूचित कर सकें कि आप किस ढंगकी पाठशालाएँ खोलना चाहते हैं और उनमें किस ढंगकी शिक्षा दी जायेगी तो अच्छा होगा। जहाँ शालाएँ खोलनी हैं उन जगहोंके नाम भी लिखें।

आपके इसी माहके १७ तारीखके पत्रमें, आपने कुछ काश्तकारोंकी इस शिकायतकी चर्चा की है कि उन्हें कतिपय कागजोंपर हस्ताक्षर करनेको विवश किया गया था . . . इस विषयमें, यदि उन्हें लगता है कि उनके साथ अन्याय हुआ है, तो वे अदालतमें जानेको स्वतन्त्र हैं।

मैं किसी भी ऐसे मामलेके बारेमें कोई ऐसी बात सुननेकी स्थितिमें नहीं हूँ जो अदालतके विचाराधीन हैं अथवा जो अदालतकी रायको किसी रूपमें प्रभावित कर सकती हो . . . इसलिए मुझे प्रसन्नता है कि शिवरतन नोनिया द्वारा दायर किये गये मुकदमेके बारेमें अपनी राय मुझे भेजनेका आपका इरादा नहीं है।

जे० एल० मैरीमैन

(ख) जे० एल० मंत्रीमन्त्रिका पत्र एल० एफ० मॉसहैडको

मोतीहारी

नवम्बर २४, १९१७

प्रिय श्री मॉसहैड,

मेरी पाक्षिक गोपनीय रिपोर्ट।

सामान्य स्थितिमें सुधार नहीं हुआ, बल्कि वह कुछ बिगड़ी ही है। मुझे यह रिपोर्ट देते हुए खेद होता है कि देशी भाषामें दी गई सरकारी विज्ञप्तिसे सरकारकी कठिनाइयाँ बढ गई मालूम पडती है।

८. . . . . जान पड़ता है, श्री गांधीके लौटने तथा सरकारके इरादेकी घोषणासे उत्तेजना फिर बढी है।

९ श्री गांधी पुनः हमारे बीच आ गये हैं, वैसे अभी-अभी मुझे उनका पत्र मिला है जिसमें उन्होंने लिखा है कि वे १५ दिनके लिए बाहर जा रहे हैं। मैंने ९ नवम्बर, १९१७ को उनसे अपनी मुलाकातके बारेमें आपको सूचना दे दी थी। महीनेके प्रारम्भमें यहाँ आनेके वादसे वे अत्यन्त सक्रिय हैं। उन्होंने निम्नलिखित स्थानोंमें स्कूल चलाने प्रारम्भ कर दिये हैं

(१) बरहरवा-नेन्हाका — श्री और श्रीमती गोखलेकी देखरेखमें। श्रीमती गोखले एक “प्रशिक्षित नर्स तथा दाई” हैं।

(२) मिनीहरवा — श्री सोमण “बेलगाँवके एक सार्वजनिक कार्यकर्ता”, श्री बालकृष्ण “गुजरातके एक नवयुवक” तथा स्वयं श्रीमती गांधीकी देखरेखमें।

(३) बेलवा — पी० एस० शिकारपुर बेलवा कारखानेके पास।

मुझे कृपया हिदायत दी जाये कि श्री गांधी, उनके स्कूल तथा उनके स्वच्छता प्रचारके प्रति क्या रुख अपनाना है। उनके कार्यके स्वरूपके बारेमें इतमीनान किये बिना ही मैं उन्हें प्रोत्साहन दूँ अथवा तटस्थ रुख अपनाऊँ?

मैं अभी उनके द्वारा दी गई हिदायतों या उनके अनुयायियोंके बारेमें कुछ नहीं कह सकता, क्योंकि मैं उनके बारेमें कुछ जानता नहीं हूँ। जिस कामकी वे बात करते हैं यदि सचमुच उसमें उनकी दिलचस्पी है तो मेरी समझमें तो वे उससे, अर्थात् बिहारी किसानको स्वच्छताका पाठ पढ़ानेसे बहुत जल्दी तग आ जायेंगे। श्री गांधी अपने स्कूलोंके लिए चन्दा एकत्र करनेकी कोशिश कर रहे हैं, किन्तु इस सम्बन्धमें स्थानीय भारतीयोंने बहुत कम उत्साह दिखाया है।

१०. इसी प्रकार निवेदन है कि श्री गांधीकी दूसरी गतिविधियोंके प्रति क्या रुख अपनाया जाये, इस विषयमें भी मुझे सूचित कर दिया जाये। वे अपनेको स्वच्छता तथा शैक्षणिक मामलोंतक ही सीमित नहीं रख रहे हैं। वे बेलवा (जिस स्थानपर उन्होंने स्कूलकी स्थापना भी की है)में शिवरतन नोनिया बनाम बेलवा कारखानेके श्री अमन द्वारा चलाये गये मामलेकी वैयक्तिक जाँच कर रहे हैं। इसी सम्बन्धमें मैंने गत अक्टूबरकी २७ तारीखको अपने सरकारी पत्रमें बाबू जनकधारी प्रसादकी गतिविधियोंकी खबर भेजी। उक्त मामलेमें जब कि न्यायालय अपना निर्णय दे चुका है, उन्होंने मुझे अपने विचार

वतानेका इरादा जाहिर किया है। वे सिराहा-कारखानेकी रैयत द्वारा किये गये कुछ समझौतेके प्रश्नकी भी जांच कर रहे हैं। मुझे श्री अमनसे मालूम हुआ कि बेलवामें श्री गांधीने अधिकृत जांच-पड़ताल की और वादियो तथा कुछ गवाहोंके बयान लिये।

सार्वजनिक अधिकारीके नाते मैं समझता हूँ, कि यदि बाहरसे मित्रतापूर्ण सहायता मिले तो मुझे उसका स्वागत करना चाहिए। किन्तु जो मामले वस्तुतः न्यायालयोंमें विचारणीय हैं, उनकी स्वतन्त्र रूपसे जांच-पड़तालकी प्रथाका मेरी दृष्टिमें, बड़ा दुस्प्रयोग हो सकता है, विशेषकर जब कि सम्बन्धित लोग चम्पारनके लोगोंकी तरह अनजान तथा असन्तुलित हो और उनका झुकाव झूठ बोलनेकी ओर हो। श्री गांधी स्वयं निष्पक्ष होनेका दावा करते हैं, हो सकता है कि यह दावा सही हो, किन्तु उनके बहुतसे सहायकों की निष्पक्षता सन्देहास्पद है, और मैं सोचता हूँ कि वे अपने स्वार्थकी दृष्टिसे मामलोंमें नमक-मिर्च मिलानेसे बाज नहीं आयेंगे। श्री गांधी यह विश्वास दिला चुके हैं कि वे केवल उन्हीं मामलोंमें हस्तक्षेप करेंगे, जहाँ उनको रैयतके साथ स्पष्ट अत्याचार दिखाई देगा। किन्तु मेरी समझमें श्री गांधी निष्पक्ष रूपसे यह तय नहीं कर सकते क्योंकि मामलोंमें इस प्रकारका भेद करना सर्वथा असम्भव है। इस प्रथाको या तो सभी मामलोंमें स्वीकार करना चाहिए अथवा एकमें भी नहीं। इस मुद्देपर मैं पथप्रदर्शन चाहता हूँ।

अनुच्छेद ९ में उल्लिखित बेलगाँव, गुजरात तथा बम्बईसे स्वयंसेवकोंको लाये जानेके बारेमें भी मुझे सरकारके रखे बारेमें सूचना दी जाये। श्री मैकफर्सनने १९१७ के तारीख २० जुलाईके अर्धसरकारी-पत्र सख्या २५७७ सी०-१५७१/२ में हेर्कोकको हिदायत दी थी कि वे श्री गांधीकी सूचना दे दें कि उन्हें (हेर्कोकको) "मालूम नहीं कि सरकार स्वयंसेवकोंको लाये जानेके प्रति क्या रुख ग्रहण करेगी।" क्या सरकार अब अपने रखे बारेमें सूचित कर सकती है?

हृदयसे आपका,  
जे० एल० मैरीमैन

(ग) एच० मैकफर्सनको लिखे गये एल० एफ० मॉर्सहेडके पत्रका अंश

नवम्बर २७, १९१७

इस समय जिलेमें निम्नलिखित तीन बातोंसे किसानोंका उद्वेग बढ रहा है—  
स्वराज्यका प्रचार, गांधीकी कार्रवाई और हिन्दुओं और मुसलमानोंका मनमुटाव। इनकी प्रतिक्रिया एक-दूसरेपर होती है और किसानोंका मानसिक सन्तुलन विगड़ता है एवं उनमें कानून और सत्ताके प्रति उपेक्षाका भाव बढता है। जैसी कि पहले खबर दी जा चुकी है, सारन जिलेमें गाँव-गाँवमें स्वराज्य-सभाएँ की जा रही हैं और कहा जाता है कि सिपहियाकी घटनाको उन्हींसे उत्तेजन मिला। और गांधीका समर्थन पाकर उसके कारण गोपालगंजके मनियारा कोठी क्षेत्रमें भी अशान्ति उत्पन्न हो रही है।

मैरीमैनके पत्रसे प्रकट हो जायेगा कि चम्पारनमें लगानसे इनकारी भी गम्भीर रूप धारण करती जा रही है और मजदूरोंके झगडे भी तय नहीं हुए हैं। वे जानना



चाहते हैं कि श्री गांधीके प्रति क्या रुख अस्तित्थार किया जाये, मुख्यतः उनकी शिक्षा-योजनाओके और बाहरसे स्वयंसेवक बुलानेके बारेमें। किन्तु मुझे उनके इस पत्रपर उचित रूपसे विचारका समय नहीं मिला है।

### (घ) डब्ल्यू० मॉडके पत्रका अंश

नवम्बर २७, १९१७

मुझे मालूम हुआ है कि सर विलियम विन्सेंट एक-दो दिनमें यहाँ आ रहे हैं। मेरा खयाल है कि यदि महाविभव और दोनों माननीय मन्त्रिगण उनसे मिलें और उन्हें जिलेकी हालत बतायें और उनसे यह पूछे कि भारत सरकार किस हदतक जानेके लिए तैयार है तो, इससे बात साफ हो सकती है। मुझे तो लगता है कि इसका एक ही उपाय हो सकता है और वह यह है कि श्री गांधीसे कमसे-कम छ महीने या एक सालके लिए जिलेसे चले जानेका वचन ले लिया जाये। यदि वे वस्तुतः चले जायें तो स्थिति शान्त होनेकी कुछ सम्भावना है। वहाँ जबतक उनका नाम और व्यक्तित्व लोगोके सम्मुख आता रहता है तबतक स्थिति शान्त होनेकी कोई सम्भावना नहीं है। यदि हम श्री गांधीसे जिलेको ऐसा अवसर देनेका अनुरोध करे, और वे उसे माननेसे इनकार कर दे या उसपर अमल न करे एव हमे उनसे जबरदस्ती करनी पड़े तो भारत सरकार हमारा समर्थन कहाँतक करेगी? निश्चय ही सर डब्ल्यू० विन्सेंट अपने-आप हमें कोई वचन नहीं दे सकेंगे, किन्तु हमें भारत-सरकारके विचारका कोई अन्दाज नहीं है, वे हमें उसकी एक झलक तो दे ही सकेंगे।

### (ङ) ई० ए० गेटका पत्र मुख्य सचिवको

नवम्बर २८, १९१७

मुख्य सचिव,

मुझे श्री रीडने कल बताया कि उन्हें श्री नॉर्मन और हिलसे पता चला है कि उनके देहातोमें पूरी शान्ति है और श्री गांधीने विद्रोही किसानोको समझानेमें सहायता दी है। किन्तु उनका कहना है कि अब मुजफ्फरपुरमें बहुत क्षोभ फैल रहा है। इसका कारण वहाँ बाँटे गये कुछ पर्वे बताये जाते हैं जो वही निकाले गये हैं। उनमें कहा गया है कि इन पर्वोका मुजफ्फरपुर जिलेसे कोई सम्बन्ध नहीं है, उनका सम्बन्ध केवल चम्पारनसे है।

हथुआकी महारानीने भी आज मुबह मुझे कहा है कि सारन जिलेमें किसानोमें लगान न चुकानेकी प्रवृत्ति बढ़ रही है जिसका कारण श्री गांधी द्वारा उत्पन्न क्षोभ और स्वराज्यका प्रचार है। यह बात विचारणीय है कि क्या इस आशयकी कोई घोषणा निकालना कि यदि किसान लगान न देगे तो नुकसान उन्हीका होगा, ठीक रहेगा।

ई० ए० गेट

## (च) ई० सी० रेलैडके पत्रका अंश

दिसम्बर २, १९१७

चम्पारनकी स्थितिपर विचार करते समय हमें [गंगा] नदीके उत्तरके दूसरे जिले, मुख्यत छपरामे प्राप्त चिन्ताजनक समाचारोंका भी खयाल करना होगा। इसमें कोई सन्देह नहीं हो सकता कि मुजफ्फरपुर, दरभंगा और सारन जिलोंमें अशान्तिकी लहर फैल गई है। निस्सन्देह अशान्ति श्री गांधीके आनेसे प्रारम्भ हुई। इसमें किसीको शका नहीं कि चम्पारन जिलेमें अमन्तोष या किन्तु श्री गांधीके आनेसे किसानोंका रुख और भी बिगड़ गया। श्री गांधी क्या करनेवाले हैं, इस सम्यन्धमें उक्त जिलोंमें सर्वत्र अफवाहें फैल गई और हमें यह तो ठीक तरहसे मालूम है कि सभी जिलोंके किसान शिकायतें लेकर श्री गांधीके पास गये। जान पड़ता है कि उस समय दूसरे जिलोंकी शिकायतोंपर खास ध्यान नहीं दिया गया, किन्तु जान पड़ता है कि दूसरे जिलोंके किसानोंका यह आम खयाल है कि श्री गांधी जब चम्पारन जिलेका काम पूरा कर चुकेंगे तब दूसरे जिलोंके मामले भी हाथमें लेंगे। वास्तवमें हमें प्राप्त एक ताजा खबरके अनुसार उन्होंने अभी हालमें मुजफ्फरपुरमें एक सभामें यह कहा है कि उनके प्रयत्नोंसे चम्पारन जिलेको जो लाभ मिलेगा वह वादमें इम जिलेके किसानोंको भी मिलेगा। इन स्थितियोंमें सीधे-सादे लोग यदि श्री गांधीको सर्वशक्तिमान् मानते हैं तो इममें आश्चर्यकी कोई बात नहीं है। श्री गांधीका मन्ना जो भी हो, और मैं यह विश्वास करनेके लिए तैयार हूँ कि वह अच्छा है, फिर भी यह बात तो है ही कि उनके साथ कुछ अवाछनीय लोग हैं और वे उनके नामका लाभ उठाकर अशान्ति उत्पन्न कर रहे हैं। यदि श्री गांधीके भाषणोंके विवरण ठीक हैं तो उनसे लोगोंमें राज्यके प्रति अश्रद्धा अवश्य बढ़ेगी। यदि, जैसा वे कहते हैं, ये सज्जन अशान्ति दूर करनेका प्रयत्न कर रहे हैं, तो इस समय उनका ऐसी बातें कहना कि वे किसानोंको बागान-मालिकोंके हिस्सेदारोंकी तरह देखना चाहते हैं और हिन्दुओंका हित नामूहिक गो-बध बन्द करा देनेमें है, अजीब मालूम होता है। जो मामले अदालतोंमें विचाराधीन हैं उनमें उनके द्वारा जाँचकी कार्रवाई करना अदालतकी मानहानि जैसा है। और उममे निश्चय ही स्थानीय अधिकारियोंकी प्रतिष्ठा घटती है। मुझे यह कहनेमें कोई झिजक नहीं है कि श्री गांधीका फिलहाल यहाँ रहना अवाछनीय है।

## (छ) गृह विभागके सचिवको लिखे गये एच० मैफर्सनके पत्रका अंश

दिसम्बर ६, १९१७

आज की स्थितिमें श्री गांधीका चम्पारनमें बने रहना कठिनाई उत्पन्न करनेवाली बात है। उनका उद्देश्य तो शुद्ध है, और कहते हैं कि वे शान्ति-स्थापनाके लिए प्रयास कर रहे हैं तथा इस दृष्टिसे कुछ मामलोंमें उम्हरे, अपेक्षाकृत अधिक जिम्मेदार बागान-मालिकोंके सहयोगसे, सफलता भी मिली है, लेकिन उनकी राजनीति आम खेति-हरोकी समझमें नहीं आती, और वे जिन पिछलग्गुओंसे घिरे हुए हैं उनके काम उद्देश्यके प्रति बराबर उसी ईमानदारीसे प्रेरित नहीं रहते जैसे श्री गांधीके होते हैं। श्री गांधी

होमरूलके एक प्रमुख ध्याख्याता है, और जिस बृहदाकार प्रार्थनापत्रके लिए मुफस्सिल इलाकोसे हस्ताक्षर एकत्र किये जा रहे हैं, उसका मसविदा भी उन्हीका तैयार किया हुआ है।

श्री गांधीके कामोके कुछ ऐसे पहलू भी सामने आये हैं जिनका उद्देश्य चाहे जितना अच्छा हो, काश्तकार उन्हें गलत भी समझ सकते हैं। उनके कामोमे स्कूल स्थापित करना और जिन मामलोकी तहकीकात पुलिस कर रही है, उनका स्वयं श्री गांधी और उनके अनुगामियों द्वारा जाँच करना भी शामिल है। स्कूलोमें बम्बईसे बुलाये गये शिक्षक पढाते हैं। इन स्कूलो और उनके शिक्षकोके बारेमे इतना अधिक ज्ञान तो नहीं है कि वे विद्यार्थियोंको कैसे विचारोकी शिक्षा दे रहे हैं, इस विषयमे कुछ कहा जा सके, लेकिन यह निश्चित है कि फौजदारी मामलोमे हस्तक्षेप किये जानेके कारण स्थानीय पुलिस तथा न्यायाधिकारियोंको बड़ी परेशानी हो रही है।

[अग्रेजीसे]

सिलैक्ट डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ५

### बबन गोखलेका पत्र मो० क० गांधीको

बरहरवा

दिसम्बर ६, १९१७

प्रिय श्री गांधी,

इस पत्रके मिलनेतक आप मोतीहारी पहुँच जायेंगे। आपको यह पत्र यहाँके कामकी प्रगतिके विषयमें लिख रहा हूँ।

जब आप पिछली बार यहाँ आये थे तबसे अबतक गाँवके लगभग सभी कुएँ दुस्त किये जा चुके हैं, गन्दे पानीकी जो नालियाँ कुओके करीब थी और जिनसे पीनेका पानी गन्दा हो रहा था, उन्हें हमने बन्द कर दिया है। एक या दो जगहोपर यह काम कठिन रहा क्योंकि घरकी नालीका रुख तबतक नहीं बदला जा सकता था जबतक वह किसी पडोसीकी जमीनसे न निकाली जाये। यह काम हमने पडोसियोंकी सहायता जगाकर पूरा कर ही लिया। दूसरे एक मामलेमे समझा-बुझाकर राजी करनेके लिए हमे गाँवके बुजुर्गोंकी मदद लेनी पड़ी। कुछ भी हो, हमने अपना काम पूरा कर लिया।

अब हम उन्हें अपने घरोंके बिल्कुल करीब गन्दगी करनेसे रोकनेकी कोशिशें लगे हैं। यह हम एक बुजुर्ग मुसलमानकी सहायतासे करना चाहते हैं जो प्रति शुरुवारकी नमाजके बाद लोगोको इस विषयमे समझायेगा। हिन्दुओंके लिए भी हम ऐसा ही तरीका अपनाना चाहते हैं। मैं समझता हूँ कि कुछ सप्ताहोमे इसका कुछ अच्छा नतीजा निकलेगा। इस बीच हम लोगोंने स्वयं उनके पाखानोंको मिट्टीसे ढँक-ढँककर

लोगोंको समझाया है कि पाखानेको मिट्टीसे ढँक देनेमें प्रतिष्ठा कम नहीं होती; लगता है वे यह बात समझ गये हैं। आपको यह जानकर खुशी होगी कि अब लोग ऐसा करने लगे हैं।

स्कूलोंमें विद्यार्थियोंकी संख्या ७५ से ऊपर हो गई है। पिछले महीने प्रतिदिन औसत हाजिरी ६० से ऊपर रही। लड़के अपने गीत सीखने और उन नये मैदानी खेलोंको सीखनेमें बहुत रुचि लेते दिखाई देते हैं, जो नियमित कवायदके बाद उन्हें सिखाये जाते हैं। श्रीमती गोखले लगभग रोज आसपासके गाँवोंमें जाती है क्योंकि वहाँ प्रायः एक-न-एक ऐसी रुग्णा नारी होती है जिसे डाक्टरों सहायताकी जरूरत हो।

जब लोग अपनी फसलसे निश्चिन्त हो चुकेंगे, तब हमारा इरादा उन्हें रोज सन्ध्या समय इकट्ठा करके स्वास्थ्य तथा सामान्य संस्कृतिके विषयोंपर कुछ बताते रहनेका है।

पिछले बुधवारको डॉक्टर देव यहाँ आये थे और चूँकि यहाँ बहुतसे ऐसे मरीज हैं जिन्हें हम नहीं सँभाल सकते थे, वे दिन-भरसे भी ज्यादा ठहरे। उनके नुस्खे हम ढाका डिस्पेंसरीमें नहीं बनवा सकते। इसके लिए उच्च अधिकारियोंको अर्जी देनी होगी कि इसे एक विशेष मामला मानकर ये नुस्खे वहाँ बनवा दिये जायें। इससे आसपासके गरीब लोगोंको बहुत राहत पहुँचेगी। परन्तु पहले हमारा विचार ढाकाके हॉस्पिटल असिस्टेंटसे मिलनेका है।

पिछले बुधवारको हमने आसपासके प्रमुख ग्रामीणोंकी एक बैठक बुलाई थी। वहाँ हिन्दू-मुसलमान दोनोंकी एक खासी समिति इस कामके लिए बनाई गई कि वह प्राथमिक शिक्षा तथा गाँवोंकी सफाईके कामका संगठन करे। फसलके बाद हाथमें लिये गये कामोंके लिए जरूरी धन जमा करनेके लिए समितिके सदस्योंकी फिर बैठक बुलायेंगे। अत्यन्त आदर सहित,

हृदयसे आपका,  
बबन गोखले

[अंग्रेजीसे]

सिलैक्ट डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ६

ई० एल० एल० हैमंडका पत्र मो० क० गांधीको

शिविर पटना

दिसम्बर १३, १९१७

प्रिय श्री गांधी,

शायद आपको स्मरण होगा कि आपने राचीमे चम्पारनसे मेसोपोटामियामे सेवाके लिए एक मजदूर टुकड़ी भरती कर सकनेकी बात की थी। उस समय मे यह समझा था कि आप अपनी ही कमानके अधीन सेनाका सामान ढोनेवाली एक टुकड़ी खड़ी करना चाहते है। बहरहाल, मुझे बताया गया है कि आप एक मजदूर-टुकड़ी खड़ी करनेको राजी है। कृपया मुझे सूचित करे कि क्या यह ठीक है। कृपया यह भी लिखे कि क्या आप अब भी टुकड़ी खड़ी करनेको राजी है। यदि इस सम्बन्धमें आपकी कोई शर्तें हो तो उन्हें भी सूचित कीजिये। यदि आप चाहते है कि कोई टुकड़ी जो आप बनाये वह मौजूदा यूनिटोका अंग न हो वरन् एक स्वतन्त्र आत्म-निर्भर टुकड़ी हो तो मुझे आर्मी हेड क्वार्टर्सको लिखना जरूरी होगा। लेकिन यदि आप स्वयं न जाना चाहते हों वैसे दशार्मे यदि आप गयाके रेलवे ट्रेनिंग डिपोके लिए, जहाँ हमें ५०० आदमी प्रति माह चाहिए, आदमी दिलवानेमे सहायता कर सके तो हम आभारी होंगे। कृपया अपना उत्तर मुझे राची के पतेपर दीजिए।

हृदयसे आपका,

ई० एल० एल० हैमंड

सिलैक्ट डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ७

ई० एल० एल० हैमंडका पत्र मो० क० गांधीको

राची

दिसम्बर १८, १९१७

प्रिय श्री गांधी,

आपके १५ तारीखके पत्रके लिए धन्यवाद। मे यहाँ हमारी क्या आवश्यकता है सो आपको लिखकर भेज रहा हूँ, उससे आप समझ जायेंगे कि वह इस समय वर्तमान दलोमें भरती तक ही सीमित है। नया मजदूर-दल खड़ा करनेका अभी कोई इरादा नहीं है।

मेसोपोटामिया या गया और पुरीके रेलवे प्रशिक्षण केन्द्रोंके लिए हमें आदमियोंकी आवश्यकता है। वहाँ दो या तीन मासका प्रशिक्षण देनेके बाद उन्हें वसरा भेज दिया जायेगा। हम ३० ६० पेशगी देते हैं। भारतमें १५ ६० तथा समुद्र-पार जानेपर इन्हें २०) ६० मासिक दिया जाता है। प्रति व्यक्तिपर ३ ६० भरती कराई शुल्क दिया जाता है।

क्या आप अपने दौरोके दरम्यान आर्थिक-लाभके इस प्रशस्त अवसरकी ओर जनताका ध्यान खींच सकेंगे? अगर एक घरसे एक आदमी भी चला जाये तो उसे अपने कुटुम्बको ८) ६० महीना भेजते रहकर भी अवधिके हिसाबसे लडाईके अन्तमें घर लौटनेपर, अप्राप्त वेतनके रूपमें १०० रुपयेसे २०० रुपये तक, नये सिरेसे जीवन प्रारम्भ करनेके लिए मिलेगा।

मजदूरोकी आयु २० वर्षसे अधिक तथा ३५ वर्षसे कम होनी चाहिए और शारीरिक दृष्टिसे उन्हें सचमुच हट्टा-कट्टा होना चाहिए। यदि आप ऐसे व्यक्तियोंको भरती करनेमें हमें सहायता दे सकते हैं तो युद्ध-प्रयत्नमें सहयोगके साथ ही उन लोगोंका भी फायदा होगा जिनमें आप व्यक्तिगत तौरपर दिलचस्पी ले रहे हैं। सन्थाल परगनेमें तीन-चार लाख रुपये चुकता किये गये हैं और इससे वहाँके महाजनो तथा अत्याचारी जमींदारोंको काफी परेशानी हुई है।

यदि आप स्वयं आहत-सहायकोका एक दल खड़ा करना चाहें और मुझे बतायें कि आपको कितने आदमी मिल सकते हैं तो मैं आपके प्रस्तावको प्रधान सैन्य-कार्यालयके पास भेज दूंगा।

हृदयसे आपका,  
ई० एल० एल० हैमड

सिल्वर डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ८

(क) एल० एफ० मांसहंडका पत्र गांधीजीको

मोतीहारी  
जनवरी १४, १९१८

प्रिय श्री गांधी,

चम्पारन खेती-बारी विधेयकके सम्बन्धमें मैंने सरकारको बताया है कि वर्तमान प्राहपमें खण्ड ३ की पहली धारा खुशकी समझौतेपर भी उसके प्रचलित रूपमें तिन-कठिया-जैसा ही निषेध लगाती है, क्योंकि बागान मालिक-सभ द्वारा स्वीकृत साठके स्वरूपमें यह शर्त निवृद्ध है कि उपज मुहैया करनेके लिए कितने क्षेत्रमें खेती की जाये। इस उपजकी कीमत वजनके हिसाबसे चुकता की जाती है।

मुझे इस आशयका उत्तर मिला है कि सरकारके विचारमें विधेयकके खण्ड ५ में खुश्की साटाको, जिस रूपमें वह अबतक स्वीकृत रहा है, गैर-कानूनी करार देनेवाली कोई बात नहीं है, किन्तु खण्ड ३ निर्धारित क्षतिपूर्तिके जरिये करार तोड़नेके दण्डका अवैध बना देगा। जाहिरा तौरपर दो बीघोंमें या मेरे खयालसे जमीनके किसी और भागमें नील उगानेके समझौतेके सम्बन्धमें कोई आपत्ति नहीं है, बशर्ते कि काश्तकारोंको काश्तके लिए वास्तविक भू-क्षेत्रोंको चुननेकी पूरी आजादी हो और भूमि-सुधार समितिका स्पष्टतः यह इरादा था कि वर्तमान खुश्की प्रणालीको उक्त शर्तके साथ जारी रहने दिया जाये।

तदनुसार मुझे से कहा गया है कि मैं इस मुद्देपर, तथा धारा ३ में संशोधन करनेके लिए ऐसा उपयुक्त तरीका निकालनेके बारेमें, जिससे खुश्की साटामें कोई रुकावट न आये, रैयत तथा उनके प्रतिनिधि दोनोंके विचार जान लूं।

हमने आज सुबह इस मामलेपर विचार किया था, और मैं आपके सामने श्री कौनेडीका संशोधन रखता हूँ जो इस प्रकार है

(क) “किसी भी अधिकार, भूम्यधिकार या दूसरे किसी हितके दावजूद, अक्टूबर १, १९१७ से चम्पारन जिलेके अन्तर्गत जितनी नई भूमि है, उसपर काश्तकारका पट्टा होगा, और वह पट्टेकी ऐसी किसी भी शर्तसे मुक्त होगा जिसके अनुसार काश्तकारपर अपने भूस्वामीकी सुविधाके लिए अपनी जमीनपर या उसके किसी भागपर कोई भी फसल उगानेकी बाध्यता आती हो, तथा कोई भी पूर्ववर्ती ऐसा या ऐसे अधिनियम जो पट्टेमें इस प्रकारके शर्तकी अनुमति देते हैं, इसके द्वारा स्पष्ट रूपसे रद्द किये जाते हैं।

(ख) “ऐसा कोई समझौता, ठेका या बन्धीकरण, जिसके जरिये कोई काश्तकार अपने भूस्वामीको अपनी जोतपर या उसके किसी भागपर उगाई गई फसलको देना स्वीकार करता है, उसके बारेमें करार करता है या उस फसलको उसके पास बन्धक रखता है, ऐसी शर्तकी हदतक अवैध माना जायेगा किन्तु यदि जोत या उसके किसी भागका इस प्रकारके समझौते, ठेके या बन्धीकरणमें विशेष रूपसे उल्लेख हुआ हो तो तब ऐसा नहीं होगा।”

मैं समझता हूँ, इस संशोधनके दूसरे भागपर जिसे मैंने ‘ख’ से चिह्नित किया है आपको आपत्ति है, किन्तु मेरे विचारमें केवल पहला भाग, जिसे मैंने ‘क’ से चिह्नित किया है, स्वीकार्य होगा। कृपया सूचित करें कि क्या मैं तदनुसार सरकारको सूचना दे दूँ? सरकार चाहती है कि उसे १९ तारीखकी होनेवाली प्रवर समितिकी बैठकसे पूर्व उत्तर मिल जाये। क्या आप उस तारीखसे पूर्व मुझे उत्तर देकर अनुगृहीत करेंगे? मैं १५ और १६ को रामगढ़वाके शिविरमें तथा १७ और १८ को चैनपट्टियामें रहूँगा।

हृदयसे आपका,  
एल० एफ० मॉसहैड

## (ख) एल० एफ० मॉर्सहैंडका पत्र एच० कूपलैंडको

शिविर रामगढवा

जनवरी १६, १९१८

प्रिय श्री कूपलैंड,

हैकॉक और मैंने इस विषयमें १४ तारीखको श्री गाधीसे भेंट की। मैंने श्री गाधीको बताया कि खण्ड ३ की पहली धारा खुश्की प्रणालीके प्रचलित और समिति द्वारा अपनी रिपोर्टके अनुच्छेद ८ में स्वीकृत स्वरूपपर भी तिनकठिया-जैसा ही निषेध लगाती है। इस प्रणालीके अन्तर्गत काश्तकार आमतौरपर पेशगी रकमके बदले नील उगाना मजूर कर लेता है। जिस जमीनपर वह नील उगानेको कहता है, वह पसन्द आनेके बाद ही वागान-मालिक पेशगी देता है, और उपजके अनुसार उसे कीमत चुकाई जाती है।

वातचीत करनेके उद्देश्यसे मैंने राजपुरकी प्रणालीको लिया। जैसा कि मैं समझता हूँ, श्री स्लाई और श्री गाधी इस प्रणालीकी राजपुरमें जांच कर चुके हैं और उससे सन्तुष्ट हैं। श्री गाधीने आपत्ति उठाई कि यदि रयत स्वीकृत भू-क्षेत्रोंमें नील न उगाये तो करारको विशेष रूपसे कार्यान्वित करने तथा निर्धारित क्षतिपूर्तिके लिए उसपर मुकदमा चलाया जा सकता है। और यदि उसने पेशगी ले लेनेपर भी करारका अपना भाग पूरा नहीं किया और उसके परिणामस्वरूप क्षति होती है, तो निश्चय ही उसपर मुकदमा चलाया ही जायेगा।

श्री गाधीने विस्तारसे बताया कि उन खुश्की करारोको पचानेके लिए इस विधेयक-का मसविदा तैयार किया गया है, जो अन्यथा सर एस० पी० सिन्हाकी सम्मतिके अनुसार काश्तकारी अधिनियमके अन्तर्गत वर्जित माने गये थे। तब मैंने सुझाव दिया कि वे काश्तकारी अधिनियमके अमलके अधीन छोड़े जा सकते हैं। इससे खुश्की प्रणाली, कमसे-कम, उस स्थितिमें तो रहेगी जिसमें कि वह अब है। इसके विपरीत, प्रस्तुत विधेयक तो समितिके उम डरादेके विरुद्ध इसपर निषेध लगाता है। वातचीतको एक मुद्देपर केन्द्रित करनेके लिए मैंने उन्हे श्री कैंनेडीका सगोघन दिखाया, और पूछा कि क्या वे इसके पहले भागका समर्थन करते हैं जिसके जरिये नया कानून काश्तकारीकी शर्तोंके रूपमें तिनकठिया प्रणाली-का निषेध करने तक ही सीमित रह जाता है। उसे पढ़नेके बाद उन्होंने कहा कि वे समस्याके हलकी दृष्टिमें इसके प्रथम भागको स्वीकार करनेको तैयार हैं। मैंने उन्हे बताया कि मैं नहीं चाहता कि वे उसे सहसा स्वीकार कर लें। अच्छा होगा कि वे उसपर विचार कर लें। इसके बाद उनको मैंने सलग्न पत्र लिखा और उनका जो उत्तर मिला उसे भी यहाँ सलग्न कर रहा हूँ।

मैं स्वयं यह विश्वास नहीं करता कि श्री गाधी रयतका प्रतिनिधित्व करते हैं। अगर उसपर कोई दबाव न डाला जाये तो वह अपने हिताहितका विचार करनेमें सक्षम है, और वह मारनमें और साथ ही चम्पारनमें तथा मुजफ्फरपुरमें खुश्की प्रणाली-के अन्तर्गत जहाँ तिनकठिया नहीं है, नील उगानेके लिए बराबर तैयार थी और अब भी है। इस प्रणालीका एक मुख्य लाभ यह है कि यदि काश्तकारोको महाजन या किसी और का कर्जा चुकानेके लिए पेशगीमें बड़ी रकमकी जरूरत हो तो वह उन्हे मिल



सकती है। किन्तु यदि उन्हें जिस भूमि-विशेषपर बुआई करनी है, उसके बारेमें करार करनेकी अनुमति नहीं होगी तो वे उक्त लाभसे वंचित रह जायेंगे। लगानके हिसाबको सर्वथा पृथक् रखा जाये, इसके बारेमें व्यवस्था करना जरूरी हो सकता है, किन्तु इसके आगे जानेसे मेरे विचारमें, अच्छाईकी अपेक्षा शायद बुराई ही अधिक होगी।

हृदयसे आपका,

एल० एफ० मॉर्सहेड

[अंग्रेजीसे]

सिलैषट डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ९

### विलियम एस० इविनका पत्र 'स्टेट्समैन'को

जनवरी ८, १९१८

'सम्पादक'

स्टेट्समैन

[कलकत्ता]

महोदय,

यह देखते हुए कि चम्पारनके बाहरके लोगोको, और विशेषरूपसे बिहार-उड़ीसाकी सरकार तथा भारत सरकारको (देखिए, नव-वर्षकी उपाधि-सूची) इस बातका कोई सही अन्दाज नहीं है कि जिलेको श्री गांधीके 'मिशन' और सर्वथा विलक्षण जाँच-समितिकी अविचारपूर्ण सिफारिशोसे कितनी भयकर हानि पहुँची है, मैं एक बार पुन सारी स्थितिके कारण और प्रभावकी ओर ध्यान आकृष्ट करनेका लोभ सवरण नहीं कर पा रहा हूँ।

सरकारको श्री गांधीने आश्वासन दिया था कि चम्पारन लौटनेपर उनकी तमाम कोशिश जमींदारों और काश्तकारोंके सद्भावपूर्ण सम्बन्धोंको (जिसे खराब करनेके लिए वे तथा उनके साथी मुख्य रूपसे जिम्मेदार थे) और अच्छा बनाने (वास्तवमें पुन स्थापित करने) की होगी। मुझे आशा है कि इस पत्रको पढ़कर आप स्वयं देख सकेंगे कि उन्होंने अपने उस आश्वासनको ईमानदारीसे पूरा किया है अथवा नहीं। यही इस पत्रका उद्देश्य है।

चम्पारन लौटनेके बादसे श्री गांधीका काश्तकारोंको यह निर्देश रहा है कि वे जमींदारों द्वारा लगानकी माँगका तबतक विरोध करे जबतक २० प्रतिशतकी छूट न दे दी जाये, शरहबेशी में २६ प्रतिशत छूट न दी जाये (जैसा भी मामला हो) या तावानका २५ प्रतिशत वापस न कर दिया जाये। ये निर्देश उन्होंने प्रस्तावित विशेष कानूनको मद्देनजर रखकर दिये हैं जब कि फिलहाल इस आशयका कोई कानून नहीं है। इस सलाहके फल-स्वरूप, जिसपर काश्तकारोंने पूरी तरह अमल किया है, न केवल फौक्टरियोको अपने चालू खर्चोंमें बहुत दिक्कत उठानी पड़ी है, बल्कि बेतिया पौण्डपावना ऋण-योजना

[बेतिया स्टलिंग लोन] आरम्भ करनेके ३२ वर्ष बाद पहली बार इसके कारण ऋण-के व्याजकी जमानत करनेवाले जामिन लोग (या कमसे-कम उनमें से कुछ लोग) उसकी किस्त अदा नहीं कर सके। किस्त-अदायगीकी तारीख गत माहकी १५ तारीख निश्चित थी। मजबूर होकर जागीरको किस्त-अदा करनेके लिए फिरसे रुपया उधार लेना पड़ा। सरकारने एक सर्वया अनावश्यक (जैसा कि स्वयं लेफ्टिनेंट गवर्नर महोदयने कहा था) समिति नियुक्त करके जो गलती की उसका ही प्रत्यक्ष परिणाम यह हुआ कि जामिन लोग किस्त अदा नहीं कर सके। अब कोर्ट ऑफ वार्ड्स जामिनोको इस चूकके लिए कैसे जिम्मेदार ठहरा सकता है।

जिला अधिकारीने मुझमें चालू फसली सन् (१३२५) की पहली तिमाहीकी लगान वसूलीका एक वक्तव्य तैयार करनेको कहा था ताकि पिछले वर्ष इसी अवधिमें की गई वसूलीमें उसकी तुलना की जा सके। नि सन्देह इसका उद्देश्य मोतीहारी लि० द्वारा उपर्युक्त धाजकी रकमका अपना हिस्सा, जो रु० ४८,५९०-८-० था, अदा न कर पानेकी कैफियत लेना था। मैंने गैर-अदायगीके कारण जो घाटा था, उसके अतिरिक्त रु० ५६,०८६-८-३ का घाटा दिखाया। मछली पालनेवाले तालाब एक जमानेसे राजके और राजके अधीन पट्टा प्राप्त लोगोके अधिकारमें रहे हैं। अब गुमराह काश्तकार लोग उन तालाबोंमें ठेके-दारोको मछली पकड़नेसे रोकते हैं और लूट ले जाते हैं। इन काश्तकारोंने पुलिस और अदालती जांचोंमें स्वीकार किया है कि ऐसा वे श्री गांधीके निर्देशपर करते हैं। इस कम्पनीके इलाकेमें पिछले पांच सालोंमें या जबसे गरहबेशी और तावान लागू किया गया, लगानके मुकदमों या छोटे-मोटे अपराधोंके मुकदमोंका औसत क्रमशः २१ और ३ प्रतिवर्ष था। इस वर्ष श्री गांधी और समितिकी सिफारिशोंकी दयासे, मेरा अनुमान है कि, लगानके निलमिलेमें कमसे-कम २,२०० मुकदमे खड़े होंगे। अपराधोंके कितने मुकदमे दर्ज होंगे, मेरे लिए कोई अनुमान करना कठिन है। श्री गांधीको जिलेमें लानेवाले वकीलो और अन्यायपूर्वक दूसरेके अधिकारोपर दखल जमानेवालोकी दृष्टिमें नि सन्देह यह बहुत सन्तोषजनक है। किन्तु जो जिला अवतक मुकदमेवाजीसे मुक्त था, कितने दुःखकी बात है कि अब उसके विषयमें यह नहीं कहा जा सकेगा।

मुझे बताया गया है, और मैं उसपर विश्वास करता हूँ कि मोतीहारीमें गौ-रक्षिणी सभाकी एक मीटिंगमें उन महानुभाव (गांधीजी)ने अपने हिन्दू और मुसलमान श्रोताओंसे प्रतिवर्ष एक गायकी हत्याके ऊपर आपसमें लड़ना बन्द करने और एक होकर साहब लोगो (अपने जमींदारों) पर आक्रमण करनेका अनुरोध किया जो प्रतिदिन गायें मारते और खाते हैं।

जब श्रीमती गांधीके पति होमरूल समारोह तथा ऐसे ही अन्य आयोजनोंमें व्यस्त रहनेके कारण उनसे अलग होते हैं, उस समय वे श्रीमती एनी बेसेंटेके पदचिह्नोंका अनुसरण करते हुए जहाँ-तहाँ इसी तरहके अनर्गल उपदेश देती रहती हैं और अभी-अभी उन्होंने स्कूल खोलनेके बहाने एक छोटी जमींदारीके देहातमें एक बाजार खोल दिया है, जिसमें ठेकेदार या मालिकको दस्तूरके मुताबिक चुगी या बाजार कर दिये बिना गल्ला या अन्य चीजें खरीदी जा सकती हैं। स्पष्ट ही इसका मशा जानबूझकर कारखानेके मालिकोंके दो बाजारोंको जो इस देहातके पास हैं, बरबाद कर देना ही

है। क्या ऊपरकी ये सारी बातें श्री गांधी द्वारा सरकारको दिये गये वचनकी पूर्तिके प्रामाणिक प्रयत्नोके अन्तर्गत खींची जा सकती है।

अदालतके चपरासियोने मुझे बताया कि वे जिन गाँवोमे सरकारी कामके सिलसिलेमें जाते हैं वहाँ तमाम सरकारी सत्ताके विरुद्ध जिस प्रकार द्रोहात्मक और अपूर्ण बातें होती हैं उन्हें दोहरानेकी वे हिम्मत नहीं कर सकते। कमसे-कम एक अदालती चपरासीको मैं जानता हूँ जो मेरे दो गाँवोमे सम्मन जारी करने गया था। वहाँ उसको अपमानित किया गया, हैरान किया गया और गाँवसे बाहर कर दिया गया और उससे कहा गया कि “गांधी साहब” को छोड़कर हम दीवानी या फौजदारी किसी सत्ताको नहीं मानते। उसने इसी तरहकी और भी बहुत बातें कही। ऐसे सैकड़ो दृष्टान्त दिये जा सकते हैं, लेकिन जब सरकार वैध रूपसे स्थापित सारी सत्ताकी अवमानना और सारे दीवानी और फौजदारी कानूनोंकी अवज्ञाके प्रति आँखें बन्द कर ले और सम्पूर्ण बिहार और उड़ीसा-भरमें केवल ५ फैक्टरियोको प्रभावित करनेवाले एक विशेष विधेयकको पास करनेकी कोशिश करे, तब उन दृष्टान्तोके उल्लेखसे क्या लाभ? और इन फैक्ट-रियोके मामलेमें भी उसका रुख इतना अनुचित और अन्यायपूर्ण है कि जिस फैक्टरीके काश्तकार असन्तुष्ट और काबूके बाहर हैं उन्हें अनिवार्यतः लाभ पहुँचेगा और जिन फैक्टरियोके काश्तकारोने कोई शिकायत नहीं की है और न उनके पास शिकायतकी कोई वजह है उन्हें अनुचित ढगसे दण्डित किया जायेगा। कोई नहीं जानता कि इस ढगके विशेष कानूनका किस हदतक कैसा असर होगा। सभी जिम्मेदारो और जमीनके मालिकोको यह चेतावनी ग्रहण कर लेनी चाहिए कि एक राजनीतिक आन्दोलनको सन्तुष्ट करनेके लिए उनकी स्वतन्त्रताका भी इस प्रकार किसी भी क्षण बलिदान किया जा सकता है, और यदि लगभग स्पष्ट राजद्रोहका उपदेश देनेवाले किसी व्यक्तिके रास्तेमे रोड़ा प्रतीत हुआ तो स्थायी बन्दोबस्तको भी बगाल टेनेसी ऐक्टकी तरह निर्दयतापूर्वक समाप्त कर दिया जायेगा। मैं इस बातकी गारंटी खुशी-खुशी देनेको तैयार हूँ कि यदि श्री गांधी और उनके चेलोको जिला छोड़नेके लिए विवश कर दिया जाये तो दो महीनेसे भी कम समयमे पूर्ण व्यवस्था और शांति स्थापित हो जायेगी, क्योंकि रैयत पहले ही से उनके बड़े-बड़े वादो और उन वादोकी थोथी पूर्तिको लेकर उनकी खिल्ली उड़ाने लगी है।

आपका,

विलियम एस० ईर्विन

[अंग्रेजीसे]

स्टेट्समैन, ११-१-१९१८

## परिशिष्ट १०

### बिहार बागान-मालिक संघका स्मृतिपत्र<sup>१</sup>

जनवरी ५, १९१८

इन सदस्योंकी रायमें चम्पारन खेतीवारी विधेयक निम्न कारणोंसे अनावश्यक और अवाञ्छनीय है —

(क) क्योंकि यह एक ऐसी जाँच-समितिकी सिफारिशोपर आधारित है जो निश्चय ही चम्पारनके वाहरसे सगठित किये गये एक कृत्रिम आन्दोलनको शान्त करनेके लिए नियुक्त की गई थी, न कि किसी बहुव्यापक शिकायतोके परिणामस्वरूप। यह दिखाया जा चुका है कि समितिने सम्पूर्ण चम्पारनकी भूमि-व्यवस्थाकी कोई गहरी जाँच नहीं की, बल्कि नीलवाली और ठेकेवाली कुछ जमीदारियों, जिनका पट्टा उन्हें कोर्ट ऑफ वाईससे मिला हुआ था, की प्रबन्ध-व्यवस्थाके बारेमें सतही जाँच की थी, और सो भी एक ऐसे समयपर जब कि रयतका दिमाग एक आन्दोलनके कारण जिसे सरकारका प्रोत्साहन भी प्राप्त था, उत्तेजित था। और वह ऐसा मानने लगी है कि यह आन्दोलन काश्तकारों के लिए सतयुग ले आयेगा। इसके अलावा, यह भी दिखाया जा चुका है कि इस समितिका मशा एक ऐसी रिपोर्ट तैयार करना था जिसपर उसके एक सदस्य महोदय, जो उपर्युक्त आन्दोलनके नेता हैं, हस्ताक्षर करनेको राजी हो जाये। मामलेके पूरे और सच्चे तथ्योंको प्रस्तुत करनेकी इच्छासे यह रिपोर्ट तैयार नहीं की गई है।

बिहार और उड़ीसाकी वर्तमान सरकार और उसकी पूर्ववर्ती सरकारें उन तमाम तफमीलोसे परिचित हैं जिनका जिक्र समितिकी रिपोर्टमें किया गया है। रिपोर्टमें न कोई नये तथ्य प्रस्तुत किये गये हैं, न सर्वसामान्य स्थितिपर कोई नई रोशनी डाली गई है। न उसने यह आवश्यक माना कि कोई विशेष कानून बनाया जाना चाहिए।

इस समितिने जैसी असन्तोषजनक और पक्षपातपूर्ण जाँच की, उसके फलस्वरूप उसे जो सूचनाएँ प्राप्त हुईं वे जिलेकी सही सर्वसामान्य स्थितिपर प्रकाश डालनेकी दृष्टिसे अपर्याप्त थी। यह तथ्य, तथा समिति पक्षपातपूर्ण रख और एक शरारती आन्दोलनकारी को हर कीमतपर, यहाँतक कि जरूरत पडनेपर सरकारी नियन्त्रणमें जमा ट्रस्ट फण्डकी रकमका दुरुपयोग तक करके सन्तुष्ट करनेकी उत्प्रेरणा, इन तीनों बातोंके चलते यह रिपोर्ट और उसमें जो सिफारिशें की गई हैं वे इतनी एकतरफा और अनुचित हैं कि उन्हें कोई महत्त्व नहीं देना चाहिए और यह विधेयक, जो साफ तौरपर उन सिफारिशोंपर आधारित है, बिल्कुल वापस ले लेना चाहिए।

(ख) क्योंकि यह एक खास जिलेपर लागू होनेवाला विद्वेषपूर्ण और अनावश्यक कानून बनाता है।

१. राजस्व मण्डलने यह शायिक। बिहार-उड़ीसा सरकारके राजस्व विभागके सचिवको भेज दी थी।

(ग) क्योंकि उसका उद्देश्य रैयतके पट्टेके मौजूदा करारों और दायित्वोंको अवैध करार देनेका है जबकि ये दोनों ही विलकुल वैध सिद्ध हो चुके हैं, और करारोंको तो सिर्फ सात वर्ष पहले ही वगाल सरकारकी मजूरी मिल चुकी है।

(घ) क्योंकि इसका उद्देश्य बिना किसी मुआवजेके और अकारण ही एक ऐसी प्रणालीको समाप्त करनेका है जो एक सौ वर्षसे भी अधिक कालसे जारी है और जो अब भी अन्य जिलोंमें बिना किसी झंझटके चालू है।

(ङ) क्योंकि इसका उद्देश्य बिना जमींदार या भू-स्वामीकी मर्जीके और जबर-दस्ती उस लगानमें कमी करना है जिसे पूरी जाँच-पड़तालके बाद बन्दोबस्त अधिकारियोंने सर्वथा वैध, उचित और मुनासिब घोषित किया है, और जिसे कई वर्षों तक खुशी-खुशी अदा भी किया गया है।

यदि इस विधेयकको समाप्त करनेके पक्षमें तर्कपूर्ण कारणोंके बावजूद यदि सरकार इसे पास करानेकी कोशिश करती है तो हम इसके कतिपय मुख्य दोषोंको कुछ हदतक दूर करानेके लिए कुछ सुझाव देंगे।

खण्ड ३ (१) — यह खण्ड, अपने वर्तमान रूपमें, खुशकी प्रथाके अन्तर्गत नील और गन्नेकी खेतीको सर्वथा असम्भव बना देगा।

अगर वहसकी खातिर यह मान भी लिया जाये कि रैयतको अपने भू-स्वामी या जमींदारके साथ ऐसा कोई करार करने देना वांछनीय नहीं है जिसमें वह कई वर्षोंकी लम्बी अवधिमें अपने जोतके एक नियत अंशमें उत्पन्न होनेवाली एक फसल-विशेषको एक निश्चित दरपर, जो उस जमीनके क्षेत्रफलपर निर्भर करेगी जिसपर उक्त फसल उगाई जायेगी, बेचनेके लिए बाँधता हो, तो भी यह अवश्य ही वांछनीय और जरूरी है कि वह अपनी मर्जीसे चुने हुए एक निश्चित जमीनके टुकड़ेपर पैदा होनेवाली फसलको उत्पादनकी मात्राके आधारपर निश्चित की गई दरके हिसाबसे बेच सके। यह सिद्धान्त विधेयकके उद्देश्य और कारणवाले वक्तव्यमें स्वीकार भी किया गया है। यदि, जैसा कि सुझाव रखा गया है, उसे एक निश्चित वजन भर पैदावार भू-स्वामीको देनेकी शर्त करने दिया जाता है तो वह मौसमकी दशापर निर्भर होनेके कारण निश्चित परिमाण न दे सकनेपर क्षतिपूर्ति करनेके लिए जिम्मेदार होगा। दूसरी ओर, यदि वह जमीनके एक टुकड़े-विशेष की पैदावार देनेका करार करता है, तो उस टुकड़े पर अपेक्षासे कम उपज होनेकी स्थितिमें उसे पेशगी रकममें जितनी कमी पड़ेगी केवल उतनी ही रकम चुकानी होगी।

उसके अलावा, लगभग हमेशा ऐसा होता है कि खेतकी जुताई-निराई आरम्भ करनेसे पहले रैयत काफी रकम पेशगीके रूपमें माँगती है, और चूँकि किसान खर्चीले स्वभावका होता है, इसलिए यदि उससे ऐसा करार करनेकी अनुमति नहीं होगी जिससे वह एक निश्चित टुकड़ेपर एक फसल-विशेष पैदा करनेको बाध्य हो, तो सम्भावना इसी बातकी ज्यादा है कि वह पेशगी ले ले और उसके बाद निर्धारित मात्रामें उस फसलको पैदा करनेके लिए वह पर्याप्त उपयुक्त भूमिमें बुवाई न करे। इस कारण जमींदारके लिए यह सम्भव नहीं होगा कि वह पेशगी दाम और बीजके दाम किसानको

देकर नुकसान उठाये। यही नहीं, किसान भी अपने जमींदारसे बिना व्याजका ऋण नहीं पायेगा और मजबूर होकर उसे साहूकारोंसे ऊँचे व्याजपर ऋण लेना पड़ेगा।

साय ही, यह स्पष्टतः अत्यन्त अनुचित है कि बिना किसी चेतावनी और बिना किसी मुआवजेके मौजूदा करारोंको समाप्त कर दिया जाये, और काश्तकारीकी एक ऐसी प्रणाली जो एक सी मालसे ऊपरसे जारी है, उसे समाप्त करनेसे पहले वागान-मालिकोंको कोई नई प्रणाली उसके स्थानपर जारी करनेका मौका न दिया जाये।

चम्पारनकी रयत स्वभावतः मूल्य और रुढ़िवादी है, और किसी भी नई चीजको मन्देहकी दृष्टिसे देखती है। जिलेकी वर्तमान धुव्व स्थिति और श्री गांधीके अनु-गामियों द्वारा इस समय भी जारी आन्दोलनके कारण खुश्की प्रणालीकी कठिनाई दोगुनी हो जायेगी। इसलिए हम बहुत जोरदार ढंगसे माँग करते हैं कि मौजूदा करारोंको तीन साल तक और, या उस समय तक जारी रहने दिया जाये जबतक मूल साटोपर दी गई पेशगीका वकाया अदा नहीं कर दिया जाता। इस अवधिमें वागान-मालिक लोग तिनकठिया प्रणालीके स्थानपर खुश्की प्रणाली लागू कर देंगे।

अक्सर उपर्युक्त रकमको वसूल करनेमें बहुत मुश्किल होती है। यदि रयत अदा करनेमें इनकार कर दे तो बहुत ज्यादा परेशानी और खर्च उठाना पड़ता है। किसान जानते हैं कि प्रति व्यक्ति वकायाकी रकम इतनी छोटी होती है कि उनके लिए कोई अदालत नहीं जायेगा। लेकिन सब मिलाकर यह रकम काफी बड़ी होती है।

इसलिए यह सिफारिश की जाती है कि जबतक रयत द्वारा ली गई पेशगीकी रकम पूरी तरह अदा नहीं हो जाती तबतक वागान-मालिकोंके हितमें उपर्युक्त स्थिति बनी रहने दी जायेगी। इससे किसानोंको कोई कष्ट नहीं होगा क्योंकि वे किसी भी समय डाकसे या दीवानी अदालतोंके जरिये पेशगीकी रकम वापस कर सकते हैं। . .

[अग्नेजीसे]

सिल्वट डॉक्यूमेंट्स ऑन महात्मा गांधीज मूवमेंट इन चम्पारन

## परिशिष्ट ११

### मो० क० गांधीके साथ डब्ल्यू० मॉडकी भेंट

जनवरी ३१, १९१८

१ पहले हमने खुश्की प्रथापर चर्चा की। श्री गांधीने भूमिके किसी खण्ड-विशेष या प्लाटके बन्वीकरणपर आपत्ति प्रकट की, लेकिन कहा कि उन्हें इसपर एतराज नहीं है कि रयत भूमिके कुछ हिस्सेमें नीलकी खेती करनेकी शर्त कर ले। तब मैंने चम्पारनके वागान-मालिकों द्वारा प्रस्तावित सशोधनमें "स्वयं उसके चुने हुए खेत या जमीनके टुकड़ेकी पैदावार" के स्थानपर "अपनी जोतके अमुक अंशकी पैदावार" शब्द

रखनेका सुझाव रखा। श्री गांधीने तब धारा ३, ४ और ५की अवधान धाराओंका मसविदा सुझाया। (देखिए पादटिप्पणी<sup>१</sup>)

२ इसके बाद हमने उस प्रस्तावित सशोधनपर चर्चा की जिसका मशा जबतक पेशगी अदा न हो जाये तबतक साटाके दायित्वको जारी रखनेका था। यह बतानेके बावजूद कि इससे बहुतसी मुकदमेबाजी बच जायेगी, श्री गांधीने सशोधनको स्वीकार करनेसे बिल्कुल इनकार कर दिया।

३ फिर हमने सिरनीके बारेमें बात की। श्री गांधीका विचार था कि भले ही तुरकौलियाके मुकाबले सिरनीमें ली गई शरहवेशीकी दर कम रही हो, लेकिन जलहा या सिरनी, इन दोनोंमें से किसीके बारेमें विचार नहीं करना चाहिए।

४ इसके बाद हमने इस प्रस्तावपर विचार किया कि शरहवेशी वृद्धिको घटाकर जितना तय कर दिया जाये उसे सबके लिए बाध्यकारी माना जाये। श्री गांधी इस मुद्देपर सहमत हुए, लेकिन उन्होंने अपने जनवरी २४, १९१८के पत्रसे वह उद्धरण पेश किया जिसमें उन्होंने कहा था कि “किसी भी सशोधनमें अनियमितता अथवा अनधिकारिता सम्बन्धी शिकायत होनेपर अपील करनेके अधिकारको सावधानीपूर्वक बरकरार रखना होगा, उदाहरणार्थ, ऐसे मामलोमें कि जहाँ बन्दोबस्त अधिकारीने घटनाको गलत दर्ज कर लिया हो, या जहाँ स्पष्ट हो कि क्लर्कसे भूल हो गई है।

५. जहाँतक अबवाबका सम्बन्ध है, श्री गांधीको इस प्रस्तावपर कोई आपत्ति नहीं है कि उसे सारे प्रान्तपर लागू कर दिया जाये।

जहाँतक जमींदारोको हर मामलेमें उत्तरदायी बनाने विषयक श्री गांधीके स्वयंके सशोधनका सवाल है, उसे प्रवर समितिके सामने रखा जा सकता है, किन्तु यदि वह स्वीकार नहीं होता तो सरकार पूरा खण्ड वापस लेनेका वादा नहीं कर सकती। श्री गांधीको उपधारा (३) बनी रहनेपर भी जबरदस्त आपत्ति है।

६ गाडी साटाके मामलेमें श्री गांधीका आग्रह है कि इसे समाप्त करनेके लिए भी कोई व्यवस्था होनी चाहिए अन्यथा गाडी साटाको लेकर बहुतसे मुकदमें पैदा होंगे।

७ तावान वापस करनेके प्रश्नका जिक्र तो हुआ लेकिन भेटमें उसपर चर्चा नहीं हुई।

डब्ल्यू० माँड

[अंग्रेजीसे]

सिल्वेट डॉक्यूमेंट्स ऑन महात्मा गांधीज़ मूवमेंट इन चम्पारन

१ पादटिप्पणी इस प्रकार थी: “शर्त यह है कि इस उपखण्ड की कोई भी व्यवस्था रैयतको इसके खण्ड ५ की शर्तोंके अनुसार उसकी अपनी जीतके किसी भी हिस्सेपर कोई फसल-विशेष पैदा करनेका करार करनेसे नहीं रोकेगी।

खण्ड ५के लिए—शर्त यह है कि करारकी कोई भी व्यवस्था रैयतकी भूमि जुननेकी स्वतन्त्रताको समाप्त या सीमित नहीं करेगी।”

## परिशिष्ट १२

### शंकरलाल वैकरकी पत्रिका

आप लोगोके लिए मैं यह पहली ही पत्रिका लिख रहा हूँ। इसलिए मुझे यह तो कह ही देना चाहिये कि इसके लिए मेरा अधिकार नाम-मात्रका ही है। मैंने स्वयं मजदूरी नहीं की। मजदूरीको जैसे दुख सहने पड़ते हैं, वैसे मैंने नहीं सहे, इसी तरह उन दुखोको समझकर उन्हें दूर करनेके लिए भी मैं कुछ कर नहीं सकता। अतएव इस अवसरपर जो कुछ भी सलाह देनेकी जरूरत मुझे मालूम हुई है, वह देते हुए मुझे सकोच तो होता ही है। हालाँकि अबतक मैंने आपके लिए कुछ किया नहीं है, तो भी आगे अपनी शक्तिके अनुसार आपके लिए कुछ-न-कुछ करनेकी मेरी बड़ी इच्छा है, और इस इच्छाके कारण ही मैं यह लिखता हूँ।

आजसे दो दिन पहले हमारी स्थिति कुछ हदतक चिन्ताजनक हो उठी थी। आपमें से कुछ भाई तगीका अनुभव करने लगे थे, और यह डर पैदा हो गया था कि कहीं वे इस तगीसे मुक्त होनेके लिए गांधीजीके आग्रहके अनुसार मजदूरी करनेके बदले, प्रतिज्ञा तोड़कर कामपर न चले जायें। लेकिन आज वह स्थिति नहीं रही है। गांधीजीकी प्रतिज्ञाके कारण हमारे जड़ हृदयोमें चैतन्य आ गया है, और हमें पता चला है कि हमारी प्रतिज्ञा कितनी गम्भीर है। 'मर जायेंगे, पर टेक न छोड़ेंगे,' यह बात अब महज मभावोमें बोलनेकी नहीं रही, बल्कि करके दिखानेकी है, इसका विश्वास अब हमें हो गया है। इस बदली हुई परिस्थितिके प्रमाण-स्वरूप तगदस्त भाइयोने खुशी-खुशी मजदूरी करना शुरू किया है। यही नहीं, बल्कि जिनकी स्थिति अच्छी है, उन्होंने दूसरोके मामले अपना उदाहरण रखकर और अपनी मजदूरीसे मिलनेवाली मेहनतानेकी रकम दूसरोकी मददमें खर्च करके हममें से फूटकी सम्भावनाको हमेशाके लिए नष्ट कर दिया है। लेकिन यह काफी नहीं है। गांधीजीकी प्रतिज्ञाके कारण हमारे ऊपर बड़ी भारी जिम्मेदारी आ पड़ी है। अगर इस जिम्मेदारीको हम अच्छी तरह समझते हैं, तो हमें इस लड़ाईको जल्दीसे-जल्दी खतम करनेके लिए जी-जानसे मेहनत करनी चाहिये, और जिन-जिन उपायोसे हम अपनी टेकपर कायम रहकर लड़ाईको समेट सकते हो, उन सब उपायोका प्रयोग तुरन्त करना चाहिये। हमारी टेक ३५ प्रतिशत लेनेकी है। और हम जानते हैं कि मिल-मालिकोंके लिए आर्थिक दृष्टिसे ये ३५ प्रतिशत देना मुश्किल नहीं है। लेकिन ३५ प्रतिशत देनेमें उन्हें जो डर लगता है, वह यह है कि उससे मजदूर सिरपर चढ़ बैठेंगे, उद्रत बन जायेंगे, बात-बातमें बहाने बनाकर रुठेंगे और छोटी-छोटी बातोंपर हड़ताल करके उद्योगका नाश करेंगे। मुझे तो इस भयका कोई कारण नहीं मालूम होता। जिस उद्योगसे मजदूरीको रोजी मिलती है, उसके नाशकी इच्छा वे कभी कर ही नहीं सकते। फिर भी यदि मजदूर न्याय-अन्यायका विचार किये बिना मर्यादा छोड़कर चले, तो जिस अनिष्टका जिक्र ऊपर किया है, वह हुए बिना न रहेगा। अगर



हम इस बारे परिणामसे बचना चाहते हो, तो हमें वाकायदा ईमानदारीके साथ काम करनेका निश्चय करना चाहिये। हमें तय कर लेना चाहिये कि हम कोई अनुचित माँग पेश नहीं करेंगे, और न्यायके लिए भी हड़ताल-जैसी चीजका सहारा तबतक न लेंगे, जबतक दूसरे उपाय खतम न हो जाये। लेकिन खाली ऐसा निश्चय कर लेनेसे भी हमारा काम नहीं बनता। हमें मालिकोसे मिलना होगा, अपने इस निश्चयकी बात उनसे कहनी होगी, और अपने लिए उनके मनमें विश्वास उत्पन्न करना होगा। जिस भयके कारण वे हमें ३५ प्रतिशत देनेसे हिचकिचाते हैं, उनका वह भय दूर करना होगा। कारीगरोको मेरी यह आग्रहभरी सलाह है कि वे इसके लिए जरूरी कार्रवाई जल्दी ही करें।

[ गुजरातीसे ]

एक धर्मयुद्ध

## परिशिष्ट १३

### कमिशनर श्री प्रैटका भाषण

[ अहमदाबाद  
अप्रैल १२, १९१८ ]

मैं चाहता हूँ कि आप मेरी बातें खूब ध्यानसे सुनें, और जब वापस अपने-अपने गाँव जायें तो जो कुछ मैं कहता हूँ, उसे हर आदमीको बताये ताकि जो बात इस समय मैं आपसे कह रहा हूँ वह सारे जिलेको मालूम हो जाये। जो बातें मैं कहने जा रहा हूँ वह सिर्फ आपके लिए ही नहीं हैं, सारे जिलेके लिए हैं। आप लोगोको महात्मा गांधी, दल्लभभाई साहब और उनके साथ काम करनेवाले अन्य महानुभावोने बहुत सलाहें दी हैं। उन्होने गाँव-गाँवमें भाषण किये हैं। लेकिन आज मैं आपसे अनुरोध करूँगा कि आप मेरी बातें सुने।

काश्तकारोके अधिकार ऐसे हैं कि वे भूमिको पीढ़ी-दर-पीढ़ी अपने अधिकारमें रख सकते हैं। लेकिन इन अधिकारोके साथ-साथ कानूनन नियत किया गया लगान नियमित रूपसे अदा करनेका कर्त्तव्य भी जुड़ा हुआ है। केवल इसी शर्तपर आप अपनी भूमिपर अधिकार बनाये रख सकते हैं। लगान तय करनेका काम सरकारका है, और वह बिना किसी वकील या बैरिस्टरकी दखलन्दाजीके अपने अफसरोंके जरिये लगान तय करती है। लगानकी रकम तय करनेका अधिकार सरकारके सिवा किसीको नहीं है। यह ऐसा मामला नहीं है जिसमें दीवानी अदालतें दखल दे सके। कोई आदमी अदालतमें यह शिकायत लेकर नहीं जा सकता कि लगानकी दर बहुत-ज्यादा लगाई गई है। काश्तकारोको ऐसा कोई कानूनी अधिकार नहीं है कि वे लगान-निर्धारणको स्थगित करनेकी माँग कर सके या उसका आग्रह कर सके। स्थगित करना न करना पूरी तरह हमारी मरजीपर है। फसलकी हालतपर, और तत्सम्बन्धी शिकायतों और आपत्तियोंपर विचार करनेके बाद हम आदेश जारी करते हैं। अन्तिम आदेश जारी हो जानेके

वाद कोई अपील नहीं की जा सकती। यह गांधीजी या वल्लभभाईके तय करनेकी बात नहीं है, और जहाँतक वसूली स्थगित करनेका सवाल है, आपका लड़ना व्यर्थ होगा। यह बात मैं आपको अच्छी तरह समझा देना चाहता हूँ। आपको मेरे इन शब्दोंपर ध्यान देना चाहिए, सिर्फ़ इसीलिए नहीं कि ये मेरे शब्द हैं, बल्कि इसलिए भी कि कानूनी स्थिति भी यही है। यह मेरा ही आदेश नहीं, लॉर्ड विंलिंगडनका आदेश भी है। मेरे पास उनका पत्र है जिसमें उन्होंने कहा है कि इस मामलेमें मैं जो भी आज्ञा जारी करूँगा, उसे वे स्वीकार करेंगे। अतः आपको यह समझ लेना चाहिए कि आज आपसे मैं नहीं, बल्कि एक तरहसे स्वयं महाविभव गवर्नर महोदय बात कर रहे हैं।

श्री गांधी बहुत अच्छे आदमी हैं, एक सन्त पुरुष हैं, और ईमानदारीसे ऐसा मानते हैं कि वे आपको जो सलाह देते हैं वह आपके हितमें है। उनका विचार है कि भूमि का लगान अदा न करके आप गरीबोंकी रक्षा करेंगे। यही बात कल मुझे से भेंट करनेपर वे मुझे भी समझा रहे थे। लेकिन क्या सरकार गरीबोंकी रक्षा करनेवाली नहीं है? गरीबोंकी रक्षा करना आपके गवर्नरका कर्त्तव्य है या आप लोगोंका? क्या आपको अकालके दिनोंकी याद नहीं है? सन् १९००के अकालमें, और १९०२ में चूहोंके कारण जो अकाल पड़ा था, मैं अहमदाबाद और पंचमहाल जिलोंका कलक्टर था। आपको याद होगा कि सरकार द्वारा गरीबोंकी सहायतायें कितने नये-नये काम शुरू किये गये थे। मुझे याद है कि लोगोंको भोजन देनेके उद्देश्यसे तालाब बनवाने और तकावी वाँटनेमें लाखों रुपये खर्च किये गये थे। आप लोगोंमें जो वृद्ध हैं, उन्हें वे दिन अवश्य याद होंगे। आज उसी सरकारके खिलाफ आप इस जिलेमें सघर्ष चला रहे हैं। दुनियामें एक बहुत बड़ी लड़ाई हो रही है और परिस्थितियाँ ऐसी हैं कि सरकारकी हर तरहसे मदद करना आप सबका कर्त्तव्य है। लेकिन मददकी जगह इस जिलेसे सरकारको क्या मिलता है? सरकारको मदद मिलती है, या लोगोंका विरोध मिलता है?

अगर सरकारके खिलाफ आप अपनी लड़ाई जारी रखते हैं, तो उसके नतीजे आपको भोगने पड़ेंगे, होमरूल लीगवाले इन महानुभावोंको नहीं। उन्हें किसी तरहका कोई नुकसान नहीं होगा। जेल उन्हें नहीं जाना होगा। इसी ढंगका एक आन्दोलन जब दक्षिण आफ्रिकामें आरम्भ किया गया था तब महात्मा गांधी जेल गये थे। लेकिन इस देशमें वे जेल नहीं जायेंगे। जेल उनके उपयुक्त स्थान नहीं है। मैं आपसे फिर कहता हूँ कि वे बहुत ही भले और एक सन्त पुरुष हैं।

सरकारके मनमें आपके प्रति कोई क्रोध-भाव नहीं है। बच्चे जब अपने माता-पिताको ठोकर मारते हैं, तब वे दुखी तो हो जाते हैं, पर नाराज नहीं होते। जव्ती, चौथार्ड, ज़ुर्माना, सर्वस्व अपहरण, नर्वा अधिकारोंकी समाप्ति, आखिर ये सब तकलीफें आप क्यों सहते हैं? क्या आप अपने ही हाथों अपनी सम्पत्ति नष्ट करना चाहते हैं? क्या आपको अपनी स्त्रियों और बच्चोंका कोई खयाल नहीं है? क्या आप साधारण मजदूरोंकी हालतमें पहुँचना चाहते हैं? अगर हाँ, तो क्यों?

मुझे भूमि-कर कानूनका २८ वर्षका अनुभव है। महात्मा गांधी मेरे मित्र हैं। उन्हें आफ्रिकासे इस देशमें आये दो-तीन वर्ष ही हुए हैं। उन्होंने अपनी जिन्दगीका ज्यादा समय आफ्रिकामें बिताया है। उन्हें धर्मका बहुत अच्छा ज्ञान है। उस विषयपर उनकी

जो भी सलाह होती है, ठोस होती है, लेकिन राजनीतिक मामलोमें, भूमि और भूमि-कर-के मामलेमें उनकी जानकारी बहुत थोड़ी है। इन सब मामलोको मैं कहीं ज्यादा जानता-समझता हूँ। आप गलत सलाहके अनुसार काम करके दुख उठायेगे तो मुझे दुख होगा। नेक और भले पाटीदारोको जमीनसे बेदखल होते देखकर मुझे दुख होगा। सरकारको मालूम है कि काश्तकारोके अधिकारोके बारेमें गलतफहमी रही है। इसलिए हमारी उदार सरकार आपको यह अन्तिम अवसर दे रही है कि आप उसकी सलाह सुनें।

आपको वही सलाह देने मैं यहाँ आया हूँ, और मुझे सिर्फ यह कहना है कि लगानकी अदायगी करना काश्तकारोका कर्त्तव्य है। यह मत सोचिए कि हमारे मामलत-दार और तलाटी लोग आपकी जायदादकी जब्ती करके और बेचकर पैसा बसूलेंगे। वे इतनी तबालत नहीं उठायेगे। हमारा समय बहुत कीमती है। वे लोग पैसा बसूल करनके लिए किसीके घर नहीं जायेगे। मैं आप लोगोको धमकी नहीं दे रहा हूँ। आपको यह बात जान लेनी चाहिए कि माता-पिता बच्चोको धमकाते नहीं, समझाते भर हैं। यदि आप लोग अपना लगान नहीं देंगे तो आपको जमीनसे बेदखल कर दिया जायेगा। बहुतसे लोग आपसे कहते हैं कि ऐसा नहीं किया जायेगा। लेकिन मैं आपसे कहता हूँ कि ऐसा ही होगा। इसके लिए मुझे कोई प्रतिज्ञा करनेकी जरूरत नहीं है, क्योंकि मेरे पास अपनी बात पूरी कर दिखानेकी सत्ता है। जो लोग लगान देनेसे मना करेंगे उन्हें जमीन वापस नहीं मिलेगी। सरकार अपनी बहीमें ऐसे काश्तकारोको नहीं रखना चाहती, और न हम अपने पट्टा-रजिस्टरमें ऐसे लोगोके नाम चढानेको उत्सुक हैं। एक बार जो नाम कट गये उन्हें दुबारा दर्ज नहीं किया जायेगा।

अब अन्तमें मैं एक बात और बता दूँ। अगर कोई आदमी भ्रमवश या गलतीसे कोई प्रतिज्ञा कर ले, तो उसे अपनेको उस प्रतिज्ञासे बंधा हुआ माननेकी जरूरत नहीं है। ऐसी प्रतिज्ञा निभाना जरूरी नहीं है। यदि आप ऐसी प्रतिज्ञा भग कर दे तो कोई नहीं कहेगा कि आपने पाप किया है या गलती की है। दुनिया ऐसे आदमीको निर्दोष मानेगी। आपको याद होगा कि अहमदाबादमें क्या हुआ। आप लोगोमें बहुतसे लोग शायद समाचारपत्र न पढ़ते हो, इसलिए मैं बताता हूँ। अभी हालमें मिल-मालिको और मिल-मजदूरोमें झगडा हुआ। मजदूरोने यह प्रतिज्ञा की थी कि जबतक उनकी मजदूरी में ३५ प्रतिशत वृद्धि नहीं की जाती, वे कामपर नहीं जायेगे। लेकिन अन्तमें क्या हुआ? जब उन्हें अनुभव हुआ कि उनकी माँग उचित नहीं है तो वे अपनी प्रतिज्ञापर दृढ़ नहीं रह सके, उसे तोड़ दिया, २७½ प्रतिशतकी वृद्धि स्वीकार कर ली और काम शुरू कर दिया। उसी तरह, मैं आपसे कहता हूँ कि आपने प्रतिज्ञा करके गलती की है। आप सरकारके प्रति अपना कर्त्तव्य भूल गये, इसीलिए आपने ऐसा किया। आपने अपनी प्रतिज्ञाके परिणामोपर पूरी तरह विचार नहीं किया जिसका प्रभाव आपपर ही नहीं आपके बच्चोपर भी पड़ेगा। इन सब बातोको देखते हुए मैं आपसे पुन विचार करनेको कहता हूँ। आप सोच-विचारकर निर्णय करें कि आपको सरकारके प्रति अपना कर्त्तव्य निभाना चाहिए या अपनी प्रतिज्ञापर दृढ़ रहते हुए उसके परिणाम भोगने चाहिए?

[ अंग्रेजीसे ]

सरदार बल्लभभाई पटेल

## सामग्रीके साधन-सूत्र

इडिया ऑफिस ज्यूडिशियल ऐंड पब्लिक रेकॉर्ड्स भूतपूर्व इडिया ऑफिसके पुस्तकालयमें सुरक्षित भारतीय मामलोसे सम्बन्धित कागजात और प्रलेख जिनका सम्बन्ध भारत-मन्त्रीसे था।

गांधी स्मारक संग्रहालय, नई दिल्ली गांधी साहित्य और सम्बन्धित कागजातका केन्द्रीय संग्रहालय तथा पुस्तकालय। देखिए खण्ड १, पृष्ठ ३५९।

(नेशनल आर्काइव्स ऑफ इडिया) राष्ट्रीय अभिलेखागार, नई दिल्ली में सुरक्षित कागजात।

सावरमती संग्रहालय पुस्तकालय तथा आलेख संग्रहालय, जिनमें गांधीजीके दक्षिण आफ्रिकी काल तथा १९३३ तक के भारतीय कालसे सम्बन्धित कागजात रखे हैं।

‘अमृतवाजार पत्रिका’ कलकत्तेसे प्रकाशित अंग्रेजी दैनिक।

‘इंडियन रिव्यू’ : मद्राससे प्रकाशित अंग्रेजी मासिक।

‘गुजराती’ बम्बईसे प्रकाशित गुजराती साप्ताहिक।

‘न्यू इडिया’ मद्राससे प्रकाशित अंग्रेजी दैनिक।

‘प्रजावन्धु’ अहमदाबादसे प्रकाशित गुजराती साप्ताहिक।

‘प्रताप’ कानपुरसे प्रकाशित हिन्दी दैनिक।

‘वगाली’ कलकत्तेसे प्रकाशित अंग्रेजी दैनिक।

‘बॉम्बे क्रॉनिकल’ बम्बईसे प्रकाशित अंग्रेजी दैनिक।

‘मुम्बई समाचार’ : बम्बईसे प्रकाशित गुजराती दैनिक।

‘यंग इडिया’ १९१८-३१, अहमदाबादसे प्रकाशित अंग्रेजी साप्ताहिक, सम्पादक — मो० क० गांधी, प्रकाशक — मोहनलाल मगनलाल भट्ट।

‘लीडर’ इलाहाबादसे प्रकाशित अंग्रेजी दैनिक।

‘स्टेट्समैन’ कलकत्तासे प्रकाशित अंग्रेजी दैनिक।

‘हिन्दू’ मद्राससे प्रकाशित अंग्रेजी दैनिक।

बॉम्बे गवर्नमेंट रेकॉर्ड्स।

बॉम्बे गवर्नमेंट होम डिपार्टमेंट।

बॉम्बे सीक्रेट एन्स्ट्रैक्ट्स।

भारतीय राष्ट्रीय कांग्रेसके १९१७में हुए ३२वें अधिवेशनकी अंग्रेजी रिपोर्ट।

‘अन्त्यज स्तोत्र’ (गुजराती) अमृतलाल सुन्दरजी पडियार।

‘एक धर्मयुद्ध’ (गुजराती) महादेव देसाई, नवजीवन प्रकाशन मन्दिर, अहमदाबाद, १९४०।

‘खेडा सत्याग्रह’ (गुजराती) शकरलाल डी० पारेख, गुजरात विद्यासभा, अहमदाबाद, १९२२।

‘गोपाल कृष्ण गोखलेना व्याख्यानो’, खण्ड १ (गुजराती) . अनुवादक — महादेव देसाई, बॉम्बे होमरूल लीग, १९१८।

‘गोसेवा’ (गुजराती) . मो० क० गांधी, नवजीवन प्रकाशन मन्दिर, अहमदाबाद, १९३४।

‘जीवन प्रभात’ प्रभुदास गांधी, सस्ता साहित्य मण्डल, नई दिल्ली, १९५४।

‘जीवनना क्षरणा’, खण्ड १ (गुजराती) रावजीभाई मणिभाई पटेल, नवजीवन प्रकाशन मन्दिर, अहमदाबाद, १९४५।

‘थॉट्स ऑन लैंग्वेज’ (अंग्रेजी) : मो० क० गांधी, नवजीवन प्रकाशन मन्दिर, अहमदाबाद, १९५६।

‘धर्मात्मा गोखले’ (गुजराती) मो० क० गांधी, नवजीवन प्रकाशन मन्दिर, अहमदाबाद, १९५०।

‘बापू और हरिजन’ . सम्पादक — क्षेमचन्द्र ‘सुमन’, पब्लिकेशन्स ब्यूरो, सूचना विभाग, उत्तर प्रदेश, लखनऊ, १९५२।

‘बापूनी प्रसादी’ (गुजराती) मथुरादास त्रिकमजी, नवजीवन प्रकाशन मन्दिर, अहमदाबाद, १९४८।

‘महात्मा गांधी’ रामचन्द्र वर्मा, गांधी हिन्दी पुस्तक भण्डार, कालबादेवी, बम्बई, १९१९।

‘महात्मा गांधीनी विचारसृष्टि’ (गुजराती) . मथुरादास त्रिकमजी, १९१९।

महादेव देसाईकी हस्तलिखित डायरी।

‘महादेवभाईनी डायरी’ (गुजराती) . नरहरि डी० पारेख, नवजीवन प्रकाशन मन्दिर, अहमदाबाद, १९५०।

‘माई डियर चाइल्ड’ (अंग्रेजी) . एलिस एम० बार्न्ज, नवजीवन प्रकाशन मन्दिर, अहमदाबाद, १९५६।

‘सत्यना प्रयोगो अथवा आत्मकथा’ (गुजराती) . मो० क० गांधी, नवजीवन प्रकाशन मन्दिर, अहमदाबाद।

‘सरदार वल्लभभाई पटेल’, खण्ड १ (गुजराती) : नरहरि डी० पारेख, नवजीवन प्रकाशन मन्दिर, अहमदाबाद।

‘सिलैक्ट डॉक्यूमेन्ट्स ऑन महात्मा गांधीज मूवमेन्ट इन चम्पारन’ (अंग्रेजी) . सम्पादक — डॉ० बी० बी० मिश्र, बिहार सरकार, १९६३।

‘स्पीचेज ऐंड राइटिंग्स ऑफ एम० के० गांधी’ (अंग्रेजी) जी० ए० नटेशन ऐंड कम्पनी, मद्रास।

## तारीखवार जीवन-वृत्तान्त

(अक्तूबर १९१७ - जुलाई १९१८)

अक्तूबर ९ के लगभग गांधीजीने वेतियामें गोशालाकी नींव रखी।

अक्तूबर १५ भागलपुरमें बिहार छान सम्मेलनकी अध्यक्षताकी।

अक्तूबर १८ बिहार और उड़ीसा सरकारने चम्पारन खेती-बारी जांच समितिपर प्रस्ताव पाम किया जिममें "कृषकोंके प्रतिनिधि श्री गांधीकी समझ और समय" की प्रशंसा की गई।

अक्तूबर १९ भड़ौच पहुँचे। व्यापारियों द्वारा आयोजित स्वागत समारोहमें भाषण।

अक्तूबर २० द्वितीय गुजरात शिक्षा सम्मेलनकी अध्यक्षता की।

अक्तूबर २१. नम्मेरुनके सम्मान भाषणमें कहा कि मैं अपना जीवन तभी सार्थक समझूंगा जब भारतके लिए अपने प्राण उत्सर्ग कर पाऊँ।

अक्तूबर २६ अखिल भारतीय शिष्टमण्डलने चैम्पफोर्ड और मॉण्टेग्युसे भेंट की। शिष्टमण्डलमें गांधीजीके अतिशक्ति मोतीलाल नेहरू, तिलक, जिन्ना, सप्रू आदि भी थे।

नवम्बर २. गांधीजी गोयरा पहुँचे। तीसरे दर्जेके रेलयात्रियोंके कपटोंके विरोधमें आयोजित नमाही अध्यक्षता की।

नवम्बर ३. गोधगमें प्रथम गुजरात राजनीतिक परिषद्की अध्यक्षता की।

नवम्बर ८ राजनीतिक परिषद्में घोषणा की कि सरकारने बीरभगांव चुगी चौकी हटा देनेका निर्णय किया है।

नवम्बर ५ परिषद्के सम्मान भाषणमें भाग लेनेवालोंमें अनुरोध किया कि वे प्रचार कार्य जारी रखें और मॉण्टेग्यु को भेजे जानेवाले प्रार्थनापत्रके लिए हस्ताक्षर प्राप्त करें।

रेट नमाजकी सभाकी अध्यक्षता की।

नवम्बर ८ रातको मोतीहारी पहुँचे।

नवम्बर ९ जिलाधीन जे० एल० मैरीमनसे भेंट की।

नवम्बर ११ मुजफ्फरपुर धर्मशाला, बिहारमें आयोजित नावैजैनिक सभामें भाषण, कांग्रेस-रीग गुजरातका समर्थन करनेकी अपील की, शामको हिन्दू और मुसलमान नेताओंके सम्मेलनमें भाग लिया। नौ बजे मोतीहारीके लिए रवाना।

नवम्बर १२ उमरेठमें गोखले-पुस्तकालयका उद्घाटन। बिहार वागान-मालिक सघके मंत्री जे० एम० विल्मनने 'स्टेट्समैन' में वागान-मालिकोंके कानूनी सलाहकारकी राय प्रकाशित की।

नवम्बर १४ से पूर्व गुजरात हिन्दू स्त्री-मण्डलको भेजे गये अपने सन्देशमें गांधीजीने महिलाओंमें अनुरोध किया कि वे अपनी अधिक्षित बहनोंको शिक्षण देनेका कार्य

- करे और विधवाओंको कातना और बुनना सीखनेके लिए उत्साहित कर देशसेवा करे।
- नवम्बर १४ : डाका, चम्पारनके समीप बरहरवामें गांधीजीने स्कूलका उद्घाटन किया। बेतिया लौटे।
- नवम्बर १५ : बेतियाराजके प्रबन्धक जे० टी० द्वितीसे भेट।
- नवम्बर १६ : कोयरी गये, अमोलवा स्टेशन गये और पुलिस तथा मजदूरोके बीचके मामलेकी जाँच की।
- नवम्बर २० : अमोलवासे लगभग दो मील दूर, श्रीरामपुरके समीप भीतीहरवामें स्कूल खोला।
- नवम्बर २२ : जे० एल० मैरीमैनको सूचना दी कि वे पन्द्रह दिनके लिए चम्पारनसे बाहर जा रहे हैं और उनकी अनुपस्थितिमें बाबू ब्रजकिशोर उनका प्रतिनिधित्व करेंगे।
- नवम्बर २६ : दिल्लीमें चैम्सफोर्ड और मॉण्टेग्युसे भेंट की।
- नवम्बर २७ : तिलकके साथ भेंटके बाद मॉण्टेग्युने अपनी डायरीमें लिखा इस समय भारतमें वे कदाचित् सबसे अधिक शक्तिशाली नेता हैं और यदि वे चाहे तो युद्धमें ठोस सहायता दे सकते हैं।
- नवम्बर २८ : गांधीजी अलीगढ़ पहुँचे, लॉयल पुस्तकालयके मैदानमें “हिन्दू-मुस्लिम एकता” पर भाषण, बादमें अलीगढ़ कॉलेजके विद्यार्थियोंके समक्ष “सत्य और मितव्ययिता” पर भाषण, ख्वाजा अब्दुल मजीदके घर गये। रातकी गाडीसे कलकत्ता रवाना।
- नवम्बर २९ : परिषद्में चम्पारन विधेयक पेश किया गया और परिषद्ने उसे प्रवर समितिको सौंप दिया।
- दिसम्बर ४-५ : गांधीजीने अहमदाबादके मिल-मालिकोंसे मजदूरोंके वेतनके विषयमें बातचीत की।
- दिसम्बर ६ : नडियादकी दशा ख़दायता वाडीमें “गुजरातकी कुछ समस्याओं” पर भाषण। प्रथम गुजरात राजनीतिक सम्मेलन और गुजरात स्त्री शिक्षा मण्डलकी बैठकोंकी अध्यक्षता की।
- दिसम्बर १० : रौलट समितिके सदस्योंके नामोंकी घोषणा; गांधीजीने ए० एच० वेस्टको पत्रमें लिखा कि वे ‘इंडियन ओपिनियन’ को डर्बन ले जानेकी अपेक्षा उसका बन्द कर दिया जाना ज्यादा पसन्द करेंगे।
- दिसम्बर १६ : विशाल सार्वजनिक सभामें भाषण, नडियाद छोड़नेके पूर्व हिन्दू अनाथालय देखने गये।
- दिसम्बर १९ : बिहार और उड़ीसा सरकारके राजस्व सचिवको चम्पारन खेती-बारी विधेयकपर अपने विचार लिखकर भेजे।
- दिसम्बर २६ : कलकत्तेमें भारतीय राष्ट्रीय कांग्रेसके ३२वें अधिवेशनमें भाग लिया।

दिसम्बर २७. अखिल भारतीय समाज-सेवा सम्मेलनके स्थगित किये जानेकी घोषणा की।  
दिसम्बर २९. कांग्रेसके अधिवेशनमें दक्षिण आफ्रिकावासी भारतीयोंपर लागू नियोग्य-ताओंमें सम्बन्धित प्रस्ताव पेश किया।

दिनम्बर ३०. भारतीय नामाजिक सम्मेलनमें दलित वर्गोंके उत्थान और शिक्षाके सम्बन्धमें प्रस्ताव प्रस्तुत किया, प्रथम वग कृषि-विशेषज्ञोंकी परिषद्में भाषण, तिलककी अध्यक्षतामें अखिल भारतीय राष्ट्रभाषा सम्मेलनकी सभामें हिन्दीको भारतकी सामान्य भाषा बनानेकी सिफारिश की। रवीन्द्रनाथ ठाकुरने कांग्रेसके अधिवेशनमें भाग लिया और अपनी कविता 'भारतकी प्रार्थना' सुनाई। कांग्रेस सप्ताहके निलनिलेमें उनका नाटक 'डकघर' खेला गया।

दिनम्बर ३१. कलकत्तामें ऑल इंडिया मुस्लिम लीगकी बैठकके दूसरे दिन भाषण, बॉम्बे ऐंड बंगाल हार्मनिटेरियन फेडरेशनके तत्वावधानमें आयोजित सभामें भी। अखिल भारतीय गंगाज मेवा सम्मेलनमें अध्यक्षीय भाषण।

१९१८

जनवरी १. गांधीजीने अहमदाबादमें पानीके अपर्याप्त और अनियमित प्रवन्धके विरोधमें आयोजित गंगाजी अध्यक्षता की।

गुजरात गंगाने ब्रम्बर्ड सरकारको लगानमें राहत देनेके लिए लिखा।

जनवरी ४-५. गांधीजीने अहमदाबाद मिल-मजदूरों और मिल-मालिकोंके प्रतिनिधियोंसे बातचीत की।

जनवरी ५. बिहार बागान-मालिक मधके चम्पारनके सदस्योंने चम्पारन खेती-बारी विधेयककी कुछ अवधान धाराओंके विरुद्ध स्मृतिपत्र भेजा।

जनवरी १०. गांधीजीके मतानुसार गुजरात गंगाने खेडाके किसानोंको लगान अदा न करनेकी सलाह दी।

जनवरी १२. गांधीजी अहमदाबादमें मोतीहारी लीटे।

जनवरी १३. ने पूर्व जो अपनी नौकरियां छोड़कर कुछ दूसरे कामकी खोजमें थे, ऐसे शिक्षाशास्त्रियों, काम देनेकी तत्परता घोषित की।

जनवरी १४. निर्दुत क्षेत्रके कमिश्नर एल० एफ० मार्सहेडने चम्पारन खेती-बारी विधेयकपर बातचीत की। अपने वक्तव्यमें खेडाके कलक्टरने गुजरात सभा द्वारा किसानोंको लगान न चुकानेकी राय दिये जानेकी निंदा की और लगान देनेसे इनकार करनेवाले किसानोंके विरुद्ध कानूनी कार्रवाई करनेकी धमकी दी।

जनवरी १६. ब्रम्बर्ड सरकारके वक्तव्यमें कहा गया कि जिन मामलोंमें जरूरी था वहाँ खेडाके कलक्टरने लगानमें राहत दी है।

जनवरी २१. गांधीजीने हिन्दीको राष्ट्रभाषा बनानेके सम्बन्धमें रवीन्द्रनाथ ठाकुरकी राय जाननेके लिए उन्हें पत्र लिखा।

जनवरी २४. बिहार और उड़ीसा सरकारके राजस्व सचिवसे निवेदन किया कि रयतके प्रतिनिधियोंसे सलाहके बिना चम्पारन खेती-बारी विधेयकमें कोई भी महत्वपूर्ण परिवर्तन न किया जाये।



फरवरी ४ : खेड़ा की स्थिति पर बम्बई की सार्वजनिक सभामें भाषण ।

फरवरी ५ : खेड़ा की स्थिति के सम्बन्ध में दिनशा वाछा और जी० के० पारेख के साथ बम्बई के गवर्नर से भेंट की; उसके बाद साबरमती के लिए रवाना हुए ।

फरवरी ६ : आश्रम पहुँचे, कलक्टरो और मामलतदारों द्वारा जारी किये गये नोटिस देखे ।

फरवरी ७ : उत्तरी क्षेत्र के कमिश्नर प्रैटको पत्र लिखकर सरकारी नोटिसों में प्रयुक्त अशोभनीय भाषा का विरोध किया ।

फरवरी ८ : अहमदाबाद के मिल-मजदूरों से न्याय-मार्ग पर चलने और बिना कटुता के समझौता करने का अनुरोध किया ।

फरवरी १२ : कलक्टर और कमिश्नर से खेड़ा की स्थिति पर बातचीत की ।

फरवरी १४ : पचोके सामने प्लेग बोनस को ध्यान में रखते हुए वेतन-वृद्धि के सम्बन्ध में शकरलाल बेकर और वल्लभभाई पटेल के साथ मजदूरों का प्रतिनिधित्व किया ।

फरवरी १५ : प्रैटको पत्र लिखा और अनुरोध किया कि जबतक वे स्थिति की जाँच कर रहे हैं तबतक लगान की वसूली स्थगित कर दी जाये ।

फरवरी १९ से पूर्व : गोखले के भाषणों के अनुवाद की भूमिका लिखी ।

फरवरी १९ : मिल-मजदूरों को उनके आन्दोलन के प्रति अपनी जिम्मेदारी समझाई । गोखले की तीसरी बरसी के अवसर पर 'सर्वेंट ऑफ इंडिया' का प्रकाशन शुरू किया ।

फरवरी २० : बम्बई में भगिनी समाज के वार्षिक उत्सव की अध्यक्षता की, स्त्री-शिक्षा पर भाषण । नडियाद लौट आये ।

फरवरी २१ : मोटर से खेड़ा गये, कलक्टर से भेंट ।

फरवरी २२ : अहमदाबाद के मिल-मालिकों ने तालाबन्दी की घोषणा कर दी ।

फरवरी २५ : गांधीजी नडियाद से अहमदाबाद लौट आये ।

फरवरी २६ : मिल-मजदूरों के संघर्ष के सम्बन्ध में पत्रिकाओं का प्रकाशन तथा नित्य साबरमती के किनारे बबूल के पेड़ के नीचे मजदूरों के समक्ष भाषण प्रारम्भ किया ।

फरवरी २७ : साबरमती आश्रम की प्रार्थना-सभामें भाषण, प्रैट से भेंट ।

मार्च १ : मजदूरों के सलाहकारों में जरूरतमन्द हड़ताली मजदूरों के खान-पान का प्रबन्ध करने का वचन लिया ।

मार्च ४ : बिहार और उड़ीसा विधान परिषद् ने चम्पारन खेती-बारी विधेयक पास कर दिया ।

मार्च ७ : सहयोगियों के साथ तालाबन्दी से उत्पन्न स्थिति के विषय में चर्चा ।

मार्च १० : अहमदाबाद के प्रेमाभाई हॉल में गुजरात सभा की वार्षिक बैठक की अध्यक्षता की ।

मार्च ११ : नडियाद के कलक्टर से भेंट ।

मार्च १२ : मिलों में तालाबन्दी की समाप्ति । मिल-मजदूरों द्वारा हड़ताल शुरू ।

मार्च १३ : दो सभाओं की अध्यक्षता की, इनमें श्रीमती बेसेटने भाषण दिया था ।

मार्च १४ : अपनी दशा के बारे में मिल-मजदूरों के उलाहने की खबर गांधीजी को दी गई ।

मार्च १५ : मजदूर अपनी टेक से न हटें इस इरादे से प्रार्थना-सभामें उपवास करने की निर्णय की घोषणा ।

- मार्च १६ अनमूयाचेतके घरसे सावरमती आश्रम लौटे ।
- मार्च १७ बम्बईके गवर्नरसे लगान की वसूली स्वगित करनेकी अपील, अपील स्वीकार नहीं हुई । आश्रमकी प्रार्थना-सभामें उपवासके महत्त्वको समझाया ।
- मार्च १८ मिल-मजदूरो और मालिकोंके समझौतेकी घोषणा, प्रो० ध्रुव पंच नियुक्त ।
- मार्च १९ अन्तिम पत्रिका, सत्वा १७में समझौतेका पूरा मतलब समझाया, मिल-मजदूरोके जुलूसमें भाग लिया ।
- मार्च २१ सार्वजनिक सभामें भाषण, सी० एफ० एन्ड्रयूजने भी सभामें भाषण दिया, उसके बाद गांधीजी खेडाके किसानोंका मामला बम्बईके गवर्नरके सम्मुख रखनेके लिए बम्बई रवाना हुए ।
- मार्च २२ ने पूर्व गवर्नर द्वारा लगानकी वसूली स्वगित करनेकी अपील अस्वीकृत होनेपर गांधीजीने प्रैटको अन्तिम चेतावनी दी ।
- मार्च २२ ग्रेज मत्याग्रह आरम्भ करते हुए नडियादके ५,००० किसानोंके समक्ष भाषण । मत्याग्रहियोंमें लगान अदा न करने और उससे होनेवाले कष्टोंका सामना करनेका वचन लिया ।
- एन्ड्रयूजिंग नार पानेपर दिल्लीके लिए रवाना ।
- मार्च २५ अर्ली भाइयोंकी रिहाईके मिलमिलेमें वाइसरायके निजी सचिवसे भेंट की ।
- मार्च २७ नडियाद छोटे । हालमें किये गये अपने उपवासके सम्बन्धमें समाचारपत्रोंको पत्र लिखा ।
- ग्रेजकी स्थितिपर परिपत्र प्रकाशित किया ।
- मार्च २८ ग्रेजकी स्थितिपर समाचारपत्रोंको वक्तव्य, इन्दौरके लिए रवाना ।
- मार्च २९ इन्दौरमें हिन्दी माहिल्य सम्मेलनमें अध्यक्षीय भाषण ।
- मार्च ३१ समाचारपत्रोंकी छिपे पत्रमें मद्रास जिलेके युवकोंसे हिन्दी सीखनेका अनुरोध ।
- अप्रैल १ ग्रेजका दौरा शुरू, ठठलाल और फिर कठाना गये, सार्वजनिक सभामें सरकारके कृत्योंका अन्यायपूर्ण कटा ।
- अप्रैल २ त्रिवानोमें लोगोंमें अपील की कि वे सरकारकी दमनकारी कार्रवाइयोंसे दूरे नहीं ।
- अप्रैल ५ बडवलमें कल्लटरने भेंट की, लोगोंको परिणामकी कुछ परवाह किये बिना ग्राह्यपूर्वक कष्टोंका सामना करनेकी सलाह दी ।
- अप्रैल ६ कन्नूरवा, बल्लभभाई और महादेव देसाईके साथ उत्तरसडा गये, २,००० किसानोंकी सभामें भाषण ।
- अप्रैल ७ नवागावकी सभामें गांधीजीका भाषण सुननेके लिए लगभग ३,००० किसान उपस्थित ।
- अप्रैल ८ गांधीजी बोरमद गये, ४,००० लोगोंकी सभामें भाषण, मद्रासके गोखले हालमें राष्ट्रीय शिक्षा सप्ताहके उद्घाटनके अवसरपर एनी बेसेंटने गांधीजीका मन्दन पत्रकर सुनाया ।
- अप्रैल १० गांधीजीने अहमदाबादके जिलाधीशसे भेंट की, अकलाचामें खेडाकी स्थितिपर भाषण ।

- अप्रैल ११ : अहमदाबादके कमिश्नरसे भेट की; वडौदमे भाषण ।
- अप्रैल १२ से पूर्व . अप्रैल १२ को कमिश्नरकी सभामे भाग लेनेके लिए अहमदाबादकी जनताके नाम परिपत्र जारी किया ।
- अप्रैल १२ : कमिश्नरने गांधीजीकी सहायतासे आयोजित २,००० किसानोकी सभामे भाषण दिया ।
- गांधीजीने कमिश्नरके भाषणके कारण उत्पन्न गलतफहमीको दूर करनेके लिए भाषण दिया ।
- नडियादकी सभामें भाषण देनेके बाद बम्बईके लिए रवाना ।
- अप्रैल १३ : बम्बईमें राजस्व मण्डलके सदस्यो, सर कारमाइकेल, सर न० गो० चन्दा-  
वरकर और दूसरे लोगोसे खेड़ाके सम्बन्धमे भेट की ।
- अप्रैल १५ . नडियाद से 'बॉम्बे क्रॉनिकल' को पत्र लिखकर कमिश्नरके भाषणके कारण उत्पन्न गलतफहमीको दूर किया ।
- अप्रैल १६ . ओडमे, संगठित होकर सरकारका विरोध करनेकी आवश्यकतापर, भाषण दिया ।
- अप्रैल १७ : कमिश्नरके भाषणके विषयमें 'बॉम्बे क्रॉनिकल' को लिखे अपने पत्रके मुद्दोका विस्तार करते हुए एक पत्रक प्रकाशित किया । दतेली और चिखोदरामे सत्याग्रहियोंके समक्ष भाषण ।
- अप्रैल १८ . बोरसद ताल्लुकाके रास गाँवमे गये, किसानोके समक्ष भाषण ।
- अप्रैल २० . कस्तूरबा और अन्य लोगोके साथ आनन्द ताल्लुकेके कासर, अजरपुरा और सामन्था गाँवोमे गये; वहाँ किसानोकी सभाओमें भाषण दिये ।
- अप्रैल २२ . बोरसद ताल्लुकेमे पालज और सुणाव गाँवोमे किसानोके समक्ष भाषण ।
- अप्रैल २३ . बम्बई जाते समय कस्तूरबाको पत्रमें लिखा "तुम्हे मगनलालको माँ जैसा सुख देना है । . . . मेरे कामका उत्तराधिकार लेनेके लिए अभी तो वही योग्य है ।"
- बम्बईके नागरिकोकी सभामें खेड़ा सत्याग्रहके सम्बन्धमें भाषण । लगानकी वसूली फौरन बन्द करने या किसानोके कष्टोकी निष्पक्ष जाँच करवानेके लिए तिलकने प्रस्ताव रखा ।
- अप्रैल २४ . गांधीजी बम्बईसे दिल्ली रवाना ।
- सरकारने खेडाकी स्थितिपर समाचारपत्रोंमें वक्तव्य प्रकाशित किया ।
- अप्रैल २५ . उत्तरी क्षेत्रके मामलतदारोंको आज्ञा दी गई कि जो लोग लगान देनेमे असमर्थ हैं उनसे वसूली न की जाये ।
- वाइसरायने दिल्लीमे युद्ध-सम्मेलनका उद्घाटन किया ।
- अप्रैल २६ : सर क्लॉडहिलको पत्र लिखा और युद्ध सम्मेलन या उसकी किसी समितिमे शामिल होनेसे इनकार किया ।
- अप्रैल २७ . वाइसरायसे भेट करनेके बाद युद्ध सम्मेलनमें शामिल होना स्वीकार किया । तिलकने युद्ध-सम्मेलनमें आनेका निमन्त्रण अस्वीकार किया ।
- अप्रैल २८ . युद्ध-सम्मेलनमें हिन्दीमे बोले; सर विलियम विन्सेंटसे भेट ।
- अप्रैल २९ . युद्ध-सम्मेलनमे भरतीके प्रस्तावका समर्थन किया ।

अप्रैल ३० वाइमरायके निजी सचिव मैफीको पत्रमें लिखा कि युद्ध सम्मेलनमें की गई अपनी घोषणाके अनुसार मैं अपनी सेवाएँ अधिकारियोंको अर्पित करता हूँ।

मई १ दिल्लीमें नडियादके लिए रवाना।

मई २ नटिग्राद पहुँचे, रातको बम्बई रवाना।

मई ३ अगिल भारतीय कांग्रेस कमेटीके अधिवेशनमें गये। एनी बेसेंटसे भेंट।

मई ४ बीजापुरके लिए रवाना।

मई ५ बीजापुरमें बम्बई प्रान्तीय सम्मेलन तथा अन्त्यज सम्मेलनमें भाग लिया।

मई ६ गेडातो नगम्प्रापर बॉम्बे सर्वेडम् द्वारा जारी की गई विज्ञप्तिके उत्तरमें बतव्य दिया। बम्बई प्रान्तीय सम्मेलनमें गिरमिटिया प्रथाको रद्द करनेके प्रस्तावका नमर्दन किया। बम्बईके लिए रवाना।

मई १३ दुहाजुवामें “आत्मबल बनाम दमन” विषयपर भाषण दिया।

मई १४ कठालामें बीमार।

मई १६ नन्देनरमें भाषण।

मई १७ अहमदाबादमें चम्पारन रवाना।

मई १८ मैफीको सूचना दी कि वे भरती करनेकी पूरी तैयारी कर रहे हैं।

मई २४ मोतीहारीमें आश्रमकी नींव रखनेके बाद बाँकीपुरके रास्तेसे अहमदाबादके लिए रवाना।

मई २६ पटनामें आयोजित विराट राभामें “भारतकी राष्ट्र भाषा और स्वराज्य” पर भाषण।

मई २७ ग्वालमीमें गत्याग्रहके महत्त्वके विषयमें भाषण।

जून २ ‘बाम्बे कानिकल’ और गर जॉर्ज बार्न्सको दक्षिण आफ्रिकामें भारतीय विरोधी कानूनोंके विषयमें लिखा।

जून ३ उत्तरगडा और नवागावके किसानोंके सम्मुख भाषण।

जून ६ गेडा गत्याग्रहकी समाप्तिकी सूचना देते हुए खेडाकी जनताके नाम सन्देश।

जून ८ नडियादके जिलाधीशकी अदालतमें गवाही दी; और स्वीकार किया कि गलतीमें जल्ज किये गये खेतोंसे प्याज खोद लेनेकी सलाह उन्होंने ही अभियुक्तको दी थी।

अदालतके बाहर जमा भीड़को सत्याग्रहपर दृढ़ रहनेकी सलाह दी।

जून ९ बम्बई पहुँचे, बम्बई सरकारके मुख्य सचिवको पत्र लिखा और बम्बई प्रान्तीय युद्ध-सम्मेलनमें बोलनेसे इनकार किया।

जून १० टाउन हॉलमें बम्बई प्रान्तीय युद्ध-सम्मेलनमें भाग लिया।

जून ११ पूनामें भारत सेवक समाज (सर्वेड्स ऑफ इंडिया सोसाइटी) के उत्सवमें भाग लिया।

जून १५ बम्बईके गवर्नरसे भेंट की।

जून १६ प्रान्तीय युद्ध-सम्मेलनमें लॉर्ड विलिंगडनके उत्तेजनात्मक वक्तव्योंके विरोधमें आयोजित बम्बईकी सार्वजनिक सभाकी अध्यक्षता की।

सभामें पास किये गये प्रस्तावोंमें सरकारके रुखकी आलोचना की गई।

- जून १७ : नडियादमे अपने साथियोंके साथ भरतीके बारेमें सलाह-मशविरा किया।
- जून २१ : नडियादमे भरती-अभियान शुरू करते हुए सार्वजनिक सभामें भाषण दिया।
- जून २२ : नडियादसे भरती होनेकी अपील करते हुए पहली पत्रिका छपी।
- जून २४ : अहमदाबादमें गवर्नरके भाषणके विरोधमें बोले, लोगोसे भरती होनेकी अपील की।
- जून २६ : रासमें भरती होनेकी आवश्यकतापर भाषण।
- जून २७ : खेडामें जेल-मुक्त सत्याग्रहियोंके स्वागतार्थ आयोजित समारोहमें सत्याग्रहके महत्त्व और बलपर प्रकाश डाला।
- जून २८ : कठलालमें 'प्याज सत्याग्रह' के अग्रणी मोहनलाल पड्याको जेलसे मुक्त होने पर मानपत्र भेंट करनेके लिए आयोजित सभामें सत्याग्रहकी तुलना कल्पवृक्षसे की।
- जून २९ : गांधीजीको खेडा सत्याग्रहकी सफल समाप्तिपर सभामें मानपत्र भेंट किया गया।
- जुलाई ८ : मॉण्टेग्यु-चैम्सफोर्ड सवैधानिक सुधारोपर रिपोर्ट प्रकाशित।
- जुलाई ९ : जिन्नाको पत्र लिखा कि उन्हें भरतीके लिए काम करनेके साथ-साथ मॉण्टेग्यु-चैम्सफोर्ड सुधार-योजनामें परिवर्तन करनेके लिए भी आग्रह करना चाहिए।
- जुलाई १४ : करमसदमें भरतीके सम्बन्धमें भाषण।
- जुलाई १७ : बम्बईसे नडियाद वापस आ गये।
- जुलाई १८ : शास्त्रीके अनुरोधपर उन्हें मॉण्टेग्यु-चैम्सफोर्ड सुधार-योजनाके सम्बन्धमें अपने विचार लिख भेजे।
- प्रेटकी अध्यक्षतामें हुई सभामें घोषणा की कि जबतक मेरे गुजराती भाई ही आनाकानी करते हो तबतक भरतीके कामके लिए मैं निस्सकोच भावसे गुजरातसे बाहर नहीं जा सकता।
- जुलाई २२ : भरतीकी अपील करते हुए दूसरी पत्रिका प्रकाशित की। गोविन्द मालवीयको पत्र लिखा कि मॉण्टेग्यु चैम्सफोर्ड योजना अच्छी है और उसकी कमियाँ आन्दोलन द्वारा दूर की जा सकती हैं।
- जुलाई २७ : दक्षिण आफ्रिकाके सवर्षके साथी सोराबजी शापुरजी अडानानियाकी अकाल मृत्युपर 'बॉम्बे क्रॉनिकल' को पत्र।

## शोधक-सांकेतिका

अन्त्यज स्तोत्र की प्रस्तावना, ३२७-२८  
 अपील, -वम्बईकी जनतासे, ३४९-५१;  
 -सैनिक-भरतीकी, ४२२-२६, ४७७-८०  
 अहमदाबादके मिल-मजदूरोकी हड़ताल,  
 २०१-२, २०६-७, २११-१२, २१४-  
 १५, २१८-१९, २१९-२०, २२२-२३,  
 २२४-२५, २२६-२७, २२९-३०,  
 २३३-३४, २३५-३६, २३७-३८,  
 २४१-४३, २४५-४६, २५५-५८  
 उत्तर, -खेडा सकटपर सरकारी प्रेस-  
 विज्ञापिका ३६८-७२; -मिल-मज-  
 दूरोके हितैषियोंको, २४१, -गिझकोके  
 शिष्टमण्डलको, १३२  
 खेडाकी परिस्थितिके बारेमें परिपत्र, २६६-  
 ६७  
 गोखले और उनका महामन्त्र, १८६-८९  
 तार, -ए० एच० वेस्टको, १९९; -एनी  
 वेसेंटको, २५५; -गुजरात सभाको,  
 १४२-४३; -ब्रिटेनके प्रधान मंत्रीको,  
 ४१५-१६  
 पत्र, -अखबारोको, २६८-७१, २८४-८५;  
 -अम्बालाल साराभाईको, ११३,  
 २१६-१७, -आनन्दगकर ध्रुवको,  
 ४७४; -आनन्दीबाईको, १८४-८५;  
 -इण्डियन ओपिनियनको, १०६-७;  
 -ई० एल० एल० हैमडको, १०५,  
 १३४-३५; -उत्तरी क्षेत्रके कमिश्नरको  
 १७२, १७५, २६०; -ए० एच० वेस्ट-  
 को, १०१-२, १८०-८१, ३३३;  
 -एक साथीको, ४६५, -एक मित्रको  
 १५०-५१; -एक युवकको, २९६;  
 -एक सहयोगीको, १७९; -एक सार्व-  
 जनिक कार्यकर्ताको, १३१, १३२,

२५८; -एच० एस० एल० पोलकको,  
 २३२, ३०५-६; -एच० कैलेनवैकको,  
 ११३-१४; -एडा वेस्टको, ५०३;  
 -एन० एम० जोशीको, ३०२-३;  
 -एनी वेसेंटको, ४५२; -एफ० जी०  
 प्रैटको, २१२-१३; -एफ० जे० हॉज-  
 को, ४२७-२८; -एल० एफ० माँस-  
 हेंडको, १३६-३७; -एल० रावर्ट्सनको,  
 ४०४, ४०५; -एस० के० रुद्रको, १४०-  
 ४२, ४९४; -एस्थर फॉर्गको, १०४,  
 १३३, २९९-३००, ३७५, ४४५-  
 ४६, ४६२, ४८०-८१; -कठानाके  
 निवासियोंको, २८७; -कमिश्नरको,  
 ३४७; -कलक्टरको, २०२-३;  
 -कस्तूरवा गांधीको, ३४७-४८, ४९७,  
 ४९९; -काका कालेलकरको, १५८-  
 ५९; -किशोरलाल मशरुवालाको,  
 ४९७-९८; -कुमारी एडा वेस्टको,  
 १६४-६५; -के० नटराजनको, २९१-  
 ९३; -के० वी० मेहताको, १४६-  
 ४७; -कोतवालकी बहनको, ४७६-  
 ७७; -कोटवालको, १; -खेडाकी  
 स्थितिके सम्बन्धमें, २०३-४; -ग०  
 वा० मावलकरको, १६२-६३, १६६;  
 -गो० कृ० देवघरको, १९९-२००;  
 -गोरधनदास पटेलको, १९८-९९;  
 -गोविन्द मालवीयको, ४८१-८२;  
 -गोविन्दस्वामीको, १०३; -चन्दुलाल-  
 को, ९४-९५; -चिमनलाल चिनाई-  
 वालाको, १३४; -छगनलाल गांधीको,  
 ४-५, १६१-६२; -जगजीवनदास  
 मेहताको, ४७५; -जमनादास गांधीको,  
 १११-१२, १४४-४५, १४५-४६,

१५९-६०; -जमनालाल बजाजको, २३२, २५१, ४१८, ४४७, ४७४, ४९१; -जी० ए० नटेशनको, ३७६, ४०८, ४५५; -जी० एस० अरुण्डेलको, १९६; -जी० के० देवघरको, २२८, ४४७-४८; -जीवनलाल देसाईको, २३४; -जे० एल० मेरीमैनको, ८६, ८९, ९१-९२, ९३-९४, १०२; -जे० एल० मैफीको, १२७-२८, १४८, ३०४-५, ३२०, ३५३-५४, ३५४, ३५५, ३५६-५७, ३६०-६२, ३६२-६३, ३८४; -जे० क्रिररको, ३९१, ४०७; -जे० वी० कृपलानीको, २७२; -डा० कुलकर्णीको, १५६-५८; -डाह्यालालको, १८४; -डी० जे० रीडको, १४३; -तमिल भाइयोको, ३४०; -दामोलकरको, ३७९-८०; ४६३; -डुर्गा देसाईको, ३००-१; -देवदास गांधीको, १२६-२७, १८५ ३१५-१६, ४३१-३२, ४४९-५०; ४५६, ४६३-६४, ४८५, ४९५-९६; -नायकाके निवासियोको, ३२३; -निर्मलको, १७८; -पार्वतीको १८२; -पुंजाभाई शाहको, ४८२, ४९९; -पैट्रिक गेडिसको, ३१३-१४; -प्रभुदास गांधीको, १६७-६८, ४५४-५५; -प्राणजीवन मेहताको, २३१, ३८०, ४५०-५१; -प्लारेंस ए० विटर-वॉटमको, १९७; -बडौदाके एक सज्जनको, १८३; -बलवन्तराय ठाकुरको, ३१७-१८, ४८६; -बम्बईके गवर्नरको, १७१, २४६-४७; बॉम्बे क्रॉनिकलको, ३२०-२३, ३९३-९५; वी० जी० हॉर्निमैनको, ४२८; -भगवानजी मेहताको, ४९-५०, १२९, १७७; -मंगलदास पारेखको, २३५; -मगनलाल गांधीको, १३, ३९, ८७

८८-८९, १०८, १४७-४८, १६०, २२१, ३४८, ३६५, ३८४-८५, ३९२, ४६४, ४६६, ४८७-८८; -मणिभाई पटेलको, ४५७; -मणिलाल गांधीको, १६५, ५००-१; -मथुरादास त्रिकमजीको, १३५; -मनसुखलाल मेहताको, २३० -महात्मा मुन्शीरामको, ३९१-९२; -महादेव देसाईको, ३७४-७५, ४८३; -मिली ग्राहम पोलकको, २२७-२८, ४९३; -मु० अ० जिन्नाको, ४५३; -मेसर्स लिजियर एंड कम्पनी, मद्रुराको, १४९; -मोहनदास नागजीको, ४३२; -मोहनलाल खडेरियाको, ५०२ -रणछोडलाल पटवारीको, ९० ९१; -रलियातवेनको, १७७-७८; -रवीन्द्रनाथ ठाकुरको, १४९-५०, ३६४; -राचीके एक सज्जनको, १६८; -राजस्व सचिवको, १०९-११, १५१-५६; -रामदास गांधीको, २०८; -रामनवमी प्रसादको, ९३; -रामभाऊ गोगटेको, १३६, ३८३-८४; -रावजीभाई पटेलको, २१०, ४८८-८९; -रेलवे बोर्डके सचिवको, १६४; -लॉर्ड विलिंग्डनको, ४०६; -वाइसरायके निजी सचिवको, २६५-६६; -वाइसरायको, ३५७-६०; -वाणिज्य और उद्योग विभागके सचिवको, ४७-४९; -विट्ठलभाई पटेलको, ४३२-३३; -विनायक नरहर भावेको, १७५-७६; -विनोवा भावेको, ४८४-८५; -वी० एस० श्रीनिवास शास्त्रीको, २८५, २९४, ४५६, ४७० ४७१-७३, ४९५; -शकरलाल वैकरको, ४१४; -शिवदास और पोपटलालको, ३१६, -शुएब कुरैशीको, २०७; -श्रीमती एडा वेस्टको, ४२९; -श्रीमती जगजीवनदास मेहताको, ४७६; -सर

ई० ए० गेटको, २१५-१६; —सर क्लॉड हिलको, ३५१-५३, —सर जॉर्ज वान्जको, ३९५-९६ —सर विलियम विन्सेटको, ३६३, ४९१; —सर एस० सुब्रह्मण्यम्को, ४८३-८४; —सी० एफ० एन्ड्र्यूजको, ३८५, ४२६-२७, ४५७-६१, ४९२-९३; —सी० एस० रगा अय्यरको, ४५३-५४, —सांजा श्लेमिनको, ४३०-३१; स्टेट्समैनको, १३७-४०; —हुनुमन्तरावको, ३०५, ३७८-७९, ३८६-८७, ४६८-७०; —हरिभाई देमाईको, ३०१; —हरिलाल गाधीको, ८७, ३६६, ४६४; —हरिहर शर्माको, ३०६; —हृदयनाथ कुजर्को, १७४, पत्रका अग, २२१, ४४२; —अम्बालाल नाराभाईको लिखे, २३७, २५०; उत्तरी क्षेत्रके कमिश्नरको लिखे, १८२-८३; —देवदान गाधीको लिखे, १६७; —मगनलाल गाधीको लिखे, ९७, ४५१; —मणिलाल गाधीके नाम लिखे, २२२; —मयुरादाग त्रिकमजीको लिखे, २२९; —म० अ० जिन्नाको लिखे, ४६२; —बी० एम० श्रीनिधाम शान्नीको लिखे, ३६७; —श्रीमती जिनराजदामको लिखे, १६८; १७३-७४; —श्रीमती पोलकको लिखे, ४८१

प्रतिज्ञा, २६४

प्रवचन, —आश्रममें (प्रातः कालीन) प्रार्थनाके बाद, २०५, २४७-५०

प्रस्ताव, —अग्निल भारतीय समाज-सेवा सम्मेलनमें, ११६-१७; —प्रथम गुजरात राजनीतिक परिषदमें [१], ६६, —[२], ६९-७०; —भारतीय राष्ट्रीय कांग्रेसमें ११६; —राष्ट्रीय भाषा सम्मेलनमें, ११८

प्राचीन सम्यता, २८१-८३

प्लेगके मन्वन्त्र्यमें सामान्य मुआव, ९७-१०१

भाषण, —अकलाचामें, ३०६-८; —अखिल भारतीय समाज-सेवा सम्मेलनमें, ११५, ११९-२६; —अछूत परिषदमें, ३६७-६८; —अजरपुरामें, ३४१-४२; —अन्त्यज परिषदमें, ७२; —अन्त्यज सम्मेलनमें, ३७३-७४; —अलीगढ कालेजमें, ९६-९७; —अलीगढमें, ९६; —अहमदाबादकी सभामें, १२९-३०, २३८-३९, २३९-४०, २५९-६०, ४३३-३६; —अहमदाबादके मिल-मजदूरोकी सभामें, १७३, २०४, २०९-१०, २१४, २१७, २२४, २२६, २४०, २४३-४४, २५१, २५३-५४, २५४-५५; —आल इंडिया मुस्लिम लीगमें, ११८; —आश्रम-सदस्योंके सम्मुख, २५२-५३; —उत्तरसडामें, २९७-९८, ३९७-९८; —उमरेठमें, ८०-८२; —ओडमें, ३२४-२६; —कठानामें, २८६; —कठलालमें, ४४१-४२; —करमसदमें, २८९-९१, ४६७-६८; —कासरमें, ३४०-४१; —खडालीमें, ३८९-९०; —खेडाकी स्थितिपर, १६९-७०; —खेडामें, २९७, ४३८-३९, —चिखोदरामें, ३३६-३८; —जोवदया परिषदमें, ४६-४७; —ढुडाकुवामें, ३७६-७८; —दतेलीमें, ३३४-३५; —द्वितीय गुजरात शिक्षा सम्मेलनमें, १५-३९; —नडियादमें, १०७-८, २६१-६४, ३१८-२०, ४०२-४, ४१६-१७, ४१८-२२, ४४३-४५, ४७७; —नवागावमें, २९८-९९, ३९८-९९, ४४०-४१; —पटनामें, ३८७-८८; —पालेजमें, ३४३-४४; —प्रथम गुजरात राजनीतिक परिषदमें, ५०-६५, [२], ६७-६८, [३], ६८-६९; —प्रथम वग कृषि-विशेषज्ञोंकी परिषदमें, ११७; —वम्बईकी सभामें, ४०८-१४; —वम्बई प्रांतीय सम्मेलनमें,



३७३; —बिहार छात्र-सम्मेलनमे, ५-१३; —बोरसदमे, ३०२; —भगिनी समाज, बम्बईमे, १९०-९६; —मुजफ्फरपुरमे, ७६-८०; —युद्ध सम्मेलनमे, ३५६; —राष्ट्रीय भाषा सम्मेलनमे, ११७; —रासमे, ३३८-४०, ४३६-३८; —लिम्बासीमे, २८७-८९; —बडथलमे, २९४-९६; —बडोदके सत्याग्रहियोंके सम्मुख, ३११-१३; —विश्वविद्यालय भवनमे, ११९; —व्यापारियों द्वारा आयोजित स्वागत समारोहमे, १४-१५; —सच्ची गोरक्षापर, २-४; —सन्देशरमे, ३८१-८३; —समाज सम्मेलनमे, ७०-७१; —सम्मेलनकी समाप्तिपर, ४५-४६; —सीहुजमे, ३०८-११; —सुणावमे, ३४४-४७; —हिन्दी साहित्य

सम्मेलनमे, २७७-८१  
भेट, —बंगालीके प्रतिनिधिको, ११५  
राष्ट्रीय शिक्षाकी योजना, ४०-४५  
वक्तव्य, —खेडाकी परिस्थितिके बारेमे समाचारपत्रोंको, २७३-७६  
सन्देश, —खेडाके लोगोको, ३९९-४०१;  
—गुजराती हिन्दू स्त्री-मण्डलको, ८४-८६; —राष्ट्रीय शिक्षाके सम्बन्धमें, ३०२; —सत्याग्रही किसानोको, ३२८-३१; —हिन्दी कक्षाको, ३०३  
समाचारपत्र, ८२-८४  
सैनिक भरतीके विषयमे चर्चा, ४५१-५२  
स्वयंसेवकोको निर्देश, ३३१-३३  
(स्वर्गीय) सोराबजी शापुरजी अडाजानिया, ४८९-९०  
हिन्दू धर्मके माथेपर कलक, ७२-७६

## सांकेतिका

अ

अंग्रेजी, ३०३, ३१३ पा० टि०, —और  
जनताके साथ सम्पर्क, ७९, —और  
मातृ-भाषा, १८, —का आनन्दशकर  
द्वारा समर्थन, २४, —का प्रभाव अन्य  
भारतीय भाषाओं पर, १७, —का शिक्षा-  
में स्थान, १९४-९५, —का स्त्रियोंपर  
अनावश्यक भार, ४४७-४८, —भारतकी  
भाषा होनेके अनुपयुक्त, २७, —शिक्षाका  
माध्यम, ६, २१-२२, २७, ४२, ७९,  
—से हानि, १२०, २७८-८०, २८४  
अकाल, १९०० का, ३०९ पा० टि०

असडानन्द, १६१

अखिल भारतीय महिला सघ, १६८ पा० टि०  
अखिल भारतीय मुस्लिम लीग, ६६, ७८,  
११८, १२७, २८९

अखिल भारतीय ममाज-सेवा सम्मेलन, ११५,  
११९

अडाजानिया, सोराबजी शापुरजी, ५०२,  
—की मृत्यु, ४८५, ४९३, —की सेवाएँ,  
४८९, ५०२

अनसूयावेन साराभाई, —के नामसे पत्रिकाएँ  
प्रकाशित, ३०१ पा० टि०

अनायास्यम, —नडियाद, से खेडा सत्याग्रहका  
संचालन, २६१ पा० टि०

अन्टु दिस लास्ट, २२० पा० टि०

अन्नो, देखिए गर्मा, हरिहर

अमृत बाजार पत्रिका, १२१

अमृतलाल, ४४८

अय्यर, सी० एस० रंगा, ४५३

अरुण्डेल, जी० एस०, १९६, १९६ पा० टि०

अलीबन्धु, देखिए, अली

१४-३५

अली, मुहम्मद, ९६, १४७, १६५, २०७,  
२६४, २८९, ३०४, ३१५, ३५२, ३५७,  
—की रिहाईकी माँग, ५२, ६९, १२७,  
१४८, १८१, २६५-६६, ३०४, ३२०,  
३५३, ३६३, —शौकत, ९६, २०७,  
२६४, २८९, ३०४, ३५१, ३५७, —की  
रिहाईकी माँग, ५२, ६९, ११८, १४८,  
१८१, २६५, ३०४, ३२०, ३५३, ३६३  
अस्पृश्यता, ७३, ७५, —और स्वराज्य,  
३६७-६८, —और हिन्दू-धर्म, ७४,  
—का कोई औचित्य नहीं, ३२७-२८,  
—की प्रथा पाप ७२, —को दूर करनेकी  
आवश्यकता, ७६, ३६७

अहमद सर सैयद, ९६ पा० टि०

अहमदाबादके मिल मजदूर, —की गरीबी,  
२२८, —की हडताल, १९८, पा० टि०  
२०१, २०४, २०६, २११, २१४,  
२१८, २२६, २३३, २३७, २४१,  
२४५, २५१, २६८, —के झगड़ेका  
निर्णय, २५२-५४, ३३०

अहिंसा, २८३, —और प्रेम, १२५-२५, —और  
भरती, ४३१, ४९४, ५०२, —और  
भारतीय परम्परा, ४५८, —और युद्ध,  
४४६, ४५९, —और सत्य, ९४, १८५,  
—और सैनिक प्रशिक्षण, ४२७, —और  
हिन्दू धर्म, २, —सिर्फ उनके लिए जो  
हिंसा अपना सकते हैं, ४३७, ४४६, ४५८-  
५९, ४६९, ४८७, ४९२, ४९७-९८

आ

आत्मबल, ५५, —और पशुबल, ३१२, ३१२  
पा० टि०, ३४६, —और सत्याग्रह  
३३७, ३३९

आत्मसंयम, —में ही पुरुषार्थ, ३६६

आत्मा, —और मृत्यु, १८४, २२१, ४८५,  
४९३; —का आनन्द सेवा धर्ममे निहित,  
४४४

आनन्दीबाई, १४४, २९०, ४४७

आन्तिर्भागीय समिति, —और गिरमिटिया  
प्रथा, ३७३

आयगर, कस्तूरी रंगा, ३७८-७९

आयर्लैण्ड, रेव० ३६३

आरा, —मे दगो, ९६

आरोग्य-शास्त्र, —का वर्तमान शिक्षा प्रणालीमे  
स्थान, ३३

आर्नाल्ड, एडविन, १९४

आर्य-समाज, —और हिन्दी, २०

## इ

इंडियन ओपिनियन, १०६-७, १६१, १८०  
पा० टि०, २२० पा० टि०, ३९३; —को  
डर्वनमें ले जाना असाध्य, १०१-२

इंडिया, २३२

इतिहास, —का वर्तमान शिक्षा प्रणालीमें  
स्थान, ३२

इन्द्र, ३९१

इमाम, हसन, २३२

इर्विन, डब्ल्यू० एस०, १११ पा० टि० १५५,  
—द्वारा गोरक्षाके सम्बन्धमें गांधीजीपर  
लगाये गये आरोपका खण्डन, १३८-४०

इलियड, १९४

इस्लाम, ७३, —और गोहत्या, ३

## ई

ईश्वर, —के अस्तित्वका भान अहमदावाद  
हड़तालके अवसरपर, ३००, —ही  
सत्य, ३६६

ईसा मसीह, ७-८, १२, ४९४

ईसाई-धर्म, ७३

## उ

उपनिषद्, १७

उमियाशकर, ५०२

उर्दू, —और हिन्दी, २७९-८०, २८४, ३१३  
पा० टि०

## ए

एक धर्मयुद्ध, २०१ पा० टि०, २१५ पा० टि०  
एकता, हिन्दू-मुस्लिम, —की आवश्यकता,  
७९, —स्वराज्यके लिए अनिवार्य, ९६  
एनी बेसेट, —द्वारा अहमदावादके समझौतेपर  
प्रसन्नता व्यक्त, २५५ पा० टि०

एन्ड्रयूज, सी० एफ०, २६४, ३५५, ३६४,  
३८५, ४२६, ४५७, ४९२, —और  
भरती ४९२; —का फीजीमें कार्य, २५९

## क

कर्ताई, —और राष्ट्रीय सेवा, ८६  
करदीकर, आर० पी०, ४१० पा० टि०  
करघा, १४८, —और स्त्रियाँ, ४४८; —के  
प्रचारकी आवश्यकता, ४४८; —के  
लिए गांधीजीकी योजना, १४९

करणघेलो, २६

कर्जन, लॉर्ड, २२

कर्वे, घोडो केशव, २०, ९४

कांग्रेस-लीग योजना, ५३, ४५२

काँटावाला रायबहादुर हरगोविन्ददास, २०  
काछलिया, अहमद मुहम्मद, २२६, ३९३,  
—द्वारा दक्षिण आफ्रिकी भारतीयोंकी  
सेवा, २२५, ३९३

काजी, दादामियाँ, २२७

काबुलियो, —के लिए रेलगाडियोमे पृथक  
स्थानकी माँग, १६५

कामत, वी० एस०, ३०३ पा० टि०, ३६७  
पा० टि०

कारमाइकेल, ३२४, ३३५-३६

कार्नेगी, ८०

कालाभाई, देखिए गांधी, लक्ष्मीदास

कालेलकर, दत्तात्रेय, काका, १५८, १६०,  
४८४

कुजूरु, ह० ना०, १७४

कुमारस्वामी, डा० आनन्द, ३४  
 कुरान, ८, १०, २१०, २३०  
 कुरंगी, झुएव, २०७, २८९  
 कुलकर्णी, डा०, १५६  
 कृपलानी, जे० बी०, १४५, १५८ पा० टि०,  
 २७२  
 कृष्णलाल, १४८  
 कृष्णा, २२१  
 कृष्णास्वामी, डा०, ४५५  
 केलकर, नरसिंह चिन्तामणि, ३७४, ४१०,  
 —का विर्लिङ्गन द्वारा अपमान, ४०६,  
 ४१०, ४१५, ४३३-३६  
 केलवणी मण्डल, भडौच, १६  
 केगवप्रमाद, २९५  
 केसरी, २७९  
 केसरीप्रमाद, ४४८  
 कैनिंग, गॉर्डन, १५६  
 कैनेडी, पिंगल १११, —का चम्पारन कृषि  
 विधेयक सगोवन, १३६  
 कैलेनवँक, हरमान, ११३  
 कोतवाल, १, ४७६, ४८३  
 कौरव, २८२  
 किरर, जे०, ४०६ पा० टि०, ४०७

ख

खंडेरिया, मोहनलाल, ५०१  
 खय्याम, उमर, १९४  
 खापर्डे, जी० एम० बाबासाहब, ६८  
 खेडा, १८२ २०७, २१३, २३१, —और  
 अधिकारी, ३२४, —और एन० एम०  
 जोगी, ३०२, —और के० नटराजन,  
 २९१, —और प्रैट, ३१९, ३२४-२५,  
 ३३९, ३५०, —और बलवन्तराय ठाकोर  
 ४८६, —और युद्ध, ३२१, —और  
 बल्लभभाई पटेल, ४४४, —और  
 बी० एस० शास्त्री, २८५, २९४,  
 ३६७, —और स्त्रियाँ, ३५०, ३८१,

—का विरोध, १७६, —की स्त्रियोसे  
 आन्दोलनमें पुरुषोंका साथ और सहायता  
 देनेका अनुरोध, ३११, ३३५, ३३७,  
 —के कमिश्नरकी किसानोंको चेताववी,  
 ३७२ पा० टि०, —के किसानोंसे अफ-  
 सरोका उचित सम्मान करनेका अनुरोध,  
 ३१०, ३२८, —के किसानोंसे कष्टोंका  
 सामना करनेका अनुरोध, ३३७, ३४४,  
 —के लोगोंको सेनामें भरती होनेकी  
 सलाह, ४०१, ४१७, ४२५, ४८०,  
 —के समर्थ किसानोंको लगान अदा करने  
 की सलाह, ३९९, ४०१, —में अदायगी  
 करनेमें असमर्थ लोगोंसे लगान वसूली  
 स्थगित करनेका सरकारी आदेश,  
 ३९७, —में किसानों द्वारा लगान अदा  
 न करनेकी प्रतिज्ञा, २६४, —में गांधीजी  
 का फसलकी जाँच करनेका इरादा,  
 १८३, —में जव्ती, १७२, २७५-७६,  
 २८६, २९४, २९७, ३०९, ३१८,  
 ३२५, ३२८, ३३५, ३४०, ३४६,  
 ३६८, ३९८-९९, —में जाँचकी माँग,  
 १७१, ३६९-७०, —में जिनकी फसल  
 कम हुई है उनको लगान अदा न करनेकी  
 सलाह, १३१, १४२, पा० टि०, १६९,  
 २०३, २६१-६२, २६७, २८६-८८,  
 २९०, ३०७-८, ३२८-२९, ३३५,  
 ३३७, ३४५, —में प्रतिज्ञा पालनका  
 वचन, २९७-९८, ३०७-९, ३१२-१३,  
 ३२६, ३३०, ३३७, ३३९, ३४५-४७,  
 —में फसलें बुरी, २००, २५९, २६१,  
 २६६, २७३-७६, २९२, ३०७, ३२५,  
 ३२८, ३३५, ३३९, ३४९, २६९, —में  
 लगान अदा न करनेकी सलाहकी  
 आलोचना, १२४ पा० टि०, —में  
 लगान वसूली मुत्तवी करनेकी माँग,  
 २०२-३, २४६-४७, २६१, २६६,  
 ३३७, ३४२, ३५१ पा० टि०, ३६१,

३७१-७२; —मे लड़ाईका अन्त शोभनीय नहीं, ३९९; —मे लोकमान्य द्वारा जॉन्-समिति की नियुक्तिकी माँग, ३५१ पा० टि०; —मे सत्याग्रह, १६६, १७०, १७६, २०५, २२७, २८९-९३, २९९, ३०४, ३०९-१०, ३१७, ३५९, ४१८; —मे सत्याग्रहका अन्त, ३९८, ४२८; —में सरकारका अत्याचार, २५१, २६१ २९७, ३५३

खेड़ा सत्याग्रह, २८९, पा० टि०; —का अनाथाश्रम नडियादसे संचालन, २६१; —मे आर्थिक सहायताकी आवश्यकता नहीं, ३८०; —राजनैतिक आन्दोलन नहीं, ३४९; —से लोगोको बल प्राप्त, ३९२, ४४४

खेल, भारतीय, ३४

## ग

गज्जर, त्रिभुवनदास कल्याणदास, २०, ३१

गनी, अब्दुल, —की मृत्यु, १०७

गांधी, कस्तूरबा, १, ९३, ९७, १०८, ११२, १४४, १५७, १६८, १७३, १७८, २०८, २९७ पा० टि०, ३१५, ३३३, ३४०, पा० टि०, ३४७-४८, ३६५, ३८४, ४३१, ४५०, ४९७, ५००; —पर इर्विन द्वारा लगाये गये आरोपका खण्डन, १३९

गांधी, केशू, ४६४

गांधी, खुशालचन्द, ८७, २२१, ३६५, ४६४, ५०१

गांधी, छगनलाल, ४, ८७, १२०, १६१, ५०१

गांधी, जमनादास, १११-१२, १४४, १५९

गांधी, देवदास, १, ११२, १२६, १६७,

१८५, २०८, ३१५, ३७४, ४०८,

४२७, ४३१, ४४६, ४४९, ४५५,

४६२-६३, ४८२, ४८५, ४९५

गांधी, देवभाभी, ८७, ३६५, ४६४

गांधी, नारणदास, २२१

गांधी, प्रभुदास, ५, १६०, १६७, ४५४

गांधी, मगनलाल, १३, ३९, ८७-८८, ९७,

१०८, १४७, १६०, १८१, २२१.

३४७, ३६५, ३८४, ३९२, ४२९,

४५१, ४६४, ४६६, ४८२, ४८७, ५००

गांधी, मणिमाल, १०२-३, ११२, १६२,

१६४, १८०, २०८, २२२, ४२९-३०,

४९६, ५००

गांधी, मेवा, १११, १४५

गांधी, मोहनदास करमचन्द, —और तिलक,

२४८; —और भरती, ४३७, ४४५,

४५१, ४५६, ४६३, ४६९, ४७७-७८,

४९२, ४९४, ५०२, —और भोजन

सम्बन्धी समय, १४५-४६, —और

मॉण्टेग्यु चैम्सफोर्ड सुधार योजना, ४७१,

—और मालवीयजी, २४८; —और युद्ध,

३०४, ४४५; —और युद्ध सम्मेलन,

३५२-५४, ३५७, —और सफाई,

४९५, —और सैनिक प्रशिक्षण, ४२८,

—का गो-रक्षाके लिए कार्य, १८१, —का

नमक रहित भोजनका प्रयोग, १५७,

—का बिहारमें शिक्षा प्रचार कार्य,

१८०, —का बिहारमें सार्वजनिक

स्वास्थ्य सुधार कार्य, १८०; —की युद्ध

सम्बन्धी सेवाएँ, ३६०; —का खेड़ा

सत्याग्रहके समापनपर सम्मान, ४४३,

—द्वारा अहमदाबाद मिल-मजदूरोकी हड़-

तालके कारण उपवास, २४५-४६,

२६८, ३००, ३१५; —द्वारा गोरक्षाके

सम्बन्धमे यूरोपीय विरोधी भावनाएँ

उकसानेके आरोपमे खण्डन, १३८;

—द्वारा भारत रक्षाके लिए सत्याग्रही सेना

तैयार करनेका समर्थन, २९८, —द्वारा

युद्धके लिए सेवाएँ अर्पित, ३५८, ३९१

गांधी, राधा, ४६४

गांधी, रामदास, ११२, १४४, २०८, ४३०,

५०१ अ

गाधी, लक्ष्मीदास, ९० पा० टि०  
 गाधी, सन्तोष, १४७  
 गाधी, हरिलाल, ८७, १६२, २०८, ३६६,  
 ४४२, ४४९, ४६४-६५, —के व्यवहार-  
 की आलोचना, २७  
 गिब्ल, मन, १२०  
 गिरमिटिया प्रथा, —को रद्द करना आवश्यक,  
 ६२, ३७३  
 गोताजलि, १७  
 गुजरात राजनीतिक परिषद, ५०, ६८, १०७  
 पा० टि०, १९७, —में पाम किये गये  
 प्रस्ताव, ६६, ६९  
 गुजरात शिक्षा सम्मेलन, प्रथम, १५, ४३,  
 —द्वितीय, ६०-६१, ६१ पा० टि०  
 गुजरात नभा, १४२, १६२, १६९, २०३,  
 २६१, २६६, २७४, ३४९, ३७१,  
 —को गेटाके किसानोंको लगान न  
 अदा करनेकी मांग, १४२, पा० टि०  
 —को गैर-कानूनी घोषित करनेका  
 उद्घाटन, १३१, —द्वारा गेटामें लगान  
 मुक्तकी करनेकी मांग, १३१, १३१  
 पा० टि०  
 गुजराती, ७३, ७६ पा० टि०, १७७, —के  
 सम्बन्धमें देव० टेलरके विचार, १९  
 गुप्त, निवृत्तप्रसाद, २८४  
 गुरु, —शिष्यका शुद्ध जाध्यात्मिक सम्बन्ध,  
 १८७, ४८१  
 गुरुप्रसाद, ३९  
 गैट, मर ६० ए०, २१५  
 गैटिम, पैट्रिक, ३१३  
 गोकुलदाम, १७८  
 गोखले, गोपालकृष्ण, ५१, ८१, ९६, ३८६,  
 ४९०, —का पारिवारिक जीवन, ८१,  
 —की धर्मवृत्ति, १८८, —की सेवाएँ,  
 ८१, —गाधीजीके राजनीतिक गुरु, १८७  
 गोखले पुस्तकालय, उमरेठ, ८०  
 गोखले, बदन, १, १०२ पा० टि०

गोखले, श्रीमती, अवन्तिकावेन, १, ८६, ९२-  
 ९३, १२६, १४४, ४४७  
 गोगटे, रामभाऊ, १३६-३८३  
 गोमतीवेन, ३०६  
 गो-रक्षा, २, ७८, १४७, १८१, —और दंगे,  
 ५९, —और हिन्दू-मुस्लिम, २-४,  
 ५९, २८३  
 गोरक्षिणी सभा, २, २ पा० टि०, ४, १३८  
 गोरख, १७५ पा० टि०  
 गोरखप्रसाद, ३८७, ४२७  
 गोवध, —और इस्लाम, ३, —और हिन्दू-  
 मुस्लिम मैत्री, १३९  
 गोविन्दस्वामी, १०१ पा० टि०, १०३, १८२  
 पा० टि०  
 गोयालापे, —और गोरक्षा, २, ४  
 गोरीशकर प्रसाद, २८४

न

घोषाल, १८३ पा० टि०, २४१

च

चन्दावरकर, सर नारायण गणेश, ४११ पा०  
 टि०  
 चन्दुलाल, २०१  
 चम्पारन, —में सत्याग्रह, ७७, ३५०, ३५९,  
 —में सत्याग्रह कृत्रिम नहीं, १५२  
 चम्पारन कृषीय जाँच समिति, १३७, १५२,  
 १५५, २१५ पा० टि०  
 चम्पारन कृषीय विवेक, १०९, १३५,  
 १५१, —में चम्पारन बागान मालिक  
 सघ द्वारा प्रस्तावित सशोधन, १३७-  
 ३८, १५१-५६, —को जल्दी पास  
 करनेकी मांग, १५२  
 चम्पारन सत्याग्रह, —के फलस्वरूप तिनकठिया  
 प्रथा रद्द, ७६ पा० टि०  
 चरित्र गठन, —त्रत पालनसे, ९४; —शिक्षा  
 द्वारा, ८, ३३, ४१, ९२, —सत्याग्रह  
 आश्रमका उद्देश्य, ३९२

चितलिया, करसनदास, १९०

चिनाईवाला, चिमनलाल, १३४

चैटफील्ड, जी० ई०, २६८

चैम्सफोर्ड, लॉर्ड, २७, २७ पा० टि०, ३९

पा० टि०, ३०४, ३२०, ३६३, ४४८

४७१, —के मातृभाषा द्वारा शिक्षा-

पर विचार, ४२

चैम्सफोर्ड, लेडी, ११७

छ

छोटम, ४४९

छोटालाल, १२६, १८५, ३१६

छात्र सम्मेलन, बिहार, ५

ज

जगाभाई दलपतभाई, सेठ, २०१

जनक, २९०

जमनादास ठाकुरदास, १६९ पा० टि०

जयकर, एम० आर०, ११६ पा० टि०

जर्मनी, —और युद्ध, ३१९

जाति-भेद, —दक्षिण आफ्रिकामे, ३९३

जापानी, —और मातृ-भाषाके माध्यमसे

शिक्षा, २१-२२

जॉर्ज पचम, सम्राट्, २४०

जिनराजदास, श्रीमती, १६८, १७३

जिन्ना, मु० अ०, ६७, ४१० पा० टि०, —और

युद्ध, ४३५; —से भरती कार्य करनेका

अनुरोध, ४५३, ४६२

जीवदया परिषद, ४६

जुलू विद्रोह, —और भारतीय डोली-वाहक

दल, ३६२

जेम्सन, जे० बी०, १११

जेल-यात्रा, —और सत्याग्रह, ४३८, ४४०

जैन-धर्म, ४६, —और अहिंसा, ४५८

जोशी, एन० एम० २६६, २७४; —और खेडा

सत्याग्रह, ३०२

ज्ञान, —अनुमान-ज्ञान और निश्चित ज्ञान,

४३१

झ

झवेरी, कालीदास जसकरण, ४२६

झवेरी, मणिलाल, २६

झवेरी, रेवाशकर जगजीवन, १४७, ४०४

ट

टंडन, पुरुषोत्तमदास, २८०, २८४

टाइम्स ऑफ इंडिया, १८९

टेलर, रेवरेंड, —के गुजराती भाषाके बारेमें

विचार, १८-१९

ठ

ठक्कर, अमृतलाल, १९९-२००, २६६, २७४

ठाकुर, रवीन्द्रनाथ, १७, ११६ पा० टि०,

१४१, १४९, २७९, ४९२ पा० टि०; —के

हिन्दीपर विचार, १५० पा० टि०

ठाकुरलाल, १६०, ५०१ अ

ठाकोर, बलवन्तराय, ३१७, —और खेडा

सत्याग्रह, ४८६

ड

डफरिन, लॉर्ड, ११७

डाह्यालाल, १८४

डुबाउले, सर जेम्स, २८६ पा० टि०, ३२४

डोक, ऑलिव, ४३०

डोक, श्रीमती जे० जे०, ४३०

त

तमिल, —और हिन्दी, ३०, २८४-८५, ३०५,

३४०, ३८६, ४२७, ४३१, ४४९

तलाटी, गोकुलदास द्वारकादास, ६८, १०७,

पा० टि०, ४२६

तिनकठिया, —उठा लेनेकी माँग, १३७, १५३

तिलक, बाल गंगाधर, ११७, पा० टि०,

३७३, —और स्वराज्य, ५०, ६७,

११७, १८७, २४७, २७९, ३२०,

३५१, ३५७, ४१७, ४६६, —का

गांधीजीसे मतभेद, २४८; —का पाँच

हजार लोग भरती करनेका वचन,  
४३५ पा० टि०, —का विलिङ्गन द्वारा  
अपमान, ४०६, ४१०, ४१५, ४३३-  
३४, —की युद्धमें सहायता देनेकी शर्त,  
४३५, —द्वारा खेडामें जांच समितिकी  
नियुक्तिकी मांग, ३५१, पा० टि०,  
—द्वारा नेनामे भाग्यीयोको कमीशन  
देनेकी मांग, ४३५ पा० टि०

निवारी, पंडित वेंकटेश नारायण, २८४

नुताराम, १८, ४८७

तुलसीदास, ८, १०, ७८, ३१३ पा० टि०,

—और अहिंसा, ४५८, —और न्त्रियाँ, ३५

नेल्लू, —और हिन्दी, ३०५, —और हिन्दू, ३८६

तैयबजी, अव्याम, ७० पा० टि०

तैयबजी, न्यायमूर्ति बदरुद्दीन, १८७

निमजी, मयुरादान, १३५, १५०, १६१, २२९

निवेदी, दलपतगाम जहाभाई, १८

## थ

थियोनार्फिल्ल नोगाडो, ५२ पा० टि०

थोणे, २५२

## द

दंगे, —जागमें, ९६, —शाहाबादमें, २

दक्षिण आफ्रिका, २२४, —और रेलवे विनि-

यम, ३९३, —के भारतीयोंकी युद्धमें

महायता, ३९४, —में उच्च भाषाका

प्रभाव, २१, —में वाद १०६, —में

भारतीय, ११६, —में रेल कर्मचारियोंकी

हडताल, २२२-२३

दमयन्ती, ३६, १६६, १९१, ३१२

दयानन्द, स्वामी, ८१८, ३३६

दलित वर्ग मिशन सम्मेलन, ३६७ पा० टि०

दशरथ, ३३९

दाभोलकर, ३७९

दाभोलकर, दत्तात्रेय, ४६३

दास, चित्तरजन, ११७ पा० टि०

दिवेटिया, नरसिंह राव, १०८ पा० टि०

दुर्योधन, ४९६

देव, डॉ० हरि श्रीकृष्ण, ९४, १०२, १५८,  
२९०, ४२७

देवघर, गो० कृ०, १९९, २२८, २६६,  
२७४, ३६९, —का सेवासदनके लिए  
काम, ४४७

देवघर, धीमती, ४४८

देवी, देखिए, वेस्ट, एडा

देशपाडे, केशवराव, ४८४

देशभक्ति, —का महत्त्व, १४

देगी भापाएँ, —शिक्षाका माध्यम, १४१, १५०

देगी रियामतें, —और युद्ध, ४२३, —की प्रजाके  
वारेमें नेटाल सर्वोच्च न्यायालयका  
निर्णय ३९४

देसाई, कृष्णलाल नरसिंहलाल, ११३, १३१  
पा० टि०, ४२६

देसाई, जीवनलाल, २३४

देसाई, दुर्गाबेन, १४४, ३००-१

देसाई, प्रागजी खण्डुभाई, ४२६

देसाई, महादेव हरिभाई, ८ पा० टि०, ११२,

१२६, १४१, १६० पा० टि०, १७६,

१७६ पा० टि०, १९६ पा० टि०,

२०१ पा० टि०, २०४ पा० टि०,

२१५ पा० टि०, २१६ पा० टि०,

२२० पा० टि०, २२८, २३२, २९७

पा० टि०, ३००-१, ३०६, ३१३

पा० टि०, ३६६, ३७४, ४८३

द्रोपदी, १९१

## घ

घर्म, —की उपेक्षा वर्तमान शिक्षा प्रणालीमें,  
३३, —में गोखलेकी वृत्ति, १८८

घारासभा, ७२

घुव, २९५

घुव, आनन्दशंकर वापुभाई, ३१, ४६, २४६,

४७४, —का शिक्षाके क्षेत्रमें कार्य,

४०, ४६, —द्वारा अंग्रेजीका समर्थन,



२४, -मिल मजदूरो और मालिकोके  
झगडेमें पत्र निर्वाचित, २५४ पा० टि०

न्यू इंडिया, १२० पा० टि०, ४५२  
न्यूमैन, कार्डिनल, १०८ पा० टि०

## न

नजीर, १०  
नटराजन, के० ३१७; -और खेडा सत्या-  
ग्रह, २९१-९२  
नटेशन ऐड कम्पनी, १३३  
नटेशन, जी० ए०, ११२, १९७, २७६,  
४०८, ४४९, ४५५, ४६३  
नन्दगकर, २६  
नरहरि, १६०  
नरोत्तम, ४६४  
नर्मदाशकर, २६, ७६ पा० टि०  
नल, ३६, १६६, २८८, ३१२, ३३९  
नागप्पन, -का बलिदान, २२७  
नागरजी, १०३  
नाटोरके महाराजा, ११६ पा० टि०  
नानूभाई, ८७  
नायक, डा०, ३०३ पा० टि०  
नायकर, ४५५  
नायडू, थम्बी, ४३०  
नायडू, सरोजिनी, ११७ पा० टि०, १५०  
नारायण राव, ४८२, ४९७  
नारायणसामी, -का बलिदान, २२७  
निडरता, -और सत्याग्रह, ३८९; -की  
आवश्यकता, ३४३, ४६१  
निर्मला, १७८, ४९७, ५०१ अ  
नीतिधर्म अथवा धर्मनीति, १६२ पा० टि०  
नेटाल भारतीय शिक्षा संघ, ३१ पा० टि०  
नेटाल सर्वोच्च न्यायालय, -का निर्णय कि  
देशी राज्योंकी प्रजा विदेशी प्रजा है,  
३९४  
नेहरू, मोतीलाल, ४१७  
नोनिया, शिवरत्न, ८९  
नौरोजी, दादाभाई, ६६, -की सेवाएँ, ६१  
न्याय, पूर्वी और पश्चिमी, २१९-२०, २२२-२३

## प

पटवारी, रणछोडलाल, ९०, १५०  
पटेल, गोरधनदास, १९८  
पटेल, नानूभाई, ५०१ (अ)  
पटेल, मणिभाई, ४५७, ४८९  
पटेल, रावजीभाई, २१०, ३७४, ४८७-  
८८, ५०१ (अ)  
पटेल, बल्लभभाई जे०, २०१, २६४, २६६,  
२६८, २७४, २९०, २९५, २९७  
पा० टि०, ३४० पा० टि०, ३४३,  
३४६, ३८१, ४०३, ४२६, ४३३, ४४४  
पटेल, विठ्ठलभाई जे०, ७० पा० टि०,  
७२ पा० टि०, १४२, १६९ पा० टि०  
१७१, ३४९, ४३२; -और गोकुलदास  
पारेख द्वारा कपडबज और ठासरा  
ताल्लुकोका निरीक्षण, १४२ पा० टि०  
पट्टियार, अमृतलाल, अस्पृश्यतापर, ३२७-२८  
पण्ड्या, नवलराम लक्ष्मीशंकर, २६  
पण्ड्या मोहनलाल कामेश्वर, -की जेल जाने-  
पर प्रवांसा, ४२६; ४३८, -की सजा  
सख्त और अन्यायपूर्ण, ४०३; को  
जेलकी सजा, ४०२  
परसराम, ४८२  
परीक्षा; -का महत्व, ४४  
परीख, नरहरि द्वारकादास, १०८, १६०  
पा० टि०  
पर्दा, -और स्त्रियाँ, १९२  
पशुओ, -के प्रति क्रूरता, ३३४  
पशुवल, -और आत्मवल, ३१२ पा० टि०  
३४६; -की निरर्थकता, ३२९  
पश्चिम, -की नकल दु खदायी, ३१३  
पाण्डव, २८२  
पायनियर, १५२, ४३४  
पायवेल, श्रीमती, १०२

पारेख, गोकुलदास, १४२, १६९ पा० टि०,  
१७१, २६६, २७४, ३४९, ३६८,  
—और विट्ठलभाई पटेल द्वारा कपड-  
वज और ठामरा ताल्लुकोका निरीक्षण,  
१४२ पा० टि०

पारेख मंगलदास, २३५

पारेख, शिवदास चतुर्भुज, ३१६

पार्वती, १८२

गियमन, डब्ल्यू० उल्ल्यू०, २५९, ३८५

पुरपोत्तम, २२१

पोपटलाल, ३१६

पोलक, एच० एम० एल०, ११४, २२७  
पा० टि०, २३२, २९६, ३०५, ३७४,  
८९५, —के खाते रुपये जमा करनेका  
आदेश, १६० पा० टि०

पोलक, मिल्नीग्राहम, २२७, २३२, ४८१, ४९३  
प्रतिज्ञा अहमदाबाद मिल मजदूरीकी, २१७,  
—और प्रेंट, ३२४, —का पालन करना  
आवश्यक, २३६, २४३-४४, २४९,  
२९७-९८, ३०७-९, ३१२, ३१९,  
३२६, ३३०-३१, ३३७, ३३९, ३४५-  
८७, —का महत्व, २०९, २६३, ३०७,  
—वेदाके किमानोंकी, ३९९, —देवी  
और आगुरी, ३७६

प्रह्लाद, ११, १७६, ३१२, ३२४, ३३२

प्रान्तीयता, —बगालियोंने, १४१

प्रेसागर, —भारतके लिए अनुपयुक्त, ३१४

प्रेम, —में घृणाको जीतनेकी शक्ति, ३८४

प्रेमानन्द, १८

प्रेंट, एफ० जी०, १३१, १७२, २९९-२००,  
२१२, २२८, ३०८, ३१०, ३१९,  
३२४-२५, ३२८, ३३९, ३४३, ३४६,  
३७५, ३७७, ३८२, ४६६, ४७७  
पा० टि०, —और अहमदाबाद मिल  
मजदूरीकी हटनाल, ३२४-२६, ३३०,  
—और खेज सत्याग्रह, ३१९, ३३९,  
३४९-५०

प्लेग, —को रोकनेके उपाय और उपचार,  
९९, —खेदामें, २७६

फकीरा, १६०

फरहाद, २४२

फर्ग्युसन कालेज, ७४

फिलिप्स, चार्ल्स, ४३०

फिलिप्स श्रीमती, ४३०

फीजी, —में गिरमिट प्रथा रद्द करना, ६२,

—में भारतीयोंकी दशा, २५९

फीनिक्स आश्रम, ४ पा० टि०

फोर्गि, एस्वर, १०४, १३३, २९९, ३७५,  
४४५, ४८०

## व

वंग कृषि विशेषज्ञोंकी परिपद, प्रथम, ११७

वग-भग, १४ पा० टि०, १७

बगाल, —का काश्तकारी कानून, ११० —में  
शिक्षाका माध्यम बगाली, १७

बगाली, १७, ११५, १२१

बकरीद, —और गोरक्षा, १२६, —और दंगे, ५८

बजाज, जमनालाल, २३२, २५१, ४१८,  
४४७, ४९१

बनर्जी, सुरेन्द्रनाथ, २९

बम्बई प्रान्तीय सम्मेलन, ३७३

बरहरवा, ३१६ पा० टि०

बाइबिल, ८, ३१५

बॉम्बे ऐंड बगाल ह्यूमैनिटेरियन फंड्स, ११९  
पा० टि०

बॉम्बे क्रॉनिकल, ४१० पा० टि०, ३२०,  
३९३, ४५६

बायन, १५५

बारी, मौलाना अब्दुल, २६५

बार्न्ज, सर जॉर्ज, ३९५

बालकृष्ण, ९३

बाल-विवाह, —की प्रथा समाप्त करना आव-  
श्यक, ३५, १९५; —तथा स्मृतियाँ  
१९१, —दक्षिण आफ्रिकामें, २१

बाबजीर, इमाम अब्दुल कादिर, —का त्याग,  
२२६

बिहार जमींदार सभ, १०९, पा० टि०

बिहार बागान-मालिक संघ, १०९ पा० टि०  
१५१

बीजापुरकर, प्रो० विष्णु गोविन्द, २०

बुद्ध, गौतम, ४६, ४८९

बुनाई —की वर्तमान शिक्षा प्रणालीमें उपेक्षा,  
३३; —के लिए गांधीजीका कार्य, १४९

बुलर, जनरल, ३६२

बेसेट, एनी, १२, ५२, ५४, २३९, २५५,  
२७९, ३०२ पा० टि०, ३५१, ३५७,  
४१७, ४३३, ४७० पा० टि०, —और  
युद्ध ४३५, —का होमरूलके लिए कार्य,  
५२, २३८—३९

बैकर शकरलाल, १९८, २०१, २६८, २९३  
पा० टि०, ४१४

बोअर युद्ध, —और भारतीय डोली-वाहक  
दल, ३६१

बोरसद, ४३६ पा० टि०

बोस, सर जगदीशचन्द्र, २१

बौद्ध धर्म, —की असफलता, ४५८

ब्रजकिशोरप्रसाद, ७७, ९४, १५१, ४२७  
ब्रह्म, ४५९

ब्रह्मचर्य, ९४, ४८७, —और नमकरहित  
भोजन, १५७; —की शक्ति, १२५  
ब्रिटिश भारतीय संघ, जोहानिसबर्ग, ३९३  
ब्रिटिश राज्य, —और सैनिक प्रशिक्षण, ५३,  
—से हुई हानि, २६

ब्रिटिश सविधान, ३७, २१२, ३२१, ४१२-  
१३, —और कानूनोंकी अवज्ञा, ३२९-

ब्रिटिश साम्राज्य, ४०१, ४६०, —की रक्षा  
तथा स्वराज्य, ३५८, ४२३-२४,  
४३५, ४६७-६८, ४७३, ४७८-७९,  
—के प्रति राज-भक्ति तथा होमरूल  
लीग, ४१०-११

भ

भगवद्गीता, ८, १९४, २१०, २४८, ३८३,  
३९०, —पढ़नेकी विद्यार्थियोंको सलाह,  
१०

भगिनी समाज बम्बई, १९०, १९५

भट्ट, शामल, १८-१९

भडौच केलवणी मण्डल, १६ पा० टि०

भण्डारकर, डॉ०, १८७

भरत, ३३९

भरती, ४३१, ५०२, —अनिवार्य, —का  
विरोध, ३५३, —और अहिंसा, ४९४,  
५०२, —और एन्ड्रयूज, ४९२; —और  
एस० के० रुद्र, ४९४; —और एनी  
बेसेट, ४५२, —और गांधीजी, ४३६,  
४४५, ४५१, ४५६, ४६३, ४६८, ४७७,  
४९१, ५०२, —और जिन्ना, ४६२;  
—और स्वराज्य, ३८८, ४३६, ४८०-  
८२, —और होमरूल लीग, ४१४-  
१६, —की आवश्यकता, ४६८, ४७७

भागवत, ४९७

भारत रक्षा कानून, ६९, ८४

भारत सेवक समाज, ८१, ९४, १८९, २७४,  
३६९, ३८६

भारतीय डोलीवाहक दल, —और बोअर युद्ध,  
३६२; —लन्दन, मे अडाजानियाका  
काम, ४९०

भारतीय राष्ट्रीय कांग्रेस, १०, ६६, ७८,  
८० पा० टि०, २८०, ३५८, ४७१;  
—का आदर्श स्वराज्य, ५२, —का  
कलकत्ता अधिवेशन, १८७, —का दक्षिण  
आफ्रिकापर प्रस्ताव ११६

भारतीय सिविल सर्विस, ३२१, —और  
मॉण्टेग्यु-चैम्सफोर्ड योजना, ४७१-७२  
भावे, विनोबा, १७६ पा० टि०, ४८४, —की  
गांधीजी द्वारा प्रशंसा, १७५ पा० टि०,  
१७५-७६, ४८४

भीमा, १७६ पा० टि०

भुवरजी, ४९९

भूगोल, —का वर्तमान शिक्षाप्रणालीमें स्थान,  
३२

भूपतराय, ३४८

भूलाभाई, ४०३

भोजन, —के सम्बन्धमें गाधीजीके प्रयोग,  
१५६-५८, —नमक-रहित, और ब्रह्मचर्य,  
१५७

म

मछन्दर, १७५ पा० टि०

मजीद, ग्वाजा अब्दुल, ९६ पा० टि०

मणिभाई जगभाई, दीवान ब्रह्मादुर, २०

मनु, ४५८

मनुष्य, —वननेके लिए आवश्यक गुण, ३०८,  
पा० टि०

मनुस्मृति, ७४

मराठा, २७९

मलवारी, महगमजी मेगवानजी, २६, ३२  
महात्मा गाधीजी विचारसृष्टि, १५० पा० टि०,  
१९६

महानारत, २५, ४९६, —और अहिंसा,  
४५७-५८

महा अधिनियम, —की निन्दा, १०८

मॉट्र, डब्लू० १५६ पा० टि०

माणिक, जोषा, २६

माणिक, मल्ल, २६

मॉण्टेग्यु, एडविन मैम्युल, ३९, ५३, ६६,  
६९, ८० पा० टि०, १०८, २८२, ३६८,  
४२१, ४७१, —को भेजे जानेवाले  
प्रार्थनापत्रपर लोगोंने हस्ताक्षर करनेका  
अनुग्रह, ६८ पा० टि०, ८० पा० टि०

मॉण्टेग्यु-चैम्सफोर्ड योजना, ४२१ पा० टि०,  
४६६, ४८१, ४८८, ४९५ पा० टि०,  
—और कांग्रेस-श्रीग योजना, ४७१,  
—और भारतीय मिजिल विम, ४७१-  
७२, —पर गाधीजीके विचार, ४७१-  
७२, —में सशोधनकी आवश्यकता, ४६२

मातृ-भाषा, ४५, —और अंग्रेजी, १८, —और  
राष्ट्रीय भाषा, ३०, —का अदालतोंमें  
व्यवहार, २५-२६, —के माध्यमसे शिक्षा,  
६, १६-२६, ४१-४२

मानव-दया, १४१

मामा, १७६, ३६५

मॉल्ले, ४६०

मॉसिंहेड, एल० एफ० १३६

मालवीय, गोविन्द, ४८१

मालवीय, मदनमोहन, ११, १७, २९, ११७,  
११७ पा० टि०, ११९ पा० टि० २७७,  
२७९, ४१७, ४७०, —के साथ गाधीजी  
का मतभेद, २४८

मावलकर, गणेश वासुदेव, १३१ पा० टि०,  
१४८, १६० पा० टि०, १६२, १६६,  
४२६

मिल्टन, २५९

मिस्ट्राल, ३१३ पा० टि०

मीराबाई, ८८, ४८९

मुन्जीराम, महात्मा, १७, ३९१

मुसलमान, —और हिन्दू, १४७, ३८७, —में  
निडरता, ५१२

मुस्लिम लीग, देखिए अखिल भारतीय  
मुस्लिम लीग

मुहम्मद, पैगम्बर, ७, २३०

मत्यु, —और आत्मा, १४५, ३२१, ४८५, ४९३

मेन्निक, श्रीमती, ३२१

मेरीमैन, जे० एल०, ८६, ८९, ९१, ९३

मेहता, कल्याणभाई, १४६

मेहता, जगजीवनदास, ४७५-७६

मेहता, डा० प्राणजीवन, ५, २६, १५०,  
२३१, ३९०, ४५०

मेहता, नरसी, ७६, १८८

मेहता, भगवानजीज नृपचन्द, ४९, १२९, १७७

मेहता, मनसुखलाल, २३०

मेहता, रणजीतराम बाबाभाई, १६

मेहता, राजचन्द्र रावजीभाई, २६

मेहता, सर फिरोजशाह, १८७

मेहता, हरिप्रसाद पीताम्बरदास, ४२६

मैकाले, टॉमस वीविंगटन, —की भारतीय  
साहित्यसे घृणा, २२, ३२

मैक्समुलर, ७४

मैन, डा० हैरॉल्ड, १७१  
 मैफी, जे० एल० १२७, १४८, ३०४, ३२०,  
 ३५४-५६, ३६०, ३६२, ३८४, ३९१,  
 ३९१ पा० टि०, ४२६  
 मोक्ष, ४५, १४७, १८९, २५२, ३३७; —और  
 अहिंसा, ४९२; —और त्याग, ४८२;  
 —और प्रवृत्ति, ४९९  
 मोतीलाल, १८४, ३१६  
 मोरारजी गोकलदास, ७० पा० टि०

## य

याज्ञिक, इन्दुलाल, २८९, ४२६  
 युद्ध विज्ञान, —की वर्तमान शिक्षा प्रणालीमें  
 उपेक्षा, ३३  
 यद्ध सम्मेलन, ३५८, ३६६ पा० टि०, ३७६  
 पा० टि०, ३९१, ४४८, ४७७; —और  
 गांधीजी, २५२-५३, ३५७, ४०४ पा०  
 टि०, —और सैनिक स्कूलोंमें भारती-  
 योंका दाखिला, ४१६; —गांधीजी द्वारा  
 गुप्त सन्धियोंका समाचार पानेपर, —में  
 भाग लेनेसे इनकार, ३५२ पा० टि०;  
 —बम्बई प्रान्तका, ३९८, ४०९, —में  
 तिलक और अन्य लोगोका अपमान,  
 ४०६, ४०६ पा० टि०, ४०९-१०,  
 ४१५, ४३३-३४  
 यूवैक, १७१

## र

रतनसी घरमसी, ७० पा० टि०  
 रलियातवेन, १७७-७८, ५०१ (अ)  
 रवीन्द्रनाथ ठाकुर देखिए, ठाकुर, रवीन्द्रनाथ  
 रसूल, अब्दुल, ६६  
 रहीमतुल्ला, सर इब्राहीम, २८५-८६ पा० टि०  
 राजद्रोहात्मक लेख आदि सम्बन्धी कानून, ८४  
 राजनीति, —और विद्यार्थी, १०  
 राजेन्द्र प्रसाद, २९०  
 राधा, १४७, १८२  
 रानडे, महादेव गोविन्द, १८७ पा० टि०  
 रॉबर्ट्सन, एल० ४०४-५

रामचन्द्र, ८-१०, ३६, ७१, १०३, २९५,  
 ३१२, ३३९, ४९२, —और आत्मरक्षा,  
 ४६७

रामचरितमानस, —विद्यार्थियोंको पढ़नेकी  
 सलाह, १०, २५, २१०, ३३७; और  
 अहिंसा, ५५७-५८

रामदास, १८, ४८७, ५०१ (अ)

रामनन्दन, ५०१ (अ)

रामनवमी प्रसाद, ९३

राय, प्रफुल्लचन्द्र, २१, ११६ पा० टि०

रावण, १०, ७३

राष्ट्रीय भाषा, —और मातृ भाषा, ३०, —के  
 पाँच लक्षण, २८; —हिन्दी भारतकी,  
 २९-३०, ११८१-९, १२१, १४९,  
 १८१, २७७-७८, २७७-७८ पा० टि०,  
 २८४-८५, ३०३, ३४०, ३८६

राष्ट्रीय भाषा सम्मेलन, ११७

राष्ट्रीय शाला, १४७, १६०, ४५०, ५०१  
 (अ)

राष्ट्रीय शिक्षा प्रसार समिति, १९६ पा० टि०

राष्ट्रीय सेना, ४०५

रिकलेक्शन्स ऑफ मॉर्ले (मॉर्लेके सस्मरण),  
 ४६०

रिच, १८०

रीड, डी० जे०, १४३

रुद्र, एस० के०, १४०; —और भरती, ४९४

रुखी, १४७, १८२

रेनल, प्रिंसिपल, ९६ पा० टि०

रेलगाडी, —और तीसरे दर्जेके यात्री, ४७,  
 ६१, १२३

रेलवे विनियम, ३८३

## ल

लक्ष्मण, ३३९

लक्ष्मी, ८७

लॉयड, जॉर्ज, ३१३ पा० टि०, ३१९

लिजियर गेंड कं०, १४९

लीडर, ९६ पा० टि०

लोकसभा, ४९८

व

वर्णाश्रम, ७५, ३६८

वर्मा, बदरीनाथ, २९०

वल्लभम्मा, —को सत्याग्रहकी भावना, २२५

वल्लभाचार्य, ४८७

वॉल, ४३०

वाँछा, दिनया, १६९ पा० टि०

वाडिया, वी० पी०, ५२

वाल्मीकि, ४५८

विंटरवॉटम, फ्लारेम, ए०, ११४, १९७

विक्टोरिया, रानी, ११७

विज्ञान, —वर्तमान शिक्षा प्रणालीमें, ३२

विधवा, —और स्मृतियाँ, १९१, —पुनर्विवाह, ४३२

विद्यार्थियो, —को सलाह, १०

विन्सेन्ट, सर विलियम, ५२, ३६३, ४९१

विमला, ४८८

विलिंग्टन, लॉर्ड, २६१, २८३, ३२१, ४१२;

—का तिलक तथा अन्य लोगोके प्रति व्यवहार, ४०६, —के व्यवहारका विरोध, ४१०, ४१५, ४३३-३४

विश्वयुद्ध, प्रथम, ३४४, —और अत्याचार, २८५, —और अहिंसा, ३९०, ४४६, ४५९-६०, —और एनी बेसेंट, ४३५,

—और खेडा मत्याग्रह, ३२१, —और जर्मनी, ३१९, —और जिन्ना, ४३५, —और तिलक, ४३५, —और देशी रियासतें, ४२३, —और ब्रिटिश, २९०, ३२१; —के लिए गांधीजी द्वारा सहायताका प्रस्ताव, ३६०, ३९१, में अंग्रेजोंका साथ देना भारतीयोंका कर्तव्य ३६०, ३८८, ४१६, ४२३, ४३६-३७, ४८१, —में दक्षिण आफ्रिकावासी भारतीयोंका योग, ३९४, —में व्यापारियोंका कार्य, १४

विश्वामित्र, ४९२

विष्णु, ३२४

वीरमगांव, ६१, ६७, ६९

वेडरबर्न, सर विलियम, २२७, ३४२

वेद, ३३६, ४५९

वेन, सर हेनरी, ४६०

वेस्ट, अल्बर्ट हेनरी, ४ पा० टि०, १०१-२, १८०, १९९, ४२९, ५००

वेस्ट, एडा, १०१ पा० टि०, १०३, १६४, ५००, ५०२

वेस्ट, श्रीमती, १०२, १८१, ३३३, ४२९

वेस्ट, हिल्डा, १०१, ४२९

वैलेस, श्रीमती, —के नमकपर विचार, १५७

ग्रजलाल, ३९, १०८, १६०

व्रत, —दिनमें पाँच वस्तुओंसे ज्यादा न खानेका १७४ पा० टि०

व्यापारी, —और स्वदेशी, १५

व्यायाम, —का लाभ, ३४

श

शकराचार्य, —और बौद्ध-धर्म, ४५८

शनुघ्न, ३३९

शरहवेशी, १५३, १५५

शर्मा, हरिहर, ३०६

शासन कानून (आर्मज एक्ट), —को रद्द करनेकी माँग, ४२४, —में सशोधनकी माँग, ४१६

शास्त्री, वी० एस० श्रीनिवास, २९, ३७८-८०, ३८६, ४५६, ४७०, ४९५, —और खेडा सत्याग्रह, २८५, २९४, —और हिन्दी, ३०५, —खेडामें सत्याग्रह छेड़नेके विरुद्ध, २८५-८६ पा० टि०

शाह, पुजाभाई, ४८२, ४९७, ४९९ पा० टि०

शाह, फ़लचन्द वापूजी, ३९, ४२६, ४८२

शाह, साकलचंद, ३१, ३९, १८१

शाहावाद, —के दगोकी भर्त्सना, ८० पा०

टि०, —में हिन्दू मुस्लिम दगे, २, २

पा० टि०, ७७, ८० पा० टि०

शाही विधान परिषद्, ६०, ६७

शिक्षा, —अंग्रेजी माध्यम द्वारा, ७, २१-२२, २७-२८, ४२, ७९; —और गांधीजी, ९१; —और चरित्र-गठन, ७; —का उद्देश्य, ४०; —की वर्तमान पद्धति, ४०-४५; —देशी-भाषाके माध्यमसे, १५०; —पर श्री ध्रुवके विचार, ४०-४१, —प्रादेशिक भाषाके माध्यमसे, १४१; —मातृ-भाषाके माध्यमसे, ६, १६, २६-२७, ४२-४३; —मारवाड़में, ४९१; —मे अंग्रेजीका स्थान, १९४-९५; —राष्ट्रीय, ३०-३१, ३०२; —स्त्रियोकी ३५, —हिन्दी माध्यम द्वारा, १५०, २८४-८५

शिल्प, बी० आर०, ३६७

शिवभाई, ४८३, ४८९

शिवलाल, ३६५

शरीर, २४२

शुक्ल, रायबहादुर विगनदत्त, २८४

शेक्सपीयर, २५९, ३१३ पा० टि०

श्रीकृष्ण, भगवान, ८, ४९६; —और आत्म-

रक्षा, ४६७, —एक महान् तत्त्व, १४५;

—को सब कुछ समर्पण, ४४३

श्लेसिन, सौजा, ४३०

## स

संगीत, —की उपेक्षा वर्तमान शिक्षा प्रणालीमें ३३-३४; —भारतीय और पश्चिमी, ३४४

सत्य, २८३, ३८१; —और अहिंसा, ९४-९५,

१४५; —और सत्याग्रह, २९०, ३८९,

४३९; —का पालन, ३३६; —का बल,

१२४, ३११-१२; —विष्णुके समान

सर्वव्यापी, ३२४; —ही ईश्वर ३६६

सत्याग्रह, २६२, ३४६, ३८१; —और आत्म-

बल ३३७; —और कानूनोंकी अवज्ञा,

३३४-३५; —और जेल-यात्रा, ४३८,

४४०; —और निडरता, ३४९, ३८९;

—और निष्क्रिय प्रतिरोध, ३१७, ४५८;

—और भारतके विभिन्न वर्गोंके अनुयायी,

१७० पा० टि०; —और युद्धमे सहयोग,

४१८-१९, —और राजनैतिक समस्याएँ,

३१९, —और गरीर-बल, ३३२, ४३७,

—और सत्य, ३२४-२५, ३३१, ३४२,

३८१, ३८९, ४३९, —और समाज

सुधार, ६४, —और सैनिक प्रशिक्षण,

४२७, —और स्वदेशी, ३३६; —और

स्वराज्य, ६३; —की सार्वत्रिकता, २०५,

३२४, ३४४, —खेड़ामे, १६६, १६९,

१७६, २२७, २३१, २८९-९०, २९९,

३०४, ३०६-८, ३१७, ३५९, ४१८,

४२८, ४४५; —दक्षिण आफ्रिकामें,

२२२-२३; —दुर्बलोका अस्त्र नहीं,

३९४, —मे कानूनी वचावकी गुजाइश

नहीं, १५९, —में विनम्रता, ३३१,

३८२, —में स्वेच्छासे कष्ट सहन, २४१,

३१०, ३१७, ३३२, ३३९, ३७८,

४३९

सत्याग्रह आश्रम, सावरमती, १३ पा० टि०,

९१, १०८ पा० टि०, ३८६, —और

चरित्र-गठन, ३९२, —का उद्देश्य, १३,

—के लिए धन, ४१८, ४४८-४९, ४६३

सम्यता, —पश्चिमी, २८१-८२; —भारतीय

२८२-८३, ४८८

समाचारपत्रों; —का उद्देश्य, ८३

समाज सेवा संघ, १०८

समाज-सेवा-सम्मेलन, गोवरा, ७०, १४१,

१६४ पा० टि०, २५२

सरकार, प्रो० यदुनाथ, १२

सरयूप्रसाद, रायबहादुर, २८४

सर्वेट्स ऑफ इंडिया सोसाइटी, देखिए भारत

सेवक समाज

सहजानन्द, स्वामी, ४८७ पा० टि०

साँकलचन्द शाह, १८१ पा० टि०

साम्राज्यीय नागरिक संघ, २६०

साराभाई, अनसूयाबेन, ११३, १२७, १७३,

१९८, २०१ पा० टि०, २०९, २४३

पा० टि०, २९७ पा० टि०, ३६५,

४८३; —की गरीबोंपर दया, २७१

नाराभाई अम्बालाल, ११३, १७३ पा० टि०,  
२०१, २०५, २१०, २१६, २२८,  
२३७, २५०, २५४ पा० टि०, २७१,  
४७४, -को मिल मजदूरोके जगडेमें  
बीच-बीचाव करनेकी प्रार्थना, १७३  
पा० टि०, -के गुणोंकी प्रशंसा, २७१

मिशनर, लाट, ३६८

मिन्हा, गवयहाउर पण्डित नारायण, १५१,  
३८७

मिर्जा मन्थान, १५१, १५५

मीना, ३६, १९१, २९५

मुर्गी, ४९८

मुत्सुन्यम्, मर ११०, ४८३

मुन्द, १०८, १२६, ५०१ (अ)

मूवेदार, मनु, ३८० पा० टि०

मेना, -में भाग्ययोगी समान, ४१६,  
४२८, ४३५ पा० टि०

मेरा-मदन, -के लिए देवदत्ता राय, ८८७

मैत्रिक प्रशिक्षण, -और अग्नि, ४८६,  
-और स्वर्ग, ४१७, ४८१-८२,  
-को आवश्यकता, ६८, ४२१, ८५१,  
४६०, ८६८-८८, ४७९-८०

मैत्रिक मूल, -भाग्ययोगी लिए, ४२३-२४

मैत्र, देगिए गोविन्द स्वामी

मोहा, देवायकर, ४४९

मोमण, ९३

मोपेन, जन्म, ८८

स्टेट्समैन, १३७

मिर्बा, -और जेजी, ४४७, -और योग  
मत्वाग्रह, ३८९-५०, -और गोमले,  
८१, -और पर्व, १९२, -और  
स्मृति, १९१, -का उद्धार, ३५,  
१२५, १९०, -की शिक्षा, ३५, ८४,  
१९४, -के लिए अंग्रेजीकी आवश्यकता,  
१९८, -के लिए गमानाधिकार, १९३-  
९८, -गुणोंकी भर्त्ताके लिए प्रोत्सा-  
हित करे, ४२५, ४३७-३८ ४८०;  
-मत्वाग्रहमें पुष्पोंकी हिम्मत बधाए

स्वीचेज एंड राइटिंग ऑफ महात्मा गांधी,  
११२ पा० टि०, १३३

स्मट्ग, जनरल, ३९३, ३९६

स्मृति, (यो), -के प्रक्षिप्त श्लोक, १९१

स्टार्ट, मर फैंक, १९६ पा० टि०, २१६

स्वदेशी, -और व्यापारी, १४, -और

सत्याग्रह, ३३६, -और स्वराज्य,

५९-६०, -खेडाके किसानोंसे, व्रत

पालनका अनुगोह, ३३६-३७

स्वराज्य, १०८, ३१०, ४०१, -और

अभ्युदयता, ३६८, -और एनी वेसेंट,

५२, -और तिलक, ६७, -और

ब्रिटिश साम्राज्यकी सुरक्षा, ४३५,

४६७, ४७३, ४७८-७९, -और

भरती, ४८०-८२, -और युद्धमें

गह्वार, ४७२-७३, -और शिक्षा,

३९, -और मत्स्य, ४३९, -और

मत्वाग्रह, ६३, -और नैतिक प्रशिक्षण

३६७-६८, ४८१-८२, -और स्वदेशी

आन्दोलन, १४, ५९-६०, -की मांग,

१७०, -की मांगका अर्थ, ५६, -के

लिए त्यागकी आवश्यकता, ३७९,

-प्राप्त करनेके लिए भारतीय योग्य,

५३, -भारतीय राष्ट्रीय कांग्रेसका

उद्देश्य ५२, -मिलना निश्चित, ७०

स्वराज्य, देगिए होमरूल

स्वामीनारायण, ४८७

ह

हटर, मर विलियम विल्सन, ५६

हमले, ७

हज्जाल, -अहमदाबादके मिल मजदूरोकी,

२०१, २०४, २०६, २०९, २११,

२१४, २१८, २२६, २२९, २३३,

२४१, २४५, २५१, २६८-६९, ३००,

३१५, ४५०, -के समय पत्रिकाएँ

निकालनेका उद्देश्य, २०१ पा० टि०

हनुमन्तराय, ३०५, ३७८, ३८६, ४४९



हरबतसिंह, —का सत्याग्रहके प्रति उत्साह,  
२२४, २२६

हरिप्रसाद, डा०, २८९, २८९ पा० टि०, २९५

हरिभाई, ४५

हरिश्चन्द्र, २४२, २९५, ३१९, ३३२, ३४३

हरी पुस्तिका, १६१

हसन, इमाम, २४२; —वीर सत्याग्रही, २२४

हाउस ऑफ कॉमन्स, ५५, ४२१

हाँज, रेव० एफ० जेड०, ४२७

हाँज, श्रीमती, ४२८

हारमोनियम, —से भारतीय तन्तु बाद्य बेहतर,  
४४८

हाडिंग, लॉर्ड, ३६२

हॉनिमन, बी० जी०, ३५१ पा० टि०, ४१०  
पा० टि०, ४२८

हिन्दी, —अपनानेकी सलाह, २८०—८१,

४५४; —और आर्य समाजी, २०;

—और उर्दू, २७९—८०, २८४, ३१३

पा० टि०; —और तमिल, ३०, २८४,

३०५, ३४०, ३८६, ४२७, ४३१,

४४९, —और तेलगू, २८४, ३०५,

३८६; —और देशी रियासतें, २८१,

—और बी० एस० श्रीनिवास शास्त्री,

३०५, ३८६, —पर रवीन्द्रनाथके विचार

१५० पा० टि०; —राष्ट्रीय भाषा,

२९—३०, ७९, ११९, १२१, १५०,

१८१, २३८ पा० टि०, २४०, २८०—

८१, २८४—८५, ३०३, ३८६; —शिक्षा

के माध्यमके रूपमें, १५०, २८४—८५

हिन्दी शिक्षण प्रसारक मण्डल, ३०३ पा० टि०

हिन्दी साहित्य सम्मेलन, २८४ पा० टि०;

—का इन्दौर सम्मेलन, १४९, २६६,

२७७, २८१, २८४—८५, ३१४

हिन्दुस्तान, ८२

हिन्दू, १८१, ३७८, —और मुसलमान, १४७,

—का गायके साथ दुर्व्यवहार, १३८;

—मुस्लिम दंगे, २ पा० टि०

हिन्दू अनाथालय, नडियाद, १०७

हिन्दू धर्म, ४६, ७२, ७८, १७४; —और

अस्पृश्यता, ७२, ७४, ७६, १२४; —और

पशु-बलि, ११९; —और पुनर्विवाह,

१७९, ४३२, —और स्त्रियाँ, १९१,

—मे अहिंसा, २, ४५८

हिरण्यकशिपु, १७६

हिबर्ट्स जनरल, २३२

हिल, सर क्लॉड, ३५१, ३५३

हुसैन, २४२, —वीर सत्याग्रही, २२४

हेग, डा०, —के विचार दालोपर, १५७

हैमड, ई० एल० एल०, १०५, १३४

होमरूल, ५२, ८० पा० टि०, १९७; —और

भरती, ३७७—७८, —और युद्धमे

सहयोग, ३५९, ४१७, —और विभिन्न

शासन-प्रणालियाँ, १९७, —और हिन्दू

-मुस्लिम एकता, ९६ पा० टि०, —की

माँग, ३५२, ३५९; —के लिए कांग्रेस-

लीग योजना, ३५८—५९, ४५२, —के

लिए सैनिक शक्तिकी आवश्यकता,

४१७, —के सम्बन्धमें प्रार्थनापत्र,

५३, ६६, —प्राप्त करनेका अर्थ ब्रिटिश

साम्राज्यमे भागीदा बनना, ३८८,

४२१—२२, ४५२

होमरूल लीग, ६६, १८६, ४०९—१०,

४२२, ४३३—३४; —और बम्बई

प्रान्तीय युद्ध सम्मेलन, ४०६ पा० टि०,

—नडियाद, द्वारा गांधीजीका स्वागत,

१०७ पा० टि०

होमरूल लीगके सदस्य, —और युद्ध, ४११,

—का कर्त्तव्य, ४१३, —का विलिङ्ग

द्वारा अपमान, ४०६, ४०९—११,

४१५, —की ब्रिटिश साम्राज्यके प्रति

राजभक्ति, ४११; —को भरतीका काम

करनेकी सलाह, ४५२; —द्वारा की गई

सेवाएँ, ४१२—१३

होल्कर, महाराजा, २८१

